
Shri Shiva Mahapurana 25 Rudra Samhita Yuddhakhandah

ಶ್ರೀಶಿವಮಹಾಪುರಾಣಂ ೨೫ ರುದ್ರಸಂಹಿತಾಯಾಂ
ಯುದ್ಧಖಂಡಃ

Document Information



Text title : Shivapurana 2.5 rudrasamhitA yuddhakhandah

File name : shivapurana2rudrasamhitA5yuddhakhandah.itx

Category : shiva, purana, shivapurana

Location : doc_purana

Proofread by : Revathy Rajaraman and team members

Latest update : January 23, 2026

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

January 23, 2026

sanskritdocuments.org

ಶ್ರೀಶಿವಮಹಾಪುರಾಣಂ ೨೫ ರುದ್ರಸಂಹಿತಾಯಾಂ
ಯುದ್ಧಖಂಡಃ



.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೋ ಯುದ್ಧಖಂಡೇ

೨.೫.೧. ಪ್ರಥಮೋಽಧ್ಯಾಯಃ . ತ್ರಿಪುರವರ್ಣನಂ .

ನಾರದ ಉವಾಚ .

ಶ್ರುತಮಸ್ಮಾಭಿರಾನಂದಪ್ರದಂ ಚರಿತಮುತ್ತಮಂ .

ಗೃಹಸ್ಥಸ್ಯೈವ ಶಂಭೋಶ್ಚ ಗಣಸ್ಯಂದಾದಿಸತ್ಯಥಂ .. ೧..

ಇದಾನೀಂ ಬ್ರೂಹಿ ಸುಪ್ರೀತ್ಯಾ ಚರಿತಂ ವರಮುತ್ತಮಂ .

ಶಂಕರೋ ಹಿ ಯಥಾ ರುದ್ರೋ ಜಘಾನ ವಿಹರನ್ ಖಲಾನ್ .. ೨..

ಕಥಂ ದದಾಹ ಭಗವಾನ್ನಗರಾಣಿ ಸುರದ್ವಿಷಾಂ .

ತ್ರೀಣೈಕೇನ ಚ ಬಾಣೇನ ಯುಗಪತ್ಯೇನ ವೀರ್ಯವಾನ್ .. ೩..

ಏತಸ್ಸರ್ವಂ ಸಮಾಚಕ್ಷ್ಣ ಚರಿತಂ ಶಶಿಮೌಲಿನಃ .

ದೇವರ್ಷಿಸುಖದಂ ಶಶ್ವನ್ನಾಯಾವಿಹರತಃ ಪ್ರಭೋಃ .. ೪..

ಬ್ರಹ್ಮೋವಾಚ .

ಏವಮೇತತ್ಪುರಾ ಪೃಷ್ಟೋ ವ್ಯಾಸೇನ ಋಷಿಸತ್ತಮ .

ಸನತ್ಕುಮಾರಂ ಪ್ರೋವಾಚ ತದೇವ ಕಥಯಾಮ್ಯಹಂ .. ೫..

ಸನತ್ಕುಮಾರ ಉವಾಚ .

ಶೃಣು ವ್ಯಾಸ ಮಹಾಪ್ರಾಜ್ಞ ಚರಿತಂ ಶಶಿಮೌಲಿನಃ .

ಯಥಾ ದದಾಹ ತ್ರಿಪುರಂ ಬಾಣೇನೈಕೇನ ವಿಶ್ವಹೃತ್ .. ೬..

ಶಿವಾತ್ಮಜೇನ ಸ್ಯಂದೇನ ನಿಹತೇ ತಾರಕಾಸುರೇ .

ತತ್ಪುತ್ರಾಸ್ತು ತ್ರಯೋ ದೈತ್ಯಾಃ ಪರ್ಯತಪ್ಯನ್ಮನೀಶ್ವರ .. ೭..

ತಾರಕಾಕ್ಷಸ್ತು ತಜ್ಜೈಷ್ಠೋ ವಿದ್ಯುನ್ಮಾಲೀ ಚ ಮಧ್ಯಮಃ .

ಕಮಲಾಕ್ಷಃ ಕನೀಯಾಂಶ್ಚ ಸರ್ವೇ ತುಲ್ಯಬಲಾಃ ಸದಾ .. ೮..

ಜಿತೇಂದ್ರಿಯಾಃ ಸುಸನ್ನದ್ಧಾಃ ಸಂಯತಾಃ ಸತ್ಯವಾದಿನಃ .
 ದೃಢಚಿತ್ತಾ ಮಹಾವೀರಾ ದೇವದ್ರೋಹಿಣ ಏವ ಚ .. ೯ ..
 ತೇ ತು ಮೇರುಗುಹಾಂ ಗತ್ವಾ ತಪಶ್ಚಕ್ರುರ್ಮಹಾದ್ಭುತಂ .
 ತ್ರಯಃ ಸರ್ವಾನ್ಭೂಗಾಂಶ್ಚ ವಿಹಾಯ ಸುಮನೋಹರಾನ್ .. ೧೦ ..
 ವಸಂತೇ ಸರ್ವಕಾಮಾಂಶ್ಚ ಗೀತವಾದಿತ್ರನಿಸ್ವಸ್ತಂ .
 ವಿಹಾಯ ಸೋತ್ಸವಂ ತೇಪುಸ್ತಯಸ್ತೇ ತಾರಕಾತ್ಮಜಾಃ .. ೧೧ ..
 ಗ್ರೀಷ್ಮೇ ಸೂರ್ಯಪ್ರಭಾಂ ಜಿತ್ವಾ ದಿಕ್ಷು ಪ್ರಜ್ವಲ್ಯ ಪಾವಕಂ .
 ತನ್ಮೃದ್ಯಸಂಸ್ಥಾಃ ಸಿದ್ಧ್ಯರ್ಥಂ ಜುಹುವುರ್ಹವ್ಯಮಾದರಾತ್ .. ೧೨ ..
 ಮಹಾಪ್ರತಾಪಪತಿತಾಃಸರ್ವೇಽಪ್ಯಾಸನ್ ಸುಮೂರ್ಚ್ಛಿತಾಃ .
 ವರ್ಷಾಸು ಗತಸಂತ್ರಾಸಾ ವೃಷ್ಟಿಂ ಮೂರ್ಧ್ವನ್ಯಧಾರಯನ್ .. ೧೩ ..
 ಶರತ್ಕಾಲೇ ಪ್ರಭೂತಂ ತು ಭೋಜನಂ ತು ಬುಭುಕ್ಷಿತಾಃ .
 ರಮ್ಯಂ ಸ್ನಿಗ್ಧಂ ಸ್ಥಿರಂ ಹೃದ್ಯಂ ಫಲಂ ಮೂಲಮನುತ್ತಮಂ .. ೧೪ ..
 ಸಂಯಮಾತ್ಕುತ್ಪ್ರಷೋ ಜಿತ್ವಾ ಪಾನಾನ್ಯುಚ್ಛಾವಚಾನ್ಯಪಿ .
 ಬುಭುಕ್ಷಿತೇಭ್ಯೋ ದತ್ತ್ವಾ ತು ಬಭೂವುರುಪಲಾ ಇವ .. ೧೫ ..
 ಸಂಸ್ಥಿತಾಸ್ತೇ ಮಹಾತ್ಮಾನೋ ನಿರಾಧಾರಾಶ್ಚತುರ್ದಿಶಂ .
 ಹೇಮಂತೇ ಗಿರಿಮಾಶ್ರಿತ್ಯ ಧೈರ್ಯೇಣ ಪರಮೇಣ ತು .. ೧೬ ..
 ತುಷಾರದೇಹಸಂಛನ್ನಾ ಜಲಕ್ಲಿನ್ನೇನ ವಾಸಸಾ .
 ಆಸಾದ್ಯ ದೇಹಂ ಕ್ಷೌಮೇಣ ಶಿಶಿರೇ ತೋಯಮಧ್ಯಗಾಃ .. ೧೭ ..
 ಅನಿರ್ವಿಣ್ಣಾಸ್ತತಃಸರ್ವೇ ಕ್ರಮಶೋಽವರ್ಧಯಂಸ್ತಪಃ .
 ತೇಪುಸ್ತಯಸ್ತೇ ತತ್ಪುತ್ರಾ ವಿಧಿಮುದ್ಧಿಶ್ಯ ಸತ್ತಮಾಃ .. ೧೮ ..
 ತಪ ಉಗ್ರಂ ಸಮಾಸ್ಥಾಯ ನಿಯಮೇ ಪರಮೇ ಸ್ಥಿತಾಃ .
 ತಪಸಾ ಕರ್ಷಯಾಮಾಸುರ್ದೇಹಾನ್ ಸ್ವಾನ್ ದಾನವೋತ್ತಮಾಃ .. ೧೯ ..
 ವರ್ಷಾಣಾಂ ಶತಕಂ ಚೈವ ಪದಮೇಕಂ ನಿಧಾಯ ಚ .
 ಭೂಮೌ ಸ್ಥಿತ್ವಾ ಪರಂ ತತ್ರ ತೇಪುಸ್ತೇ ಬಲವತ್ತರಾಃ .. ೨೦ ..
 ತೇ ಸಹಸ್ರಂ ತು ವರ್ಷಾಣಾಂ ವಾತಭಕ್ಷಾಃ ಸುದಾರುಣಾಃ .
 ತಪಸ್ತೇಪುರ್ದುರಾತ್ಮಾನಃ ಪರಂ ತಾಪಮುಪಾಗತಾಃ .. ೨೧ ..
 ವರ್ಷಾಣಾಂ ತು ಸಹಸ್ರಂ ವೈ ಮಸ್ತಕೇನಾಸ್ಥಿತಾಸ್ತಥಾ .
 ವರ್ಷಾಣಾಂ ತು ಶತೇನೈವ ಊರ್ಧ್ವಬಾಹವ ಆಸ್ಥಿತಾಃ .. ೨೨ ..
 ಏವಂ ದುಃಖಂ ಪರಂ ಪ್ರಾಪ್ತಾ ದುರಾಗ್ರಹಪರಾ ಇಮೇ .
 ಈದೃಕ್ ತೇ ಸಂಸ್ಥಿತಾ ದೈತ್ಯಾ ದಿವಾರಾತ್ರಮತಂದ್ರಿತಾ .. ೨೩ ..
 ಏವಂ ತೇಷಾಂ ಗತಃ ಕಾಲೋ ಮಹಾನ್ ಸುತಪತಾಂ ಮುನೇ .
 ಬ್ರಹ್ಮಾತ್ಮನಾಂ ತಾರಕಾಣಾಂ ಧರ್ಮೇಣೇತಿ ಮತಿರ್ಮಮ .. ೨೪ ..

ಪ್ರಾದುರಾಸೀತ್ತತೋ ಬ್ರಹ್ಮಾ ಸುರಾಸುರಗುರುರ್ಮಹಾನ್ .
ಸಂತುಷ್ಟಸ್ತಪಸಾ ತೇಷಾಂ ವರಂ ದಾತುಂ ಮಹಾಯಶಾಃ .. ೨೫..
ಮುನಿದೇವಾಸುರೈಃ ಸಾರ್ಧಂ ಸಾಂತ್ವಪೂರ್ವಮಿದಂ ವಚಃ .
ತತಸ್ತಾನಬ್ರವೀತ್ಸರ್ವಾನ್ ಸರ್ವಭೂತಪಿತಾಮಹಃ .. ೨೫..
ಬ್ರಹ್ಮೋವಾಚ .
ಪ್ರಸನ್ನೋಽಸ್ಮಿ ಮಹಾದೈತ್ಯಾ ಯುಷ್ಮಾಕಂ ತಪಸಾ ಮುನೇ .
ಸರ್ವಂ ದಾಸ್ಯಾಮಿ ಯುಷ್ಮಭ್ಯಂ ವರಂ ಬ್ರೂತ ಯದೀಷ್ಟಿತಂ .. ೨೬..
ಕಿಮರ್ಥಂ ಸುತಪಸ್ತಪ್ತಂ ಕಥಯಧ್ವಂ ಸುರದ್ವಿಷಃ .
ಸರ್ವೇಷಾಂ ತಪಸೋ ದಾತಾ ಸರ್ವಕರ್ತಾಸ್ಮಿ ಸರ್ವದಾ .. ೨೬..
ಸನತ್ಕುಮಾರ ಉವಾಚ .
ತಸ್ಯ ತದ್ವಚನಂ ಶ್ರುತ್ವಾ ಶನೈಸ್ತೇ ಸ್ವಾತ್ಮನೋ ಗತಂ .
ಊಚುಃ ಪ್ರಾಂಜಲಯಃ ಸರ್ವೇ ಪ್ರಣಿಪತ್ಯ ಪಿತಾಮಹಂ .. ೨೭..
ದೈತ್ಯಾ ಊಚುಃ .
ಯದಿ ಪ್ರಸನ್ನೋ ದೇವೇಶ ಯದಿ ದೇಯೋ ವರಸ್ತ್ವಯಾ .
ಅವಧ್ಯತ್ವಂ ಚ ಸರ್ವೇಷಾಂ ಸರ್ವಭೂತೇಷು ದೇಹಿನಃ .. ೨೮..
ಸ್ಥಿರಾನ್ ಕುರು ಜಗನ್ನಾಥ ಪಾಂತು ನಃ ಪರಿಪಂಥಿನಃ .
ಜರಾರೋಗಾದಯಃ ಸರ್ವೇ ನಾಸ್ಮಾನ್ಮೃತ್ಯುರಗಾತ್ ಕ್ಷಚಿತ್ .. ೨೮..
ಅಜರಾಶ್ಚಾಮರಾಃ ಸರ್ವೇ ಭವಾಮ ಇತಿ ನೋ ಮತಂ .
ಸಮೃತ್ಯವಃ ಕರಿಷ್ಯಾಮಃ ಸರ್ವಾನನ್ಯಾಂಸ್ತಿ ಲೋಕಕೇ .. ೨೯..
ಲಕ್ಷ್ಮ್ಯಾ ಕಿಂ ತದ್ವಿಪುಲಯಾ ಕಿಂ ಕಾರ್ಯಂ ಹಿ ಪುರೋತ್ತಮೈಃ .
ಅನ್ಯೈಶ್ಚ ವಿಪುಲೈರ್ಭೋಗೈಃ ಸ್ಥಾನೈಶ್ಚಯೇಣ ವಾ ಪುನಃ .. ೩೦..
ಯತ್ರೈವ ಮೃತ್ಯುನಾ ಗ್ರಸ್ತೋ ನಿಯತಂ ಪಂಚಭಿದಿನೈಃ .
ವ್ಯರ್ಥಂ ತಸ್ಯಾಖಿಲಂ ಬ್ರಹ್ಮನ್ ನಿಶ್ಚಿತಂ ನ ಇತೀವ ಹಿ .. ೩೧..
ಸನತ್ಕುಮಾರ ಉವಾಚ .
ಇತಿ ಶ್ರುತ್ವಾ ವಚಸ್ತೇಷಾಂ ದೈತ್ಯಾನಾಂ ಚ ತಪಸ್ವಿನಾಂ .
ಪ್ರತ್ಯುವಾಚ ಶಿವಂ ಸ್ಮೃತ್ವಾ ಸ್ವಪ್ರಭುಂ ಗಿರಿಶಂ ವಿಧಿಃ .. ೩೧..
ಬ್ರಹ್ಮೋವಾಚ .
ನಾಸ್ತಿ ಸರ್ವಾಮರತ್ವಂ ಚ ನಿವರ್ತಧ್ವಮತೋಽಸುರಾಃ .
ಅನ್ಯಂ ವರಂ ವ್ಯಣೇದ್ಧಂ ವೈ ಯಾದೃಶೋ ವೋ ಹಿ ರೋಚತೇ .. ೩೨..
ಜಾತೋ ಹನಿಷ್ಯತೇ ನೂನಂ ಜಂತುಃ ಕೋಽಪ್ಯಸುರಾಃ ಕ್ಷಚಿತ್ .
ಅಜರಶ್ಚಾಮರೋ ಲೋಕೇ ನ ಭವಿಷ್ಯತಿ ಭೂತಲೇ .. ೩೨..

ಋತೇ ತು ಖಂಡಪರಶೋಃ ಕಾಲಕಾಲಾದ್ಧರೇಸ್ತಥಾ .
 ತೌ ಧರ್ಮಾಧರ್ಮಪರಮಾವವ್ಯಕ್ತೌ ವ್ಯಕ್ತರೂಪಿಣೌ .. ೩೮..
 ಸಂಪೀಡನಾಯ ಜಗತೋ ಯದಿ ಸ ಕ್ರಿಯತೇ ತಪಃ .
 ಸಫಲಂ ತದ್ಗತಂ ವೇದ್ಯಂ ತಸ್ಮಾತ್ಸುವಿಹಿತಂ ತಪಃ .. ೩೯..
 ತದ್ವಿಚಾರ್ಯ ಸ್ವಯಂ ಬುದ್ಧ್ಯಾ ನ ಶಕ್ಯಂ ಯತ್ನುರಾಸುರೈಃ .
 ದುರ್ಲಭಂ ವಾ ಸುದುಸ್ಸಾದ್ಯಂ ಮೃತ್ಯುಂ ವಂಚಯತಾನಘಾಃ .. ೪೦..
 ತತ್ಕಿಂಚಿನ್ನರಣೇ ಹೇತುಂ ವೃಣೇದ್ವಂ ಸತ್ತ್ವಮಾಶ್ರಿತಾಃ .
 ಯೇನ ಮೃತ್ಯುರ್ನೈವ ವೃತೋ ರಕ್ಷತಸ್ತತ್ಪೃಥಕ್ ಪೃಥಕ್ .. ೪೧..
 ಸನತ್ಕುಮಾರ ಉವಾಚ .
 ಏತದ್ವಿಧಿವಚಃ ಶ್ರುತ್ವಾ ಮುಹೂರ್ತಂ ಧ್ಯಾನಮಾಸ್ಥಿತಾಃ .
 ಪ್ರೋಚುಸ್ತೇ ಚಿಂತಯಿತ್ವಾಥ ಸರ್ವಲೋಕಪಿತಾಮಹಂ .. ೪೨..
 ದೈತ್ಯಾ ಊಚುಃ .
 ಭಗವನ್ನಾಸ್ತಿ ನೋ ವೇಶ್ಮ ಪರಾಕ್ರಮವತಾಮಪಿ .
 ಅದೃಷ್ಟಾಃ ಶಾತ್ರವಾನಾಂ ತು ಯನ್ನ ವತ್ಸ್ಯಾಮಹೇ ಸುಖಂ .. ೪೩..
 ಪುರಾಣಿ ತ್ರೀಣಿ ನೋ ದೇಹಿ ನಿರ್ಮಾಯಾತ್ಯದ್ಭುತಾನಿ ಹಿ .
 ಸರ್ವಸಂಪತ್ತಮೃದ್ಧಾನ್ಯಪ್ರದೃಷ್ಟಾಣಿ ದಿವೌಕಸಾಂ .. ೪೪..
 ವಯಂ ಪುರಾಣಿ ತ್ರೀಣೈವಂ ಸಮಾಸ್ಥಾಯ ಮಹೀಮಿಮಾಂ .
 ಚರಿಷ್ಯಾಮೋ ಹಿ ಲೋಕೇಶ ತ್ವತ್ಪ್ರಸಾದಾಜ್ಜಗದ್ಗುರೋ .. ೪೫..
 ತಾರಕಾಕ್ಷಸ್ತತಃ ಪ್ರಾಹ ಯದಭೇದ್ಯಂ ಸುರೈರಪಿ .
 ಕರೋತಿ ವಿಶ್ವಕರ್ಮಾ ತನ್ನಮ ಹೇಮಮಯಂ ಪುರಂ .. ೪೬..
 ಯಯಾಚೇ ಕಮಲಾಕ್ಷಸ್ತು ರಾಜತಂ ಸುಮಹತ್ಪುರಂ .
 ವಿದ್ಯುನ್ಮಾಲೀ ಚ ಸಂಹೃಷ್ಟೋ ವಜ್ರಾಯಸಮಯಂ ಮಹತ್ .. ೪೭..
 ಪುರೇಷ್ಟೇತೇಷು ಭೋ ಬ್ರಹ್ಮನ್ನೇಕಸ್ಥಾನಸ್ಥಿತೇಷು ಚ .
 ಮಧ್ಯಾಹ್ನಾಭಿಜಿತೇ ಕಾಲೇ ಶೀತಾಂಶೌ ಪುಷ್ಯ ಸಂಸ್ಥಿತೇ .. ೪೮..
 ಉಪರ್ಯುಪರ್ಯದೃಷ್ಟೇಷು ವ್ಯೋಮ್ನಿ ಲೀಲಾಭ್ರಸಂಸ್ಥಿತೇ .
 ವರ್ಷತ್ಸು ಕಾಲಮೇಘೇಷು ಪುಷ್ಯರಾವರ್ತನಾಮಸು .. ೪೯..
 ತಥಾ ವರ್ಷಸಹಸ್ರಾಂತೇ ಸಮೇಷ್ಯಾಮಃ ಪರಸ್ಪರಂ .
 ಏಕೀಭಾವಂ ಗಮಿಷ್ಯಂತಿ ಪುರಾಣೈತಾನಿ ನಾನ್ಯಥಾ .. ೫೦..
 ಸರ್ವದೇವಮಯೋ ದೇವಃ ಸರ್ವೇಷಾಂ ಮೇ ಕುಹೇಲಯಾ .
 ಅಸಂಭವೇ ರಥೇ ತಿಷ್ಠನ್ ಸರ್ವೋಪಸ್ಕರಣಾನ್ವಿತೇ .. ೫೧..
 ಅಸಂಭಾವ್ಯೈಕಕಾಂಡೇನ ಭಿನತ್ತು ನಗರಾಣಿ ನಃ .
 ನಿರ್ವೈರಃ ಕೃತ್ತಿವಾನಾಸ್ತು ಯೋಽಸ್ಮಾಕಮಿತಿ ನಿತ್ಯಶಃ .. ೫೨..

ವಂದ್ಯಃ ಪೂಜ್ಯೋಽಭಿವಾದ್ಯಶ್ಚ ಸೋಸ್ಕಾಕಂ ನಿರ್ದಹೇತ್ಕಥಂ .
 ಇತಿ ಚೇತಸಿ ಸಂಧಾಯ ತಾದೃಶೋ ಭುವಿ ದುರ್ಲಭಃ .. ೫೩..
 ಸನತ್ತುಮಾರ ಉವಾಚ .
 ಏತಚ್ಚುತ್ವಾ ವಚಸ್ತೇಷಾಂ ಬ್ರಹ್ಮಾ ಲೋಕಪಿತಾಮಹಃ .
 ಏವಮಸ್ತಿ ತಿ ತಾನ್ ಪ್ರಾಹ ಸೃಷ್ಟಿಕರ್ತಾ ಸ್ಮರನ್ ಶಿವಂ .. ೫೪..
 ಆಜ್ಞಾಂ ದದೌ ಮಯಸ್ಯಾಪಿ ಕುರು ತ್ವಂ ನಗರತ್ರಯಂ .
 ಕಾಂಚನಂ ರಾಜತಂ ಚೈವ ಆಯಸಂ ಚೇತಿ ಭೋ ಮಯ .. ೫೫..
 ಇತ್ಯಾದಿಶ್ಯ ಮಯಂ ಬ್ರಹ್ಮಾ ಪ್ರತ್ಯಕ್ಷಂ ಪ್ರಾವಿಶದ್ಧಿವಂ .
 ತೇಷಾಂ ತಾರಕಪುತ್ರಾಣಾಂ ಪಶ್ಯತಾಂ ನಿಜಧಾಮ ಹಿ .. ೫೬..
 ತತೋ ಮಯಶ್ಚ ತಪಸಾ ಚಕ್ರೇ ಧೀರಃ ಪುರಾಣ್ಯಥ .
 ಕಾಂಚನಂ ತಾರಕಾಕ್ಷಸ್ಯ ಕಮಲಾಕ್ಷಸ್ಯ ರಾಜತಂ .. ೫೭..
 ವಿದ್ಯುನ್ಮಾಲ್ಯಾಯಸಂ ಚೈವ ತ್ರಿವಿಧಂ ದುರ್ಗಮುತ್ತಮಂ .
 ಸ್ವರ್ಗೇ ವ್ಯೋಮ್ನಿ ಚ ಭೂಮೌ ಚ ಕ್ರಮಾಜ್ಞ್ವೀಯಾನಿ ತಾನಿ ವೈ .. ೫೮..
 ದತ್ತಾ ತೇಭ್ಯೋಽಸುರೇಭ್ಯಶ್ಚ ಪುರಾಣಿ ತ್ರೀಣಿ ವೈ ಮಯಃ .
 ಪ್ರವಿವೇಶ ಸ್ವಯಂ ತತ್ರ ಹಿತಕಾಮಪರಾಯಣಃ .. ೫೯..
 ಏವಂ ಪುರತ್ರಯಂ ಪ್ರಾಪ್ಯ ಪ್ರವಿಷ್ಟಾಸ್ತಾರಕಾತ್ಮಜಾಃ .
 ಬುಭುಜುಃ ಸಕಲಾನ್ಭೋಗಾನ್ಮಹಾಬಲಪರಾಕ್ರಮಾಃ .. ೬೦..
 ಕಲ್ಪದ್ರುಮೈಶ್ಚ ಸಂಕೀರ್ಣಂ ಗಜವಾಜಿಸಮಾಕುಲಂ .
 ನಾನಾಪ್ರಾಸಾದಸಂಕೀರ್ಣಂ ಮಣಿಜಾಲಸಮಾವೃತಂ .. ೬೧..
 ಸೂರ್ಯಮಂಡಲಸಂಕಾಶೈರ್ವಿಮಾನೈಃ ಸರ್ವತೋಮುಖೈಃ .
 ಪದ್ಮರಾಗಮಯೈಶ್ಚೈವ ಶೋಭಿತಂ ಚಂದ್ರಸನ್ನಿಭೈಃ .. ೬೨..
 ಪ್ರಾಸಾದೈರ್ಗೋಪುರೈರ್ಧಿವ್ಯೈಃ ಕೈಲಾಸಶಿಖರೋಪಮೈಃ .
 ದಿವ್ಯಸ್ತ್ರೀಜನಸಂಕೀರ್ಣೈರ್ಗಂಧರ್ವಸಿದ್ಧಚಾರಣೈಃ .. ೬೩..
 ರುದ್ರಾಲಯೈಃ ಪ್ರತಿಗೃಹಮಗ್ನಿಹೋತ್ರೈಃ ಪ್ರತಿಷ್ಠಿತೈಃ .
 ದ್ವಿಜೋತ್ತಮೈಃ ಶಾಸ್ತ್ರವಿಜ್ಞೈಃ ಶಿವಭಕ್ತಿರತ್ನೈಃ ಸದಾ .. ೬೪..
 ವಾಪೀಕೂಪತಡಾಗೈಶ್ಚ ದೀರ್ಘಿಕಾಭಿಃಸುಶೋಭಿತಂ .
 ಉದ್ಯಾನವನವೃಕ್ಷೈಶ್ಚ ಸ್ವರ್ಗಚ್ಯುತಗುಣೋತ್ತಮೈಃ .. ೬೫..
 ನದೀನದಸರಿನ್ಮುಖ್ಯಪುಷ್ಕರೈಃ ಶೋಭಿತಂ ಸದಾ .
 ಸರ್ವಕಾಮಫಲಾದ್ಯೈಶ್ಚಾನೇಕೈರ್ವೃಕ್ಷೈರ್ಮನೋಹರಂ .. ೬೬..
 ಮತ್ತಮಾತಂಗಯೂಥೈಶ್ಚ ತುರಂಗೈಶ್ಚ ಸುಶೋಭನೈಃ .
 ರಥೈಶ್ಚ ವಿವಿಧಾಕಾರೈಃ ಶಿಬಿಕಾಭಿರಲಂಕೃತಂ .. ೬೭..

ಸಮಯಾದಿಶಿಕ್ಯಶ್ಚೈವ ಶ್ರೀಡಾಸ್ಥಾನೈಃ ಪೃಥಕ್ಪೃಥಕ್ .
 ವೇದಾಧ್ಯಯನಶಾಲಾಭಿವಿಧಾವಿಧಾಭಿಃ ಪೃಥಕ್ಪೃಥಕ್ .. ೬೮..
 ಅದೃಷ್ಟಂ ಮನಸಾ ವಾಚಾ ಪಾಪಾನ್ವಿತನರೈಸ್ಸದಾ .
 ಮಹಾತ್ಮಭಿಶ್ಶುಭಾಚಾರೈಃ ಪುಣ್ಯವದ್ಭಿಃ ಪ್ರವೀಕ್ಷ್ಯತೇ .. ೬೯..
 ಪತಿವ್ರತಾಭಿಃ ಸರ್ವತ್ರ ಪಾವಿತಂ ಸ್ಥಲಮುತ್ತಮಂ .
 ಪತಿಸೇವನಶೀಲಾಭಿವಿಮುಖಾಭಿಃ ಕುಧರ್ಮತಃ .. ೭೦..
 ದೈತ್ಯಶೂರೈರ್ಮಹಾಭಾಗೈಃ ಸದಾರೈಃ ಸಸುತೈರ್ದ್ವಿಜೈಃ .
 ಶ್ರುತಸ್ತಾರ್ಥತತ್ತ್ವಜ್ಞೈಃ ಸ್ವಧರ್ಮನಿರತೈರ್ಯುತಂ .. ೭೧..
 ವ್ಯೂಷೋರಸೈರ್ವ್ಯಷಸ್ಕಂಧೈಃ ಸಾಮಯುದ್ಧಧರೈಃ ಸದಾ .
 ಪ್ರಶಾಂತೈಃ ಕುಪಿತೈಶ್ಚೈವ ಕುಬ್ಜೈರ್ವಾಮನಕೈಸ್ತಥಾ .. ೭೨..
 ನೀಲೋತ್ಪಲದಲಪ್ರಖ್ಯೈರ್ನೀಲಕುಂಚಿತಮೂರ್ಧಜೈಃ .
 ಮಯೇನ ರಕ್ಷಿತೈಃ ಸರ್ವೈಃ ಶಿಕ್ಷಿತೈರ್ಯುದ್ಧಲಾಲಸೈಃ .. ೭೩..
 ವರಸಮರರತೈರ್ಯುತಂ ಸಮಂತಾ-
 ದಜಶಿವಪೂಜನಯಾ ವಿಶುದ್ಧವೀರ್ಯೈಃ .
 ರವಿಮರುತಮಹೇಂದ್ರಸನ್ನಿಕಾಶೈಃ
 ಸುರಮಥನೈಃ ಸುದೃಢೈಃ ಸುಸೇವಿತಂ ಯತ್ .. ೭೪..
 ಶಾಸ್ತ್ರವೇದಪುರಾಣೇಷು ಯೇ ಯೇ ಧರ್ಮಾಃ ಪ್ರಕೀರ್ತಿತಾಃ .
 ಶಿವಪ್ರಿಯಾಃಸದಾ ದೇವಾಸ್ತೇ ಧರ್ಮಾಸ್ತತ್ರ ಸರ್ವತಃ .. ೭೫..
 ಏವಂ ಲಭ್ಯವರಾಸ್ತೇ ತು ದೈತೇಯಾಸ್ತಾರಕಾತ್ಮಜಾಃ .
 ಶೈವಂ ಮಯಮುಪಾಶ್ರಿತ್ಯ ನಿವಸಂತಿ ಸ್ಮ ತತ್ರ ಹ .. ೭೬..
 ಸರ್ವಂ ತ್ರೈಲೋಕ್ಯಮುತ್ಸಾರ್ಯ ಪ್ರವಿಶ್ಯ ನಗರಾಣಿ ತೇ .
 ಕುರ್ವಂತಿ ಸ್ಮ ಮಹದ್ರಾಜ್ಯಂ ಶಿವಮಾರ್ಗರತಾಃ ಸದಾ .. ೭೭..
 ತತೋ ಮಹಾನ್ ಗತಃ ಕಾಲೋ ವಸತಾಂ ಪುಣ್ಯಕರ್ಮಣಾಂ .
 ಯಥಾಸುಖಂ ಯಥಾಜೋಷಂ ಸದ್ರಾಜ್ಯಂ ಕುರ್ವತಾಂ ಮುನೇ .. ೭೮..
 ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೇ
 ಯುದ್ಧಖಂಡೇ ತ್ರಿಪುರವಧೋಪಾಖ್ಯಾನೇ ತ್ರಿಪುರವರ್ಣನಂ ನಾಮ ಪ್ರಥಮೋಽಧ್ಯಾಯಃ
 .. ೨೫.೧..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೋ ಯುದ್ಧಖಂಡೇ

೨.೫.೨. ದ್ವಿತೀಯೋಽಧ್ಯಾಯಃ . ದೇವಸ್ತುತಿ .

ವ್ಯಾಸ ಉವಾಚ .

ಬ್ರಹ್ಮಪುತ್ರ ಮಹಾಪ್ರಾಜ್ಞ ವದ ಮೇ ವದತಾಂ ವರ .

ತತಃ ಕಿಮಭವದ್ಧೇವಾಃ ಕಥಂ ಚ ಸುಖಿನೋಽಭವನ್ .. ೧..

ಬ್ರಹ್ಮೋವಾಚ .

ಇತ್ಯಾಕರ್ಣ್ಯ ವಚಸ್ತಸ್ಯ ವ್ಯಾಸಸ್ಯಾಮಿತಧೀಮತಃ .

ಸನತ್ಕುಮಾರಃ ಪ್ರೋವಾಚ ಸ್ಮತ್ತ್ವಾ ಶಿವಪದಾಂಬುಜಂ .. ೨..

ಸನತ್ಕುಮಾರ ಉವಾಚ .

ಅಥ ತತ್ರಭಯಾ ದಗ್ಧಾ ದೇವಾ ಹೀಂದ್ರಾದಯಸ್ತಥಾ .

ಸಮ್ಮಂತ್ರೈ ದುಃಖಿತಾಃ ಸರ್ವೇ ಬ್ರಹ್ಮಾಣಂ ಶರಣಂ ಯಯುಃ .. ೩..

ನತ್ವಾ ಪಿತಾಮಹಂ ಪ್ರೀತ್ಯಾ ಪರಿಕ್ಷಿಪ್ಯಾಖಿಲಾಃ ಸುರಾಃ .

ದುಃಖಂ ವಿಜ್ಞಾಪಯಾಮಾಸುವಿಲೋಕ್ಯಾವಸರಂ ತತಃ .. ೪..

ದೇವಾ ಊಚುಃ .

ಧಾತಸ್ತಿ ಪುರನಾಥೇನ ಸತಾರಕಸುತೇನ ಹಿ .

ಸರ್ವೇ ಪ್ರತಾಪಿತಾ ನೂನಂ ಮಯೇನ ತ್ರಿದಿವೌಕಸಃ .. ೫..

ಅತಸ್ತೇ ಶರಣಂ ಯಾತಾ ದುಃಖಿತಾ ಹಿ ವಿಧೇ ವಯಂ .

ಕುರು ತ್ವಂ ತದ್ವದೋಪಾಯಂ ಸುಖಿನಃ ಸ್ಯಾಮ ತದ್ಯಥಾ .. ೬..

ಸನತ್ಕುಮಾರ ಉವಾಚ .

ಇತಿ ವಿಜ್ಞಾಪಿತೋ ದೇವೈರ್ವಿಹಸ್ಯ ಭವಕೃದ್ವಿಧಿಃ .

ಪ್ರತ್ಯುವಾಚಾಥ ತಾನ್ಸರ್ವಾನ್ಮಯತೋ ಭೀತಮಾನಸಾನ್ .. ೭..

ಬ್ರಹ್ಮೋವಾಚ .

ನ ಭೇತವ್ಯಂ ಸುರಾಸ್ತೇಭ್ಯೋ ದಾನವೇಭ್ಯೋ ವಿಶೇಷತಃ .

ಆಚಕ್ಷೇ ತದ್ವದೋಪಾಯಂ ಶಿವಂ ಶರ್ವಃ ಕರಿಷ್ಯತಿ .. ೮..

ಮತ್ತೋ ವಿವರ್ಧಿತೋ ದೈತ್ಯೋ ವಧಂ ಮತ್ತೋ ನ ಚಾರ್ಹತಿ .

ತಥಾಪಿ ಪುಣ್ಯಂ ವರ್ಧೇತ ನಗರೇ ತ್ರಿಪುರೇ ಪುನಃ .. ೯..

ಶಿವಂ ಚ ಪ್ರಾರ್ಥಯದ್ವಂ ವೈ ಸರ್ವೇ ದೇವಾಃ ಸವಾಸವಾಃ .

ಸರ್ವಾಧೀಶಃ ಪ್ರಸನ್ನಶ್ಚೇತ್ಸ ವಃ ಕಾರ್ಯಂ ಕರಿಷ್ಯತಿ .. ೧೦..

ಸನತ್ಕುಮಾರ ಉವಾಚ .

ಇತ್ಯಾಕರ್ಣ್ಯ ವಿಧೇರ್ವಾಣೀಂ ಸರ್ವೇ ದೇವಾಃ ಸವಾಸವಾಃ .

ದುಃಖಿತಾಸ್ತೇ ಯಯುಸ್ತತ್ರ ಯತ್ರಾಸ್ತೇ ವೃಷಭದ್ವಜಃ .. ೧೧..

ಪ್ರಣಮ್ಯ ಭಕ್ತ್ಯಾ ದೇವೇಶಂ ಸರ್ವೇ ಪ್ರಾಂಜಲಯಸ್ತದಾ .

ತುಷ್ಟುವುರ್ವಿನತಸ್ಕಂಧಾಃ ಶಂಕರಂ ಲೋಕಶಂಕರಂ .. ೧೨..
 ದೇವಾ ಊಚುಃ .
 ನಮೋ ಹಿರಣ್ಯಗರ್ಭಾಯ ಸರ್ವಸೃಷ್ಟಿವಿಧಾಯಿನೇ .
 ನಮಃ ಸ್ಥಿತಿಕೃತೇ ತುಭ್ಯಂ ವಿಷ್ಣುವೇ ಪ್ರಭವಿಷ್ಣುವೇ .. ೧೩..
 ನಮೋ ಹರಸ್ವರೂಪಾಯ ಭೂತಸಂಹಾರಕಾರಿಣೇ .
 ನಿರ್ಗುಣಾಯ ನಮಸ್ತುಭ್ಯಂ ಶಿವಾಯಾಮಿತತೇಜಸೇ .. ೧೪..
 ಅವಸ್ಥಾರಹಿತಾಯಾಥ ನಿರ್ವಿಕಾರಾಯ ವರ್ಚಸೇ .
 ಮಹಾಭೂತಾತ್ಮಭೂತಾಯ ನಿರ್ಲಿಪ್ತಾಯ ಮಹಾತ್ಮನೇ .. ೧೫..
 ನಮಸ್ತೇ ಭೂತಪತಯೇ ಮಹಾಭಾರಸಹಿಷ್ಣುವೇ .
 ತೃಷ್ಣಾಹರಾಯ ನಿರ್ವೈರಾಕೃತಯೇ ಭೂರಿತೇಜಸೇ .. ೧೬..
 ಮಹಾದೈತ್ಯಮಹಾರಣ್ಯನಾಶಿನೇ ದಾವವಹ್ಯಯೇ .
 ದೈತ್ಯದುಮಕುಲಾರಾಯ ನಮಸ್ತೇ ಶೂಲಪಾಣಯೇ .. ೧೭..
 ಮಹಾದನುಜನಾಶಾಯ ನಮಸ್ತೇ ಪರಮೇಶ್ವರ .
 ಅಂಬಿಕಾಪತಯೇ ತುಭ್ಯಂ ನಮಃ ಸರ್ವಾಸ್ತಧಾರಕ .. ೧೮..
 ನಮಸ್ತೇ ಪಾರ್ವತೀನಾಥ ಪರಮಾತ್ಮನ್ಮಹೇಶ್ವರ .
 ನೀಲಕಂಠಾಯ ರುದ್ರಾಯ ನಮಸ್ತೇ ರುದ್ರರೂಪಿಣೇ .. ೧೯..
 ನಮೋ ವೇದಾಂತವೇದ್ಯಾಯ ಮಾರ್ಗಾತೀತಾಯ ತೇ ನಮಃ .
 ನಮೋ ಗುಣಸ್ವರೂಪಾಯ ಗುಣಿನೇ ಗುಣವರ್ಜಿತೇ .. ೨೦..
 ಮಹಾದೇವ ನಮಸ್ತುಭ್ಯಂ ತ್ರಿಲೋಕೀನಂದನಾಯ ಚ .
 ಪ್ರದ್ಯುಮ್ನಾಯಾನಿರುದ್ಧಾಯ ವಾಸುದೇವಾಯ ತೇ ನಮಃ .. ೨೧..
 ಸಂಕರ್ಷಣಾಯ ದೇವಾಯ ನಮಸ್ತೇ ಕಂಸನಾಶಿನೇ .
 ಚಾಣೂರಮರ್ದಿನೇ ತುಭ್ಯಂ ದಾಮೋದರ ವಿಷಾದಿನೇ .. ೨೨..
 ಹೃಷೀಕೇಶಾಚ್ಯುತ ವಿಭೋ ಮೃಡ ಶಂಕರ ತೇ ನಮಃ .
 ಅಧೋಕ್ಷಜ ಗಜಾರಾತೇ ಕಾಮಾರೇ ವಿಷಭಕ್ಷಣ .. ೨೩..
 ನಾರಾಯಣಾಯ ದೇವಾಯ ನಾರಾಯಣಪರಾಯ ಚ .
 ನಾರಾಯಣಸ್ವರೂಪಾಯ ನಾರಾಣಯತನೂದ್ಭವ .. ೨೪..
 ನಮಸ್ತೇ ಸರ್ವರೂಪಾಯ ಮಹಾನರಕಹಾರಿಣೇ .
 ಪಾಪಾಪಹಾರಿಣೇ ತುಭ್ಯಂ ನಮೋ ವೃಷಭವಾಹನ .. ೨೫..
 ಕ್ಷಣಾದಿಕಾಲರೂಪಾಯ ಸ್ವಭಕ್ತಬಲದಾಯಿನೇ .
 ನಾನಾರೂಪಾಯ ರೂಪಾಯ ದೈತ್ಯಚಕ್ರವಿಮರ್ದಿನೇ .. ೨೬..
 ನಮೋ ಬ್ರಹ್ಮಣ್ಯದೇವಾಯ ಗೋಬ್ರಾಹ್ಮಣಹಿತಾಯ ಚ .
 ಸಹಸ್ರಮೂರ್ತಯೇ ತುಭ್ಯಂ ಸಹಸ್ರಾವಯವಾಯ ಚ .. ೨೭..

ಧರ್ಮರೂಪಾಯ ಸತ್ತ್ವಾಯ ನಮಃ ಸತ್ತ್ವತ್ಮನೇ ಹರ .
 ವೇದವೇದ್ಯಸ್ವರೂಪಾಯ ನಮೋ ವೇದಪ್ರಿಯಾಯ ಚ .. ೨೮..
 ನಮೋ ವೇದಸ್ವರೂಪಾಯ ವೇದವಕ್ತ್ರೇ ನಮೋ ನಮಃ .
 ಸದಾಚಾರಾಧ್ಯಗಮ್ಯಾಯ ಸದಾಚಾರಾಧ್ಯಗಾಮಿನೇ .. ೨೯..
 ವಿಷ್ಣುಶ್ರವನೇ ತುಭ್ಯಂ ನಮಃ ಸತ್ಯಮಯಾಯ ಚ .
 ಸತ್ಯಪ್ರಿಯಾಯ ಸತ್ಯಾಯ ಸತ್ಯಗಮ್ಯಾಯ ತೇ ನಮಃ .. ೩೦..
 ನಮಸ್ತೇ ಮಾಯಿನೇ ತುಭ್ಯಂ ಮಾಯಾಧೀಶಾಯ ವೈ ನಮಃ .
 ಬ್ರಹ್ಮಗಾಯ ನಮಸ್ತುಭ್ಯಂ ಬ್ರಹ್ಮಣೇ ಬ್ರಹ್ಮಜಾಯ ಚ .. ೩೧..
 ತಪನೇ ತೇ ನಮಸ್ತ್ವೀಶ ತಪನಾ ಫಲದಾಯಿನೇ .
 ಸ್ತುತ್ಯಾಯ ಸ್ತುತಯೇ ನಿತ್ಯಂ ಸ್ತುತಿಸಂಪ್ರೀತಚೇತಸೇ .. ೩೨..
 ಶ್ರುತ್ಯಾಚಾರಪ್ರಸನ್ನಾಯ ಸ್ತುತ್ಯಾಚಾರಪ್ರಿಯಾಯ ಚ .
 ಚತುರ್ವಿಧಸ್ವರೂಪಾಯ ಜಲಸ್ಥಲಜರೂಪಿಣೇ .. ೩೩..
 ಸರ್ವೇ ದೇವಾದಯೋ ನಾಥ ಶ್ರೇಷ್ಠತ್ವೇನ ವಿಭೂತಯಃ .
 ದೇವಾನಾಮಿಂದ್ರರೂಪೋಽಸಿ ಗ್ರಹಾಣಾಂ ತ್ವಂ ರವಿರ್ಮತಃ .. ೩೪..
 ಸತ್ಯಲೋಕೋಽಸಿ ಲೋಕಾನಾಂ ಸರಿತಾಂ ದ್ಯುಸರಿದ್ಭವಾನ್ .
 ಶ್ವೇತವರ್ಣೋಽಸಿ ವರ್ಣಾನಾಂ ಸರಸಾಂ ಮಾನಸಂ ಸರಃ .. ೩೫..
 ಶೈಲಾನಾಂ ಗಿರಿಜಾತಾತಃ ಕಾಮಧುಕ್ಷ್ವಂ ಚ ಗೋಷು ಹ .
 ಕ್ಷೀರೋದಧಿಸ್ತು ಸಿಂಧೂನಾಂ ಧಾತೂನಾಂ ಹಾಟಕೋ ಭವಾನ್ .. ೩೬..
 ವರ್ಣಾನಾಂ ಬ್ರಾಹ್ಮಣೋಽಸಿ ತ್ವಂ ನೃಣಾಂ ರಾಜಾಸಿ ಶಂಕರ .
 ಮುಕ್ತಿಕ್ಷೇತ್ರೇಷು ಕಾಶೀ ತ್ವಂ ತೀರ್ಥಾನಾಂ ತೀರ್ಥರಾಡ್ ಭವಾನ್ .. ೩೭..
 ಉಪಲೇಷು ಸಮಸ್ತೇಷು ಸ್ಥಟಿಕಸ್ತ್ವಂ ಮಹೇಶ್ವರ .
 ಕಮಲಸ್ತ್ವಂ ಪ್ರಸೂನೇಷು ಶೈಲೇಷು ಹಿಮವಾಂಸ್ತಥಾ .. ೩೮..
 ಭವಾನ್ವಾಗ್ವ್ಯವಹಾರೇಷು ಭಾರ್ಗವಸ್ತ್ವಂ ಕವಿಷ್ವಪಿ .
 ಪಕ್ಷಿಷ್ಟೇವಾಸಿ ಶರಭಃ ಸಿಂಹೋ ಹಿಂಸ್ರೇಷು ಸಮೃತಃ .. ೩೯..
 ಶಾಲಗ್ರಾಮಶಿಲಾ ಚ ತ್ವಂ ಶಿಲಾಸು ವೃಷಭಧ್ವಜ .
 ಪೂಜ್ಯರೂಪೇಷು ಸರ್ವೇಷು ನರ್ಮದಾಲಿಂಗಮೇವ ಹಿ .. ೪೦..
 ನಂದೀಶ್ವರೋಽಸಿ ಪಶುಷು ವೃಷಭಃ ಪರಮೇಶ್ವರ .
 ವೇದೇಷೂಪನಿಷದ್ರೂಪೀ ಯಜ್ಞನಾಂ ಶೀತಭಾನುಮಾನ್ .. ೪೧..
 ಪ್ರತಾಪಿನಾಂ ಪಾವಕಸ್ತ್ವಂ ಶೈವಾನಾಮಚ್ಯುತೋ ಭವಾನ್ .
 ಭಾರತಂ ತ್ವಂ ಪುರಾಣಾನಾಂ ಮಕಾರೋಽಸ್ಯಕ್ಷರೇಷು ಚ .. ೪೨..
 ಪ್ರಣವೋ ಬೀಜಮಂತ್ರಾಣಾಂ ದಾರುಣಾನಾಂ ವಿಷಂ ಭವಾನ್ .

ವ್ಯೋಮವ್ಯಾಪ್ತಿಮತಾಂ ತ್ವಂ ವೈ ಪರಮಾತ್ಮಾಸಿ ಚಾತ್ಮನಾಂ .. ೪೩..
 ಇಂದ್ರಿಯಾಣಾಂ ಮನಶ್ಚ ತ್ವಂ ದಾನಾನಾಮಭಯಂ ಭವಾನ್ .
 ಪಾವನಾನಾಂ ಜಲಂ ಚಾಸಿ ಜೀವನಾನಾಂ ತಥಾಮೃತಂ .. ೪೪..
 ಲಾಭಾನಾಂ ಪುತ್ರಲಾಭೋಽಸಿ ವಾಯುರ್ವೇಗವತಾಮಸಿ .
 ನಿತ್ಯಕರ್ಮಸು ಸರ್ವೇಷು ಸಂಧ್ಯೋಪಾಸ್ತಿರ್ಭವಾನ್ಮತಃ .. ೪೫..
 ಕ್ರತೂನಾಮಶ್ವಮೇಧೋಽಸಿ ಯುಗಾನಾಂ ಪ್ರಥಮೋ ಯುಗಃ .
 ಪುಷ್ಯಸ್ತ್ವಂ ಸರ್ವಧಿಷ್ಠಾನಾಮಮಾವಾಸ್ಯಾ ತಿಥಿಷ್ಯಸಿ .. ೪೬..
 ಸರ್ವತುಷು ವಸಂತಸ್ತ್ವಂ ಸರ್ವಪರ್ವಸು ಸಂಕ್ರಮಃ .
 ಕುಶೋಽಸಿ ತೃಣಜಾತೀನಾಂ ಸ್ಥೂಲವೃಕ್ಷೇಷು ವೈ ವಟಃ .. ೪೭..
 ಯೋಗೇಷು ಚ ವ್ಯತೀಪಾತಃಸೋಮವಲ್ಲೀ ಲತಾಸು ಚ .
 ಬುದ್ಧೀನಾಂ ಧರ್ಮಬುದ್ಧಿಸ್ತ್ವಂ ಕಲತ್ರಂ ಸುಹೃದಾಂ ಭವಾನ್ .. ೪೮..
 ಸಾಧಕಾನಾಂ ಶುಚೀನಾಂ ತ್ವಂ ಪ್ರಾಣಾಯಾಮೋ ಮಹೇಶ್ವರ .
 ಜ್ಯೋತಿರ್ಲಿಂಗೇಷು ಸರ್ವೇಷು ಭವಾನ್ ವಿಶ್ವೇಶ್ವರೋ ಮತಃ .. ೪೯..
 ಧರ್ಮಸ್ತ್ವಂ ಸರ್ವಬಂಧೂನಾಮಾಶ್ರಮಾಣಾಂ ಪರೋ ಭವಾನ್ .
 ಮೋಕ್ಷಸ್ತ್ವಂ ಸರ್ವವರ್ಗೇಷು ರುದ್ರಾಣಾಂ ನೀಲಲೋಹಿತಃ .. ೫೦..
 ಆದಿತ್ಯಾನಾಂ ವಾಸುದೇವೋ ಹನೂಮಾನ್ವಾನರೇಷು ಚ .
 ಯಜ್ಞಾನಾಂ ಜಪಯಜ್ಞೋಽಸಿ ರಾಮಃ ಶಸ್ತ್ರಭೃತಾಂ ಭವಾನ್ .. ೫೧..
 ಗಂಧರ್ವಾಣಾಂ ಚಿತ್ರರಥೋ ವಸೂನಾಂ ಪಾವಕೋ ಧ್ರುವಂ .
 ಮಾಸಾನಾಮಧಿಮಾಸಸ್ತ್ವಂ ವ್ರತಾನಾಂ ತ್ವಂ ಚತುರ್ದಶೀ .. ೫೨..
 ಐರಾವತೋ ಗಜೇಂದ್ರಾಣಾಂ ಸಿದ್ಧಾನಾಂ ಕಪಿಲೋ ಮತಃ .
 ಅನಂತಸ್ತ್ವಂ ಹಿ ನಾಗಾನಾಂ ಪಿತೃಣಾಮರ್ಯಮಾ ಭವಾನ್ .. ೫೩..
 ಕಾಲಃ ಕಲಯತಾಂ ಚ ತ್ವಂ ದೈತ್ಯಾನಾಂ ಬಲಿರೇವ ಚ .
 ಕಿಂ ಬಹೂಕ್ಶೇನ ದೇವೇಶ ಸರ್ವಂ ವಿಷ್ವಭ್ಯ ವೈ ಜಗತ್ .. ೫೪..
 ಏಕಾಂಶೇನ ಸ್ಥಿತಸ್ತ್ವಂ ಹಿ ಬಹಿಃಸ್ಥೋಽನ್ವಿತ ಏವ ಚ .. ೫೫..
 ಸನತ್ಕುಮಾರ ಉವಾಚ .
 ಇತಿ ಸ್ತುತ್ವಾ ಸುರಾಃ ಸರ್ವೇ ಮಹಾದೇವಂ ವೃಷಧ್ವಜಂ .
 ಸ್ತೋತ್ರೈರ್ನಾನಾವಿದೈರ್ದಿವ್ಯೈಃ ಶೂಲಿನಂ ಪರಮೇಶ್ವರಂ .. ೫೬..
 ಪ್ರತ್ಯೂಚುಃ ಪ್ರಸ್ತುತಂ ದೀನಾಃ ಸ್ವಾರ್ಥಂ ಸ್ವಾರ್ಥವಿಚಕ್ಷಣಾಃ .
 ವಾಸವಾದ್ಯಾ ನತಸ್ಕಂಧಾಃ ಕೃತಾಂಜಲಿಪುಟಾ ಮುನೇ .. ೫೭..
 ದೇವಾ ಊಚುಃ .
 ಪರಾಜಿತಾ ಮಹಾದೇವ ಭ್ರಾತೃಭ್ಯಾಂ ಸಹಿತೇನ ತು .

ಭಗವಂಸ್ತಾರಕೋತ್ಪನ್ನೈಃ ಸರ್ವೇ ದೇವಾಃ ಸವಾಸವಾಃ .. ೫೮..
 ತ್ರೈಲೋಕ್ಯಂ ಸ್ವವಶಂ ನೀತಂ ತಥಾ ಚ ಮುನಿಸತ್ತಮಾಃ .
 ವಿಧ್ವಸ್ತಾಃ ಸರ್ವಸಂಸಿದ್ಧಾಃ ಸರ್ವಮುತ್ಸಾದಿತಂ ಜಗತ್ .. ೫೯..
 ಯಜ್ಞಭಾಗಾನ್ಸಮಗ್ರಾಸ್ತು ಸ್ವಯಂ ಗೃಹ್ಣಾತಿ ದಾರುಣಃ .
 ಪ್ರವರ್ತಿತೋ ಹ್ಯಧರ್ಮಸೈರ್ಮುಷೀಣಾಂ ಚ ನಿವಾರಿತಃ .. ೬೦..
 ಅವಧ್ಯಾಃ ಸರ್ವಭೂತಾನಾಂ ನಿಯತಂ ತಾರಕಾತ್ಮಜಾಃ .
 ತದಿಚ್ಛಯಾ ಪ್ರಕುರ್ವಂತಿ ಸರ್ವೇ ಕರ್ಮಾಣಿ ಶಂಕರ .. ೬೧..
 ಯಾವನ್ನ ಕ್ಷಿಯತೇ ದೈತ್ಯೈರ್ಘೋರೈಸ್ತ್ರಿಪುರವಾಸಿಭಿಃ .
 ತಾವದ್ವಿಧೀಯತಾಂ ನೀತಿಯಯಾ ಸಂರಕ್ಷ್ಯತೇ ಜಗತ್ .. ೬೨..
 ಸನತ್ಕುಮಾರ ಉವಾಚ .
 ಇತ್ಯಾಕರ್ಣ್ಯ ವಚಸ್ತೇಷಾಮಿಂದ್ರಾದೀನಾಂ ದಿವೌಕಸಾಂ .
 ಶಿವಃ ಸಂಭಾಷಮಾಣಾನಾಂ ಪ್ರತಿವಾಕ್ಯಮುವಾಚ ಸಃ .. ೬೩..
 ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೇ
 ಯುದ್ಧಖಂಡೇ ದೇವಸ್ತುತಿನಾಮ ದ್ವಿತೀಯೋಽಧ್ಯಾಯಃ .. ೨೫.೨..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೋ ಯುದ್ಧಖಂಡೇ

೨೫.೩. ತೃತೀಯೋಽಧ್ಯಾಯಃ . ತ್ರಿಪುರವಧೋಪಾಖ್ಯಾನೇ
 ಭೂತತ್ರಿಪುರಧರ್ಮವರ್ಣನಂ .

ಶಿವ ಉವಾಚ .
 ಅಯಂ ವೈ ತ್ರಿಪುರಾಧ್ಯಕ್ಷಃ ಪುಣ್ಯವಾನ್ವರ್ತತೇಽಧುನಾ .
 ಯತ್ರ ಪುಣ್ಯಂ ಪ್ರವರ್ತೇತ ನ ಹಂತವ್ಯೋ ಬುದ್ಧಿಃ ಕ್ಷಚಿತ್ .. ೧..
 ಜಾನಾಮಿ ದೇವಕಷ್ಟಂ ಚ ವಿಬುಧಾಃ ಸಕಲಂ ಮಹತ್ .
 ದೈತ್ಯಾಸ್ತೇ ಪ್ರಬಲಾ ಹಂತುಮಶಕ್ಯಾಸ್ತು ಸುರಾಸುರೈಃ .. ೨..
 ಪುಣ್ಯವಂತಸ್ತು ತೇ ಸರ್ವೇ ಸಮಯಾಸ್ತಾರಕಾತ್ಮಜಾಃ .
 ದುಸ್ಸಾಧ್ಯಸ್ತು ವಧಸ್ತೇಷಾಂ ಸರ್ವೇಷಾಂ ಪುರವಾಸಿನಾಂ .. ೩..
 ಮಿತ್ರದ್ರೋಹಂ ಕಥಂ ಜಾನನ್ಕರೋಮಿ ರಣಕರ್ಕಶಃ .
 ಸುಹೃದ್ರೋಹೇ ಮಹತ್ಪಾಪಂ ಪೂರ್ವಮುಕ್ತಂ ಸ್ವಯಂಭುವಾ .. ೪..
 ಬ್ರಹ್ಮಘ್ನೇ ಚ ಸುರಾಪೇ ಚ ಸ್ತೇಯೇ ಭಗ್ನವ್ರತೇ ತಥಾ .

ನಿಷ್ಕೃತಿರ್ವಿಹಿತಾ ಸದ್ಭಿಃ ಕೃತಘ್ನೇ ನಾಸ್ತಿ ನಿಷ್ಕೃತಿಃ .. ೫..
 ಮಮ ಭಕ್ತಾಸ್ತು ತೇ ದೈತ್ಯಾ ಮಯಾ ವಧ್ಯಾಃ ಕಥಂ ಸುರಾಃ .
 ವಿಚಾರ್ಯತಾಂ ಭವದ್ಭಿಶ್ಚ ಧರ್ಮಜ್ಞೈರೇವ ಧರ್ಮತಃ .. ೬..
 ತಾವತ್ತೇ ನೈವ ಹಂತವ್ಯಾ ಯಾವದ್ಭಕ್ತಿಕ್ರತಶ್ಚ ಮೇ .
 ತಥಾಪಿ ವಿಷ್ಣುವೇ ದೇವಾ ನಿವೇದ್ಯಂ ಕಾರಣಂ ತ್ವಿದಂ .. ೭..
 ಸನತ್ಕುಮಾರ ಉವಾಚ .
 ಇತ್ಯೇವಂ ತದ್ವಚಃ ಶ್ರುತ್ವಾ ದೇವಾಃ ಶಕ್ರಪುರೋಗಮಾಃ .
 ನೈವೇದಯನ್ ದ್ರುತಂ ಸರ್ವೇ ಬ್ರಹ್ಮಣೇ ಪ್ರಥಮಂ ಮುನೇ .. ೮..
 ತತೋ ವಿಧಿಂ ಪುರಸ್ಕೃತ್ಯ ಸರ್ವೇ ದೇವಾಃ ಸವಾಸವಾಃ .
 ವೈಕುಂಠಂ ಪ್ರಯಯುಃ ಶೀಘ್ರಂ ಸರ್ವೇ ಶೋಭಾಸಮನ್ವಿತಂ .. ೯..
 ತತ್ರ ಗತ್ವಾ ಹರಿಂ ದೃಷ್ಟ್ವಾ ಪ್ರಣೇಮುರ್ಜಾತಸಂಭ್ರಮಾಃ .
 ತುಷ್ಟುವುಶ್ಚ ಮಹಾಭಕ್ತ್ಯಾ ಕೃತಾಂಜಲಿಪುಟಾಃ ಸುರಾಃ .. ೧೦..
 ಸ್ವದುಃಖಕಾರಣಂ ಸರ್ವಂ ಪೂರ್ವವತ್ತದನಂತರಂ .
 ನೈವೇದಯಂದ್ರುತಂ ತಸ್ಮೈ ವಿಷ್ಣುವೇ ಪ್ರಭವಿಷ್ಣುವೇ .. ೧೧..
 ದೇವದುಃಖಂ ತತಃ ಶ್ರುತ್ವಾ ದತ್ತಂ ಚ ತ್ರಿಪುರಾಲಯೈಃ .
 ಜ್ಞಾತ್ವಾ ವ್ರತಂ ಚ ತೇಷಾಂ ತದ್ವಿಷ್ಣುರ್ವಚನಮಬ್ರವೀತ್ .. ೧೨..
 ವಿಷ್ಣುರುವಾಚ .
 ಇದಂ ಸತ್ಯಂ ವಚಶ್ಚೈವ ಯತ್ರ ಧರ್ಮಃ ಸನಾತನಃ .
 ತತ್ರ ದುಃಖಂ ನ ಜಾಯೇತ ಸೂರ್ಯೇ ದೃಷ್ಟೇ ಯಥಾ ತಮಃ .. ೧೩..
 ಸನತ್ಕುಮಾರ ಉವಾಚ .
 ಇತ್ಯೇತದ್ವಚನಂ ಶ್ರುತ್ವಾ ದೇವಾ ದುಃಖಮುಪಾಗತಾಃ .
 ಪುನರೂಚುಸ್ತಥಾ ವಿಷ್ಣುಂ ಪರಿಮ್ಲಾನಮುಖಾಂಬುಜಾಃ .. ೧೪..
 ದೇವಾ ಊಚುಃ .
 ಕಥಂ ಚೈವ ಪ್ರಕರ್ತವ್ಯಂ ಕಥಂ ದುಃಖಂ ನಿರಸ್ಯತೇ .
 ಕಥಂ ಭವೇಮ ಸುಖಿನಃ ಕಥಂ ಸ್ಥಾಸ್ಥಾಮಹೇ ವಯಂ .. ೧೫..
 ಕಥಂ ಧರ್ಮಾ ಭವಿಷ್ಯಂತಿ ತ್ರಿಪುರೇ ಜೀವಿತೇ ಸತಿ .
 ದೇವದುಃಖಪ್ರದಾ ನೂನಂ ಸರ್ವೇ ತ್ರಿಪುರವಾಸಿನಃ .. ೧೬..
 ಕಿಂ ವಾ ತೇ ತ್ರಿಪುರಸ್ಥೇಹ ವಧಶ್ಚೈವ ವಿಧೀಯತಾಂ .
 ನೋ ಚೇದಕಾಲಿಕೇ ದೇವಸಂಹತಿಃ ಕ್ರಿಯತಾಂ ಧ್ರುವಂ .. ೧೭..
 ಸನತ್ಕುಮಾರ ಉವಾಚ .
 ಇತ್ಯುಕ್ತ್ವಾ ತೇ ತದಾ ದೇವಾ ದುಃಖಂ ಕೃತ್ವಾ ಪುನಃ ಪುನಃ .

ಸ್ಥಿತಂ ನೈವ ಗತಿಂ ತೇ ವೈ ಚಕ್ರುರ್ದೇವವರಾದಿಹ .. ೧೮..
 ತಾನ್ವೈ ತಥಾವಿಧಾಂದೃಷ್ಟ್ವಾ ಹೀನಾನ್ವಿನಯಸಂಯುತಾನ್ .
 ಸೋಽಪಿ ನಾರಾಯಣಃ ಶ್ರೀಮಾಂಶ್ಚಿಂತಯಂಶ್ಚೇತನಾ ತಥಾ .. ೧೯..
 ಕಿಂ ಕಾರ್ಯಂ ದೇವಕಾರ್ಯೇಷು ಮಯಾ ದೇವಸಹಾಯಿನಾ .
 ಶಿವಭಕ್ತಾಸ್ತು ತೇ ದೈತ್ಯಾಸ್ತಾರಕಸ್ಯ ಸುತಾ ಇತಿ .. ೨೦..
 ಇತಿ ಸಂಚಿಂತ್ಯ ತತ್ಕಾಲೇ ವಿಷ್ಣುನಾ ಪ್ರಭವಿಷ್ಣುನಾ .
 ತತೋ ಯಜ್ಞಾಃ ಸ್ಮೃತಾಸ್ತೇನ ದೇವಕಾರ್ಯಾರ್ಥಮಕ್ಷಯಾಃ .. ೨೧..
 ತದ್ವಿಷ್ಣುಸ್ಮೃತಿಮಾತ್ರೇಣ ಯಜ್ಞಾಸ್ತೇ ತತ್ಕ್ಷಣಂ ದ್ರುತಂ .
 ಆಗತಾಸ್ತತ್ರ ಯತ್ರಾಸ್ತೇ ಶ್ರೀಪತಿಃ ಪುರುಷೋತ್ತಮಃ .. ೨೨..
 ತತೋ ವಿಷ್ಣುಂ ಯಜ್ಞಪತಿಂ ಪುರಾಣಂ ಪುರುಷಂ ಹರಿಂ .
 ಪ್ರಣಮ್ಯ ತುಷ್ಟುವುಸ್ತೇ ವೈ ಕೃತಾಂಜಲಿಪುಟಾಸ್ತದಾ .. ೨೩..
 ಭಗವಾನಪಿ ತಾಂದೃಷ್ಟ್ವಾ ಯಜ್ಞಾನ್ಪಾಹ ಸನಾತನಾನ್ .
 ಸನಾತನಸ್ತದಾ ಸೇಂದ್ರಾಂದೇವಾನಾಲೋಕ್ಯ ಚಾಚ್ಯುತಃ .. ೨೪..
 ವಿಷ್ಣುರುವಾಚ .
 ಅನೇನೈವ ಸದಾ ದೇವಾ ಯಜದ್ಧಂ ಪರಮೇಶ್ವರಂ .
 ಪುರತ್ರಯವಿನಾಶಾಯ ಜಗತ್ತ್ರಯವಿಭೂತಯೇ .. ೨೫..
 ಸನತ್ಕುಮಾರ ಉವಾಚ .
 ಅಚ್ಯುತಸ್ಯ ವಚಃ ಶ್ರುತ್ವಾ ದೇವದೇವಸ್ಯ ಧೀಮತಃ .
 ಪ್ರೇಮ್ಣಾ ತೇ ಪ್ರಣತಿಂ ಕೃತ್ವಾ ಯಜ್ಞೇಶಂ ತೇಽಸ್ತುವನ್ಸುರಾಃ .. ೨೬..
 ಏವಂ ಸ್ತುತ್ವಾ ತತೋ ದೇವಾ ಅಯಜನ್ಯಜ್ಞಪೂರುಷಂ .
 ಯಜ್ಞೋಕ್ತೇನ ವಿಧಾನೇನ ಸಂಪೂರ್ಣವಿಧಯೋ ಮುನೇ .. ೨೭..
 ತತಸ್ತಸ್ಮಾದ್ಯಜ್ಞಕುಂಡಾತ್ಸಮುತ್ಪೇತುಃ ಸಹಸ್ರಶಃ .
 ಭೂತಸಂಘಾ ಮಹಾಕಾಯಾಃ ಶೂಲಶಕ್ತಿಗದಾಯುಧಾಃ .. ೨೮..
 ದದೃಶುಸ್ತೇ ಸುರಾಸ್ತಾನ್ ವೈ ಭೂತಸಂಘಾನ್ ಸಹಸ್ರಶಃ .
 ಶೂಲಶಕ್ತಿಗದಾಹಸ್ತಾಂದಂಡಚಾಪಶಿಲಾಯುಧಾನ್ .. ೨೯..
 ನಾನಾಪ್ರಹರಣೋಪೇತಾನ್ ನಾನಾವೇಷಧರಾಸ್ತಥಾ .
 ಕಾಲಾಗ್ನಿರುದ್ರಸದೃಶಾನ್ಕಾಲಸೂರ್ಯೋಪಮಾಸ್ತದಾ .. ೩೦..
 ದೃಷ್ಟ್ವಾ ತಾನಬ್ರವೀದ್ವಿಷ್ಣುಃ ಪ್ರಣಿಪತ್ಯ ಪುರಃಸ್ಥಿತಾನ್ .
 ಭೂತಾನ್ಯಜ್ಞಪತಿಃ ಶ್ರೀಮಾನ್ ರುದ್ರಾಜ್ಞಾಪ್ರತಿಪಾಲಕಃ .. ೩೧..
 ವಿಷ್ಣುರುವಾಚ .
 ಭೂತಾಃ ಶೃಣುತ ಮದ್ವಾಕ್ಯಂ ದೇವಕಾರ್ಯಾರ್ಥಮುದ್ಯತಾಃ .

ಗಚ್ಛಂತು ತ್ರಿಪುರಂ ಸದ್ಯಃ ಸರ್ವೇ ಹಿ ಬಲವತ್ತರಾಃ .. ೩೧..
 ಗತ್ವಾ ದಗ್ಧ್ವಾ ಚ ಭಿತ್ತ್ವಾ ಚ ಭಂಕ್ತ್ವಾ ದೈತ್ಯಪುರತ್ರಯಂ .
 ಪುನರ್ಯಥಾಗತಾ ಭೂತಾಗಂತುಮರ್ಹಥ ಭೂತಯೇ .. ೩೨..
 ಸನತ್ಕುಮಾರ ಉವಾಚ .
 ತಚ್ಚುತ್ವಾ ಭಗವದ್ವಾಕ್ಯಂ ತತೋ ಭೂತಗಣಾಶ್ಚ ತೇ .
 ಪ್ರಣಮ್ಯ ದೇವದೇವಂ ತಂ ಯಯುದೈತ್ಯಪುರತ್ರಯಂ .. ೩೪..
 ಗತ್ವಾ ತತ್ರವಿಶಂತಶ್ಚ ತ್ರಿಪುರಾಧಿಪತೇಜಸಿ .
 ಭಸ್ಮಸಾದಭವನ್ನದ್ಯಃ ಶಲಭಾ ಇವ ಪಾವಕೇ .. ೩೫..
 ಅವಶಿಷ್ಟಾಶ್ಚ ಯೇ ಕೇಚಿತ್ಪಲಾಯನಪರಾಯಣಾಃ .
 ನಿಸ್ಸೃತ್ಯಾರಂ ಸಮಾಯಾತಾ ಹರೇರ್ನಿಕಟಮಾಕುಲಾಃ .. ೩೬..
 ತಾಂದೃಷ್ಟ್ವಾ ಸ ಹರಿಃ ಶ್ರುತ್ವಾ ತಚ್ಚ ವೃತ್ತಮಶೇಷತಃ .
 ಚಿಂತಯಾಮಾಸ ಭಗವಾನ್ಮನಸಾ ಪುರುಷೋತ್ತಮಃ .. ೩೭..
 ಕಿಂ ಕೃತ್ಯಮಧುನಾ ಕಾರ್ಯಮಿತಿ ಸಂತಪ್ತಮಾನಸಃ .
 ಸಂತಪ್ತಾನಮರಾನ್ಸರ್ವಾನಾಜ್ಞಾಯ ಚ ಸವಾಸವಾನ್ .. ೩೮..
 ಕಥಂ ತೇಷಾಂ ಚ ದೈತ್ಯಾನಾಂ ಬಲಾದ್ಧತ್ವಾ ಪುರತ್ರಯಂ .
 ದೇವಕಾರ್ಯಂ ಕರಿಷ್ಯಾಮೀತ್ಯಾಸೀಚ್ಚಿಂತಾಸಮಾಕುಲಃ .. ೩೯..
 ನಾಶೋಽಭಿಚಾರತೋ ನಾಸ್ತಿ ಧರ್ಮಿಷ್ಠಾನಾಂ ನ ಸಂಶಯಃ .
 ಇತಿ ಪ್ರಾಹ ಸ್ವಯಂ ಚೇಶಃ ಶ್ರುತ್ಯಾಚಾರಪ್ರಮಾಣಕೃತ್ .. ೪೦..
 ದೈತ್ಯಾಶ್ಚ ತೇ ಹಿ ಧರ್ಮಿಷ್ಠಾಃಸರ್ವೇ ತ್ರಿಪುರವಾಸಿನಃ .
 ತಸ್ಮಾದವಧ್ಯತಾಂ ಪ್ರಾಪ್ತಾ ನಾನ್ಯಥಾಸುರಪುಂಗವಾಃ .. ೪೧..
 ಕೃತ್ವಾ ತು ಸುಮಹತ್ಪಾಪಂ ರುದ್ರಮಭ್ಯರ್ಚಯಂತಿ ತೇ .
 ಮುಚ್ಯಂತೇ ಪಾತಕೈಃ ಸರ್ವೈಃ ಪದ್ಮಪತ್ರಮಿವಾಂಭಸಾ .. ೪೨..
 ರುದ್ರಾಭ್ಯರ್ಚನತೋ ದೇವಾಃ ಸರ್ವೇ ಕಾಮಾ ಭವಂತಿ ಹಿ .
 ನಾನೋಪಭೋಗಸಂಪತ್ತಿರ್ವಶ್ಯತಾಂ ಯಾತಿ ವೈ ಭುವಿ .. ೪೩..
 ತಸ್ಮಾತ್ತದ್ಭೋಗಿನೋ ದೈತ್ಯಾ ಲಿಂಗಾರ್ಚನಪರಾಯಣಾಃ .
 ಅನೇಕವಿಧಸಂಪತ್ತೇರ್ಮೋಕ್ಷಸ್ಯಾಪಿ ಪರತ್ರ ಚ .. ೪೪..
 ತತಃ ಕೃತ್ವಾ ಧರ್ಮವಿಘ್ನಂ ತೇಷಾಮೇವಾತ್ಮಮಾಯಯಾ .
 ದೈತ್ಯಾನಾಂ ದೇವಕಾರ್ಯಾರ್ಥಂ ಹರಿಷ್ಯೇ ತ್ರಿಪುರಂ ಕ್ಷಣಾತ್ .. ೪೫..
 ವಿಚಾರ್ಯೇತ್ಥಂ ತತಸ್ತೇಷಾಂ ಭಗವಾನ್ಪುರುಷೋತ್ತಮಃ .
 ಕರ್ತುಂ ವ್ಯವಸ್ಥಿತಃ ಪಶ್ಚಾದ್ಧರ್ಮವಿಘ್ನಂ ಸುರಾರಿಣಾಂ .. ೪೬..
 ಯಾವಚ್ಚ ವೇದಧರ್ಮಾಸ್ತು ಯಾವದ್ವೈ ಶಂಕರಾರ್ಚನಂ .

ಯಾವಚ್ಚ ಶುಚಿಕೃತ್ಯಾನಿ ತಾವನ್ನಾಶೋ ಭವೇನ್ನ ಹಿ .. ೪೭..
ತನ್ಮಾದೇವಂ ಪ್ರಕರ್ತವ್ಯಂ ವೇದಧರ್ಮಸ್ತತೋ ವ್ರಜೇತ್ .
ತೃಕ್ಲಲಿಂಗಾರ್ಚನಾ ದೈತ್ಯಾ ಭವಿಷ್ಯಂತಿ ನ ಸಂಶಯಃ .. ೪೮..
ಇತಿ ನಿಶ್ಚಿತ್ಯ ವೈ ವಿಷ್ಣುವಿಘ್ನಾರ್ಥಮಕರೋತ್ತದಾ .
ತೇಷಾಂ ಧರ್ಮಸ್ಯ ದೈತ್ಯಾನಾಮುಪಾಯಂ ಶ್ರುತಿಖಂಡನಂ .. ೪೯..
ತದೈವೋವಾಚ ದೇವಾನ್ಸ ವಿಷ್ಣುದೇವಸಹಾಯಕೃತ್ .
ಶಿವಾಜ್ಞಯಾ ಶಿವೇನೈವಾಜ್ಞಪ್ತಸ್ತ್ರೈಲೋಕೈರಕ್ಷಣೇ .. ೫೦..
ವಿಷ್ಣುರುವಾಚ .
ಹೇ ದೇವಾಃ ಸಕಲಾ ಯೂಯಂ ಗಚ್ಛತ ಸ್ವಗೃಹಾಂಧ್ರವಂ .
ದೇವಕಾರ್ಯಂ ಕರಿಷ್ಯಾಮಿ ಯಥಾಮತಿ ನ ಸಂಶಯಃ .. ೫೧..
ತಾನ್ರುದ್ರಾದ್ವಿಮುಖಾನ್ನೂನಂ ಕರಿಷ್ಯಾಮಿ ಸುಯತ್ನತಃ .
ಸ್ವಭಕ್ತಿಕಿರಿತಾನ್ ಜ್ಞಾತ್ವಾ ತಾನ್ಕರಿಷ್ಯಾಮಿ ಭಸ್ಮಸಾತ್ .. ೫೨..
ಸನತ್ಕುಮಾರ ಉವಾಚ .
ತದಾಜ್ಞಾಂ ಶಿರಸಾಧಾಯಶ್ವಾಸಿತಾಸ್ತೇಽಮರಾ ಮುನೇ .
ಸ್ವಸ್ವಧಾಮಾನಿ ವಿಶ್ವಸ್ತಾ ಯಯುಃ ಪರಮಮೋದಿತಾಃ .. ೫೩..
ತತಶ್ಚೈವಾಕರೋದ್ವಿಷ್ಣುದೇವಾರ್ಥಂ ಹಿತಮುತ್ತಮಂ .
ತದೇವ ಶ್ರೂಯತಾಂ ಸಮ್ಯಕ್ಸರ್ವಪಾಪಪ್ರಣಾಶನಂ .. ೫೪..
ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೇ
ಯುದ್ಧಖಂಡೇ ತ್ರಿಪುರವಧೋಪಾಖ್ಯಾನೇ ಭೂತತ್ರಿಪುರಧರ್ಮವರ್ಣನಂ ನಾಮ
ತೃತೀಯೋಽಧ್ಯಾಯಃ .. ೨೫.೩..
.. ಶ್ರೀಗಣೇಶಾಯ ನಮಃ ..
.. ಶ್ರೀಗೌರೀಶಂಕರಾಭ್ಯಾಂ ನಮಃ ..
.. ಶ್ರೀಶಿವಮಹಾಪುರಾಣಂ ..
ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೋ ಯುದ್ಧಖಂಡೇ

೨೫.೪. ಚತುರ್ಥೋಽಧ್ಯಾಯಃ . ಸನತ್ಕುಮಾರಪಾರಾಶರ್ಯ ಸಂವಾದೇ
ತ್ರಿಪುರದೀಕ್ಷಾವಿಧಾನಂ .

ಸನತ್ಕುಮಾರ ಉವಾಚ .
ಅಸೃಜಚ್ಚ ಮಹಾತೇಜಾಃ ಪುರುಷಂ ಸ್ವಾತ್ಮಸಂಭವಂ .
ಏಕಂ ಮಾಯಾಮಯಂ ತೇಷಾಂ ಧರ್ಮವಿಘ್ನಾರ್ಥಮಚ್ಯುತಃ .. ೧..
ಮುಂಡಿನಂ ಮ್ಲಾನವಸ್ತ್ರಂ ಚ ಗುಂಫಿಪಾತ್ರಸಮನ್ವಿತಂ .

ದಧಾನಂ ಪುಂಜಿಕಾಂ ಹಸ್ತೇ ಚಾಲಯಂತಂ ಪದೇ ಪದೇ ..೨..
 ವಸ್ತ್ರಯುಕ್ತಂ ತಥಾ ಹಸ್ತಂ ಕ್ಷೀಯಮಾಣಂ ಮುಖೇ ಸದಾ .
 ಧರ್ಮೇತಿ ವ್ಯಾಹರಂತಂ ಹಿ ವಾಚಾ ವಿಕ್ಲವಯಾ ಮುನಿಂ ..೩..
 ಸ ನಮಸ್ಕೃತ್ಯ ವಿಷ್ಣುಂ ತಂ ತತ್ಪುರಃ ಸಂಸ್ಥಿತೋಽಥ ವೈ .
 ಉವಾಚ ವಚನಂ ತತ್ರ ಹರಿಂ ಸ ಪ್ರಾಂಜಲಿಸ್ತದಾ ..೪..
 ಅರಿಹನ್ನಚ್ಯುತಂ ಪೂಜ್ಯಂ ಕಿಂ ಕರೋಮಿ ತದಾದಿಶ .
 ಕಾನಿ ನಾಮಾನಿ ಮೇ ದೇವ ಸ್ಥಾನಂ ವಾಪಿ ವದ ಪ್ರಭೋ ..೫..
 ಇತ್ಯೇವಂ ಭಗವಾನ್ವಿಷ್ಣುಃ ಶ್ರುತ್ವಾ ತಸ್ಯ ಶುಭಂ ವಚಃ .
 ಪ್ರಸನ್ನಮಾನಸೋ ಭೂತ್ವಾ ವಚನಂ ಚೇದಮಬ್ರವೀತ್ ..೬..
 ವಿಷ್ಣುರುವಾಚ .
 ಯದರ್ಥಂ ನಿರ್ಮಿತೋಽಸಿ ತ್ವಂ ನಿಬೋಧ ಕಥಯಾಮಿ ತೇ .
 ಮದಂಗಜ ಮಹಾಪ್ರಾಜ್ಞ ಮದ್ರೂಪಸ್ತ್ವಂ ನ ಸಂಶಯಃ ..೭..
 ಮಮಾಂಗಾಚ್ಚ ಸಮುತ್ಪನ್ನೋ ಮತ್ಕಾರ್ಯಂ ಕರ್ತುಮರ್ಹಸಿ .
 ಮದೀಯಸ್ತ್ವಂ ಸದಾ ಪೂಜ್ಯೋ ಭವಿಷ್ಯತಿ ನ ಸಂಶಯಃ ..೮..
 ಅರಿಹನ್ನಾಮ ತೇ ಸ್ಯಾತ್ತು ಹ್ಯನ್ಯಾನಿ ನ ಶುಭಾನಿ ಚ .
 ಸ್ಥಾನಂ ವಕ್ಷ್ಯಾಮಿ ತೇ ಪಶ್ಚಾಚ್ಛೃಣು ಪ್ರಸ್ತುತಮಾದರಾತ್ ..೯..
 ಮಾಯಿನ್ಮಾಯಾಮಯಂ ಶಾಸ್ತ್ರಂ ತತ್ಕ್ಷೋಡಶಸಹಸ್ರಕಂ .
 ಶ್ರುತಸ್ಮಾರ್ತವಿರುದ್ಧಂ ಚ ವರ್ಣಾಶ್ರಮವಿವರ್ಜಿತಂ ..೧೦..
 ಅಪಭ್ರಂಶಮಯಂ ಶಾಸ್ತ್ರಂ ಕರ್ಮವಾದಮಯಂ ತಥಾ .
 ರಚಯೇತಿ ಪ್ರಯತ್ನೇನ ತದ್ವಿಸ್ತಾರೋ ಭವಿಷ್ಯತಿ ..೧೧..
 ದದಾಮಿ ತವ ನಿರ್ಮಾಣೇ ಸಾಮರ್ಥ್ಯಂ ತದ್ಭವಿಷ್ಯತಿ .
 ಮಾಯಾ ಚ ವಿವಿಧಾ ಶೀಘ್ರಂ ತ್ವದಧೀನಾ ಭವಿಷ್ಯತಿ ..೧೨..
 ತಚ್ಚುತ್ವಾ ವಚನಂ ತಸ್ಯ ಹರೇಶ್ಚ ಪರಮಾತ್ಮನಃ .
 ನಮಸ್ಕೃತ್ಯ ಪ್ರತ್ಯುವಾಚ ಸ ಮಾಯೀ ತಂ ಜನಾರ್ದನಂ ..೧೩..
 ಮುಂಡ್ಯುವಾಚ .
 ಯತ್ಕರ್ತವ್ಯಂ ಮಯಾ ದೇವ ದ್ರುತಮಾದಿಶ ತತ್ಪ್ರಭೋ .
 ತ್ವದಾಜ್ಞಯಾಖಿಲಂ ಕರ್ಮ ಸಫಲಂ ಚ ಭವಿಷ್ಯತಿ ..೧೪..
 ಸನತ್ಕುಮಾರ ಉವಾಚ .
 ಇತ್ಯುಕ್ತ್ವಾ ಪಾರಯಾಮಾಸ ಶಾಸ್ತ್ರಂ ಮಾಯಾಮಯಂ ತಥಾ .
 ಇಹೈವ ಸ್ವರ್ಗನರಕಪ್ರತ್ಯಯೋ ನಾನ್ಯಥಾ ಪುನಃ ..೧೫..
 ತಮುವಾಚ ಪುನರ್ವಿಷ್ಣುಃ ಸ್ಮೃತ್ವಾ ಶಿವಪದಾಂಬುಜಂ .

ಮೋಹನೀಯಾ ಇಮೇ ದೈತ್ಯಾಃ ಸರ್ವೇ ತ್ರಿಪುರವಾಸಿನಃ .. ೧೬..
 ಕಾರ್ಯಾಸ್ತೇ ದೀಕ್ಷಿತಾ ನೂನಂ ಪಾರನೀಯಾಃ ಪ್ರಯತ್ನತಃ .
 ಮದಾಜ್ಞಯಾ ನ ದೋಷಸ್ತೇ ಭವಿಷ್ಯತಿ ಮಹಾಮತೇ .. ೧೭..
 ಧರ್ಮಾಸ್ತತ್ರ ಪ್ರಕಾಶಂತೇ ಶ್ರುತಸ್ಮಾತ್ತ್ವಾ ನ ಸಂಶಯಃ .
 ಅನಯಾ ವಿದ್ಯಯಾ ಸರ್ವೇ ಸ್ಫೋಟನೀಯಾ ಧ್ರುವಂ ಯತೇ .. ೧೮..
 ಗಂತುಮರ್ಹಸಿ ನಾಶಾರ್ಥಂ ಮುಂಡಿಸ್ತ್ರಿಪುರವಾಸಿನಾಂ .
 ತಮೋಧರ್ಮಂ ಸಂಪ್ರಕಾಶ್ಯ ನಾಶಯಸ್ವ ಪುರತ್ರಯಂ .. ೧೯..
 ತತಶ್ಚೈವ ಪುನರ್ಗತ್ವಾ ಮರುಸ್ಥಲ್ಯಾಂ ತ್ವಯಾ ವಿಭೋ .
 ಸ್ಥಾತವ್ಯಂ ಚ ಸ್ವಧರ್ಮೇಣ ಕಲಿಯಾವತ್ಸಮಾವ್ರಜೇತ್ .. ೨೦..
 ಪ್ರವೃತ್ತೇ ತು ಯುಗೇ ತಸ್ಮಿನ್ವಿಯೋ ಧರ್ಮಃ ಪ್ರಕಾಶ್ಯತಾಂ .
 ಶಿಷ್ಯೈಶ್ಚ ಪುತಿಶಿಷ್ಯೈಶ್ಚ ವರ್ತನೀಯಸ್ತ್ವಯಾ ಪುನಃ .. ೨೧..
 ಮದಾಜ್ಞಯಾ ಭವದ್ಧರ್ಮೋ ವಿಸ್ತಾರಂ ಯಾಸ್ಯತಿ ಧ್ರುವಂ .
 ಮದನುಜ್ಞಾಪರೋ ನಿತ್ಯಂ ಗತಿಂ ಪ್ರಾಪ್ಸ್ಯಸಿ ಮಾಮಕೀಂ .. ೨೨..
 ಏವಮಾಜ್ಞಾ ತದಾ ದತ್ತಾ ವಿಷ್ಣುನಾ ಪ್ರಭವಿಷ್ಣುನಾ .
 ಶಾಸನಾದ್ಧೇವದೇವಸ್ಯ ಹೃದಾ ತ್ವಂತರ್ದಧೇ ಹರಿಃ .. ೨೩..
 ತತಸ್ಸಮುಂಡೀ ಪರಿಪಾಲಯನ್ದರೇ-
 ರಾಜ್ಞಾಂ ತಥಾ ನಿರ್ಮಿತವಾಂಶ್ಚ ಶಿಷ್ಯಾನ್ .
 ಯಥಾಸ್ವರೂಪಂ ಚತುರಸ್ತದಾನೀಂ
 ಮಾಯಾಮಯಂ ಶಾಸ್ತ್ರಮಪಾರಯತ್ಸ್ವಯಂ .. ೨೪..
 ಯಥಾ ಸ್ವಯಂ ತಥಾ ತೇ ಚ ಚತ್ವಾರೋ ಮುಂಡಿನಃ ಶುಭಾಃ .
 ನಮಸ್ಕೃತ್ಯ ಸ್ಥಿತಾಸ್ತತ್ರ ಹರಯೇ ಪರಮಾತ್ಮನೇ .. ೨೫..
 ಹರಿಶ್ಚಾಪಿ ಮುನೇಸ್ತತ್ರ ಚತುರಸ್ತಾಂಸ್ತದಾ ಸ್ವಯಂ .
 ಉವಾಚ ಪರಮಪ್ರೀತಃ ಶಿವಾಜ್ಞಾಪರಿಪಾಲಕಃ .. ೨೬..
 ಯಥಾ ಗುರುಸ್ತಥಾ ಯೂಯಂ ಭವಿಷ್ಯಥ ಮದಾಜ್ಞಯಾ .
 ಧನ್ಯಾಃ ಸ್ಥ ಸದ್ಗತಿಮಿಹ ಸಂಪ್ರಾಪ್ಸ್ಯಥ ನ ಸಂಶಯಃ .. ೨೭..
 ಚತ್ವಾರೋ ಮುಂಡಿನಸ್ತೇಽಥ ಧರ್ಮಂ ಪಾಷಂಡಮಾಶ್ರಿತಾಃ .
 ಹಸ್ತೇ ಪಾತ್ರಂ ದಧಾನಾಶ್ಚ ತುಂಡವಸ್ತ್ರಸ್ಯ ಧಾರಕಾಃ .. ೨೮..
 ಮಲಿನಾನ್ಯೇವ ವಾಸಾಂಸಿ ಧಾರಯಂತೋ ಹ್ಯಭಾಷಿಣಃ .
 ಧರ್ಮೋ ಲಾಭಃ ಪರಂ ತತ್ತ್ವಂ ವದಂತಸ್ತ್ವತಿಹರ್ಷತಃ .. ೨೯..
 ಮಾರ್ಜನೀಂ ದ್ರಿಯಮಾಣಾಶ್ಚ ವಸ್ತ್ರಖಂಡವಿನಿರ್ಮಿತಾಂ .
 ಶನೈಃ ಶನೈಶ್ಚಲಂತೋ ಹಿ ಜೀವಹಿಂಸಾಭಯಾದ್ಭುವಂ .. ೩೦..

ತೇ ಸರ್ವೇ ಚ ತದಾ ದೇವಂ ಭಗವಂತಂ ಮುದಾನ್ವಿತಾಃ .
ನಮಸ್ಕೃತ್ಯ ಪುನಸ್ತತ್ರ ಮುನೇ ತಸ್ಥಸ್ತದಗ್ರತಃ .. ೩೧..
ಹರಿಣಾ ಚ ತದಾ ಹಸ್ತೇ ಧೃತ್ವಾ ಚ ಗುರವೇಽರ್ಪಿತಾಃ .
ಅಭ್ಯಧಾಯಿ ಚ ಸುಪ್ರೀತ್ಯಾ ತನ್ನಾಮಾನಿ ವಿಶೇಷತಃ .. ೩೨..
ಯಥಾ ತ್ವಂ ಚ ತಥೈವೈತೇ ಮದೀಯಾ ವೈ ನ ಸಂಶಯಃ .
ಆದಿರೂಪಂ ಚ ತನ್ನಾಮ ಪೂಜ್ಯತ್ವಾತ್ಪೂಜ್ಯ ಉಚ್ಯತೇ .. ೩೩..
ಋಷಿರ್ಯತಿಸ್ತಥಾಕೀರ್ಯ ಉಪಾಧ್ಯಾಯ ಇತಿ ಸ್ವಯಂ .
ಇಮಾನ್ಯಪಿ ತು ನಾಮಾನಿ ಪ್ರಸಿದ್ಧಾನಿ ಭವಂತು ವಃ .. ೩೪..
ಮಮಾಪಿ ಚ ಭವದ್ಭಿಶ್ಚ ನಾಮ ಗ್ರಾಹ್ಯಂ ಶುಭಂ ಪುನಃ .
ಅರಿಹನ್ನಿತಿ ತನ್ನಾಮ ಧೈಯಂ ಪಾಪಪ್ರಣಾಶನಂ .. ೩೫..
ಭವದ್ಭಿಶ್ಚೈವ ಕರ್ತವ್ಯಂ ಕಾರ್ಯಂ ಲೋಕಸುಖಾವಹಂ .
ಲೋಕಾನುಕೂಲಂ ಚರತಾಂ ಭವಿಷ್ಯತ್ಯುತ್ತಮಾ ಗತಿಃ .. ೩೬..
ಸನತ್ಕುಮಾರ ಉವಾಚ .
ತತಃ ಪ್ರಣಮ್ಯ ತಂ ಮಾಯೀ ಶಿಷ್ಯಯುಕ್ತಃಸ್ವಯಂ ತದಾ .
ಜಗಾಮ ತ್ರಿಪುರಂ ಸದ್ಯಃ ಶಿವೇಚ್ಛಾಕಾರಿಣಂ ಮುಮಾ .. ೩೭..
ಪ್ರವಿಶ್ಯ ತತ್ಪುರಂ ತೂರ್ಣಂ ವಿಷ್ಣುನಾ ನೋದಿತೋ ವಶೀ .
ಮಹಾಮಾಯಾವಿನಾ ತೇನ ಋಷಿರ್ಮಾಯಾಂ ತದಾಕರೋತ್ .. ೩೮..
ನಗರೋಪವನೇ ಕೃತ್ವಾ ಶಿಷ್ಯೈರ್ಯುಕ್ತಃ ಸ್ಥಿತಿಂ ತದಾ .
ಮಾಯಾಂ ಪ್ರವರ್ತಯಾಮಾಸ ಮಾಯಿನಾಮಪಿ ಮೋಹಿನೀಂ .. ೩೯..
ಶಿವಾರ್ಚನಪ್ರಭಾವೇಣ ತನ್ನಾಯಾ ಸಹಸಾ ಮುನೇ .
ತ್ರಿಪುರೇ ನ ಚಚಾಲಾಶು ನಿರ್ವಿಣ್ಣೋಽಭೂತ್ತದಾ ಯತಿಃ .. ೪೦..
ಅಥ ವಿಷ್ಣುಂ ಸ ಸಸ್ಮಾರ ತುಷ್ಟಾವ ಚ ಹೃದಾ ಬಹು .
ನಷ್ಟೋತ್ಸಾಹೋ ವಿಚೇತಸ್ತೋ ಹೃದಯೇನ ವಿದೂಯತಾ .. ೪೧..
ತತ್ಸ್ಮೈ ತಸ್ತೃ ರಿತಂ ವಿಷ್ಣುಃಸಸ್ಮಾರ ಶಂಕರಂ ಹೃದಿ .
ಪ್ರಾಪ್ಯಾಜ್ಞಾಂ ಮನಸಾ ತಸ್ಯ ಸ್ಮೃತವಾನ್ನಾರದಂ ದ್ರುತಂ .. ೪೨..
ಸ್ಮೃತಮಾತ್ರೇಣ ವಿಷ್ಣೋಶ್ಚ ನಾರದಃ ಸಮುಪಸ್ಥಿತಃ .
ನತ್ವಾ ಸ್ತುತ್ವಾ ಪುರಸ್ತಸ್ಯ ಸ್ಥಿತೋಽಭೂತ್ಸಾಂಜಲಿಸ್ತದಾ .. ೪೩..
ಅಥ ತಂ ನಾರದಂ ಪ್ರಾಹ ವಿಷ್ಣುರ್ಮತಿಮತಾಂ ವರಃ .
ಲೋಕೋಪಕಾರನಿರತೋ ದೇವಕಾರ್ಯಕರಃ ಸದಾ .. ೪೪..
ಶಿವಾಜ್ಞಯೋಚ್ಯತೇ ತಾತ ಗಚ್ಛ ತ್ವಂ ತ್ರಿಪುರಂ ದ್ರುತಂ .
ಋಷಿಸ್ತತ್ರ ಗತಃ ಶಿಷ್ಯೈರ್ಮೋಹಾರ್ಥಂ ತತ್ಪವಾಸಿನಾಂ .. ೪೫..

ಸನತ್ಕುಮಾರ ಉವಾಚ .

ಇತ್ಯಾಕರ್ಣ್ಯ ವಚಸ್ತಸ್ಯ ನಾರದೋ ಮುನಿಸತ್ತಮಃ .

ಗತಸ್ತತ್ರ ದ್ರುತಂ ಯತ್ರ ಸ ಋಷಿರ್ಮಾಯಿನಾಂ ವರಃ .. ೪೬..

ನಾರದೋಽಪಿ ತಥಾ ಮಾಯೀ ನಿಯೋಗಾನ್ಮಾಯಿನಃ ಪ್ರಭೋಃ .

ಪ್ರವಿಶ್ಯ ತತ್ಪುರಂ ತೇನ ಮಾಯಿನಾ ಸಹ ದೀಕ್ಷಿತಃ .. ೪೭..

ತತಶ್ಚ ನಾರದೋ ಗತ್ವಾ ತ್ರಿಪುರಾಧೀಶಸನ್ನಿಧೌ .

ಕ್ಷೇಮಪ್ರಶ್ನಾದಿಕಂ ಕೃತ್ವಾ ರಾಜ್ಞೇ ಸರ್ವಂ ನೈವೇದಯತ್ .. ೪೮..

ನಾರದ ಉವಾಚ .

ಕಶ್ಚಿತ್ಸಮಾಗತಶ್ಚಾತ್ರ ಯತಿರ್ಧರ್ಮಪರಾಯಣಃ .

ಸರ್ವವಿದ್ಯಾಪ್ರಕೃಷ್ಟೋ ಹಿ ವೇದವಿದ್ಯಾಪರಾನ್ವಿತಃ .. ೪೯..

ದೃಷ್ಟ್ವಾ ಚ ಬಹವೋ ಧರ್ಮಾ ನೈತೇನ ಸದೃಶಾಃ ಪುನಃ .

ವಯಂ ಸುದೀಕ್ಷಿತಾಶ್ಚಾತ್ರ ದೃಷ್ಟ್ವಾ ಧರ್ಮಂ ಸನಾತನಂ .. ೫೦..

ತವೇಚ್ಛಾ ಯದಿ ವರ್ತೇತ ತದ್ಧರ್ಮೇ ದೈತ್ಯಸತ್ತಮ .

ತದ್ಧರ್ಮಸ್ಯ ಮಹಾರಾಜ ಗ್ರಾಹ್ಯಾ ದೀಕ್ಷಾ ತ್ವಯಾ ಪುನಃ .. ೫೧..

ಸನತ್ಕುಮಾರ ಉವಾಚ .

ತದೀಯಂ ಸ ವಚಃ ಶ್ರುತ್ವಾ ಮಹದರ್ಥಸುಗರ್ಭಿತಂ .

ವಿಸ್ಮಿತೋ ಹೃದಿ ದೈತ್ಯೇಶೋ ಜಗೌ ತತ್ರ ವಿಮೋಹಿತಃ .. ೫೨..

ನಾರದೋ ದೀಕ್ಷಿತೋ ಯಸ್ಮಾದ್ವಯಂ ದೀಕ್ಷಾಮವಾಪ್ನುಮಃ .

ಇತ್ಯೇವಂ ಚ ವಿದಿತ್ವಾ ವೈ ಜಗಾಮ ಸ್ವಯಮೇವ ಹ .. ೫೩..

ತದ್ರೂಪಂ ಚ ತದಾ ದೃಷ್ಟ್ವಾ ಮೋಹಿತೋ ಮಾಯಯಾ ತಥಾ .

ಉವಾಚ ವಚನಂ ತಸ್ಮೈ ನಮಸ್ಕೃತ್ಯ ಮಹಾತ್ಮನೇ .. ೫೪..

ತ್ರಿಪುರಾಧಿಪ ಉವಾಚ .

ದೀಕ್ಷಾ ದೇಯಾ ತ್ವಯಾ ಮಹ್ಯಂ ನಿರ್ಮಲಾಶಯ ಭೋ ಋಷೇ .

ಅಹಂ ಶಿಷ್ಯೋ ಭವಿಷ್ಯಾಮಿ ಸತ್ಯಂ ಸತ್ಯಂ ನ ಸಂಶಯಃ .. ೫೫..

ಇತ್ಯೇವಂ ತು ವಚಃ ಶ್ರುತ್ವಾ ದೈತ್ಯರಾಜಸ್ಯ ನಿರ್ಮಲಂ .

ಪ್ರತ್ಯುವಾಚ ಸುಯತ್ನೇನ ಋಷಿಃ ಸ ಚ ಸನಾತನಃ .. ೫೬..

ಮದೀಯಾ ಕರಣೀಯಾ ಸ್ಯಾದ್ಯದ್ಯಾಜ್ಞಾ ದೈತ್ಯಸತ್ತಮ .

ತದಾ ದೇಯಾ ಮಯಾ ದೀಕ್ಷಾ ನಾನ್ಯಥಾ ಕೋಟಿಯತ್ನತಃ .. ೫೭..

ಇತ್ಯೇವಂ ತು ವಚಃ ಶ್ರುತ್ವಾ ರಾಜಾ ಮಾಯಾಮಯೋಽಭವತ್ .

ಉವಾಚ ವಚನಂ ಶೀಘ್ರಂ ಯತಿಂ ತಂ ಹಿ ಕೃತಾಂಜಲಿಃ .. ೫೮..

ದೈತ್ಯ ಉವಾಚ .

ಯಥಾಜ್ಞಾಂ ದಾಸ್ಯಸಿ ತ್ವಂ ಚ ತತ್ತಥೈವ ನ ಚಾನ್ಯಥಾ .

ತ್ವದಾಜ್ಞಾಂ ನೋಲ್ಲಂಘಯಿಷ್ಯೇ ಸತ್ಯಂ ಸತ್ಯಂ ನ ಸಂಶಯಃ .. ೫೯..
ಸನತ್ಕುಮಾರ ಉವಾಚ .

ಇತ್ಯಾಕರ್ಣ್ಯ ವಚಸ್ತಸ್ಯ ತ್ರಿಪುರಾಧೀಶಿತುಸ್ತದಾ .

ದೂರೀಕೃತ್ಯ ಮುಖಾದ್ವಸ್ತಮುವಾಚ ಋಷಿಸತ್ತಮಃ .. ೬೦..

ದೀಕ್ಷಾಂ ಗೃಹ್ಣೀಷ್ವ ದೈತ್ಯೇಂದ್ರ ಸರ್ವಧರ್ಮೋತ್ತಮೋತ್ತಮಾಂ .

ಯೇನ ದೀಕ್ಷಾವಿಧಾನೇನ ಪ್ರಾಪ್ಯಸಿ ತ್ವಂ ಕೃತಾರ್ಥತಾಂ .. ೬೧..

ಇತ್ಯುಕ್ತ್ವಾ ಸ ತು ಮಾಯಾವೀ ದೈತ್ಯರಾಜಾಯ ಸತ್ವರಂ .

ದದೌ ದೀಕ್ಷಾಂ ಸ್ವಧರ್ಮೋಕ್ತಾಂ ತಸ್ಮೈ ವಿಧಿವಿಧಾನತಃ .. ೬೨..

ದೈತ್ಯರಾಜೇ ದೀಕ್ಷಿತೇ ಚ ತಸ್ಮಿನ್ನಸಹಜೇ ಮುನೇ .

ಸರ್ವೇ ಚ ದೀಕ್ಷಿತಾ ಜಾತಾಸ್ತತ್ರ ತ್ರಿಪುರವಾಸಿನಃ .. ೬೩..

ಮುನೇಃ ಶಿಷ್ಯೈಃ ಪ್ರಶಿಷ್ಯೈಶ್ಚ ವ್ಯಾಪ್ತಮಾಸೀದ್ ದ್ರುತಂ ತದಾ .

ಮಹಾಮಾಯಾವಿನಸ್ತತ್ಪು ತ್ರಿಪುರಂ ಸಕಲಂ ಮುನೇ .. ೬೪..

ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೇ

ಯುದ್ಧಖಂಡೇ ಸನತ್ಕುಮಾರಪಾರಾಶರ್ಯಸಂವಾದೇ ತ್ರಿಪುರದೀಕ್ಷಾವಿಧಾನಂ

ನಾಮ ಚತುರ್ಥೋಽಧ್ಯಾಯಃ .. ೨೫.೪..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೋ ಯುದ್ಧಖಂಡೇ

೨.೫.೫. ಪಂಚಮೋಽಧ್ಯಾಯಃ . ತ್ರಿಪುರಮೋಹನಂ .

ವ್ಯಾಸ ಉವಾಚ .

ದೈತ್ಯರಾಜೇ ದೀಕ್ಷಿತೇ ಚ ಮಾಯಿನಾ ತೇನ ಮೋಹಿತೇ .

ಕಿಮುವಾಚ ತದಾ ಮಾಯೀ ಕಿಂ ಚಕಾರ ಸ ದೈತ್ಯಪಃ .. ೧..

ಸನತ್ಕುಮಾರ ಉವಾಚ .

ದೀಕ್ಷಾಂ ದತ್ತ್ವಾ ಯತಿಸ್ತಸ್ಮಾ ಅರಿಹನ್ನಾರದಾದಿಭಿಃ .

ಶಿಷ್ಯೈಃ ಸೇವಿತಪಾದಾಬ್ಜೋ ದೈತ್ಯರಾಜಾನಮಬ್ರವೀತ್ .. ೨..

ಅರಿಹನ್ನುವಾಚ .

ಶೃಣು ದೈತ್ಯಪತೇ ವಾಕ್ಯಂ ಮಮ ಸಂಜ್ಞಾನಗರ್ಭಿತಂ .

ವೇದಾಂತಸಾರಸರ್ವಸ್ವಂ ರಹಸ್ಯಂ ಪರಮೋತ್ತಮಂ .. ೩..

ಅನಾದಿಸಿದ್ಧಃ ಸಂಸಾರಃ ಕರ್ತೃಕರ್ಮವಿವರ್ಜಿತಃ .

ಸ್ವಯಂ ಪ್ರಾದುರ್ಭವತ್ಯೇವ ಸ್ವಯಮೇವ ವಿಲೀಯತೇ .. ೪..
 ಬ್ರಹ್ಮಾದಿಸ್ತಂಬಪರ್ಯಂತಂ ಯಾವದ್ಧೇಹನಿಬಂಧನಂ .
 ಆತ್ಮೈವೈಕೇಶ್ವರಸ್ತತ್ರ ನ ದ್ವಿತೀಯಸ್ತದೀಶಿತಾ .. ೫..
 ಯದ್ ಬ್ರಹ್ಮವಿಷ್ಣುರುದ್ರಾಖ್ಯಾಸ್ತದಾಖ್ಯಾ ದೇಹಿನಾಮಿಮಾಃ .
 ಆಖ್ಯಾ ಯಥಾಸ್ಮದಾದೀನಾಮರಿಹನ್ನಾದಿರುಚ್ಯತೇ .. ೬..
 ದೇಹೋ ಯಥಾಸ್ಮದಾದೀನಾಂ ಸ್ವಕಾಲೇನ ವಿಲೀಯತೇ .
 ಬ್ರಹ್ಮಾದಿಮಶಕಾಂತಾನಾಂ ಸ್ವಕಾಲಾಲ್ಲೀಯತೇ ತಥಾ .. ೭..
 ವಿಚಾರ್ಯಮಾಣೇ ದೇಹೇಽಸ್ಮಿನ್ನ ಕಿಂಚಿದಧಿಕಂ ಕ್ವಚಿತ್ .
 ಆಹಾರೋ ಮೈಥುನಂ ನಿದ್ರಾ ಭಯಂ ಸರ್ವತ್ರ ಯತ್ಸಮಂ .. ೮..
 ನಿರಾಹಾರಪರೀಮಾಣಂ ಪ್ರಾಪ್ಯ ಸರ್ವೋ ಹಿ ದೇಹಭೃತ್ .
 ಸದೃಶೀಮೇವ ಸಂತೃಪ್ತಿಂ ಪ್ರಾಪ್ನುಯಾನ್ನಾಧಿಕೇತರಾಂ .. ೯..
 ಯಥಾ ವಿತ್ಯಷಿತಾಃ ಸ್ಯಾಮ ಪೀತ್ವಾ ಪೇಯಂ ಮುದಾ ವಯಂ .
 ತೃಷಿತಾಸ್ತು ತಥಾನ್ಯೇಽಪಿ ನ ವಿಶೇಷೋಽಲ್ಪಕೋಽಧಿಕಃ .. ೧೦..
 ಸಂತು ನಾಯಃ ಸಹಸ್ರಾಣಿ ರೂಪಲಾವಣ್ಯಭೂಮಯಃ .
 ಪರಂ ನಿಧುವನೇ ಕಾಲೇ ಹ್ಯೈಕೇವೇಹೋಪಯುಜ್ಯತೇ .. ೧೧..
 ಅಶ್ವಾಃ ಪರಾಃ ಶತಾಃಸಂತು ಸಂತ್ವನೇಕೇಽಪ್ಯನೇಕಥಾ .
 ಅಧಿರೋಹೇ ತಥಾಪ್ಯೇಕೋ ನ ದ್ವಿತೀಯಸ್ತಥಾತ್ಮನಃ .. ೧೨..
 ಪರ್ಯಂಕಶಾಯಿನಾಂ ಸ್ವಾಪೇ ಸುಖಂ ಯದುಪಜಾಯತೇ .
 ತದೇವ ಸೌಖ್ಯಂ ನಿದ್ರಾಭಿರ್ಭೂತಭೂಶಾಯಿನಾಮಪಿ .. ೧೩..
 ಯಥೈವ ಮರಣಾದ್ಭೀತಿರಸ್ಮದಾದಿವಪುಷ್ಮತಾಂ .
 ಬ್ರಹ್ಮಾದಿಕೀಟಕಾಂತಾನಾಂ ತಥಾ ಮರಣತೋ ಭಯಂ .. ೧೪..
 ಸರ್ವೇ ತನುಭೃತಸ್ತುಲ್ಯಾ ಯದಿ ಬುದ್ಧ್ಯಾ ವಿಚಾರ್ಯತೇ .
 ಇದಂ ನಿಶ್ಚಿತ್ಯ ಕೇನಾಪಿ ನೋ ಹಿಂಸ್ರಃ ಕೋಽಪಿ ಕುತ್ರಚಿತ್ .. ೧೫..
 ಧರ್ಮೋ ಜೀವದಯಾತುಲ್ಯೋ ನ ಕ್ವಾಪಿ ಜಗತೀತಲೇ .
 ತಸ್ಮಾತ್ಸರ್ವಪ್ರಯತ್ನೇನ ಕಾರ್ಯಾ ಜೀವದಯಾ ನೃಭಿಃ .. ೧೬..
 ಏಕಸ್ಮಿನ್ ರಕ್ಷಿತೇ ಜೀವೇ ತ್ರೈಲೋಕ್ಯಂ ರಕ್ಷಿತಂ ಭವೇತ್ .
 ಘಾತೀತೇ ಘಾತೀತಂ ತದ್ವತ್ಸ್ಮಾದ್ವಕ್ಷೇನ್ನ ಘಾತಯೇತ್ .. ೧೭..
 ಅಹಿಂಸಾ ಪರಮೋ ಧರ್ಮಃ ಪಾಪಮಾತ್ಮಪ್ರಪೀಡನಂ .
 ಅಪರಾಧೀನತಾ ಮುಕ್ತಿಃ ಸ್ವಗೋಽಭಿಲಷಿತಾಶನಂ .. ೧೮..
 ಪೂರ್ವಸೂರಿಭಿರಿತ್ಯುಕ್ತಂ ಸತ್ಪ್ರಮಾಣತಯಾ ಧ್ರುವಂ .
 ತಸ್ಮಾನ್ನ ಹಿಂಸಾ ಕರ್ತವ್ಯಾ ನರೈರ್ನರಕಭೀರುಭಿಃ .. ೧೯..

ನ ಹಿಂಸಾಸದೃಶಂ ಪಾಪಂ ತೈಲೋಕ್ಯೇ ಸಚರಾಚರೇ .
 ಹಿಂಸಕೋ ನರಕಂ ಗಚ್ಛೇತ್ಸ್ವರ್ಗಂ ಗಚ್ಛೇದಹಿಂಸಕಃ .. ೨೦..
 ಸಂತಿ ದಾನಾನ್ಯನೇಕಾನಿ ಕಿಂ ತೈಸ್ತುಚ್ಛಫಲಪ್ರದೈಃ .
 ಅಭೀತಿಸದೃಶಂ ದಾನಂ ಪರಮೇಕಮಪೀಹ ನ .. ೨೧..
 ಇಹ ಚತ್ವಾರಿ ದಾನಾನಿ ಪ್ರೋಕ್ತಾನಿ ಪರಮರ್ಷಿಭಿಃ .
 ವಿಚಾರ್ಯ ನಾನಾಶಾಸ್ತ್ರಾಣಿ ಶರ್ಮಣೇಽತ್ರ ಪರತ್ರ ಚ .. ೨೨..
 ಭೀತೇಭ್ಯಶ್ಚಾಭಯಂ ದೇಯಂ ವ್ಯಾಧಿತೇಭ್ಯಸ್ತಥೌಷಧಂ .
 ದೇಯಾ ವಿದ್ಯಾರ್ಥಿನಾಂ ವಿದ್ಯಾ ದೇಯಮನ್ವಂ ಕ್ಷುಧಾತುರೇ .. ೨೩..
 ಯಾನಿ ಯಾನೀಹ ದಾನಾನಿ ಬಹು ಮುನ್ಯುದಿತಾನಿ ಚ .
 ಜೀವಾಭಯಪ್ರದಾನಸ್ಯ ಕಲಾಂ ನಾರ್ಹಂತಿ ಷೋಡಶೀಂ .. ೨೪..
 ಅವಿಚಿಂತ್ಯಪ್ರಭಾವಂ ಹಿ ಮಣಿಮಂತ್ರೌಷಧಂ ಬಲಂ .
 ತದಭ್ಯಸ್ಯಂ ಪ್ರಯತ್ನೇನ ನಾಮಾರ್ಥೋಪಾರ್ಜನಾಯ ವೈ .. ೨೫..
 ಅರ್ಥಾನುಪಾರ್ಜ್ಯ ಬಹುಶೋ ದ್ವಾದಶಾಯತನಾನಿ ವೈ .
 ಪರಿತಃ ಪರಿಪೂಜ್ಯಾನಿ ಕಿಮನ್ಯೈರಿಹ ಪೂಜಿತೈಃ .. ೨೬..
 ಪಂಚಕರ್ಮೇಂದ್ರಿಯಗ್ರಾಮಾಃ ಪಂಚ ಬುದ್ಧೀಂದ್ರಿಯಾಣಿ ಚ .
 ಮನೋ ಬುದ್ಧಿರಿಹ ಪ್ರೋಕ್ತಂ ದ್ವಾದಶಾಯತನಂ ಶುಭಂ .. ೨೭..
 ಇಹೈವ ಸ್ವರ್ಗನರಕೌ ಪ್ರಾಣಿನಾಂ ನಾನ್ಯತಃ ಕ್ವಚಿತ್ .
 ಸುಖಂ ಸ್ವರ್ಗಃ ಸಮಾಖ್ಯಾತೋ ದುಃಖಂ ನರಕಮೇವ ಹಿ .. ೨೮..
 ಸುಖೇಷು ಭುಜ್ಯಮಾನೇಷು ಯತ್ಸ್ಯಾದ್ಧೇಹವಿಸರ್ಜನಂ .
 ಅಯಮೇವ ಪರೋ ಮೋಕ್ಷೋ ವಿಜ್ಞೇಯಸ್ತತ್ತ್ವ ಚಿಂತಕೈಃ .. ೨೯..
 ವಾಸನಾಸಹಿತೇ ಕ್ಲೇಶಸಮುಚ್ಛೇದೇ ಸತಿ ಧ್ರುವಂ .
 ಅಜ್ಞಾನೋಪರಮೋ ಮೋಕ್ಷೋ ವಿಜ್ಞೇಯಸ್ತತ್ತ್ವ ಚಿಂತಕೈಃ .. ೩೦..
 ಪ್ರಾಮಾಣಿಕೇ ಶ್ರುತಿರಿಯಂ ಪ್ರೋಚ್ಯತೇ ವೇದವಾದಿಭಿಃ .
 ನ ಹಿಂಸ್ಯಾತ್ಸರ್ವಭೂತಾನಿ ನಾನ್ಯಾ ಹಿಂಸಾಪ್ರವರ್ತಿತಾ .. ೩೧..
 ಅಗ್ನಿಷ್ಟೋಮೀಯಮಿತಿ ಯಾ ಭ್ರಾಮಿಕಾ ಸಾಸತಾಮಿಹ .
 ನ ಸಾ ಪ್ರಮಾಣಂ ಜ್ಞಾತ್ಯಾಣಾಂ ಪಶ್ಚಾಲಂಭನಕಾರಿಕಾ .. ೩೨..
 ವೃಕ್ಷಾಂಶ್ಚಿತ್ತಾ ಪಶೂನ್ ಹತ್ವಾ ಕೃತ್ವಾ ರುಧಿರಕರ್ದಮಂ .
 ದಗ್ಧ್ವಾ ವಹ್ನಿ ತಿಲಾಜ್ಯಾದಿ ಚಿತ್ರಂ ಸ್ವರ್ಗೋಽಭಿಲಷ್ಯತೇ .. ೩೩..
 ಇತ್ಯೇವಂ ಸ್ವಮತಂ ಪ್ರೋಚ್ಯ ಯತಿಸ್ತಿಪುರನಾಯಕಂ .
 ಶ್ರಾವಯಿತ್ವಾಖಿಲಾನ್ ಪೌರಾನುವಾಚ ಪುನರಾದರಾತ್ .. ೩೪..
 ದೃಷ್ಟಾರ್ಥಪ್ರತ್ಯಯಕರಾಂದೇಹಸೌಖ್ಯೈಕಸಾಧಕಾನ್ .

ಬೌದ್ಧಾಗಮವಿನಿರ್ದಿಷ್ಟಾಂಧರ್ಮಾನ್ವೇದಪರಾಂಸ್ತತಃ .. ೩೫..
 ಆನಂದಂ ಬ್ರಹ್ಮಣೋ ರೂಪಂ ಶ್ರುತ್ಯೈವಂ ಯನ್ನಿಗದ್ಯತೇ .
 ತತ್ತಥೈವೇಹ ಮಂತವ್ಯಂ ಮಿಥ್ಯಾ ನಾನಾತ್ವಕಲ್ಪನಾ .. ೩೬..
 ಯಾವತ್ಸ್ವಸ್ಥಮಿದಂ ವರ್ಷ್ಯ ಯಾವನ್ನೇಂದ್ರಿಯವಿಕ್ಲವಃ .
 ಯಾವಜ್ಜರಾ ಚ ದೂರೇಽಸ್ಮಿ ತಾವತ್ಸೌಖ್ಯಂ ಪ್ರಸಾಧಯೇತ್ .. ೩೭..
 ಅಸ್ವಾಸ್ಥ್ಯೇಂದ್ರಿಯವೈಕಲ್ಯೇ ವಾರ್ಧಕೇ ತು ಕುತಃ ಸುಖಂ .
 ಶರೀರಮಪಿ ದಾತವ್ಯಮರ್ಥಿಭ್ಯೋಽತಃ ಸುಖೇಪ್ಸುಭಿಃ .. ೩೮..
 ಯಾಚಮಾನಮನೋವೃತ್ತಿಪ್ರೀಣನೇ ಯಸ್ಯ ನೋ ಜನಿಃ .
 ತೇನ ಭೂರ್ಭಾರವತ್ಯೇಷಾ ಸಮುದ್ರಾಗದ್ರುಮೈರ್ನ ಹಿ .. ೩೯..
 ಸತ್ತರಂ ಗತ್ತರೋ ದೇಹಃ ಸಂಚಯಾಃ ಸಪರಿಕ್ಷಯಾಃ .
 ಇತಿ ವಿಜ್ಞಾಯ ವಿಜ್ಞಾತಾ ದೇಹಸೌಖ್ಯಂ ಪ್ರಸಾಧಯೇತ್ .. ೪೦..
 ಶ್ವವಾಯಸಕೃಮೀಣಾಂ ಚ ಪ್ರಾತರ್ಭೋಜ್ಯಮಿದಂ ವಪುಃ .
 ಭಸ್ಮಾಂತಂ ತಚ್ಚರೀರಂ ಚ ವೇದೇ ಸತ್ಯಂ ಪ್ರಪರ್ಯತೇ .. ೪೧..
 ಮುಧಾ ಜಾತಿವಿಕಲ್ಪೋಽಯಂ ಲೋಕೇಷು ಪರಿಕಲ್ಪ್ಯತೇ .
 ಮಾನುಷ್ಯೇ ಸತಿ ಸಾಮಾನ್ಯೇ ಕೋಽಧಮಃ ಕೋಽಥ ಚೋತ್ತಮಃ .. ೪೨..
 ಬ್ರಹ್ಮಾದಿಸೃಷ್ಟಿರೇಷೇತಿ ಪ್ರೋಚ್ಯತೇ ವೃದ್ಧಪೂರುಷೈಃ .
 ತಸ್ಯ ಜಾತೌ ಸುತೌ ದಕ್ಷಮರೀಚೀ ಚೇತಿ ವಿಶ್ರುತೌ .. ೪೩..
 ಮಾರೀಚೇನ ಕಶ್ಯಪೇನ ದಕ್ಷಕನ್ಯಾಃ ಸುಲೋಚನಾಃ .
 ಧರ್ಮೇಣ ಕಿಲ ಮಾರ್ಗೇಣ ಪರಿಣೇತಾಸ್ತ ಯೋದಶ .. ೪೪..
 ಅಪೀದಾನೀಂತನೈರ್ಮರ್ತ್ಯೈರಲ್ಪಬುದ್ಧಿಪರಾಕ್ರಮೈಃ .
 ಅಪಿ ಗಮ್ಯಸ್ತ ಗಮ್ಯೋಽಯಂ ವಿಚಾರಃ ಕ್ರಿಯತೇ ಮುಧಾ .. ೪೫..
 ಮುಖಬಾಹೂರುಸಂಜಾತಂ ಚಾತುರ್ವರ್ಣ್ಯಂ ಸಹೋದಿತಂ .
 ಕಲ್ಪನೇಯಂ ಕೃತಾ ಪೂರ್ವೈರ್ನ ಘಟೀತ ವಿಚಾರತಃ .. ೪೬..
 ಏಕಸ್ಯಾಂ ಚ ತನೌ ಜಾತಾ ಏಕಸ್ಮಾದ್ಯದಿ ವಾ ಕ್ಷಚಿತ್ .
 ಚತ್ವಾರಸ್ತನಯಾಸ್ತತ್ಕಿಂ ಭಿನ್ನವರ್ಣತ್ವಮಾಪ್ನುಯುಃ .. ೪೭..
 ವರ್ಣಾವರ್ಣವಿಭಾಗೋಽಯಂ ತಸ್ಮಾನ್ನ ಪ್ರತಿಭಾಸತೇ .
 ಅತೋ ಭೇದೋ ನ ಮಂತವ್ಯೋ ಮಾನುಷ್ಯೇ ಕೇನಚಿತ್ತ್ವಚಿತ್ .. ೪೮..
 ಸನತ್ಕುಮಾರ ಉವಾಚ .
 ಇತ್ಥಮಾಭಾಷ್ಯ ದೈತ್ಯೇಶಂ ಪೌರಾಂಶ್ಚ ಸ ಯತಿರ್ಮುನೇ .
 ಸಶಿಷ್ಯೋ ವೇದಧರ್ಮಾಂಶ್ಚ ನಾಶಯಾಮಾಸ ಚಾದರಾತ್ .. ೪೯..
 ಸ್ತ್ರೀಧರ್ಮಂ ಖಂಡಯಾಮಾಸ ಪಾತಿವ್ರತ್ಯಪರಂ ಮಹತ್ .

ಜಿತೇಂದ್ರಿಯತ್ವಂ ಸರ್ವೇಷಾಂ ಪುರುಷಾಣಾಂ ತಥೈವ ಸಃ .. ೫೦..
 ದೇವಧರ್ಮಾನ್ವಿಶೇಷೇಣ ಶ್ರಾದ್ಧಧರ್ಮಾನ್ವಥೈವ ಚ .
 ಮಖಧರ್ಮಾನ್ ವ್ರತಾದೀಂಶ್ಚ ತೀರ್ಥಶ್ರಾದ್ಧಂ ವಿಶೇಷತಃ .. ೫೧..
 ಶಿವಪೂಜಾಂ ವಿಶೇಷೇಣ ಲಿಂಗಾರಾಧನಪೂರ್ವಿಕಾಂ .
 ವಿಷ್ಣುಸೂರ್ಯಗಣೇಶಾದಿಪೂಜನಂ ವಿಧಿಪೂರ್ವಕಂ .. ೫೨..
 ಸ್ನಾನದಾನಾದಿಕಂ ಸರ್ವಂ ಪರ್ವಕಾಲೇ ವಿಶೇಷತಃ .
 ಖಂಡಯಾಮಾಸ ಸ ಯತಿರ್ಮಾಯೇ ಮಾಯಾವಿನಾಂ ವರಃ .. ೫೩..
 ಕಿಂ ಬಹೂಕ್ತೇನ ವಿಪ್ರೇಂದ್ರ ತ್ರಿಪುರೇ ತೇನ ಮಾಯಿನಾ .
 ವೇದಧರ್ಮಶ್ಚ ಯೇ ಕೇಚಿತ್ತೇ ಸರ್ವೇ ದೂರತಃ ಕೃತಾಃ .. ೫೪..
 ಯತಿಧರ್ಮಶ್ರಯಾಃ ಸರ್ವಾ ಮೋಹಿತಾಸ್ತಿಪುರಾಂಗನಾಃ .
 ಭರ್ತೃಶುಶ್ರೂಷಣವತೀಂ ವಿಜಹುರ್ಮತಿಮುತ್ತಮಾಂ .. ೫೫..
 ಅಭ್ಯಸ್ಯಾಕರ್ಷಣೀಂ ವಿದ್ಯಾಂ ವಶೀಕೃತ್ಯಮಯೀಮಪಿ .
 ಪುರುಷಾಃ ಸಫಲೀಚಕ್ರುಃ ಪರದಾರೇಷು ಮೋಹಿತಾಃ .. ೫೬..
 ಅಂತಃ ಪುರಚರಾ ನಾರ್ಯಸ್ತಥಾ ರಾಜಕುಮಾರಕಾಃ .
 ಪೌರಾಃ ಪುರಾಂಗನಾಶ್ಚಾಪಿ ಸರ್ವೇ ತೈಶ್ಚ ವಿಮೋಹಿತಾಃ .. ೫೭..
 ಏವಂ ಪೌರೇಷು ಸರ್ವೇಷು ನಿಜಧರ್ಮೇಷು ಸರ್ವಥಾ .
 ಪರಾಜ್ಞುಖೀಷು ಜಾತೇಷು ಪ್ರೋಲ್ಲಾಸ ವೃಷೇತರಃ .. ೫೮..
 ಮಾಯಾ ಚ ದೇವದೇವಸ್ಯ ವಿಷ್ಣೋಸ್ತಸ್ಯಾಜ್ಞಯಾ ಪ್ರಭೋ .
 ಅಲಕ್ಷ್ಮೀಶ್ಚ ಸ್ವಯಂ ತಸ್ಯ ನಿಯೋಗಾತ್ತಿಪುರಂ ಗತಾ .. ೫೯..
 ಯಾ ಲಕ್ಷ್ಮೀಸ್ತಪಸಾ ತೇಷಾಂ ಲಬ್ಧಾ ದೇವೇಶ್ವರಾದ್ವರಾತ್ .
 ಬಹಿರ್ಗತಾ ಪರಿತ್ಯಜ್ಯ ನಿಯೋಗಾದ್ಭ್ರಹ್ಮಣಃ ಪ್ರಭೋಃ .. ೬೦..
 ಬುದ್ಧಿಮೋಹಂ ತಥಾಭೂತಂ ವಿಷ್ಣೋರ್ಮಾಯಾವಿನಿರ್ಮಿತಂ .
 ತೇಷಾಂ ದತ್ತಾ ಕ್ಷಣಾದೇವ ಕೃತಾರ್ಥೋಽಭೂತ್ ನಾರದಃ .. ೬೧..
 ನಾರದೋಽಪಿ ತಥಾರೂಪೋ ಯಥಾ ಮಾಯೇ ತಥೈವ ಸಃ .
 ತಥಾಪಿ ವಿಕೃತೋ ನಾಭೂತ್ಪಾರಮೇಶಾದನುಗ್ರಹಾತ್ .. ೬೨..
 ಆಸೀತ್ಕುಂಠಿತಸಾಮರ್ಥ್ಯೋ ದೈತ್ಯರಾಜೋಽಪಿ ಭೋ ಮುನೇ .
 ಭ್ರಾತೃಭ್ಯಾಂ ಸಹಿತಸ್ತತ್ರ ಮಯೇನ ಚ ಶಿವೇಚ್ಛಯಾ .. ೬೩..
 ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೇ
 ಯುದ್ಧಖಂಡೇ ತ್ರಿಪುರಮೋಹನಂ ನಾಮ ಪಂಚಮೋಽಧ್ಯಾಯಃ .. ೨೫.೫..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..

ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೋ ಯುದ್ಧಖಂಡೇ

೨.೫.೬. ಷಷ್ಠೋಽಧ್ಯಾಯಃ . ಶಿವಸ್ತುತಿವರ್ಣನಂ .

ವ್ಯಾಸ ಉವಾಚ .

ತಸ್ಮಿನ್ ದೈತ್ಯಾಧಿಪೇ ಪೌರೇ ಸಭಾತರಿ ವಿಮೋಹಿತೇ .

ಸನತ್ಕುಮಾರ ಕಿಂ ಚಾಸೀತ್ತದಾಚಕ್ಷ್ಣಾಖಿಲಂ ವಿಭೋ .. ೧..

ಸನತ್ಕುಮಾರ ಉವಾಚ .

ತ್ರಿಪುರೇ ಚ ತಥಾಭೂತೇ ದೈತ್ಯೇ ತ್ಯಕ್ತಶಿವಾರ್ಚನೇ .

ಸ್ತ್ರೀಧರ್ಮೇ ನಿಖಿಲೇ ನಷ್ಟೇ ದುರಾಚಾರೇ ವ್ಯವಸ್ಥಿತೇ .. ೨..

ಕೃತಾರ್ಥ ಇವ ಲಕ್ಷ್ಮೀಶೋ ದೇವೈಃ ಸಾರ್ಧಮುಮಾಪತಿಂ .

ನಿವೇದಿತುಂ ತಚ್ಚರಿತ್ರಂ ಕೈಲಾಸಮಗಮದ್ಧರಿಃ .. ೩..

ತಸ್ಯೋಪಕರಂ ಸ್ಥಿತ್ವಾಽಸೌ ದೇವೈಃಸಹ ರಮಾಪತಿಃ .

ತತೋ ಭೂರಿ ಸ ಚ ಬ್ರಹ್ಮಾ ಪರಮೇಣ ಸಮಾಧಿನಾ .. ೪..

ಮನಸಾ ಪ್ರಾಪ್ಯ ಸರ್ವಜ್ಞಂ ಬ್ರಹ್ಮಣಾ ಸ ಹರಿಸ್ತದಾ .

ತುಷ್ಟಾವ ವಾಗ್ಭಿರಿಷ್ಟಾಭಿಃ ಶಂಕರಂ ಪುರುಷೋತ್ತಮಃ .. ೫..

ವಿಷ್ಟುರುವಾಚ .

ಮಹೇಶ್ವರಾಯ ದೇವಾಯ ನಮಸ್ತೇ ಪರಮಾತ್ಮನೇ .

ನಾರಾಯಣಾಯ ರುದ್ರಾಯ ಬ್ರಹ್ಮಣೇ ಬ್ರಹ್ಮರೂಪಿಣೇ .. ೬..

ಏವಂ ಕೃತ್ವಾ ಮಹಾದೇವಂ ದಂಡವತ್ಪ್ರಣಿಪತ್ಯ ಹ .

ಜಜಾಪ ರುದ್ರಮಂತ್ರಂ ಚ ದಕ್ಷಿಣಾಮೂರ್ತಿಸಂಭವಂ .. ೭..

ಜಲೇ ಸ್ಥಿತ್ವಾ ಸಾರ್ಧಕೋಟಿಪ್ರಮಿತಂ ತನ್ಮನಾಃ ಪ್ರಭುಃ .

ಸಂಸ್ಕರನ್ ಮನಸಾ ಶಂಭುಂ ಸ್ವಪ್ರಭುಂ ಪರಮೇಶ್ವರಂ .. ೮..

ತಾವದ್ದೇವಾಸ್ತದಾ ಸರ್ವೇ ತನ್ಮನಸ್ಯಾ ಮಹೇಶ್ವರಂ .. ೯..

ದೇವಾ ಊಚುಃ .

ನಮಃಸರ್ವಾತ್ಮನೇ ತುಭ್ಯಂ ಶಂಕರಾಯಾರ್ತಿಹಾರಿಣೇ .

ರುದ್ರಾಯ ನೀಲಕಂಠಾಯ ಚಿದ್ರೂಪಾಯ ಪ್ರಚೇತಸೇ .. ೧೦..

ಗತಿರ್ನಃ ಸರ್ವದಾ ತ್ವಂ ಹಿ ಸರ್ವಾಪದ್ವಿನಿವಾರಕಃ .

ತ್ವಮೇವ ಸರ್ವದಾತ್ಮಾಭಿರ್ವಂದ್ಯೋ ದೇವಾರಿಸೂದನ .. ೧೧..

ತ್ವಮಾದಿಸ್ತ್ವ ಮನಾದಿಶ್ಚ ಸ್ವಾನಂದಶ್ಚಾಕ್ಷಯಃ ಪ್ರಭುಃ .

ಪ್ರಕೃತೇಃ ಪುರುಷಸ್ಯಾಪಿ ಸಾಕ್ಷಾತ್ಪ್ರಷ್ಟಾ ಜಗತ್ಪ್ರಭುಃ .. ೧೨..

ತ್ವಮೇವ ಜಗತಾಂ ಕರ್ತಾ ಭರ್ತಾ ಹರ್ತಾ ತ್ವಮೇವ ಹಿ .

ಬ್ರಹ್ಮಾ ವಿಷ್ಣುರ್ಹರೋ ಭೂತ್ವಾ ರಜಃಸತ್ತ್ವತಮೋಗುಣೈಃ .. ೧೩..
 ತಾರಕೋಽಸಿ ಜಗತ್ಯಸ್ಮಿನ್ ಸರ್ವೇಷಾಮಧಿಪೋಽವ್ಯಯಃ .
 ವರದೋ ವಾಜ್ರಯೋ ವಾಚ್ಯೋ ವಾಚ್ಯವಾಚಕವರ್ಜಿತಃ .. ೧೪..
 ಯಾಚ್ಯೋ ಮುಕ್ಯರ್ಥಮೀಶಾನೋ ಯೋಗಿಭಿಯೋಗವಿತ್ತಮೈಃ .
 ಹೃತ್ಪುಂಡರೀಕವಿವರೇ ಯೋಗಿನಾಂ ತ್ವಂ ಹಿ ಸಂಸ್ಥಿತಃ .. ೧೫..
 ವದಂತಿ ವೇದಾಸ್ತ್ವಾಂ ಸಂತಃ ಪರಬ್ರಹ್ಮಸ್ವರೂಪಿಣಂ .
 ಭವಂತಂ ತತ್ತ್ವಮಿತ್ಯದ್ಯ ತೇಜೋರಾಶಿಂ ಪರಾತ್ಪರಂ .. ೧೬..
 ಪರಮಾತ್ಮಾನಮಿತ್ಯಾಹುರಸ್ಮಿನ್ ಜಗತಿ ಯದ್ವಿಭೋ .
 ತ್ವಮೇವ ಶರ್ವ ಸರ್ವಾತ್ಮನ್ ತ್ರಿಲೋಕಾಧಿಪತೇ ಭವ .. ೧೭..
 ದೃಷ್ಟಂ ಶ್ರುತಂ ಸ್ತುತಂ ಸರ್ವಂ ಜ್ಞಾಯಮಾನಂ ಜಗದ್ಗುರೋ .
 ಅಣೋರಲ್ಪತರಂ ಪ್ರಾಹುರ್ಮಹತೋಽಪಿ ಮಹತ್ತರಂ .. ೧೮..
 ಸರ್ವತಃ ಪಾಣಿಪಾದಂ ತತ್ ಸರ್ವತೋಽಕ್ಷಿಶಿರೋಮುಖಂ .
 ಸರ್ವತಃ ಶ್ರವಣಘ್ರಾಣಂ ತ್ವಾಂ ನಮಾಮಿ ಚ ಸರ್ವತಃ .. ೧೯..
 ಸರ್ವಜ್ಞಂ ಸರ್ವತೋ ವ್ಯಾಪಿನ್ ಸರ್ವೇಶ್ವರಮನಾವೃತಂ .
 ವಿಶ್ವರೂಪಂ ವಿರೂಪಾಕ್ಷಂ ತ್ವಾಂ ನಮಾಮಿ ಚ ಸರ್ವತಃ .. ೨೦..
 ಸರ್ವೇಶ್ವರಂ ಭವಾಧ್ಯಕ್ಷಂ ಸತ್ಯಂ ಶಿವಮನುತ್ತಮಂ .
 ಕೋಟಿ ಭಾಸ್ಕರಸಂಕಾಶಂ ತ್ವಾಂ ನಮಾಮಿ ಚ ಸರ್ವತಃ .. ೨೧..
 ವಿಶ್ವದೇವಮನಾದ್ಯಂತಂ ಷಟ್ಪಿಂಶತ್ಕಮನೀಶ್ವರಂ .
 ಪ್ರವರ್ತಕಂ ಚ ಸರ್ವೇಷಾಂ ತ್ವಾಂ ನಮಾಮಿ ಚ ಸರ್ವತಃ .. ೨೨..
 ಪ್ರವರ್ತಕಂ ಚ ಪ್ರಕೃತೇಃ ಸರ್ವಸ್ಯ ಪ್ರಪಿತಾಮಹಂ .
 ಸರ್ವವಿಗ್ರಹಮೀಶಂ ಹಿ ತ್ವಾಂ ನಮಾಮಿ ಚ ಸರ್ವತಃ .. ೨೩..
 ಏವಂ ವದಂತಿ ವರದಂ ಸರ್ವಾವಾಸಂ ಸ್ವಯಂಭುವಂ .
 ಶ್ರುತಯಃ ಶ್ರುತಿಸಾರಜ್ಞಂ ಶ್ರುತಿಸಾರವಿದಶ್ಚ ಯೇ .. ೨೪..
 ಅದೃಶ್ಯಮಸ್ಮಾಭಿರನೇಕಭೂತಂ
 ತ್ವಯಾ ಕೃತಂ ಯದ್ಭವತಾಥ ಲೋಕೇ .
 ತ್ವಾಮೇವ ದೇವಾಸುರಭೂಸುರಾಶ್ಚ
 ಅನ್ಯೇ ಚ ವೈ ಸ್ಥಾವರಜಂಗಮಾಶ್ಚ .. ೨೫..
 ಪಾಹ್ಯನನ್ಯಗತೀನ್ ಶಂಭೋ ಸುರಾನ್ನೋ ದೇವವಲ್ಲಭ .
 ನಷ್ಟಪ್ರಾಯಾಂಸ್ತಿಪುರತೋ ವಿನಿಹತ್ಯಾಸುರಾನ್ಮಣಾತ್ .. ೨೬..
 ಮಾಯಯಾ ಮೋಹಿತಾಸ್ತೇದ್ಯ ಭವತಃ ಪರಮೇಶ್ವರ .
 ವಿಷ್ಣುನಾ ಪ್ರೋಕ್ತಯುಕ್ತ್ಯಾ ತ ಉಜ್ಜಿತಾ ಧರ್ಮತಃ ಪ್ರಭೋ .. ೨೭..

ಸಂತ್ಯಕ್ತಸರ್ವಧರ್ಮಾಶ್ಚ ಬೌದ್ಧಾಗಮಸಮಾಶ್ರಿತಾಃ .
 ಅಸ್ಮದ್ಭಾಗ್ಯವಶಾಜ್ಜಾತಾ ದೈತ್ಯಾಸ್ತೇ ಭಕ್ತವತ್ಸಲ .. ೨೮..
 ಸದಾ ತ್ವಂ ಕಾರ್ಯಕರ್ತಾ ಹಿ ದೇವಾನಾಂ ಶರಣಪ್ರದ .
 ವಯಂ ತೇ ಶರಣಾಪನ್ನಾ ಯಥೇಚ್ಛಸಿ ತಥಾ ಕುರು .. ೨೯..
 ಸನತ್ಕುಮಾರ ಉವಾಚ .
 ಇತಿ ಸ್ತುತ್ವಾ ಮಹೇಶಾನಂ ದೇವಾಸ್ತು ಪುರತಃ ಸ್ಥಿತಾಃ .
 ಕೃತಾಂಜಲಿಪುಟಾ ದೀನಾ ಆಸನ್ ಸನ್ನತಮೂರ್ತಯಃ .. ೩೦..
 ಸ್ತುತಶ್ಚೈವಂ ಸುರೇಂದ್ರಾದ್ಯೈರ್ವಿಷ್ಣೋರ್ಜಾಪ್ಯೇನ ಚೇಶ್ವರಃ .
 ಅಗಚ್ಛತ್ತತ್ರ ಸರ್ವೇಶೋ ವೃಷಮಾರುಹ್ಯ ಹರ್ಷಿತಃ .. ೩೧..
 ವಿಷ್ಣುಮಾಲಿಂಗ್ಯ ನಂದಿಶಾದವರುಹ್ಯ ಪ್ರಸನ್ನಧೀಃ .
 ದದರ್ಶ ಸುದೃಶಾ ತತ್ರ ನಂದೀದತ್ತಕರೋಽಖಿಲಾನ್ .. ೩೨..
 ಅಥ ದೇವಾನ್ ಸಮಾಲೋಕ್ಯ ಕೃಪಾದೃಷ್ಟ್ಯಾ ಹರಿಂ ಹರಃ .
 ಪ್ರಾಹ ಗಂಭೀರಯಾ ವಾಚಾ ಪ್ರಸನ್ನಃ ಪಾರ್ವತೀಪತಿಃ .. ೩೩..
 ಶಿವ ಉವಾಚ .
 ಜ್ಞಾತಂ ಮಯೇದಮಧುನಾ ದೇವಕಾರ್ಯಂ ಸುರೇಶ್ವರ .
 ವಿಷ್ಣೋರ್ಮಾಯಾಬಲಂ ಚೈವ ನಾರದಸ್ಯ ಚ ಧೀಮತಃ .. ೩೪..
 ತೇಷಾಮಧರ್ಮನಿಷ್ಠಾನಾಂ ದೈತ್ಯಾನಾಂ ದೇವಸತ್ತಮ .
 ಪುರತ್ರಯವಿನಾಶಂ ಚ ಕರಿಷ್ಯೇಹಂ ನ ಸಂಶಯಃ .. ೩೫..
 ಪರಂತು ತೇ ಮಹಾದೈತ್ಯಾ ಮಧ್ಭಕ್ತಾ ದೃಢಮಾನಸಾಃ .
 ಅಥ ವಧ್ಯಾ ಮಯೈವ ಸ್ಯುವ್ಯಾರ್ಜತೃಕ್ತವೃಷೋತ್ತಮಾಃ .. ೩೬..
 ವಿಷ್ಣುಹರ್ನ್ಯಾತ್ಪರೋ ವಾಥ ಯತ್ಪ್ರಾಜಿತವೃಷಾಃ ಕೃತಾಃ .
 ದೈತ್ಯಾ ಮಧ್ಭಕ್ತಿರಹಿತಾಃ ಸರ್ವೇ ತ್ರಿಪುರವಾಸಿನಃ .. ೩೭..
 ಇತಿ ಶಂಭೋಸ್ತು ವಚನಂ ಶ್ರುತ್ವಾ ಸರ್ವೇ ದಿವೌಕಸಃ .
 ವಿಮನಸ್ಯಾ ಬಭೂವುಸ್ತೇ ಹರಿಶ್ಚಾಪಿ ಮುನೀಶ್ವರ .. ೩೮..
 ದೇವಾನ್ ವಿಷ್ಣುಮುದಾಸೀನಾನ್ ದೃಷ್ಟ್ವಾ ಚ ಭವಕೃದ್ವಿಧಿಃ .
 ಕೃತಾಂಜಲಿಪುರಃ ಶಂಭುಂ ಬ್ರಹ್ಮಾ ವಚನಮಬ್ರವೀತ್ .. ೩೯..
 ಬ್ರಹ್ಮೋವಾಚ .
 ನ ಕಿಂಚಿದ್ವಿದ್ಯತೇ ಪಾಪಂ ಯಸ್ಮಾತ್ತ್ವಂ ಯೋಗವಿತ್ತಮಃ .
 ಪರಮೇಶಃ ಪರಬ್ರಹ್ಮ ಸದಾ ದೇವರ್ಷಿರಕ್ಷಕಃ .. ೪೦..
 ತವೈವ ಶಾಸನಾತ್ತೇ ವೈ ಮೋಹಿತಾಃ ಪ್ರೇರಕೋ ಭವಾನ್ .
 ತ್ಯಕ್ತಸ್ತಧರ್ಮತ್ವತ್ಪೂಜಾಃ ಪರವಧ್ಯಾಸ್ತಥಾಪಿ ನ .. ೪೧..
 ಅತಸ್ತ್ವಯಾ ಮಹಾದೇವ ಸುರರ್ಷಿಪ್ರಾಣರಕ್ಷಕ .

ಸಾಧೂನಾಂ ರಕ್ಷಣಾರ್ಥಾಯ ಹಂತವ್ಯಾ ಮೈಚ್ಛಜಾತಯಃ .. ೪೨..
ರಾಜ್ಞಸ್ತಸ್ಯ ನ ತತ್ಪಾಪಂ ವಿದ್ಯತೇ ಧರ್ಮತಸ್ತವ .
ತಸ್ಮಾದ್ರಕ್ಷೇದ್ವಿ ಜಾನ್ ಸಾಧೂನ್ ಕಂಟಕಾನ್ ವೈ ವಿಶೋಧಯೇತ್ .. ೪೩..
ಏವಮಿಚ್ಛೇದಿಹಾನ್ಯತ್ರ ರಾಜಾ ಚೇದ್ರಾಜ್ಯಮಾತ್ಮನಃ .
ಪ್ರಭುತ್ವಂ ಸರ್ವಲೋಕಾನಾಂ ತಸ್ಮಾದ್ರಕ್ಷಸ್ವ ಮಾಚಿರಂ .. ೪೪..
ಮುನೀಂದ್ರೇಶಾಸ್ತಥಾ ಯಜ್ಞಾ ವೇದಾಃ ಶಾಸ್ತ್ರಾದಯೋಽಖಿಲಾಃ .
ಪ್ರಜಾಸ್ತೇ ದೇವದೇವೇಶ ಹ್ಯಹಂ ವಿಷ್ಣುರಪಿ ಧ್ರುವಂ .. ೪೫..
ದೇವತಾಸಾರ್ವಭೌಮಸ್ತ್ವಂ ಸಮ್ರಾಟ್ ಸರ್ವೇಶ್ವರಃ ಪ್ರಭೋ .
ಪರಿವಾರಸ್ತವೈವೈಷ ಹರ್ಯಾದಿ ಸಕಲಂ ಜಗತ್ .. ೪೬..
ಯುವರಾಜೋ ಹರಿಸ್ತೇಜ ಬ್ರಹ್ಮಾಹಂ ತೇ ಪುರೋಹಿತಃ .
ರಾಜಕಾರ್ಯಕರಃ ಶಕ್ರಸ್ತ್ವ ದಾಜ್ಞಾಪರಿಪಾಲಕಃ .. ೪೭..
ದೇವಾ ಅನ್ಯೇಽಪಿ ಸರ್ವೇಶ ತವ ಶಾಸನಯಂತ್ರಿತಾಃ .
ಸ್ವಸ್ವಕಾರ್ಯಕರಾ ನಿತ್ಯಂ ಸತ್ಯಂ ಸತ್ಯಂ ನ ಸಂಶಯಃ .. ೪೮..
ಸನತ್ಕುಮಾರ ಉವಾಚ .
ಏತಚ್ಛ್ರುತ್ವಾ ವಚಸ್ತಸ್ಯ ಬ್ರಹ್ಮಣಃ ಪರಮೇಶ್ವರಃ .
ಪ್ರತ್ಯುವಾಚ ಪ್ರಸನ್ನಾತ್ಮಾ ಶಂಕರಃ ಸುರಪೋ ವಿಧಿಂ .. ೪೯..
ಶಿವ ಉವಾಚ .
ಹೇ ಬ್ರಹ್ಮನ್ ಯದ್ಯಹಂ ದೇವರಾಜಃ ಸಮ್ರಾಟ್ ಪ್ರಕೀರ್ತಿತಃ .
ತತ್ಪ್ರಕಾರೋ ನ ಮೇ ಕಶ್ಚಿದ್ ಗೃಹ್ಣೀಯಾಂ ಯಮಿಹ ಪ್ರಭುಃ .. ೫೦..
ರಥೋ ನಾಸ್ತಿ ಮಹಾದಿವ್ಯಸ್ತಾದೃಕ್ ಸಾರಥಿನಾ ಸಹ .
ಧನುರ್ಬಾಣಾದಿಕಂ ಚಾಪಿ ಸಂಗ್ರಾಮೇ ಜಯಕಾರಕಂ .. ೫೧..
ಯಮಾಸ್ಥಾಯ ಧನುರ್ಬಾಣಾನ್ ಗೃಹೀತ್ವಾ ಯೋಜ್ಯ ವೈ ಮನಃ .
ನಿಹನಿಷ್ಯಾಮ್ಯಹಂ ದೈತ್ಯಾನ್ ಪ್ರಬಲಾನಪಿ ಸಂಗರೇ .. ೫೨..
ಸನತ್ಕುಮಾರ ಉವಾಚ .
ಅದ್ಯ ಸಬ್ರಹ್ಮಕಾ ದೇವಾಃ ಸೇಂದ್ರೋಪೇಂದ್ರಾಃ ಪ್ರಹರ್ಷಿತಾಃ .
ಶ್ರುತ್ವಾ ಪ್ರಭೋಸ್ತದಾ ವಾಕ್ಯಂ ನತ್ವಾ ಪ್ರೋಚುರ್ಮಹೇಶ್ವರಂ .. ೫೩..
ದೇವಾ ಊಚುಃ .
ವಯಂ ಭವಾಮ ದೇವೇಶ ತತ್ಪ್ರಕಾರಾ ಮಹೇಶ್ವರ .
ರಥಾದಿಕಾಃ ತವ ಸ್ವಾಮಿನ್ಸನ್ನದ್ಧಾಃ ಸಂಗರಾಯ ಹಿ .. ೫೪..
ಇತ್ಯುಕ್ತ್ವಾ ಸಂಹತಾಃ ಸರ್ವೇ ಶಿವೇಚ್ಛಾಮಧಿಗಮ್ಯ ಹ .
ಪೃಥಗೂಚುಃ ಪ್ರಸನ್ನಾಸ್ತೇ ಕೃತಾಂಜಲಿಪುಟಾಸ್ಸುರಾಃ .. ೫೫..

ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೇ
ಯುದ್ಧಖಂಡೇ ಶಿವಸ್ತುತಿವರ್ಣನಂ ನಾಮ ಷಷ್ಠೋಧ್ಯಾಯಃ .. ೨.೫.೬..
.. ಶ್ರೀಗಣೇಶಾಯ ನಮಃ ..
.. ಶ್ರೀಗೌರೀಶಂಕರಾಭ್ಯಾಂ ನಮಃ ..
.. ಶ್ರೀಶಿವಮಹಾಪುರಾಣಂ ..
ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೋ ಯುದ್ಧಖಂಡೇ

೨.೫.೭. ಸಪ್ತಮೋಧ್ಯಾಯಃ . ದೇವಸ್ತುತಿವರ್ಣನಂ .

ಸನತ್ಕುಮಾರ ಉವಾಚ .
ಏತಚ್ಚುತ್ವಾ ತು ಸರ್ವೇಷಾಂ ದೇವಾದೀನಾಂ ವಚೋ ಹರಃ .
ಅಂಗೀಚಕಾರ ಸುಪ್ರೀತ್ಯಾ ಶರಣ್ಯೋ ಭಕ್ತವತ್ಸಲಃ .. ೧..
ಏತಸ್ಮಿನ್ನಂತರೇ ದೇವೀ ಪುತ್ರಾಭ್ಯಾಂ ಸಂಯುತಾ ಶಿವಾ .
ಆಜಗಾಮ ಮುನೇ ತತ್ರ ಯತ್ರ ದೇವಾನ್ವಿತೋ ಹರಃ .. ೨..
ಅಥಾಗತಾಂ ಶಿವಾಂ ದೃಷ್ಟ್ವಾ ಸರ್ವೇ ವಿಷ್ಟ್ವಾದಯೋ ದ್ರುತಂ .
ಪ್ರಣೇಮುರತಿನಮ್ರಾಸ್ತೇ ವಿಸ್ಮಿತಾ ಗತಸಂಭ್ರಮಾಃ .. ೩..
ಪ್ರೋಚುರ್ಜಯೇತಿ ಸದ್ವಾಕ್ಯಂ ಮುನೇ ಸರ್ವೇ ಸುಲಕ್ಷಣಂ .
ತೂಷ್ಣೀಮಾಸನ್ನಜಾನಂತಸ್ತದಾಗಮನಕಾರಣಂ .. ೪..
ಅಥ ಸರ್ವೈಃ ಸ್ತುತಾ ದೇವೈರ್ದೇವ್ಯದ್ಭುತಕುತೂಹಲಾ .
ಉವಾಚ ಸ್ವಾಮಿನಂ ಪ್ರೀತ್ಯಾ ನಾನಾಲೀಲಾವಿಶಾರದಂ .. ೫..
ದೇವ್ಯವಾಚ .
ಕ್ರೀಡಮಾನಂ ವಿಭೋ ಪಶ್ಯ ಷಣ್ಮುಖಂ ರವಿಸನ್ನಿಭಂ .
ಪುತ್ರಂ ಪುತ್ರವತಾಂ ಶ್ರೇಷ್ಠ ಭೂಷಿತಂ ಭೂಷಣೈರ್ವರೈಃ .. ೬..
ಸನತ್ಕುಮಾರ ಉವಾಚ
ಇತ್ಯೇವಂ ಲೋಕಮಾತ್ರಾ ಚ ವಾಗ್ಭಿಃಸಂಬೋಧಿತಶ್ಶಿವಃ .
ನ ಯಯೌ ತೃಪ್ತಿಮೀಶಾನಃ ಪಿಬನ್ ಸ್ಕಂದಾನನಾಮೃತಂ .. ೭..
ನ ಸಸ್ಮಾರಾಗತಾನ್ ದೇವಾನ್ ನಿಜತೇಜೋನಿಪೀಡಿತಾನ್ .
ಸ್ಕಂದಮಾಲಿಂಗ್ಯ ಚಾಘ್ರಾಯ ಮುಮೋದಾತಿ ಮಹೇಶ್ವರಃ .. ೮..
ಜಗದಂಬಾಧ ತತ್ತ್ವೈವ ಸಮ್ಮಂತ್ಯ ಪ್ರಭುಣಾ ಚ ಸಾ .
ಸ್ಥಿತ್ವಾ ಕಿಂಚಿತ್ಸಮುತ್ಸೃನ್ಥೌ ನಾನಾಲೀಲಾವಿಶಾರದಾ .. ೯..
ತತಃ ಸ ನಂದೀ ಸಹ ಷಣ್ಮುಖೇನ
ತಯಾ ಚ ಸಾರ್ಧಂ ಗಿರಿರಾಜಪುತ್ರಾ .

ವಿವೇಶ ಶಂಭುರ್ಭವನಂ ಸುಲೀಲಃ
 ಸುರೈಃ ಸಮಸ್ತ್ರೈರಭಿವಂದ್ಯಮಾನಃ .. ೧೦..
 ದ್ವಾರಸ್ಯ ಪಾರ್ಶ್ವತಃ ತಸ್ತುರ್ದೇವದೇವಸ್ಯ ಧೀಮತಃ .
 ತೇಽಥ ದೇವಾ ಮಹಾವ್ಯಗ್ರಾ ವಿಮನಸ್ಯಾ ಮುನೇಽಖಿಲಾಃ .. ೧೧..
 ಕಿಂ ಕರ್ತವ್ಯಂ ಕ್ಷ ಗಂತವ್ಯಂ ಕಃ ಸ್ಯಾದಸ್ಮತ್ಸುಖಪ್ರದಃ .
 ಕಿಂ ತು ಕಿಂತ್ವಿತಿ ಸಂಜಾತಂ ಹಾ ಹತಾಃ ಸ್ಮೇತಿ ವಾದಿನಃ .. ೧೨..
 ಅನ್ಯೋನ್ಯಂ ಪ್ರೇಕ್ಷ್ಯ ಶಕ್ರಾದ್ಯಾ ಬಭೂವುಶ್ಚಾತಿವಿಹ್ವಲಾಃ .
 ಪ್ರೋಚುರ್ವಿಕಲವಾಕ್ಯಂ ತೇ ಧಿಕ್ಕುರ್ವಂತೋ ನಿಜಂ ವಿಧಿಂ .. ೧೩..
 ಪಾಪಾ ವಯಮಿಹೇತ್ಯನ್ಯೇ ಹ್ಯಭಾಗ್ಯಾಶ್ಚೇತಿ ಚಾಪರೇ .
 ತೇ ಭಾಗ್ಯವಂತೋ ದೈತ್ಯೇಂದ್ರಾ ಇತಿ ಚಾನ್ಯೇಽಬ್ಜುವನ್ ಸುರಾಃ .. ೧೪..
 ತಸ್ಮಿನ್ನೇವಾಂತರೇ ತೇಷಾಂ ಶ್ರುತ್ವಾ ಶಬ್ದಾನನೇಕಶಃ .
 ಕುಂಭೋದರೋ ಮಹಾತೇಜಾ ದಂಡೇನಾತಾಡಯತ್ಸುರಾನ್ .. ೧೫..
 ದುದ್ರುವುಸ್ತೇ ಭಯಾವಿಷ್ಟಾ ದೇವಾ ಹಾಹೇತಿ ವಾದಿನಃ .
 ಅಪತನ್ಮನಯಶ್ಚಾನ್ಯೇ ವಿಹ್ವಲತ್ವಂ ಬಭೂವ ಹ .. ೧೬..
 ಇಂದ್ರಸ್ತು ವಿಕಲೋಽತೀವ ಜಾನುಭ್ಯಾಮವನೀಂ ಗತಃ .
 ಅನ್ಯೇ ದೇವರ್ಷಯೋಽತೀವ ವಿಕಲಾಃ ಪತಿತಾ ಭುವಿ .. ೧೭..
 ಸರ್ವೇ ಮಿಲಿತ್ವಾ ಮುನಯಃ ಸುರಾಶ್ಚ ಸಮಮಾಕುಲಾಃ .
 ಸಂಗತಾ ವಿಧಿಹಯೋಽಸ್ತು ಸಮೀಪಂ ಮಿತ್ರಚೇತಸೋಃ .. ೧೮..
 ಅಹೋ ವಿಧಿಬಲಂ ಚೈತನ್ಮನಯಃ ಕಶ್ಯಪಾದಯಃ .
 ವದಂತಿ ಸ್ಮ ತದಾ ಸರ್ವೇ ಹರಿಂ ಲೋಕಭಯಾಪಹಂ .. ೧೯..
 ಅಭಾಗ್ಯಾನ್ನ ಸಮಾಪ್ತಂ ತು ಕಾರ್ಯಮಿತ್ಯಪರೇ ದ್ವಿಜಾಃ .
 ಕಸ್ಮಾದ್ವಿಘ್ನಮಿದಂ ಜಾತಮಿತ್ಯನ್ಯೇ ಹ್ಯತಿವಿಸ್ಮಿತಾಃ .. ೨೦..
 ಇತ್ಯೇವಂ ವಚನಂ ಶ್ರುತ್ವಾ ಕಶ್ಯಪಾದ್ಯುದಿತಂ ಮುನೇ .
 ಆಶ್ವಾಸಯನ್ಮುನೀಂದೇವಾನ್ ಹರಿರ್ವಾಕ್ಯಮುಪಾದದೇ .. ೨೧..
 ವಿಷ್ಟುರುವಾಚ .
 ಹೇ ದೇವಾ ಮುನಯಃ ಸರ್ವೇ ಮದ್ವಚಃ ಶೃಣುತಾದರಾತ್ .
 ಕಿಮರ್ಥಂ ದುಃಖಮಾಪನ್ನಾ ದುಃಖಂ ತು ತ್ಯಜತಾಖಿಲಂ .. ೨೨..
 ಮಹದಾರಾಧನಂ ದೇವಾ ನ ಸುಸಾಧ್ಯಂ ವಿಚಾರ್ಯತಾಂ .
 ಮಹದಾರಾಧನೇ ಪೂರ್ವಂ ಭವೇದ್ಬುಃಖಮಿತಿ ಶ್ರುತಂ ..
 ವಿಜ್ಞಾಯ ದೃಢತಾಂ ದೇವಾಃ ಪ್ರಸನ್ನೋ ಭವತಿ ಧ್ರುವಂ . ೨೩..
 ಶಿವಃ ಸರ್ವಗಣಾಧ್ಯಕ್ಷಃ ಸಹಸಾ ಪರಮೇಶ್ವರಃ .
 ವಿಚಾರ್ಯತಾಂ ಹೃದಾ ಸರ್ವೈಃ ಕಥಂ ವಶ್ಯೋ ಭವೇದಿತಿ .. ೨೪..

ಪ್ರಣವಂ ಪೂರ್ವಮುಚ್ಚಾರ್ಯ ನಮಃ ಪಶ್ಚಾದುದಾಹರೇತ್ .
 ಶಿವಾಯೇತಿ ತತಃ ಪಶ್ಚಾಚ್ಛುಭದ್ವಯಮತಃ ಪರಂ .. ೨೫..
 ಕುರುದ್ವಯಂ ತತಃ ಪ್ರೋಕ್ತಂ ಶಿವಾಯ ಚ ತತಃ ಪುನಃ .
 ನಮಶ್ಚ ಪ್ರಣವಶ್ಚೈವ ಮಂತ್ರಮೇವಂ ಸದಾ ಬುಧಾಃ .. ೨೬..
 ಆವರ್ತದ್ವಂ ಪುನರ್ಯೂಯಂ ಯದಿ ಶಂಭುಕೃತೇ ತದಾ .
 ಕೋಟಿಮೇಕಂ ತಥಾ ಜಪ್ತ್ವಾ ಶಿವಃ ಕಾರ್ಯಂ ಕರಿಷ್ಯತಿ .. ೨೭..
 ಇತ್ಯುಕ್ತೇ ಚ ತದಾ ತೇನ ಹರಿಣಾ ಪ್ರಭವಿಷ್ಣುನಾ .
 ತಥಾ ದೇವಾಃ ಪುನಶ್ಚಕುರ್ಹರಸ್ಯಾರಾಧನಂ ಮುನೇ .. ೨೮..
 ಸಂಜಜಾಪ ಹರಿಶ್ಚಾಪಿ ಸವಿಧಿಶ್ಶಿವಮಾನಸಃ .
 ದೇವಾನಾಂ ಕಾರ್ಯಸಿದ್ಧ್ಯರ್ಥಂ ಮುನೀನಾಂ ಚ ವಿಶೇಷತಃ .. ೨೯..
 ಮುಹುಃ ಶಿವೇತಿ ಭಾಷಂತೋ ದೇವಾ ಧೈರ್ಯಸಮನ್ವಿತಾಃ .
 ಕೋಟಿಸಂಖ್ಯಂ ತದಾ ಕೃತ್ವಾ ಸ್ಥಿತಾಸ್ತೇ ಮುನಿಸತ್ತಮ .. ೩೦..
 ಏತಸ್ಮಿನ್ನಂತರೇ ಸಾಕ್ಷಾಚ್ಚೈವಃ ಪ್ರಾದುರಭೂತ್ಸ್ವಯಂ .
 ಯಥೋಕ್ತೇನ ಸ್ವರೂಪೇಣ ವಚನಂ ಚೇದಮಬ್ರವೀತ್ .. ೩೧..
 ಶ್ರೀಶಿವ ಉವಾಚ .
 ಹೇ ಹರೇ ಹೇ ವಿಧೇ ದೇವಾ ಮುನಯಶ್ಚ ಶುಭವ್ರತಾಃ .
 ಪ್ರಸನ್ನೋಽಸ್ಮಿ ವರಂ ಬ್ರೂತ ಜಪೇನಾನೇನ ಚೇಪ್ಸಿತಂ .. ೩೨..
 ದೇವಾ ಊಚುಃ .
 ಯದಿ ಪ್ರಸನ್ನೋ ದೇವೇಶ ಜಗದೀಶ್ವರ ಶಂಕರ .
 ಸುರಾನ್ ವಿಜ್ಞಾಯ ವಿಕಲಾನ್ ಹನ್ಯಂತಾಂ ತ್ರಿಪುರಾಣಿ ಚ .. ೩೩..
 ರಕ್ಷಾಸ್ಮಾನ್ವರಮೇಶಾನ ದೀನಬಂಧೋ ಕೃಪಾಕರ .
 ತ್ವಯೈವ ರಕ್ಷಿತಾ ದೇವಾಃ ಸದಾಪದ್ಭ್ಯೋ ಮುಹುರ್ಮುಹುಃ .. ೩೪..
 ಸನತ್ಕುಮಾರ ಉವಾಚ .
 ಇತ್ಯುಕ್ತಂ ವಚನಂ ತೇಷಾಂ ಶ್ರುತ್ವಾ ಸಹರಿವೇಧಸಾಂ .
 ವಿಹಸ್ಯಾಂತಸ್ತದಾ ಬ್ರಹ್ಮನ್ಮಹೇಶಃ ಪುನರಬ್ರವೀತ್ .. ೩೫..
 ಮಹೇಶ ಉವಾಚ .
 ಹೇ ಹರೇ ಹೇ ವಿಧೇ ದೇವಾ ಮುನಯಶ್ಚಾಖಿಲಾ ವಚಃ .
 ಮದೀಯಂ ಶೃಣುತಾದೃತ್ಯ ನಷ್ಟಂ ಮತ್ಪುರತ್ರಯಂ .. ೩೬..
 ರಥಂ ಚ ಸಾರಥಿಂ ದಿವ್ಯಂ ಕಾರ್ಮುಕಂ ಶರಮುತ್ತಮಂ .
 ಪೂರ್ವಮಂಗೀಕೃತಂ ಸರ್ವಮುಪಪಾದಯತಾಚಿರಂ .. ೩೭..
 ಹೇ ವಿಷ್ಣೋ ಹೇ ವಿಧೇ ತ್ವಂ ಹಿ ತ್ರಿಲೋಕಾಧಿಪತಿರ್ಧ್ರುವಂ .

ಸರ್ವಸಂರಾಷ್ಟ್ರಕಾರಂ ಮೇ ಕರ್ತುಮರ್ಹಸಿ ಯತ್ನತಃ .. ೩೮..
 ನಷ್ಟಂ ಪುರತ್ರಯಂ ಮತ್ವಾ ದೇವಸಾಹಾಯ್ಯಮಿತ್ಯುತ .
 ಕರಿಷ್ಯಥಃ ಪ್ರಯತ್ನೇನಾಧಿಕೃತೌ ಸರ್ಗಪಾಲನೇ .. ೩೯..
 ಅಯಂ ಮಂತ್ರೋ ಮಹಾಪುಣ್ಯೋ ಮತ್ಪ್ರೀತಿಜನಕಃ ಶುಭಃ .
 ಭುಕ್ತಿಮುಕ್ತಿಪ್ರದಃಸರ್ವಕಾಮದಃ ಶೈವಕಾವಹಃ .. ೪೦..
 ಧನ್ಯೋ ಯಶಸ್ಯ ಆಯುಷ್ಯಃ ಸ್ವರ್ಗಕಾಮಾರ್ಥಿನಾಂ ನೃಣಾಂ .
 ಅಪವರ್ಗೋ ಹ್ಯಕಾಮಾನಾಂ ಮುಕ್ತಾನಾಂ ಭುಕ್ತಿಮುಕ್ತಿದಃ .. ೪೧..
 ಯ ಇಮಂ ಕೀರ್ತಯೇನ್ಮಂತ್ರಂ ಶುಚಿಭೂತ್ವಾ ಸದಾ ನರಃ .
 ಶೃಣುಯಾಚ್ಛಾವಯೇದ್ವಾಪಿ ಸರ್ವಾನ್ಕಾಮಾನವಾಪ್ನುಯಾತ್ .. ೪೨..
 ಸನತ್ಕುಮಾರ ಉವಾಚ .
 ಇತಿ ಶ್ರುತ್ವಾ ವಚಸ್ತಸ್ಯ ಶಿವಸ್ಯ ಪರಮಾತ್ಮನಃ .
 ಸರ್ವೇ ದೇವಾ ಮುದಂ ಪ್ರಾಪುರ್ಹರಿಬ್ರಹ್ಮಾಧಿಕಂ ತಥಾ .. ೪೩..
 ಸರ್ವದೇವಮಯಂ ದಿವ್ಯಂ ರಥಂ ಪರಮಶೋಭನಂ .
 ರಚಯಾಮಾಸ ವಿಶ್ವಾರ್ಥೇ ವಿಶ್ವಕರ್ಮಾ ತದಾಜ್ಞಯಾ .. ೪೪..
 ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೇ
 ಯುದ್ಧಖಂಡೇ ದೇವಸ್ತುತಿವರ್ಣನಂ ನಾಮ ಸಪ್ತಮೋಽಧ್ಯಾಯಃ .. ೨೫.೨..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೋ ಯುದ್ಧಖಂಡೇ

೨೫.೮. ಅಷ್ಟಮೋಽಧ್ಯಾಯಃ . ರಥಾದಿಯುದ್ಧಪ್ರಕಾರವರ್ಣನಂ .

ವ್ಯಾಸ ಉವಾಚ .
 ಸನತ್ಕುಮಾರ ಸರ್ವಜ್ಞ ಶೈವಪ್ರವರ ಸನ್ಮತೇ .
 ಅದ್ಭುತೇಯಂ ಕಥಾ ತಾತ ಶ್ರಾವಿತಾ ಪರಮೇಶಿತುಃ .. ೧..
 ಇದಾನೀಂ ರಥನಿರ್ಮಾಣಂ ಬ್ರೂಹಿ ದೇವಮಯಂ ಪರಂ .
 ಶಿವಾರ್ಥಂ ಯತ್ಕೃತಂ ದಿವ್ಯಂ ಧೀಮತಾ ವಿಶ್ವಕರ್ಮಣಾ .. ೨..
 ಸೂತ ಉವಾಚ .
 ಇತ್ಯಾಕರ್ಣ್ಯ ವಚಸ್ತಸ್ಯ ವ್ಯಾಸಸ್ಯ ಸ ಮುನೀಶ್ವರಃ .
 ಸನತ್ಕುಮಾರಃ ಪ್ರೋವಾಚ ಸ್ಮತ್ಪತ್ನಾ ಶಿವಪದಾಂಬುಜಂ .. ೩..
 ಸನತ್ಕುಮಾರ ಉವಾಚ .
 ಶೃಣು ವ್ಯಾಸ ಮಹಾಪ್ರಾಜ್ಞ ರಥಾದೇರ್ನಿರ್ಮಿತಂ ಮುನೇ .

ಯಥಾಮತಿ ಪ್ರವಕ್ಷ್ಯೇಽಹಂ ಸ್ಮೃತ್ವಾ ಶಿವಪದಾಂಬುಜಂ .. ೪..
ಅಥ ದೇವಸ್ಯ ರುದ್ರಸ್ಯ ನಿರ್ಮಿತೋ ವಿಶ್ವಕರ್ಮಣಾ .
ಸರ್ವಲೋಕಮಯೋ ದಿವ್ಯೋ ರಥೋ ಯತ್ನೇನ ಸಾದರಂ .. ೫..
ಸರ್ವಭೂತಮಯಶ್ಚೈವ ಸೌವರ್ಣಃ ಸರ್ವಸಮ್ಮತಃ .
ರಥಾಂಗಂ ದಕ್ಷಿಣಂ ಸೂರ್ಯಸ್ತದ್ವಾಮಂ ಸೋಮ ಏವ ಚ .. ೬..
ದಕ್ಷಿಣಂ ದ್ವಾದಶಾರಂ ಹಿ ಷೋಡಶಾರಂ ತಥೋತ್ತರಂ .
ಅರೇಷು ತೇಷು ವಿಪ್ರೇಂದ್ರ ಆದಿತ್ಯಾ ದ್ವಾದಶೈವ ತು .. ೭..
ಶಶಿನಃ ಷೋಡಶಾರಾಸ್ತು ಕಲಾ ವಾಮಸ್ಯ ಸುವ್ರತ .
ಋಕ್ಷಾಣಿ ತು ತಥಾ ತಸ್ಯ ವಾಮಸ್ಯೈವ ವಿಭೂಷಣಂ .. ೮..
ಋತವೋ ನೇಮಯಃ ಷಟ್ ಚ ತಯೋರ್ವೈ ವಿಪ್ರಪುಂಗವ .
ಪುಷ್ಕರಂ ಚಾಂತರಿಕ್ಷಂ ವೈ ರಥನೀಡಶ್ಚ ಮಂದರಃ .. ೯..
ಅಸ್ತಾದ್ವಿರುದಯಾದ್ರಿಸ್ತು ತಾವುಭೌ ಕೂಬರೌ ಸ್ಮೃತೌ .
ಅಧಿಷ್ಠಾನಂ ಮಹಾಮೇರುರಾಶ್ರಯಾಃ ಕೇಶರಾಚಲಾಃ .. ೧೦..
ವೇಗಃ ಸಂವತ್ಸರಾಸ್ತಸ್ಯ ಅಯನೇ ಚಕ್ರಸಂಗಮೌ .
ಮುಹೂರ್ತಾ ಬಂಧುರಾಸ್ತಸ್ಯ ಶಮ್ಯಾಶ್ಚೈವ ಕಲಾಃ ಸ್ಮೃತಾಃ .. ೧೧..
ತಸ್ಯ ಕಾಷ್ಠಾಃ ಸ್ಮೃತಾ ಘೋಣಾಶ್ಚಾಕ್ಷದಂಡಾಃ ಕ್ಷಣಾಶ್ಚ ವೈ .
ನಿರ್ಮೇಷಾಶ್ಚಾನುಕರ್ಷಾಶ್ಚ ಈಷಾಶ್ಚಾನುಲವಾಃ ಸ್ಮೃತಾಃ .. ೧೨..
ದ್ಯೌರ್ವರೂಢಂ ರಥಸ್ಯಾಸ್ಯ ಸ್ವರ್ಗಮೋಕ್ಷಾವುಭೌ ದ್ವಜೌ .
ಯುಗಾಂತಕೋಟಿತೌ ತಸ್ಯ ಭ್ರಮಕಾಮದುಘೌ ಸ್ಮೃತೌ .. ೧೩..
ಈಷಾದಂಡಸ್ತಥಾ ವ್ಯಕ್ತಂ ವೃದ್ಧಿಸ್ತಸ್ಯೈವ ನಡ್ವಲಃ .
ಕೋಣಾಸ್ತಸ್ಯಾಪ್ಯಹಂಕಾರೋ ಭೂತಾನಿ ಚ ಬಲಂ ಸ್ಮೃತಂ .. ೧೪..
ಇಂದ್ರಿಯಾಣಿ ಚ ತಸ್ಯೈವ ಭೂಷಣಾನಿ ಸಮಂತತಃ .
ಶ್ರದ್ಧಾ ಚ ಗತಿರಸ್ಯೈವ ರಥಸ್ಯ ಮುನಿಸತ್ತಮ .. ೧೫..
ತದಾನೀಂ ಭೂಷಣಾನ್ಯೇವ ಷಡಂಗಾನ್ಯುಪಭೂಷಣಂ .
ಪುರಾಣನ್ಯಾಯಮೀಮಾಂಸಾಧರ್ಮಶಾಸ್ತ್ರಾಣಿ ಸುವ್ರತಾಃ .. ೧೬..
ಬಲಾಶಯಾ ವರಾಶ್ಚೈವ ಸರ್ವಲಕ್ಷಣಸಂಯುತಾಃ .
ಮಂತ್ರಾ ಘಂಟಾಃ ಸ್ಮೃತಾಸ್ತೇಷಾಂ ವರ್ಣಪಾದಾಸ್ತದಾಶ್ರಮಾಃ .. ೧೭..
ಅಥೋ ಬಂಧೋ ಹ್ಯನಂತಸ್ತು ಸಹಸ್ರಫಣಭೂಷಿತಃ .
ದಿಶಃ ಪಾದಾ ರಥಸ್ಯಾಸ್ಯ ತಥಾ ಚೋಪದಿಶಶ್ಚ ಹ .. ೧೮..
ಪುಷ್ಕರಾದ್ಯಾಃ ಪತಾಕಾಶ್ಚ ಸೌವರ್ಣಾ ರತ್ನಭೂಷಿತಾಃ .
ಸಮುದ್ರಾಸ್ತಸ್ಯ ಚತ್ವಾರೋ ರಥಕಂಬಲಿನಃ ಸ್ಮೃತಾಃ .. ೧೯..

ಗಂಗಾದ್ಯಾಃ ಸರಿತಶ್ರೇಷ್ಠಾಃ ಸರ್ವಾಭರಣಭೂಷಿತಾಃ .
 ಚಾಮರಾಸಕ್ತಹಸ್ತಾಗ್ರಾಃ ಸರ್ವಾಃ ಸ್ತ್ರೀರೂಪಶೋಭಿತಾಃ .. ೨೦..
 ತತ್ರ ತತ್ರ ಕೃತಸ್ಥಾನಾಃ ಶೋಭಯಾಂಚಕ್ರೀರೇ ರಥಂ .
 ಆವಹಾದ್ಯಾಸ್ತಥಾ ಸಪ್ತ ಸೋಪಾನಂ ಹೈಮಮುತ್ತಮಂ .. ೨೧..
 ಲೋಕಾಲೋಕಾಚಲಸ್ತಸ್ಯೋಪಸೋಪಾನಾಃ ಸಮಂತತಃ .
 ವಿಷಯಶ್ಚ ತಥಾ ಬಾಹ್ಯೋ ಮಾನಸಾದಿಸ್ತು ಶೋಭನಃ .. ೨೨..
 ಪಾಶಾಃ ಸಮಂತತಸ್ತಸ್ಯ ಸರ್ವೇ ವರ್ಷಾಚಲಾಃ ಸ್ಮೃತಾಃ .
 ತಲಾಸ್ತಸ್ಯ ರಥಸ್ಯಾಽಥ ಸರ್ವೇ ತಲನಿವಾಸಿನಃ .. ೨೩..
 ಸಾರಥಿರ್ಭಗವಾನ್ಬ್ರಹ್ಮಾ ದೇವಾ ರಶ್ಮಿಧರಾಃ ಸ್ಮೃತಾಃ .
 ಪ್ರತೋದೋ ಬ್ರಹ್ಮಣಸ್ತಸ್ಯ ಪ್ರಣವೋ ಬ್ರಹ್ಮದೈವತಂ .. ೨೪..
 ಅಕಾರಶ್ಚ ಮಹಚ್ಛತ್ರಂ ಮಂದರಃ ಪಾರ್ಶ್ವದಂಡಭಾಕ್ .
 ಶೈಲೇಂದ್ರಃ ಕಾರ್ಮುಕಂ ತಸ್ಯ ಜ್ಯಾ ಭುಜಂಗಾಧಿಪಃ ಸ್ವಯಂ .. ೨೫..
 ಘಂಟಾ ಸರಸ್ವತೀ ದೇವೀ ಧನುಷಃ ಶ್ರುತಿರೂಪಿಣೀ .
 ಇಷುವಿಷ್ಣುರ್ಮಹಾತೇಜಾಸ್ತ್ವಗ್ನಿಃ ಶಲ್ಯಂ ಪ್ರಕೀರ್ತಿತಂ .. ೨೬..
 ಹಯಾಸ್ತಸ್ಯ ತಥಾ ಪ್ರೋಕ್ತಾಶ್ಚತ್ವಾರೋ ನಿಗಮಾ ಮುನೇ .
 ಜ್ಯೋತೀಂಷಿ ಭೂಷಣಂ ತೇಷಾಮವಶಿಷ್ಠಾನ್ಯತಃ ಪರಂ .. ೨೭..
 ಅನೀಕಂ ವಿಷಸಂಭೂತಂ ವಾಯವೋ ವಾದಕಾಃ ಸ್ಮೃತಾಃ .
 ಋಷಯೋ ವ್ಯಾಸಮುಖ್ಯಾಶ್ಚ ವಾಹವಾಹಾಸ್ತಥಾಭವನ್ .. ೨೮..
 ಸ್ವಲ್ಪಾಕ್ಷರೈಃ ಸಂಬ್ರವೀಮಿ ಕಿಂ ಬಹೂಕ್ತ್ಯಾ ಮುನೀಶ್ವರ .
 ಬ್ರಹ್ಮಾಂಡೇ ಚೈವ ಯತ್ಕಿಂಚಿದ್ವಸ್ತುತದ್ವೈ ರಥೇ ಸ್ಮೃತಂ .. ೨೯..
 ಏವಂ ಸಮ್ಯಕ್ಕೃತಸ್ತೇನ ಧೀಮತಾ ವಿಶ್ವಕರ್ಮಣಾ .
 ಸರಥಾದಿಪ್ರಕಾರೋ ಹಿ ಬ್ರಹ್ಮವಿಷ್ಣ್ವಾಜ್ಞಯಾ ಶುಭಃ .. ೩೦..
 ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೇ
 ಯುದ್ಧಖಂಡೇ ರಥಾದಿಯುದ್ಧಪ್ರಕಾರವರ್ಣನಂ ನಾಮಾಷ್ಟಮೋಽಧ್ಯಾಯಃ ..
 ೨೫.೮..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೋ ಯುದ್ಧಖಂಡೇ

೨.೫.೯. ನವಮೋಽಧ್ಯಾಯಃ . ಶಿವಯಾತ್ರಾವರ್ಣನಂ .

ಸನತ್ಕುಮಾರ ಉವಾಚ .

ಈದೃಗ್ವಿಧಂ ಮಹಾದಿವ್ಯಂ ನಾನಾಶ್ಚರ್ಯಮಯಂ ರಥಂ .
 ಸನ್ನಹ್ಯ ನಿಗಮಾನಶ್ವಾಂಸ್ತಂ ಬ್ರಹ್ಮಾ ಪ್ರಾರ್ಪಯಚ್ಛಿವಂ .. ೧..
 ಶಂಭವೇಽಸೌ ನಿವೇದ್ಯಾಧಿರೋಪಯಾಮಾಸ ಶೂಲಿನಂ .
 ಬಹುಶಃ ಪ್ರಾರ್ಥ್ಯ ದೇವೇಶಂ ವಿಷ್ಣ್ವಾ ದಿಸುರಸಮ್ಮತಂ .. ೨..
 ತತಸ್ತಸ್ಮಿನ್ ರಥೇ ದಿವ್ಯೇ ರಥಪ್ರಾಕಾರಸಂಯುತೇ .
 ಸರ್ವದೇವಮಯಃ ಶಂಭುರಾರುರೋಹ ಮಹಾಪ್ರಭುಃ .. ೩..
 ಋಷಿಭಿಃ ಸ್ತೂಯಮಾನಶ್ಚ ದೇವಗಂಧರ್ವಪನ್ನಗೈಃ .
 ವಿಷ್ಣುನಾ ಬ್ರಹ್ಮಣಾ ಚಾಪಿ ಲೋಕಪಾಲೈರ್ಬಭೂವ ಹ .. ೪..
 ಉಪಾವೃತಶ್ಚಾಪ್ಸರಸಾಂಗಣೈರ್ಗೀತವಿಶಾರದೈಃ .
 ಶುಶುಭೇ ವರದಃ ಶಂಭುಃ ಸ ತಂ ಪ್ರೇಕ್ಷ್ಯ ಚ ಸಾರಥಿಂ .. ೫..
 ತಸ್ಮಿನ್ನಾರೋಹತಿ ರಥಂ ಕಲ್ಪಿತಂ ಲೋಕಸಂಭೃತಂ .
 ಶಿರೋಭಿಃ ಪತಿತಾ ಭೂಮೌ ತುರಗಾ ವೇದಸಂಭವಾಃ .. ೬..
 ಚಚಾಲ ವಸುಧಾ ಚೇಲುಃ ಸಕಲಾಶ್ಚ ಮಹೀಧರಾಃ .
 ಚಕಂಪೇ ಸಹಸಾ ಶೇಷೋಽಸೋಥಾ ತದ್ಭಾರಮಾತುರಃ .. ೭..
 ಅಥಾಧಃ ಸ ರಥಸ್ಯಾಸ್ಯ ಭಗವಾಂಧರಣೀಧರಃ .
 ವೃಷೇಂದ್ರರೂಪೀ ಚೋತ್ಥಾಯ ಸ್ಥಾಪಯಾಮಾಸ ವೈ ಕ್ಷಣಂ .. ೮..
 ಕ್ಷಣಾಂತರೇ ವೃಷೇಂದ್ರೋಽಪಿ ಜಾನುಭ್ಯಾಮಗಮದ್ಧರಾಂ .
 ರಥಾರೂಢಮಹೇಶಸ್ಯ ಸುತೇಜಸ್ನೋಥುಮಕ್ಷಮಃ .. ೯..
 ಅಭೀಷುಹಸ್ತೋ ಭಗವಾನುದ್ಯಮ್ಯ ಚ ಹಯಾಂಸ್ತದಾ .
 ಸ್ಥಾಪಯಾಮಾಸ ದೇವಸ್ಯ ವಚನಾದ್ವೈ ರಥಂ ವರಂ .. ೧೦..
 ತತೋಽಸೌ ನೋದಯಾಮಾಸ ಮನೋಮಾರುತರಂಹಸಃ .
 ಬ್ರಹ್ಮಾ ಹಯಾನ್ವೇದಮಯಾನ್ನದ್ಧಾನ್ ರಥವರೇ ಸ್ಥಿತಃ .. ೧೧..
 ಪುರಾಣ್ಯುದ್ಧಿಶ್ಯ ವೈ ತ್ರೀಣಿ ತೇಷಾಂ ಖಸ್ಥಾನಿ ತಾನಿ ಹಿ .
 ಅಧಿಷ್ಠಿತೇ ಮಹೇಶೇ ತು ದಾನವಾನಾಂ ತರಸ್ವಿನಾಂ .. ೧೨..
 ಅಥಾಹ ಭಗವಾನ್ ರುದ್ರೋ ದೇವಾನಾಲೋಕ್ಯ ಶಂಕರಃ .
 ಪಶೂನಾಮಾಧಿಪತ್ಯಂ ಮೇ ದದ್ಧಂ ಹನ್ಮಿ ತತೋಽಸುರಾನ್ .. ೧೩..
 ವೃಥಕ್ ಪಶುತ್ವಂ ದೇವಾನಾಂ ತಥಾನ್ಯೇಷಾಂ ಸುರೋತ್ತಮಾಃ .
 ಕಲ್ಪಯಿತ್ವೈ ವ ವಧ್ಯಾಸ್ತೇ ನಾನ್ಯಥಾ ದೈತ್ಯಸತ್ತಮಾಃ .. ೧೪..
 ಸನತ್ಕುಮಾರ ಉವಾಚ .

ಇತಿ ಶ್ರುತ್ವಾ ವಚಸ್ತಸ್ಯ ದೇವದೇವಸ್ಯ ಧೀಮತಃ .
 ವಿಷಾದಮಗಮನ್ನರ್ವೇ ಪಶುತ್ವಂ ಪ್ರತಿಶಂಕಿತಾಃ .. ೧೫..
 ತೇಷಾಂ ಭಾವಮಥ ಜ್ಞಾತ್ವಾ ದೇವದೇವೋಽಮ್ಬಿಕಾಪತಿಃ .
 ವಿಹಸ್ಯ ಕೃಪಯಾ ದೇವಾನ್ ಶಂಭುಸ್ತಾನಿದಮಬ್ರವೀತ್ .. ೧೬..
 ಶಂಭುರುವಾಚ .
 ಮಾ ವೋಽಸ್ತು ಪಶುಭಾವೇಽಪಿ ಪಾತೋ ವಿಬುಧಸತ್ತಮಾಃ .
 ಶ್ರುಯತಾಂ ಪಶುಭಾವಸ್ಯ ವಿಮೋಕ್ಷಃ ಕ್ರಿಯತಾಂ ಚ ಸಃ .. ೧೭..
 ಯೌ ವೈ ಪಾಶುಪತಂ ದಿವ್ಯಂ ಚರಿಷ್ಯತಿ ಸ ಮೋಕ್ಷ್ಯತಿ .
 ಪಶುತ್ವಾದಿತಿ ಸತ್ಯಂ ವಃ ಪ್ರತಿಜ್ಞಾತಂ ಸಮಾಹಿತಾಃ .. ೧೮..
 ಯೇ ಚಾಪ್ಯನ್ಯೇ ಕರಿಷ್ಯಂತಿ ವ್ರತಂ ಪಾಶುಪತಂ ಮಮ .
 ಮೋಕ್ಷ್ಯಂತಿ ತೇ ನ ಸಂದೇಹಃ ಪಶುತ್ವಾತ್ಸುರಸತ್ತಮಾಃ .. ೧೯..
 ನೈಷ್ಠಿಕಂ ದ್ವಾದಶಾಬ್ದಂ ವಾ ತದರ್ಧಂ ವರ್ಷಕತ್ರಯಂ .
 ಶುಶ್ರೂಷಾಂ ಕಾರಯೇದ್ಯಸ್ತು ಸ ಪಶುತ್ವಾದ್ವಿಮುಚ್ಯತೇ .. ೨೦..
 ತಸ್ಮಾತ್ಪರಮಿದಂ ದಿವ್ಯಂ ಚರಿಷ್ಯಥ ಸುರೋತ್ತಮಾಃ .
 ಪಶುತ್ವಾನೋಕ್ಷ್ಯಥ ತದಾ ಯೂಯಮತ್ರ ನ ಸಂಶಯಃ .. ೨೧..
 ಸನತ್ಕುಮಾರ ಉವಾಚ .
 ಇತ್ಯಾಕರ್ಣ್ಯ ವಚಸ್ತಸ್ಯ ಮಹೇಶಸ್ಯ ಪರಾತ್ಮನಃ .
 ತಥೇತಿ ಚಾಬ್ರುವಂದೇವಾ ಹರಿಬ್ರಹ್ಮಾದಯಸ್ತಥಾ .. ೨೨..
 ತಸ್ಮಾದ್ವೈ ಪಶವಃ ಸರ್ವೇ ದೇವಾಸುರವರಾಃ ಪ್ರಭೋಃ .
 ರುದ್ರಃ ಪಶುಪತಿಶ್ಚೈವ ಪಶುಪಾಶವಿಮೋಚಕಃ .. ೨೩..
 ತದಾ ಪಶುಪತೀತ್ಯೇತತ್ಸಸ್ಯ ನಾಮ ಮಹೇಶಿತುಃ .
 ಪ್ರಸಿದ್ಧಮಭವದ್ ಹೃದ್ಧಾ ಸರ್ವಲೋಕೇಷು ಶರ್ಮದಂ .. ೨೪..
 ಮುದಾ ಜಯೇತಿ ಭಾಷಂತಃ ಸರ್ವೇ ದೇವರ್ಷಯಸ್ತದಾ .
 ಅಮುದಂಶ್ಚಾತಿ ದೇವೇಶೋ ಬ್ರಹ್ಮಾ ವಿಷ್ಣುಃ ಪರೇಽಪಿ ಚ .. ೨೫..
 ತಸ್ಮಿಂಶ್ಚ ಸಮಯೇ ಯಚ್ಚ ರೂಪಂ ತಸ್ಯ ಮಹಾತ್ಮನಃ .
 ಜಾತಂ ತದ್ವರ್ಣಿತುಂ ಶಕ್ಯಂ ನ ಹಿ ವರ್ಷಶತ್ಯೈರಪಿ .. ೨೬..
 ಏವಂವಿಧೋ ಮಹೇಶಾನೋ ಮಹೇಶಾನ್ಯಖಿಲೇಶ್ವರಃ .
 ಜಗಾಮ ತ್ರಿಪುರಂ ಹಂತುಂ ಸರ್ವೇಷಾಂ ಸುಖದಾಯಕಃ .. ೨೭..
 ತಂ ದೇವದೇವಂ ತ್ರಿಪುರಂ ನಿಹಂತುಂ
 ತದಾನು ಸರ್ವೇ ತು ರವಿಪ್ರಕಾಶಾಃ .
 ಗಜೈರ್ಹಯೈಸ್ಸಿಂಹವರೈ ರಥೈಶ್ಚ
 ವೃಷೈರ್ಯುಸ್ತೇಽಮರರಾಜಮುಖ್ಯಾಃ .. ೨೮..

ಹಲೈಶ್ಚ ಶಾಲೈರ್ಮುಶಲೈರ್ಭುಶುಂಡೈ-
ಗಿರೀಂದ್ರಕಲ್ಪೈರ್ಗಿರಿಸನ್ನಿಭಾಶ್ಚ .
ನಾನಾಯುಧೈಃ ಸಂಯುತಬಾಹವಸ್ತೇ
ತತೋ ನು ಹೃಷ್ಟಾಃ ಪ್ರಯಯುಃ ಸುರೇಶಾಃ .. ೨೯..
ನಾನಾಯುಧಾಢ್ಯಾಃ ಪರಮಪ್ರಕಾಶಾ
ಮಹೋತ್ಸವಾಃ ಶಂಭುಜಯಂ ವದಂತಃ .
ಯಯುಃ ಪುರಸ್ತಸ್ಯ ಮಹೇಶ್ವರಸ್ಯ
ತದೇಂದ್ರಪದ್ಮೋದ್ಭವವಿಷ್ಣುಮುಖ್ಯಾಃ .. ೩೦..
ಜಹೃಷುರ್ಮುನಯಃ ಸರ್ವೇ ದಂಡಹಸ್ತಾ ಜಟಾಧರಾಃ .
ವವೃಷುಃ ಪುಷ್ಪವರ್ಷಾಣಿ ಖೇಚರಾಸ್ಸಿದ್ಧಚಾರಣಾಃ .. ೩೧..
ಪುರತ್ರಯಂ ಚ ವಿಪ್ರೇಂದ್ರ ವ್ರಜನ್ನರ್ವೇ ಗಣೇಶ್ವರಾಃ .
ತೇಷಾಂ ಸಂಖ್ಯಾ ಚ ಕಃ ಕರ್ತುಂ ಸಮರ್ಥೋ ವಚ್ಛಿ ಕಾಂಶ್ಚನ .. ೩೨..
ಗಣೇಶ್ವರೈರ್ದೇವಗಣೈಶ್ಚ ಭೃಂಗೀ
ಸಮಾವೃತಃ ಸರ್ವಗಣೇಂದ್ರವರ್ಯಃ .
ಜಗಾಮ ಯೋಗಾಂಸ್ತಿಪುರಂ ನಿಹಂತುಂ
ವಿಮಾನಮಾರುಹ್ಯ ಯಥಾ ಮಹೇಂದ್ರಃ .. ೩೩..
ಕೇಶೋ ವಿಗತವಾಸಶ್ಚ ಮಹಾಕೇಶೋ ಮಹಾಜ್ವರಃ .
ಸೋಮವಲ್ಲಿಸವರ್ಣಶ್ಚ ಸೋಮಪಃ ಸನಕಸ್ತಥಾ .. ೩೪..
ಸೋಮಧೃಕ್ ಸೂರ್ಯವರ್ಚಾಶ್ಚ ಸೂರ್ಯಪ್ರೇಷಣಕಸ್ತಥಾ .
ಸೂರ್ಯಾಕ್ಷಃ ಸೂರಿನಾಮಾ ಚ ಸುರಃ ಸುಂದರ ಏವ ಚ .. ೩೫..
ಪ್ರಸ್ಕಂದಃ ಕುಂದರಶ್ಚಂಡಃ ಕಂಪನಶ್ಚಾತಿಕಂಪನಃ .
ಇಂದ್ರಶ್ಚೇಂದ್ರಜವಶ್ಚೈವ ಯಂತಾ ಹಿಮಕರಸ್ತಥಾ .. ೩೬..
ಶತಾಕ್ಷಶ್ಚೈವ ಪಂಚಾಕ್ಷಃ ಸಹಸ್ರಾಕ್ಷೋ ಮಹೋದರಃ .
ಸತೀಜುಹಃ ಶತಾಸ್ಯಶ್ಚ ರಂಕಃ ಕರ್ಪೂರಪೂತನಃ .. ೩೭..
ದ್ವಿಶಿಖಸ್ತಿಶಿಖಶ್ಚೈವ ತಥಾಹಂಕಾರಕಾರಕಃ .
ಅಜವಕ್ರೋಽಷ್ಟವಕ್ರಶ್ಚ ಹಯವಕ್ರೋಽರ್ಧವಕ್ರಕಃ .. ೩೮..
ಇತ್ಯಾದ್ಯಾ ಗಣಪಾ ವೀರಾ ಬಹವೋಽಪರಿಮೇಯಕಾಃ .
ಪ್ರಯಯುಃ ಪರಿವಾಯೇಶಂ ಲಕ್ಷ್ಯ ಲಕ್ಷಣವರ್ಚಿತಾಃ .. ೩೯..
ಸಮಾವೃತ್ಯ ಮಹಾದೇವಂ ತದಾಪುಸ್ತೇ ಪಿನಾಕಿನಂ .
ದಗ್ಧಂ ಸಮರ್ಥಾ ಮನಸಾ ಕ್ಷಣೇನ ಸಚರಾಚರಂ .. ೪೦..
ದಗ್ಧಂ ಜಗತ್ಸರ್ವಮಿದಂ ಸಮರ್ಥಾಃ

ಕಿಂ ತ್ವತ್ರ ದಗ್ಧಂ ತ್ರಿಪುರಂ ಪಿನಾಕೀ .
 ರಥೇನ ಕಿಂ ಚಾತ್ರ ಶರೇಣ ತಸ್ಯ
 ಗಣೈಶ್ಚ ಕಿಂ ದೇವಗಣೈಶ್ಚ ಶಂಭೋಃ .. ೪೧..
 ಸ ಏವ ದಗ್ಧಂ ತ್ರಿಪುರಾಣಿ ತಾನಿ
 ದೇವದ್ವಿಷಾಂ ವ್ಯಾಸ ಪಿನಾಕಪಾಣಿಃ .
 ಸ್ವಯಂ ಗತಸ್ತತ್ರ ಗಣೈಶ್ಚ ಸಾರ್ಧಂ
 ನಿಜೈಸ್ಪುರಾಣಾಮಪಿ ಸೋಽದ್ಭುತೋತಿಃ .. ೪೨..
 ಕಿಂ ತತ್ರ ಕಾರಣಂ ಚಾನ್ಯದ್ವಚ್ಚ ತೇ ಋಷಿಸತ್ತಮ .
 ಲೋಕೇಷು ಖ್ಯಾಪನಾರ್ಥಂ ವೈ ಯಶಃ ಪರಮಲಾಪಹಂ .. ೪೩..
 ಅನ್ಯಚ್ಚ ಕಾರಣಂ ಹ್ಯೇತದ್ಭಾಷ್ಯಾನಾಂ ಪ್ರತ್ಯಯಾಯ ವೈ .
 ಸರ್ವೇಷ್ವಪಿ ಚ ದೇವೇಷು ಯಸ್ಮಾನ್ನಾನ್ಯೋ ವಿಶಿಷ್ಯತೇ .. ೪೪..
 ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೇ
 ಯುದ್ಧಖಂಡೇ ಶಿವಯಾತ್ರಾವರ್ಣನಂ ನಾಮ ನವಮೋಽಧ್ಯಾಯಃ .. ೨.೫.೯..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೋ ಯುದ್ಧಖಂಡೇ

೨.೫.೧೦. ದಶಮೋಽಧ್ಯಾಯಃ . ತ್ರಿಪುರದಾಹವರ್ಣನಂ .

ಸನತ್ಕುಮಾರ ಉವಾಚ .
 ಅಥ ಶಂಭುರ್ಮಹಾದೇವೋ ರಥಸ್ಥಃ ಸರ್ವಸಂಯುತಃ .
 ತ್ರಿಪುರಂ ಸಕಲಂ ದಗ್ಧಮುದ್ಯತೋಽಭೂತ್ಪುರದ್ವಿಷಾಂ .. ೧..
 ಶೀರ್ಷಂ ಸ್ಥಾನಕಮಾಸ್ಥಾಯ ಸಂಧಾಯ ಚ ಶರೋತ್ತಮಂ .
 ಸಜ್ಜಂ ತತ್ಕಾರ್ಮುಕಂ ಕೃತ್ವಾ ಪ್ರತ್ಯಾಲೀಢಂ ಮಹಾದ್ಭುತಂ .. ೨..
 ನಿವೇಶ್ಯ ದೃಢಮುಷ್ಟಾ ಚ ದೃಷ್ಟಿಂ ದೃಷ್ಟ್ವಾ ನಿವೇಶ್ಯ ಚ .
 ಅತಿಷ್ಠನ್ನಿಶ್ಚಲಸ್ತತ್ರ ಶತಂ ವರ್ಷಸಹಸ್ರಕಂ .. ೩..
 ತತೋಽಜ್ಞುಷ್ಠೇ ಗಣಾಧ್ಯಕ್ಷಃ ಸ ತುದತ್ಯನಿಶಂ ಸ್ಥಿತಃ .
 ನ ಲಕ್ಷ್ಯಂ ವಿವಿಶುಸ್ತಾನಿ ಪುರಾಣ್ಯಸ್ಯ ತ್ರಿಶೂಲಿನಃ .. ೪..
 ತತೋಽಂತರಿಕ್ಷಾದಶೃಣೋದ್ಧನುರ್ಬಾಣಧರೋ ಹರಃ .
 ಮುಂಜಕೇಶೋ ವಿರೂಪಾಕ್ಷೋ ವಾಚಂ ಪರಮಶೋಭನಾಂ .. ೫..
 ಭೋ ಭೋ ನ ಯಾವದ್ಭಗವನ್ನರ್ಚಿತೋಽಸೌ ವಿನಾಯಕಃ .
 ಪುರಾಣಿ ಜಗದೀಶೇಶ ಸಾಂಪ್ರತಂ ನ ಹನಿಷ್ಯತಿ .. ೬..

ಏತಚ್ಚುತ್ವಾ ತು ವಚನಂ ಗಜವಕ್ತ್ರಮಪೂಜಯತ್ .
 ಭದ್ರಕಾಲೀಂ ಸಮಾಹೂಯ ತತೋಽನ್ಧಕನಿಷೂದನಃ .. ೭..
 ತಸ್ಮಿನ್ ಸಂಪೂಜಿತೇ ಹರ್ಷಾತ್ಪರಿತುಷ್ಟೇ ಪುರಸ್ಸರೇ .
 ವಿನಾಯಕೇ ತತೋ ವ್ಯೋಮ್ನಿ ದದರ್ಶ ಭಗವಾನ್ವರಃ .. ೮..
 ಪುರಾಣಿ ತ್ರೀಣಿ ದೈತ್ಯಾನಾಂ ತಾರಕಾಣಾಂ ಮಹಾತ್ಮನಾಂ .
 ಯಥಾತಥಂ ಹಿ ಯುಕ್ತಾನಿ ಕೇಚಿದಿತ್ಥಂ ವದಂತಿ ಹ .. ೯..
 ಪರಬ್ರಹ್ಮಣಿ ದೇವೇಶ ಸರ್ವೋಪಾಸ್ಯೇ ಮಹೇಶ್ವರೇ .
 ಅನ್ಯಪ್ರಸಾದತಃ ಕಾರ್ಯಸಿದ್ಧಿರ್ಘಟತಿ ನೇತಿ ಹಿ .. ೧೦..
 ಸ ಸ್ವತಂತ್ರಃ ಪರಂ ಬ್ರಹ್ಮ ಸಗುಣೋ ನಿರ್ಗುಣೋಽಪಿ ಹ .
 ಅಲಕ್ಷ್ಯಃ ಸಕಲೈಃ ಸ್ವಾಮೀ ಪರಮಾತ್ಮಾ ನಿರಂಜನಃ .. ೧೧..
 ಪಂಚದೇವಾತ್ಮಕಃ ಪಂಚದೇವೋಪಾಸ್ಯಃ ಪರಃ ಪ್ರಭುಃ .
 ತಸ್ಮೋಪಾಸ್ಯೋ ನ ಕೋಽಪ್ಯಸ್ತಿ ಸ ಏವೋಪಾಸ್ಯ ಆಲಯಂ .. ೧೨..
 ಅಥವಾ ಲೀಲಯಾ ತಸ್ಯ ಸರ್ವಂ ಸಂಘಟಿತೇ ಮುನೇ .
 ಚರಿತಂ ದೇವದೇವಸ್ಯ ವರದಾತುರ್ಮಹೇಶಿತುಃ .. ೧೩..
 ತಸ್ಮಿಂಸ್ಥಿತೇ ಮಹಾದೇವೇ ಪೂಜಯಿತ್ವಾ ಗಣಾಧಿಪಂ .
 ಪುರಾಣಿ ತತ್ರ ಕಾಲೀನ ಜಗ್ಮುರೇಕತ್ವಮಾಶು ವೈ .. ೧೪..
 ಏಕೀಭಾವಂ ಮುನೇ ತತ್ರ ತ್ರಿಪುರೇ ಸಮುಪಾಗತೇ .
 ಬಭೂವ ತುಮುಲೋ ಹರ್ಷೋ ದೇವಾದೀನಾಂ ಮಹಾತ್ಮನಾಂ .. ೧೫..
 ತತೋ ದೇವಗಣಾಃ ಸರ್ವೇ ಸಿದ್ಧಾಶ್ಚ ಪರಮರ್ಷಯಃ .
 ಜಯೇತಿ ವಾಚೋ ಮುಮುಚುಃ ಸ್ತುವಂತಶ್ಚಾಷ್ಟಮೂರ್ತಿಕಂ .. ೧೬..
 ಅಥಾಹೇತಿ ತದಾ ಬ್ರಹ್ಮಾ ವಿಷ್ಣುಶ್ಚ ಜಗತಾಂ ಪತಿಃ .
 ಸಮಯೋಽಪಿ ಸಮಾಯಾತೋ ದೈತ್ಯಾನಾಂ ವಧಕರ್ಮಣಃ .. ೧೭..
 ತೇಷಾಂ ತಾರಕಪುತ್ರಾಣಾಂ ತ್ರಿಪುರಾಣಾಂ ಮಹೇಶ್ವರ .
 ದೇವಕಾರ್ಯಂ ಕುರು ವಿಭೋ ಏಕತ್ವಮಪಿ ಚಾಗತಂ .. ೧೮..
 ಯಾವನ್ನ ಯಾಂತಿ ದೇವೇಶ ವಿಪ್ರಯೋಗಂ ಪುರಾಣಿ ವೈ .
 ತಾವದ್ಭಾಣಂ ವಿಮುಂಚಸ್ವ ತ್ರಿಪುರಂ ಭಸ್ಮಸಾತ್ಕುರು .. ೧೯..
 ಅಥ ಸಜ್ಯಂ ಧನುಃ ಕೃತ್ವಾ ಶರ್ವಃ ಸಂಧಾಯ ತಂ ಶರಂ .
 ಪೂಜ್ಯಂ ಪಾಶುಪತಾಸ್ತ್ರಂ ಸ ತ್ರಿಪುರಂ ಸಮಚಿಂತಯತ್ .. ೨೦..
 ಅಥ ದೇವೋ ಮಹಾದೇವೋ ವರಲೀಲಾವಿಶಾರದಃ .
 ಕೇನಾಪಿ ಕಾರಣೇನಾತ್ರ ಸಾವಜ್ಞಂ ತದವೈಕ್ಷತ .. ೨೧..
 ಪುರತ್ರಯಂ ವಿರೂಪಾಕ್ಷಃ ಕರ್ತುಂ ತದ್ಭಸ್ಮಸಾತ್ಕೃಣಾತ್ .
 ಸಮರ್ಥಃ ಪರಮೇಶಾನೋ ಜಾನಾತು ಚ ಸತಾಂ ಗತಿಃ .. ೨೨..

ದಗ್ಧಂ ಸಮರ್ಥೋ ದೇವೇಶೋ ವೀಕ್ಷಣೇನ ಜಗತ್ತಯಂ .
 ಅಸ್ಮದ್ಯಶೋ ವಿವೃದ್ಧ್ಯರ್ಥಂ ಶರಂ ಮೋಕ್ಷಮಿಹಾರ್ಹಸಿ .. ೨೩..
 ಇತಿ ಸ್ತುತೋಽಮರೈಃ ಸರ್ವೈರ್ವಿಷ್ಣ್ವಾ ದಿವಿಧಿಭಿಸ್ತದಾ .
 ದಗ್ಧಂ ಪುರತ್ರಯಂ ತದ್ವೈ ಬಾಣೇನೈಚ್ಛನ್ನಹೇಶ್ವರಃ .. ೨೪..
 ಮುಹೂರ್ತೇಽಭಿಜಿದಾಖ್ಯೇ ತು ವಿಕೃಷ್ಯ ಧನುರದ್ಭುತಂ .
 ಕೃತ್ವಾ ಜ್ಯಾತಲನಿರ್ಘೋಷಂ ನಾದಮತ್ಯಂತದುಸ್ಸಹಂ .. ೨೫..
 ಆತ್ಮನೋ ನಾಮ ವಿಶ್ರಾವ್ಯ ಸಮಾಭಾಷ್ಯ ಮಹಾಸುರಾನ್ .
 ಮಾರ್ತಂಡಕೋಟಿವಪುಷಂ ಕಾಂಡಮುಗ್ರೋ ಮುಮೋಚ ಹ .. ೨೬..
 ದದಾಹ ತ್ರಿಪುರಸ್ಥಾಂಸ್ತಾಂದೈತ್ಯಾಸ್ತ್ರೀನ್ವಿಮಲಾಪಹಃ .
 ಸ ಆಶುಗೋ ವಿಷ್ಣುಮಯೋ ವಹ್ನಿಶಲ್ಯೋ ಮಹಾಜ್ವಲನ್ .. ೨೭..
 ತತಃ ಪುರಾಣಿ ದಗ್ಧಾನಿ ಚತುರ್ಜಲಧಿಮೇಖಲಾಂ .
 ಗತಾನಿ ಯುಗಪದ್ಭೂಮಿಂ ತ್ರೀಣಿ ದಗ್ಧಾನಿ ಭಸ್ಮಶಃ .. ೨೮..
 ದೈತ್ಯಾಸ್ತು ಶತಶೋ ದಗ್ಧಾಸ್ತಸ್ಯ ಬಾಣಸ್ಥವಹ್ನಿನಾ .
 ಹಾಹಾಕಾರಂ ಪ್ರಕುರ್ವಂತಶ್ಶಿವಪೂಜಾವ್ಯತಿಕ್ರಮಾತ್ .. ೨೯..
 ತಾರಕಾಕ್ಷಸ್ತು ನಿರ್ದಗ್ಧೋ ಭ್ರಾತೃಭ್ಯಾಂ ಸಹಿತೋಽಭವತ್ .
 ಸನ್ಸಾರ ಸ್ವಪ್ರಭುಂ ದೇವಂ ಶಂಕರಂ ಭಕ್ತವತ್ಸಲಂ .. ೩೦..
 ಭಕ್ತ್ಯಾ ಪರಮಯಾ ಯುಕ್ತಃ ಪ್ರಲಪನ್ ವಿವಿಧಾ ಗಿರಃ .
 ಮಹಾದೇವಂ ಸಮುದ್ವೀಕ್ಷ್ಯ ಮನಸಾ ತಮುವಾಚ ಸಃ .. ೩೧..
 ತಾರಕಾಕ್ಷ ಉವಾಚ .
 ಭವ ಜ್ಞಾತೋಽಸಿ ತುಷ್ಣೋಽಸಿ ಯದ್ಯಸ್ಮಾನ್ ಸಹ ಬಂಧುಭಿಃ .
 ತೇನ ಸತ್ಯೇನ ಭೂಯೋಽಪಿ ಕದಾ ತ್ವಂ ಪ್ರದಹಿಷ್ಯಸಿ .. ೩೨..
 ದುರ್ಲಭಂ ಲಬ್ಧಮಸ್ಮಾಭಿಯದಪ್ರಾಪ್ಯಂ ಸುರಾಸುರೈಃ .
 ತ್ವದ್ಭಾವಭಾವಿತಾ ಬುದ್ಧಿರ್ಜಾತೇ ಜಾತೇ ಭವತ್ವಿತಿ .. ೩೩..
 ಇತ್ಯೇವಂ ವಿಬ್ರುವಂತಸ್ತೇ ದಾನವಾಸ್ತೇನ ವಹ್ನಿನಾ .
 ಶಿವಾಜ್ಞಯಾದ್ಭುತಂ ದಗ್ಧಾ ಭಸ್ಮಸಾದಭವನ್ಮನೇ .. ೩೪..
 ಅನ್ಯೇಽಪಿ ಬಾಲಾ ವೃದ್ಧಾಶ್ಚ ದಾನವಾಸ್ತೇನ ವಹ್ನಿನಾ .
 ಶಿವಾಜ್ಞಯಾ ದ್ರುತಂ ವ್ಯಾಸ ನಿರ್ದಗ್ಧಾ ಭಸ್ಮಸಾತ್ಕೃತಾಃ .. ೩೫..
 ಸ್ತ್ರಿಯೋ ವಾ ಪುರುಷಾ ವಾಪಿ ವಾಹನಾನಿ ಚ ತತ್ರ ಯೇ .
 ಸರ್ವೇ ತೇನಾಗ್ನಿನಾ ದಗ್ಧಾಃ ಕಲ್ಪಾಂತೇ ತು ಜಗದ್ಯಥಾ .. ೩೬..
 ಭರ್ತೃನೃಂಠಗತಾನ್ವಿತ್ವಾ ಕಾಶ್ಚಿದ್ಗದ್ಗಾ ವರಸ್ತ್ರಿಯಃ .
 ಕಾಶ್ಚಿತ್ಸುಪ್ತಾಃ ಪ್ರಮತ್ತಾಶ್ಚ ರತಿಶ್ರಾಂತಾಶ್ಚ ಯೋಷಿತಃ .. ೩೭..

ಅರ್ಧದಗ್ಧಾ ವಿಬುದ್ಧಾಶ್ಚ ಬಭ್ರಮುರ್ಮೋಹಮೂರ್ಚ್ಛಿತಾಃ .
 ತೇನ ನಾಸೀತ್ಸುಸೂಕ್ಷ್ಮೋಽಪಿ ಘೋರತ್ರಿಪುರವಹ್ನಿನಾ .. ೩೮..
 ಅವಿದಗ್ಧೋ ವಿನಿರ್ಮುಕ್ತಃ ಸ್ಥಾವರೋ ಜಂಗಮೋಽಪಿ ವಾ .
 ವರ್ಜಯಿತ್ವಾ ಮಯಂ ದೈತ್ಯಂ ವಿಶ್ವಕರ್ಮಾಣಮವ್ಯಯಂ .. ೩೯..
 ಅವಿರುದ್ಧಂ ತು ದೇವಾನಾಂ ರಕ್ಷಿತಂ ಶಂಭುತೇಜಸಾ .
 ವಿಪತ್ಕಾಲೇಽಪಿ ಸದ್ಭಕ್ತಂ ಮಹೇಶಶರಣಾಗತಂ .. ೪೦..
 ಸನ್ನಿಪಾತೋ ಹಿ ಯೇಷಾಂ ನೋ ವಿದ್ಯತೇ ನಾಶಕಾರಕಃ .
 ದೈತ್ಯಾನಾಮನ್ಯಸತ್ತ್ವಾನಾಂ ಭಾವಾಭಾವೇ ಕೃತಾಕೃತೇ .. ೪೧..
 ತನ್ಮಾದ್ಯತ್ನಃ ಸುಸಂಭಾವ್ಯಃ ಸದ್ಭಿಃ ಕರ್ತವ್ಯ ಏವ ಹಿ .
 ಗರ್ಹಣಾತ್ಪಿ ಯತೇ ಲೋಕೋ ನ ತತ್ಕರ್ಮ ಸಮಾಚರೇತ್ .. ೪೨..
 ನ ಸಂಯೋಗೋ ಯಥಾ ತೇಷಾಂ ಭೂಯಾತ್ ತ್ರಿಪುರವಾಸಿನಾಂ .
 ಮತಮೇತದ್ಧಿ ಸರ್ವೇಷಾಂ ದೈವಾದ್ಯದಿ ಯತೋ ಭವೇತ್ .. ೪೩..
 ಯೇ ಪೂಜಯಂತಸ್ತತ್ರಾಪಿ ದೈತ್ಯಾ ರುದ್ರಂ ಸಬಾಂಧವಾಃ .
 ಗಾಣಪತ್ಯಂ ಯಯುಃ ಸರ್ವೇ ಶಿವಪೂಜಾವಿಧೇರ್ಬಲಾತ್ .. ೪೪..
 ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೇ
 ಯುದ್ಧಖಂಡೇ ತ್ರಿಪುರದಾಹವರ್ಣನಂ ನಾಮ ದಶಮೋಽಧ್ಯಾಯಃ .. ೨.೫.೧೦..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೋ ಯುದ್ಧಖಂಡೇ

೨.೫.೧೧. ಏಕಾದಶೋಽಧ್ಯಾಯಃ . ದೇವಸ್ತುತಿವರ್ಣನಂ .

ವ್ಯಾಸ ಉವಾಚ .
 ಬ್ರಹ್ಮಪುತ್ರ ಮಹಾಪ್ರಾಜ್ಞ ಧನ್ಯಸ್ತ್ವಂ ಶೈವಸತ್ತಮ .
 ಕಿಮಕಾರ್ಷುಸ್ತತೋ ದೇವಾ ದಗ್ಧೇ ಚ ತ್ರಿಪುರೇಽಖಿಲಾಃ .. ೧..
 ಮಯಃ ಕುತ್ರ ಗತೋಽದಗ್ಧೋ ಯತಯಃ ಕುತ್ರ ತೇ ಗತಾಃ .
 ತತ್ಸರ್ವಂ ಮೇ ಸಮಾಚಕ್ಷ್ವ ಯದಿ ಶಂಭುಕಥಾಶ್ರಯಂ .. ೨..
 ಸೂತ ಉವಾಚ .
 ವ್ಯಾಸವಾಕ್ಯಂ ಸಮಾಕರ್ಣ್ಯ ಭಗವಾನ್ಶವಕೃತ್ಸುತಃ .
 ಸನತ್ಕುಮಾರಃ ಪ್ರೋವಾಚ ಶಿವಪಾದಯುಗಂ ಸ್ಮರನ್ .. ೩..
 ಸನತ್ಕುಮಾರ ಉವಾಚ .

ಶೃಣು ವ್ಯಾಸ ಮಹಾಬುದ್ಧೇ ಪಾರಾಶರ್ಯ್ಯ ಮಹೇಶಿತುಃ .
ಚರಿತಂ ಸರ್ವಪಾಪಘ್ನಂ ಲೋಕಲೀಲಾನುಸಾರಿಣಃ .. ೪..
ಮಹೇಶ್ವರೇಣ ಸರ್ವಸ್ಮಿಸ್ತಿಪುರೇ ದೈತ್ಯಸಂಕುಲೇ .
ದಗ್ಧೇ ವಿಶೇಷತಸ್ತತ್ರ ವಿಸ್ಮಿತಾಸ್ತೇಽಭವನ್ಸುರಾಃ .. ೫..
ನ ಕಿಂಚಿದಬ್ರುವಂದೇವಾಃ ಸೇಂದ್ರೋಪೇಂದ್ರಾದಯಸ್ತದಾ .
ಮಹಾತೇಜಸ್ವಿನಂ ರುದ್ರಂ ಸರ್ವೇ ವೀಕ್ಷ್ಯ ಸಸಂಭ್ರಮಾಃ .. ೬..
ಮಹಾಭಯಂಕರಂ ರೌದ್ರಂ ಪ್ರಜ್ಜಲಂತಂ ದಿಶೋ ದಶ .
ಕೋಟಿಸೂರ್ಯಪ್ರತೀಕಾಶಂ ಪ್ರಲಯಾನಲಸನ್ನಿಭಂ .. ೭..
ಭಯಾದ್ಧೇವಂ ನಿರೀಕ್ಷ್ಯೈವ ದೇವೀಂ ಚ ಹಿಮವತ್ಸುತಾಂ .
ಬಿಭ್ಯರೇ ನಿಖಿಲಾ ದೇವಪ್ರಮುಖಾಸ್ತಸ್ಥುರಾನತಾಃ .. ೮..
ದೃಷ್ಟ್ವಾನೀಕಂ ತದಾ ಭೀತಂ ದೇವಾನಾಮೃಷಿಪುಂಗವಾಃ .
ನ ಕಿಂಚಿದೂಚುಃ ಸಂತಸ್ಥುಃ ಪ್ರಣೇಮುಸ್ತೇ ಸಮಂತತಃ .. ೯..
ಅಥ ಬ್ರಹ್ಮಾಪಿ ಸಂಭೀತೋ ದೃಷ್ಟ್ವಾ ರೂಪಂ ಚ ಶಾಂಕರಂ .
ತುಷ್ಟ್ವಾ ವ ತುಷ್ಟಹೃದಯೋ ದೇವೈಃ ಸಹ ಸಮಾಹಿತಃ .. ೧೦..
ವಿಷ್ಟುನಾ ಚ ಸಭೀತೇನ ದೇವದೇವಂ ಭವಂ ಹರಂ .
ತ್ರಿಪುರಾರಿಂ ಸಗಿರಿಜಂ ಭಕ್ತಾಧೀನಂ ಮಹೇಶ್ವರಂ .. ೧೧..
ಬ್ರಹ್ಮೋವಾಚ .
ದೇವದೇವ ಮಹಾದೇವ ಭಕ್ತಾನುಗ್ರಹಕಾರಕ .
ಪ್ರಸೀದ ಪರಮೇಶಾನ ಸರ್ವದೇವಹಿತಪ್ರದ .. ೧೨..
ಪ್ರಸೀದ ಜಗತಾಂ ನಾಥ ಪ್ರಸೀದಾನಂದದಾಯಕ .
ಪ್ರಸೀದ ಶಂಕರ ಸ್ವಾಮಿನ್ ಪ್ರಸೀದ ಪರಮೇಶ್ವರ .. ೧೩..
ಓಂಕಾರಾಯ ನಮಸ್ತುಭ್ಯಮಾಕಾರಪರತಾರಕ .
ಪ್ರಸೀದ ಸರ್ವದೇವೇಶ ತ್ರಿಪುರಘ್ನ ಮಹೇಶ್ವರ .. ೧೪..
ನಾನಾವಾಚ್ಯಾಯ ದೇವಾಯ ಪ್ರಣತಪ್ರಿಯ ಶಂಕರ .
ಅಗುಣಾಯ ನಮಸ್ತುಭ್ಯಂ ಪ್ರಕೃತೇಃ ಪುರುಷಾತ್ಪರ .. ೧೫..
ನಿರ್ವಿಕಾರಾಯ ನಿತ್ಯಾಯ ನಿತ್ಯತೃಪ್ತಾಯ ಭಾಸ್ವತೇ .
ನಿರಂಜನಾಯ ದಿವ್ಯಾಯ ತ್ರಿಗುಣಾಯ ನಮೋಽಸ್ತು ತೇ .. ೧೬..
ಸಗುಣಾಯ ನಮಸ್ತುಭ್ಯಂ ಸ್ವರ್ಗೇಶಾಯ ನಮೋಽಸ್ತು ತೇ .
ಸದಾಶಿವಾಯ ಶಾಂತಾಯ ಮಹೇಶಾಯ ಪಿನಾಕಿನೇ .. ೧೭..
ಸರ್ವಜ್ಞಾಯ ಶರಣ್ಯಾಯ ಸದ್ಯೋಜಾತಾಯ ತೇ ನಮಃ .
ವಾಮದೇವಾಯ ರುದ್ರಾಯ ತದಾಪ್ಯಪುರುಷಾಯ ಚ .. ೧೮..
ಅಘೋರಾಯ ಸುಸೇವ್ಯಾಯ ಭಕ್ತಾಧೀನಾಯ ತೇ ನಮಃ .

ಈಶಾನಾಯ ವರೇಣ್ಯಾಯ ಭಕ್ತಾನಂದಪ್ರದಾಯಿನೇ .. ೧೯..
 ರಕ್ಷ ರಕ್ಷ ಮಹಾದೇವ ಭೀತಾನ್ತಃ ಸಕಲಾಮರಾನ್ .
 ದಗ್ಧ್ವಾ ಚ ತ್ರಿಪುರಂ ಸರ್ವೇ ಕೃತಾರ್ಥಾ ಅಮರಾಃ ಕೃತಾಃ .. ೨೦..
 ಸ್ತುತ್ವೈವಂ ದೇವತಾಃಸರ್ವೇ ನಮಸ್ಕಾರಂ ಪೃಥಕ್ಪೃಥಕ್ .
 ಚಕ್ರುಸ್ತೇ ಪರಮಪ್ರೀತಾ ಬ್ರಹ್ಮಾದ್ಯಾಸ್ತು ಸದಾಶಿವಂ .. ೨೧..
 ಅಥ ಬ್ರಹ್ಮಾ ಸ್ವಯಂ ದೇವಂ ತ್ರಿಪುರಾರಿಂ ಮಹೇಶ್ವರಂ .
 ತುಷ್ಟ್ವಾವ ಪ್ರಣತೋ ಭೂತ್ವಾ ನತಸ್ಕಂಧಃ ಕೃತಾಂಜಲಿಃ .. ೨೨..
 ಬ್ರಹ್ಮೋವಾಚ .
 ಭಗವಂದೇವದೇವೇಶ ತ್ರಿಪುರಾಂತಕ ಶಂಕರ .
 ತ್ವಯಿ ಭಕ್ತಿಃ ಪರಾ ಮೇಽಸ್ತು ಮಹಾದೇವಾನಪಾಯಿನೀ .. ೨೩..
 ಸರ್ವದಾ ಮೇಽಸ್ತು ಸಾರಥ್ಯಂ ತವ ದೇವೇಶ ಶಂಕರ .
 ಅನುಕೂಲೋ ಭವ ವಿಭೋ ಸದಾ ತ್ವಂ ಪರಮೇಶ್ವರ .. ೨೪..
 ಸನತ್ಕುಮಾರ ಉವಾಚ .
 ಇತಿ ಸ್ತುತ್ವಾ ವಿಧಿಃ ಶಂಭುಂ ಭಕ್ತವತ್ಸಲಮಾನತಃ .
 ವಿರರಾಮ ನತಸ್ಕಂಧಃ ಕೃತಾಂಜಲಿರುದಾರಧೀಃ .. ೨೫..
 ಜನಾರ್ದನೋಽಪಿ ಭಗವಾನ್ ನಮಸ್ಕೃತ್ಯ ಮಹೇಶ್ವರಂ .
 ಕೃತಾಂಜಲಿಪುಟೋ ಭೂತ್ವಾ ತುಷ್ಟ್ವಾವ ಚ ಮಹೇಶ್ವರಂ .. ೨೬..
 ವಿಷ್ಣುರುವಾಚ .
 ದೇವಾಧೀಶ ಮಹೇಶಾನ ದೀನಬಂಧೋ ಕೃಪಾಕರ .
 ಪ್ರಸೀದ ಪರಮೇಶಾನ ಕೃಪಾಂ ಕುರು ನತಪ್ರಿಯ .. ೨೭..
 ನಿರ್ಗುಣಾಯ ನಮಸ್ತುಭ್ಯಂ ಪುನಶ್ಚ ಸಗುಣಾಯ ಚ .
 ಪುನಃ ಪ್ರಕೃತಿರೂಪಾಯ ಪುನಶ್ಚ ಪುರುಷಾಯ ಚ .. ೨೮..
 ಪಶ್ಚಾದ್ ಗುಣಸ್ವರೂಪಾಯ ನತೋ ವಿಶ್ವಾತ್ಮನೇ ನಮಃ .
 ಭಕ್ತಿಪ್ರಿಯಾಯ ಶಾಂತಾಯ ಶಿವಾಯ ಪರಮಾತ್ಮನೇ .. ೨೯..
 ಸದಾಶಿವಾಯ ರುದ್ರಾಯ ಜಗತಾಂ ಪತಯೇ ನಮಃ .
 ತ್ವಯಿ ಭಕ್ತಿದೃಢಾ ಮೇಽದ್ಯ ವರ್ಧಮಾನಾ ಭವತ್ವಿತಿ .. ೩೦..
 ಸನತ್ಕುಮಾರ ಉವಾಚ .
 ಇತ್ಯುಕ್ತ್ವಾ ವಿರರಾಮಾಸೌ ಶೈವಪ್ರವರಸತ್ತಮಃ .
 ಸರ್ವೇ ದೇವಾಃ ಪ್ರಣಮ್ಯೋಚುಸ್ತತಸ್ತಂ ಪರಮೇಶ್ವರಂ .. ೩೧..
 ದೇವಾ ಊಚುಃ .
 ದೇವನಾಥ ಮಹಾದೇವ ಕರುಣಾಕರ ಶಂಕರ .
 ಪ್ರಸೀದ ಜಗತಾಂ ನಾಥ ಪ್ರಸೀದ ಪರಮೇಶ್ವರ .. ೩೨..

ಪ್ರಸೀದ ಸರ್ವಕರ್ತಾ ತ್ವಂ ನಮಾಮಸ್ತಾಂ ವಯಂ ಮುದಾ .
 ತ್ವಯಿ ಭಕ್ತಿದೃಢಾಸ್ಮಾಕಂ ನಿತ್ಯಂ ಸ್ಯಾದನಪಾಯಿನೀ .. ೩೩..
 ಸನತ್ಕುಮಾರ ಉವಾಚ .

ಇತಿ ಸ್ತುತಶ್ಚ ದೇವೇಶೋ ಬ್ರಹ್ಮಣಾ ಹರಿಣಾಮರೈಃ .
 ಪ್ರತ್ಯುವಾಚ ಪ್ರಸನ್ನಾತ್ಮಾ ಶಂಕರೋ ಲೋಕಶಂಕರಃ .. ೩೪..
 ಶಂಕರ ಉವಾಚ .

ಹೇ ವಿಧೇ ಹೇ ಹರೇ ದೇವಾಃ ಪ್ರಸನ್ನೋಽಸ್ಮಿ ವಿಶೇಷತಃ .
 ಮನೋಽಭಿಲಷಿತಂ ಬ್ರೂತ ವರಂ ಸರ್ವೇ ವಿಚಾರತಃ .. ೩೫..
 ಸನತ್ಕುಮಾರಃ ಉವಾಚ .

ಇತ್ಯುಕ್ತಂ ವಚನಂ ಶ್ರುತ್ವಾ ಹರೇಣ ಮುನಿಸತ್ತಮ .
 ಪ್ರತ್ಯೂಚುಃ ಸರ್ವದೇವಾಶ್ಚ ಪ್ರಸನ್ನೇನಾಂತರಾತ್ಮನಾ .. ೩೬..
 ಸರ್ವೇ ದೇವಾ ಊಚುಃ .

ಯದಿ ಪ್ರಸನ್ನೋ ಭಗವನ್ಯದಿ ದೇಯೋ ವರಸ್ತ್ವಯಾ .
 ದೇವದೇವೇಶ ಚಾಸ್ಮಭ್ಯಂ ಜ್ಞಾತ್ವಾ ದಾಸಾನ್ಮಿ ನಃ ಸುರಾನ್ .. ೩೭..
 ಯದಾ ದುಃಖಂ ತು ದೇವಾನಾಂ ಸಂಭವೇದ್ದೇವಸತ್ತಮ .
 ತದಾ ತ್ವಂ ಪ್ರಕಟೋ ಭೂತ್ವಾ ದುಃಖಂ ನಾಶಯ ಸರ್ವದಾ .. ೩೮..
 ಸನತ್ಕುಮಾರ ಉವಾಚ .

ಇತ್ಯುಕ್ತೋ ಭಗವಾನ್ ರುದ್ರೋ ಬ್ರಹ್ಮಣಾ ಹರಿಣಾಮರೈಃ .
 ಯುಗಪತ್ಪಾಹ ತುಷ್ಟಾತ್ಮಾ ತಥೇತ್ಯಸ್ತು ನಿರಂತರಂ .. ೩೯..
 ಸ್ತವೈರೇತೈಶ್ಚ ತುಷ್ಟೋಽಸ್ಮಿ ದಾಸ್ಯಾಮಿ ಸರ್ವದಾ ಧ್ರುವಂ .
 ಯದಭೀಷ್ಟತಮಂ ಲೋಕೇ ಪಠತಾಂ ಶೃಣ್ವತಾಂ ಸುರಾಃ .. ೪೦..

ಇತ್ಯುಕ್ತ್ವಾ ಶಂಕರಃ ಪ್ರೀತೋ ದೇವದುಃಖಹರಃ ಸದಾ .
 ಸರ್ವದೇವಪ್ರಿಯಂ ಯದ್ವೈ ತತ್ರರ್ವಂ ಚ ಪ್ರದತ್ತವಾನ್ .. ೪೧..

ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೇ
 ಯುದ್ಧಖಂಡೇ ದೇವಸ್ತುತಿವರ್ಣನಂ ನಾಮೈಕಾದಶೋಽಧ್ಯಾಯಃ .. ೨೫.೧೧..
 .. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೋ ಯುದ್ಧಖಂಡೇ

೨.೫.೧೨. ದ್ವಾದಶೋಽಧ್ಯಾಯಃ . ದೇವಸ್ತುತಿವರ್ಣನಂ .

ಸನತ್ಕುಮಾರ ಉವಾಚ .

ಏತಸ್ಮಿನ್ನಂತರೇ ಶಂಭುಂ ಪ್ರಸನ್ನಂ ವೀಕ್ಷ್ಯ ದಾನವಃ .

ತತ್ರಾಜಗಾಮ ಸುಪ್ರೀತೋ ಮಯೋಽದಗ್ಧಃ ಕೃಪಾಬಲಾತ್ .. ೧..

ಪ್ರಣನಾಮ ಹರಂ ಪ್ರೀತ್ಯಾ ಸುರಾನನ್ಯಾನಪಿ ಧ್ರುವಂ .

ಕೃತಾಂಜಲಿರ್ನತಸ್ಕಂಧಃ ಪ್ರಣನಾಮ ಪುನಸ್ಮಿವಂ .. ೨..

ಅಥೋತ್ಥಾಯ ಶಿವಂ ದೃಷ್ಟ್ವಾ ಪ್ರೇಮ್ಣಾ ಗದ್ಗದಸುಸ್ವರಃ .

ತುಷ್ಣಾವ ಭಕ್ತಿಪೂರ್ಣಾತ್ಮಾ ಸ ದಾನವವರೋ ಮಯಃ .. ೩..

ಮಯ ಉವಾಚ .

ದೇವದೇವ ಮಹಾದೇವ ಭಕ್ತವತ್ಸಲ ಶಂಕರ .

ಕಲ್ಪವೃಕ್ಷಸ್ವರೂಪೋಽಸಿ ಸರ್ವಪಕ್ಷವಿವರ್ಜಿತಃ .. ೪..

ಜ್ಯೋತೀರೂಪೋ ನಮಸ್ತೇಽಸ್ತು ವಿಶ್ವರೂಪ ನಮೋಽಸ್ತು ತೇ .

ನಮಃ ಪೂತಾತ್ಮನೇ ತುಭ್ಯಂ ಪಾವನಾಯ ನಮೋ ನಮಃ .. ೫..

ಚಿತ್ರರೂಪಾಯ ನಿತ್ಯಾಯ ರೂಪಾತೀತಾಯ ತೇ ನಮಃ .

ದಿವ್ಯರೂಪಾಯ ದಿವ್ಯಾಯ ಸುದಿವ್ಯಾಕೃತಯೇ ನಮಃ .. ೬..

ನಮಃ ಪ್ರಣತಸರ್ವಾರ್ತಿನಾಶಕಾಯ ಶಿವಾತ್ಮನೇ .

ಕರ್ತೃ ಭರ್ತೃ ಚ ಸಂಹರ್ತೃ ತ್ರಿಲೋಕಾನಾಂ ನಮೋ ನಮಃ .. ೭..

ಭಕ್ತಿಗಮ್ಯಾಯ ಭಕ್ತಾನಾಂ ನಮಸ್ತುಭ್ಯಂ ಕೃಪಾಲವೇ .

ತಪಃಸತ್ಪಲದಾತ್ರೇ ತೇ ಶಿವಾಕಾಂತ ಶಿವೇಶ್ವರ .. ೮..

ನ ಜಾನಾಮಿ ಸ್ತುತಿಂ ಕರ್ತುಂ ಸ್ತುತಿಪ್ರಿಯ ಪರೇಶ್ವರ .

ಪ್ರಸನ್ನೋ ಭವ ಸರ್ವೇಶ ಪಾಹಿ ಮಾಂ ಶರಣಾಗತಂ .. ೯..

ಸನತ್ಕುಮಾರ ಉವಾಚ .

ಇತ್ಯಾಕರ್ಣ್ಯ ಮಯೋಕ್ತಾಂ ಹಿ ಸಂಸ್ತುತಿಂ ಪರಮೇಶ್ವರಃ .

ಪ್ರಸನ್ನೋಽಭೂದ್ ದ್ವಿಜಶ್ರೇಷ್ಠ ಮಯಂ ಪ್ರೋವಾಚ ಚಾದರಾತ್ .. ೧೦..

ಶಿವ ಉವಾಚ .

ವರಂ ಬ್ರೂಹಿ ಪ್ರಸನ್ನೋಽಹಂ ಮಯ ದಾನವಸತ್ತಮ .

ಮನೋಽಭಿಲಷಿತಂ ಯತ್ತೇ ತದ್ಧಾಸ್ಯಾಮಿ ನ ಸಂಶಯಃ .. ೧೧..

ಸನತ್ಕುಮಾರ ಉವಾಚ .

ಶ್ರುತ್ವಾ ಶಿವಂ ವಚಃ ಶಂಭೋಃ ಸ ಮಯೋ ದಾನವರ್ಷಭಃ .

ಪ್ರತ್ಯುವಾಚ ಪ್ರಭುಂ ನತ್ವಾ ನತಸ್ಕಂಧಃ ಕೃತಾಂಜಲಿಃ .. ೧೨..

ಮಯ ಉವಾಚ .

ದೇವದೇವ ಮಹಾದೇವ ಪ್ರಸನ್ನೋ ಯದಿ ಮೇ ಭವಾನ್ .
 ವರಯೋಗ್ಯೋಽಸ್ಮ್ಯಹಂ ಚೇದ್ಧಿ ಸ್ವಭಕ್ತಿಂ ದೇಹಿ ಶಾಶ್ವತೀಂ .. ೧೩..
 ಸ್ವಭಕ್ತೇಷು ಸದಾ ಸಖ್ಯಂ ದೀನೇಷು ಚ ದಯಾಂ ಸದಾ .
 ಉಪೇಕ್ಷಾಮನ್ಯಜೀವೇಷು ಖಲೇಷು ಪರಮೇಶ್ವರ .. ೧೪..
 ಕದಾಪಿ ನಾಸುರೋ ಭಾವೋ ಭವೇನ್ಮಮ ಮಹೇಶ್ವರ .
 ನಿರ್ಭಯಃ ಸ್ಯಾಂ ಸದಾ ನಾಥ ಮಗ್ನಸ್ತ್ವ ದ್ಭಜನೇ ಶುಭೇ .. ೧೫..
 ಸನತ್ಕುಮಾರ ಉವಾಚ .
 ಇತಿ ಸಂಪ್ರಾರ್ಥ್ಯಮಾನಸ್ತು ಶಂಕರಃ ಪರಮೇಶ್ವರಃ .
 ಪ್ರತ್ಯುವಾಚ ಮಯಂ ನಾಥಃ ಪ್ರಸನ್ನೋ ಭಕ್ತವತ್ಸಲಃ .. ೧೬..
 ಮಹೇಶ್ವರ ಉವಾಚ .
 ದಾನವರ್ಷಭ ಧನ್ಯಸ್ತ್ವಂ ಮಧ್ಭಕ್ತೋ ನಿರ್ವಿಕಾರವಾನ್ .
 ಪ್ರದತ್ತಾಸ್ತೇ ವರಾಃ ಸರ್ವೇಽಭೀಪ್ಸಿತಾ ಯೇ ತವಾಧುನಾ .. ೧೭..
 ಗಚ್ಛ ತ್ವಂ ವಿತಲಂ ಲೋಕಂ ರಮಣೀಯಂ ದಿವೋಽಪಿ ಹಿ .
 ಸಮೇತಃ ಪರಿವಾರೇಣ ನಿಜೇನ ಮಮ ಶಾಸನಾತ್ .. ೧೮..
 ನಿರ್ಭಯಸ್ತತ್ರ ಸಂತಿಷ್ಠ ಸಂಹೃಷ್ಟೋ ಭಕ್ತಿಮಾನ್ಸದಾ .
 ಕದಾಪಿ ನಾಸುರೋ ಭಾವೋ ಭವಿಷ್ಯತಿ ಮದಾಜ್ಞಯಾ .. ೧೯..
 ಸನತ್ಕುಮಾರ ಉವಾಚ .
 ಇತ್ಯಾಜ್ಞಾಂ ಶಿರಸಾಧಾಯ ಶಂಕರಸ್ಯ ಮಹಾತ್ಮನಃ .
 ತಂ ಪ್ರಣಮ್ಯ ಸುರಾಂಶ್ಚಾಪಿ ವಿತಲಂ ಪ್ರಜಗಾಮ ಸಃ .. ೨೦..
 ಏತಸ್ಮಿನ್ನಂತರೇ ತೇ ವೈ ಮುಂಡಿನಶ್ಚ ಸಮಾಗತಾಃ .
 ಪ್ರಣಮ್ಯೋಚುಶ್ಚ ತಾನ್ಸರ್ವಾನ್ವಿಷ್ಣುಬ್ರಹ್ಮಾದಿಕಾನ್ ಸುರಾನ್ .. ೨೧..
 ಕುತ್ರ ಯಾಮ ವಯಂ ದೇವಾಃ ಕರ್ಮ ಕಿಂ ಕರವಾಮಹೇ .
 ಆಜ್ಞಾಪಯತ ನಃ ಶೀಘ್ರಂ ಭವದಾದೇಶಕಾರಕಾನ್ .. ೨೨..
 ಕೃತಂ ದುಷ್ಕರ್ಮ ಚಾಸ್ಮಾಭಿರ್ಹೇ ಹರೇ ಹೇ ವಿಧೇ ಸುರಾಃ .
 ದೈತ್ಯಾನಾಂ ಶಿವಭಕ್ತಾನಾಂ ಶಿವಭಕ್ತಿರ್ವಿನಾಶಿತಾ .. ೨೩..
 ಕೋಟಿಕಲ್ಪಾನಿ ನರಕೇ ನೋ ವಾಸಸ್ತು ಭವಿಷ್ಯತಿ .
 ನೋದ್ಧಾರೋ ಭವಿತಾ ನೂನಂ ಶಿವಭಕ್ತವಿರೋಧಿನಾಂ .. ೨೪..
 ಪರಂತು ಭವದಿಚ್ಛಾತ ಇದಂ ದುಷ್ಕರ್ಮ ನಃ ಕೃತಂ .
 ತಚ್ಛಾಂತಿಂ ಕೃಪಯಾ ಬ್ರೂತ ವಯಂ ವಃ ಶರಣಾಗತಾಃ .. ೨೫..
 ಸನತ್ಕುಮಾರ ಉವಾಚ .
 ತೇಷಾಂ ತದ್ವಚನಂ ಶ್ರುತ್ವಾ ವಿಷ್ಣುಬ್ರಹ್ಮಾದಯಃಸುರಾಃ .
 ಅಬ್ರುವನ್ಮುಂಡಿನಸ್ತಾಂಸ್ತೇ ಸ್ಥಿತಾನಗ್ರೇ ಕೃತಾಂಜಲೀನ್ .. ೨೬..

ವಿಷ್ಣ್ವಾದಯ ಊಚುಃ .

ನ ಭೇತವ್ಯಂ ಭವದ್ಭಿಸ್ತು ಮುಂಡಿನೋ ವೈ ಕದಾಚನ .

ಶಿವಾಜ್ಞಯೇದಂ ಸಕಲಂ ಜಾತಂ ಚರಿತಮುತ್ತಮಂ .. ೨೭..

ಯುಷ್ಮಾಕಂ ಭವಿತಾ ನೈವ ಕುಗತಿರ್ದುಃಖದಾಯಿನೀ .

ಶಿವದಾಸಾ ಯತೋ ಯೂಯಂ ದೇವರ್ಷಿಹಿತಕಾರಕಾಃ .. ೨೮..

ಸುರರ್ಷಿಹಿತಕೃಚ್ಛಂಭುಃ ಸುರರ್ಷಿಹಿತಕೃತ್ತಿಯಃ .

ಸುರರ್ಷಿಹಿತಕೃತ್ಸ್ನಾಣಾಂ ಕದಾಪಿ ಕುಗತಿರ್ನ ಹಿ .. ೨೯..

ಅದ್ಯತೋ ಮತಮೇತಂ ಹಿ ಪ್ರವಿಷ್ಣಾನಾಂ ನೃಣಾಂ ಕಲೌ .

ಕುಗತಿರ್ಭವಿತಾ ಬ್ರೂಮಃ ಸತ್ಯಂ ನೈವಾತ್ರ ಸಂಶಯಃ .. ೩೦..

ಭವದ್ಭಿರ್ಮುಂಡಿನೋ ಧೀರಾ ಗುಪ್ತಭಾವಾನ್ಮಮಾಜ್ಞಯಾ .

ತಾವನ್ಮರುಸ್ಥಲೀ ಸೇವ್ಯಾ ಕಲಿಯಾವತ್ಸಮಾವ್ರಜೇತ್ .. ೩೧..

ಆಗತೇ ಚ ಕಲೌ ಯೂಯಂ ಸ್ವಮತಂ ಸ್ಥಾಪಯಿಷ್ಯಥ .

ಕಲೌ ತು ಮೋಹಿತಾ ಮೂಢಾಃಸಂಗ್ರಹೀಷ್ಯಂತಿ ವೋ ಮತಂ .. ೩೨..

ಇತ್ಯಾಜ್ಞಪ್ತಾಃ ಸುರೇಶೈಶ್ಚ ಮುಂಡಿನಸ್ತೇ ಮುನೀಶ್ವರ .

ನಮಸ್ಕೃತ್ಯ ಗತಾಸ್ತತ್ರ ಯಥೋದ್ಧಿಷ್ಟಂ ಸ್ವಮಾಶ್ರಮಂ .. ೩೩..

ತತಃ ಸ ಭಗವಾನ್ ರುದ್ರೋ ದಗ್ಧ್ವಾ ತ್ರಿಪುರವಾಸಿನಃ .

ಕೃತಕೃತ್ಯೋ ಮಹಾಯೋಗೀ ಬ್ರಹ್ಮಾದ್ಯೈರಭಿಪೂಜಿತಃ .. ೩೪..

ಸ್ವಗಣೈರ್ನಿಖಿಲೈರ್ದೇವ್ಯಾ ಶಿವಯಾ ಸಹಿತಃ ಪ್ರಭುಃ .

ಕೃತ್ವಾಮರಮಹತ್ಕಾರ್ಯಂ ಸಸುತೋಽನ್ತರಧಾದಥ .. ೩೫..

ತತಶ್ಚಾಂತರ್ಹಿತೇ ದೇವೇ ಪರಿವಾರಾನ್ವಿತೇ ಶಿವೇ .

ಧನುಃ ಶರರಥಾದ್ಯೈಶ್ಚ ಪ್ರಾಕಾರೋಽನ್ತರ್ದ್ವಿಮಾಗಮತ್ .. ೩೬..

ತತೋ ಬ್ರಹ್ಮಾ ಹರಿದೇವಾ ಮುನಿಗಂಧರ್ವಕಿನ್ನರಾಃ .

ನಾಗಾಃ ಸರ್ಪಾಶ್ಚಾಪ್ಸರಸಃ ಸಂಹೃಷ್ಟಾಶ್ಚಾಥ ಮಾನುಷಾಃ .. ೩೭..

ಸ್ವಂ ಸ್ವಂ ಸ್ಥಾನಂ ಮುದಾ ಜಗ್ಮುಃ ಶಂಸಂತಃ ಶಾಂಕರಂ ಯಶಃ .

ಸ್ವಂ ಸ್ವಂ ಸ್ಥಾನಮನುಪ್ರಾಪ್ಯ ನಿರ್ವೃತಿಂ ಪರಮಾಂ ಯಯುಃ .. ೩೮..

ಏತತ್ತೇ ಕಥಿತಂ ಸರ್ವಂ ಚರಿತಂ ಶಶಿಮೌಲಿನಃ .

ತ್ರಿಪುರಕ್ಷಯಸಂಸೂಚಿ ಪರಲೀಲಾನ್ವಿತಂ ಮಹತ್ .. ೩೯..

ಧನ್ಯಂ ಯಶಸ್ಯಮಾಯುಷ್ಯಂ ಧನಧಾನ್ಯಪ್ರವರ್ಧಕಂ .

ಸ್ವರ್ಗದಂ ಮೋಕ್ಷದಂ ಚಾಪಿ ಕಿಂ ಭೂಯಃ ಶ್ರೋತುಮಿಚ್ಛಸಿ .. ೪೦..

ಇದಂ ಹಿ ಪರಮಾಖ್ಯಾನಂ ಯಃ ಪಠೇಚ್ಛ್ಯ ಣುಯಾತ್ನದಾ .

ಇಹ ಭುಕ್ತ್ವಾ ಖಿಲಾನ್ಯಾಮಾನ್ ಅಂತೇ ಮುಕ್ತಿಮವಾಪ್ನುಯಾತ್ .. ೪೧..

ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೇ
ಯುದ್ಧಖಂಡೇ ಸನತ್ಕುಮಾರಪಾರಾಶರ್ಯ್ಯಸಂವಾದೇ ತ್ರಿಪುರವಧಾನಂತರದೇವಸ್ತುತಿಮಯ
ನಾಮ ದ್ವಾದಶೋಧ್ಯಾಯಃ .. ೨೫.೧೨..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೋ ಯುದ್ಧಖಂಡೇ

೨೫.೧೩. ತ್ರಯೋದಶೋಧ್ಯಾಯಃ . ಜಲಂಧರವಧೋಪಾಖ್ಯಾನೇ
ಶಕ್ರಜೀವನಂ .

ವ್ಯಾಸ ಉವಾಚ .

ಭೋ ಬ್ರಹ್ಮನ್ಭಗವನ್ನೂರ್ವಂ ಶ್ರುತಂ ಮೇ ಬ್ರಹ್ಮಪುತ್ರಕ .

ಜಲಂಧರಂ ಮಹಾದೈತ್ಯಮವಧೀಚ್ಛಂಕರಃ ಪ್ರಭುಃ .. ೧..

ತತ್ತ್ವಂ ವದ ಮಹಾಪ್ರಾಜ್ಞ ಚರಿತಂ ಶಶಿಮೌಲಿನಃ .

ವಿಸ್ತಾರಪೂರ್ವಕಂ ಶೃಣ್ವನ್ನಸ್ತಪ್ಯೇತ್ತದ್ಯಶೋಮಲಂ .. ೨..

ಸೂತ ಉವಾಚ .

ಇತ್ಯೇವಂ ವ್ಯಾಸಸಂಪೃಷ್ಟೋ ಬ್ರಹ್ಮಪುತ್ರೋ ಮಹಾಮುನಿಃ .

ಉವಾಚಾರ್ಥವದವ್ಯಗ್ರಂ ವಾಕ್ಯಂ ವಾಕ್ಯವಿಶಾರದಃ .. ೩..

ಸನತ್ಕುಮಾರ ಉವಾಚ .

ಏಕದಾ ಜೀವಶಕ್ರೌ ಚ ಭಕ್ತ್ಯಾ ಪರಮಯಾ ಮುನೇ .

ದರ್ಶನಂ ಕರ್ತುಮೀಶಸ್ಯ ಕೈಲಾಸಂ ಜಗ್ಮತುರ್ಭೃಶಂ .. ೪..

ಅಥ ಗುವಿಂದ್ರಯೋರ್ಜ್ಞಾತ್ವಾಽಽಗಮನಂ ಶಂಕರಃ ಪ್ರಭುಃ .

ಪರೀಕ್ಷಿತುಂ ತಯೋರ್ಜ್ಞಾನಂ ಸ್ವದರ್ಶನರತಾತ್ಮನೋಃ .. ೫..

ದಿಗಂಬರೋಽಥ ತನ್ಮಾರ್ಗಮಾರುಧ್ಯೈ ಸದ್ಗತಿಃ ಸತಾಂ .

ಜಟಾಬದ್ಧೇನ ಶಿರಸಾತಿಷ್ಠತ್ಸಂಶೋಭಿತಾನನಃ .. ೬..

ಅಥ ತೌ ಗುರುಶಕ್ರೌ ಚ ಕುರ್ವಂತೌ ಗಮನಂ ಮುದಾ .

ಆಲೋಕ್ಯ ಪುರುಷಂ ಭೀಮಂ ಮಾರ್ಗಮಧ್ಯೇಽದ್ಭುತಾಕೃತಿಂ .. ೭..

ಮಹಾತೇಜಸ್ವಿನಂ ಶಾಂತಂ ಜಟಾಸಂಬದ್ಧಮಸ್ತಕಂ .

ಮಹಾಬಾಹುಂ ಮಹೋರಸ್ಯಂ ಗೌರಂ ನಯನಭೀಷಣಂ .. ೮..

ಅಥೋ ಪುರಂದರೋಽಪೃಚ್ಛತ್ಸಾಧಿಕಾರೇಣ ದುರ್ಮದಃ .

ಪುರುಷಂ ತಂ ಸ್ವಮಾರ್ಗಾಂತಃ ಸ್ಥಿತಮಜ್ಞಾಯ ಶಂಕರಂ .. ೯..

ಪುರಂದರ ಉವಾಚ .

ಕಸ್ತ್ವಂ ಭೋಃ ಕುತ ಆಯಾತಃ ಕಿಂ ನಾಮ ವದ ತತ್ತ್ವತಃ .

ಸ್ವಸ್ಥಾನೇ ಸಂಸ್ಥಿತಃ ಶಂಭುಃ ಕಿಂ ವಾನ್ಯತ್ರ ಗತಃ ಪ್ರಭುಃ .. ೧೦..

ಸನತ್ಕುಮಾರ ಉವಾಚ .

ಶಕ್ರೇಣೇತ್ಥಂ ಸ ಪೃಷ್ಠಸ್ತು ಕಿಂಚಿನ್ನೋವಾಚ ತಾಪಸಃ .

ಶಕ್ರಃ ಪುನರಪೃಚ್ಛದ್ವೈ ನೋವಾಚ ಸ ದಿಗಂಬರಃ .. ೧೧..

ಪುನಃ ಪುರಂದರೋಽಪೃಚ್ಛಲ್ಲೋಕಾನಾಮಧಿಪೇಶ್ವರಃ .

ತೂಷ್ಣಿಮಾಸ ಮಹಾಯೋಗೀ ಲೀಲಾರೂಪಧರಃ ಪ್ರಭುಃ .. ೧೨..

ಇತ್ಥಂ ಪುನಃ ಪುನಃ ಪೃಷ್ಠಃ ಶಕ್ರೇಣ ಸ ದಿಗಂಬರಃ .

ನೋವಾಚ ಕಿಂಚಿದ್ಭಗವಾನ್ ಶಕ್ರಜ್ಞಾನಪರೀಕ್ಷಯಾ .. ೧೩..

ಅಥ ಚುಕ್ರೋಧ ದೇವೇಶಸ್ತ್ರೈ ಲೋಕೈಶ್ಚರ್ಯಗರ್ವಿತಃ .

ಉವಾಚ ವಚನಂ ಚೈವ ತಂ ನಿರ್ಭತ್ಸ್ಯ ಜಟಾಧರಂ .. ೧೪..

ಇಂದ್ರ ಉವಾಚ .

ರೇ ಮಯಾ ಪೃಚ್ಛ್ಯ ಮಾನೋಽಪಿ ನೋತ್ತರಂ ದತ್ತವಾನಸಿ .

ಅತಸ್ತ್ವಾಂ ಹನ್ಮಿ ವಜ್ರೇಣ ಕಸ್ತೇ ತ್ರಾತಾಸ್ತಿ ದುರ್ಮತೇ .. ೧೫..

ಸನತ್ಕುಮಾರ ಉವಾಚ .

ಇತ್ಯುದೀರ್ಯ ತತೋ ವಜ್ರೇ ಸನ್ನಿರೀಕ್ಷ್ಯ ಕ್ರುಧಾ ಹಿ ತಂ .

ಹಂತುಂ ದಿಗಂಬರಂ ವಜ್ರಮುದ್ಯತಂ ಸ ಚಕಾರ ಹ .. ೧೬..

ಪುರಂದರಂ ವಜ್ರಹಸ್ತಂ ದೃಷ್ಟ್ವಾ ದೇವಸ್ಸದಾಶಿವಃ .

ಚಕಾರ ಸ್ತಂಭನಂ ತಸ್ಯ ವಜ್ರಪಾತಸ್ಯ ಶಂಕರಃ .. ೧೭..

ತತೋ ರುದ್ರಃ ಕ್ರುಧಾವಿಷ್ಟಃ ಕರಾಲಾಕ್ಷೋ ಭಯಂಕರಃ .

ದ್ರುತಮೇವ ಪ್ರಜಜ್ವಾಲ ತೇಜಸಾ ಪ್ರದಹನ್ನಿವ .. ೧೮..

ಬಾಹುಪ್ರತಿಷ್ಠಂಭಭುವಾ ಮನ್ಯುನಾಂತಃ ಶಚೀಪತಿಃ .

ಸಮದಹ್ಯತ ಭೋಗೀವ ಮಂತ್ರರುದ್ಧಪರಾಕ್ರಮಃ .. ೧೯..

ದೃಷ್ಟ್ವಾ ಬೃಹಸ್ಪತಿಸ್ತೂರ್ಣಂ ಪ್ರಜ್ವಲಂತಂ ಸ್ವತೇಜಸಾ .

ಪುರುಷಂ ತಂ ಧಿಯಾ ಜ್ಞಾತ್ವಾ ಪ್ರಣನಾಮ ಹರಂ ಪ್ರಭುಂ .. ೨೦..

ಕೃತಾಂಜಲಿಪುಟೋ ಭೂತ್ವಾ ತತೋ ಗುರುರುದಾರಧೀಃ .

ನತ್ವಾ ಚ ದಂಡವದ್ಯುಮೌ ಪ್ರಭುಂ ಸ್ತೋತುಂ ಪ್ರಚಕ್ರಮೇ .. ೨೧..

ಗುರುರುವಾಚ .

ನಮೋ ದೇವಾಧಿದೇವಾಯ ಮಹಾದೇವಾಯ ಚಾತ್ಮನೇ .

ಮಹೇಶ್ವರಾಯ ಪ್ರಭವೇ ತ್ಯಂಬಕಾಯ ಕಪರ್ದಿನೇ .. ೨೨..

ದೀನನಾಥಾಯ ವಿಭವೇ ನಮೋಽನ್ಲಕನಿಷೂದಿನೇ .
 ತ್ರಿಪುರಘ್ನಾಯ ಶರ್ವಾಯ ಬ್ರಹ್ಮಣೇ ಪರಮೇಷ್ಟಿನೇ .. ೨೩..
 ವಿರೂಪಾಕ್ಷಾಯ ರುದ್ರಾಯ ಬಹುರೂಪಾಯ ಶಂಭವೇ .
 ವಿರೂಪಾಯಾತಿರೂಪಾಯ ರೂಪಾತೀತಾಯ ತೇ ನಮಃ .. ೨೪..
 ಯಜ್ಞವಿದ್ವಂಸಕರ್ತ್ರೇ ಚ ಯಜ್ಞಾನಾಂ ಫಲದಾಯಿನೇ .
 ನಮಸ್ತೇ ಮಖರೂಪಾಯ ಪರಕರ್ಮಪ್ರವರ್ತಿನೇ .. ೨೫..
 ಕಾಲಾಂತಕಾಯ ಕಾಲಾಯ ಕಾಲಭೋಗಿಧರಾಯ ಚ .
 ನಮಸ್ತೇ ಪರಮೇಶಾಯ ಸರ್ವತ್ರ ವ್ಯಾಪಿನೇ ನಮಃ .. ೨೬..
 ನಮೋ ಬ್ರಹ್ಮಶಿರೋಹಂತ್ರೇ ಬ್ರಹ್ಮಚಂದ್ರ ಸ್ತುತಾಯ ಚ .
 ಬ್ರಹ್ಮಣ್ಯಾಯ ನಮಸ್ತೇಽಸ್ತು ನಮಸ್ತೇ ಪರಮಾತ್ಮನೇ .. ೨೭..
 ತ್ವಮಗ್ನಿನಿಲೋ ವ್ಯೋಮ ತ್ವಮೇವಾಪೋ ವಸುಂಧರಾ .
 ತ್ವಂ ಸೂರ್ಯಶ್ಚಂದ್ರಮಾ ಭಾನಿ ಜ್ಯೋತಿಶ್ಚಕ್ರಂ ತ್ವಮೇವ ಹಿ .. ೨೮..
 ತ್ವಮೇವ ವಿಷ್ಣುಸ್ತ್ವಂ ಬ್ರಹ್ಮಾ ತತ್ಪು ತ್ವಂ ಪರೇಶ್ವರಃ .
 ಮುನಯಃ ಸನಕಾದ್ಯಾಸ್ತ್ವಂ ನಾರದಸ್ತ್ವಂ ತಪೋಧನಃ .. ೨೯..
 ತ್ವಮೇವ ಸರ್ವಲೋಕೇಶಸ್ತ್ವ ಮೇವ ಜಗದಾತ್ಮಕಃ .
 ಸರ್ವಾನ್ವಯಃ ಸರ್ವಭಿನ್ನಸ್ತ್ವ ಮೇವ ಪ್ರಕೃತೇಃ ಪರಃ .. ೩೦..
 ತ್ವಂ ವೈ ಸೃಜಸಿ ಲೋಕಾಂಶ್ಚ ರಜಸಾ ವಿಧಿನಾಮಭಾಕ್ .
 ಸತ್ತ್ವೇನ ಹರಿರೂಪಸ್ತ್ವಂ ಸಕಲಂ ಯಾಸಿ ವೈ ಜಗತ್ .. ೩೧..
 ತ್ವಮೇವಾಸಿ ಮಹಾದೇವ ತಮಸಾ ಹರರೂಪಧೃಕ್ .
 ಲೀಲಯಾ ಭುವನಂ ಸರ್ವಂ ನಿಖಿಲಂ ಪಾಂಚಭೌತಿಕಂ .. ೩೨..
 ತ್ವದ್ಧ್ಯಾನಬಲತಃಸೂರ್ಯಸ್ತಪತೇ ವಿಶ್ವಭಾವನ .
 ಅಮೃತಂ ಚ್ಯವತೇ ಲೋಕೇ ಶಶೀ ವಾತಿ ಸಮೀರಣಃ .. ೩೩..
 ತ್ವದ್ಧ್ಯಾನಬಲತೋ ಮೇಘಾಶ್ಚಾಂಬು ವರ್ಷಂತಿ ಶಂಕರ .
 ತ್ವದ್ಧ್ಯಾನಬಲತಃ ಶಕ್ರಸ್ಮಿ ಲೋಕೇಂ ಪಾತಿ ಪುತ್ರವತ್ .. ೩೪..
 ತ್ವದ್ಧ್ಯಾನಬಲತೋ ಮೇಘಾಃ ಸರ್ವೇ ದೇವಾ ಮುನೀಶ್ವರಾಃ .
 ಸ್ವಾಧಿಕಾರಂ ಚ ಕುರ್ವಂತಿ ಚಕಿತಾ ಭವತೋ ಭಯಾತ್ .. ೩೫..
 ತ್ವತ್ಪಾದಕಮಲಸ್ಯೈವ ಸೇವನಾದ್ಭುವಿ ಮಾನವಾಃ .
 ನಾದ್ರಿಯಂತೇ ಸುರಾನ್ ರುದ್ರ ಲೋಕೈಶ್ಚರ್ವಯಂ ಚ ಭುಂಜತೇ .. ೩೬..
 ತ್ವತ್ಪಾದಕಮಲಸ್ಯೈವ ಸೇವನಾದಗಮನ್ವರಾಂ .
 ಗತಿಂ ಯೋಗಧನಾನಾಮಪ್ಯಗಮ್ಯಾಂ ಸರ್ವದುರ್ಲಭಾಂ .. ೩೭..
 ಸನತ್ತುಮಾರ ಉವಾಚ .

ಬೃಹಸ್ಪತಿರಿತಿ ಸ್ತುತ್ವಾ ಶಂಕರಂ ಲೋಕಶಂಕರಂ .
 ಪಾದಯೋಃ ಪಾತಯಾಮಾಸ ತಸ್ಯೈಶಸ್ಯ ಪುರಂದರಂ .. ೩೮..
 ಪಾತಯಿತ್ವಾ ಚ ದೇವೇಶಮಿಂದ್ರಂ ನತಶಿರೋಧರಂ .
 ಬೃಹಸ್ಪತಿರುವಾಚೇದಂ ಪ್ರಶ್ರಯಾವನತಶ್ಶಿವಂ .. ೩೯..
 ಬೃಹಸ್ಪತಿರುವಾಚ .
 ದೀನಾನಾಥ ಮಹಾದೇವ ಪ್ರಣತಂ ತವ ಪಾದಯೋಃ .
 ಸಮುದ್ಧರ ಚ ಶಾಂತಂ ಸ್ವಂ ಕ್ರೋಧಂ ನಯನಜಂ ಕುರು .. ೪೦..
 ತುಷ್ಟೋ ಭವ ಮಹಾದೇವ ಪಾಹೀಂದ್ರಂ ಶರಣಾಗತಂ .
 ಅಗ್ನಿರೇಷ ಶಮಂ ಯಾತು ಭಾಲನೇತ್ರಸಮುದ್ಭವಃ .. ೪೧..
 ಸನತ್ಕುಮಾರ ಉವಾಚ .
 ಇತ್ಯಾಕರ್ಣ್ಯ ಗುರೋರ್ವಾಕ್ಯಂ ದೇವದೇವೋ ಮಹೇಶ್ವರಃ .
 ಉವಾಚ ಕರುಣಾಸಿಂಧುರ್ಮೇಘನಿಹ್ವಾದಯಾ ಗಿರಾ .. ೪೨..
 ಮಹೇಶ್ವರ ಉವಾಚ .
 ಕ್ರೋಧಂ ಚ ನಿಸ್ಸೃತಂ ನೇತ್ರಾದ್ಧಾರಯಾಮಿ ಬೃಹಸ್ಪತೇ .
 ಕಥಂ ಹಿ ಕಂಚುಕೀಂ ಸರ್ಪಃ ಸಂಧತ್ತೇ ನೋಜ್ಜಿತಾಂ ಪುನಃ .. ೪೩..
 ಸನತ್ಕುಮಾರ ಉವಾಚು
 ಇತಿ ಶ್ರುತ್ವಾ ವಚಸ್ತಸ್ಯ ಶಂಕರಸ್ಯ ಬೃಹಸ್ಪತಿಃ ..
 ಉವಾಚ ಕ್ಲಿಷ್ಟರೂಪಶ್ಚ ಭಯವ್ಯಾಕುಲಮಾನಸಃ . ೪೪..
 ಬೃಹಸ್ಪತಿರುವಾಚ .
 ಹೇ ದೇವ ಭಗವನ್ಸಕ್ತಾ ಅನುಕಂಪ್ಯಾಃ ಸದೈವ ಹಿ .
 ಭಕ್ತವತ್ಸಲನಾಮೇತಿ ತ್ವಂ ಸತ್ಯಂ ಕುರು ಶಂಕರ .. ೪೫..
 ಕ್ಷೇಪ್ತುಮನ್ಯತ್ರ ದೇವೇಶ ಸ್ವತೇಜೋಽತ್ಯುಗ್ರಮರ್ಹಸಿ .
 ಉದ್ಧರ್ತಃ ಸರ್ವಭಕ್ತಾನಾಂ ಸಮುದ್ಧರ ಪುರಂದರಂ .. ೪೬..
 ಸನತ್ಕುಮಾರ ಉವಾಚ .
 ಇತ್ಯುಕ್ತೋ ಗುರುಣಾ ರುದ್ರೋ ಭಕ್ತವತ್ಸಲನಾಮಭಾಕ್ .
 ಪ್ರತ್ಯುವಾಚ ಪ್ರಸನ್ನಾತ್ಮಾ ಸುರೇಜ್ಯಂ ಪ್ರಣತಾರ್ತಿಹಾ .. ೪೭..
 ಶಿವ ಉವಾಚ .
 ಪ್ರೀತಃ ಸ್ತುತ್ಯಾನಯಾ ತಾತ ದದಾಮಿ ವರಮುತ್ತಮಂ .
 ಇಂದ್ರಸ್ಯ ಜೀವದಾನೇನ ಜೀವೇತಿ ತ್ವಂ ಪ್ರಥಾಂ ವ್ರಜ .. ೪೮..
 ಸಮುದ್ಭೂತೋಽನಲೋ ಯೋಽಯಂ ಭಾಲನೇತ್ರಾತ್ಸುರೇಶಹಾ .
 ಏನಂ ತ್ಯಕ್ಷ್ಯಾಮ್ಯಹಂ ದೂರೇ ಯಥೇಂದ್ರಂ ನೈವ ಪೀಡಯೇತ್ .. ೪೯..
 ಸನತ್ಕುಮಾರ ಉವಾಚ್ .

ಇತ್ಯುಕ್ತ್ವಾ ತಂ ಕರೇ ಧೃತ್ವಾ ಸ್ವತೇಜೋಽನಲಮದ್ಭುತಂ ..
 ಭಾಲನೇತ್ರಾತ್ಸಮುದ್ಭುತಂ ಪ್ರಾಕ್ಷಿಪಲ್ಲವಣಾಂಭಸಿ . ೫೦..
 ತತಶ್ಚಾಂತರ್ದಧೇ ರುದ್ರೋ ಮಹಾಲೀಲಾಕರಃ ಪ್ರಭುಃ .
 ಗುರುಶಕ್ರೌ ಭಯಾನ್ಮುಕ್ತೌ ಜಗ್ಮತುಃ ಸುಖಮುತ್ತಮಂ .. ೫೧..
 ಯದರ್ಥಂ ಗಮನೋದ್ಯುಕ್ತೌ ದರ್ಶನಂ ಪ್ರಾಪ್ಯ ತಸ್ಯ ವೈ .
 ಕೃತಾರ್ಥೌ ಗುರುಶಕ್ರೌ ಹಿ ಸ್ವಸ್ಥಾನಂ ಜಗ್ಮತುರ್ಮದಾ .. ೫೨..
 ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೇ
 ಯುದ್ಧಖಂಡೇ ಜಲಂಧರವಧೋಪಾಖ್ಯಾನೇ ಶಕ್ರಜೀವನಂ ನಾಮ ತ್ರಯೋದಶೋಽಧ್ಯಾಯಃ
 .. ೨.೫.೧೩..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೋ ಯುದ್ಧಖಂಡೇ

೨.೫.೧೪. ಚತುರ್ದಶೋಽಧ್ಯಾಯಃ . ಜಲಂಧರವಧೋಪಾಖ್ಯಾನೇ
 ಜಲಂಧರೋತ್ಪತ್ತಿವಿವಾಹವರ್ಣನಂ .

ವ್ಯಾಸ ಉವಾಚ .
 ಸನತ್ಕುಮಾರ ಸರ್ವಜ್ಞ ಬ್ರಹ್ಮಪುತ್ರ ನಮೋಽಸ್ತು ತೇ .
 ಶ್ರುತೇಯಮದ್ಭುತಾ ಮೇಽದ್ಯ ಕಥಾ ಶಂಭೋರ್ಮಹಾತ್ಮನಃ .. ೧..
 ಕ್ಷಿಪ್ತೇ ಸ್ವತೇಜಸಿ ಬ್ರಹ್ಮನ್ಬಾಲನೇತ್ರಸಮುದ್ಭವೇ .
 ಲವಣಾಂಭಸಿ ಕಿಂ ತಾತಾಭವತ್ತತ್ರ ವದಾಶು ತತ್ .. ೨..
 ಸನತ್ಕುಮಾರ ಉವಾಚ .
 ಶೃಣು ತಾತ ಮಹಾಪ್ರಾಜ್ಞ ಶಿವಲೀಲಾಂ ಮಹಾದ್ಭುತಾಂ .
 ಯಚ್ಛ್ರುತ್ವಾ ಶ್ರದ್ಧಯಾ ಭಕ್ತೋ ಯೋಗಿನಾಂ ಗತಿಮಾಪ್ನುಯಾತ್ .. ೩..
 ಅಥೋ ಶಿವಸ್ಯ ತತ್ತೇಜೋ ಭಾಲನೇತ್ರಸಮುದ್ಭವಂ .
 ಕ್ಷಿಪ್ತಂ ಚ ಲವಣಾಂಭೋಧೌ ಸದ್ಯೋ ಬಾಲತ್ವಮಾಪ ಹ .. ೪..
 ತತ್ರ ವೈ ಸಿಂಧುಗಂಗಾಯಾಃ ಸಾಗರಸ್ಯ ಚ ಸಂಗಮೇ .
 ರುರೋದೋಚ್ಚೈಃ ಸ ವೈ ಬಾಲಃ ಸರ್ವಲೋಕಭಯಂಕರಃ .. ೫..
 ರುದತಸ್ತಸ್ಯ ಶಬ್ದೇನ ಪ್ರಾಕಂಪದ್ಧರಣೇ ಮುಹುಃ .
 ಸ್ವರ್ಗಶ್ಚ ಸತ್ಯಲೋಕಶ್ಚ ತತ್ಸ್ವನಾದ್ ಬಧಿರೀಕೃತಃ .. ೬..
 ಬಾಲಸ್ಯ ರೋದನೇನೈವ ಸರ್ವೇ ಲೋಕಾಶ್ಚ ತತ್ರಸುಃ .

ಸರ್ವತೋ ಲೋಕಪಾಲಾಶ್ಚ ವಿಹ್ವಲೀಕೃತಮಾನಸಾಃ .. ೭..
 ಕಿಂ ಬಹುಕ್ಲೇನ ವಿಪ್ರೇಂದ್ರ ಚಚಾಲ ಸಚರಾಚರಂ .
 ಭುವನಂ ನಿಖಿಲಂ ತಾತ ರೋದನಾತ್ತಚ್ಛಿಶೋರ್ವಿಭೋ .. ೮..
 ಅಥ ತೇ ವ್ಯಾಕುಲಾಃ ಸರ್ವೇ ದೇವಾಃ ಸಮುನಯೋ ದ್ರುತಂ .
 ಪಿತಾಮಹಂ ಲೋಕಗುರುಂ ಬ್ರಹ್ಮಾಣಂ ಶರಣಂ ಯಯುಃ .. ೯..
 ತತ್ರ ಗತ್ವಾ ಚ ತೇ ದೇವಾ ಮುನಯಶ್ಚ ಸವಾಸವಾಃ .
 ಪ್ರಣಮ್ಯ ಚ ಸುಸಂಸ್ತುತ್ಯ ಪ್ರೋಚುಸ್ತಂ ಪರಮೇಷ್ಠಿನಂ .. ೧೦..
 ದೇವಾ ಊಚುಃ .
 ಲೋಕಾಧೀಶ ಸುರಾಧೀಶ ಭಯಂ ನಃ ಸಮುಪಸ್ಥಿತಂ .
 ತನ್ನಾಶಯ ಮಹಾಯೋಗಿನ್ ಜಾತೋಽಯಂ ಹ್ಯದ್ಭುತೋ ರವಃ .. ೧೧..
 ಸನತ್ಕುಮಾರ ಉವಾಚ .
 ಇತ್ಯಾಕರ್ಣ್ಯ ವಚಸ್ತೇಷಾಂ ಬ್ರಹ್ಮಾ ಲೋಕಪಿತಾಮಹಃ ..
 ಗಂತುಮೈಚ್ಛತ್ಸತ್ತಸ್ತತ್ರ ಕಿಮೇತದಿತಿ ವಿಸ್ಮಿತಃ . ೧೨..
 ತತೋ ಬ್ರಹ್ಮಾ ಸುರೈಸ್ತಾತಾವತರತ್ಸತ್ಯಲೋಕತಃ .
 ರಸಾಂ ತಜ್ಞಾ ತುಮಿಚ್ಛನ್ಸ ಸಮುದ್ರಮಗಮತ್ತದಾ .. ೧೩..
 ಯಾವತ್ತತ್ರಾಗತೋ ಬ್ರಹ್ಮಾ ಸರ್ವಲೋಕಪಿತಾಮಹಃ .
 ತಾವತ್ಸಮುದ್ರಸ್ಯೋತ್ಸಂಗೇ ತಂ ಬಾಲಂ ಸ ದದರ್ಶ ಹ .. ೧೪..
 ಆಗತಂ ವಿಧಿಮಾಲೋಕ್ಯ ದೇವರೂಪ್ಯಥ ಸಾಗರಃ .
 ಪ್ರಣಮ್ಯ ಶಿರಸಾ ಬಾಲಂ ತಸ್ಯೋತ್ಸಂಗೇ ನೃವೇಶಯತ್ .. ೧೫..
 ತತೋ ಬ್ರಹ್ಮಾ ಬ್ರವೀದ್ವಾಕ್ಯಂ ಸಾಗರಂ ವಿಸ್ಮಯಾನ್ವಿತಃ .
 ಜಲರಾಶೇ ದ್ರುತಂ ಬ್ರೂಹಿ ಕಸ್ಯಾಯಂ ಶಿಶುರದ್ಭುತಃ .. ೧೬..
 ಸನತ್ಕುಮಾರ ಉವಾಚ .
 ಬ್ರಹ್ಮಣೋ ವಾಕ್ಯಮಾಕರ್ಣ್ಯ ಮುದಿತಃ ಸಾಗರಸ್ತದಾ .
 ಪ್ರತ್ಯುವಾಚ ಪ್ರಜೇಶಂ ಸ ನತ್ವಾ ಸ್ತುತ್ವಾ ಕೃತಾಂಜಲಿಃ .. ೧೭..
 ಸಮುದ್ರ ಉವಾಚ .
 ಭೋ ಭೋ ಬ್ರಹ್ಮನ್ಮಯಾ ಪ್ರಾಪ್ತೋ ಬಾಲಕೋಽಯಮಜಾನತಾ .
 ಪ್ರಭವಂ ಸಿಂಧುಗಂಗಾಯಾಮಕಸ್ಮಾತ್ಸರ್ವಲೋಕಪ .. ೧೮..
 ಜಾತಕರ್ಮಾದಿಸಂಸ್ಕಾರಾನ್ಕುರುಷ್ವಾಸ್ಯ ಜಗದ್ಗುರೋ .
 ಜಾತಕೋಕ್ತಫಲಂ ಸರ್ವಂ ವಿಧಾತರ್ವಕ್ತುಮರ್ಹಸಿ .. ೧೯..
 ಸನತ್ಕುಮಾರ ಉವಾಚ .
 ಏವಂ ವದತಿ ಪಾಥೋಧೌ ಸ ಬಾಲಃ ಸಾಗರಾತ್ಮಜಃ .
 ಬ್ರಹ್ಮಾಣಮಗ್ರಹೀತ್ಯಂತೇ ವಿಧುನ್ವಂತಂ ಮುಹುರ್ಮುಹುಃ .. ೨೦..

ವಿಧೂನನಂ ಚ ತಸ್ಯೈವಂ ಸರ್ವಲೋಕಕೃತೋ ವಿಧೇಃ .
 ಪೀಡಿತಸ್ಯ ಚ ಕಾಲೇಯ ನೇತ್ರಾಭ್ಯಾಮಗಮಜ್ಜಲಂ .. ೨೧..
 ಕರಾಭ್ಯಾಮಬ್ಜಿಜಾತಸ್ಯ ತತ್ಸುತಸ್ಯ ಮಹೌಜಸಃ .
 ಕಥಂಚಿನ್ನುಕ್ತಕಂಠಸ್ತು ಬ್ರಹ್ಮಾ ಪ್ರೋವಾಚ ಸಾದರಂ .. ೨೨..
 ಬ್ರಹ್ಮೋವಾಚ .
 ಶೃಣು ಸಾಗರ ವಕ್ಷ್ಯಾಮಿ ತವಾಸ್ಯ ತನಯಸ್ಯ ಹಿ .
 ಜಾತಕೋಕ್ತಫಲಂ ಸರ್ವಂ ಸಮಾಧಾನರತಃ ಖಲು .. ೨೩..
 ನೇತ್ರಾಭ್ಯಾಂ ವಿಧೃತಂ ಯಸ್ಮಾದನೇನೈವ ಜಲಂ ಮಮ .
 ತಸ್ಮಾಜ್ಜಲಂಧರೇತೀಹ ಖ್ಯಾತೋ ನಾಮ್ನಾ ಭವತ್ವಸೌ .. ೨೪..
 ಅಧುನೈವೈಷ ತರುಣಃ ಸರ್ವಶಾಸ್ತ್ರಾರ್ಥಪಾರಗಃ .
 ಮಹಾಪರಾಕ್ರಮೋ ಧೀರೋ ಯೋದ್ಧಾ ಚ ರಣದುರ್ಮದಃ .. ೨೫..
 ಭವಿಷ್ಯತಿ ಚ ಗಂಭೀರಃ ತ್ವಂ ಯಥಾ ಸಮರೇ ಗುಹಃ .
 ಸರ್ವಜೇತಾ ಚ ಸಂಗ್ರಾಮೇ ಸರ್ವಸಂಪದ್ವಿರಾಜಿತಃ .. ೨೬..
 ದೈತ್ಯಾನಾಮಧಿಪೋ ಬಾಲಃ ಸರ್ವೇಷಾಂ ಚ ಭವಿಷ್ಯತಿ .
 ವಿಷ್ಣೋರಪಿ ಭವೇಜ್ಜೇತಾ ನ ಕುತಶ್ಚಿತ್ತರಾಭವಃ .. ೨೭..
 ಅವಧ್ಯಃ ಸರ್ವಭೂತಾನಾಂ ವಿನಾ ರುದ್ರಂ ಭವಿಷ್ಯತಿ .
 ಯತ ಏಷ ಸಮುದ್ಭೂತಸ್ತತ್ರೇದಾನೀಂ ಗಮಿಷ್ಯತಿ .. ೨೮..
 ಪತಿವ್ರತಾಸ್ಯ ಭವಿತಾ ಪತ್ನೀ ಸೌಭಾಗ್ಯವರ್ಧಿನೀ .
 ಸರ್ವಾಂಗಸುಂದರೀ ರಮ್ಯಾ ಪ್ರಿಯವಾಕ್ಶೀಲಸಾಗರಾ .. ೨೯..
 ಸನತ್ಕುಮಾರ ಉವಾಚ .
 ಇತ್ಯುಕ್ತ್ವಾ ಶುಕ್ರಮಾಹೂಯ ರಾಜ್ಯೇ ತಂ ಚಾಭ್ಯಷೇಚಯತ್ .
 ಆಮಂತ್ರ್ಯ ಸರಿತಾಂ ನಾಥಂ ಬ್ರಹ್ಮಾಂತರ್ಧಾನಮನ್ವಗಾತ್ .. ೩೦..
 ಅಥ ತದ್ವರ್ಷನೋತ್ಪಲ್ಲನಯನಃ ಸಾಗರಸ್ತದಾ .
 ತಮಾತ್ಮಜಂ ಸಮಾದಾಯ ಸ್ವಗೇಹಮಗಮನ್ಮದಾ .. ೩೧..
 ಅಪೋಷಯನ್ಮಹೋಪಾಯೈಃ ಸ್ವಬಾಲಂ ಮುದಿತಾತ್ಮಕಃ .
 ಸರ್ವಾಂಗಸುಂದರಂ ರಮ್ಯಂ ಮಹಾದ್ಭೂತಸುತೇಜಸಂ .. ೩೨..
 ಅಥಾಂಬುಧಿಃ ಸಮಾಹೂಯ ಕಾಲನೇಮಿಂ ಮಹಾಸುರಂ .
 ವೃಂದಾಭಿಧಾಂ ಸುತಾಂ ತಸ್ಯ ತದ್ಭಾರ್ಯಾರ್ಥಮಯಾಚತ .. ೩೩..
 ಕಾಲನೇಮ್ಯಸುರೋ ವೀರೋಽಸುರಾಣಾಂ ಪ್ರವರಃ ಸುಧೀಃ .
 ಸಾಧು ಮೇನೇಂಬುಧೇರ್ಯಾಚ್ಛಾಂ ಸ್ವಕರ್ಮನಿಪುಣೋ ಮುನೇ .. ೩೪..
 ಜಲಂಧರಾಯ ವೀರಾಯ ಸಾಗರಪ್ರಭವಾಯ ಚ .
 ದದೌ ಬ್ರಹ್ಮವಿಧಾನೇನ ಸ್ವಸುತಾಂ ಪ್ರಾಣವಲ್ಲಭಾಂ .. ೩೫..

ತದೋತ್ಸವೋ ಮಹಾನಾಸೀದ್ವಿವಾಹೇ ಚ ತಯೋಸ್ತದಾ .
 ಸುಖಂ ಪ್ರಾಪುರ್ನದಾ ನದ್ಯೋಽಸುರಾಶ್ಚೈವಾಖಿಲಾ ಮುನೇ .. ೩೬..
 ಸಮುದ್ರೋಽತಿ ಸುಖಂ ಪ್ರಾಪ ಸುತಂ ದೃಷ್ಟ್ವಾ ಹಿ ಸಸ್ತಿಯಂ .
 ದಾನಂ ದದೌ ದ್ವಿಜಾತಿಭ್ಯೋಽಪ್ಯನ್ಯೈಭ್ಯಶ್ಚ ಯಥಾವಿಧಿ .. ೩೭..
 ಯೇ ದೇವೈರ್ನಿರ್ಜಿತಾಃ ಪೂರ್ವಂ ದೈತ್ಯಾಃ ಪಾತಾಲಸಂಸ್ಥಿತಾಃ .
 ತೇ ಹಿ ಭೂಮಂಡಲಂ ಯಾತಾ ನಿರ್ಭಯಾಃ ತಮುಪಾಶ್ರಿತಾಃ .. ೩೮..
 ತೇ ಕಾಲನೇಮಿಪ್ರಮುಖಾಸ್ತತೋಽಸುರಾಃ
 ತಸ್ಮೈ ಸುತಾಂ ಸಿಂಧುಸುತಾಯ ದತ್ತ್ವಾ .
 ಬಭೂವುರತ್ಯಂತಮುದಾನ್ವಿತಾ ಹಿ
 ತಮಾಶ್ರಿತಾ ದೇವವಿನಿರ್ಜಯಾಯ .. ೩೯..
 ಸ ಚಾಪಿ ವೀರೋಽಮ್ಬುಧಿಬಾಲಕೋಽಸೌ
 ಜಲಂಧರಾಖ್ಯೋಽಸುರವೀರವೀರಃ .
 ಸಂಪ್ರಾಪ್ಯ ಭಾರ್ಯಾಮತಿಸುಂದರೀಂ ವಶೀ
 ಚಕಾರ ರಾಜ್ಯಂ ಹಿ ಕವಿಪ್ರಭಾವಾತ್ .. ೪೦..
 ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೇ
 ಯುದ್ಧಖಂಡೇ ಜಲಂಧರವಧೋಪಾಖ್ಯಾನೇ ಜಲಂಧರೋತ್ಪತ್ತಿವಿವಾಹವರ್ಣನಂ
 ನಾಮ ಚತುರ್ಥಶೋಧ್ಯಾಯಃ .. ೨೫.೧೪..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೋ ಯುದ್ಧಖಂಡೇ

೨೫.೧೫. ಪಂಚದಶೋಧ್ಯಾಯಃ . ಜಲಂಧರವಧೋಪಾಖ್ಯಾನೇ
 ದೇವಜಲಂಧರಯುದ್ಧವರ್ಣನಂ .

ಸನತ್ಕುಮಾರ ಉವಾಚ .
 ಏಕದಾ ವಾರಿಧಿಸುತೋ ವೃಂದಾಪತಿರುದಾರಧೀಃ .
 ಸಭಾರ್ಯಃ ಸಂಸ್ಥಿತೋ ವೀರೋಽಸುರೈಃ ಸರ್ವೈಃ ಸಮನ್ವಿತಃ .. ೧..
 ತತ್ರಾಜಗಾಮ ಸುಪ್ರೀತಃ ಸುವರ್ಚಾಸ್ತ್ವಥ ಭಾರ್ಗವಃ .
 ತೇಜಃ ಪುಂಜೋ ಮೂರ್ತ ಇವ ಭಾಸಯನ್ನಕಲಾ ದಿಶಃ .. ೨..
 ತಂ ದೃಷ್ಟ್ವಾ ಗುರುಮಾಯಾಂತಮಸುರಾಸ್ತೇಽಖಿಲಾ ದ್ರುತಂ .
 ಪ್ರಣೇಮುಃ ಪ್ರೀತಮನಸಃ ಸಿಂಧುಪುತ್ರೋಽಪಿ ಸಾದರಂ .. ೩..

ದತ್ವಾ ಶೀರ್ವಚನಂ ತೇಭ್ಯೋ ಭಾರ್ಗವಸ್ತೇಜಸಾಂ ನಿಧಿಃ .
 ನಿಷಸಾದಾಸನೇ ರಮ್ಯೇ ಸಂತಸ್ಥಸ್ತೇಽಪಿ ಪೂರ್ವವತ್ .. ೪..
 ಅಥ ಸಿಂಧ್ವಾತ್ಮಜೋ ವೀರೋ ದೃಷ್ಟ್ವಾ ಪ್ರೀತ್ಯಾ ನಿಜಾಂ ಸಭಾಂ .
 ಜಲಂಧರಃ ಪ್ರಸನ್ನೋಽಭೂದನಷ್ಟವರಶಾಸನಃ .. ೫..
 ತಸ್ಥಿ ತಂ ಛಿನ್ನಶಿರಸಂ ದೃಷ್ಟ್ವಾ ರಾಹುಂ ಸ ದೈತ್ಯರಾಟ್ .
 ಪಪ್ರಚ್ಛ ಭಾರ್ಗವಂ ಶೀಘ್ರಮಿದಂ ಸಾಗರನಂದನಃ .. ೬..
 ಜಲಂಧರ ಉವಾಚ .
 ಕೇನೇದಂ ವಿಹಿತಂ ರಾಹೋಃ ಶಿರಶ್ಚೈದನಕಂ ಪ್ರಭೋ .
 ತದ್ಭೃಹಿ ನಿಖಿಲಂ ವೃತ್ತಂ ಯಥಾವತ್ತ್ವತೋ ಗುರೋ .. ೭..
 ಸನತ್ಕುಮಾರ ಉವಾಚ .
 ಇತ್ಯಾಕರ್ಣ್ಯ ವಚಸ್ತಸ್ಯ ಸಿಂಧುಪುತ್ರಸ್ಯ ಭಾರ್ಗವಃ .
 ಸ್ಮತ್ಪತ್ನಿ ಶಿವಪದಾಂಭೋಜಂ ಪ್ರತ್ಯುವಾಚ ಯಥಾರ್ಥವತ್ .. ೮..
 ಶುಕ್ರ ಉವಾಚ .
 ಜಲಂಧರ ಮಹಾವೀರ ಸರ್ವಾಸುರಸಹಾಯಕ .
 ಶೃಣು ವೃತ್ತಾಂತಮಖಿಲಂ ಯಥಾವತ್ಕಥಯಾಮಿ ತೇ .. ೯..
 ಪುರಾಙ್ಗಭವದ್ ಬಲಿವೀರೋ ವಿರೋಚನಸುತೋ ಬಲೀ .
 ಹಿರಣ್ಯಕಶಿಪೋಶ್ಚೈವ ಪ್ರಪೌತ್ರೋ ಧರ್ಮವಿತ್ತಮ .. ೧೦..
 ಪರಾಜಿತಾಃ ಸುರಾಸ್ತೇನ ರಮೇಶಂ ಶರಣಂ ಯಯುಃ .
 ಸವಾಸವಾಃ ಸ್ವವೃತ್ತಾಂತಮಾಚಮ್ಯುಃ ಸ್ವಾರ್ಥಸಾಧಕಾಃ .. ೧೧..
 ತದಾಜ್ಜಯಾಸುರೈಃ ಸಾರ್ಧಂ ಚಕ್ರುಃ ಸಂಧಿಮಥೋ ಸುರಾಃ .
 ಸ್ವಕಾರ್ಯಸಿದ್ಧಯೇ ತಾತ ಛಲಕರ್ಮವಿಚಕ್ಷಣಾಃ .. ೧೨..
 ಅಥಾಮೃತಾರ್ಥೇ ಸಿಂಧೋಶ್ಚ ಮಂಥನಂ ಚಕ್ರುರಾದರಾತ್ .
 ವಿಷ್ಣೋಃ ಸಹಾಯಿನಸ್ತೇ ಹಿ ಸುರಾಃ ಸರ್ವೇಽಸುರೈಸ್ಸಹ .. ೧೩..
 ತತೋ ರತ್ನೋಪಹರಣಮಕಾರ್ಷದೈತ್ಯಶತ್ರವಃ .
 ಜಗೃಹುರ್ಯತ್ನತೋ ದೇವಾಃ ಪಪುರಪ್ಯಮೃತಂ ಛಲಾತ್ .. ೧೪..
 ತತಃ ಪರಾಭವಂ ಚಕ್ರುರಸುರಾಣಾಂ ಸಹಾಯತಃ .
 ವಿಷ್ಣೋಃ ಸುರಾಃ ಸಶಕ್ರಾಸ್ತೇಽಮೃತಪಾನಾದ್ಬಲಾನ್ವಿತಾಃ .. ೧೫..
 ಶಿರಶ್ಚೈದಂ ಚಕಾರಾಸೌ ಪಿಬತಶ್ಚಾಮೃತಂ ಹರಿಃ .
 ರಾಹೋದೇವಸಭಾಯಾಂ ವೈ ಪಕ್ಷಪಾತಿ ಹರೇಃಸದಾ .. ೧೬..
 ಸನತ್ಕುಮಾರ ಉವಾಚ .
 ಏವಂ ಕವಿಸ್ತಸ್ಯ ಶಿರಶ್ಚೈದಂ ರಾಹೋಃ ಶಶಂಸ ಚ .

ಅಮೃತಾರ್ಥೇ ಸಮುದ್ರಸ್ಯ ಮಂಥನಂ ದೇವಕಾರಿತಂ .. ೧೭..
 ರತ್ನೋಪಹರಣಂ ಚೈವ ದೈತ್ಯಾನಾಂ ಚ ಪರಾಭವಂ .
 ದೇವೈರಮೃತಪಾನಂ ಚ ಕೃತಂ ಸರ್ವಂ ಚ ವಿಸ್ತರಾತ್ .. ೧೮..
 ತದಾಕರ್ಣ್ಯ ಮಹಾವೀರೋಽಮ್ಬುಧಿಬಾಲಃ ಪ್ರತಾಪವಾನ್ .
 ಚುಕ್ರೋಧ ಕ್ರೋಧರಕ್ತಾಕ್ಷಃ ಸ್ವಪಿತುರ್ಮಂಥನಂ ತದಾ .. ೧೯..
 ಅಥ ದೂತಂ ಸಮಾಹೂಯ ಘಸ್ಮರಾಭಿಧಮುತ್ತಮಂ .
 ಸರ್ವಂ ಶಶಂಸ ಚರಿತಂ ಯದಾಹ ಗುರುರಾತ್ಮವಾನ್ .. ೨೦..
 ಅಥ ತಂ ಪ್ರೇಷಯಾಮಾಸ ಸ್ವದೂತಂ ಶಕ್ರಸನ್ನಿಧೌ .
 ಸಮ್ನಾನ್ಯ ಬಹುಶಃ ಪ್ರೀತ್ಯಾಽಭಯಂ ದತ್ತ್ವಾ ವಿಶಾರದಂ .. ೨೧..
 ದೂತಸ್ತ್ರಿವಿಷ್ಟಪಂ ತಸ್ಯ ಜಗಾಮಾರಮಲಂ ಸುಧೀಃ .
 ಘಸ್ಮರೋಽಮ್ಬುಧಿಬಾಲಸ್ಯ ಸರ್ವದೇವಸಮನ್ವಿತಂ .. ೨೨..
 ತತ್ರ ಗತ್ವಾ ಸ ದೂತಸ್ತು ಸುಧರ್ಮಾಂ ಪ್ರಾಪ್ಯ ಸತ್ವರಂ .
 ಗರ್ವಾದಖರ್ವಮೌಲಿಹಿಂ ದೇವೇಂದ್ರಂ ವಾಕ್ಯಮಬ್ರವೀತ್ .. ೨೩..
 ಘಸ್ಮರ ಉವಾಚ .
 ಜಲಂಧರೋಽಬ್ಧಿತನಯಃ ಸರ್ವದೈತ್ಯಜನೇಶ್ವರಃ .
 ಸುಪ್ರತಾಪೀ ಮಹಾವೀರಃ ಸ್ವಯಂ ಕವಿಸಹಾಯವಾನ್ .. ೨೪..
 ದೂತೋಽಹಂ ತಸ್ಯ ವೀರಸ್ಯ ಘಸ್ಮರಾಖ್ಯೋ ನ ಘಸ್ಮರಃ .
 ಪ್ರೇಷಿತಸ್ತೇನ ವೀರೇಣ ತ್ವತ್ಸಕಾಶಮಿಹಾಗತಃ .. ೨೫..
 ಅವ್ಯಾಹತಾಜ್ಞಃ ಸರ್ವತ್ರ ಜಲಂಧರ ಉದಗ್ರಧೀಃ .
 ನಿರ್ಜಿತಾಖಿಲದೈತ್ಯಾರಿಃ ಸ ಯದಾಹ ಶೃಣುಷ್ವ ತತ್ .. ೨೬..
 ಜಲಂಧರ ಉವಾಚ .
 ಕಸ್ಮಾತ್ತ್ವಯಾ ಮಮ ಪಿತಾ ಮಥಿತಃ ಸಾಗರೋಽದ್ರಿಣಾ .
 ನೀತಾನಿ ಸರ್ವರತ್ನಾನಿ ಪಿತುರ್ಮೇ ದೇವತಾಧಮ .. ೨೭..
 ಉಚಿತಂ ನ ಕೃತಂ ತೇಽದ್ಯ ತಾನಿ ಶೀಘ್ರಂ ಪ್ರಯಚ್ಛ ಮೇ .
 ಮಮಾಯಾಹಿ ವಿಚಾರ್ಯೇತ್ಥಂ ಶರಣಂ ದೈವತೈಃ ಸಹ .. ೨೮..
 ಅನ್ಯಥಾ ತೇ ಭಯಂ ಭೂರಿ ಭವಿಷ್ಯತಿ ಸುರಾಧಮ .
 ರಾಜ್ಯವಿದ್ವಂಸನಂ ಚೈವ ಸತ್ಯಮೇತದ್ಭವೀಮ್ಯಹಂ .. ೨೯..
 ಸನತ್ಕುಮಾರ ಉವಾಚ .
 ಇತಿ ದೂತವಚಃ ಶ್ರುತ್ವಾ ವಿಸ್ಮಿತಸ್ತ್ರಿದಶಾಧಿಪಃ .
 ಉವಾಚ ತಂ ಸ್ಮರನ್ನಿಂದ್ರೋ ಭಯರೋಷಸಮನ್ವಿತಃ .. ೩೦..
 ಅದ್ರಯೋ ಮದ್ಭಯಾತ್ ತ್ರಸ್ತಾಃ ಸ್ವಕುಕ್ಷಿನ್ಢಾ ಯತಃ ಕೃತಾಃ .
 ಅನ್ಯೇಽಪಿ ಮದ್ ದ್ವಿಷಸ್ತೇನ ರಕ್ಷಿತಾ ದಿತಿಜಾಃ ಪುರಾ .. ೩೧..

ತಸ್ಮಾತ್ತದ್ರತ್ನಜಾತಂ ತು ಮಯಾ ಸರ್ವಂ ಹೃತಂ ಕಿಲ .
 ನ ತಿಷ್ಠತಿ ಮಮ ದ್ರೋಹೀ ಸುಖಂ ಸತ್ಯಂ ಬ್ರವೀಮ್ಯಹಂ .. ೩೨..
 ಶಂಖೋಽಪ್ಯೇವಂ ಪುರಾ ದೈತ್ಯೋ ಮಾಂ ದ್ವಿಷನ್ನಾಗರಾತ್ಮಜಃ .
 ಅಭವನ್ನೂಠಚಿತ್ತಸ್ತು ಸಾಧುಸಂಗಾತ್ಸಮುಜ್ಜಿತಃ .. ೩೩..
 ಮಮಾನುಜೇನ ಹರಿಣಾ ನಿಹತಃ ಸ ಹಿ ಪಾಪಧೀಃ .
 ಹಿಂಸಕಃ ಸಾಧುಸಂಘಸ್ಯ ಪಾಪಿಷ್ಠಃ ಸಾಗರೋದರೇ .. ೩೪..
 ತದ್ ಗಚ್ಛ ದೂತ ಶೀಘ್ರಂ ತ್ವಂ ಕಥಯಸ್ವಾಸ್ಯ ತತ್ತ್ವತಃ .
 ಅಭಿಪುತ್ರಸ್ಯ ಸರ್ವಂ ಹಿ ಸಿಂಧೋರ್ಮಂಥನಕಾರಣಂ .. ೩೫..
 ಸನತ್ಕುಮಾರ ಉವಾಚ .
 ಇತ್ಥಂ ವಿಸರ್ಜಿತೋ ದೂತೋ ಘಸ್ಮರಾಖ್ಯಃ ಸುಬುದ್ಧಿಮಾನ್ .
 ತದೇಂದ್ರೇಣಾಗಮತ್ತೂರ್ಣಂ ಯತ್ರ ವೀರೋ ಜಲಂಧರಃ .. ೩೬..
 ತದಿದಂ ವಚನಂ ದೈತ್ಯರಾಜೋ ಹಿ ತೇನ ಧೀಮತಾ .
 ಕಥಿತೋ ನಿಖಿಲಂ ಶಕ್ತಪ್ರೋಕ್ತಂ ದೂತೇನ ವೈ ತದಾ .. ೩೭..
 ತನ್ನಿಶಮ್ಯ ತತೋ ದೈತ್ಯೋ ರೋಷಾತ್ಪಸ್ಪುರಿತಾಧರಃ .
 ಉದ್ಯೋಗಮಕರೋತ್ತೂರ್ಣಂ ಸರ್ವದೇವಜಿಗೀಷಯಾ .. ೩೮..
 ತದೋದ್ಯೋಗೇಽಸುರೇಂದ್ರಸ್ಯ ದಿಗ್ಭ್ಯಃ ಪಾತಾಲತಸ್ತಥಾ .
 ದಿತಿಜಾಃ ಪ್ರತ್ಯಪದ್ಯಂತೇ ಕೋಟಿಶಃ ಕೋಟಿಶಸ್ತಥಾ .. ೩೯..
 ಅಥ ಶುಂಭನಿಶುಂಭಾದ್ಯೈರ್ಬಲಾಧಿಪತಿಕೋಟಿಭಿಃ .
 ನಿರ್ಜಗಾಮ ಮಹಾವೀರಃ ಸಿಂಧುಪುತ್ರಃ ಪ್ರತಾಪವಾನ್ .. ೪೦..
 ಪ್ರಾಪ ತ್ರಿವಿಷ್ಟಪಂ ಸದ್ಯಃ ಸರ್ವಸೈನ್ಯಸಮಾವೃತಃ .
 ದಧೌ ಶಂಖಂ ಜಲಧಿಜೋ ನೇದುರ್ವೀರಾಶ್ಚ ಸರ್ವತಃ .. ೪೧..
 ಗತ್ವಾ ತ್ರಿವಿಷ್ಟಪಂ ದೈತ್ಯೋ ನಂದನಾಧಿಷ್ಠಿತೋಽಭವತ್ .
 ಸರ್ವಸೈನ್ಯಂ ಸಮಾವೃತ್ಯ ಕುರ್ವಾಣಃ ಸಿಂಹವದ್ರವಂ .. ೪೨..
 ಪುರಮಾವೃತ್ಯ ತಿಷ್ಠತ್ತದ್ ದೃಷ್ಟ್ವಾ ಸೈನ್ಯಬಲಂ ಮಹತ್ .
 ನಿಯಯುಸ್ತ್ವ ಮರಾವತ್ಯಾ ದೇವಾ ಯುದ್ಧಾಯ ದಂಶಿತಾಃ .. ೪೩..
 ತತಃ ಸಮಭವದ್ಯುದ್ಧಂ ದೇವದಾನವಸೇನಯೋಃ .
 ಮುಸಲೈಃ ಪರಿಘೈರ್ಬಾಣೈರ್ಗದಾಪರಶುಶಕ್ತಿಭಿಃ .. ೪೪..
 ತೇಽನ್ಯೋಽನ್ಯಂ ಸಮಧಾವೇತಾಂ ಜಘ್ನತುಶ್ಚ ಪರಸ್ಪರಂ .
 ಕ್ಷಣೇನಾಭವತಾಂ ಸೇನೇ ರುಧಿರೌಘಪರಿಪ್ಲತೇ .. ೪೫..
 ಪತಿತ್ಯೈಃ ಪಾತ್ಯಮಾನೈಶ್ಚ ಗಜಾಶ್ವರಥಪತ್ತಿಭಿಃ .
 ವ್ಯರಾಜತ ರಣೇ ಭೂಮಿಃ ಸಂಧ್ಯಾಭ್ರಪಟಲೈರಿವ .. ೪೬..

ತತ್ರ ಯುದ್ಧೇ ಮೃತಾಂದೈತ್ಯಾನ್ಭಾರ್ಗವಸ್ತಾನಜೀವಯತ್ .
 ವಿದ್ಯಯಾಮೃತಜೀವಿನ್ಯಾ ಮಂತ್ರಿತ್ಯೈಸ್ತೋಯಬಿಂದುಭಿಃ .. ೪೭..
 ದೇವಾನಪಿ ತಥಾ ಯುದ್ಧೇ ತತ್ರಾಜೀವಯದಂಗಿರಾಃ .
 ದಿವ್ಯೌಷಧೈಃ ಸಮಾನೀಯ ದ್ರೋಣಾದ್ರೇಃ ಸ ಪುನಃ ಪುನಃ .. ೪೮..
 ದೃಷ್ಟವಾನ್ಸ ತಥಾ ಯುದ್ಧೇ ಪುನರೇವ ಸಮುತ್ತಿತಾನ್ .
 ಜಲಂಧರಃ ಕ್ರೋಧವಶೋ ಭಾರ್ಗವಂ ವಾಕ್ಯಮಬ್ರವೀತ್ .. ೪೯..
 ಜಲಂಧರ ಉವಾಚ .
 ಮಯಾ ದೇವಾ ಹತಾ ಯುದ್ಧೇ ಉತ್ತಿಷ್ಠಂತಿ ಕಥಂ ಪುನಃ .
 ತ್ವತ್ತಃ ಸಂಜೀವಿನೀ ವಿದ್ಯಾ ನೈವಾನ್ಯತ್ರೇತಿ ವೈ ಶ್ರುತಾ .. ೫೦..
 ಸನತ್ಕುಮಾರ ಉವಾಚ .
 ಇತ್ಯಾರ್ಕಣ್ಯ ವಚಸ್ತಸ್ಯ ಸಿಂಧುಪುತ್ರಸ್ಯ ಭಾರ್ಗವಃ .
 ಪ್ರತ್ಯುವಾಚ ಪ್ರಸನ್ನಾತ್ಮಾ ಗುರುಃ ಶುಕ್ರೋ ಜಲಂಧರಂ .. ೫೧..
 ಶುಕ್ರ ಉವಾಚ .
 ದಿವ್ಯೌಷಧಿಃ ಸಮಾನೀಯ ದ್ರೋಣಾದ್ರೇರಂಗಿರಾಃ ಸುರಾನ್ .
 ಜೀವಯತ್ಯೇಷ ವೈ ತಾತ ಸತ್ಯಂ ಜಾನೀಹಿ ಮೇ ವಚಃ .. ೫೨..
 ಜಯಮಿಚ್ಛಸಿ ಚೇತ್ತಾತ ಶೃಣು ಮೇ ವಚನಂ ಶುಭಂ .
 ತತಃ ಸೋರಂ ಭುಜಾಭ್ಯಾಂ ತ್ವಂ ದ್ರೋಣಮಬ್ಧಾವೃಪಾಹರಂ .. ೫೩..
 ಸನತ್ಕುಮಾರ ಉವಾಚ .
 ಇತ್ಯುಕ್ತಃ ಸ ತು ದೈತ್ಯೇಂದ್ರೋ ಗುರುಣಾ ಭಾರ್ಗವೇಣ ಹ .
 ದ್ರುತಂ ಜಗಾಮ ಯತ್ರಾಸಾವಾಸ್ತೇ ಚೈವಾದ್ರಿರಾಟ್ ಚ ಸಃ .. ೫೪..
 ಭುಜಾಭ್ಯಾಂ ತರಸಾ ದೈತ್ಯೋ ನೀತ್ವಾ ದ್ರೋಣಂ ಚ ತಂ ತದಾ .
 ಪ್ರಾಕ್ಷಿಪತ್ನಾಗರೇ ತೂರ್ಣಂ ಚಿತ್ರಂ ನ ಹರತೇಜಸಿ .. ೫೫..
 ಪುನರಾಯಾನ್ಮಹಾವೀರಸ್ಸಿಂಧುಪುತ್ರೋ ಮಹಾಹವಂ .
 ಜಘಾನಾಸ್ತ್ಯಶ್ಚ ವಿವಿಧೈಃ ಸುರಾನ್ಕೃತ್ವಾ ಬಲಂ ಮಹತ್ .. ೫೬..
 ಅಥ ದೇವಾನ್ವತಾಂದೃಷ್ಟ್ವಾ ದ್ರೋಣಾದ್ರಿಮಗಮದ್ ಗುರುಃ .
 ತಾವತ್ತತ್ರ ಗಿರೀದ್ರಂ ತಂ ನ ದದರ್ಶ ಸುರಾರ್ಚಿತಃ .. ೫೭..
 ಜ್ಞಾತ್ವಾ ದೈತ್ಯಹೃತಂ ದ್ರೋಣಂ ಧಿಷಣೋ ಭಯವಿಹ್ವಲಃ .
 ಆಗತ್ಯ ದೇವಾನ್ಪ್ರೋವಾಚ ಜೀವೋ ವ್ಯಾಕುಲಮಾನಸಃ .. ೫೮..
 ಗುರುರುವಾಚ .
 ಪಲಾಯದ್ವಂ ಸುರಾಃ ಸರ್ವೇ ದ್ರೋಣೋ ನಾಸ್ತಿ ಗಿರಿರ್ಮಹಾನ್ .
 ಧ್ರುವಂ ದ್ವಸ್ತಶ್ಚ ದೈತ್ಯೇನ ಪಾಥೋಧಿತನಯೇನ ಹಿ .. ೫೯..
 ಜಲಂಧರೋ ಮಹಾದೈತ್ಯೋ ನಾಯಂ ಜೇತುಂ ಕ್ಷಮೋ ಯತಃ .

ರುದ್ರಾಂಶಸಂಭವೋ ಹ್ಯೇಷ ಸರ್ವಾಮರವಿಮರ್ದನಃ .. ೬೦..
 ಮಯಾ ಜ್ಞಾತಃ ಪ್ರಭಾವೋಽಸ್ಯ ಯಥೋತ್ಪನ್ನಃ ಸ್ವಯಂ ಸುರಾಃ .
 ಶಿವಾಪಮಾನಕೃಚ್ಛಕೃಚೇಷ್ಟಿತಂ ಸ್ಮರತಾಖಿಲಂ .. ೬೧..
 ಸನತ್ಕುಮಾರ ಉವಾಚ .
 ಶ್ರುತ್ವಾ ತದ್ವಚನಂ ದೇವಾಃಸುರಾಚಾರ್ಯಪ್ರಕೀರ್ತಿತಂ .
 ಜಯಾಶಾಂ ತ್ಯಕ್ತವಂತಸ್ತೇ ಭಯವಿಹ್ವಲಿತಾಸ್ತಥಾ .. ೬೨..
 ದೈತ್ಯರಾಜೇನ ತೇನಾತಿಹನ್ಯಮಾನಾಃ ಸಮಂತತಃ .
 ದೈರ್ಯಂ ತ್ಯಕ್ತ್ವಾಽಪಲಾಯಂತ ದಿಶೋ ದಶ ಸವಾಸವಾಃ .. ೬೩..
 ದೇವಾನ್ವಿದ್ರಾವಿತಾಂಧೃಷ್ಟ್ವಾ ದೈತ್ಯಃ ಸಾಗರನಂದನಃ .
 ಶಂಖಭೇರೀಜಯರವೈಃ ಪ್ರವಿವೇಶಾಮರಾವತೀಂ .. ೬೪..
 ಪ್ರವಿಷ್ಟೇ ನಗರೀಂ ದೈತ್ಯೇ ದೇವಾಃ ಶಕ್ರಪುರೋಗಮಾಃ .
 ಸುವರ್ಣಾದ್ರಿಗುಹಾಂ ಪ್ರಾಪ್ತಾ ನ್ಯವಸಂದೈತ್ಯತಾಪಿತಾಃ .. ೬೫..
 ತದೈವ ಸರ್ವೇಷ್ಟಸುರೋಽಧಿಕಾರೇ-
 ಷ್ಠಿಂದ್ರಾದಿಕಾನಾಂ ವಿನಿವೇಶ್ಯ ಸಮ್ಯಕ್ .
 ಶುಂಭಾದಿಕಾಂಧೈತ್ಯವರಾನ್ ಪೃಥಕ್ಪೃಥಕ್
 ಸ್ವಯಂ ಸುವರ್ಣಾದ್ರಿಗುಹಾಂ ವ್ಯಗಾನ್ಮನೇ .. ೬೬..
 ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೇ
 ಯುದ್ಧಖಂಡೇ ಜಲಂಧರವಧೋಪಾಖ್ಯಾನೇ ದೇವಜಲಂಧರಯುದ್ಧವರ್ಣನಂ
 ನಾಮ ಪಂಚದಶೋಽಧ್ಯಾಯಃ .. ೨೫.೧೫..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೋ ಯುದ್ಧಖಂಡೇ

೨೫.೧೬. ಷೋಡಶೋಽಧ್ಯಾಯಃ . ದೇವಯುದ್ಧವರ್ಣನಂ .

ಸನತ್ಕುಮಾರ ಉವಾಚ .
 ಪುನರ್ದೈತ್ಯಂ ಸಮಾಯಾಂತಂ ದೃಷ್ಟ್ವಾ ದೇವಾಃ ಸವಾಸವಾಃ .
 ಭಯಾತ್ಪ್ರಕಂಪಿತಾಃ ಸರ್ವೇ ಸಹೈವಾದುದ್ರವುದ್ರುತಂ .. ೧..
 ವೈಕುಂಠಂ ಪ್ರಯಯುಃ ಸರ್ವೇ ಪುರಸ್ಕೃತ್ಯ ಪ್ರಜಾಪತಿಂ .
 ತುಷ್ಟವುಸ್ತೇ ಸುರಾ ನತ್ವಾ ಸಪ್ರಜಾಪತಯೋಽಖಿಲಾಃ .. ೨..
 ದೇವಾ ಊಚುಃ .

ಹೃಷೀಕೇಶ ಮಹಾಬಾಹೋ ಭಗವನ್ ಮಧುಸೂದನ .
 ನಮಸ್ತೇ ದೇವದೇವೇಶ ಸರ್ವದೈತ್ಯವಿನಾಶಕ .. ೩..
 ಮತ್ಸ್ಯರೂಪಾಯ ತೇ ವಿಷ್ಣೋ ವೇದಾನ್ನೀತವತೇ ನಮಃ .
 ಸತ್ಯವ್ರತೇನ ಸದ್ರಾಜ್ಞಾ ಪ್ರಲಯಾಬ್ಧಿವಿಹಾರಿಣೇ .. ೪..
 ಕುರ್ವಾಣಾನಾಂ ಸುರಾಣಾಂ ಚ ಮಥನಾಯೋದ್ಯಮಂ ಭೃಶಂ .
 ಬಿಭ್ರತೇ ಮಂದರಗಿರಿಂ ಕೂರ್ಮರೂಪಾಯ ತೇ ನಮಃ .. ೫..
 ನಮಸ್ತೇ ಭಗವನ್ನಾಥ ಕ್ರತವೇ ಸೂಕರಾತ್ಮನೇ .
 ವಸುಂಧರಾಂ ಜನಾಧಾರಾಂ ಮೂರ್ಧ್ವತೋ ಬಿಭ್ರತೇ ನಮಃ .. ೬..
 ವಾಮನಾಯ ನಮಸ್ತುಭ್ಯಮುಪ್ರೇಂದ್ರಾಖ್ಯಾಯ ವಿಷ್ಣವೇ .
 ವಿಪ್ರರೂಪೇಣ ದೈತ್ಯೇಂದ್ರಂ ಬಲಿಂ ಛಲಯತೇ ವಿಭೋ .. ೭..
 ನಮಃ ಪರಶುರಾಮಾಯ ಕ್ಷತ್ರನಿಃ ಕ್ಷತ್ರಕಾರಿಣೇ .
 ಮಾತುರ್ಹಿತಕೃತೇ ತುಭ್ಯಂ ಕುಪಿತಾಯಾಸತಾಂ ದ್ರುಹೇ .. ೮..
 ರಾಮಾಯ ಲೋಕರಾಮಾಯ ಮರ್ಯಾದಾಪುರುಷಾಯ ತೇ .
 ರಾವಣಾಂತಕರಾಯಾಶು ಸೀತಾಯಾಃ ಪತಯೇ ನಮಃ .. ೯..
 ನಮಸ್ತೇ ಜ್ಞಾನಗೂಢಾಯ ಕೃಷ್ಣಾಯ ಪರಮಾತ್ಮನೇ .
 ರಾಧಾವಿಹಾರಶೀಲಾಯ ನಾನಾಲೀಲಾಕರಾಯ ಚ .. ೧೦..
 ನಮಸ್ತೇ ಗೂಢದೇಹಾಯ ವೇದನಿಂದಾಕರಾಯ ಚ .
 ಯೋಗಾಚಾರ್ಯಾಯ ಜೈನಾಯ ಬೌದ್ಧರೂಪಾಯ ಮಾಪತೇ .. ೧೧..
 ನಮಸ್ತೇ ಕಲ್ಕಿರೂಪಾಯ ಮ್ಲೇಚ್ಛಾನಾಮಂತಕಾರಿಣೇ .
 ಅನಂತಶಕ್ತಿರೂಪಾಯ ಸದ್ಧರ್ಮಸ್ಥಾಪನಾಯ ಚ .. ೧೨..
 ನಮಃ ಕಪಿಲರೂಪಾಯ ದೇವಹೂತ್ಯೈ ಮಹಾತ್ಮನೇ .
 ವದತೇ ಸಾಂಖ್ಯಯೋಗಂ ಚ ಸಾಂಖ್ಯಾಚಾರ್ಯಾಯ ವೈ ಪ್ರಭೋ .. ೧೩..
 ನಮಃ ಪರಮಹಂಸಾಯ ಜ್ಞಾನಂ ಸಂವದತೇ ಪರಂ .
 ವಿಧಾತ್ರೇ ಜ್ಞಾನರೂಪಾಯ ಯೇನಾತ್ಮಾ ಸಂಪ್ರಸೀದತಿ .. ೧೪..
 ವೇದವ್ಯಾಸಾಯ ವೇದಾನಾಂ ವಿಭಾಗಂ ಕುರ್ವತೇ ನಮಃ .
 ಹಿತಾಯ ಸರ್ವಲೋಕಾನಾಂ ಪುರಾಣರಚನಾಯ ಚ .. ೧೫..
 ಏವಂ ಮತ್ಸ್ಯಾ ದಿತನುಭಿರ್ಭಕ್ತಕಾರ್ಯೋದ್ಯತಾಯ ತೇ .
 ಸರ್ಗಸ್ಥಿತಿಧ್ವಂಸಕರ್ತ್ರೇ ನಮಸ್ತೇ ಬ್ರಹ್ಮಣೇ ಪ್ರಭೋ .. ೧೬..
 ಆರ್ತಿಹಂತ್ರೇ ಸ್ವದಾಸಾನಾಂ ಸುಖದಾಯ ಶುಭಾಯ ಚ .
 ಪೀತಾಂಬರಾಯ ಹರಯೇ ತಾಕ್ಷ್ಯಯಾನಾಯ ತೇ ನಮಃ ..
 ಸರ್ವಕ್ರಿಯಾಯೈಕಕರ್ತ್ರೇ ಶರಣ್ಯಾಯ ನಮೋ ನಮಃ . ೧೭..
 ದೈತ್ಯಸಂತಾಪಿತಾಮರ್ತ್ಯದುಃಖಾದಿಧ್ವಂಸವಜ್ರಕ .

ಶೇಷತಲ್ಪಶಯಾಯಾರ್ಕಚಂದ್ರನೇತ್ರಾಯ ತೇ ನಮಃ .. ೧೮..
 ಕೃಪಾಸಿಂಧೋ ರಮಾನಾಥ ಪಾಹಿ ನಃ ಶರಣಾಗತಾನ್ .
 ಜಲಂಧರೇಣ ದೇವಾಶ್ಚ ಸ್ವರ್ಗಾತ್ಸರ್ವೇ ನಿರಾಕೃತಾಃ .. ೧೯..
 ಸೂರ್ಯೋ ನಿಸ್ಸಾರಿತಃ ಸ್ಥಾನಾಚ್ಚಂದ್ರೋ ವಹ್ನಿಸ್ತಥೈವ ಚ .
 ಪಾತಾಲಾನ್ನಾಗರಾಜಶ್ಚ ಧರ್ಮರಾಜೋ ನಿರಾಕೃತಃ .. ೨೦..
 ವಿಚರಂತಿ ಯಥಾ ಮರ್ತ್ಯಾಃ ಶೋಭಂತೇ ನೈವ ತೇ ಸುರಾಃ .
 ಶರಣಂ ತೇ ವಯಂ ಪ್ರಾಪ್ತಾ ವಧಸ್ತಸ್ಯ ವಿಚಿಂತ್ಯತಾಂ .. ೨೧..
 ಸನತ್ಕುಮಾರ ಉವಾಚ .
 ಇತಿ ದೀನವಚಃ ಶ್ರುತ್ವಾ ದೇವಾನಾಂ ಮಧುಸೂದನಃ .
 ಜಗಾದ ಕರುಣಾಸಿಂಧುರ್ಮೇಘನಿಹ್ರಾದಯಾ ಗಿರಾ .. ೨೨..
 ವಿಷ್ಣುರುವಾಚ .
 ಭಯಂ ತ್ಯಜತ ಹೇ ದೇವಾ ಗಮಿಷ್ಯಾಮ್ಯಹಮಾಹವಂ .
 ಜಲಂಧರೇಣ ದೈತ್ಯೇನ ಕರಿಷ್ಯಾಮಿ ಪರಾಕ್ರಮಂ .. ೨೩..
 ಇತ್ಯುಕ್ತ್ವಾ ಸಹಸೋತ್ಥಾಯ ದೈತ್ಯಾರಿಃ ಖಿನ್ನಮಾನಸಃ .
 ಆರೋಹದ್ಗರುಡಂ ವೇಗಾತ್ಕೃಪಯಾ ಭಕ್ತವತ್ಸಲಃ .. ೨೪..
 ಗಚ್ಛಂತಂ ವಲ್ಲಭಂ ದೃಷ್ಟ್ವಾ ದೇವೈಸ್ಸಾದ್ಧಂ ಸಮುದ್ರಜಾ .
 ಸಾಂಜಲಿಬಾರ್ಷ್ಪನಯನಾ ಲಕ್ಷ್ಮೀರ್ವಚನಮಬ್ರವೀತ್ .. ೨೫..
 ಲಕ್ಷ್ಮಣವಾಚ .
 ಅಹಂ ತೇ ವಲ್ಲಭಾ ನಾಥ ಭಕ್ತಾ ಯದಿ ಚ ಸರ್ವದಾ .
 ತತ್ಕಥಂ ತೇ ಮಮ ಭ್ರಾತಾ ಯುದ್ಧೇ ವಧ್ಯಃ ಕೃಪಾನಿಧೇ .. ೨೬..
 ವಿಷ್ಣುರುವಾಚ .
 ಜಲಂಧರೇಣ ದೈತ್ಯೇನ ಕರಿಷ್ಯಾಮಿ ಪರಾಕ್ರಮಂ .
 ತೈಃ ಸಂಸ್ತುತೋ ಗಮಿಷ್ಯಾಮಿ ಯುದ್ಧಾಯ ತ್ವರಿತಾನ್ವಿತಃ .. ೨೭..
 ರುದ್ರಾಂಶಸಂಭವತ್ವಾಚ್ಚ ಬ್ರಹ್ಮಣೋ ವಚನಾದಪಿ .
 ಪ್ರೀತ್ಯಾ ಚ ತವ ನೈವಾಯಂ ಮಮ ವಧ್ಯೋ ಜಲಂಧರಃ .. ೨೮..
 ಸನತ್ಕುಮಾರ ಉವಾಚ .
 ಇತ್ಯುಕ್ತ್ವಾ ಗರುಡಾರೂಢಃ ಶಂಖಚಕ್ರಗದಾಸಿಬ್ಧತ್ .
 ವಿಷ್ಣುರ್ವೇಗಾದ್ಯಯೌ ಯೋದ್ಧಂ ದೇವೈಃ ಶಕ್ರಾದಿಭಿಸ್ಸಹ .. ೨೯..
 ದ್ರುತಂ ಸ ಪ್ರಾಪ ತತ್ರೈವ ಯತ್ರ ದೈತ್ಯೋ ಜಲಂಧರಃ .
 ಕುರ್ವನ್ ಸಿಂಹರವಂ ದೇವೈರ್ಜ್ವಲದ್ಭಿರ್ವಿಷ್ಣುತೇಜಸಾ .. ೩೦..
 ಅಥಾರುಣಾನುಜಜವಪಕ್ಷವಾತಪ್ರಪೀಡಿತಾಃ .

ವಾತ್ಯಾವಿವರ್ತಿತಾ ದೈತ್ಯಾ ಬಭ್ರಮುಃ ಖೇ ಯಥಾ ಘನಾಃ .. ೩೧..
 ತತೋ ಜಲಂಧರೋ ದೃಷ್ಟ್ವಾ ದೈತ್ಯಾನ್ ವಾತ್ಯಾಪ್ರಪೀಡಿತಾನ್ .
 ಉದ್ಧೃತ್ಯ ವಚನಂ ಕ್ರೋಧಾದ್ ದ್ರುತಂ ವಿಷ್ಣುಂ ಸಮಭ್ಯಗಾತ್ .. ೩೨..
 ಏತಸ್ಮಿನ್ನಂತರೇ ದೇವಾಶ್ಚಕ್ರುರ್ಯುದ್ಧಂ ಪ್ರಹರ್ಷಿತಾಃ .
 ತೇಜಸಾ ಚ ಹರೇಃ ಪುಷ್ಪಾ ಮಹಾಬಲಸಮನ್ವಿತಾಃ .. ೩೩..
 ಯುದ್ಧೋದ್ಯತಂ ಸಮಾಲೋಕ್ಯ ದೇವಸೈನ್ಯಮುಪಸ್ಥಿತಂ .
 ದೈತ್ಯಾನಾಜ್ಞಾಪಯಾಮಾಸ ಸಮರೇ ಚಾತಿದುರ್ಮದಾನ್ .. ೩೪..
 ಜಲಂಧರ ಉವಾಚ .
 ಭೋ ಭೋ ದೈತ್ಯವರಾ ಯೂಯಂ ಯುದ್ಧಂ ಕುರುತ ದುಸ್ತರಂ .
 ಶಕ್ರಾದೈರ್ಮರೈರದ್ಯ ಪ್ರಬಲೈಃ ಕಾತರೈಃ ಸದಾ .. ೩೫..
 ಮೌರ್ಯಾಸ್ತು ಲಕ್ಷಸಂಖ್ಯಾತಾ ಧೌಮ್ರಾ ಹಿ ಶತಸಂಖ್ಯಕಾಃ .
 ಅಸುರಾಃ ಕೋಟಿಸಂಖ್ಯಾತಾಃ ಕಾಲಕೇಯಾಸ್ತಥೈವ ಚ .. ೩೬..
 ಕಾಲಕಾನಾಂ ದೌರ್ಹೃದಾನಾಂ ಕಂಕಾನಾಂ ಲಕ್ಷಸಂಖ್ಯಯಾ .
 ಅನ್ಯೇಽಪಿ ಸ್ವಬಲೈರ್ಯುಕ್ತಾ ವಿನಿಯಾಂತು ಮಮಾಜ್ಞಯಾ .. ೩೭..
 ಸರ್ವೇ ಸಜ್ಜಾ ವಿನಿಯಾಂತ ಬಹುಸೇನಾಭಿಸಂಯುತಾಃ .
 ನಾನಾಶಸ್ತ್ರಾಸ್ತ್ರಸಂಯುಕ್ತಾ ನಿರ್ಭಯಾ ಗತಸಂಶಯಾಃ .. ೩೮..
 ಭೋ ಭೋ ಶುಂಭನಿಶುಂಭೌ ಚ ದೇವಾನ್ಸಮರಕಾತರಾನ್ .
 ಕ್ಷಣೇನ ಸುಮಹಾವೀರ್ಯೌ ತುಚ್ಛಾನ್ನಾಶಯತಂ ಯುವಾಂ .. ೩೯..
 ಸನತ್ಕುಮಾರ ಉವಾಚ .
 ದೈತ್ಯಾ ಜಲಂಧರಾಜ್ಞಪ್ತಾ ಇತ್ಥಂ ಯುದ್ಧವಿಶಾರದಾಃ .
 ಯುಯುಧುಸ್ತೇಽಸುರಾಃ ಸರ್ವೇ ಚತುರಂಗಬಲಾನ್ವಿತಾಃ .. ೪೦..
 ಗದಾಭಿಸ್ತೀಕ್ಷ್ಣ ಬಾಣೈಶ್ಚ ಶೂಲಪಟ್ಟಿಶತೋಮರೈಃ .
 ಕೇಚಿತ್ಪರಶುಶೂಲೈಶ್ಚ ನಿಜಘ್ನುಸ್ತೇ ಪರಸ್ಪರಂ .. ೪೧..
 ನಾನಾಯುದೈಃ ಪರೈಸ್ತತ್ರ ನಿಜಘ್ನುಸ್ತೇ ಬಲಾನ್ವಿತಾಃ .
 ದೇವಾಸ್ತಥಾ ಮಹಾವೀರಾ ಹೃಷೀಕೇಶಬಲಾನ್ವಿತಾಃ .
 ಯುಯುಧುಸ್ತೀಕ್ಷ್ಣ ಬಾಣಾಶ್ಚ ಕ್ಷಿಪಂತಃ ಸಿಂಹವದ್ರವಾಃ . ೪೨..
 ಕೇಚಿದ್ಬಾಣೈಃ ಸುತೀಕ್ಷ್ಣೈಶ್ಚ ಕೇಚಿನ್ಮೂಲತೋಮರೈಃ .
 ಕೇಚಿತ್ಪರಶುಶೂಲೈಶ್ಚ ನಿಜಘ್ನುಸ್ತೇ ಪರಸ್ಪರಂ .. ೪೩..
 ಇತ್ಥಂ ಸುರಾಣಾಂ ದೈತ್ಯಾನಾಂ ಸಂಗ್ರಾಮಃ ಸಮಭೂನ್ಮಹಾನ್ .
 ಅತ್ಯುಲ್ಬಣೋ ಮುನೀನಾಂ ಹಿ ಸಿದ್ಧಾನಾಂ ಭಯಕಾರಕಃ .. ೪೪..

ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೇ
ಯುದ್ಧಖಂಡೇ ಜಲಂಧರವಧೋಪಾಖ್ಯಾನೇ ದೇವಯುದ್ಧವರ್ಣನಂ ನಾಮ
ಷೋಡಶೋಽಧ್ಯಾಯಃ .. ೨೫.೧೬..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೋ ಯುದ್ಧಖಂಡೇ

೨೫.೧೭. ಸಪ್ತದಶೋಽಧ್ಯಾಯಃ . ಜಲಂಧರೋಪಾಖ್ಯಾನೇ
ವಿಷ್ಣುಜಲಂಧರಯುದ್ಧವರ್ಣನಂ .

ಸನತ್ಕುಮಾರ ಉವಾಚ .

ಅಥ ದೈತ್ಯಾ ಮಹಾವೀರ್ಯಾಃ ಶೂಲ್ಕೈಃ ಪರಶುಪಟ್ಟಿಶೈಃ .

ನಿಜಘ್ನಃಸರ್ವದೇವಾಂಶ್ಚ ಭಯವ್ಯಾಕುಲಮಾನಸಾನ್ .. ೧..

ದೈತ್ಯಾಯುದೈಃ ಸಮಾವಿದ್ಧದೇಹಾ ದೇವಾಃ ಸವಾಸವಾಃ .

ರಣಾದ್ವಿದುದ್ಭವಃ ಸರ್ವೇ ಭಯವ್ಯಾಕುಲಮಾನಸಾಃ .. ೨..

ಪಲಾಯನಪರಾನ್ ದೃಷ್ಟ್ವಾ ಕೃಷೀಕೇಶಃ ಸುರಾನಥ .

ವಿಷ್ಣುವೈ ಗರುಡಾರೂಢೋ ಯೋದ್ಧಮಭ್ಯಾಯಯೌ ದ್ರುತಂ .. ೩..

ಸುದರ್ಶನೇನ ಚಕ್ರೇಣ ಸರ್ವತಃ ಪ್ರಸ್ಫುರನ್ ರುಚಾ .

ಸುಶೋಭಿತಕರಾಬ್ಜಶ್ಚ ರೇಚೇ ಭಕ್ತಾಭಯಂಕರಃ .. ೪..

ಶಂಖಖಡ್ಗಗದಾಶಾರ್ಙ್ಗಧಾರೀ ಕ್ರೋಧಸಮನ್ವಿತಃ .

ಕರೋರಾಸ್ತ್ರೋ ಮಹಾವೀರಃ ಸರ್ವಯುದ್ಧವಿಶಾರದಃ .. ೫..

ಧನುಷಂ ಶಾರ್ಙ್ಗನಾಮಾನಂ ವಿಸ್ಫೂರ್ಯ ವಿನನಾದ ಹ .

ತಸ್ಯ ನಾದೇನ ತ್ರೈಲೋಕ್ಯಂ ಪೂರಿತಂ ಮಹತಾ ಮುನೇ .. ೬..

ಶಾರ್ಙ್ಗನಿಸ್ಸ ತಬಾಣೈಶ್ಚ ದಿತಿಜಾನಾಂ ಶಿರಾಂಸಿ ವೈ .

ಚಕರ್ತ ಭಗವಾನ್ ವಿಷ್ಣುಃ ಕೋಟಿಶೋ ರುಟ್ಟಮಾಕುಲಃ .. ೭..

ಅಥಾರುಣಾನುಜಜವಪಕ್ಷವಾತಪ್ರಪೀಡಿತಾಃ .

ವಾತ್ಯಾವಿವರ್ತಿತಾ ದೈತ್ಯಾ ಬಭ್ರಮುಃ ಖೇ ಯಥಾ ಘನಾಃ .. ೮..

ತತೋ ಜಲಂಧರೋ ದೃಷ್ಟ್ವಾ ದೈತ್ಯಾನ್ವಾತ್ಯಾಪ್ರಪೀಡಿತಾನ್ .

ಚುಕ್ರೋಧಾತಿ ಮಹಾದೈತ್ಯೋ ದೇವವೃಂದಭಯಂಕರಃ .. ೯..

ಮರ್ದಯಂತಂ ಚ ತಂ ದೃಷ್ಟ್ವಾ ದೈತ್ಯಾನ್ ಪ್ರಸ್ಫುರಿತಾಧರಃ .

ಯೋದ್ಧಮಭ್ಯಾಯಯೌ ವೀರೋ ವೇಗೇನ ಹರಿಣಾ ಸಹ .. ೧೦..

ಸ ಚಕಾರ ಮಹಾನಾದಂ ದೇವಾಸುರಭಯಂಕರಂ .
 ದೈತ್ಯಾನಾಮಧಿಪಃ ಕರ್ಣಾ ವಿದೀರ್ಣಾಃ ಶ್ರವಣಾತ್ತತಃ .. ೧೧..
 ಭಯಂಕರೇಣ ದೈತ್ಯಸ್ಯ ನಾದೇನಾಪೂರಿತಂ ತದಾ .
 ಜಲಂಧರಸ್ಯ ಮಹತಾ ಚಕಂಪೇ ಸಕಲಂ ಜಗತ್ .. ೧೨..
 ತತಃ ಸಮಭವದ್ಯುದ್ಧಂ ವಿಷ್ಣುದೈತ್ಯೇಂದ್ರಯೋರ್ಮಹತ್ .
 ಆಕಾಶಂ ಕುರ್ವತೋರ್ಬಾಣೈಸ್ತದಾ ನಿರವಕಾಶವತ್ .. ೧೩..
 ತಯೋಶ್ಚ ತೇನ ಯುದ್ಧೇನ ಪರಸ್ಪರಮಭೂನ್ಮನೇ .
 ದೇವಾಸುರರ್ಷಿಸಿದ್ಧಾನಾಂ ಭೀಕರೇಣಾತಿವಿಸ್ಮಯಃ .. ೧೪..
 ವಿಷ್ಣುದೈತ್ಯಸ್ಯ ಬಾಣೌಘೈರ್ಧ್ವಜಂ ಭತ್ರಂ ಧನುಃ ಶರಾನ್ .
 ಚಿಚ್ಛೇದ ತಂ ಚ ಹೃದಯೇ ಬಾಣೇನೈಕೇನ ತಾಡಯನ್ .. ೧೫..
 ತತೋ ದೈತ್ಯಃ ಸಮುತ್ಪತ್ಯ ಗದಾಪಾಣಿನ್ಸ್ವರಾನ್ವಿತಃ .
 ಆಹತ್ಯ ಗರುಡಂ ಮೂರ್ಧ್ನಿ ಪಾತಯಾಮಾಸ ಭೂತಲೇ .. ೧೬..
 ವಿಷ್ಣುಂ ಜಘಾನ ಶೂಲೇನ ತೀಕ್ಷ್ಣೇನ ಪ್ರಸ್ಫುರದ್ರುಚಾ .
 ಹೃದಯೇ ಕ್ರೋಧಸಂಯುಕ್ತೋ ದೈತ್ಯಃ ಪ್ರಸ್ಫುರಿತಾಧರಃ .. ೧೭..
 ವಿಷ್ಣುರ್ಗದಾಂ ಚ ಖಡ್ಗೇನ ಚಿಚ್ಛೇದ ಪ್ರಹಸನ್ನಿವ .
 ತಂ ವಿವ್ಯಾಧ ಶರೈಸ್ತೀಕ್ಷ್ಣೈಃ ಶಾರ್ಙ್ಗಂ ವಿಸ್ಫೂರ್ಯ ದೈತ್ಯಹಾ .. ೧೮..
 ವಿಷ್ಣುರ್ಜಲಂಧರಂ ದೈತ್ಯಂ ಭಯದೇನ ಶರೇಣ ಹ .
 ಕ್ರೋಧಾವಿಷ್ಣೋಽತಿತೀಕ್ಷ್ಣೇನ ಜಘಾನಾಶು ಸುರಾರಿಹಾ .. ೧೯..
 ಆಗತಂ ತಸ್ಯ ತಂ ಬಾಣಂ ದೃಷ್ಟ್ವಾ ದೈತ್ಯೋ ಮಹಾಬಲಃ .
 ಭಿತ್ತಾ ಬಾಣೇನ ವಿಷ್ಣುಂ ಚ ಜಘಾನ ಹೃದಯೇ ದ್ರುತಂ .. ೨೦..
 ಕೇಶವೋಽಪಿ ಮಹಾಬಾಹುಂ ವಿಕ್ಷಿಪ್ತಮಸುರೇಣ ತಂ .
 ಶರಂ ತಿಲಪ್ರಮಾಣೇನ ಚ್ಛಿತ್ತಾ ವೀರೋ ನನಾದ ಹ .. ೨೧..
 ಪುನರ್ಬಾಣಂ ಸಮಾಧತ್ತ ಧನುಷಿ ಕ್ರೋಧವೇಪಿತಃ .
 ಮಹಾಬಲೋಽಥ ಬಾಣೇನ ಚಿಚ್ಛೇದ ಸ ಶಿಲೀಮುಖಂ .. ೨೨..
 ವಾಸುದೇವಃ ಪುನರ್ಬಾಣಂ ನಾಶಾಯ ವಿಬುಧದ್ವಿಷಃ .
 ಕ್ರೋಧೇನಾಧತ್ತ ಧನುಷಿ ಸಿಂಹವದ್ವಿನನಾದ ಹ .. ೨೩..
 ಜಲಂಧರೋಽಥ ದೈತ್ಯೇಂದ್ರಃ ಕೋಪಾಚ್ಛಿನ್ನಾಧರೋ ಬಲೀ .
 ಶರೇಣ ಸ್ವೇನ ಶಾರ್ಙ್ಗಖ್ಯಂ ಧನುಶ್ಚಿಚ್ಛೇದ ವೈಷ್ಣವಂ .. ೨೪..
 ಪುನರ್ಬಾಣೈಃ ಸುತೀಕ್ಷ್ಣೈಶ್ಚ ಜಘಾನ ಮಧುಸೂದನಂ .
 ಉಗ್ರವೀರ್ಯೋ ಮಹಾವೀರೋ ದೇವಾನಾಂ ಭಯಕಾರಕಃ .. ೨೫..
 ಸ ಚ್ಛಿನ್ನಧನ್ವಾ ಭಗವಾನ್ ಕೇಶವೋ ಲೋಕರಕ್ಷಕಃ .

ಜಲಂಧರಸ್ಯ ನಾಶಾಯ ಚಿಕ್ಷೇಪ ಸ್ವಗದಾಂ ಪರಾಂ .. ೨೬..
 ನಾ ಗದಾ ಹರಿಣಾ ಕ್ಷಿಪ್ತಾ ಜ್ವಲಜ್ವಲನಸನ್ನಿಭಾ .
 ಅಮೋಘಗತಿಕಾ ಶೀಘ್ರಂ ತಸ್ಯ ದೇಹೇ ಲಲಾಗ ಹ .. ೨೭..
 ತಯಾ ಹತೋ ಮಹಾದೈತ್ಯೋ ನ ಚಚಾಲಾಪಿ ಕಿಂಚನ .
 ಜಲಂಧರೋ ಮದೋನ್ಮತ್ತಃ ಪುಷ್ಪಮಾಲಾಹತೋ ಯಥಾ .. ೨೮..
 ತತೋ ಜಲಂಧರಃ ಕ್ರೋಧೀ ದೇವತ್ರಾಸಕರೋಽಕ್ಷಿವತ್ .
 ತ್ರಿಶೂಲಮನಲಾಕಾರಂ ಹರಯೇ ರಣದುರ್ಮದಃ .. ೨೯..
 ಅಥ ವಿಷ್ಣುಸ್ತತ್ತ್ರಿಶೂಲಂ ಚಿಚ್ಛೇದ ತರಸಾ ದ್ರುತಂ .
 ನಂದಕಾಖ್ಯೇನ ಖಡ್ಗೇನ ಸ್ಮತ್ಪಾ ಶಿವಪದಾಂಬುಜಂ .. ೩೦..
 ಭಿನ್ನೇ ತ್ರಿಶೂಲೇ ದೈತ್ಯೇಂದ್ರ ಉತ್ಪ್ಲುತ್ಯ ಸಹಸಾ ದ್ರುತಂ .
 ಆಗತ್ಯ ಹೃದಯೇ ವಿಷ್ಣುಂ ಜಘಾನ ದೃಢಮುಷ್ಟಿನಾ .. ೩೧..
 ಸೋಽಪಿ ವಿಷ್ಣುರ್ಮಹಾವೀರೋಽವಿಗಣಯ್ಯ ಚ ತದ್ವ್ಯಥಾಮು .
 ಜಲಂಧರಂ ಚ ಹೃದಯೇ ಜಘಾನ ದೃಢಮುಷ್ಟಿನಾ .. ೩೨..
 ತತಸ್ತೌ ಬಾಹುಯುದ್ಧೇನ ಯುಯುಧಾತೇ ಮಹಾಬಲೌ .
 ಬಾಹುಭಿರ್ಮುಷ್ಟಿಭಿಶ್ಚೈವ ಜಾನುಭಿರ್ನಾದಯನ್ಮಹೀಂ .. ೩೩..
 ಏವಂ ಹಿ ಸುಚಿರಂ ಯುದ್ಧಂ ಕೃತ್ವಾ ತೇನಾಸುರೇಣ ವೈ .
 ವಿಸ್ಮಿತೋಽಭೂನ್ಮುನಿಶ್ರೇಷ್ಠ ಹೃದಿ ಗ್ಲಾನಿಮವಾಪ ಹ .. ೩೪..
 ಅಥ ಪ್ರಸನ್ನೋ ಭಗವಾನ್ಮಾಯೇ ಮಾಯಾವಿದಾಂ ವರಃ .
 ಉವಾಚ ದೈತ್ಯರಾಜಾನಂ ಮೇಘಗಂಭೀರಯಾ ಗಿರಾ .. ೩೫..
 ವಿಷ್ಣುರುವಾಚ .
 ಭೋ ಭೋ ದೈತ್ಯವರಶ್ರೇಷ್ಠ ಧನ್ಯಸ್ತ್ವಂ ರಣದುರ್ಮದಃ .
 ಮಹಾಯುಧವರೈರ್ಯತ್ತ್ವಂ ನ ಭೀತೋ ಹಿ ಮಹಾಪ್ರಭುಃ .. ೩೬..
 ಏಭಿರೇವಾಯುಧೈರುಗ್ರೈರ್ಧೈತ್ಯಾ ಹಿ ಬಹವೋ ಹತಾಃ .
 ಮಹಾಜೌ ದುರ್ಮದಾ ವೀರಾಶ್ಚಿನ್ನದೇಹಾ ಮೃತಿಂ ಗತಾಃ .. ೩೭..
 ಯುದ್ಧೇನ ತೇ ಮಹಾದೈತ್ಯ ಪ್ರಸನ್ನೋಽಸ್ಮಿ ಮಹಾನ್ಭವಾನ್ .
 ನ ದೃಷ್ಟಸ್ತ್ವತ್ಸಮೋ ವೀರಸ್ತ್ರೈಲೋಕ್ಯೇ ಸಚರಾಚರೇ .. ೩೮..
 ವರಂ ವರಯ ದೈತ್ಯೇಂದ್ರ ಪ್ರೀತೋಽಸ್ಮಿ ತವ ವಿಕ್ರಮಾತ್ .
 ಅದೇಯಮಪಿ ತೇ ದದ್ಮಿ ಯತ್ತೇ ಮನಸಿ ವರ್ತತೇ .. ೩೯..
 ಸನತ್ಕುಮಾರ ಉವಾಚ .
 ಇತ್ಯಾಕರ್ಣ್ಯ ವಚಸ್ತಸ್ಯ ವಿಷ್ಣೋರ್ಮಾಯಾವಿನೋ ಹರೇಃ .
 ಪ್ರತ್ಯುವಾಚ ಮಹಾಬುದ್ಧಿದೈತ್ಯರಾಜೋ ಜಲಂಧರಃ .. ೪೦..

ಜಲಂಧರ ಉವಾಚ .

ಯದಿ ಭಾವುಕ ತುಷ್ಟೋಽಸಿ ವರಮೇತಂ ದದಸ್ವ ಮೇ .

ಮಧ್ವಗಿನ್ಯಾ ಮಯಾ ಸಾರ್ಧಂ ಮದ್ಗೇಹೇ ಸಗಣೋ ವಸ .. ೪೧..

ಸನತ್ಕುಮಾರ ಉವಾಚ .

ತದಾಕರ್ಣ್ಯ ವಚಸ್ತಸ್ಯ ಮಹಾದೈತ್ಯಸ್ಯ ಖಿನ್ನಧೀಃ .

ತಥಾಸ್ತ್ವಿತಿ ಚ ದೇವೇಶೋ ಜಗಾದ ಭಗವಾನ್ ಹರಿಃ .. ೪೨..

ಉವಾಸ ಸ ತತೋ ವಿಷ್ಣುಃ ಸರ್ವದೇವಗಣೈಸ್ಸಹ .

ಜಲಂಧರಂ ನಾಮ ಪುರಮಾಗತ್ಯ ರಮಯಾ ಸಹ .. ೪೩..

ಅಥೋ ಜಲಂಧರೋ ದೈತ್ಯಃ ಸ್ವಭಗಿನ್ಯಾ ಚ ವಿಷ್ಣುನಾ .

ಉವಾಸ ಸ್ವಾಲಯಂ ಪ್ರಾಪ್ತೋ ಹರ್ಷಾಕುಲಿತಮಾನಸಃ .. ೪೪..

ಜಲಂಧರೋಽಥ ದೇವಾನಾಮಧಿಕಾರೇಷು ದಾನವಾನ್ .

ಸ್ಥಾಪಯಿತ್ವಾ ಸಹರ್ಷಃ ಸನ್ ಪುನರಾಗಾನ್ಮಹೀತಲಂ .. ೪೫..

ದೇವಗಂಧರ್ವಸಿದ್ಧೇಷು ಯತ್ಕಿಂಚಿದ್ರತ್ನಸಂಚಿತಂ .

ತದಾತ್ಮವಶಗಂ ಕೃತ್ವಾಽತಿಷ್ಠತ್ಸಾಗರನಂದನಃ .. ೪೬..

ಪಾತಾಲಭವನೇ ದೈತ್ಯಂ ನಿಶುಂಭಂ ಸುಮಹಾಬಲಂ .

ಸ್ಥಾಪಯಿತ್ವಾ ಸ ಶೇಷಾದೀನಾನಯದ್ಭೂತಲಂ ಬಲೀ .. ೪೭..

ದೇವಗಂಧರ್ವಸಿದ್ಧೌಘಾನ್ ಸರ್ಪರಾಕ್ಷಸಮಾನುಷಾನ್ .

ಸ್ವಪುರೇ ನಾಗರಾನ್ಕೃತ್ವಾ ಶಶಾಸ ಭುವನತ್ರಯಂ .. ೪೮..

ಏವಂ ಜಲಂಧರಃ ಕೃತ್ವಾ ದೇವಾನ್ಸ್ವವಶವರ್ತಿನಃ .

ಧರ್ಮೇಣ ಪಾಲಯಾಮಾಸ ಪ್ರಜಾಃ ಪುತ್ರಾನಿವೌರಸಾನ್ .. ೪೯..

ನ ಕಶ್ಚಿದ್ವ್ಯಾಧಿತೋ ನೈವ ದುಃಖಿತೋ ನ ಕೃಶಸ್ತಥಾ .

ನ ದೀನೋ ದೃಶ್ಯತೇ ತಸ್ಮಿಂಧರ್ಮಾದ್ರಾಜ್ಯಂ ಪ್ರಶಾಸತಿ .. ೫೦..

ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೇ

ಯುದ್ಧಖಂಡೇ ಜಲಂಧರೋಪಾಖ್ಯಾನೇ ವಿಷ್ಣುಜಲಂಧರಯುದ್ಧವರ್ಣನಂ ನಾಮ

ಸಪ್ತದಶೋಽಧ್ಯಾಯಃ .. ೨೫.೧೨..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೋ ಯುದ್ಧಖಂಡೇ

೨.೫.೧೮. ಅಷ್ಟಾದಶೋಽಧ್ಯಾಯಃ . ಜಲಂಧರವಧೋಪಾಖ್ಯಾನೇ
ದೇವರ್ಷಿಜಲಂಧರಸಂವಾದಃ .

ಸನತ್ಕುಮಾರ ಉವಾಚ .

ಏವಂ ಶಾಸತಿ ಧರ್ಮೇಣ ಮಹೀಂ ತಸ್ಮಿನ್ನಹಾಸುರೇ .
ಬಭೂವುದುಃಖಿನೋ ದೇವಾ ಭರ್ತ್ಯಭಾವಾನ್ಮುನೀಶ್ವರಂ .. ೧..
ದುಃಖಿತಾಸ್ತೇ ಸುರಾಃ ಸರ್ವೇ ಶಿವಂ ಶರಣಮಾಯಯುಃ .
ಮನಸಾ ಶಂಕರಂ ದೇವದೇವಂ ಸರ್ವಪ್ರಭುಂ ಪ್ರಭುಂ .. ೨..
ತುಷ್ಟುವುರ್ವಾಗ್ನಿರಿಷ್ಟಾಭಿರ್ಭಗವಂತಂ ಮಹೇಶ್ವರಂ .
ನಿವೃತ್ತಯೇ ಸ್ವದುಃಖಸ್ಯ ಸರ್ವದಂ ಭಕ್ತವತ್ಸಲಂ .. ೩..
ಆಹೂಯ ಸ ಮಹಾದೇವೋ ಭಕ್ತಾನಾಂ ಸರ್ವಕಾಮದಃ .
ನಾರದಂ ಪ್ರೇರಯಾಮಾಸ ದೇವಕಾರ್ಯಚಿಕೀರ್ಷಯಾ . ೪..
ಅಥ ದೇವಮುನಿಜ್ಞಾನೀ ಶಂಭುಭಕ್ತಃ ಸತಾಂ ಗತಿಃ .
ಶಿವಾಜ್ಞಯಾ ಯಯೌ ದೈತ್ಯಪುರೇ ದೇವಾನ್ಸ ನಾರದಃ .. ೫..
ವ್ಯಾಕುಲಾಸ್ತೇ ಸುರಾಃ ಸರ್ವೇ ವಾಸವಾದ್ಯಾ ದ್ರುತಂ ಮುನಿಂ .
ಆಗಚ್ಚಂತಂ ಸಮಾಲೋಕ್ಯ ಸಮುತ್ತಸ್ಕುರ್ಹಿ ನಾರದಂ .. ೬..
ದದುಸ್ತ ಆಸನಂ ನತ್ತ್ವಾ ಮುನಯೇ ಪ್ರೀತಿಪೂರ್ವಕಂ .
ನಾರದಾಯ ಸುರಾಃ ಶಕ್ರಮುಖಾ ಉತ್ಕಂಠಿತಾನನಾಃ .. ೭..
ಸುಖಾಸೀನಂ ಮುನಿವರಮಾಸನೇ ಸುಪ್ರಣಮ್ಯ ತಂ .
ಪುನಃ ಪ್ರೋಚುಃ ಸುರಾ ದೀನಾ ವಾಸವಾದ್ಯಾ ಮುನೀಶ್ವರಂ .. ೮..
ದೇವಾ ಊಚುಃ .
ಭೋ ಭೋ ಮುನಿವರಶ್ರೇಷ್ಠ ದುಃಖಂ ಶೃಣು ಕೃಪಾಕರಂ .
ಶ್ರುತ್ವಾ ತನ್ನಾಶಯಂ ಕ್ಷಿಪ್ರಂ ಪ್ರಭುಸ್ತ್ವಂ ಶಂಕರಪ್ರಿಯಃ .. ೯..
ಜಲಂಧರೇಣ ದೈತ್ಯೇನ ಸುರಾ ವಿದ್ರಾವಿತಾ ಭೃಶಂ .
ಸ್ವಸ್ಥಾನಾದ್ಭರ್ತ್ಯಭಾವಾಚ್ಚ ದುಃಖಿತಾ ವಯಮಾಕುಲಾಃ .. ೧೦..
ಸ್ವಸ್ಥಾನಾದುಷ್ಟರಶ್ಮಿಶ್ಚ ಚಂದ್ರೋ ನಿಸ್ಸಾರಿತಸ್ತಥಾ .
ವಕ್ಷಿಶ್ಚ ಧರ್ಮರಾಜಶ್ಚ ಲೋಕಪಾಲಾಸ್ತಥೇತರೇ .. ೧೧..
ಸುಬಲಿಷ್ಠೇನ ವೈ ತೇನ ಸರ್ವೇ ದೇವಾಃ ಪ್ರಪೀಡಿತಾಃ .
ದುಃಖಂ ಪ್ರಾಪ್ತಾ ವಯಂ ಚಾತಿ ಶರಣಂ ತ್ವಾಂ ಸಮಾಗತಾಃ .. ೧೨..
ಸಂಗ್ರಾಮೇ ಸ ಹೃಷೀಕೇಶಂ ಸ್ವವಶಂ ಕೃತವಾನ್ ಬಲೀ .
ಜಲಂಧರೋ ಮಹಾದೈತ್ಯಃ ಸರ್ವಾಮರವಿಮರ್ದಕಃ .. ೧೩..
ತಸ್ಯ ವಶ್ಯೋ ವರಾಧೀನೋಽವಾತ್ಸೀತ್ತತ್ಸದನೇ ಹರಿಃ .

ಸ ಲಕ್ಷ್ಮ್ಯಾ ಸಹಿತೋ ವಿಷ್ಣುರ್ಯೋ ನಃ ಸರ್ವಾರ್ಥಸಾಧಕಃ .. ೧೪..
 ಜಲಂಧರವಿನಾಶಾಯ ಯತ್ನಂ ಕುರು ಮಹಾಮತೇ .
 ತ್ವಂ ನೋ ದೈವವಶಾತ್ಪ್ರಾಪ್ತಃ ಸದಾ ಸರ್ವಾರ್ಥಸಾಧಕಃ .. ೧೫..
 ಸನತ್ಕುಮಾರ ಉವಾಚ .
 ಇತ್ಯಾಕರ್ಣ್ಯ ವಚಸ್ತೇಷಾಮಮರಾಣಾಂ ಸ ನಾರದಃ .
 ಆಶ್ವಾಸ್ಯ ಮುನಿಶಾರ್ದೂಲಸ್ತಾನುವಾಚ ಕೃಪಾಕರಃ .. ೧೬..
 ನಾರದ ಉವಾಚ .
 ಜಾನೇಹಂ ವೈ ಸುರಾ ಯೂಯಂ ದೈತ್ಯರಾಜಪರಾಜಿತಾಃ .
 ದುಃಖ ಪ್ರಾಪ್ತಾಃ ಪೀಡಿತಾಶ್ಚ ಸ್ಥಾನಾನ್ನಿಸ್ಸಾರಿತಾಃ ಖಲು .. ೧೭..
 ಸ್ವಶಕ್ತ್ಯಾ ಭವತಾಂ ಸ್ವಾರ್ಥಂ ಕರಿಷ್ಯೇ ನಾತ್ರ ಸಂಶಯಃ .
 ಅನುಕೂಲೋಹಮಿಹ ವೋ ದುಃಖಂ ಪ್ರಾಪ್ತಾ ಯತೋಹಮರಾಃ .. ೧೮..
 ಸನತ್ಕುಮಾರ ಉವಾಚ .
 ಏವಮುಕ್ತ್ವಾ ಮುನಿಶ್ರೇಷ್ಠೋ ದ್ರಷ್ಟುಂ ದಾನವವಲ್ಲಭಂ .
 ಆಶ್ವಾಸ್ಯ ಸಕಲಾಂದೇವಾಂಜಲಂಧರಸಭಾಂ ಯಯೌ .. ೧೯..
 ಅಥಾಗತಂ ಮುನಿಶ್ರೇಷ್ಠಂ ದೃಷ್ಟ್ವಾ ದೈತ್ಯೋ ಜಲಂಧರಃ .
 ಉತ್ಥಾಯ ಪರಯಾ ಭಕ್ತ್ಯಾ ದದೌ ಶ್ರೇಷ್ಠಾಸನಂ ವರಂ .. ೨೦..
 ಸ ತಂ ಸಂಪೂಜ್ಯ ವಿಧಿವದ್ದಾನವೇಂದ್ರೋಽತಿವಿಸ್ಮಿತಃ .
 ಸುಪ್ರಹಸ್ಯ ತದಾ ವಾಕ್ಯಂ ಜಗಾದ ಮುನಿಸತ್ತಮಂ .. ೨೧..
 ಜಲಂಧರ ಉವಾಚ .
 ಕುತ ಆಗಮ್ಯತೇ ಬ್ರಹ್ಮನ್ ಕಿಂ ಚ ದೃಷ್ಟಂ ತ್ವಯಾ ಕ್ವಚಿತ್ .
 ಯದರ್ಥಮಿಹ ಆಯಾತಸ್ತದಾಜ್ಞಾಪಯ ಮಾಂ ಮುನೇ .. ೨೨..
 ಸನತ್ಕುಮಾರ ಉವಾಚ .
 ಇತ್ಯಾಕರ್ಣ್ಯ ವಚಸ್ತಸ್ಯ ದೈತ್ಯೇಂದ್ರಸ್ಯ ಮಹಾಮುನಿಃ .
 ಪ್ರತ್ಯುವಾಚ ಪ್ರಸನ್ನಾತ್ಮಾ ನಾರದೋ ಹಿ ಜಲಂಧರಂ .. ೨೩..
 ನಾರದ ಉವಾಚ .
 ಸರ್ವದಾನವದೈತ್ಯೇಂದ್ರ ಜಲಂಧರ ಮಹಾಮತೇ .
 ಧನ್ಯಸ್ತ್ವಂ ಸರ್ವಲೋಕೇಶ ರತ್ನಭೋಕ್ತಾ ತ್ವಮೇವ ಹಿ .. ೨೪..
 ಮದಾಗಮನಹೇತುಂ ವೈ ಶೃಣು ದೈತ್ಯೇಂದ್ರಸತ್ತಮ .
 ಯದರ್ಥಮಿಹ ಚಾಯಾತಸ್ತ್ವಹಂ ವಕ್ಷ್ಯೇಽಖಿಲಂ ಹಿ ತತ್ .. ೨೫..
 ಗತಃ ಕೈಲಾಸಶಿಖರಂ ದೈತ್ಯೇಂದ್ರಾಹಂ ಯದೃಚ್ಛಯಾ .
 ಯೋಜನಾಯುತವಿಸ್ತೀರ್ಣಂ ಕಲ್ಪದ್ರುಮಮಹಾವನಂ .. ೨೬..

ಕಾಮಧೇನುಶತಾಕೀರ್ಣಂ ಚಿಂತಾಮಣಿಸುದೀಪಿತಂ .
 ಸರ್ವರುಕ್ಮಮಯಂ ದಿವ್ಯಂ ಸರ್ವತ್ರಾದ್ಭುತಶೋಭಿತಂ .. ೨೭..
 ತತ್ರೋಮಯಾ ಸಹಾಸೀನಂ ದೃಷ್ಟ್ವಾನಸ್ಮಿ ಶಂಕರಂ .
 ಸರ್ವಾಂಗಸುಂದರಂ ಗೌರಂ ತ್ರಿನೇತ್ರಂ ಚಂದ್ರಶೇಖರಂ .. ೨೮..
 ತಂ ದೃಷ್ಟ್ವಾ ಮಹದಾಶ್ಚರ್ಯಂ ವಿತರ್ಕೋ ಮೇಽಭವತ್ತದಾ .
 ಕ್ವಾಪೀದೃಶೀ ಭವೇದ್ ವೃದ್ಧಿಸ್ತ್ರೈಲೋಕೈ ವಾ ನ ವೇತಿ ಚ .. ೨೯..
 ತಾವತ್ತವಾಪಿ ದೈತ್ಯೇಂದ್ರ ಸಮೃದ್ಧಿಃ ಸಂಸ್ಮೃತಾ ಮಯಾ .
 ತದ್ವಿಲೋಕನಕಾಮೋಽಹಂ ತ್ವತ್ಸಾನ್ನಿದ್ಯಮಿಹಾಗತಃ .. ೩೦..
 ಸನತ್ಕುಮಾರ ಉವಾಚ .
 ಇತಿ ನಾರದತಃ ಶ್ರುತ್ವಾ ಸ ದೈತ್ಯೇಂದ್ರೋ ಜಲಂಧರಃ .
 ಸ್ವಸಮೃದ್ಧಿಂ ಸಮಗ್ರಾಂ ವೈ ದರ್ಶಯಾಮಾಸ ಸಾದರಂ .. ೩೧..
 ದೃಷ್ಟ್ವಾ ಸ ನಾರದೋ ಜ್ಞಾನೀ ದೇವಕಾರ್ಯಸುಸಾಧಕಃ .
 ಪ್ರಭುಪ್ರೇರಣಯಾ ಪ್ರಾಹ ದೈತ್ಯೇಂದ್ರಂ ತಂ ಜಲಂಧರಂ .. ೩೨..
 ನಾರದ್ ಉವಾಚ .
 ತವಾಸ್ತಿ ಸುಸಮೃದ್ಧಿರ್ಹಿ ವರವೀರಾಖಿಲಾಧುನಾ .
 ತೈಲೋಕ್ಯಸ್ಯ ಪತಿಸ್ತ್ವಂ ಹಿ ಚಿತ್ರಂ ಕಿಂ ಚಾತ್ರ ಸಂಭವಂ .. ೩೩..
 ಮಣಯೋ ರತ್ನಪುಂಜಾಶ್ಚ ಗಜಾದ್ಯಾಶ್ಚ ಸಮೃದ್ಧಯಃ .
 ತೇ ಗೃಹೇಽದ್ಯ ವಿಭಾಂತೀಹ ಯಾನಿ ರತ್ನಾನಿ ತಾನ್ಯಪಿ .. ೩೪..
 ಗಜರತ್ನಂ ತ್ವಯಾನೀತಂ ಶಕ್ರಸ್ಯೈರಾವತಸ್ತಥಾ .
 ಅಶ್ವರತ್ನಂ ಮಹಾವೀರ ಸೂರ್ಯಸ್ಯೋಚ್ಚೈಶ್ಚವಾ ಹಯಃ .. ೩೫..
 ಕಲ್ಪವೃಕ್ಷಸ್ತ್ವಯಾನೀತೋ ನಿಧಯೋ ಧನದಸ್ಯ ಚ .
 ಹಂಸಯುಕ್ತವಿಮಾನಂ ಚ ತ್ವಯಾನೀತಂ ಹಿ ವೇಧಸಃ .. ೩೬..
 ಇತ್ಯೇವಂ ವರರತ್ನಾನಿ ದಿವಿ ಪೃಥ್ವ್ಯಾಂ ರಸಾತಲೇ .
 ಯಾನಿ ದೈತ್ಯೇಂದ್ರ ತೇ ಭಾಂತಿ ಗೃಹೇ ತಾನಿ ಸಮಂತತಃ .. ೩೭..
 ತ್ವತ್ಸಮೃದ್ಧಿಮಿಮಾಂ ಪಶ್ಯನ್ಸಂಪೂರ್ಣಾಂ ವಿವಿಧಾಮಹಂ .
 ಪ್ರಸನ್ನೋಽಸ್ಮಿ ಮಹಾವೀರ ಗಜಾಶ್ವಾದಿಸುಶೋಭಿತಾಂ .. ೩೮..
 ಜಾಯಾರತ್ನಂ ಮಹಾಶ್ರೇಷ್ಠಂ ಜಲಂಧರ ನ ತೇ ಗೃಹೇ .
 ತದಾನೇತುಂ ವಿಶೇಷೇಣ ಸ್ತ್ರೀರತ್ನಂ ವೈ ತ್ವಮರ್ಹಸಿ .. ೩೯..
 ಯಸ್ಯ ಗೇಹೇ ಸುರತ್ನಾನಿ ಸರ್ವಾಣಿ ಹಿ ಜಲಂಧರ .
 ಜಾಯಾರತ್ನಂ ನ ಚೇತ್ನಾನಿ ನ ಶೋಭಂತೇ ವೃಥಾ ಧ್ರುವಂ .. ೪೦..
 ಸನತ್ಕುಮಾರ ಉವಾಚ .

ಇತ್ಯೇವಂ ವಚನಂ ಶ್ರುತ್ವಾ ನಾರದಸ್ಯ ಮಹಾತ್ಮನಃ .

ಉವಾಚ ದೈತ್ಯರಾಜೋ ಹಿ ಮದನಾಕುಲಮಾನಸಃ .. ೪೧..

ಜಲಂಧರ ಉವಾಚ .

ಭೋ ಭೋ ನಾರದ ದೇವರ್ಷೇ ನಮಸ್ತೇನಸ್ತು ಮಹಾಪ್ರಭೋ .

ಜಾಯಾರತ್ನವರಂ ಕುತ್ರ ವರ್ತತೇ ತದ್ವದಾಧುನಾ .. ೪೨..

ಬ್ರಹ್ಮಾಂಡೇ ಯತ್ರ ಕುತ್ರಾಪಿ ತದ್ರತ್ನಂ ಯದಿ ವರ್ತತೇ .

ತದಾನೇಷ್ಯೇ ತತೋ ಬ್ರಹ್ಮನ್ನತ್ಯಂ ಸತ್ಯಂ ನ ಸಂಶಯಃ .. ೪೩..

ನಾರದ ಉವಾಚ .

ಕೈಲಾಸೇ ಹ್ಯತಿರಮ್ಯೇ ಚ ಸರ್ವರ್ಥಿಸುಸಮಾಕುಲೇ .

ಯೋಗಿರೂಪಧರಃ ಶಂಭುರಸ್ತಿ ತತ್ರ ದಿಗಂಬರಃ .. ೪೪..

ತಸ್ಯ ಭಾರ್ಯಾ ಸುರಮ್ಯಾ ಹಿ ಸರ್ವಲಕ್ಷಣಲಕ್ಷಿತಾ .

ಸರ್ವಾಂಗಸುಂದರೀನಾಮ್ನಾ ಪಾರ್ವತೀತಿ ಮನೋಹರಾ .. ೪೫..

ತದೀದೃಶಂ ರೂಪಮನನ್ಯಸಂಗತಂ

ದೃಷ್ಟಂ ನ ಕುತ್ರಾಪಿ ಕುತೂಹಲಾಡ್ಯಂ .

ಅತ್ಯದ್ಭುತಂ ಮೋಹನಕೃತ್ಯಯೋಗಿನಾಂ

ಸುದರ್ಶನೀಯಂ ಪರಮರ್ಥಿಕಾರಿ .. ೪೬..

ಸ್ವಚಿತ್ತೇ ಕಲ್ಪಯಾಮ್ಯದ್ಯ ಶಿವಾದನ್ಯಃ ಸಮೃದ್ಧಿಮಾನ್ .

ಜಾಯಾರತ್ನಾನ್ವಿತಾದ್ವೀರ ತ್ರಿಲೋಕ್ಯಾಂ ನ ಜಲಂಧರ .. ೪೭..

ಯಸ್ಯಾ ಲಾವಣ್ಯಜಲಧೌ ನಿಮಗ್ನಶ್ಚತುರಾನನಃ .

ಸ್ವದೈರ್ಯುಷಂ ಮುಮುಚೇ ಪೂರ್ವಂ ತಯಾ ಕಾನ್ಯೋಪಮೀಯತೇ .. ೪೮..

ಗತರಾಗೋಽಪಿ ಹಿ ಯಯಾ ಮದನಾರಿಃ ಸ್ವಲೀಲಯಾ .

ನಿಜತಂತ್ರೋಽಪಿ ಯತಃ ಸ ಸ್ವಾತ್ಮವಶಗಃ ಕೃತಃ .. ೪೯..

ಯಥಾ ಸ್ತ್ರೀರತ್ನಸಂಭೋಕ್ತುಃ ಸಮೃದ್ಧಿಸ್ತಸ್ಯ ಸಾಭವತ್ .

ತಥಾ ನ ತವ ದೈತ್ಯೇಂದ್ರ ಸರ್ವರತ್ನಾಧಿಪಸ್ಯ ಚ .. ೫೦..

ಸನತ್ಕುಮಾರ ಉವಾಚ .

ಇತ್ಯುಕ್ತ್ವಾ ಸ ತು ದೇವರ್ಷಿರ್ನಾರದೋ ಲೋಕವಿಶ್ರುತಃ .

ಯಯೌ ವಿಹಾಯಸಾ ದೇವೋಪಕಾರಕರಣೋದ್ಯತಃ .. ೫೧..

ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೇ

ಯುದ್ಧಖಂಡೇ ಜಲಂಧರವಧೋಪಾಖ್ಯಾನೇ ದೇವರ್ಷಿಜಲಂಧರಸಂವಾದೋ

ನಾಮಾಷ್ಟಾದಶೋಽಧ್ಯಾಯಃ .. ೨೫.೧೮..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೋ ಯುದ್ಧಖಂಡೇ

೨.೫.೧೯. ಏಕೋನವಿಂಶೋಽಧ್ಯಾಯಃ . ಜಲಂಧರವಧೋಪಾಖ್ಯಾನ್ಯೇ
ದೂತಸಂವಾದಃ .

ವ್ಯಾಸ ಉವಾಚ .

ಸನತ್ಕುಮಾರ ಸರ್ವಜ್ಞ ನಾರದೇ ಹಿ ಗತೇ ದಿವಿ .

ದೈತ್ಯರಾಟ್ ಕಿಮಕಾರ್ಷೀತ್ಸ ತನ್ಮೇ ವದ ಸುವಿಸ್ತರಾತ್ .. ೧..

ಸನತ್ಕುಮಾರ ಉವಾಚ .

ತಮಾಮಂತ್ರೈ ಗತೇ ದೈತ್ಯಂ ನಾರದೇ ದಿವಿ ದೈತ್ಯರಾಟ್ .

ತದ್ರೂಪಶ್ರವಣಾದಾಸೀದನಂಗಜ್ವರಪೀಡಿತಃ .. ೨..

ಅಥೋ ಜಲಂಧರೋ ದೈತ್ಯಃ ಕಾಲಾಧೀನಃ ಪ್ರನಷ್ಟಧೀಃ .

ದೂತಮಾಹ್ವಾಯಯಾಮಾಸ ಸೈಂಹಿಕೇಯಂ ವಿಮೋಹಿತಃ .. ೩..

ಆಗತಂ ತಂ ಸಮಾಲೋಕ್ಯ ಕಾಮಾಕ್ರಾಂತಮನಾಃ ಸ ಹಿ .

ಸುಸಂಬೋಧ್ಯ ಸಮಾಚಷ್ಟ ಸಿಂಧುಪುತ್ರೋ ಜಲಂಧರಃ .. ೪..

ಜಲಂಧರ ಉವಾಚ .

ಭೋ ಭೋ ದೂತವರಶ್ರೇಷ್ಠ ಸರ್ವಕಾರ್ಯಪ್ರಸಾಧಕ .

ಸೈಂಹಿಕೇಯ ಮಹಾಪ್ರಾಜ್ಞ ಕೈಲಾಸಂ ಗಚ್ಛ ಪರ್ವತಂ .. ೫..

ತತ್ರಾಸ್ತಿ ಯೋಗೀ ಶಂಭ್ವಾಖ್ಯಾಸ್ತಪಸ್ವೀ ಚ ಜಟಾಧರಃ .

ಭಸ್ಮಭೂಷಿತಸರ್ವಾಂಗೋ ವಿರಕ್ತೋ ವಿಜಿತೇಂದ್ರಿಯಃ .. ೬..

ತತ್ರ ಗತ್ವೇತಿ ವಕ್ತವ್ಯಂ ಯೋಗಿನಂ ದೂತ ಶಂಕರಂ .

ಜಟಾಧರಂ ವಿರಕ್ತಂ ತಂ ನಿರ್ಭಯೇನ ಹೃದಾ ತ್ವಯಾ .. ೭..

ಹೇ ಯೋಗಿಸ್ತೇ ದಯಾಸಿಂಧೋ ಜಾಯಾರತ್ನೇನ ಕಿಂ ಭವೇತ್ .

ಭೂತಪ್ರೇತಪಿಶಾಚಾದಿಸೇವಿತೇನ ವನೌಕಸಾ .. ೮..

ಮನ್ನಾಥೇ ಭುವನೇ ಯೋಗಿನ್ನೋಚಿತಾ ಗತಿರೀದೃಶೀ .

ಜಾಯಾರತ್ನಮತಸ್ತ್ವಂ ಮೇ ದೇಹಿ ರತ್ನಭುಜೇ ನಿಜಂ .. ೯..

ಯಾನಿ ಯಾನಿ ಸುರತ್ನಾನಿ ತ್ರೈಲೋಕೈ ತಾನಿ ಸಂತಿ ಮೇ .

ಮದಧೀನಂ ಜಗತ್ಸರ್ವಂ ವಿದ್ಧಿ ತ್ವಂ ಸಚರಾಚರಂ .. ೧೦..

ಇಂದ್ರಸ್ಯ ಗಜರತ್ನಂ ಚೋಚ್ಚೈಶ್ರವೋರತ್ನಮುತ್ತಮಂ .

ಬಲಾದ್ಗ್ನೈ ಹೀತಂ ಸಹಸಾ ಪಾರಿಜಾತಸ್ತರುಸ್ತಥಾ .. ೧೧..

ವಿಮಾನಂ ಹಂಸಸಂಯುಕ್ತಮಂಗಣೇ ಮಮ ತಿಷ್ಠತಿ .

ರತ್ನಭೂತಂ ಮಹಾದಿವ್ಯಮುತ್ತಮಂ ವೇಧಸೋದ್ಭೂತಂ .. ೧೨..
 ಮಹಾಪದ್ಮಾದಿಕಂ ದಿವ್ಯಂ ನಿಧಿರತ್ನಂ ಸ್ವದಸ್ಯ ಚ .
 ಭತ್ತಂ ಮೇ ವಾರುಣಂ ಗೇಹೇ ಕಾಂಚನಸ್ತಾವಿ ತಿಷ್ಠತಿ .. ೧೩..
 ಕಿಂಜಲ್ಕಿನೀ ಮಹಾಮಾಲಾ ಸರ್ವದಾಽಮ್ಲಾನಪಂಕಜಾ .
 ಮತ್ತಿತುಃ ಸಾ ಮಮೈವಾಸ್ತಿ ಪಾಶಶ್ಚ ಕಪತೇಸ್ತಥಾ .. ೧೪..
 ಮೃತ್ಯೋರುತ್ಪಾಂತಿದಾ ಶಕ್ತಿರ್ಮಯಾ ನೀತಾ ಬಲಾದ್ವರಾ .
 ದದೌ ಮಹ್ಯಂ ಶುಚಿರ್ದಿವ್ಯೇ ಶುಚಿಶೌಚೇ ಚ ವಾಸಸೀ .. ೧೫..
 ಏವಂ ಯೋಗೀಂದ್ರ ರತ್ನಾನಿ ಸರ್ವಾಣಿ ವಿಲಸಂತಿ ಮೇ .
 ಅತಸ್ತ್ವ ಮಪಿ ಮೇ ದೇಹಿ ಸ್ವಸ್ತ್ರೀರತ್ನಂ ಜಟಾಧರ .. ೧೬..
 ಸನತ್ಕುಮಾರ ಉವಾಚ .
 ಇತಿ ಶ್ರುತ್ವಾ ವಚಸ್ತಸ್ಯ ನಂದಿನಾ ಸ ಪ್ರವೇಶಿತಃ .
 ಜಗಾಮೋಗ್ರಸಭಾಂ ರಾಹುರ್ವಿಸ್ಮಯೋದ್ಭೂತಲೋಚನಃ .. ೧೭..
 ತತ್ರ ಗತ್ವಾ ಶಿವಂ ಸಾಕ್ಷಾದ್ಧೇವದೇವಂ ಮಹಾಪ್ರಭುಂ .
 ಸ್ವತೇಜೋದ್ವಸ್ತತಮಸಂ ಭಸ್ಮಲೇಪವಿರಾಜಿತಂ .. ೧೮..
 ಮಹಾರಾಜೋಪಚಾರೇಣ ವಿಲಸಂತಂ ಮಹಾದ್ಭುತಂ .
 ಸರ್ವಾಂಗಸುಂದರಂ ದಿವ್ಯಭೂಷಣೈರ್ಭೂಷಿತಂ ಹರಂ .. ೧೯..
 ಪ್ರಣನಾಮ ಚ ತಂ ಗರ್ವಾತ್ತತ್ತೇಜಃ ಕ್ರಾಂತವಿಗ್ರಹಃ .
 ನಿಕಟಂ ಗತವಾನ್ ಶಂಭೋಃ ಸ ದೂತೋ ರಾಹುಸಂಜ್ಞಕಃ .. ೨೦..
 ಅಥೋ ತದಗ್ರ ಆಸೀನೋ ವಕ್ತುಕಾಮೋ ಹಿ ಸೈಂಹಿಕಃ .
 ತ್ಯಂಬಕಂ ಸ ತದಾ ಸಂಜ್ಞಾಪ್ರೇರಿತೋ ವಾಕ್ಯಮಬ್ರವೀತ್ .. ೨೧..
 ರಾಹುರುವಾಚ .
 ದೈತ್ಯಪನ್ನಗಸೇವ್ಯಸ್ಯ ತ್ರೈಲೋಕ್ಯಾಧಿಪತೇಃ ಸದಾ .
 ದೂತೋಽಹಂ ಪ್ರೇಷಿತಸ್ತೇನ ತ್ವತ್ಸಕಾಶಮಿಹಾಗತಃ .. ೨೨..
 ಜಲಂಧರೋಽಬ್ಧಿತನಯಃ ಸರ್ವದೈತ್ಯಜನೇಶ್ವರಃ .. ೨೩..
 ತ್ರೈಲೋಕ್ಯಸ್ಯೇಶ್ವರಸ್ಸೋಽಧಾಭವತ್ಸರ್ವಾಧಿನಾಯಕಃ .. ೨೪..
 ಸ ದೈತ್ಯರಾಜೋ ಬಲವಾಂದೇವಾನಾಮಂತಕೋಪಮಃ .
 ಯೋಗಿನಂ ತ್ವಾಂ ಸಮುದ್ದಿಶ್ಯ ಸ ಯದಾಹ ಶೃಣುಷ್ವ ತತ್ .. ೨೫..
 ಮಹಾದಿವ್ಯಪ್ರಭಾವಸ್ಯ ತಸ್ಯ ದೈತ್ಯಪತೇಃ ಪ್ರಭೋಃ .
 ಸರ್ವರತ್ನೇಶ್ವರಸ್ಯ ತ್ವಮಾಜ್ಞಾಂ ಶೃಣು ವೃಷಧ್ವಜ .. ೨೬..
 ಶ್ಮಶಾನವಾಸಿನೋ ನಿತ್ಯಮಸ್ಥಿಮಾಲಾಧರಸ್ಯ ಚ .
 ದಿಗಂಬರಸ್ಯ ತೇ ಭಾರ್ಯಾ ಕಥಂ ಹೈಮವತೀ ಶುಭಾ .. ೨೭..
 ಅಹಂ ರತ್ನಾಧಿನಾಥೋಽಸ್ಮಿ ಸಾ ಚ ಸ್ತ್ರೀರತ್ನಸಂಜ್ಞಿತಾ .

ತಸ್ಮಾನ್ಮಮೈವ ಸಾ ಯೋಗ್ಯಾ ನೈವ ಭಿಕ್ಷಾಶಿನಸ್ತವ .. ೨೭..
 ಮಮ ವಶ್ಯಾಸ್ತ್ರಯೋ ಲೋಕಾ ಭುಂಜೇಽಹಂ ಮಖಭಾಗಕಾನ್ .
 ಯಾನಿ ಸಂತಿ ತ್ರಿಲೋಕೇಽಸ್ಮಿನ್ ರತ್ನಾನಿ ಮಮ ಸದ್ಮನಿ .. ೨೮..
 ವಯಂ ರತ್ನಭುಜಸ್ತ್ವಂ ತು ಯೋಗೀ ಖಲು ದಿಗಂಬರಃ .
 ಸ್ವಸ್ತ್ರೀರತ್ನಂ ದೇಹಿ ಮಹ್ಯಂ ರಾಜ್ಞಃ ಸುಖಕರಾಃ ಪ್ರಜಾಃ .. ೨೯..
 ಸನತ್ಕುಮಾರ ಉವಾಚ .
 ವದತೈವಂ ತಥಾ ರಾಹೌ ಭ್ರೂಮಧ್ಯಾಚ್ಛೂಲಪಾಣಿನಃ .
 ಅಭವತ್ಪುರುಷೋ ರೌದ್ರಸ್ತ್ರೀವ್ರಾಶನಿಸಮಸ್ತನಃ .. ೩೦..
 ಸಿಂಹಾಸ್ಯಪ್ರಚಲಜ್ಜಿಹ್ವಃ ಸಜ್ಜ್ವಾಲನಯನೋ ಮಹಾನ್ .
 ಊರ್ಧ್ವಕೇಶಃ ಶುಷ್ಕತನುರ್ನೃಸಿಂಹ ಇವ ಚಾಪರಃ .. ೩೧..
 ಮಹಾತನುರ್ಮಹಾಬಾಹುಸ್ತಾಲಜಂಘೋ ಭಯಂಕರಃ .
 ಅಭಿದುದ್ರಾವ ವೇಗೇನ ರಾಹುಂ ಸ ಪುರುಷೋ ದ್ರುತಂ .. ೩೨..
 ಸ ತಂ ಖಾದಿತುಮಾಯಾಂತಂ ದೃಷ್ಟ್ವಾ ರಾಹುರ್ಭಯಾತುರಃ .
 ಅಧಾವದಾತಿವೇಗೇನ ಬಹಿಃ ಸ ಚ ದಧಾರ ತಂ .. ೩೩..
 ರಾಹುರುವಾಚ .
 ದೇವದೇವ ಮಹೇಶಾನ ಪಾಹಿ ಮಾಂ ಶರಣಾಗತಂ .
 ಸುರಾಸುರೈಸ್ಸದಾ ವಂದ್ಯಃ ಪರಮೈಶ್ಚರ್ಯವಾನ್ ಪ್ರಭುಃ .. ೩೪..
 ಬ್ರಾಹ್ಮಣಂ ಮಾಂ ಮಹಾದೇವ ಖಾದಿತುಂ ಸಮುಪಾಗತಃ .
 ಪುರುಷೋಽಯಂ ತವೇಶಾನ ಸೇವಕೋಽತಿಭಯಂಕರಃ .. ೩೫..
 ಏತಸ್ಮಾದ್ರಕ್ಷ ದೇವೇಶ ಶರಣಾಗತವತ್ಸಲಃ .
 ನ ಖಾದೇತ ಯಥಾಯಂ ಮಾಂ ನಮಸ್ತೇಽಸ್ತು ಮುಹುರ್ಮುಹುಃ .. ೩೬..
 ಸನತ್ಕುಮಾರ ಉವಾಚ .
 ಮಹಾದೇವೋ ವಚಃ ಶ್ರುತ್ವಾ ಬ್ರಾಹ್ಮಣಸ್ಯ ತದಾ ಮುನೇ .
 ಅಬ್ರವೀತ್ಸ್ವಗಣಂ ತಂ ವೈ ದೀನಾನಾಥಪ್ರಿಯಃ ಪ್ರಭುಃ .. ೩೭..
 ಮಹಾದೇವ ಉವಾಚ .
 ಪ್ರಭುಂ ಚ ಬ್ರಾಹ್ಮಣಂ ದೂತಂ ರಾಹ್ವಾಖ್ಯಂ ಶರಣಾಗತಂ .
 ಶರಣ್ಯಾ ರಕ್ಷಣೀಯಾ ಹಿ ನ ದಂಡ್ಯಾ ಗಣಸತ್ತಮ .. ೩೮..
 ಸನತ್ಕುಮಾರ ಉವಾಚ .
 ಇತ್ಯುಕ್ತೌ ಗಿರಿಜೇಶೇನ ಸಗಣಃ ಕರುಣಾತ್ಮನಾ .
 ರಾಹುಂ ತತ್ಯಾಜ ಸಹಸಾ ಬ್ರಾಹ್ಮಣೇತಿ ಶ್ರುತಾಕ್ಷರಃ .. ೩೯..
 ರಾಹುಂ ತ್ಯಕ್ತ್ವಾಂಬರೇ ಸೋಽಥ ಪುರುಷೋ ದೀನಯಾ ಗಿರಾ .

ಶಿವೋಪಕಂಠಮಾಗತ್ಯ ಮಹಾದೇವಂ ವ್ಯಜಿಜ್ಞಪತ್ .. ೪೦..

ಪುರುಷ ಉವಾಚ .

ದೇವದೇವ ಮಹಾದೇವ ಕರುಣಾಕರ ಶಂಕರ .

ತ್ಯಾಜಿತಂ ಮಮ ಭಕ್ತ್ಯಂ ತೇ ಶರಣಾಗತವತ್ಸಲ .. ೪೧..

ಕ್ಷುಧಾ ಮಾಂ ಬಾಧತೇ ಸ್ವಾಮಿನ್ಮುತ್ಯಾ ಮಶ್ವಾಸ್ಮಿ ಸರ್ವಥಾ .

ಕಿಂ ಭಕ್ತ್ಯಂ ಮಮ ದೇವೇಶ ತದಾಜ್ಞಾಪಯ ಮಾಂ ಪ್ರಭೋ .. ೪೨..

ಸನತ್ಕುಮಾರ ಉವಾಚ .

ಇತ್ಯಾರ್ಕಣ್ಯ ವಚಸ್ತಸ್ಯ ಪುರುಷಸ್ಯ ಮಹಾಪ್ರಭುಃ .

ಪ್ರತ್ಯುವಾಚಾದ್ಭೂತೋತಿಃ ಸ ಕೌತುಕೀ ಸ್ವಹಿತಂಕರಃ .. ೪೩..

ಮಹೇಶ್ವರ ಉವಾಚ .

ಬುಭುಕ್ಷಾ ಯದಿ ತೇಽತೀವ ಕ್ಷುಧಾ ತ್ವಾಂ ಬಾಧತೇ ಯದಿ .

ಸಂಭಕ್ಷಯಾತ್ಮನಶ್ರೀಘ್ರಂ ಮಾಂಸಂ ತ್ವಂ ಹಸ್ತಪಾದಯೋಃ .. ೪೪..

ಸನತ್ಕುಮಾರ ಉವಾಚ .

ಸ ಶಿವೇನೈವಮಾಜ್ಞಪ್ರಶ್ನಖಾದ ಪುರುಷಃ ಸ್ವಕಂ .

ಹಸ್ತಪಾದೋದ್ಭವಂ ಮಾಂಸಂ ಶಿರಃ ಶೇಷೋಽಭವದ್ಯಥಾ .. ೪೫..

ದೃಷ್ಟ್ವಾ ಶಿರೋಽವಶೇಷಂ ತು ಸುಪ್ರಸನ್ನಃಸದಾಶಿವಃ .

ಪುರುಷಂ ಭೀಮಕರ್ಮಾಣಂ ತಮುವಾಚ ಸವಿಸ್ಮಯಃ .. ೪೬..

ಶಿವ ಉವಾಚ .

ಹೇ ಮಹಾಗಣ ಧನ್ಯಸ್ತ್ವಂ ಮದಾಜ್ಞಾಪ್ರತಿಪಾಲಕಃ .

ಸಂತುಷ್ಟಶ್ಚಾಸ್ಮಿ ತೇಽತೀವ ಕರ್ಮಣಾನೇನ ಸತ್ತಮ .. ೪೭..

ತ್ವಂ ಕೀರ್ತಿಮುಖಸಂಜ್ಞೋ ಹಿ ಭವ ಮದ್ವ್ವಾರಕಃ ಸದಾ .

ಮಹಾಗಣೋ ಮಹಾವೀರಃ ಸರ್ವದುಷ್ಟಭಯಂಕರಃ .. ೪೮..

ಮತ್ತ್ರಿಯಸ್ತ್ವಂ ಮದರ್ಚಾಯಾಂ ಸದಾ ಪೂಜ್ಯೋ ಹಿ ಮಜ್ಜನೈಃ .

ತ್ವದರ್ಚಾಂ ಯೇ ನ ಕುರ್ವಂತಿ ನೈವ ತೇ ಮತ್ತ್ರಿಯಂಕರಾಃ .. ೪೯..

ಸನತ್ಕುಮಾರ ಉವಾಚ .

ಇತಿ ಶಂಭೋರ್ವರಂ ಪ್ರಾಪ್ಯ ಪುರುಷಃ ಪ್ರಜಹರ್ಷ ಸಃ .

ತದಾಪ್ರಭೃತಿ ದೇವೇಶದ್ವಾರೇ ಕೀರ್ತಿಮುಖಃ ಸ್ಥಿತಃ .. ೫೦..

ಪೂಜನೀಯೋ ವಿಶೇಷೇಣ ಸ ಗಣಶೈವಪೂಜನೇ .

ನಾರ್ಚಯಂತೀಹ ಯೇ ಪೂರ್ವಂ ತೇಷಾಮರ್ಚಾ ವೃಥಾ ಭವೇತ್ .. ೫೧..

ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೇ
ಯುದ್ಧಖಂಡೇ ಜಲಂಧರವಧೋಪಾಖ್ಯಾನೇ ದೂತಸಂವಾದೋ ನಾಮೈಕೋನವಿಂಶೋಽಧ್ಯಾಯಃ
.. ೨.೫.೧೯ ..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೋ ಯುದ್ಧಖಂಡೇ

೨.೫.೨೦. ವಿಂಶೋಽಧ್ಯಾಯಃ . ಜಲಂಧರವಧೋಪಾಖ್ಯಾನೇ
ಸಾಮಾನ್ಯಗಣಾಸುರಯುದ್ಧವರ್ಣನಂ .

ವ್ಯಾಸ ಉವಾಚ .

ಸನತ್ಕುಮಾರ ಸರ್ವಜ್ಞ ಕಥಾ ತೇ ಶ್ರಾವಿತಾದ್ಭುತಾ .

ಮಹಾಪ್ರಭೋಃ ಶಂಕರಸ್ಯ ಯತ್ರ ಲೀಲಾ ಚ ಪಾವನೀ .. ೧..

ಇದಾನೀಂ ಬ್ರೂಹಿ ಸುಪ್ರೀತ್ಯಾ ಕೃಪಾಂ ಕೃತ್ವಾ ಮಮೋಪರಿ .

ರಾಹುರ್ಮುಕ್ತಃ ಕುತ್ರ ಗತಃ ಪುರುಷೇಣ ಮಹಾಮುನೇ .. ೨..

ಸೂತ ಉವಾಚ .

ಇತ್ಯಾಕರ್ಣ್ಯ ವಚಸ್ತಸ್ಯ ವ್ಯಾಸಸ್ಯಾಮಿತಮೇಧಸಃ .

ಪ್ರತ್ಯುವಾಚ ಪ್ರಸನ್ನಾತ್ಮಾ ಬ್ರಹ್ಮಪುತ್ರೋ ಮಹಾಮುನಿಃ .. ೩..

ಸನತ್ಕುಮಾರ ಉವಾಚ .

ರಾಹುರ್ವಿಮುಕ್ತೋ ಯಸ್ತೇನ ಸೋಽಪಿ ತದ್ವರ್ವರಸ್ಥಲೇ .

ಅತಃ ಸ ವರ್ವರೋ ಭೂತ ಇತಿ ಭೂಮೌ ಪ್ರಥಾಂ ಗತಃ .. ೪..

ತತಃ ಸ ಮನ್ಯಮಾನಃ ಸ್ವಂ ಪುನರ್ಜನಿಮಥಾನತಃ .

ಗತಗರ್ವೋ ಜಗಾಮಾಥ ಜಲಂಧರಪುರಂ ಶನೈಃ .. ೫..

ಜಲಂಧರಾಯ ಸೋಽಭ್ಯೇತ್ಯ ಸರ್ವಮೀಶವಿಚೇಷ್ಟಿತಂ .

ಕಥಯಾಮಾಸ ತದ್ವ್ಯಾಸಾದ್ವ್ಯಾಸ ದೈತ್ಯೇಶ್ವರಾಯ ವೈ .. ೬..

ಜಲಂಧರಸ್ತು ತಚ್ಚುತ್ವಾ ಕೋಪಾಕುಲಿತವಿಗ್ರಹಃ .

ಬಭೂವ ಬಲವಾನ್ಸಿಂಧುಪುತ್ರೋ ದೈತ್ಯೇಂದ್ರಸತ್ತಮಃ .. ೭..

ತತಃ ಕೋಪಪರಾಧೀನಮಾನಸೋ ದೈತ್ಯಸತ್ತಮಃ .

ಉದ್ಯೋಗಂ ಸರ್ವಸೈನ್ಯಾನಾಂ ದೈತ್ಯಾನಾಮಾದಿದೇಶ ಹ .. ೮..

ಜಲಂಧರ ಉವಾಚ .

ನಿರ್ಗಚ್ಛಂತ್ಸಖಿಲಾ ದೈತ್ಯಾಃ ಕಾಲನೇಮಿಮುಖಾಃ ಖಲು .

ತಥಾ ಶುಂಭನಿಶುಂಭಾದ್ಯಾ ವೀರಾಃ ಸ್ವಬಲಸಂಯುತಾಃ .. ೯..
 ಕೋಟಿವೀರಕುಲೋತ್ಪನ್ನಾಃ ಕಂಬುವಂಶ್ಯಾಶ್ಚ ದೌರ್ಹೃದಾಃ .
 ಕಾಲಕಾಃ ಕಾಲಕೇಯಾಶ್ಚ ಮೌರ್ಯಾ ಧೌಮ್ರಾಸ್ತಥೈವ ಚ .. ೧೦..
 ಇತ್ಯಾಜ್ಞಾಪ್ಯಾಸುರಪತಿಃ ಸಿಂಧುಪುತ್ರಃ ಪ್ರತಾಪವಾನ್ .
 ನಿರ್ಜಗಾಮಾಶು ದೈತ್ಯಾನಾಂ ಕೋಟಿಭಿಃ ಪರಿವಾರಿತಃ .. ೧೧..
 ತತಸ್ತಸ್ಯಾಗ್ರತಃ ಶುಕ್ರೋ ರಾಹುಶ್ಚಿನ್ನಶಿರೋಽಭವತ್ .
 ಮುಕುಟಶ್ಚಾಪತದ್ಭೂಮೌ ವೇಗಾತ್ಪ್ರಸ್ಥಲಿತಸ್ತದಾ .. ೧೨..
 ವ್ಯರಾಜತ ನಭಃ ಪೂರ್ಣಂ ಪ್ರಾವೃಷೀವ ಯಥಾ ಘನೈಃ .
 ಜಾತಾ ಅಶಕುನಾ ಭೂರಿ ಮಹಾನಿದ್ರಾವಿಸೂಚಕಾಃ .. ೧೩..
 ತಸ್ಮೋದ್ಯೋಗಂ ತಥಾ ದೃಷ್ಟ್ವಾ ಗೀರ್ವಾಣಾಸ್ತೇ ಸವಾಸವಾಃ .
 ಅಲಕ್ಷಿತಾಸ್ತದಾ ಜಗ್ಮುಃ ಕೈಲಾಸಂ ಶಂಕರಾಲಯಂ .. ೧೪..
 ತತ್ರ ಗತ್ವಾ ಶಿವಂ ದೃಷ್ಟ್ವಾ ಸುಪ್ರಣಮ್ಯ ಸವಾಸವಾಃ .
 ದೇವಾಃ ಸರ್ವೇ ನತಸ್ಕಂಧಾಃ ಕರೌ ಬದ್ಧ್ವಾ ಚ ತುಷ್ಟುವುಃ .. ೧೫..
 ದೇವಾ ಊಚುಃ .
 ದೇವದೇವ ಮಹಾದೇವ ಕರುಣಾಕರ ಶಂಕರ .
 ನಮಸ್ತೇಸ್ತು ಮಹೇಶಾ ನ ಪಾಹಿ ನಃ ಶರಣಾಗತಾನ್ .. ೧೬..
 ವಿಹ್ವಲಾಃ ವಯಮತ್ಯುಗ್ರಂ ಜಲಂಧರಕೃತಾತ್ಪ್ರಭೋ .
 ಉಪದ್ರವಾತ್ನದೇವೇಂದ್ರಾಃ ಸ್ಥಾನಭ್ರಷ್ಟಾಃ ಕ್ಷಿತಿಸ್ಥಿತಾಃ .. ೧೭..
 ನ ಜಾನಾಸಿ ಕಥಂ ಸ್ವಾಮಿಂದೇವಾಪತ್ತಿಮಿಮಾಂ ಪ್ರಭೋ .
 ತಸ್ಮಾನ್ನೋ ರಕ್ಷಣಾರ್ಥಾಯ ಜಹಿ ಸಾಗರನಂದನಂ .. ೧೮..
 ಅಸ್ಮಾಕಂ ರಕ್ಷಣಾರ್ಥಾಯ ಯತ್ಪೂರ್ವಂ ಗರುಡದ್ವಜಃ .
 ನಿಯೋಜಿತಸ್ತ್ವಯಾ ನಾಥ ನ ಕ್ಷಮಃ ಸೋಽದ್ಯ ರಕ್ಷಿತುಂ .. ೧೯..
 ತದಧೀನೋ ಗೃಹೇ ತಸ್ಯ ರಮಯಾ ಸಹ ತಿಷ್ಠತಿ .
 ವಯಂ ಚ ತತ್ರ ತಿಷ್ಠಾಮಸ್ತದಾಜ್ಞಾವಶಗಾಃ ಸುರಾಃ .. ೨೦..
 ಅಲಕ್ಷಿತಾ ವಯಂ ಚಾತ್ರಾಗತಾಃ ಶಂಭೋ ತ್ವದಂತಿಕಂ .
 ಸ ಆಯಾತಿ ತ್ವಯಾ ಕರ್ತುಂ ರಣಂ ಸಿಂಧುಸುತೋ ಬಲೀ .. ೨೧..
 ಅತಃ ಸ್ವಾಮಿನ್ ರಣೇ ತ್ವಂ ತಮವಿಲಂಬಂ ಜಲಂಧರಂ .
 ಹಂತುಮರ್ಹಸಿ ಸರ್ವಜ್ಞ ಪಾಹಿ ನಃ ಶರಣಾಗತಾನ್ .. ೨೨..
 ಸನತ್ಕುಮಾರ ಉವಾಚ .
 ಇತ್ಯುಕ್ತ್ವಾ ತೇ ಸುರಾಃ ಸರ್ವೇ ಪ್ರಭುಂ ನತ್ವಾ ಸವಾಸವಾಃ .
 ಪಾದೌ ನಿರೀಕ್ಷ್ಯ ಸಂತಸ್ಕರ್ಮಹೇಶಸ್ಯ ವಿನಮ್ರಕಾಃ .. ೨೩..

ಇತಿ ದೇವವಚಃ ಶ್ರುತ್ವಾ ಪ್ರಹಸ್ಯ ವೃಷಭಧ್ವಜಃ .
 ದ್ರುತಂ ವಿಷ್ಣುಂ ಸಮಾಹೂಯ ವಚನಂ ಚೇದಮಬ್ರವೀತ್ .. ೨೪..
 ಈಶ್ವರ ಉವಾಚ .
 ಹೃಷೀಕೇಶ ಮಹಾವಿಷ್ಣೋ ದೇವಾಶ್ಚಾತ್ರ ಸಮಾಗತಾಃ .
 ಜಲಂಧರಕೃತಾಪೀಡಾಃ ಶರಣಂ ಮೇಽತಿವಿಹ್ವಲಾಃ .. ೨೫..
 ಜಲಂಧರಃ ಕಥಂ ವಿಷ್ಣೋ ಸಂಗರೇ ನ ಹತಸ್ತ್ವಯಾ .
 ತದ್ ಗೃಹಂ ಚಾಪಿ ಯಾತೋಽಸಿ ತ್ಯಕ್ತ್ವಾ ವೈಕುಂಠಮಾತ್ಮನಃ .. ೨೬..
 ಮಯಾ ನಿಯೋಜಿತಸ್ತ್ವಂ ಹಿ ಸಾಧುಸಂರಕ್ಷಣಾಯ ಚ .
 ನಿಗ್ರಹಾಯ ಖಲಾನಾಂ ಚ ಸ್ವತಂತ್ರೇಣ ವಿಹಾರಿಣಾ .. ೨೭..
 ಸನತ್ಕುಮಾರ ಉವಾಚ .
 ಇತ್ಯಾಕರ್ಣ್ಯ ಮಹೇಶಸ್ಯ ವಚನಂ ಗರುಡಧ್ವಜಃ .
 ಪ್ರತ್ಯುವಾಚ ವಿನೀತಾತ್ಮಾ ನತಕಃ ಸಾಂಜಲಿಹರೀಃ .. ೨೮..
 ವಿಷ್ಣುರುವಾಚ .
 ತವಾಂಶಸಂಭವತ್ವಾಚ್ಚ ಭ್ರಾತೃತ್ವಾಚ್ಚ ತಥಾ ಶ್ರಿಯಃ .
 ಮಯಾ ನ ನಿಹತಃ ಸಂಖ್ಯೇ ತ್ವಮೇನಂ ಜಹಿ ದಾನವಂ .. ೨೯..
 ಮಹಾಬಲೋ ಮಹಾವೀರೋಽಜೀಯಸ್ಸರ್ವದಿವೌಕಸಾಂ .
 ಅನ್ಯೇಷಾಂ ಚಾಪಿ ದೇವೇಶ ಸತ್ಯಮೇತದ್ ಬ್ರವೀಮ್ಯಹಂ .. ೩೦..
 ಮಯಾ ಕೃತೋ ರಣಸ್ತೇನ ಚಿರಂ ದೇವಾನ್ವಿತೇನ ವೈ .
 ಮದುಪಾಯೋ ನ ಪ್ರವೃತ್ತಸ್ತಸ್ಮಿಂದಾನವಪುಂಗವೇ .. ೩೧..
 ತತ್ತರಾಕ್ರಮತಸ್ತುಷ್ಟೋ ವರಂ ಬ್ರೂಹೀತ್ಯಹಂ ಖಲು .
 ಇತಿ ಮದ್ವಚನಂ ಶ್ರುತ್ವಾ ಸ ವವ್ರೇ ವರಮುತ್ತಮಂ .. ೩೨..
 ಮಧ್ವಗಿನ್ಯಾ ಮಯಾ ಸಾರ್ಧಂ ಮಧ್ಗೇಹೇ ಸಸುರೋ ವಸ .
 ಮದಧೀನೋ ಮಹಾವಿಷ್ಣೋ ಇತ್ಯಹಂ ತದ್ಗೃಹಂ ಗತಃ .. ೩೩..
 ಸನತ್ಕುಮಾರ ಉವಾಚ .
 ಇತಿ ವಿಷ್ಣೋರ್ವಚಃ ಶ್ರುತ್ವಾ ಶಕರಃ ಸ ಮಹೇಶ್ವರಃ .
 ವಿಹಸ್ಯೋವಾಚ ಸುಪ್ರೀತಃ ಸದಯೋ ಭಕ್ತವತ್ಸಲಃ .. ೩೪..
 ಮಹೇಶ್ವರ ಉವಾಚ .
 ಹೇ ವಿಷ್ಣೋ ಸುರವರ್ಯ ತ್ವಂ ಶೃಣು ಮದ್ವಾಕ್ಯಮಾದರಾತ್ .
 ಜಲಂಧರಂ ಮಹಾದೈತ್ಯಂ ಹನಿಷ್ಯಾಮಿ ನ ಸಂಶಯಃ .. ೩೫..
 ಸ್ವಸ್ಥಾನಂ ಗಚ್ಛ ನಿರ್ಭೀತೋ ದೇವಾ ಗಚ್ಛಂತ್ವಪಿ ಧ್ರುವಂ .
 ನಿರ್ಭಯಾ ವೀತಸಂದೇಹಾ ಹತಂ ಮತ್ಪ್ವಾಸುರಾಧಿಪಂ .. ೩೬..
 ಸನತ್ಕುಮಾರ ಉವಾಚ .

ಇತಿ ಶ್ರುತ್ವಾ ಮಹೇಶಸ್ಯ ವಚನಂ ಸ ರಮಾಪತಿಃ .
 ಸನಿರ್ಜರೋ ಜಗಾಮಾಶು ಸ್ವಸ್ಥಾನಂ ಗತಸಂಶಯಃ .. ೩೭..
 ಏತಸ್ಮಿನ್ನಂತರೇ ವ್ಯಾಸ ಸ ದೈತ್ಯೇಂದ್ರೋಽತಿವಿಕ್ರಮಃ .
 ಸನ್ನದ್ಧೈರಸುರೈಸ್ಸಾರ್ಧಂ ಶೈಲಪ್ರಾಂತಂ ಯಯೌ ಬಲೀ .. ೩೮..
 ಕೈಲಾಸಮವರುಧ್ಯಾಥ ಮಹತ್ಯಾ ಸೇನಯಾ ಯುತಃ .
 ಸಂತಸ್ಥೌ ಕಾಲಸಂಕಾಶಃ ಕುರ್ವನ್ಸಿಂಹರವಂ ಮಹಾನ್ .. ೩೯..
 ಅಥ ಕೋಲಾಹಲಂ ಶ್ರುತ್ವಾ ದೈತ್ಯನಾದಸಮುದ್ಭವಂ .
 ಚುಕ್ರೋಧಾತಿಮಹೇಶಾನೋ ಮಹಾಲೀಲಃ ಖಲಾಂತಕಃ .. ೪೦..
 ಸಮಾದಿದೇಶ ಸಂಖ್ಯಾಯ ಸ್ವಗಣಾನ್ ಮಹಾಬಲಾನ್ .
 ನಂದ್ಯಾದಿಕಾನ್ಮಹಾದೇವೋ ಮಹೋತಿಃ ಕೌತುಕೀ ಹರಃ .. ೪೧..
 ನಂದೀಭಮುಖಸೇನಾನೀಮುಖಾಸ್ಸರ್ವೇ ಶಿವಾಜ್ಜಯಾ .
 ಗಣಾಶ್ಚ ಸಮನಹ್ಯಂತ ಯುದ್ಧಾಯಾತಿತ್ವರಾನ್ವಿತಾಃ .. ೪೨..
 ಅವತೇರುರ್ಗಣಾಃ ಸರ್ವೇ ಕೈಲಾಸಾತ್ಕ್ರೋಧದುರ್ಮದಾಃ .
 ವಲ್ಲಂತೋ ರಣಶಬ್ದಾಂಶ್ಚ ಮಹಾವೀರಾ ರಣಾಯ ಹಿ .. ೪೩..
 ತತಃ ಸಮಭವದ್ಯುದ್ಧಂ ಕೈಲಾಸೋಪತ್ಯಕಾಸು ವೈ .
 ಪ್ರಮಥಾಧಿಪದೈತ್ಯಾನಾಂ ಘೋರಂ ಶಸ್ತ್ರಾಸ್ತ್ರಸಂಕುಲಂ .. ೪೪..
 ಭೇರೀಮೃದಂಗಶಂಖೌಘೈರ್ನಿಃಸ್ವಾನೈರ್ವೀರಹರ್ಷಣೈಃ .
 ಗಜಾಶ್ವರಥಶಬ್ದೈಶ್ಚ ನಾದಿತಾ ಭೂರ್ವ್ಯಕಂಪತ .. ೪೫..
 ಶಕ್ತಿತೋಮರಬಾಣೌಘೈರ್ಮುಸಲೈಃ ಪಾಶಪಟ್ಟಿಶೈಃ .
 ವ್ಯರಾಜತ ನಭಃ ಪೂರ್ಣಂ ಮುಕ್ತಾಭಿರಿವ ಸಂವೃತಂ .. ೪೬..
 ನಿಹತೈರಿವ ನಾಗಾಶ್ಚೈಃ ಪತ್ತಿಭಿರ್ಭೂರ್ವ್ಯರಾಜತ .
 ವಜ್ರಾಹತೈಃ ಪರ್ವತೇಂದ್ರೈಃ ಪೂರ್ವಮಾಸೀತ್ಸುಸಂವೃತಾ .. ೪೭..
 ಪ್ರಮಥಾಹತದೈತ್ಯೌಘೈರ್ದೈತ್ಯಾಹತಗಣೈಸ್ತಥಾ .
 ವಸಾಸೃಜ್ಯಾಂಸಪಂಕಾಢ್ಯಾ ಭೂರಗಮ್ಯಾಭವತ್ತದಾ .. ೪೮..
 ಪ್ರಮಥಾಹತದೈತ್ಯೌಘಾನ್ಭಾಗವಃ ಸಮಜೀವಯತ್ .
 ಯುದ್ಧೇ ಪುನಃ ಪುನಶ್ಚೈವ ಮೃತಸಂಜೀವನೀ ಬಲಾತ್ .. ೪೯..
 ದೃಷ್ಟ್ವಾ ವ್ಯಾಕುಲಿತಾಂಸ್ತಾಂಸ್ತು ಗಣಾಃ ಸರ್ವೇ ಭಯಾರ್ದಿತಾಃ .
 ಶಶಂಸುರ್ದೇವದೇವಾಯ ಸರ್ವೇ ಶುಕ್ರವಿಚೇಷ್ಟಿತಂ .. ೫೦..
 ತಚ್ಚುತ್ವಾ ಭಗವಾನ್ ರುದ್ರಶ್ಚಕಾರ ಕ್ರೋಧಮುಲ್ಬಣಂ .
 ಭಯಂಕರೋಽತಿರೌದ್ರಶ್ಚ ಬಭೂವ ಪ್ರಜ್ವಲಂದಿಶಃ .. ೫೧..
 ಅಥ ರುದ್ರಮುಖಾತ್ಕೃತ್ಯಾ ಬಭೂವಾತೀವ ಭೀಷಣಾ .

ತಾಲಜಂಘಾ ದರೀವಕ್ತ್ರಾ ಸ್ತನಾಪೀಡಿತಭೂರುಹಾ .. ೫೨..
 ಸಾ ಯುದ್ಧಭೂಮಿಂ ತರಸಾ ಸಸಾದ ಮುನಿಸತ್ತಮ .
 ವಿಚಚಾರ ಮಹಾಭೀಮಾ ಭಕ್ಷಯಂತೀ ಮಹಾಸುರಾನ್ .. ೫೩..
 ಅಥ ಸಾ ರಣಮಧ್ಯೇ ಹಿ ಜಗಾಮ ಗತಭೀದ್ರುತಂ .
 ಯತ್ರಾಸ್ತೇ ಸಂವೃತೋ ದೈತ್ಯವರೇಂದ್ರೈಸ್ಸ ಹಿ ಭಾರ್ಗವಃ .. ೫೪..
 ಸ್ವತೇಜಸಾ ನಭೋ ವ್ಯಾಪ್ಯ ಭೂಮಿಂ ಕೃತ್ವಾ ಚ ಸಾ ಮುನೇ .
 ಭಾರ್ಗವಂ ಸ್ವಭಗೇ ದೃತ್ವಾ ಜಗಾಮಾಂತರ್ಹಿತಾ ನಭಃ .. ೫೫..
 ವಿದೃತಂ ಭಾರ್ಗವಂ ದೃಷ್ಟ್ವಾ ದೈತ್ಯಸೈನ್ಯಗಣಾಸ್ತಥಾ .
 ಪ್ರಮಾನ್ವದನಾ ಯುದ್ಧಾನ್ನಿರ್ಜಗ್ಮುರ್ಯುದ್ಧದುರ್ಮದಾಃ .. ೫೬..
 ಅಥೋಽಭಜ್ಯತ ದೈತ್ಯಾನಾಂ ಸೇನಾ ಗಣಭಯಾದಿತಾ .
 ವಾಯುವೇಗಹತಾ ಯದ್ವತ್ಪ್ರಕೀರ್ಣಾ ತೃಣಸಂಹತಿಃ .. ೫೭..
 ಭಗ್ನಾಂ ಗಣಭಯಾದ್ದೈತ್ಯಸೇನಾಂ ದೃಷ್ಟ್ವಾ ತಿಮರ್ಷಿತಾಃ .
 ನಿಶುಂಭಶುಂಭೌ ಸೇನಾನ್ಯೌ ಕಾಲನೇಮಿಶ್ಚ ಚುಕ್ರುಧುಃ .. ೫೮..
 ತ್ರಯಸ್ತೇ ವಾರಯಾಮಾಸುರ್ಗಣಸೇನಾಂ ಮಹಾಬಲಾಃ .
 ಮುಂಚಂತಃ ಶರವರ್ಷಾಣಿ ಪ್ರಾವೃಷೀವ ಬಲಾಹಕಾಃ .. ೫೯..
 ತತೋ ದೈತ್ಯಶರೌಘಾಸ್ತೇ ಶಲಭಾನಾಮಿವ ವ್ರಜಾಃ .
 ರುರುಧುಃ ಖಂ ದಿಶಃ ಸರ್ವಾ ಗಣಸೇನಾಮಕಂಪಯನ್ .. ೬೦..
 ಗಣಾಃ ಶರಶತೈರ್ಭಿನ್ನಾ ರುಧಿರಾಸಾರವರ್ಷಿಣಃ .
 ವಸಂತಕಿಂಶುಕಾಭಾಸಾ ನ ಪ್ರಾಜಾನನ್ವಿ ಕಿಂಚನ .. ೬೧..
 ತತಃ ಪ್ರಭಗ್ನಂ ಸ್ವಬಲಂ ವಿಲೋಕ್ಯ
 ನಂದ್ಯಾದಿಲಂಬೋದರಕಾರ್ತಿಕೇಯಾಃ .
 ತ್ವರಾನ್ವಿತಾ ದೈತ್ಯವರಾನ್ಪ್ರಸಹ್ಯ
 ನಿವಾರಯಾಮಾಸುರಮರ್ಷಣಾಸ್ತೇ .. ೬೨..
 ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೇ
 ಯುದ್ಧಖಂಡೇ ಜಲಂಧರವಧೋಪಾಖ್ಯಾನೇ ಸಾಮಾನ್ಯಗಣಾಸುರಯುದ್ಧವರ್ಣನಂ
 ನಾಮ ವಿಂಶೋಽಧ್ಯಾಯಃ .. ೨೫.೨೦..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೋ ಯುದ್ಧಖಂಡೇ

೨.೫.೨೧. ಏಕವಿಂಶೋಽಧ್ಯಾಯಃ .

ಹಿರಣ್ಯನೇತ್ರಹಿರಣ್ಯಕಶಿಪುವಧವರ್ಣನಂ .

ಸನತ್ಕುಮಾರ ಉವಾಚ .

ತೇ ಗಣಾಧಿಪತೀಂದ್ರಷ್ಟ್ವಾ ನಂದೀಭಮುಖಷಣ್ಮುಖಾನ್ .

ಅಮರ್ಷಾದಭ್ಯಧಾವಂತ ದ್ವಂದ್ವಯುದ್ಧಾಯ ದಾನವಾಃ .. ೧..

ನಂದಿನಂ ಕಾಲನೇಮಿಶ್ಚ ಶುಂಭೋ ಲಂಬೋದರಂ ತಥಾ .

ನಿಶುಂಭಃ ಷಣ್ಮುಖಂ ದೇವಮಭ್ಯಧಾವತ ಶಂಕಿತಃ .. ೨..

ನಿಶುಂಭಃ ಕಾರ್ತಿಕೇಯಸ್ಯ ಮಯೂರಂ ಪಂಚಭಿಃ ಶರೈಃ .

ಹೃದಿ ವಿವ್ಯಾಧ ವೇಗೇನ ಮೂರ್ಛಿತಃ ಸ ಪವಾತ ಹ .. ೩..

ತತಃ ಶಕ್ತಿಧರಃ ಕ್ರುದ್ಧೋ ಬಾಣೈಃ ಪಂಚಭಿರೇವ ಚ .

ವಿವ್ಯಾಧ ಸ್ಯಂದನೇ ತಸ್ಯ ಹಯಾನ್ಯಂತಾರಮೇವ ಚ .. ೪..

ಶರೇಣಾನೈನ ತೀಕ್ಷ್ಣೈನ ನಿಶುಂಭಂ ದೇವವೈರಿಣಂ .

ಜಘಾನ ತರಸಾ ವೀರೋ ಜಗರ್ಜ ರಣದುರ್ಮದಃ .. ೫..

ಅಸುರೋಽಪಿ ನಿಶುಂಭಾಖ್ಯೋ ಮಹಾವೀರೋಽತಿವೀರ್ಯವಾನ್ .

ಜಘಾನ ಕಾರ್ತಿಕೇಯಂ ತಂ ಗರ್ಜಂತಂ ಸ್ವೇಷುಣಾ ರಣೇ .. ೬..

ತತಃ ಶಕ್ತಿಂ ಕಾರ್ತಿಕೇಯೋ ಯಾವಜ್ಜಗ್ರಾಹ ರೋಷತಃ .

ತಾವನ್ನಿಶುಂಭೋ ವೇಗೇನ ಸ್ವಶಕ್ತ್ಯಾ ತಮಪಾತಯತ್ .. ೭..

ಏವಂ ಬಭೂವ ತತ್ಸೈವ ಕಾರ್ತಿಕೇಯನಿಶುಂಭಯೋಃ .

ಆಹವೋ ಹಿ ಮಹಾನ್ವಾಸ ವೀರಶಬ್ದಂ ಪ್ರಗರ್ಜತೋಃ .. ೮..

ತತೋ ನಂದೀಶ್ವರೋ ಬಾಣೈಃ ಕಾಲನೇಮಿಮವಿದ್ಯತ .

ಸಪ್ತಭಿಶ್ಚ ಹಯಾನ್ಕೇತುಂ ರಥಂ ಸಾರಥಿಮಾಚ್ಛಿನತ್ .. ೯..

ಕಾಲನೇಮಿಶ್ಚ ಸಂಕ್ರುದ್ಧೋ ಧನುಶ್ಚಿಚ್ಛೇದ ನಂದಿನಃ .

ಸ್ವಶರಾಸನನಿರ್ಮುಕ್ತೈರ್ಮಹಾತೀಕ್ಷ್ಣೈಃ ಶಿಲೀಮುಖೈಃ .. ೧೦..

ಅಥ ನಂದೀಶ್ವರೋ ವೀರಃ ಕಾಲನೇಮಿಂ ಮಹಾಸುರಂ .

ತಮಪಾಸ್ಯ ಚ ಶೂಲೇನ ವಕ್ಷಸ್ಯಭ್ಯಹನದ್ ದೃಢಂ .. ೧೧..

ಸ ಶೂಲಭಿನ್ನಹೃದಯೋ ಹತಾಶ್ವೋ ಹತಸಾರಥಿಃ .

ಅದ್ರೇಃ ಶಿಖರಮುತ್ತಾಟ್ಯ ನಂದಿನಂ ಸಮತಾಡಯತ್ .. ೧೨..

ಅಥ ಶುಂಭೋ ಗಣೇಶಶ್ಚ ರಥಮೂಷಕ ವಾಹನೌ .

ಯುದ್ಧಮಾನೌ ಶರವ್ರಾತೈಃ ಪರಸ್ಪರಮವಿದ್ಯತಾಂ .. ೧೩..

ಗಣೇಶಸ್ತು ತದಾ ಶುಂಭಂ ಹೃದಿ ವಿವ್ಯಾಧ ಪತ್ರಿಣಾ .

ಸಾರಥಿಂ ಚ ತ್ರಿಭಿರ್ಬಾಣೈಃ ಪಾತಯಾಮಾಸ ಭೂತಲೇ .. ೧೪..

ತತೋಽತಿಕ್ರುದ್ಧಃ ಶುಂಭೋಽಪಿ ಬಾಣವೃಷ್ಟ್ಯಾ ಗಣಾಧಿಪಂ .
 ಮೂಷಕಂ ಚ ತ್ರಿಭಿರ್ವಿಧ್ವಾ ನನಾದ ಜಲದಸ್ವನಃ .. ೧೫..
 ಮೂಷಕಃ ಶರಭಿನ್ನಾಂಗಶ್ಚಚಾಲ ದೃಢವೇದನಃ .
 ಲಂಬೋದರಶ್ಚ ಪತಿತಃ ಪದಾತಿರಭವತ್ಸ ಹಿ .. ೧೬..
 ತತೋ ಲಂಬೋದರಃ ಶುಂಭಂ ಹತ್ವಾ ಪರಶುನಾ ಹೃದಿ .
 ಅಪಾತಯತ್ತದಾ ಭೂಮೌ ಮೂಷಕಂ ಚಾರುರೋಹ ಸಃ .. ೧೭..
 ಸಮರಾಯೋದ್ಯತಶ್ಚಾಭೂತ್ಪನರ್ಗಜಮುಖೋ ವಿಭುಃ .
 ಪ್ರಹಸ್ಯ ಜಘ್ನತುಃ ಕ್ರೋಧಾತ್ತೋತ್ರೇಣೈವ ಮಹಾದ್ವಿಪಂ .. ೧೮..
 ಕಾಲನೇಮಿನಿಶುಂಭಶ್ಚ ಹ್ಯುಭೌ ಲಂಬೋದರಂ ಶರೈಃ .
 ಯುಗಪಚ್ಚಕ್ಷುತುಃ ಕ್ರೋಧಾದಾಶೀವಿಷಸಮೈರ್ದುರ್ದುತಂ .. ೧೯..
 ತಂ ಪೀಡ್ಯಮಾನಮಾಲೋಕ್ಯ ವೀರಭದ್ರೋ ಮಹಾಬಲಃ .
 ಅಭ್ಯಧಾವತ ವೇಗೇನ ಕೋಟಿಭೂತಯುತಸ್ತಥಾ .. ೨೦..
 ಕೂಷ್ಮಾಂಡಾ ಭೈರವಾಶ್ವಾಪಿ ವೇತಾಲಾ ಯೋಗಿನೀಗಣಾಃ .
 ಪಿಶಾಚಾ ಡಾಕಿನೀ ಸಂಘಾ ಗಣಾಶ್ವಾಪಿ ಸಮಂ ಯಯುಃ .. ೨೧..
 ತತಃ ಕಿಲಕಿಲಾ ಶಬ್ದೈಃ ಸಿಂಹನಾದೈಃ ಸಘರ್ಷರೈಃ .
 ವಿನಾದಿತಾ ಡಮರುಕೈಃ ಪೃಥಿವೀ ಸಮಕಂಪತ .. ೨೨..
 ತತೋ ಭೂತಾಃ ಪ್ರಧಾವಂತೋ ಭಕ್ಷಯಂತಿ ಸ್ಮ ದಾನವಾನ್ .
 ಉತ್ಪತ್ಯ ಪಾತಯಂತಿ ಸ್ಮ ನನೃತುಶ್ಚ ರಣಾಂಗಣೇ .. ೨೩..
 ಏತಸ್ಮಿನ್ನಂತರೇ ವ್ಯಾಸಾಭೂತಾಂ ನಂದೀ ಗುಹಶ್ಚ ತೌ .
 ಉತ್ಥಿತಾವಾಪ್ತಸಂಜ್ಞೌ ಹಿ ಜಗರ್ಜತುರಲಂ ರಣೇ .. ೨೪..
 ಸ ನಂದೀ ಕಾರ್ತಿಕೇಯಶ್ಚ ಸಮಾಯಾತೌ ತ್ವರಾನ್ವಿತೌ .
 ಜಘ್ನತುಶ್ಚ ರಣೇ ದೈತ್ಯಾನ್ನಿರಂತರಶರವ್ರಜೈಃ .. ೨೫..
 ಭಿನ್ನೈರ್ಭಿನ್ನೈರ್ಹೃತ್ಪ್ರೈರ್ಧೈಃ ಪಾತಿತ್ಯೈರ್ಭಕ್ಷಿತೈಸ್ತಥಾ .
 ವ್ಯಾಕುಲಾ ಸಾಭವತ್ಸೇನಾ ವಿಷಣ್ಣವದನಾ ತದಾ .. ೨೬..
 ಏವಂ ನಂದೀ ಕಾರ್ತಿಕೇಯೋ ವಿಕಟಶ್ಚ ಪ್ರತಾಪವಾನ್ .
 ವೀರಭದ್ರೋ ಗಣಾಶ್ಚಾನ್ಯೇ ಜಗರ್ಜುಃಸಮರೇಽಧಿಕಂ .. ೨೭..
 ನಿಶುಂಭಶುಂಭೌ ಸೇನಾನ್ಯೌ ಸಿಂಧುಪುತ್ರಸ್ಯ ತೌ ತಥಾ .
 ಕಾಲನೇಮಿರ್ಮಹಾದೈತ್ಯೋಽಸುರಾಶ್ಚಾನ್ಯೇ ಪರಾಜಿತಾಃ .. ೨೮..
 ಪ್ರವಿದ್ವಸ್ತಾಂ ತತಸ್ತೇನಾಂ ದೃಷ್ಟ್ವಾ ಸಾಗರನಂದನಃ .
 ರಥೇನಾತಿಪತಾಕೇನ ಗಣಾನಭಿಯಯೌ ಬಲೀ .. ೨೯..
 ತತಃ ಪರಾಜಿತಾ ದೈತ್ಯಾ ಅಪ್ಯಭೂವನ್ಮಹೋತ್ಸವಾಃ .
 ಜಗರ್ಜುರಧಿಕಂ ವ್ಯಾಸ ಸಮರಾಯೋದ್ಯತಾಸ್ತದಾ .. ೩೦..

ಸರ್ವೇ ರುದ್ರಗಣಾಶ್ವಾಪಿ ಜಗಜುರ್ಜಯಶಾಲಿನಃ .
 ನಂದಿಕಾರ್ತಿಕದಂತ್ಯಾಸ್ಯವೀರಭದ್ರಾದಿಕಾ ಮುನೇ .. ೩೧..
 ಹಸ್ತ್ಯಶ್ವರಥಸಂಹ್ರಾದಃ ಶಂಖಭೇರೀರವಸ್ತಥಾ .
 ಅಭವತ್ಸಿಂಹನಾದಶ್ಚ ಸೇನಯೋರುಭಯೋಸ್ತಥಾ .. ೩೨..
 ಜಲಂಧರಶರವ್ರಾತೈರ್ನೀಹಾರಪಟಲೈರಿವ .
 ದ್ಯಾವಾಪೃಥಿವ್ಯೋರಾಚ್ಚನ್ನಮಂತರಂ ಸಮಪದ್ಯತ .. ೩೩..
 ಶೈಲಾದಿಂ ಪಂಚಭಿರ್ವಿಧ್ವಾ ಗಣೇಶಂ ಪಂಚಭಿಶ್ಚರೈಃ .
 ವೀರಭದ್ರಂ ಚ ವಿಂಶತ್ಯಾ ನನಾದ ಜಲದಸ್ತನಃ .. ೩೪..
 ಕಾರ್ತಿಕೇಯಸ್ತತೋ ದೈತ್ಯಂ ಶಕ್ತ್ಯಾ ವಿವ್ಯಾಧ ಸತ್ವರಂ .
 ಜಲಂಧರಂ ಮಹಾವೀರೋ ರುದ್ರಪುತ್ರೋ ನನಾದ ಚ .. ೩೫..
 ಸ ಘೂರ್ಣನಯನೋ ದೈತ್ಯಃ ಶಕ್ತಿರ್ನಿರ್ಭಿನ್ನದೇಹಕಃ .
 ಪಪಾತ ಭೂಮೌ ತ್ವರಿತಮುದತಿಷ್ಯನ್ನಹಾಬಲಃ .. ೩೬..
 ತತಃ ಕ್ರೋಧಪರೀತಾತ್ಮಾ ಕಾರ್ತಿಕೇಯಂ ಜಲಂಧರಃ .
 ಗದಯಾ ತಾಡಯಾಮಾಸ ಹೃದಯೇ ದೈತ್ಯಪುಂಗವಃ .. ೩೭..
 ಗದಾಪ್ರಭಾವಂ ಸಫಲಂ ದರ್ಶಯನ್ ಶಂಕರಾತ್ಮಜಃ .
 ವಿಧಿದತ್ತವರಾದ್ ವ್ಯಾಸ ಸ ತೂರ್ಣಂ ಭೂತಲೇಽಪತತ್ .. ೩೮..
 ತಥೈವ ನಂದೀ ಹ್ಯಪತದ್ಭೂತಲೇ ಗದಯಾ ಹತಃ .
 ಮಹಾವೀರೋಽಪಿ ರಿಪುಹಾ ಕಿಂಚಿದ್ವ್ಯಾಕುಲಮಾನಸಃ .. ೩೯..
 ತತೋ ಗಣೇಶ್ವರಃ ಕ್ರುದ್ಧಃ ಸ್ಮತ್ಪಾ ಶಿವಪದಾಂಬುಜಂ .
 ಸಂಪ್ರಾಪ್ಯಾತಿಬಲೋ ದೈತ್ಯಗದಾಂ ಪರಶುನಾಚ್ಚಿನತ್ .. ೪೦..
 ವೀರಭದ್ರಸ್ತ್ರಿಭಿರ್ಬಾಣೈರ್ಹೃದಿ ವಿವ್ಯಾಧ ದಾನವಂ .
 ಸಪ್ತಭಿಶ್ಚ ಹಯಾನ್ಕೇತುಂ ಧನುಶ್ಚತ್ರಂ ಚ ಚಿಚ್ಛಿದೇ .. ೪೧..
 ತತೋಽತಿಕ್ರುದ್ಧೋ ದೈತ್ಯೇಂದ್ರಃ ಶಕ್ತಿಮುದ್ಯಮ್ಯ ದಾರುಣಾಂ .
 ಗಣೇಶಂ ಪಾತಯಾಮಾಸ ರಥಮನ್ಯಂ ಸಮಾರುಹತ್ .. ೪೨..
 ಅಭ್ಯಗಾದಥ ವೇಗೇನ ಸ ದೈತ್ಯೇಂದ್ರೋ ಮಹಾಬಲಃ .
 ವಿಗಣಯ್ಯ ಹೃದಾ ತಂ ವೈ ವೀರಭದ್ರಂ ರುಷಾನ್ವಿತಃ .. ೪೩..
 ವೀರಭದ್ರಂ ಜಘಾನಾಶು ತೀಕ್ಷ್ಣೇನಾಶೀವಿಷೇಣ ತಂ .
 ನನಾದ ಚ ಮಹಾವೀರೋ ದೈತ್ಯರಾಜೋ ಜಲಂಧರಃ .. ೪೪..
 ವೀರಭದ್ರೋಽಪಿ ಸಂಕ್ರುದ್ಧಸ್ತಿತಧಾರೇಣ ಚೇಷುಣಾ .
 ಚಿಚ್ಛಿದ ತಚ್ಚರಂ ಚೈವ ತಂ ವಿವ್ಯಾಧ ಮಹೇಷುಣಾ .. ೪೫..
 ತತಸ್ತೌ ಸೂರ್ಯಸಂಕಾಶೌ ಯುಯುಧಾತೇ ಪರಸ್ವರಂ .
 ನಾನಾಶಸ್ತ್ರೈಸ್ತಥಾಸ್ತ್ರೈಶ್ಚ ಚಿರಂ ವೀರವರೋತ್ತಮೌ .. ೪೬..

ವೀರಭದ್ರಸ್ತತಸ್ತಸ್ಯ ಹಯಾನ್ಬಾಣೈರಪಾತಯತ್ .
 ಧನುಶ್ಚಿಚ್ಛೇದ ರಥಿನಃ ಪತಾಕಾಂ ಚಾಪಿ ವೇಗತಃ .. ೪೭..
 ಅಥೋ ಸ ದೈತ್ಯರಾಜೋ ಹಿ ಪುಪ್ಲುವೇ ಪರಿಘಾಯುಧಃ .
 ವೀರಭದ್ರೋಪಕಂಠಂ ಸ ದ್ರುತಮಾಪ ಮಹಾಬಲಃ .. ೪೮..
 ಪರಿಘೇನಾತಿಮಹತಾ ವೀರಭದ್ರಂ ಜಘಾನ ಹ .
 ಮಹಾಬಲೋಽಬ್ಧಿತನಯೋ ಮೂರ್ಧ್ನಿ ವೀರೋ ಜಗರ್ಜ ಚ .. ೪೯..
 ಪರಿಘೇನಾತಿಮಹತಾ ಭಿನ್ನಮೂರ್ಧ್ನಾ ಗಣಾಧಿಪಃ .
 ವೀರಭದ್ರಃ ಪಪಾತೋವ್ಯಾಂ ಮುಮೋಚ ರುಧಿರಂ ಬಹು .. ೫೦..
 ಪತಿತಂ ವೀರಭದ್ರಂ ತು ದೃಷ್ಟ್ವಾ ರುದ್ರಗಣಾ ಭಯಾತ್ .
 ಅಪಾಗಚ್ಛನ್ ರಣಂ ಹಿತ್ವಾ ಕ್ರೋಶಮಾನಾ ಮಹೇಶ್ವರಂ .. ೫೧..
 ಅಥ ಕೋಲಾಹಲಂ ಶ್ರುತ್ವಾ ಗಣಾನಾಂ ಚಂದ್ರಶೇಖರಃ .
 ನಿಜಪಾರ್ಶ್ವಸ್ಥಿತಾನ್ ವೀರಾನಪೃಚ್ಛದ್ ಗಣಸತ್ತಮಾನ್ .. ೫೨..
 ಶಂಕರ ಉವಾಚ .
 ಕಿಮರ್ಥಂ ಮದ್ಗಣಾನಾಂ ಹಿ ಮಹಾಕೋಲಾಹಲೋಽಭವತ್ .
 ವಿಚಾರ್ಯತಾಂ ಮಹಾವೀರಾಃ ಶಾಂತಿಃ ಕಾರ್ಯಾ ಮಯಾ ಧ್ರುವಂ .. ೫೩..
 ಇತಿ ಯಾವತ್ಸ ದೇವೇಶೋ ಗಣಾನ್ವಪ್ರಚ್ಛ ಸಾದರಂ .
 ತಾವದ್ಗಣವರಾಸ್ತೇ ಹಿ ಸಮಾಯಾತಾಃ ಪ್ರಭುಂ ಪ್ರತಿ .. ೫೪..
 ತಾಂದೃಷ್ಟ್ವಾ ವಿಕಲಾನ್ ರುದ್ರಃ ಪಪ್ರಚ್ಛ ಕುಶಲಂ ಪ್ರಭುಃ .
 ಯಥಾವತ್ತೇ ಗಣಾ ವೃತ್ತಂ ಸಮಾಚಮ್ಯುಶ್ಚ ವಿಸ್ತರಾತ್ .. ೫೫..
 ತಚ್ಛ್ರುತ್ವಾ ಭಗವಾನ್ ರುದ್ರೋ ಮಹಾಲೀಲಾಕರಃ ಪ್ರಭುಃ .
 ಅಭಯಂ ದತ್ತವಾಂಸ್ತೇಭ್ಯೋ ಮಹೋತ್ಸಾಹಂ ಪ್ರವರ್ಧಯನ್ .. ೫೬..
 ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೇ
 ಯುದ್ಧಖಂಡೇ ಜಲಂಧರೋಪಾಖ್ಯಾನೇ ವಿಶೇಷಯುದ್ಧವರ್ಣನಂ ನಾಮೈಕವಿಂಶೋಽಧ್ಯಾಯಃ
 .. ೨೫.೨೧..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೋ ಯುದ್ಧಖಂಡೇ

೨.೫.೨೨. ದ್ವಾವಿಂಶೋಽಧ್ಯಾಯಃ . ಜಲಂಧರವಧೋಪಾಖ್ಯಾನೇ
ಜಲಂಧರಯುದ್ಧವರ್ಣನಂ .

ಸನತ್ಕುಮಾರ ಉವಾಚ .

ಅಥ ವೀರಗಣೈ ರುದ್ರೋ ರೌದ್ರರೂಪೋ ಮಹಾಪ್ರಭುಃ .

ಅಭ್ಯಗಾಡ್ ವೃಷಭಾರೂಢಃ ಸಂಗ್ರಾಮಂ ಪ್ರಹಸನ್ನಿವ .. ೧..

ರುದ್ರಮಾಯಾಂತಮಾಲೋಕ್ಯ ಸಿಂಹನಾದೈರ್ಗಣಾಃ ಪುನಃ .

ನಿವೃತ್ತಾಃ ಸಂಗರೇ ರೌದ್ರಾ ಯೇ ಹಿ ಪೂರ್ವಂ ಪರಾಜಿತಾಃ .. ೨..

ವೀರಶಬ್ದಂ ಚ ಕುರ್ವಂತಸ್ತೇಽಪ್ಯನ್ಯೇ ಶಾಂಕರಾ ಗಣಾಃ .

ಸೋತ್ರವಾಃಸಾಯುಧಾ ದೈತ್ಯಾನ್ನಿಜಘ್ನುಃ ಶರವೃಷ್ಟಿಭಿಃ .. ೩..

ದೈತ್ಯಾ ಹಿ ಭೀಷಣಂ ರುದ್ರಂ ಸರ್ವೇ ದೃಷ್ಟ್ವಾ ವಿದುದ್ಭವಃ .

ಶಾಂಕರಂ ಪುರುಷಂ ದೃಷ್ಟ್ವಾ ಪಾತಕಾನಿವ ತದ್ಭಯಾತ್ .. ೪..

ಅಥೋ ಜಲಂಧರೋ ದೈತ್ಯಾನ್ನಿವೃತ್ತಾನ್ಪ್ರೇಕ್ಷ್ಯ ಸಂಗರೇ .

ಅಭ್ಯಧಾವತ್ ಚಂಡೀಶಂ ಮುಂಚನ್ನಾಣಾನ್ಸಹಸ್ರಶಃ .. ೫..

ನಿಶುಂಭಶುಂಭಪ್ರಮುಖಾ ದೈತ್ಯೇಂದ್ರಾಶ್ಚ ಸಹಸ್ರಶಃ .

ಅಭಿಜಗ್ಮುಶ್ಶಿವಂ ವೇಗಾದ್ರೋಷಾತ್ಸಂದಷ್ಟದಚ್ಛದಾಃ .. ೬..

ಕಾಲನೇಮಿಸ್ತಥಾ ವೀರಃ ಖಡ್ಗರೋಮಾ ಬಲಾಹಕಃ .

ಘಸ್ಮರಶ್ಚ ಪ್ರಚಂಡಶ್ಚಾಪರೇ ಚಾಪಿ ಶಿವಂ ಯಯುಃ .. ೭..

ಬಾಣೈಃ ಸಂಛಾದಯಾಮಾಸುದ್ರುತಂ ರುದ್ರಗಣಾಂಶ್ಚ ತೇ .

ಅಂಗಾನಿ ಚಿಚ್ಛಿದುವೀರಾಃ ಶುಂಭಾದ್ಯಾ ನಿಖಿಲಾ ಮುನೇ .. ೮..

ಬಾಣಾಂಧಕಾರಸಂಛಿನ್ನಂ ದೃಷ್ಟ್ವಾ ಗಣಬಲಂ ಹರಃ .

ತದ್ಬಾಣಜಾಲಮಾಚ್ಛಿದ್ಯ ಬಾಣೈರಾವವೃತೇ ನಭಃ .. ೯..

ದೈತ್ಯಾಂಶ್ಚ ಬಾಣವಾತ್ಯಾಭಿಃ ಪೀಡಿತಾನಕರೋತ್ತದಾ .

ಪ್ರಚಂಡಬಾಣಜಾಲೌಘೈರಪಾತಯತ ಭೂತಲೇ .. ೧೦..

ಖಡ್ಗರೋಮಶಿರಃ ಕಾಯಾತ್ಪಥಾ ಪರಶುನಾಚ್ಛಿನತ್ .

ಬಲಾಹಕಸ್ಯ ಚ ಶಿರಃ ಖಟ್ವಾಂಗೇನಾಕರೋದ್ವಿಧಾ .. ೧೧..

ಸ ಬಧ್ವಾ ಘಸ್ಮರಂ ದೈತ್ಯಂ ಪಾಶೇನಾಭ್ಯಹನದ್ಭುವಿ .

ಮಹಾವೀರಂ ಪ್ರಚಂಡಂ ಚ ಚಕರ್ತ್ವ ತ್ರಿಶಿಖೀನ ಹ .. ೧೨..

ವೃಷಭೇಣ ಹತಾಃ ಕೇಚಿತ್ಕೇಚಿದ್ಬಾಣೈರ್ನಿಪಾತಿತಾ .

ನ ಶೇಕುರಸುರಾಃ ಸ್ಥಾತುಂ ಗಜಾ ಸಿಂಹಾದ್ವಿತಾ ಇವ .. ೧೩..

ತತಃ ಕ್ರೋಧಪರೀತಾತ್ಮಾ ದೈತ್ಯಾನ್ ಧಿಕ್ ಕೃತವಾನ್ ರಣೇ .

ಶುಂಭಾದಿಕಾನ್ಮಹಾದೈತ್ಯಃ ಪ್ರಹಸನ್ನಾಹ ದೈರ್ಯವಾನ್ .. ೧೪..

ಜಲಂಧರ ಉವಾಚ .

ಕಿಂ ವ ಉಚ್ಚರಿತೈರ್ಮಾರ್ತುರ್ದಾವದ್ಭಿಃ ಪೃಷ್ಠತೋ ಹತೈಃ .
 ನ ಹಿ ಭೀತವಧಃ ಶ್ಲಾಘ್ಯಃ ಸ್ವರ್ಗದಃ ಶೂರಮಾನಿನಾಂ .. ೧೫..
 ಯದಿ ವಃ ಪ್ರಥನೇ ಶ್ರದ್ಧಾ ಸಾರೋ ವಾ ಕ್ಷುಲ್ಲಕಾ ಹೃದಿ .
 ಅಗ್ರೇ ತಿಷ್ಠತ ಮಾತ್ರಂ ಮೇ ನ ಚೇದ್ಧ್ಯಾಮ್ಯಸುಖೇ ಸ್ಪೃಹಾ .. ೧೬..
 ರಣೇ ಮೃತ್ಯುರ್ವರಶ್ಚಾಸ್ತಿ ಸರ್ವಕಾಮಫಲಪ್ರದಃ .
 ಯಶಃಪ್ರದೋ ವಿಶೇಷೇಣ ಮೋಕ್ಷದೋಽಪಿ ಪ್ರಕೀರ್ತಿತಃ .. ೧೭..
 ಸೂರ್ಯಸ್ಯ ಮಂಡಲಂ ಭಿತ್ತಾ ಯಾಯಾದ್ವೈ ಪರಮಂ ಪದಂ .
 ಪರಿವ್ರಾಟ್ ಪರಮಜ್ಞಾನೀ ರಣೇ ಯಃ ಸಮ್ಕುಖೇ ಹತಃ .. ೧೮..
 ಮೃತ್ಯೋರ್ಭಯಂ ನ ಕರ್ತವ್ಯಂ ಕದಾಚಿತ್ಕೃತ್ಯಚಿದ್ಭುಧೈಃ .
 ಅನಿವಾಯೋರ್ಯತೋ ಹ್ಯೇಷ ಉಪಾಯೈರ್ನಿವಿಲೈರಪಿ .. ೧೯..
 ಮೃತ್ಯುರ್ಜನ್ಮವತಾಂ ವೀರಾ ದೇಹೇನ ಸಹ ಜಾಯತೇ .
 ಅದ್ಯ ವಾಬ್ಬಶತಾಂತೇ ವಾ ಮೃತ್ಯುರ್ವೈ ಪ್ರಾಣಿನಾಂ ಧ್ರುವಃ .. ೨೦..
 ತನ್ಮೃತ್ಯುಭಯಮುತ್ಸಾರ್ಯ ಯುದ್ಧದ್ವಂ ಸಮರೇ ಮುದಾ .
 ಸರ್ವಥಾ ಪರಮಾನಂದ ಇಹಾಮುತ್ರಾಪ್ಯಸಂಶಯಃ .. ೨೧..
 ಸನತ್ಕುಮಾರ ಉವಾಚ .

ಇತ್ಯುಕ್ತ್ವಾ ಬೋಧಯಾಮಾಸ ಸ್ವವೀರಾನ್ಬಹುಶಃ ಸ ಹಿ .
 ಧೈರ್ಯಂ ದಧುರ್ನ ತೇ ಭೀತ್ಯಾ ಪಲಾಯಂತೋ ರಣಾದ್ ರುತಂ .. ೨೨..
 ಅಥ ದೃಷ್ಟ್ವಾ ಸ್ವಸೈನ್ಯಂ ತತ್ಪಲಾಯನಪರಾಯಣಂ .
 ಚುಕ್ರೋಧಾತಿ ಮಹಾವೀರಃ ಸಿಂಧುಪುತ್ರೋ ಜಲಂಧರಃ .. ೨೩..
 ತತಃ ಕ್ರೋಧಪರೀತಾತ್ಮಾ ಕ್ರೋಧಾದ್ರುದ್ರಂ ಜಲಂಧರಃ .
 ಆಹ್ವಾಪಯಾಮಾಸ ರಣೇ ತೀವ್ರಾಶನಿಸಮಸ್ತನಃ .. ೨೪..
 ಜಲಂಧರ ಉವಾಚ .

ಯುದ್ಧಸ್ವಾದ್ಯ ಮಯಾ ಸಾರ್ಥಂ ಕಿಮೇಭಿರ್ನಿಹತೈಸ್ತವ .
 ಯಚ್ಚ ಕಿಂಚಿದ್ಬಲಂ ತೇಽಸ್ತಿ ತದ್ಧರ್ಶಯ ಜಟಾಧರ .. ೨೫..
 ಸನತ್ಕುಮಾರ ಉವಾಚ .

ಇತ್ಯುಕ್ತ್ವಾ ಬಾಣ ಸಪ್ತತ್ಯಾ ಜಘಾನ ವೃಷಭಧ್ವಜಂ .
 ಜಲಂಧರೋ ಮಹಾದೈತ್ಯಃ ಶಂಭುಮಕ್ಲಿಷ್ಟಕಾರಿಣಂ .. ೨೬..
 ತಾನಪ್ರಾಪ್ತಾನ್ಮಹಾದೇವೋ ಜಲಂಧರಶರಾಂದ್ರುತಂ .
 ನಿಜೈರ್ಹಿ ನಿಶಿತೈರ್ಬಾಣೈಶ್ಚಿಚ್ಛೇದ ಪ್ರಹಸನ್ನಿವ .. ೨೭..
 ತತೋ ಹಯಾಂಧ್ವಜಂ ಛತ್ರಂ ಧನುಶ್ಚಿಚ್ಛೇದ ಸಪ್ತಭಿಃ .

ಜಲಂಧರಸ್ಯ ದೈತ್ಯಸ್ಯ ನ ತಚ್ಚಿತ್ರಂ ಹರೇ ಮುನೇ .. ೨೮..
 ಸ ಚ್ಚಿನ್ನಧನ್ವಾ ವಿರಥಃ ಪಾಥೋಧಿತನಯೋಽಸುರಃ .
 ಅಭ್ಯಧಾವಚ್ಚಿವಂ ಕ್ರುದ್ಧೋ ಗದಾಮುದ್ಯಮ್ಯ ವೇಗವಾನ್ .. ೨೯..
 ಪ್ರಭುರ್ಗದಾಂ ಚ ತತ್ಕ್ವಿಪ್ತಾಂ ಸಹಸೈವ ಮಹೇಶ್ವರಃ .
 ಪಾರಾಶರ್ಯ್ಯ ಮಹಾಲೀಲೋ ದ್ರುತಂ ಬಾಣೈರ್ದ್ವಿಧಾಕರೋತ್ .. ೩೦..
 ತಥಾಪಿ ಮುಷ್ಟಿಮುದ್ಯಮ್ಯ ಮಹಾಕ್ರುದ್ಧೋ ಮಹಾಸುರಃ .
 ಅಭ್ಯುದ್ಯಯೌ ಮಹಾವೇಗಾದ್ರುದ್ರಂ ತಂ ತಚ್ಚಿಘಾಂಸಯಾ .. ೩೧..
 ತಾವದೇವೇಶ್ವರೇಣಾಶು ಬಾಣೋಘೈಃ ಸ ಜಲಂಧರಃ .
 ಅಕ್ಲಿಷ್ಟಕರ್ಮಕಾರೇಣ ಕ್ರೋಶಮಾತ್ರಮಪಾಕೃತಃ .. ೩೨..
 ತತೋ ಜಲಂಧರೋ ದೈತ್ಯೋ ರುದ್ರಂ ಮತ್ವಾ ಬಲಾಧಿಕಂ .
 ಸನರ್ಜ ಮಾಯಾಂ ಗಾಂಧರ್ವೀಮದ್ಭೂತಾಂ ರುದ್ರಮೋಹಿನೀಂ .. ೩೩..
 ತಸ್ಯ ಮಾಯಾಪ್ರಭಾವಾತ್ಪು ಗಂಧರ್ವಾಪ್ಸರಸಾಂ ಗಣಾಃ .
 ಆವಿಭೂತಾ ಅನೇಕೇ ಚ ರುದ್ರಮೋಹನಹೇತವೇ .. ೩೪..
 ತತೋ ಜಗುಶ್ಚ ನನೃತುರ್ಗಂಧರ್ವಾಪ್ಸರಸಾಂ ಗಣಾಃ .
 ತಾಲವೇಣುಮೃದಂಗಾಂಶ್ಚ ವಾದಯಂತಿ ಸ್ಮ ಚಾಪರೇ .. ೩೫..
 ತದ್ ದೃಷ್ಟ್ವಾ ಮಹದಾಶ್ಚರ್ಯಂ ಗಣೈ ರುದ್ರೋ ವಿಮೋಹಿತಃ .
 ಪತಿತಾನ್ಯಪಿ ಶಸ್ತ್ರಾಣಿ ಕರೇಭ್ಯೋ ನ ವಿವೇದ ಸಃ .. ೩೬..
 ಏಕಾಗ್ರೀಭೂತಮಾಲೋಕ್ಯ ರುದ್ರಂ ದೈತ್ಯೋ ಜಲಂಧರಃ .
 ಕಾಮತಸ್ಸ ಜಗಾಮಾಶು ಯತ್ರ ಗೌರೀ ಸ್ಥಿತಾಽಭವತ್ .. ೩೭..
 ಯುದ್ಧೇ ಶುಂಭನಿಶುಂಭಾಖ್ಯೌ ಸ್ಥಾಪಯಿತ್ವಾ ಮಹಾಬಲೌ .
 ದಶದೋರ್ದಂಡಪಂಚಾಸ್ಯಸ್ತ್ರಿಸ್ತ್ರೀನೇತ್ರಶ್ಚ ಜಟಾಧರಃ .. ೩೮..
 ಮಹಾವೃಷಭಮಾರೂಢಸ್ಸರ್ವಥಾ ರುದ್ರಸನ್ನಿಭಃ .
 ಆಸುರ್ಯ್ಯಾ ಮಾಯಯಾ ವ್ಯಾಸ ಸ ಬಭೂವ ಜಲಂಧರಃ .. ೩೯..
 ಅಥ ರುದ್ರಂ ಸಮಾಯಾಂತಮಾಲೋಕ್ಯ ಭವವಲ್ಲಭಾ .
 ಅಭ್ಯಾಯಯೌ ಸಖೀಮಧ್ಯಾತ್ತದ್ಧರ್ಶನಪಥೇಽಭವತ್ .. ೪೦..
 ಯಾವದ್ಧರ್ಶ ಚಾರ್ವಂಗೀ ಪಾರ್ವತೀಂ ದನುಜೇಶ್ವರಃ .
 ತಾವತ್ಸ ವೀರ್ಯಂ ಮುಮುಚೇ ಜಡಾಂಗಶ್ಚಾಭವತ್ತದಾ .. ೪೧..
 ಅಥ ಜ್ಞಾತ್ವಾ ತದಾ ಗೌರೀ ದಾನವಂ ಭಯವಿಹ್ವಲಾ .
 ಜಗಾಮಾಂತರ್ಹಿತಾ ವೇಗಾತ್ಸಾ ತದೋತ್ತರಮಾನಸಂ .. ೪೨..
 ತಾಮದೃಷ್ಟ್ವಾ ತತೋ ದೈತ್ಯಃ ಕ್ಷಣಾದ್ವಿದ್ಯುಲ್ಲತಾಮಿವ .
 ಜವೇನಾಗಾತ್ಪುನಯೋರ್ದ್ಧಂ ಯತ್ರ ದೇವೋ ಮಹೇಶ್ವರಃ .. ೪೩..
 ಪಾರ್ವತ್ಯಪಿ ಮಹಾವಿಷ್ಣುಂ ಸಸ್ಮಾರ ಮನಸಾ ತದಾ .

ತಾವದ್ಧರ್ದರ್ಶ ತಂ ದೇವಂ ಸೋಪವಿಷ್ಟಂ ಸಮೀಪಗಂ .. ೪೪..

ತಂ ದೃಷ್ಟ್ವಾ ಪಾರ್ವತೀ ವಿಷ್ಟಂ ಜಗನ್ಮಾತಾ ಶಿವಪ್ರಿಯಾ .

ಪ್ರಸನ್ನಮನಸೋವಾಚ ಪ್ರಣಮಂತಂ ಕೃತಾಂಜಲಿಂ .. ೪೫..

ಪಾರ್ವತ್ಯುವಾಚ .

ವಿಷ್ಟೋ ಜಲಂಧರೋ ದೈತ್ಯಃ ಕೃತವಾನ್ವರಮಾದ್ಭುತಂ .

ತತ್ಕಿಂ ನ ವಿದಿತಂ ತೇಽಸ್ತಿ ಚೇಷ್ಟಿತಂ ತಸ್ಯ ದುರ್ಮತೇಃ .. ೪೬..

ತಚ್ಚುತ್ವಾ ಜಗದಂಬಾಯಾ ವಚನಂ ಗರುಡದ್ವಜಃ .

ಪ್ರತ್ಯುವಾಚ ಶಿವಾಂ ನತ್ವಾ ಸಾಂಜಲಿರ್ನಮ್ರಕಂಧರಃ .. ೪೭..

ಶ್ರೀಭಗವಾನುವಾಚ .

ಭವತ್ಯಾಃ ಕೃಪಯಾ ದೇವಿ ತದ್ವೃತ್ತಂ ವಿದಿತಂ ಮಯಾ .

ಯದಾಜ್ಞಾಪಯ ಮಾಂ ಮಾತಸ್ತತ್ಕುರ್ಯಾಂ ತ್ವದನುಜ್ಞಯಾ .. ೪೮..

ಸನತ್ಕುಮಾರ ಉಚಾಚ

ತಚ್ಚುತ್ವಾ ವಿಷ್ಟವಚನಂ ಪುನರಪ್ಯಾಹ ಪಾರ್ವತೀ ..

ಹೃಷೀಕೇಶಂ ಜಗನ್ಮಾತಾ ಧರ್ಮನೀತಿಂ ಸುಶಿಕ್ಷಯನ್ . ೪೯..

ಪಾರ್ವತ್ಯುವಾಚ .

ತೇನೈವ ದರ್ಶಿತಃ ಪಂಥಾ ಬುದ್ಧಸ್ವ ತ್ವಂ ತಥೈವ ಹಿ .

ತಸ್ಮಿಂಪಾತಿವ್ರತಂ ಧರ್ಮಂ ಭ್ರಷ್ಟಂ ಕುರು ಮದಾಜ್ಞಯಾ .. ೫೦..

ನಾನ್ಯಥಾ ಸ ಮಹಾದೈತ್ಯೋ ಭವೇದ್ವದ್ಯೋ ರಮೇಶ್ವರ .

ಪಾತಿವ್ರತಸಮೋ ನಾನ್ಯೋ ಧರ್ಮೋಽಸ್ತಿ ಪೃಥಿವೀತಲೇ .. ೫೧..

ಸನತ್ಕುಮಾರ ಉವಾಚ .

ಇತ್ಯನುಜ್ಞಾಂ ಸಮಾಕರ್ಣ್ಯ ಶಿರಸಾಧಾಯ ತಾಂ ಹರಿಃ .

ಭಲ ಕರ್ತುಂ ಜಗಾಮಾಶು ಪುನರ್ಜಾಲಂಧರಂ ಪುರಂ .. ೫೨..

ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾ ಪಂಚಮೇ

ಯುದ್ಧಖಂಡೇ ಜಲಂಧರವಧೋಪಾಖ್ಯಾನೇ ಜಲಂಧರಯುದ್ಧವರ್ಣನಂ ನಾಮ

ದ್ವಾವಿಂಶೋಽಧ್ಯಾಯಃ .. ೨೫.೨೨..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೋ ಯುದ್ಧಖಂಡೇ

೨.೫.೨೩. ತ್ರಯೋವಿಂಶೋಽಧ್ಯಾಯಃ . ಜಲಂಧರವಧೋಪಾಖ್ಯಾನೇ
ವೃಂದಾಪಾತಿವ್ರತಭಂಗದೇಹತ್ಯಾಗವರ್ಣನಂ .

ವ್ಯಾಸ ಉವಾಚ .

ಸನತ್ಕುಮಾರ ಸರ್ವಜ್ಞ ವದ ತ್ವಂ ವದತಾಂ ವರ .

ಕಿಮಕಾರ್ಷೀಧ್ಧರಿಸ್ತತ್ರ ಧರ್ಮಂ ತತ್ಯಾಜ ಸಾ ಕಥಂ .. ೧..

ಸನತ್ಕುಮಾರ ಉವಾಚ .

ವಿಷ್ಣುರ್ಜಾಲಂಧರಂ ಗತ್ವಾ ದೈತ್ಯಸ್ಯ ಪುಟಭೇದನಂ ..

ಪಾತಿವ್ರತ್ಯಸ್ಯ ಭಂಗಾಯ ವೃಂದಾಯಾಶ್ಚಾಕರೋನ್ಮತಿಂ . ೨..

ವೃಂದಾಂ ಸ ದರ್ಶಯಾಮಾಸ ಸ್ವಪ್ನಂ ಮಾಯಾವಿನಾಂ ವರಃ .

ಸ್ವಯಂ ತನ್ನಗರೋದ್ಯಾನಮಾಸ್ಥಿತೋಽದ್ಭುತವಿಗ್ರಹಃ .. ೩..

ಅಥ ವೃಂದಾ ತದಾ ದೇವೀ ತತ್ಪತ್ನೀ ನಿಶಿ ಸುವ್ರತಾ .

ಹರೇರ್ಮಾಯಾಪ್ರಭಾವಾತ್ಪು ದುಸ್ವಪ್ನಂ ಸಾ ದದರ್ಶ ಹ .. ೪..

ಸ್ವಪ್ನಮಧ್ಯೇ ಹಿ ಸಾ ವಿಷ್ಣುಮಾಯಯಾ ಪ್ರದದರ್ಶ ಹ .

ಭರ್ತಾರಂ ಮಹಿಷಾರೂಢಂ ತೈಲಾಭ್ಯಕ್ತಂ ದಿಗಂಬರಂ .. ೫..

ಕೃಷ್ಣಪ್ರಸೂನಭೂಷಾಢ್ಯಂ ಕ್ರವ್ಯಾದಗಣನೇವಿತಂ .

ದಕ್ಷಿಣಾಶಾಂ ಗತಂ ಮುಂಡಂ ತಮಸಾ ಚ ವೃತಂ ತದಾ .. ೬..

ಸ್ವಪುರಂ ಸಾಗರೇ ಮಗ್ನಂ ಸಹಸೈವಾತ್ಮನಾ ಸಹ .

ಇತ್ಯಾದಿ ಬಹುದುಃಸ್ವಪ್ನಾನ್ನಿಶಾಂತೇ ಸಾ ದದರ್ಶ ಹ .. ೭..

ತತಃ ಪ್ರಬುಧ್ಯ ಸಾ ಬಾಲಾ ತಂ ಸ್ವಪ್ನಂ ಸ್ವಂ ವಿಚಿನ್ವತೀ .

ದದರ್ಶೋದಿತಮಾದಿತ್ಯಂ ಸಚ್ಚಿದ್ರಂ ನಿಷ್ಪ್ರಭಂ ಮುಹುಃ .. ೮..

ತದನಿಷ್ಠಮಿದಂ ಜ್ಞಾತ್ವಾ ರುದಂತೀ ಭಯವಿಹ್ವಲಾ .

ಕುತ್ರಚಿನ್ನಾಪ ಸಾ ಶರ್ಮ ಗೋಪುರಾಟ್ಪಾಲಭೂಮಿಷು .. ೯..

ತತಃಸಖೀದ್ವಯಯುತಾ ನಗರೋದ್ಯಾನಮಾಗಮತ್ .

ತತ್ರಾಪಿ ಸಾ ಗತಾ ಬಾಲಾ ನ ಪ್ರಾಪ ಕುತ್ರಚಿತ್ಸುಖಂ .. ೧೦..

ತತೋ ಜಲಂಧರಸ್ರೀ ಸಾ ನಿರ್ವಿಣ್ಣೋದ್ವಿಗ್ನಮಾನಸಾ .

ವನಾದ್ವನಾಂತರಂ ಯಾತಾ ನೈವ ವೇದಾತ್ಮನಾ ತದಾ .. ೧೧..

ಭ್ರಮತೀ ಸಾ ತತೋ ಬಾಲಾ ದದರ್ಶಾತೀವ ಭೀಷಣೌ .

ರಾಕ್ಷಸೌ ಸಿಂಹವದನೌ ದೃಷ್ಟ್ವಾ ದಶನಭಾಸುರೌ .. ೧೨..

ತೌ ದೃಷ್ಟ್ವಾ ವಿಹ್ವಲಾತೀವ ಪಲಾಯನಪರಾ ತದಾ .

ದದರ್ಶ ತಾಪಸಂ ಶಾಂತಂ ಸಶಿಷ್ಯಂ ಮೌನಮಾಸ್ಥಿತಂ .. ೧೩..

ತತಸ್ತತ್ಕಂಠಮಾಸಾದ್ಯ ನಿಜಾಂ ಬಾಹುಲತಾಂ ಭಯಾತ್ .

ಮುನೇ ಮಾಂ ರಕ್ಷ ಶರಣಮಾಗತಾಸ್ತೀತ್ಯಭಾಷತ .. ೧೪..
ಮುನಿಸ್ತಾಂ ವಿಹ್ವಲಾಂ ದೃಷ್ಟ್ವಾ ರಾಕ್ಷಸಾನುಗತಾಂ ತದಾ .
ಹುಂಕಾರೇಣೈವ ತೌ ಘೋರೌ ಚಕಾರ ವಿಮುಖೌ ದ್ರುತಂ .. ೧೫..
ತದ್ ಹುಂಕಾರಭಯತ್ರಸ್ತೌ ದೃಷ್ಟ್ವಾ ತೌ ವಿಮುಖೌ ಗತೌ .
ವಿಸ್ಮಿತಾತೀವ ದೈತ್ಯೇಂದ್ರಪತ್ನೀ ಸಾಭೂನ್ಮುನೇ ಹೃದಿ .. ೧೬..
ತತಸ್ಸಾ ಮುನಿನಾಥಂ ತಂ ಭಯಾನ್ಮುಕ್ತಾ ಕೃತಾಂಜಲಿಃ .
ಪ್ರಣಮ್ಯ ದಂಡವದ್ಭೂಮೌ ವೃಂದಾ ವಚನಮಬ್ರವೀತ್ .. ೧೭..
ವೃಂದೋವಾಚ .
ಮುನಿನಾಥ ದಯಾಸಿಂಧೋ ಪರಪೀಡಾನಿವಾರಕ .
ರಕ್ಷಿತಾಹಂ ತ್ವಯಾ ಘೋರಾದ್ಭಯಾದಸ್ಮಾತ್ಪಲೋದ್ಭವಾತ್ .. ೧೮..
ಸಮರ್ಥಃ ಸರ್ವಥಾ ತ್ವಂ ಹಿ ಸರ್ವಜ್ಞೋಽಪಿ ಕೃಪಾನಿಧೇ .
ಕಿಂಚಿದ್ವಿಜ್ಞಪ್ತುಮಿಚ್ಛಾಮಿ ಕೃಪಯಾ ತನ್ನಿಶಾಮಯ .. ೧೯..
ಜಲಂಧರೋ ಹಿ ಮದ್ಭರ್ತಾ ರುದ್ರಂ ಯೋದ್ಧಂ ಗತಃ ಪ್ರಭೋ .
ಸ ತತ್ಪ್ರಾಪ್ತೇ ಕಥಂ ಯುದ್ಧೇ ತನ್ಮೇ ಕಥಯ ಸುವ್ರತ .. ೨೦..
ಸನತ್ಕುಮಾರ ಉವಾಚ .
ಮುನಿಸ್ತದ್ವಾಕ್ಯಮಾಕರ್ಣ್ಯ ಮೌನಂ ಕಪಟಮಾಸ್ಥಿತಃ .
ಕರ್ತುಂ ಸ್ವಾರ್ಥಂ ವಿಧಾನಜ್ಞಃ ಕೃಪಯೋರ್ಧ್ವಮವೈಕ್ಷತ .. ೨೧..
ತಾವತ್ಕಪೀಶಾವಾಯಾತೌ ತಂ ಪ್ರಣಮ್ಯಾಗ್ರತಃ ಸ್ಥಿತೌ .
ತತಸ್ತದ್ಭೂಲತಾಸಂಜ್ಞಾನಿಯುಕ್ತೌ ಗಗನಂ ಗತೌ .. ೨೨..
ನೀತ್ವಾ ಕ್ಷಣಾರ್ಧಮಾಗತ್ಯ ಪುನಸ್ತಸ್ಯಾಗ್ರತಃ ಸ್ಥಿತೌ .
ತಸ್ಮೈವ ಕಂ ಕಬಂಧಂ ಚ ಹಸ್ತಾವಾಸ್ತಾಂ ಮುನೀಶ್ವರ .. ೨೩..
ಶಿರಃ ಕಬಂಧಂ ಹಸ್ತೌ ತೌ ದೃಷ್ಟ್ವಾ ಭಿತನಯಸ್ಯ ಸಾ .
ಪಪಾತ ಮೂರ್ಛಿತಾ ಭೂಮೌ ಭರ್ತೃವ್ಯಸನದುಃಖಿತಾ .. ೨೪..
ವೃಂದೋವಾಚ .
ಯಃ ಪುರಾ ಸುಖಸಂವಾದೈರ್ವಿವಿಧೋದಯಸಿ ಮಾಂ ಪ್ರಭೋ .
ಸ ಕಥಂ ನ ವದಸ್ಯದ್ಯ ವಲ್ಲಭಾಂ ಮಾಮನಾಗಸಂ .. ೨೫..
ಯೇನ ದೇವಾಃ ಸಗಂಧರ್ವಾ ನಿರ್ಜಿತಾ ವಿಷ್ಟುನಾ ಸಹ .
ಕಥಂ ಸ ತಾಪಸೇನಾದ್ಯ ತೈಲೋಕ್ಯವಿಜಯೀ ಹತಃ .. ೨೬..
ನಾಂಗೀಕೃತಂ ಹಿ ಮೇ ವಾಕ್ಯಂ ರುದ್ರತತ್ತ್ವ ಮಜಾನತಾ .
ಪರಂ ಬ್ರಹ್ಮ ಶಿವಶ್ಚೇತಿ ವದಂತ್ಯಾ ದೈತ್ಯಸತ್ತಮ .. ೨೭..
ತತಸ್ತ್ವಂ ಹಿ ಮಯಾ ಜ್ಞಾತಸ್ತವ ಸೇವಾಪ್ರಭಾವತಃ .

ಗರ್ವಿತೇನ ತ್ವಯಾ ನೈವ ಕುಸಂಗವಶಗೇನ ಹಿ .. ೨೮..
 ಇತ್ಥಂ ಪ್ರಭಾಷ್ಯ ಬಹುಧಾ ಸ್ವಧರ್ಮಸ್ಥಾ ಚ ತತ್ಪ್ರಿಯಾ .
 ವಿಲಲಾಪ ವಿಚಿತ್ರಂ ಸಾ ಹೃದಯೇನ ವಿದೂಯತಾ .. ೨೯..
 ತತಃಸಾ ಧೈರ್ಯಮಾಲಂಬ್ಯ ದುಃಖೋಚ್ಚಾಸ್ತಾನಿಮುಂಚತೀ .
 ಉವಾಚ ಮುನಿವರ್ಯಂ ತಂ ಸುಪ್ರಣಮ್ಯ ಕೃತಾಂಜಲಿಃ .. ೩೦..
 ಕೃಪಾನಿಧೇ ಮುನಿಶ್ರೇಷ್ಠ ಪರೋಪಕರಣಾದರ .
 ಮಯಿ ಕೃತ್ವಾ ಕೃಪಾಂ ಸಾಧೋ ಜೀವಯೈನಂ ಮಮ ಪ್ರಭುಂ .. ೩೧..
 ಯತ್ತ್ವಮಸ್ಯ ಪುನಃ ಶಕ್ತೋ ಜೀವನಾಯ ಮತೋ ಮಮ .
 ಅತಃ ಸಂಜೀವಯೈನಂ ಮೇ ಪ್ರಾಣನಾಥಂ ಮುನೀಶ್ವರ .. ೩೨..
 ಸನತ್ಕುಮಾರ ಉವಾಚ .
 ಇತ್ಯುಕ್ತ್ವಾ ದೈತ್ಯಪತ್ನೀ ಸಾ ಪತಿವ್ರತ್ಯಪರಾಯಣಾ .
 ಪಾದಯೋಃ ಪತಿತಾ ತಸ್ಯ ದುಃಖಶ್ವಾಸಾನ್ ವಿಮುಂಚತೀ .. ೩೩..
 ಮುನಿರುವಾಚ .
 ನಾಯಂ ಜೀವಯಿತುಂ ಶಕ್ತೋ ರುದ್ರೇಣ ನಿಹತೋ ಯುಧಿ .
 ರುದ್ರೇಣ ನಿಹತಾ ಯುದ್ಧೇ ನ ಜೀವಂತಿ ಕದಾಚನ .. ೩೪..
 ತಥಾಪಿ ಕೃಪಯಾವಿಷ್ಟ ಏನಂ ಸಂಜೀವಯಾಮ್ಯಹಂ .
 ರಕ್ಷ್ಯಾಃ ಶರಣಗಾಶ್ಚೇತಿ ಜಾನಂಧರ್ಮಂ ಸನಾತನಂ .. ೩೫..
 ಸನತ್ಕುಮಾರ ಉವಾಚ .
 ಇತ್ಯುಕ್ತ್ವಾ ಸ ಮುನಿಸ್ತಸ್ಯಾ ಜೀವಯಿತ್ವಾ ಪತಿಂ ಮುನೇ .
 ಅಂತರ್ದೇ ತತೋ ವಿಷ್ಟಃ ಸರ್ವಮಾಯಾವಿನಾಂ ವರಃ .. ೩೬..
 ದ್ರುತಂ ಸ ಜೀವಿತಸ್ತೇನೋತ್ಥಿತಃ ಸಾಗರನಂದನಃ .
 ವೃಂದಾಮಾಲಿಂಗ್ಯ ತದ್ವಕ್ತ್ರಂ ಚುಚುಂಬ ಪ್ರೀತಮಾನಸಃ .. ೩೭..
 ಅಥ ವೃಂದಾಪಿ ಭರ್ತಾರಂ ದೃಷ್ಟ್ವಾ ಹರ್ಷಿತಮಾನಸಾ .
 ಜಹೌ ಶೋಕಂ ಚ ನಿಖಿಲಂ ಸ್ವಪ್ನವದ್ ಹೃದ್ಯಮನ್ಯತ .. ೩೮..
 ಅಥ ಪ್ರಸನ್ನಹೃದಯಾ ಸಾ ಹಿ ಸಂಜಾತಹೃಚ್ಛಯಾ .
 ರೇಮೇ ತದ್ವನಮಧ್ಯಸ್ಥಾ ತದ್ಯುಕ್ತಾ ಬಹುವಾಸರಾನ್ .. ೩೯..
 ಕದಾಚಿತ್ಸುರತಸ್ಯಾಂತೇ ದೃಷ್ಟ್ವಾ ವಿಷ್ಟುಂ ತಮೇವ ಹಿ .
 ನಿರ್ಭರ್ತ್ಸ್ಯ ಕ್ರೋಧಸಂಯುಕ್ತಾ ವೃಂದಾ ವಚನಮಬ್ರವೀತ್ .. ೪೦..
 ವೃಂದೋವಾಚ .
 ಧಿಕ್ ತದೇವಂ ಹರೇ ಶೀಲಂ ಪರದಾರಾಭಿಗಾಮಿನಃ .
 ಜ್ಞಾತೋಽಸಿ ತ್ವಂ ಮಯಾ ಸಮ್ಯಜ್ಞಾಯೀ ಪ್ರತ್ಯಕ್ಷತಾಪಸಃ .. ೪೧..

ಸನತ್ಕುಮಾರ ಉವಾಚ .

ಇತ್ಯುಕ್ತ್ವಾ ಕ್ರೋಧಮಾಪನ್ನಾ ದರ್ಶಯಂತೀ ಸ್ವತೇಜಸಂ .

ಶಶಾಪ ಕೇಶವಂ ವ್ಯಾಸ ಪಾತಿವ್ರತ್ಯರತಾ ಚ ಸಾ .. ೪೨..

ರೇ ಮಹಾಧಮ ದೈತ್ಯಾರೇ ಪರಧರ್ಮವಿದೂಷಕ .

ಗೃಹ್ಣೀಷ್ಟ ಶರ ಮದ್ಧತ್ತಂ ಶಾಪಂ ಸರ್ವವಿಷೋಲ್ಬಣಂ .. ೪೩..

ಯೌ ತ್ವಯಾ ಮಾಯಯಾ ಖ್ಯಾತೌ ಸ್ವಕೀಯೌ ದರ್ಶಿತೌ ಮಮ .

ತಾವೇವ ರಾಕ್ಷಸೌ ಭೂತ್ವಾ ಭಾರ್ಯಾಂ ತವ ಹರಿಷ್ಯತಃ .. ೪೪..

ತ್ವಂ ಚಾಪಿ ಭಾರ್ಯಾದುಃಖಾತೋರ್ವನೇ ಕಪಿಸಹಾಯವಾನ್ .

ಭ್ರಮ ಸರ್ಪೇಶ್ವರೇಣಾಯಂ ಯಸ್ತೇ ಶಿಷ್ಯತ್ವಮಾಗತಃ೪೫..

ಇತ್ಯುಕ್ತ್ವಾ ಸಾ ತದಾ ವೃಂದಾ ಪ್ರವಿಶದ್ಧವ್ಯವಾಹನಂ .

ವಿಷ್ಟುನಾ ವಾರ್ಯಮಾಣಾಪಿ ತಸ್ಥಿ ತಾಸಕ್ತಚೇತಸಾ .. ೪೬..

ತಸ್ಮಿನ್ನವಸರೇ ದೇವಾ ಬ್ರಹ್ಮಾದ್ಯಾ ನಿಖಿಲಾ ಮುನೇ .

ಆಗತಾಃ ಖೇ ಸಮಂ ದಾರೈಃ ಸದ್ಗತಿಂ ವೈ ದಿದೃಕ್ಷವಃ .. ೪೭..

ಅಥ ದೈತ್ಯೇಂದ್ರಪತ್ನ್ಯಾಸ್ತು ತಜ್ಜೋತಿಃ ಪರಮಂ ಮಹತ್ .

ಪಶ್ಯತಾಂ ಸರ್ವದೇವಾನಾಮಲೋಕಮಗಮದ್ಭೃತಂ .. ೪೮..

ಶಿವಾತನೌ ವಿಲೀನಂ ತದ್ವೃಂದಾತೇಜೋ ಬಭೂವ ಹ .

ಆಸೀಜ್ಜಯಜಯಾರಾವಃ ಖಸ್ಥಿತಾಮರಪಂಕ್ತಿಷು .. ೪೯..

ಏವಂ ವೃಂದಾ ಮಹಾರಾಜ್ಞೇ ಕಾಲನೇಮಿಸುತೋತ್ತಮಾ .

ಪಾತಿವ್ರತ್ಯಪ್ರಭಾವಾಚ್ಚ ಮುಕ್ತಿಂ ಪ್ರಾಪ ಪರಾಂ ಮುನೇ .. ೫೦..

ತತೋ ಹರಿಸ್ತಾಮನುಸಂಸ್ಮನ್ಮಹು-

ವೃಂದಾಚಿತಾಭಸ್ಮರಜೋಽವಗುಂಠಿತಃ .

ತತ್ತ್ವೈವ ತಸ್ಥೌ ಸುರಸಿದ್ಧಸಂಘಕೈಃ

ಪ್ರಬೋಧ್ಯಮಾನೋಽಪಿ ಯಯೌ ನ ಶಾಂತಿಂ .. ೫೧..

ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೇ

ಯುದ್ಧಖಂಡೇ ಜಲಂಧರವಧೋಪಾಖ್ಯಾನೇ ವೃಂದಾಪಾತಿವ್ರತಭಂಗದೇಹತ್ಯಾಗವರ್ಣನಂ

ನಾಮ ತ್ರಯೋವಿಂಶೋಽಧ್ಯಾಯಃ .. ೨೫.೨೩..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೋ ಯುದ್ಧಖಂಡೇ

೨.೫.೨೪. ಚತುರ್ವಿಂಶೋಽಧ್ಯಾಯಃ . ಜಲಂಧರವರ್ಣನಂ .

ವ್ಯಾಸ ಉವಾಚ .

ವಿಧೇಃ ಶ್ರೇಷ್ಠಸುತ ಪ್ರಾಜ್ಞಃ ಕಥೇಯಂ ಶ್ರಾವಿತಾದ್ಭುತಾ .

ತತಶ್ಚ ಕಿಮಭೂದಾಜೌ ಕಥಂ ದೈತ್ಯೋ ಹತೋ ವದ .. ೧..

ಸನತ್ಕುಮಾರ ಉವಾಚ .

ಅದೃಶ್ಯ ಗಿರಿಜಾಂ ತತ್ರ ದೈತ್ಯೇಂದ್ರೇ ರಣಮಾಗತೇ .

ಗಾಂಧರ್ವೇ ಚ ವಿಲೀನೇ ಹಿ ಚೈತನ್ಯೋಽಭೂದ್ವೃಷದ್ವಜಃ .. ೨..

ಅಂತರ್ಧಾನಗತಾಂ ಮಾಯಾಂ ದೃಷ್ಟ್ವಾ ಬುದ್ಧೋ ಹಿ ಶಂಕರಃ .

ಚುಕ್ರೋಧಾತೀವ ಸಂಹಾರೀ ಲೌಕಿಕೀಂ ಗತಿಮಾಶ್ರಿತಃ .. ೩..

ತತಃ ಶಿವೋ ವಿಸ್ಮಿತಮಾನಸಃ ಪುನ-

ರ್ಜಗಾಮ ಯುದ್ಧಾಯ ಜಲಂಧರಂ ರುಷಾ .

ಸ ಚಾಪಿ ದೈತ್ಯಃ ಪುನರಾಗತಂ ಶಿವಂ

ದೃಷ್ಟ್ವಾ ಶರೋಘೈಃಸಮವಾಕಿರದ್ರಣೇ .. ೪..

ಕ್ಷಿಪ್ತಂ ಪ್ರಭುಸ್ತಂ ಶರಜಾಲಮುಗ್ರಂ

ಜಲಂಧರೇಣಾತಿಬಲೀಯಸಾ ಹರಃ .

ದ್ರುತಂ ಪ್ರಚಿಚ್ಛೇದಶರೈರ್ವರೈರ್ನಿಜೈ-

ರ್ನ ಚಿತ್ರಮತ್ರ ತ್ರಿಭವಪ್ರಹಂತುಃ .. ೫..

ತತೋ ಜಲಂಧರೋ ದೃಷ್ಟ್ವಾ ರುದ್ರಮದ್ಭುತವಿಕ್ರಮಂ .

ಚಕಾರ ಮಾಯಯಾ ಗೌರೀಂ ತ್ರ್ಯಂಬಕಂ ಮೋಹಯನ್ನಿವ .. ೬..

ರಥೋಪರಿ ಗತಾಂ ಬದ್ಧಾಂ ರುದಂತೀಂ ಪಾರ್ವತೀಂ ಶಿವಃ .

ನಿಶುಂಭಶುಂಭದೈತ್ಯೈಶ್ಚ ವಧ್ಯಮಾನಾಂ ದದರ್ಶ ಸಃ .. ೭..

ಗೌರೀಂ ತಥಾವಿಧಾಂ ದೃಷ್ಟ್ವಾ ಲೌಕಿಕೀಂ ದರ್ಶಯನ್ ಗತಿಂ .

ಬಭೂವ ಪ್ರಾಕೃತ ಇವ ಶಿವೋಽಪ್ಯುದ್ವಿಗ್ನಮಾನಸಃ .. ೮..

ಅವಾಙ್ಮುಖಸ್ಥಿತಸ್ತೂಷ್ಣೀಂ ನಾನಾಲೀಲಾವಿಶಾರದಃ .

ಶಿಥಿಲಾಂಗೋ ವಿಷಣ್ಣಾತ್ಮಾ ವಿಸ್ಮೃತ್ಯ ಸ್ವಪರಾಕ್ರಮಂ .. ೯..

ತತೋ ಜಲಂಧರೋ ವೇಗಾತ್ ತ್ರಿಭಿರ್ವಿವ್ಯಾಧ ಸಾಯಕೈಃ .

ಆಪುಂಖಮಗ್ನೈಸ್ತಂ ರುದ್ರಂ ಶಿರಸ್ಯುರಸಿ ಚೋದರೇ .. ೧೦..

ತತೋ ರುದ್ರೋ ಮಹಾಲೀಲೋ ಜ್ಞಾತತತ್ತ್ವಃ ಕ್ಷಣಾತ್ಪ್ರಭುಃ .

ರೌದ್ರರೂಪಧರೋ ಜಾತೋ ಜ್ವಾಲಾಮಾಲಾತಿಭೀಷಣಃ .. ೧೧..

ತಸ್ಯಾತೀವ ಮಹಾರೌದ್ರರೂಪಂ ದೃಷ್ಟ್ವಾ ಮಹಾಸುರಾಃ .

ನ ಶೇಕುಃ ಪ್ರಮುಖೇ ಸ್ಥಾತುಂ ಭೇಜಿರೇ ತೇ ದಿಶೋ ದಶ .. ೧೨..

ನಿಶುಂಭಶುಂಭಾವಪಿ ಯೌ ವಿಖ್ಯಾತೌ ವೀರಸತ್ತಮೌ .
ಅಪಿ ತೌ ಶೇಕತುರ್ನೈವ ರಣೇ ಸ್ಥಾತುಂ ಮುನೀಶ್ವರ .. ೧೩..
ಜಲಂಧರಕೃತಾ ಮಾಯಾಂತರ್ಹಿತಾಭೂಚ್ಛ ತತ್ಕ್ಷಣಂ .
ಹಾಹಾಕಾರೋ ಮಹಾನಾಸೀತ್ಸಂಗ್ರಾಮೇ ಸರ್ವತೋಮುಖೇ .. ೧೪..
ತತಃ ಶಾಪಂ ದದೌ ರುದ್ರಸ್ತಯೋಃ ಶುಂಭನಿಶುಂಭಯೋಃ .
ಪಲಾಯಮಾನೌ ತೌ ದೃಷ್ಟ್ವಾ ಧಿಕ್ಕೃತ್ಯ ಕ್ರೋಧಸಂಯುತಃ .. ೧೫..
ರುದ್ರ ಉವಾಚ .
ಯುವಾಂ ದುಷ್ಟಾವತಿಖಲಾವಪರಾಧಕರೌ ಮಮ .
ಪಾರ್ವತೀದಂಡದಾತಾರೌ ರಣಾದನ್ಮಾತ್ವರಾಜ್ಞುಖೌ .. ೧೬..
ಪರಾಜ್ಞುಖೋ ನ ಹಂತವ್ಯ ಇತಿ ವಧ್ಯೌ ನ ಮೇ ಯುವಾಂ .
ಮಮ ಯುದ್ಧಾದತಿಕ್ರಾಂತೌ ಗೌರ್ಯ್ಯಾ ವಧ್ಯೌ ಭವಿಷ್ಯತಃ .. ೧೭..
ಏವಂ ವದತಿ ಗೌರೀಶೇ ಸಿಂಧುಪುತ್ರೋ ಜಲಂಧರಃ .
ಚುಕ್ರೋಧಾತೀವ ರುದ್ರಾಯ ಜ್ವಲಜ್ವಲನಸನ್ನಿಭಃ .. ೧೮..
ರುದ್ರೇ ರಣೇ ಮಹಾವೇಗಾದ್ಧವರ್ಷ ನಿಶಿತಾನ್ ಶರಾನ್ .
ಬಾಣಾಂಧಕಾರಸಂಘನ್ನಂ ತಥಾ ಭೂಮಿತಲಂ ಹ್ಯಭೂತ್ .. ೧೯..
ಯಾವದ್ ರುದ್ರಃ ಪ್ರಚಿಚ್ಛೇದ ತಸ್ಯ ಬಾಣಗಣಾನ್ ದ್ರುತಂ .
ತಾವತ್ ಪರಿಘೇಣಾಶು ಜಘಾನ ವೃಷಭಂ ಬಲೀ .. ೨೦..
ವೃಷಸ್ತೇನ ಪ್ರಹಾರೇಣ ಪರವೃತ್ತೋ ರಣಾಂಗಣಾತ್ .
ರುದ್ರೇಣ ಕೃಶ್ಯಮಾಣೋಽಪಿ ನ ತಸ್ಥೌ ರಣಭೂಮಿಷು .. ೨೧..
ಅಥ ಲೋಕೇ ಮಹಾರುದ್ರಃ ಸ್ವೀಯಂ ತೇಜೋಽತಿದುಃಸಹಂ .
ದರ್ಶಯಾಮಾಸ ಸರ್ವಸ್ಮೈ ಸತ್ಯಮೇತನ್ಮನೀಶ್ವರ .. ೨೨..
ತತಃ ಪರಮಸಂಕ್ರುದ್ಧೋ ರುದ್ರೋ ರೌದ್ರವಪುರ್ಧರಃ .
ಪ್ರಲಯಾನಲವದ್ ಘೋರೋ ಬಭೂವ ಸಹಸಾ ಪ್ರಭುಃ .. ೨೩..
ದೃಷ್ಟ್ವಾ ಪುರಃಸ್ಥಿತಂ ದೈತ್ಯಂ ಮೇರುಕೂಟಮಿವ ಸ್ಥಿತಂ .
ಅವಧ್ಯತ್ವಮಪಿ ಶ್ರುತ್ವಾಪ್ಯನೈರಭ್ಯುದ್ಯತೋಽಭವತ್ .. ೨೪..
ಬ್ರಹ್ಮಣೋ ವಚನಂ ರಕ್ಷನ್ ರಕ್ಷಕೋ ಜಗತಾಂ ಪ್ರಭುಃ .
ಹೃದಾನುಗ್ರಹಮಾತನ್ವಂಸ್ತದ್ವಧಾಯ ಮನೋ ದಧತ್ .. ೨೫..
ಕೋಪಂ ಕೃತ್ವಾ ಪರಂ ಶೂಲೀ ಪಾದಾಂಗುಷ್ಠೇನ ಲೀಲಯಾ .
ಮಹಾಂಭಸಿ ಚಕರಾಶು ರಥಾಂಗಂ ರೌದ್ರಮದ್ಭುತಂ .. ೨೬..
ಕೃತ್ವಾರ್ಣವಾಂಭಸಿ ಶಿತಂ ಭಗವಾನ್ ರಥಾಂಗಂ
ಸ್ಮತ್ಪಾ ಜಗತ್ತಯಮನೇನ ಹತಂ ಪುರಾರಿಃ .

ದಕ್ಷಾಂಧಕಾಂತಕಪುರತ್ರಯಯಜ್ಞಹಂತಾ
 ಲೋಕತ್ರಯಾಂತಕರಃ ಪ್ರಹಸನ್ನವಾಚ .. ೨೭..
 ಮಹಾರುದ್ರ ಉವಾಚ .
 ಪಾದೇನ ನಿರ್ಮಿತಂ ಚಕ್ರಂ ಜಲಂಧರ ಮಹಾಂಭಸಿ .
 ಬಲವಾನ್ಯದಿ ಚೋದ್ಧತ್ಪುಂ ತಿಷ್ಠ ಯೋದ್ಧಂ ನ ಚಾನ್ಯಥಾ .. ೨೮..
 ಸನತ್ಕುಮಾರ ಉವಾಚ .
 ತಸ್ಯ ತದ್ವಚನಂ ಶ್ರುತ್ವಾ ಕ್ರೋಧೇನಾದೀಪ್ತಲೋಚನಃ .
 ಪ್ರದಹನ್ನಿವ ಚಕ್ಷುರ್ಭ್ಯಾಂ ಪ್ರಾಹಾಲೋಕ್ಯ ಸ ಶಂಕರಂ .. ೨೯..
 ಜಲಂಧರ ಉವಾಚ .
 ರೇಖಾಮುದ್ಧೃತ್ಯ ಹತ್ವಾ ಚ ಸಗಣಂ ತ್ವಾಂ ಹಿ ಶಂಕರ .
 ಹತ್ವಾ ಲೋಕಾನ್ಸುರೈಃ ಸಾರ್ಥಂ ಸ್ವಭಾಗಂ ಗರುಡೋ ಯಥಾ .. ೩೦..
 ಹಂತುಂ ಚರಾಚರಂ ಸರ್ವಂ ಸಮರ್ಥೋಽಹಂ ಸವಾಸವಂ .
 ಕೋ ಮಹೇಶ್ವರ ಮದ್ಬಾಣೈರಭೇದ್ಯೋ ಭುವನತ್ರಯೇ .. ೩೧..
 ಬಾಲಭಾವೇನ ಭಗವಾಂತಪಸೈವ ವಿನಿರ್ಜಿತಃ .
 ಬ್ರಹ್ಮಾ ಬಲಿಷ್ಠಃ ಸ್ಥಾನೇ ಮೇ ಮುನಿಭಿಃ ಸುರಪುಂಗವೈಃ .. ೩೨..
 ದಗ್ಧಂ ಕ್ಷಣೇನ ಸಕಲಂ ತ್ರೈಲೋಕ್ಯಂ ಸಚರಾಚರಂ .
 ತಪಸಾ ಕಿಂ ತ್ವಯಾ ರುದ್ರ ನಿರ್ಜಿತೋ ಭಗವಾನಪಿ .. ೩೩..
 ಇಂದ್ರಾಗ್ನಿಯಮವಿತ್ತೇಶವಾಯುವಾರೀಶ್ವರಾದಯಃ .
 ನ ಸೇಹಿರೇ ಯಥಾ ನಾಗಾ ಗಂಧಂ ಪಕ್ಷಿಪತೇರಿವ .. ೩೪..
 ನ ಲಬ್ಧಂ ದಿವಿ ಭೂಮೌ ಚ ವಾಹನಂ ಮಮ ಶಂಕರ .
 ಸಮಸ್ತಾನ್ವರ್ವತಾನ್ಪಾಪ್ಯ ಧರ್ಷಿತಾಶ್ಚ ಗಣೇಶ್ವರಾಃ .. ೩೫..
 ಗಿರೀಂದ್ರೋ ಮಂದರಃ ಶ್ರೀಮಾನ್ನೀಲೋ ಮೇರುಃ ಸುಶೋಭನಃ .
 ಧರ್ಷಿತೋ ಬಾಹುದಂಡೇನ ಕಂಡ್ವಾ ಉತ್ಸರ್ಪಣಾಯ ಮೇ .. ೩೬..
 ಗಂಗಾ ನಿರುದ್ಧಾ ಬಾಹುಭ್ಯಾಂ ಲೀಲಾರ್ಥಂ ಹಿಮವದ್ಗಿರೌ .
 ಅರೀಣಾಂ ಮಮ ಭೃತ್ಯೈಶ್ಚ ಜಯೋ ಲಬ್ಧೋ ದಿವೌಕಸಾಂ .. ೩೭..
 ವಡವಾಯಾ ಮುಖಂ ಬದ್ಧಂ ಗೃಹೀತ್ವಾ ತಾಂ ಕರೇಣ ತು .
 ತತ್ಕ್ಷಣಾದೇವ ಸಕಲಮೇಕಾರ್ಣವಮಭೂತ್ತದಾ .. ೩೮..
 ಐರಾವತಾದಯೋ ನಾಗಾಃ ಕ್ಷಿಪ್ತಾಃ ಸಿಂಧುಜಲೋಪರಿ .
 ಸರಥೋ ಭಗವಾನಿಂದ್ರಃ ಕ್ಷಿಪ್ತಶ್ಚ ಶತಯೋಜನಂ .. ೩೯..
 ಗರುಡೋಽಪಿ ಮಯಾ ಬದ್ಧೋ ನಾಗಪಾಶೇನ ವಿಷ್ಣುನಾ .
 ಉರ್ವಶ್ಯಾದ್ಯಾ ಮಯಾನೀತಾ ನಾರ್ಯಃ ಕಾರಾಗೃಹಾಂತರಂ .. ೪೦..

ಮಾಂ ನ ಜಾನಾಸಿ ರುದ್ರ ತ್ವಂ ತೈಲೋಕ್ಯಜಯಕಾರಿಣಂ .
ಜಲಂಧರಂ ಮಹಾದೈತ್ಯಂ ಸಿಂಧುಪುತ್ರಂ ಮಹಾಬಲಂ .. ೪೧..
ಸನತ್ಕುಮಾರ ಉವಾಚ .
ಇತ್ಯುಕ್ತ್ವಾ ಧ ಮಹಾದೇವಂ ತದಾ ವಾರಿಧಿನಂದನಃ .
ನ ಚಚಾಲ ನ ಸಸ್ಮಾರ ನಿಹತಾಂದಾನವಾನ್ಯುಧಿ .. ೪೨..
ದುರ್ಮದೇನಾವಿನೀತೇನ ದೋರ್ಭ್ಯಾಮಾಸ್ತೋಚ್ಚ್ಯ ದೋರ್ಬಲಾತ್ .
ತಿರಸ್ಕೃತೋ ಮಹಾದೇವೋ ವಚನೈಃ ಕಟುಕಾಕ್ಷರೈಃ .. ೪೩..
ತಚ್ಚುತ್ವಾ ದೈತ್ಯವಚನಮಮಂಗಲಮತೀರಿತಂ .
ವಿಜಹಾಸ ಮಹಾದೇವಃ ಪರಮಂ ಕ್ರೋಧಮಾದಧೇ .. ೪೪..
ಸುದರ್ಶನಾಖ್ಯಂ ಯಚ್ಚಕ್ರಂ ಪಾದಾಂಗುಷ್ಠವಿನಿರ್ಮಿತಂ .
ಜಗ್ರಾಹ ತತ್ಕರೇ ರುದ್ರಸ್ತೇನ ಹಂತುಂ ಸಮುದ್ಯತಃ .. ೪೫..
ಸುದರ್ಶನಾಖ್ಯಂ ತಚ್ಚಕ್ರಂ ಚಿಕ್ಷೇಪ ಭಗವಾನ್ದರಃ .
ಕೋಟಿಸೂರ್ಯಪ್ರತೀಕಾಶಂ ಪ್ರಲಯಾನಲಸನ್ನಿಭಂ .. ೪೬..
ಪ್ರದಹದ್ರೋದಸೀ ವೇಗಾತ್ತದಾಸಾದ್ಯ ಜಲಂಧರಂ .
ಜಹಾರ ತಚ್ಚಿರೋ ವೇಗಾನ್ಮಹದಾಯತಲೋಚನಂ .. ೪೭..
ರಥಾತ್ಮಾಯಃ ಪಪಾತೋರ್ವ್ಯಾಂ ನಾದಯನ್ವಸುಧಾತಲಂ .
ಶಿರಶ್ಚಾಪ್ಯಭಿಪ್ರುತ್ರಸ್ಯ ಹಾಹಾಕಾರೋ ಮಹಾನಭೂತ್ .. ೪೮..
ದ್ವಿಧಾ ಪಪಾತ ತದ್ದೇಹೋ ಹ್ಯಂಜನಾದ್ರಿರಿವಾಚಲಃ .
ಕುಲಿಶೇನ ಯಥಾ ವಾರಾನ್ನಿಧೌ ಗಿರಿವರೋ ದ್ವಿಧಾ .. ೪೯..
ತಸ್ಯ ರೌದ್ರೇಣ ರಕ್ತೇನ ಸಂಪೂರ್ಣಮಭವಜ್ಜಗತ್ .
ತತಃಸಮಸ್ತಾ ಪೃಥಿವೀ ವಿಕೃತಾಭೂನ್ಮನೀಶ್ವರ .. ೫೦..
ತದ್ರಕ್ತಮಖಿಲಂ ರುದ್ರನಿಯೋಗಾನ್ಮಾಂಸಮೇವ ಚ .
ಮಹಾರೌರವಮಾಸಾದ್ಯ ರಕ್ತಕುಂಡಮಭೂದಿಹ .. ೫೧..
ತತ್ತೇಜೋ ನಿರ್ಗತಂ ದೇಹಾದ್ ರುದ್ರೇ ಚ ಲಯಮಾಗಮತ್ .
ವೃಂದಾದೇಹೋದ್ಭವಂ ಯದ್ವದ್ಗೌರ್ಯಾಂ ಹಿ ವಿಲಯಂ ಗತಂ .. ೫೨..
ಜಲಂಧರಂ ಹತಂ ದೃಷ್ಟ್ವಾ ದೇವಗಂಧರ್ವಪನ್ನಗಾಃ .
ಅಭವನ್ಸುಪ್ರಸನ್ನಾಶ್ಚ ಸಾಧು ದೇವೇತಿ ಚಾಬ್ರುವನ್ .. ೫೩..
ಸರ್ವೇ ಪ್ರಸನ್ನತಾಂ ಯಾತಾ ದೇವಸಿದ್ಧಮುನೀಶ್ವರಾಃ .
ಪುಷ್ಪವೃಷ್ಟಿಂ ಪ್ರಕುರ್ವಾಣಾಸ್ತದ್ಯಶೋ ಜಗುರುಚ್ಚಕ್ರೈಃ .. ೫೪..
ದೇವಾಂಗನಾ ಮಹಾಮೋದಾನ್ನನ್ಯತುಃ ಪ್ರೇಮವಿಹ್ವಲಾಃ .
ಕಲಸ್ವರಾಃ ಕಲಪದಂ ಕಿನ್ನರೈಃ ಸಹ ಸಂಜಗುಃ .. ೫೫..
ದಿಶಃ ಪ್ರಸೇದುಃ ಸರ್ವಾಶ್ಚ ಹತೇ ವೃಂದಾಪತೌ ಮುನೇ .

ವವುಃ ಪುಣ್ಯಾಃ ಸುಖಸ್ವರ್ಶಾ ವಾಯವಸ್ತ್ರಿವಿಧಾ ಅಪಿ .. ೫೬..
 ಚಂದ್ರಮಾಃ ಶೀತತಾಂ ಯಾತೋ ರವಿಸ್ತೇಪೇ ಸುತೇಜಸಾ .
 ಅಗ್ನಯೋ ಜಜ್ವಲುಃ ಶಾಂತಾ ಬಭೂವಾವಿಕೃತಂ ನಭಃ .. ೫೭..
 ಏವಂ ತ್ರೈಲೋಕ್ಯಮಖಿಲಂ ಸ್ವಾಸ್ಥ್ಯ ಮಾಪಾಧಿಕಂ ಮುನೇ .
 ಹತೇಸಭಿತನಯೇ ತಸ್ಮಿನ್ವರೇಣಾನಂತಮೂರ್ತಿನಾ .. ೫೮..
 ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೇ
 ಯುದ್ಧಖಂಡೇ ಜಲಂಧರವಧೋಪಾಖ್ಯಾನೇ ಜಲಂಧರವರ್ಣನಂ ನಾಮ
 ಚತುರ್ವಿಂಶೋಧ್ಯಾಯಃ .. ೨.೫.೨೪..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೋ ಯುದ್ಧಖಂಡೇ

೨.೫.೨೫. ಪಂಚವಿಂಶೋಧ್ಯಾಯಃ . ಜಲಂಧರವಧೋಪಾಖ್ಯಾನೇ
 ದೇವಸ್ತುತಿವರ್ಣನಂ .

ಸನತ್ಕುಮಾರ ಉವಾಚ .
 ಅಥ ಬ್ರಹ್ಮಾದಯೋ ದೇವಾ ಮುನಯಶ್ಚಾಖಿಲಾಸ್ತಥಾ .
 ತುಷ್ಟವುರ್ದೇವದೇವೇಶಂ ವಾಗ್ಬಿರಿಷ್ಟಾಭಿರಾನತಾಃ .. ೧..
 ದೇವಾ ಊಚುಃ .
 ದೇವದೇವ ಮಹಾದೇವ ಶರಣಾಗತವತ್ಸಲ .
 ಸಾಧುಸೌಖ್ಯವ್ರದಸ್ತ್ವಂ ಹಿ ಸರ್ವದಾ ಭಕ್ತದುಃಖಹಾ .. ೨..
 ತ್ವಂ ಮಹಾದ್ಭುತಸಲ್ಲೀಲೋ ಭಕ್ತಿಗಮ್ಯೋ ದುರಾಸದಃ .
 ದುರಾರಾಧ್ಯೋಽಸತಾಂ ನಾಥ ಪ್ರಸನ್ನಃ ಸರ್ವದಾ ಭವ .. ೩..
 ವೇದೋಽಪಿ ಮಹಿಮಾನಂ ತೇ ನ ಜಾನಾತಿ ಹಿ ತತ್ತ್ವತಃ .
 ಯಥಾಮತಿ ಮಹಾತ್ಮಾನಃ ಸರ್ವೇ ಗಾಯಂತಿ ಸದ್ಯಶಃ .. ೪..
 ಮಾಹಾತ್ಮ್ಯಮತಿಗೂಢಂ ತೇ ಸಹಸ್ರವದನಾದಯಃ .
 ಸದಾ ಗಾಯಂತಿ ಸುಪ್ರೀತ್ಯಾ ಪುನಂತಿ ಸ್ವಗಿರಂ ಹಿ ತೇ .. ೫..
 ಕೃಪಯಾ ತವ ದೇವೇಶ ಬ್ರಹ್ಮಜ್ಞಾನೀ ಭವೇಜ್ಜಡಃ .
 ಭಕ್ತಿಗಮ್ಯಃ ಸದಾ ತ್ವಂ ವಾ ಇತಿ ವೇದಾ ಬ್ರುವಂತಿ ಹಿ .. ೬..
 ತ್ವಂ ವೈ ದೀನದಯಾಲುಶ್ಚ ಸರ್ವತ್ರ ವ್ಯಾಪಕಃ ಸದಾ .
 ಆವಿರ್ಭವಸಿ ಸದ್ಭಕ್ತ್ಯಾ ನಿರ್ವಿಕಾರಃಸತಾಂ ಗತಿಃ .. ೭..

ಭಕ್ತ್ಯೈವ ತೇ ಮಹೇಶಾನ ಬಹವಃ ಸಿದ್ಧಿಮಾಗತಾಃ .
 ಇಹ ಸರ್ವಸುಖಂ ಭುಕ್ತ್ವಾ ದುಃಖಿತಾ ನಿರ್ವಿಕಾರತಃ .. ೮..
 ಪುರಾ ಯದುಪತಿರ್ಭಕ್ತೋ ದಾಶಾರ್ಹಃ ಸಿದ್ಧಿಮಾಗತಃ .
 ಕಲಾವತೀ ಚ ತತ್ಪತ್ನೀ ಭಕ್ತ್ಯೈವ ಪರಮಾಂ ಪ್ರಭೋ .. ೯..
 ತಥಾ ಮಿತ್ರಸಹೋ ರಾಜಾ ಮದಯಂತೀ ಚ ತತ್ಪ್ರಿಯಾ .
 ಭಕ್ತ್ಯೈವ ತವ ದೇವೇಶ ಕೈವಲ್ಯಂ ಪರಮಂ ಯಯೌ .. ೧೦..
 ಸೌಮಿನೀ ನಾಮ ತನಯಾ ಕೈಕೇಯಾಗ್ರಭುವಸ್ತಥಾ .
 ತವ ಭಕ್ತ್ಯಾ ಸುಖಂ ಪ್ರಾಪ ಪರಂ ಸದ್ಯೋಗಿದುರ್ಲಭಂ .. ೧೧..
 ವಿಮರ್ಷಣೋ ನೃಪವರಃ ಸಪ್ತಜನ್ಮಾವಧಿ ಪ್ರಭೋ .
 ಭುಕ್ತ್ವಾ ಭೋಗಾಂಶ್ಚ ವಿವಿಧಾಂಸ್ತ್ವ ದ್ಭಕ್ತ್ಯಾ ಪ್ರಾಪ ಸದ್ಗತಿಂ .. ೧೨..
 ಚಂದ್ರಸೇನೋ ನೃಪವರಃ ತ್ವದ್ಭಕ್ತ್ಯಾ ಸರ್ವಭೋಗಭುಕ್ .
 ದುಃಖಮುಕ್ತಃ ಸುಖಂ ಪ್ರಾಪ ಪರಮತ್ರ ಪರತ್ರ ಚ .. ೧೩..
 ಗೋಪೀಪುತ್ರಃ ಶ್ರೀಕರಸ್ತೇ ಭಕ್ತ್ಯಾ ಭುಕ್ತೈಹ ಸದ್ಗತಿಂ .
 ಪರಂ ಸುಖಂ ಮಹಾವೀರಶಿಷ್ಯಃ ಪ್ರಾಪ ಪರತ್ರ ವೈ . ೧೪..
 ತ್ವಂ ಸತ್ಯರಥಭೂಜಾನೇರ್ದುಃಖಹರ್ತಾ ಗತಿಪ್ರದಃ .
 ಧರ್ಮಗುಪ್ತಂ ರಾಜಪುತ್ರಮತಾಪೀಃಸುಖಿನಂ ತ್ವಿಹ .. ೧೫..
 ತಥಾ ಶುಚಿವ್ರತಂ ವಿಪ್ರಮದರಿದ್ರಂ ಮಹಾಪ್ರಭೋ .
 ತ್ವದ್ಭಕ್ತಿವರ್ತಿನಂ ಮಾತ್ರಾ ಜ್ಞಾನಿನಂ ಕೃಪಯಾಽಕರೋಃ .. ೧೬..
 ಚಿತ್ರವರ್ಮಾ ನೃಪವರಸ್ತ್ವ ದ್ಭಕ್ತ್ಯಾ ಪ್ರಾಪ ಸದ್ಗತಿಂ .
 ಇಹ ಲೋಕೇ ಸದಾ ಭುಕ್ತ್ವಾ ಭೋಗಾನಮರದುರ್ಲಭಾನ್ .. ೧೭..
 ಚಂದ್ರಾಂಗದೋ ರಾಜಪುತ್ರಃ ಸೀಮಂತಿನ್ಯಾ ಸ್ತ್ರಿಯಾ ಸಹ .
 ವಿಹಾಯ ಸಕಲಂ ದುಃಖಂ ಸುಖೀ ಪ್ರಾಪ ಮಹಾಗತಿಂ .. ೧೮..
 ದ್ವಿಜೋ ಮಂದರನಾಮಾಪಿ ವೇಶ್ಯಾಗಾಮೀ ಖಲೋಽಧಮಃ .
 ತ್ವದ್ಭಕ್ತಃ ಶಿವ ಸಂಪೂಜ್ಯ ತಯಾ ಸಹ ಗತಿಂ ಗತಃ .. ೧೯..
 ಭದ್ರಾಯುಸ್ತೇ ನೃಪಸುತಃ ಸುಖಮಾಪ ಗತವ್ಯಥಃ .
 ತ್ವದ್ಭಕ್ತಿಕೃಪಯಾ ಮಾತ್ರಾ ಗತಿಂ ಚ ಪರಮಾಂ ಪ್ರಭೋ .. ೨೦..
 ಸರ್ವಸ್ತ್ರೀಭೋಗನಿರತೋ ದುರ್ಜನಸ್ತವ ಸೇವಯಾ .
 ವಿಮುಕ್ತೋಽಭೂದಪಿ ಸದಾಽಭಕ್ತ್ಯ ಭೋಜೀ ಮಹೇಶ್ವರ .. ೨೧..
 ಶಂಬರಃ ಶಂಕರೇ ಭಕ್ತಶ್ಚಿತ್ತಾಭಸ್ಮಧರಃ ಸದಾ .
 ನಿಯಮಾಧ್ಯಸ್ಮನಃ ಶಂಭೋ ಸ್ವಸ್ತ್ರಿಯಾ ತೇ ಪುರಂ ಗತಃ .. ೨೨..
 ಭದ್ರಸೇನಸ್ಯ ತನಯಸ್ತಥಾ ಮಂತ್ರಿಸುತಃ ಪ್ರಭೋ .

ಸುಧರ್ಮಶುಭಕರ್ಮಾಣೋ ಸದಾ ರುದ್ರಾಕ್ಷಧಾರಿಣೌ .. ೨೩..
 ತ್ವತ್ಕೃಪಾತಶ್ಚ ತೌ ಮುಕ್ತಾವಾಸ್ತಾಂ ಭುಕ್ತೇಹ ಸತ್ಸುಖಂ .
 ಪೂರ್ವಜನ್ಮನಿ ಯೌ ಕಿಶಕುಕ್ಕುಟೌ ರುದ್ರಭೂಷಣೌ .. ೨೪..
 ಪಿಂಗಲಾ ಚ ಮಹಾನಂದಾ ವೇಶ್ಯೇ ದ್ವೇ ತವ ಭಕ್ತಿತಃ .
 ಸದ್ಗತಿಂ ಪ್ರಾಪತುರ್ನಾಥ ಭಕ್ತೋದ್ಧಾರಪರಾಯಣ .. ೨೫..
 ಶಾರದಾ ವಿಪ್ರತನಯಾ ಬಾಲವೈಧವ್ಯಮಾಗತಾ .
 ತವ ಭಕ್ತೇಃ ಪ್ರಭಾವಾತ್ಪುತ್ರಸೌಭಾಗ್ಯವತ್ಯಭೂತ್ .. ೨೬..
 ಬಿಂದುಗೋ ದ್ವಿಜಮಾತ್ರೋ ಹಿ ವೇಶ್ಯಾಭೋಗೀ ಚ ತತ್ಪ್ರಿಯಾ .
 ವಂಚುಕಾ ತ್ವದ್ಯಶಃ ಶ್ರುತ್ವಾ ಪರಮಾಂ ಗತಿಮಾಯಯೌ .. ೨೭..
 ಇತ್ಯಾದಿ ಬಹವಃ ಸಿದ್ಧಿಂ ಗತಾ ಜೀವಾಸ್ತವ ಪ್ರಭೋ .
 ಭಕ್ತಿಭಾವಾನ್ಮಹೇಶಾನ ದೀನಬಂಧೋ ಕೃಪಾಲಯ .. ೨೮..
 ತ್ವಂ ಪರಃ ಪ್ರಕೃತೇರ್ಬ್ರಹ್ಮ ಪುರುಷಾತ್ಪರಮೇಶ್ವರ .
 ನಿರ್ಗುಣಸ್ತ್ರಿಗುಣಾಧಾರೋ ಬ್ರಹ್ಮವಿಷ್ಣುಹರಾತ್ಮಕಃ .. ೨೯..
 ನಾನಾಕರ್ಮಕರೋ ನಿತ್ಯಂ ನಿರ್ವಿಕಾರೋಽಖಿಲೇಶ್ವರಃ .
 ವಯಂ ಬ್ರಹ್ಮಾದಯಃ ಸರ್ವೇ ತವ ದಾಸಾ ಮಹೇಶ್ವರ .. ೩೦..
 ಪ್ರಸನ್ನೋ ಭವ ದೇವೇಶ ರಕ್ಷಾಸ್ಮಾನ್ನರ್ವದಾ ಶಿವ .
 ತ್ವತ್ಪ್ರಜಾಶ್ಚ ವಯಂ ನಾಥ ಸದಾ ತ್ವಚ್ಚರಣಂ ಗತಾಃ .. ೩೧..
 ಸನತ್ಕುಮಾರ ಉವಾಚ .
 ಇತಿ ಸ್ತುತ್ವಾ ಚ ತೇ ದೇವಾ ಬ್ರಹ್ಮಾದ್ಯಾಃ ಸಮುನೀಶ್ವರಾಃ .
 ತೂಷ್ಣಿಂ ಬಭೂವುರ್ಹಿ ತದಾ ಶಿವಾಂಘ್ರಿದ್ವಂದ್ವಚೇತಸಃ .. ೩೨..
 ಅಥ ಶಂಭುರ್ಮಹೇಶಾನಃ ಶ್ರುತ್ವಾ ದೇವಸ್ತುತಿಂ ಶುಭಾಂ .
 ದತ್ತ್ವಾ ವರಾನ್ ವರಾನ್ ಸದ್ಯಃ ತತ್ಪ್ರವಾಂತರ್ದಧೇ ಪ್ರಭುಃ .. ೩೩..
 ದೇವಾಃಸರ್ವೇಽಪಿ ಮುದಿತಾ ಬ್ರಹ್ಮಾದ್ಯಾ ಹತಶತ್ರವಃ .
 ಸ್ವಂ ಸ್ವಂ ಧಾಮ ಯಯುಃ ಪ್ರೀತಾ ಗಾಯಂತಃ ಶಿವಸದ್ಯಶಃ .. ೩೪..
 ಇದಂ ಪರಮಮಾಖ್ಯಾನಂ ಜಲಂಧರವಿಮರ್ದನಂ .
 ಮಹೇಶಚರಿತಂ ಪುಣ್ಯಂ ಮಹಾಘೌಘವಿನಾಶನಂ .. ೩೫..
 ದೇವಸ್ತುತಿರಿಯಂ ಪುಣ್ಯಾ ಸರ್ವಪಾಪಪ್ರಣಾಶಿನೀ .
 ಸರ್ವಸೌಖ್ಯಪ್ರದಾ ನಿತ್ಯಂ ಮಹೇಶಾನಂದದಾಯಿನೀ .. ೩೬..
 ಯಃ ಪಠೇತ್ಪಾರಯೇದ್ವಾಪಿ ಸಮಾಖ್ಯಾನಮಿದಂ ದ್ವಯಂ .
 ಸ ಭುಕ್ತೇಹ ಪರಂ ಸೌಖ್ಯಂ ಗಾಣಪತ್ಯಮವಾಪ್ನುಯಾತ್ .. ೩೭..

ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೇ
ಯುದ್ಧಖಂಡೇ ಜಲಂಧರವಧೋಪಾಖ್ಯಾನೇ ದೇವಸ್ತುತಿವರ್ಣನಂ ನಾಮ
ಪಂಚವಿಂಶೋಧ್ಯಾಯಃ .. ೨೫.೨೫..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೋ ಯುದ್ಧಖಂಡೇ

೨೫.೨೬. ಷಡ್ವಿಂಶೋಧ್ಯಾಯಃ .

ಜಲಂಧರವಧಾನಂತರದೇವೀಸ್ತುತಿವಿಷ್ಣುಮೋಹವಿದ್ವಂಸವರ್ಣನಂ .

ವ್ಯಾಸ ಉವಾಚ .

ಬ್ರಹ್ಮಪುತ್ರ ನಮಸ್ತೇಸ್ತು ಧನ್ಯಸ್ತ್ವಂ ಶೈವಸತ್ತಮ .

ಯಚ್ಚಾವಿತಾ ಮಹಾದಿವ್ಯಾ ಕಥೇಯಂ ಶಾಂಕರೀ ಶುಭಾ .. ೧..

ಇದಾನೀಂ ಬ್ರೂಹಿ ಸುಪ್ರೀತ್ಯಾ ಚರಿತಂ ವೈಷ್ಣವಂ ಮುನೇ .

ಸ ವೃಂದಾಂ ಮೋಹಯಿತ್ವಾ ತು ಕಿಮಕಾರ್ಷೀತ್ಕುತೋ ಗತಃ .. ೨..

ಸನತ್ಕುಮಾರ ಉವಾಚ .

ಶೃಣು ವ್ಯಾಸ ಮಹಾಪ್ರಾಜ್ಞ ಶೈವಪ್ರವರ ಸತ್ತಮ .

ವೈಷ್ಣವಂ ಚರಿತಂ ಶಂಭುಚರಿತಾಡ್ಯಂ ಸುನಿರ್ಮಲಂ .. ೩..

ಮೌನೀಭೂತೇಷು ದೇವೇಷು ಬ್ರಹ್ಮಾದಿಷು ಮಹೇಶ್ವರಃ .

ಸುಪ್ರಸನ್ನೋವದಚ್ಚಂಭುಃ ಶರಣಾಗತವತ್ಸಲಃ .. ೪..

ಶಂಭುರುವಾಚ .

ಬ್ರಹ್ಮಂದೇವವರಾಃ ಸರ್ವೇ ಭವದರ್ಥೇ ಮಯಾ ಹತಃ .

ಜಲಂಧರೋ ಮದಂಶೋಽಪಿ ಸತ್ಯಂ ಸತ್ಯಂ ವದಾಮ್ಯಹಂ .. ೫..

ಸುಖಮಾಪುರ್ನ ವಾ ತಾತಾಃ ಸತ್ಯಂ ಬ್ರೂತಾಮರಾಃ ಖಲು .

ಭವತ್ಕೃತೇ ಹಿ ಮೇ ಲೀಲಾ ನಿರ್ವಿಕಾರಸ್ಯ ಸರ್ವದಾ .. ೬..

ಸನತ್ಕುಮಾರ ಉವಾಚ .

ಅಥ ಬ್ರಹ್ಮಾದಯೋ ದೇವಾ ಹರ್ಷಾದುತ್ಪಲ್ಲಲೋಚನಾಃ .

ಪ್ರಣಮ್ಯ ಶಿರಸಾ ರುದ್ರಂ ಶಶಂಸುವಿಷ್ಣುಚೇಷ್ಟಿತಂ .. ೭..

ದೇವಾ ಊಚುಃ .

ಮಹಾದೇವ ತ್ವಯಾ ದೇವ ರಕ್ಷಿತಾಃ ಶತ್ರುಜಾದ್ ಭಯಾತ್ .

ಕಿಂಚಿದನ್ಯತ್ಸಮುದ್ಭೂತಂ ತತ್ರ ಕಿಂ ಕರವಾಮಹೈ .. ೮..

ವೃಂದಾ ವಿಮೋಹಿತಾ ನಾಥ ವಿಷ್ಣುನಾ ಹಿ ಪ್ರಯತ್ನತಃ .
 ಭಸ್ಮೀಭೂತಾ ದ್ರುತಂ ವಹ್ನೈ ಪರಮಾಂ ಗತಿಮಾಗತಾ .. ೯..
 ವೃಂದಾಲಾವಣ್ಯಸಂಭ್ರಾಂತೋ ವಿಷ್ಣುಸ್ತಿಷ್ಠತಿ ಮೋಹಿತಃ .
 ತಚ್ಚೈತಾಭಸ್ಮಸಂಧಾರೀ ತವ ಮಾಯಾವಿಮೋಹಿತಃ .. ೧೦..
 ಸ ಸಿದ್ಧಮುನಿಸಂಘೈಶ್ಚ ಬೋಧಿತೋಽಸ್ಮಾಭಿರಾದರಾತ್ .
 ನ ಬುದ್ಧ್ಯತೇ ಹರಿಃ ಸೋಽಥ ತವ ಮಾಯಾವಿಮೋಹಿತಃ .. ೧೧..
 ಕೃಪಾಂ ಕುರು ಮಹೇಶಾನ ವಿಷ್ಣುಂ ಬೋಧಯ ಬೋಧಯ .
 ತ್ವದಧೀನಮಿದಂ ಸರ್ವಂ ಪ್ರಾಕೃತಂ ಸಚರಾಚರಂ .. ೧೨..
 ಸನತ್ಕುಮಾರ ಉವಾಚ .
 ಇತ್ಯಾಕರ್ಣ್ಯ ಮಹೇಶೋ ಹಿ ವಚನಂ ತ್ರಿದಿವೌಕಸಾಂ .
 ಪ್ರತ್ಯುವಾಚ ಮಹಾಲೀಲಃ ಸ್ವಚ್ಛಂದಸ್ತಾನ್ಯತಾಂಜಲೀನ್ .. ೧೩..
 ಮಹೇಶ ಉವಾಚ .
 ಹೇ ಬ್ರಹ್ಮಣ್ಣೈ ಸುರಾಃ ಸರ್ವೇ ಮದ್ವಾಕ್ಯಂ ಶೃಣುತಾದರಾತ್ .
 ಮೋಹಿನೀ ಸರ್ವಲೋಕಾನಾಂ ಮಮ ಮಾಯಾ ದುರತ್ಯಯಾ .. ೧೪..
 ತದಧೀನಂ ಜಗತ್ಸರ್ವಂ ಯದ್ದೇವಾಸುರಮಾನುಷಂ .
 ತಯೈವ ಮೋಹಿತೋ ವಿಷ್ಣುಃ ಕಾಮಾಧೀನೋಽಭವದ್ಧರಿಃ .. ೧೫..
 ಉಮಾಖ್ಯಾ ಸಾ ಮಹಾದೇವೀ ತ್ರಿದೇವಜನನೀ ಪರಾ .
 ಮೂಲಪ್ರಕೃತಿರಾಖ್ಯಾತಾ ಸುರಾಮಾ ಗಿರಿಜಾತ್ಮಿಕಾ .. ೧೬..
 ಗಚ್ಛದ್ವಂ ಶರಣಂ ದೇವಾ ವಿಷ್ಣುಮೋಹಾಪನುತ್ತಯೇ .
 ಶರಣ್ಯಾಂ ಮೋಹಿನೀಂ ಮಾಯಾಂ ಶಿವಾಖ್ಯಾಂ ಸರ್ವಕಾಮದಾಂ .. ೧೭..
 ಸ್ತುತಿಂ ಕುರುತ ತಸ್ಯಾಶ್ಚ ಮಚ್ಛಕ್ರೇಸ್ತೋಷಕಾರಿಣೀಂ .
 ಸುಪ್ರಸನ್ನಾ ಯದಿ ಚ ಸಾ ಸರ್ವಂ ಕಾರ್ಯಂ ಕರಿಷ್ಯತಿ .. ೧೮..
 ಸನತ್ಕುಮಾರ ಉವಾಚ .
 ಇತ್ಯುಕ್ತ್ವಾ ತಾನ್ಸುರಾನ್ ಶಂಭುಃ ಪಂಚಾಸ್ಯೋ ಭಗವಾನ್ವರಃ .
 ಅಂತರ್ದಧೇ ದ್ರುತಂ ವ್ಯಾಸ ಸರ್ವೈಶ್ಚ ಸ್ವಗಣೈಃ ಸಹ .. ೧೯..
 ದೇವಾಶ್ಚ ಶಾಸನಾಚ್ಛಂಭೋರ್ಬ್ರಹ್ಮಾದ್ಯಾ ಹಿ ಸವಾಸವಾಃ .
 ಮನಸಾ ತುಷ್ಟುವುರ್ಮೂಲಪ್ರಕೃತಿಂ ಭಕ್ತವತ್ಸಲಾಂ .. ೨೦..
 ದೇವಾ ಊಚುಃ .
 ಯದುದ್ಭವಾಃ ಸತ್ತ್ವ ರಜಸ್ತಮೋಗುಣಾಃ
 ಸರ್ಗಸ್ಥಿತಿಧ್ವಂಸವಿಧಾನಕಾರಕಾಃ .
 ಯದಿಚ್ಛಯಾ ವಿಶ್ವಮಿದಂ ಭವಾಭವೌ
 ತನೋತಿ ಮೂಲಪ್ರಕೃತಿಂ ನತಾಃ ಸ್ಮ ತಾಂ .. ೨೧..

ಪಾಹಿ ತ್ರಯೋವಿಂಶಗುಣಾನ್ ಸುಶಬ್ದಿತಾನ್
ಜಗತ್ಯಶೇಷೇ ಸಮಧಿಷ್ಠಿತಾ ಪರಾ .
ಯದ್ರೂಪಕರ್ಮಾಣಿ ಜಗತ್ತಯೋಽಪಿ ತೇ
ವಿದುರ್ನ ಮೂಲಪ್ರಕೃತಿಂ ನತಾಃ ಸ್ಮ ತಾಂ .. ೨೨..
ಯದ್ಭಕ್ತಿಯುಕ್ತಾಃ ಪುರುಷಾಸ್ತು ನಿತ್ಯಂ
ದಾರಿದ್ರ್ಯಮೋಹಾತ್ಯಯಸಂಭವಾದೀನ್ .
ನ ಪ್ರಾಪ್ನುವಂತ್ಯೇವ ಹಿ ಭಕ್ತವತ್ಸಲಾಂ
ಸದೈವ ಮೂಲಪ್ರಕೃತಿಂ ನತಾಃ ಸ್ಮ ತಾಂ .. ೨೩..
ಕುರು ಕಾರ್ಯಂ ಮಹಾದೇವಿ ದೇವಾನಾಂ ನಃ ಪರೇಶ್ವರಿ .
ವಿಷ್ಣುಮೋಹಂ ಹರ ಶಿವೇ ದುರ್ಗೇ ದೇವಿ ನಮೋಽಸ್ತು ತೇ .. ೨೪..
ಜಲಂಧರಸ್ಯ ಶಂಭೋಶ್ಚ ರಣೇ ಕೈಲಾಸವಾಸಿನಃ .
ಪ್ರವೃತ್ತೇ ತದ್ವಧಾರ್ಥಾಯ ಗೌರೀಶಾಸನತಃ ಶಿವೇ .. ೨೫..
ವೃಂದಾ ವಿಮೋಹಿತಾ ದೇವಿ ವಿಷ್ಣುನಾ ಹಿ ಪ್ರಯತ್ನತಃ .
ಸ್ವವೃಷಾತ್ಪ್ರಾಜಿತಾ ವಹ್ನಿ ಭಸ್ಮೀಭೂತಾ ಗತಿಂ ಗತಾ .. ೨೬..
ಜಲಂಧರೋ ಹತೋ ಯುದ್ಧೇ ತದ್ಭಯಾನೋಚಿತಾ ವಯಂ .
ಗಿರಿಶೇನ ಕೃಪಾಂ ಕೃತ್ವಾ ಭಕ್ತಾನುಗ್ರಹಕಾರಿಣಾ .. ೨೭..
ತದಾಜ್ಞಯಾ ವಯಂ ಸರ್ವೇ ಶರಣಂ ತೇ ಸಮಾಗತಾಃ .
ತ್ವಂ ಹಿ ಶಂಭುರ್ಯುವಾಂ ದೇವಿ ಭಕ್ತೋದ್ಧಾರಪರಾಯಣೌ .. ೨೮..
ವೃಂದಾಲಾವಣ್ಯಸಂಭ್ರಾಂತೋ ವಿಷ್ಣುಸ್ತಿಷ್ಠತಿ ತತ್ರ ವೈ .
ತಚ್ಚೈತಾಭಸ್ಮಸಂಧಾರೀ ಜ್ಞಾನಭ್ರಷ್ಟೋ ವಿಮೋಹಿತಃ .. ೨೯..
ಸಂಸಿದ್ಧಸುರಸಂಘೈಶ್ಚ ಬೋಧಿತೋಽಪಿ ಮಹೇಶ್ವರಿ .
ನ ಬುದ್ಧ್ಯತೇ ಹರಿಃ ಸೋಽಥ ತವ ಮಾಯಾವಿಮೋಹಿತಃ .. ೩೦..
ಕೃಪಾಂ ಕುರು ಮಹಾದೇವಿ ಹರಿಂ ಬೋಧಯ ಬೋಧಯ .
ಯಥಾ ಸ್ವಲೋಕಂ ಪಾಯಾತ್ಸ ಸುಚಿತ್ತಃ ಸುರಕಾರ್ಯಕೃತ್ .. ೩೧..
ಇತಿ ಸ್ತುವಂತಸ್ತೇ ದೇವಾಃ ತೇಜೋಮಂಡಲಮಾಸ್ಥಿತಂ .
ದದೃಶುರ್ಗಗನೇ ತತ್ರ ಜ್ವಾಲಾವ್ಯಾಪ್ತದಿಗಂತರಂ .. ೩೨..
ತನ್ಮಧ್ಯಾದ್ಭಾರತೀಂ ಸರ್ವೇ ಬ್ರಹ್ಮಾದ್ಯಾಶ್ಚ ಸವಾಸವಾಃ .
ಅಮರಾಃ ಶುಶ್ರುವ್ಯವ್ಯಾಸ ಕಾಮದಾಂ ವ್ಯೋಮಚಾರಿಣೀಂ .. ೩೩..
ಆಕಾಶವಾಣ್ಮವಾಚ .
ಅಹಮೇವ ತ್ರಿಧಾ ಭಿನ್ನಾ ತಿಷ್ಠಾಮಿ ತ್ರಿವಿದ್ಯೈರ್ಗುಣೈಃ .
ಗೌರೀ ಲಕ್ಷ್ಮೀಃ ಸುರಾ ಜ್ಯೋತೀ ರಜಃಸತ್ತ್ವ ತಮೋಗುಣೈಃ .. ೩೪..
ತತ್ರ ಗಚ್ಛತ ಯೂಯಂ ವೈ ತಾಸಾಮಂತಿಕ ಆದರಾತ್ .

ಮದಾಜ್ಞಯಾ ಪ್ರಸನ್ನಾಸ್ತಾ ವಿಧಾಸ್ಯಂತೇ ತದೀಪ್ಸಿತಂ .. ೩೫..
ಸನತ್ಕುಮಾರ ಉವಾಚ .
ಶೃಣ್ವತಾಮಿತಿ ತಾಂ ವಾಚಮಂತರ್ಧಾನಮಗಾನ್ಮಹಃ .
ದೇವಾನಾಂ ವಿಸ್ಮಯೋತ್ಪಲ್ಲನೇತ್ರಾಣಾಂ ತತ್ತದಾ ಮುನೇ .. ೩೬..
ತತಃ ಸರ್ವೇಽಪಿ ತೇ ದೇವಾಃ ಶ್ರುತ್ವಾ ತದ್ವಾಕ್ಯಮಾದರಾತ್ .
ಗೌರೀಂ ಲಕ್ಷ್ಮೀಂ ಸುರಾಂ ಚೈವ ನೇಮುಸ್ತದ್ವಾಕ್ಯಚೋದಿತಾಃ .. ೩೭..
ತುಷ್ಟುವುಶ್ಚ ಮಹಾಭಕ್ತ್ಯಾ ದೇವೀಸ್ತಾಃ ಸಕಲಾಃಸುರಾಃ .
ನಾನಾವಿಧಾಭಿರ್ವಾಗ್ಭಿಸ್ತೇ ಬ್ರಹ್ಮಾಧ್ಯಾ ನತಮಸ್ತಕಾಃ .. ೩೮..
ತತೋಽರಂ ವ್ಯಾಸ ದೇವ್ಯಸ್ತಾ ಆವಿಭೂತಾಶ್ಚ ತತ್ಪರಃ .
ಮಹಾದ್ಭುತೈಃ ಸ್ವತೇಜೋಭಿರ್ಭಾಸಯಂತ್ಯೋ ದಿಗಂತರಂ .. ೩೯..
ಅಥ ತಾ ಅಮರಾ ದೃಷ್ಟ್ವಾ ಸುಪ್ರಸನ್ನೇನ ಚೇತಸಾ .
ಪ್ರಣಮ್ಯ ತುಷ್ಟುವುರ್ಭಕ್ತ್ಯಾ ಸ್ವಕಾರ್ಯಂ ಚ ನೃವೇದಯನ್ .. ೪೦..
ತತಶ್ಚೈತಾಃ ಸುರಾಂದೃಷ್ಟ್ವಾ ಪ್ರಣತಾನ್ಭಕ್ತವತ್ಸಲಾಃ .
ಬೀಜಾನಿ ಪ್ರದದುಸ್ತೇಭ್ಯೋ ವಾಕ್ಯಮೂಚುಶ್ಚ ಸಾದರಂ .. ೪೧..
ದೇವ್ಯ ಊಚುಃ .
ಇಮಾನಿ ತತ್ರ ಬೀಜಾನಿ ವಿಷ್ಣುರ್ಯತ್ರಾವತಿಷ್ಠತಿ .
ನಿರ್ವಪದ್ಧಂ ತತಃ ಕಾರ್ಯಂ ಭವತಾಂ ಸಿದ್ಧಿಮೇಷ್ಯತಿ .. ೪೨..
ಸನತ್ಕುಮಾರ ಉವಾಚ .
ಇತ್ಯುಕ್ತ್ವಾ ತಾಸ್ತತೋ ದೇವ್ಯೋಽನ್ತರ್ಹಿತಾ ಅಭವನ್ಮುನೇ .
ರುದ್ರವಿಷ್ಣುವಿಧೀನಾಂ ಹಿ ಶಕ್ತಯಸ್ತ್ರಿಗುಣಾತ್ಮಿಕಾಃ .. ೪೩..
ತತಸ್ತುಷ್ಟಾಃ ಸುರಾಃಸರ್ವೇ ಬ್ರಹ್ಮಾಧ್ಯಾಶ್ಚ ಸವಾಸವಾಃ .
ತಾನಿ ಬೀಜಾನಿ ಸಂಗೃಹ್ಯ ಯಯುರ್ಯತ್ರ ಹರಿಃ ಸ್ಥಿತಃ .. ೪೪..
ವೃಂದಾಚಿತಾಭೂಮಿತಲೇ ಚಿಕ್ಷಿಪುಸ್ತಾನಿ ತೇ ಸುರಾಃ .
ಸ್ಮೃತ್ವಾ ತಾಃ ಸಂಸ್ಥಿತಾಸ್ತತ್ರ ಶಿವಶಕ್ಯಂಶಕಾ ಮುನೇ .. ೪೫..
ನಿಕ್ಷಿಪ್ತೇಭ್ಯಶ್ಚ ಬೀಜೇಭ್ಯೋ ವನಸ್ಪತ್ಯಸ್ತ್ರಯೋಽಭವನ್ .
ಧಾತ್ರೀ ಚ ಮಾಲತೀ ಚೈವ ತುಲಸೀ ಚ ಮುನೀಶ್ವರ .. ೪೬..
ಧಾತ್ಯುಧ್ಯವಾ ಸ್ಮೃತಾ ಧಾತ್ರೀ ಮಾಭವಾ ಮಾಲತೀ ಸ್ಮೃತಾ .
ಗೌರೀಭವಾ ಚ ತುಲಸೀ ತಮಃಸತ್ತ್ವರಜೋಗುಣಾಃ .. ೪೭..
ವಿಷ್ಣುರ್ವನಸ್ಪತೀರ್ಧೃಷ್ಟ್ವಾ ತದಾ ಸ್ತ್ರೀರೂಪಿಣೀರ್ಮುನೇ .
ಉದತಿಷ್ಠತ್ತದಾ ತಾಸು ರಾಗಾತಿಶಯವಿಭ್ರಮಃ .. ೪೮..
ದೃಷ್ಟ್ವಾ ಸ ಯಾಚತೇ ಮೋಹಾತ್ಕಾಮಾಸಕ್ತೇನ ಚೇತಸಾ .

ತಂ ಚಾಪಿ ತುಲಸೀ ಧಾತ್ರೀ ರಾಗೇಣೈವಾವಲೋಕತಾಂ .. ೪೯..
 ಯಚ್ಚ ಬೀಜಂ ಪುರಾ ಲಕ್ಷ್ಮ್ಯ ಮಾಯಯೈವ ಸಮರ್ಪಿತಂ .
 ತಸ್ಮಾತ್ತದುದ್ಭವಾ ನಾರೀ ತಸ್ಮಿನ್ನೀರ್ಷ್ಯಾಪರಾಭವತ್ .. ೫೦..
 ಅತಃ ಸಾ ಬರ್ಬರೀತ್ಯಾಖ್ಯಾಮವಾಪಾತೀವ ಗರ್ಹಿತಾಂ .
 ಧಾತ್ರೀತುಲಸ್ಯ ತದ್ರಾಗಾತ್ಸಸ್ಯ ಪ್ರೀತಿಪ್ರದೇ ಸದಾ .. ೫೧..
 ತತೋ ವಿಸ್ಮೃತದುಃಖೋಽಸೌ ವಿಷ್ಣುಸ್ತಾಭ್ಯಾಂ ಸಹೈವ ತು .
 ವೈಕುಂಠಮಗಮತ್ತುಷ್ಟಃ ಸರ್ವದೇವೈರ್ನಮಸ್ಯತಃ .. ೫೨..
 ಕಾರ್ತಿಕೇ ಮಾಸಿ ವಿಪ್ರೇಂದ್ರ ಧಾತ್ರೀ ಚ ತುಲಸೀ ಸದಾ .
 ಸರ್ವದೇವಪ್ರಿಯಾ ಜ್ಞೇಯಾ ವಿಷ್ಣೋಶ್ಚೈವ ವಿಶೇಷತಃ .. ೫೩..
 ತತ್ರಾಪಿ ತುಲಸೀ ಧನ್ಯಾತೀವ ಶ್ರೇಷ್ಠಾ ಮಹಾಮುನೇ .
 ತ್ಯಕ್ತ್ವಾ ಗಣೇಶಂ ಸರ್ವೇಷಾಂ ಪ್ರೀತಿದಾ ಸರ್ವಕಾಮದಾ .. ೫೪..
 ವೈಕುಂಠಸ್ಥಂ ಹರಿಂ ದೃಷ್ಟ್ವಾ ಬ್ರಹ್ಮೇಂದ್ರಾದ್ಯಾಶ್ಚ ತೇಽಮರಾಃ .
 ನತ್ವಾ ಸ್ತುತ್ವಾ ಮಹಾವಿಷ್ಣುಂ ಸ್ವಸ್ತಧಾಮಾನಿ ವೈ ಯಯುಃ .. ೫೫..
 ವೈಕುಂಠೋಽಪಿ ಸ್ವಲೋಕಸ್ಥೋ ಭ್ರಷ್ಟಮೋಹಃ ಸುಬೋಧವಾನ್ .
 ಸುಖೀ ಚಾಭೂನ್ಮುನಿಶ್ರೇಷ್ಠ ಪೂರ್ವವತ್ಸಂಸ್ಕರನ್ ಶಿವಂ .. ೫೬..
 ಇತ್ಯಾಖ್ಯಾನಮಘೌಘಘ್ನಂ ಸರ್ವಕಾಮಪ್ರದಂ ನೃಣಾಂ .
 ಸರ್ವಕಾಮವಿಕಾರಘ್ನಂ ಸರ್ವವಿಜ್ಞಾನವರ್ಧನಂ .. ೫೭..
 ಯ ಇದಂ ಹಿ ಪಠೇನ್ನಿತ್ಯಂ ಪಾರಯೇದ್ವಾಪಿ ಭಕ್ತಿಮಾನ್ .
 ಶೃಣುಯಾಚ್ಛಾ ವಯೇದ್ವಾಪಿ ಸ ಯಾತಿ ಪರಮಾಂ ಗತಿಂ .. ೫೮..
 ಪಠಿತ್ವಾ ಯ ಇದಂ ಧೀಮಾನಾಖ್ಯಾನಂ ಪರಮೋತ್ತಮಂ .
 ಸಂಗ್ರಾಮಂ ಪ್ರವಿಶೇದ್ವೀರೋ ವಿಜಯೀ ಸ್ಯಾನ್ನ ಸಂಶಯಃ .. ೫೯..
 ವಿಪ್ರಾನಾಂ ಬ್ರಹ್ಮವಿದ್ಯಾದಂ ಕ್ಷತ್ರಿಯಾಣಾಂ ಜಯಪ್ರದಂ .
 ವೈಶ್ಯಾನಾಂ ಸರ್ವಧನದಂ ಶೂದ್ರಾಣಾಂ ಸುಖದಂ ತ್ವಿದಂ .. ೬೦..
 ಶಂಭುಭಕ್ತಿಪ್ರದಂ ವ್ಯಾಸ ಸರ್ವೇಷಾಂ ಪಾಪನಾಶನಂ .
 ಇಹಲೋಕೇ ಪಠತ್ವಾಪಿ ಸದಾ ಸದ್ಗತಿದಾಯಕಂ .. ೬೧..
 ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೇ
 ಯುದ್ಧಖಂಡೇ ಜಲಂಧರವಧಾನಂತರದೇವೀಸ್ತುತಿವಿಷ್ಣುಮೋಹಕವಿದ್ವಂಸವರ್ಣನಂ
 ನಾಮ ಷಡ್ವಿಂಶೋಧ್ಯಾಯಃ .. ೨೫.೨೬..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..

ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೋ ಯುದ್ಧಖಂಡೇ

೨.೫.೨೭. ಸಪ್ತವಿಂಶೋಽಧ್ಯಾಯಃ . ಶಂಖಚೂಡೋತ್ಪತ್ತಿವರ್ಣನಂ .

ಸನತ್ಕುಮಾರ ಉವಾಚ .

ಅಥಾನ್ಯಚ್ಛಂಭುಚರಿತಂ ಪ್ರೇಮತಃ ಶೃಣು ವೈ ಮುನೇ .

ಯಸ್ಯ ಶ್ರವಣಮಾತ್ರೇಣ ಶಿವಭಕ್ತಿರ್ಯಥಾ ಭವೇತ್ .. ೧..

ಶಂಖಚೂಡಾಭಿಧೋ ವೀರೋ ದಾನವೋ ದೇವಕಂಟಕಃ .

ಯಥಾ ಶಿವೇನ ನಿಹತೋ ರಣಮೂರ್ಧ್ನಿ ತ್ರಿಶೂಲತಃ .. ೨..

ತಚ್ಛಂಭುಚರಿತಂ ದಿವ್ಯಂ ಪವಿತ್ರಂ ಪಾಪನಾಶನಂ .

ಶೃಣು ವ್ಯಾಸ ಸುಸಂಪ್ರೀತ್ಯಾ ವಚ್ಛಿ ಸುಸ್ನೇಹತಸ್ತವ .. ೩..

ಮರೀಚೇಸ್ತನಯೋ ಧಾತುಃ ಪುತ್ರೋ ಯಃ ಕಶ್ಯಪೋ ಮುನಿಃ .

ಸ ಧರ್ಮಿಷ್ಠಃ ಸೃಷ್ಟಿಕರ್ತಾ ವಿದ್ಯಾಜ್ಞಪ್ತಃ ಪ್ರಜಾಪತಿಃ .. ೪..

ದಕ್ಷಃ ಪ್ರೀತ್ಯಾ ದದೌ ತಸ್ಮೈ ನಿಜಕನ್ಯಾಸ್ತಯೋದಶ .

ತಾಸಾಂ ಪ್ರಸೂತಿಃ ಪ್ರಸಭಂ ನ ಕಥ್ಯಾ ಬಹುವಿಸ್ತೃತಾಃ .. ೫..

ಯತ್ರ ದೇವಾದಿನಿಖಿಲಂ ಚರಾಚರಮಭೂಜ್ಜಗತ್ .

ವಿಸ್ತರಾತ್ಪ್ರವಕ್ತುಂ ಚ ಕಃ ಕ್ಷಮೋಽಸ್ತಿ ತ್ರಿಲೋಕಕೇ .. ೬..

ಪ್ರಸ್ತುತಂ ಶೃಣು ವೃತ್ತಾಂತಂ ಶಂಭುಲೀಲಾನ್ವಿತಂ ಚ ಯತ್ .

ತದೇವ ಕಥಯಾಮ್ಯದ್ಯ ಶೃಣು ಭಕ್ತಿಪ್ರವರ್ಧನಂ .. ೭..

ತಾಸು ಕಶ್ಯಪಪತ್ನೀಷು ದನುಸ್ತ್ವೇಕಾ ವರಾಂಗನಾ .

ಮಹಾರೂಪವತೀ ಸಾಧ್ವೀ ಪತಿಸೌಭಾಗ್ಯವರ್ಧಿತಾ .. ೮..

ಆಸಂಸ್ತಸ್ಯಾ ದನೋಃ ಪುತ್ರಾ ಬಹವೋ ಬಲವತ್ತರಾಃ .

ತೇಷಾಂ ನಾಮಾನಿ ನೋಚ್ಯಂತೇ ವಿಸ್ತಾರಭಯತೋ ಮುನೇ .. ೯..

ತೇಷ್ವೇಕೋ ವಿಪ್ರಚಿತ್ತಿಸ್ತು ಮಹಾಬಲಪರಾಕ್ರಮಃ .

ತತ್ಪುತ್ರೋ ಧಾರ್ಮಿಕೋ ದಂಭೋ ವಿಷ್ಣುಭಕ್ತೋ ಜಿತೇಂದ್ರಿಯಃ .. ೧೦..

ನಾಸೀತ್ತತ್ತನಯೋ ವೀರಸ್ತತಶ್ಚಿಂತಾಪರೋಽಭವತ್ .

ಶುಕ್ರಾಚಾರ್ಯಂ ಗುರುಂ ಕೃತ್ವಾ ಕೃಷ್ಣಮಂತ್ರಮವಾಪ್ಯ ಚ .. ೧೧..

ತಪಶ್ಚಕಾರ ಪರಮಂ ಪುಷ್ಕರೇ ಲಕ್ಷವರ್ಷಕಂ .

ಕೃಷ್ಣಮಂತ್ರಂ ಜಜಾಪೈವ ದೃಢಂ ಬದ್ಧ್ವಾ ಸನಂ ಚಿರಂ .. ೧೨..

ತಪಃ ಪ್ರಕುರ್ವತಸ್ತಸ್ಯ ಮೂರ್ಧ್ನೋ ನಿಃಸೃತ್ಯ ಪ್ರಜ್ವಲತ್ .

ವಿಸಸಾರ ಚ ಸರ್ವತ್ರ ತತ್ತೇಜೋ ಹಿ ಸುದುಃಸಹಂ .. ೧೩..

ತೇನ ತಪ್ತಾಃ ಸುರಾಃ ಸರ್ವೇ ಮುನಯೋ ಮನವಸ್ತಥಾ .

ಸುನಾಸೀರಂ ಪುರಸ್ಕೃತ್ಯ ಬ್ರಹ್ಮಾಣಂ ಶರಣಂ ಯಯುಃ .. ೧೪..
 ಪ್ರಣಮ್ಯ ಚ ವಿಧಾತಾರಂ ದಾತಾರಂ ಸರ್ವಸಂಪದಾಂ .
 ತುಷ್ಟುವೃರ್ವಿಕಲಾಃ ಪ್ರೋಚುಃ ಸ್ವವೃತ್ತಾಂತಂ ವಿಶೇಷತಃ .. ೧೫..
 ತದಾಕರ್ಣ್ಯ ವಿಧಾತಾಪಿ ವೈಕುಂಠಂ ತ್ರೈರ್ಯಯೌ ಸಹ .
 ತದೇವ ವಿಜ್ಞಾಪಯಿತುಂ ನಿಖಿಲೇನ ಹಿ ವಿಷ್ಣವೇ .. ೧೬..
 ತತ್ರ ಗತ್ವಾ ತ್ರಿಲೋಕೇಶಂ ವಿಷ್ಣುಂ ರಕ್ಷಾಕರಂ ಪರಂ .
 ಪ್ರಣಮ್ಯ ತುಷ್ಟುವುಃಸರ್ವೇ ಕರೌ ಬದ್ಧ್ವಾ ವಿನಮ್ರಕಾಃ .. ೧೭..
 ದೇವಾ ಊಚುಃ .
 ದೇವದೇವ ನ ಜಾನೀಮೋ ಜಾತಂ ಕಿಂ ಕಾರಣಂ ತ್ವಿಹ .
 ಸಂತಪ್ತಾಃ ಸಕಲಾ ಜಾತಾಸ್ತೇಜಸಾ ಕೇನ ತದ್ವದ .. ೧೮..
 ತಪ್ತಾತ್ಮನಾಂ ತ್ವಮವಿತಾ ದೀನಬಂಧೋಽನುಜೀವಿನಾಂ .
 ರಕ್ಷ ರಕ್ಷ ರಮಾನಾಥ ಶರಣ್ಯಃ ಶರಣಾಗತಾನ್ .. ೧೯..
 ಸನತ್ಕುಮಾರ ಉವಾಚ .
 ಇತಿ ಶ್ರುತ್ವಾ ವಚೋ ವಿಷ್ಣುರ್ಬ್ರಹ್ಮಾದೀನಾಂ ದಿವೌಕಸಾಂ .
 ಉವಾಚ ವಿಹಸನ್ವೇಮ್ಲಾ ಶರಣಾಗತವತ್ಸಲಃ .. ೨೦..
 ವಿಷ್ಣುರುವಾಚ .
 ಸುಸ್ವಸ್ಥಾ ಭವತಾವ್ಯಗ್ರಾ ನ ಭಯಂ ಕುರುತಾಮರಾಃ .
 ನೋಪಪ್ಲವಾ ಭವಿಷ್ಯಂತೇ ಲಯಕಾಲೋ ನ ವಿದ್ಯತೇ .. ೨೧..
 ದಾನವೋ ದಂಭನಾಮಾ ಹಿ ಮದ್ಭಕ್ತಃ ಕುರುತೇ ತಪಃ .
 ಪುತ್ರಾರ್ಥೇ ಶಮಯಿಷ್ಯಾಮಿ ತಮಹಂ ವರದಾನತಃ .. ೨೨..
 ಸನತ್ಕುಮಾರ ಉವಾಚ .
 ಇತ್ಯುಕ್ತಾಸ್ತೇ ಸುರಾಃಸರ್ವೇ ಧೈರ್ಯಮಾಲಂಬ್ಯ ವೈ ಮುನೇ .
 ಯಯುರ್ಬ್ರಹ್ಮಾದಯಃ ಸುಸ್ಥಾಃ ಸ್ವಸ್ವಧಾಮಾನಿ ಸರ್ವಶಃ .. ೨೩..
 ಅಚ್ಯುತೋಽಪಿ ವರಂ ದಾತುಂ ಪುಷ್ಕರಂ ಸಂಜಗಾಮ ಹ .
 ತಪಶ್ಚರತಿ ಯತ್ರಾಸೌ ದಂಭನಾಮಾ ಹಿ ದಾನವಃ .. ೨೪..
 ತತ್ರ ಗತ್ವಾ ವರಂ ಬ್ರೂಹೀತ್ಯುವಾಚ ಪರಿಸಾಂತ್ವಯನ್ .
 ಗಿರಾ ಸೂನ್ಯತಯಾ ಭಕ್ತಂ ಜಪಂತಂ ಸ್ವಮನುಂ ಹರಿಃ .. ೨೫..
 ತಚ್ಚುತ್ವಾ ವಚನಂ ವಿಷ್ಣೋರ್ಧೃಷ್ಟ್ವಾ ತಂ ಚ ಪುರಃ ಸ್ಥಿತಂ .
 ಪ್ರಣನಾಮ ಮಹಾಭಕ್ತ್ಯಾ ತುಷ್ಟ್ವಾವ ಚ ಪುನಃ ಪುನಃ .. ೨೬..
 ದಂಭ ಉವಾಚ .
 ದೇವದೇವ ನಮಸ್ತೇಽಸ್ತು ಪುಂಡರೀಕವಿಲೋಚನ .
 ರಮಾನಾಥ ತ್ರಿಲೋಕೇಶ ಕೃಪಾಂ ಕುರು ಮಮೋಪರಿ .. ೨೭..

ಸ್ವಭಕ್ತಂ ತನಯಂ ದೇಹಿ ಮಹಾಬಲ ಪರಾಕ್ರಮಂ .
 ತ್ರಿಲೋಕಜಯಿನಂ ವೀರಮಜೇಯಂ ಚ ದಿವೌಕಸಾಂ .. ೨೮..
 ಸನತ್ಕುಮಾರ ಉವಾಚ .
 ಇತ್ಯುಕ್ತೋ ದಾನವೇಂದ್ರೇಣ ತಂ ವರಂ ಪ್ರದದೌ ಹರಿಃ .
 ನಿವರ್ತ್ಯ ಚೋಗ್ರತಪಸಃ ತತಃ ಸೋಽನ್ತರಧಾನ್ಮನೇ .. ೨೯..
 ಗತೇ ಹೌ ದಾನವೇಂದ್ರಃ ಕೃತ್ವಾ ತಸ್ಯೈ ದಿಶೇ ನಮಃ .
 ಜಗಾಮ ಸ್ವಗೃಹಂ ಸಿದ್ಧತಪಾಃ ಪೂರ್ಣಮನೋರಥಃ .. ೩೦..
 ಕಾಲೇನಾಲ್ಪೇನ ತತ್ಪತ್ನೀ ಸಗರ್ಭಾ ಭಾಗ್ಯವತ್ಯಭೂತ್ .
 ರರಾಜ ತೇಜಸಾತ್ಯಂತಂ ರೋಚಯಂತೀ ಗೃಹಾಂತರಂ .. ೩೧..
 ಸುದಾಮಾ ನಾಮ ಗೋಪೋ ಯೋ ಕೃಷ್ಣಸ್ಯ ಪಾರ್ಷದಾಗ್ರಣೀಃ .
 ತಸ್ಯಾ ಗರ್ಭೇ ವಿವೇಶಾಸೌ ರಾಧಾಶಪ್ತಶ್ಚ ಯನ್ಮನೇ .. ೩೨..
 ಅಸೂತ ಸಮಯೇ ಸಾದ್ವೀ ಸುಪ್ರಭಂ ತನಯಂ ತತಃ .
 ಜಾತಕಂ ಸುಚಕಾರಾಸೌ ಪಿತಾಽಽಹೂಯ ಮುನೀನ್ಬಹೂನ್ .. ೩೩..
 ಉತ್ಸವಃ ಸುಮಹಾನಾಸೀತ್ತಸ್ಮಿಂಜಾತೇ ದ್ವಿಜೋತ್ತಮ .
 ನಾಮ ಚಕ್ರೇ ಪಿತಾ ತಸ್ಯ ಶಂಖಚೂಡೇತಿ ಸದ್ಧಿನೇ .. ೩೪..
 ಪಿತುರ್ಗೇಹೇ ಸ ವವೃಧೇ ಶುಕ್ಲಪಕ್ಷೇ ಯಥಾ ಶಶೀ .
 ಶೈಶವೇಽಭ್ಯಸ್ತವಿದ್ಯಸ್ತು ಸ ಬಭೂವ ಸುದೀಪ್ತಿಮಾನ್ .. ೩೫..
 ಸ ಬಾಲಕ್ರೀಡಯಾ ನಿತ್ಯಂ ಪಿತೋರ್ಹರ್ಷಂ ತತಾನ ಹ .
 ಪ್ರಿಯೋ ಬಭೂವ ಸರ್ವೇಷಾಂ ಕುಲಜಾನಾಂ ವಿಶೇಷತಃ .. ೩೬..
 ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೇ
 ಯುದ್ಧಖಂಡೇ ಶಂಖಚೂಡೋತ್ಪತ್ತಿವರ್ಣನಂ ನಾಮ ಸಪ್ತವಿಂಶೋಽಧ್ಯಾಯಃ ..
 ೨೫.೨೭..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೋ ಯುದ್ಧಖಂಡೇ

೨೫.೨೮. ಅಷ್ಟಾವಿಂಶೋಽಧ್ಯಾಯಃ .
 ಶಂಖಚೂಡತಪಃಕರಣವಿವಾಹವರ್ಣನಂ .

ಸನತ್ಕುಮಾರ ಉವಾಚ .
 ತತಶ್ಚ ಶಂಖಚೂಡೋಽಸೌ ಜೈಗೀಷವ್ಯೋಪದೇಶತಃ .

ತತಶ್ಚಕಾರ ಸುಪ್ರೀತ್ಯಾ ಬ್ರಹ್ಮಣಃ ಪುಷ್ಕರೇ ಚಿರಂ .. ೧..
 ಗುರುದತ್ತಾಂ ಬ್ರಹ್ಮವಿದ್ಯಾಂ ಜಜಾಪ ನಿಯತೇಂದ್ರಿಯಃ .
 ಸ ಏಕಾಗ್ರಮನಾ ಭೂತ್ವಾ ಕರಣಾನಿ ನಿಗೃಹ್ಯ ಚ .. ೨..
 ತಪಂತಂ ಪುಷ್ಕರೇ ತಂ ವೈ ಶಂಖಚೂಡಂ ಚ ದಾನವಂ .
 ವರಂ ದಾತುಂ ಜಗಾಮಾಶು ಬ್ರಹ್ಮಾ ಲೋಕಗುರುವಿಭುಃ .. ೩..
 ವರಂ ಬ್ರೂಹೀತಿ ಪ್ರೋವಾಚ ದಾನವೇಂದ್ರಂ ವಿಧಿಸ್ತದಾ .
 ಸ ದೃಷ್ಟ್ವಾ ತಂ ನನಾಮಾತಿನಮ್ನಸ್ತುಷ್ಟ್ವಾವ ಸದ್ಗಿರಾ .. ೪..
 ವರಂ ಯಯಾಚೇ ಬ್ರಹ್ಮಾಣಮಜೇಯತ್ವಂ ದಿವೌಕಸಾಂ .
 ತಥೇತ್ಯಾಹ ವಿಧಿಸ್ತಂ ವೈ ಸುಪ್ರಸನ್ನೇನ ಚೇತಸಾ .. ೫..
 ಶ್ರೀಕೃಷ್ಣಕವಚಂ ದಿವ್ಯಂ ಜಗನ್ಮಂಗಲಮಂಗಲಂ .
 ದತ್ತವಾನ್ ಶಂಖಚೂಡಾಯ ಸರ್ವತ್ರ ವಿಜಯಪ್ರದಂ .. ೬..
 ಬದರೀಂ ಸಂಪ್ರಯಾಹಿ ತ್ವಂ ತುಲಸ್ಯಾ ಸಹ ತತ್ರ ವೈ .
 ವಿವಾಹಂ ಕುರು ತತ್ರೈವ ಸಾ ತಪಸ್ಯತಿ ಕಾಮತಃ .. ೭..
 ಧರ್ಮಧ್ವಜಸುತಾ ಸೇತಿ ಸಂದಿದೇಶ ಚ ತಂ ವಿಧಿಃ .
 ಅಂತರ್ಧಾನಂ ಜಗಾಮಾಶು ಪಶ್ಯತಸ್ತಸ್ಯ ತತ್ಕೃಣಾತ್ .. ೮..
 ತತಃಸ ಶಂಖಚೂಡೋ ಹಿ ತಪಃಸಿದ್ಧೋಽತಿಪುಷ್ಕರೇ .
 ಗಲೇ ಬಬಂಧ ಕವಚಂ ಜಗನ್ಮಂಗಲಮಂಗಲಂ .. ೯..
 ಆಜ್ಞಯಾ ಬ್ರಹ್ಮಣಃ ಸೋಽಪಿ ತಪಃಸಿದ್ಧಮನೋರಥಃ .
 ಸಮಾಯಯೌ ಪ್ರಹೃಷ್ಟಾಸ್ಯಸ್ತೂರ್ಣಂ ಬದರಿಕಾಶ್ರಮಂ .. ೧೦..
 ಯದೃಚ್ಛಯಾಽಽಗತಸ್ತತ್ರ ಶಂಖಚೂಡಶ್ಚ ದಾನವಃ .
 ತಪಶ್ಚರಂತೀ ತುಲಸೀ ಯತ್ರ ಧರ್ಮಧ್ವಜಾತ್ಮಜಾ .. ೧೧..
 ಸುರೂಪಾ ಸುಸ್ಮಿತಾ ತನ್ವೀ ಶುಭಭೂಷಣಭೂಷಿತಾ .
 ಸಕಟಾಕ್ಷಂ ದದರ್ಶಾಸೌ ತಮೇವ ಪುರುಷಂ ಪರಂ .. ೧೨..
 ದೃಷ್ಟ್ವಾ ತಾಂ ಲಲಿತಾಂ ರಮ್ಯಾಂ ಸುಶೀಲಾಂ ಸುಂದರೀಂ ಸತೀಂ .
 ಉವಾಸ ತತ್ಸಮೀಪೇ ತು ಮಧುರಂ ತಾಮುವಾಚ ಸಃ .. ೧೩..
 ಶಂಖಚೂಡ ಉವಾಚ .
 ಕಾ ತ್ವಂ ಕಸ್ಯ ಸುತಾ ತ್ವಂ ಹಿ ಕಿಂ ಕರೋಷಿ ಸ್ಥಿತಾತ್ರ ಕಿಂ .
 ಮೌನೀಭೂತಾ ಕಿಂಕರಂ ಮಾಂ ಸಂಭಾವಿತುಮಿಹಾರ್ಹಸಿ .. ೧೪..
 ಸನತ್ಕುಮಾರ ಉವಾಚ .
 ಇತ್ಯೇವಂ ವಚನಂ ಶ್ರುತ್ವಾ ಸಕಾಮಂ ತಮುವಾಚ ಸಾ . ೧೫..
 ತುಲಸ್ಯವಾಚ .
 ಧರ್ಮಧ್ವಜಸುತಾಹಂ ಚ ತಪಸ್ಯಾಮಿ ತಪಸ್ವಿನೀ .

ತಪೋವನೇ ಚ ತಿಷ್ಠಾಮಿ ಕಸ್ತ್ವಂ ಗಚ್ಛ ಯಥಾಸುಖಂ .. ೧೬..
ನಾರೀಜಾತಿಮೋಹಿನೀ ಚ ಬ್ರಹ್ಮಾದೀನಾಂ ವಿಷೋಪಮಾ .
ನಿಂದ್ಯಾ ದೋಷಕರೀ ಮಾಯಾ ಶೃಂಖಲಾ ಹ್ಯನುಶಾಯಿನಾಂ .. ೧೭..
ಸನತ್ಕುಮಾರ ಉವಾಚ .
ಇತ್ಯುಕ್ತ್ವಾ ತುಲಸೀ ತಂ ಚ ಸರಸಂ ವಿರರಾಮ ಹ .
ದೃಷ್ಟ್ವಾ ತಾಂ ಸಸ್ಮಿತಾಂ ಸೋಽಪಿ ಪ್ರವಕ್ತುಮುಪಚಕ್ರಮೇ .. ೧೮..
ಶಂಖಚೂಡ ಉವಾಚ .
ತ್ವಯಾ ಯತ್ಕಥಿತಂ ದೇವಿ ನ ಚ ಸರ್ವಮಲೀಕಕಂ .
ಕಿಂಚಿತ್ಸತ್ಯಮಲೀಕಂ ಚ ಕಿಂಚಿನ್ಮತ್ತೋ ನಿಶಾಮಯ .. ೧೯..
ಪತಿವ್ರತಾಃ ಸ್ತ್ರಿಯೋ ಯಾಶ್ಚ ತಾಸಾಂ ಮಧ್ಯೇ ತ್ವಮಗ್ರಣೀಃ .
ನ ಚಾಹಂ ಪಾಪದೃಕ್ಯಾಮೀ ತಥಾ ತ್ವಂ ನೇತಿ ಧೀರ್ಮಮ .. ೨೦..
ಆಗಚ್ಛಾಮಿ ತ್ವತ್ಸಮೀಪಮಾಜ್ಞಯಾ ಬ್ರಹ್ಮಣೋಽಧುನಾ .
ಗಾಂಧರ್ವೇಣ ವಿವಾಹೇನ ತ್ವಾಂ ಗ್ರಹೀಷ್ಯಾಮಿ ಶೋಭನೇ .. ೨೧..
ಶಂಖಚೂಡೋಽಹಮೇವಾಸ್ಮಿ ದೇವವಿದ್ರಾವಕಾರಕಃ .
ಮಾಂ ನ ಜಾನಾಸಿ ಕಿಂ ಭದ್ರೇ ನ ಶ್ರುತೋಽಹಂ ಕದಾಚನ .. ೨೨..
ದನುವಂಶ್ಯೋ ವಿಶೇಷೇಣ ದಂಭಪುತ್ರಶ್ಚ ದಾನವಃ .
ಸುದಾಮಾ ನಾಮ ಗೋಪೋಽಹಂ ಪಾರ್ಷದಶ್ಚ ಹರೀಃ ಪುರಾ .. ೨೩..
ಅಧುನಾ ದಾನವೇಂದ್ರೋಽಹಂ ರಾಧಿಕಾಯಾಶ್ಚ ಶಾಪತಃ .
ಜಾತಿಸ್ಮರೋಽಹಂ ಜಾನಾಮಿ ಸರ್ವಂ ಕೃಷ್ಣಪ್ರಭಾವತಃ .. ೨೪..
ಸನತ್ಕುಮಾರ ಉವಾಚ .
ಏವಮುಕ್ತ್ವಾ ಶಂಖಚೂಡೋ ವಿರರಾಮ ಚ ತತ್ಪುರಃ .
ದಾನವೇಂದ್ರೇಣ ಸೇತ್ಯುಕ್ತಾ ವಚನಂ ಸತ್ಯಮಾದರಾತ್ .
ಸಸ್ಮಿತಂ ತುಲಸೀ ತುಷ್ಟಾ ಪ್ರವಕ್ತುಮುಪಚಕ್ರಮೇ .. ೨೫..
ತುಲಸ್ಯುವಾಚ .
ತ್ವಯಾಹಮಧುನಾ ಸತ್ತ್ವವಿಚಾರೇಣ ಪರಾಜಿತಾ .
ಸ ಧನ್ಯಃ ಪುರುಷೋ ಲೋಕೇ ನ ಸ್ತ್ರಿಯಾ ಯಃ ಪರಾಜಿತಃ .. ೨೬..
ಸತ್ತ್ವಿಯೋಽಪ್ಯಶುಚಿರ್ನಿತ್ಯಂ ಸ ಪುಮಾನ್ಯಃ ಸ್ತ್ರಿಯಾ ಜಿತಃ .
ನಿಂದಂತಿ ಪಿತರೋ ದೇವಾ ಮಾನವಾಃಸಕಲಾಶ್ಚ ತಂ .. ೨೭..
ಶುಧ್ಯೇದ್ವಿಪ್ರೋ ದಶಾಹೇನ ಜಾತಕೇ ಮೃತಸೂತಕೇ .
ಕ್ಷತ್ರಿಯೋ ದ್ವಾದಶಾಹೇನ ವೈಶ್ಯಃ ಪಂಚದಶಾಹತಃ .. ೨೮..
ಶೂದ್ರೋ ಮಾಸೇನ ಶುಧ್ಯೇತ್ತು ಹೀತಿ ವೇದಾನುಶಾಸನಂ .

ನ ಶುಚಿಃ ಸ್ತ್ರೀಜಿತಃ ಕ್ವಾಪಿ ಚಿತಾದಾಹಂ ವಿನಾ ಪುಮಾನ್ .. ೨೯..
 ನ ಗೃಹ್ಣಂತೀಚ್ಛಯಾ ತಸ್ಮಾತ್ಪಿತರಃ ಪಿಂಡತರ್ಪಣಂ .
 ನ ಗೃಹ್ಣಂತಿ ಸುರಾಸ್ತೇನ ದತ್ತಂ ಪುಷ್ಪಫಲಾದಿಕಂ .. ೩೦..
 ತಸ್ಯ ಕಿಂ ಜ್ಞಾನಸುತಪೋಜಪಹೋಮಪ್ರಪೂಜನೈಃ .
 ವಿದ್ಯಯಾ ದಾನತಃ ಕಿಂ ವಾ ಸ್ತ್ರೀಭಿಯಸ್ಯ ಮನೋ ಹೃತಂ .. ೩೧..
 ವಿದ್ಯಾಪ್ರಭಾವಜ್ಞಾನಾರ್ಥಂ ಮಯಾ ತ್ವಂ ಚ ಪರೀಕ್ಷಿತಃ .
 ಕೃತ್ವಾ ಕಾಂತಪರೀಕ್ಷಾಂ ವೈ ವೃಣುಯಾತ್ಕಾಮಿನೀ ವರಂ .. ೩೨..
 ಸನತ್ಕುಮಾರ ಉವಾಚ .
 ಇತ್ಯೇವಂ ಪ್ರವದಂತ್ಯಾಂ ತು ತುಲಸ್ಯಾಂ ತತ್ಕ್ಷಣೇ ವಿಧಿಃ .
 ತತ್ರಾಜಗಾಮ ಸಂಸ್ರಷ್ಟಾ ಪ್ರೋವಾಚ ವಚನಂ ತತಃ .. ೩೩..
 ಬ್ರಹ್ಮೋವಾಚ .
 ಕಿಂ ಕರೋಷಿ ಶಂಖಚೂಡ ಸಂವಾದಮನಯಾ ಸಹ .
 ಗಾಂಧರ್ವೇಣ ವಿವಾಹೇನ ತ್ವಮಸ್ಯಾ ಗೃಹಣಂ ಕುರು .. ೩೪..
 ತ್ವಂ ವೈ ಪುರುಷರತ್ನಂ ಚ ಸ್ತ್ರೀರತ್ನಂ ಚ ತ್ವಿಯಂ ಸತೀ .
 ವಿದಗ್ಧಾಯಾ ವಿದಗ್ಧೇನ ಸಂಗಮೋ ಗುಣವಾನ್ ಭವೇತ್ .. ೩೫..
 ನಿರ್ವಿರೋಧಂ ಸುಖಂ ರಾಜನ್ ಕೋ ವಾ ತ್ಯಜತಿ ದುರ್ಲಭಂ .
 ಯೋಽವಿರೋಧಸುಖತ್ಯಾಗೀ ಸ ಪಶುರ್ನಾತ್ರ ಸಂಶಯಃ .. ೩೬..
 ಕಿಂ ತ್ವಂ ಪರೀಕ್ಷಸೇ ಕಾಂತಮೀದೃಶಂ ಗುಣಿನಂ ಸತಿ .
 ದೇವಾನಾಮಸುರಾಣಾಂ ಚ ದಾನವಾನಾಂ ವಿಮರ್ದಕಂ .. ೩೭..
 ಅನೇನ ಸಾರ್ಥಂ ಸುಚಿರಂ ವಿಹಾರಂ ಕುರು ಸರ್ವದಾ .
 ಸ್ಥಾನೇ ಸ್ಥಾನೇ ಯಥೇಚ್ಛಂ ಚ ಸರ್ವಲೋಕೇಷು ಸುಂದರಿ .. ೩೮..
 ಅಂತೇ ಪ್ರಾಪ್ಸ್ಯತಿ ಗೋಲೋಕೇ ಶ್ರೀಕೃಷ್ಣಂ ಪುನರೇವ ಸಃ .
 ಚತುರ್ಭುಜಂ ಚ ವೈಕುಂಠೇ ಮೃತೇ ತಸ್ಮಿಂಸ್ತ್ವ ಮಾಪ್ಸ್ಯಸಿ .. ೩೯..
 ಸನತ್ಕುಮಾರ ಉವಾಚ .
 ಇತ್ಯೇವಮಾಶಿಷಂ ದತ್ತ್ವಾ ಸ್ವಾಲಯಂ ತು ಯಯೌ ವಿಧಿಃ .
 ಗಾಂಧರ್ವೇಣ ವಿವಾಹೇನ ಜಗೃಹೇ ತಾಂ ಚ ದಾನವಃ .. ೪೦..
 ಏವಂ ವಿವಾಹ್ಯ ತುಲಸೀಂ ಪಿತುಃ ಸ್ಥಾನಂ ಜಗಾಮ ಹ .
 ಸ ರೇಮೇ ರಮಯಾ ಸಾರ್ಥಂ ವಾಸಗೇಹೇ ಮನೋರಮೇ .. ೪೧..
 ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೇ
 ಯುದ್ಧಖಂಡೇ ಶಂಖಚೂಡತಪಃಕರಣವಿವಾಹವರ್ಣನಂ ನಾಮಾಷ್ಟವಿಂಶೋಧ್ಯಾಯಃ
 .. ೨೫.೨೮..
 .. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೋ ಯುದ್ಧಖಂಡೇ

೨.೫.೨೯. ಏಕೋನತ್ರಿಂಶೋಽಧ್ಯಾಯಃ .

ಶಂಖಚೂಡರಾಜ್ಯಕರಣವರ್ಣನಪೂರ್ವಕ

ತತ್ಪೂರ್ವಭವವೃತ್ತಚರಿತ್ರವರ್ಣನಂ .

ಸನತ್ತುಮಾರ ಉವಾಚ .

ಸ್ವಗೇಹಮಾಗತೇ ತಸ್ಮಿನ್ ಶಂಖಚೂಡೇ ವಿವಾಹಿತೇ .

ತಪಃ ಕೃತ್ವಾ ವರಂ ಪ್ರಾಪ್ಯ ಮುಮುದುರ್ದಾನವಾದಯಃ .. ೧..

ಸ್ವಲೋಕಾದಾಶು ನಿರ್ಗತ್ಯ ಗುರುಣಾ ಸ್ವೇನ ಸಂಯುತಾಃ .

ಸರ್ವೇಽಸುರಾಃ ಸಮ್ಮಿಲಿತಾಃ ಸಮಾಜಗ್ಮುಸ್ತದಂತಿಕಂ .. ೨..

ಪ್ರಣಮ್ಯ ತಂ ಸವಿನಯಂ ಸಂಸ್ತುತ್ಯ ವಿವಿಧಾದರಾತ್ .

ಸ್ಥಿತಾಸ್ತತ್ತ್ವೈವ ಸುಪ್ರೀತ್ಯಾ ಮತ್ವಾ ತೇಜಸ್ವಿನಂ ವಿಭುಂ .. ೩..

ಸೋಽಪಿ ದಂಭಾತ್ಮಜೋ ದೃಷ್ಟ್ವಾಽಽಗತಂ ಕುಲಗುರುಂ ಚ ತಂ .

ಪ್ರಣನಾಮ ಮಹಾಭಕ್ತ್ಯಾ ಸಾಷ್ಟಾಂಗಂ ಪರಮಾದರಾತ್ .. ೪..

ಅಥ ಶುಕ್ರಃ ಕುಲಾಚಾರ್ಯೋ ದೃಷ್ಟ್ವಾ ಶಿಷಮನುತ್ತಮಂ .

ವೃತ್ತಾಂತಂ ಕಥಯಾಮಾಸ ದೇವದಾನವಯೋಽಸ್ತದಾ .. ೫..

ಸ್ವಾಭಾವಿಕಂ ಚ ತದ್ವೈರಮಸುರಾಣಾಂ ಪರಾಭವಂ .

ವಿಜಯಂ ನಿರ್ಜರಾಣಾಂ ಚ ಜೀವಸಾಹಾಯ್ಯಮೇವ ಚ .. ೬..

ತತಃ ಸ ಸಮ್ಮತಂ ಕೃತ್ವಾಽಸುರೈಃ ಸರ್ವೈಃ ಸಮುತ್ಸವಂ .

ದಾನವಾದ್ಯಸುರಾಣಾಂ ತಮಧಿಪಂ ವಿದಧೇ ಗುರುಃ .. ೭..

ತದಾ ಸಮುತ್ಸವೋ ಜಾತೋಽಸುರಾಣಾಂ ಮುದಿತಾತ್ಮನಾಂ .

ಉಪಾಯನಾನಿ ಸುಪ್ರೀತ್ಯಾ ದದುಸ್ತಸ್ಮೈ ಚ ತೇಽಖಿಲಾಃ .. ೮..

ಅಥ ದಂಭಾತ್ಮಜೋ ವೀರಃ ಶಂಖಚೂಡಃ ಪ್ರತಾಪವಾನ್ .

ರಾಜ್ಯಾಭಿಷೇಕಮಾಸಾದ್ಯ ಸ ರೇಜೀಽಸುರರಾಟ್ ತದಾ .. ೯..

ಸ ಸೇನಾಂ ಮಹತೀಂ ಕರ್ಷಂದೈತ್ಯದಾನವರಕ್ಷಸಾಂ .

ರಥಮಾಸ್ಥಾಯ ತರಸಾ ಜೇತುಂ ಶಕ್ರಪುರೀಂ ಯಯೌ .. ೧೦..

ಗಚ್ಛನ್ನ ದಾನವೇಂದ್ರಸ್ತು ತೇಷಾಂ ಸೇವನಕುರ್ವತಾಂ .

ವಿರೇಜೇ ಶಶಿವದ್ಭಾನಾಂ ಗ್ರಹಾಣಾಂ ಗ್ರಹರಾಡಿವ .. ೧೧..

ಆಗಚ್ಛಂತಂ ಶಂಖಚೂಡಮಾಕರ್ಣ್ಯಾಖಂಡಲಸ್ವರಾಟ್ .

ನಿಖಿಲೈರಮರೈಃ ಸಾರ್ಥಂ ತೇನ ಯೋದ್ಧಂ ಸಮುದ್ಯತಃ .. ೧೨..
 ತದಾಸುರೈಃಸುರಾಣಾಂ ಚ ಸಂಗ್ರಾಮಸ್ತುಮುಲೋ ಹ್ಯಭೂತ್ .
 ವೀರಾಽಽನಂದಕರಃ ಕ್ಲಿಬಭಯದೋ ರೋಮಹರ್ಷಣಃ .. ೧೩..
 ಮಹಾನ್ನೋಲಾಹಲೋ ಜಾತೋ ವೀರಾಣಾಂ ಗರ್ಜತಾಂ ರಣೇ .
 ವಾದ್ಯಧ್ವನಿಸ್ತಥಾ ಚಾಽಽಸೀತ್ತತ್ರ ವೀರತ್ವವರ್ಧಿನೀ .. ೧೪..
 ದೇವಾಃ ಪ್ರಕುಪ್ಯ ಯುಯುಧುರಸುರೈರ್ಬಲವತ್ತರಾಃ .
 ಪರಾಜಯಂ ಚ ಸಂಪ್ರಾಪುರಸುರಾ ದುದ್ರುವುರ್ಭಯಾತ್ .. ೧೫..
 ಪಲಾಯಮಾನಾಸ್ತಾದೃಷ್ಟ್ವಾ ಶಂಖಚೂಡಃ ಸ್ವಯಂ ಪ್ರಭುಃ .
 ಯುಯುಧೇ ನಿರ್ಜರೈಃಸಾಕಂ ಸಿಂಹನಾದಂ ಪ್ರಗರ್ಜ್ಯ ಚ .. ೧೬..
 ತರಸಾ ಸಹಸಾ ಚಕ್ರೇ ಕದನಂ ತ್ರಿದಿವೌಕಸಾಂ .
 ಪ್ರದುದ್ರುವುಃ ಸುರಾಃ ಸರ್ವೇ ತತ್ಸುತೇಜೋ ನ ಸೇಹಿರೇ .. ೧೭..
 ಯತ್ರ ತತ್ರ ಸ್ಥಿತಾ ದೀನಾ ಗಿರೀಣಾಂ ಕಂದರಾಸು ಚ .
 ತದಧೀನಾ ನ ಸ್ವತಂತ್ರಾ ನಿಷ್ಪ್ರಭಾಃ ಸಾಗರಾ ಯಥಾ .. ೧೮..
 ಸೋಽಪಿ ದಂಭಾತ್ಮಜಃ ಶೂರೋ ದಾನವೇಂದ್ರಃ ಪ್ರತಾಪವಾನ್ .
 ಸುರಾಧಿಕಾರಾನ್ವಂಜಹೇ ಸರ್ವಾಲ್ಲೋಕಾನ್ವಿಜಿತ್ಯ ಚ .. ೧೯..
 ತೈಲೋಕ್ಯಂ ಸ್ವವಶಂ ಚಕ್ರೇ ಯಜ್ಞಭಾಗಾಂಶ್ಚ ಕೃತ್ಸ್ಮ ಶಃ .
 ಸ್ವಯಮಿಂದ್ರೋ ಬಭೂವಾಪಿ ಶಾಸಿತಂ ನಿಖಿಲಂ ಜಗತ್ .. ೨೦..
 ಕೌಬೇರಮೈಂದವಂ ಸೌರ್ಯಮಾಗ್ನೇಯಂ ಯಾಮ್ಯಮೇವ ಚ .
 ಕಾರಯಾಮಾಸ ವಾಯವ್ಯಮಧಿಕಾರಂ ಸ್ವಶಕ್ತಿತಃ .. ೨೧..
 ದೇವಾನಾಮಸುರಾಣಾಂ ಚ ದಾನವಾನಾಂ ಚ ರಕ್ಷಸಾಂ .
 ಗಂಧರ್ವಾಣಾಂ ಚ ನಾಗಾನಾಂ ಕಿನ್ನರಾಣಾಂ ರಸೌಕಸಾಂ .. ೨೨..
 ತ್ರಿಲೋಕಸ್ಯ ಪರೇಷಾಂ ಚ ಸಕಲಾನಾಮಧೀಶ್ವರಃ .
 ಸ ಬಭೂವ ಮಹಾವೀರಃ ಶಂಖಚೂಡೋ ಮಹಾಬಲೀ .. ೨೩..
 ಏವಂ ಸ ಬುಭುಜೇ ರಾಜ್ಯಂ ರಾಜರಾಜೇಶ್ವರೋ ಮಹಾನ್ .
 ಸರ್ವೇಷಾಂ ಭುವನಾನಾಂ ಚ ಶಂಖಚೂಡಶ್ಚಿರಂ ಸಮಾಃ .. ೨೪..
 ತಸ್ಯ ರಾಜ್ಯೇ ನ ದುರ್ಭಿಕ್ಷಂ ನ ಮಾರೀ ನಾಶುಭಗ್ರಹಾಃ .
 ಆಧಯೋ ವ್ಯಾಧಯೋ ನೈವ ಸುಖಿನ್ಯಶ್ಚ ಪ್ರಜಾಃ ಸದಾ .. ೨೫..
 ಅಕೃಷ್ಣಪಚ್ಯಾ ಪೃಥಿವೀ ದದೌ ಸಸ್ಮಾನ್ಯನೇಕಶಃ .
 ಓಷಧ್ಯೋ ವಿವಿಧಾಶ್ಚಾಸನ್ನಫಲಾಃಸರಸಾಃ ಸದಾ .. ೨೬..
 ಮಣ್ಯಾಕರಾಶ್ಚ ನಿತರಾಂ ರತ್ನಖನ್ಯಶ್ಚ ಸಾಗರಾಃ .
 ಸದಾ ಪುಷ್ಪಫಲಾ ವೃಕ್ಷಾ ನದ್ಯಃ ಸುಸಲಿಲಾವಹಾಃ .. ೨೭..

ದೇವಾನ್ ವಿನಾಖಿಲಾ ಜೀವಾಃ ಸುಖಿನೋ ನಿರ್ವಿಕಾರಕಾಃ .
 ಸ್ವಸ್ವಧರ್ಮಾಸ್ಥಿತಾಃ ಸರ್ವೇ ಚತುರ್ವರ್ಣಾಶ್ರಮಾಃ ಪರೇ .. ೨೮..
 ತಸ್ಮಿನ್ ಶಾಸತಿ ತ್ರೈಲೋಕ್ಯೇ ನ ಕಶ್ಚಿದ್ ದುಃಖಿತೋಽಭವತ್ .
 ಭಾತೃವೈರತ್ವಮಾಶ್ರಿತ್ಯ ಕೇವಲಂ ದುಃಖಿನೋಽಮರಾಃ .. ೨೯..
 ಸ ಶಂಖಚೂಡಃ ಪ್ರಬಲಃ ಕೃಷ್ಣಸ್ಯ ಪರಮಃ ಸಖಾ .
 ಕೃಷ್ಣಭಕ್ತಿರತಃ ಸಾಧುಃ ಸದಾ ಗೋಲೋಕವಾಸಿನಃ .. ೩೦..
 ಪೂರ್ವಶಾಪಪ್ರಭಾವೇಣ ದಾನವೀಂ ಯೋನಿಮಾಶ್ರಿತಃ .
 ನ ದಾನವಮತಿಃ ಸೋಽಭೂದ್ದಾನವತ್ಸೇಽಪಿ ವೈ ಮುನೇ .. ೩೧..
 ತತಃ ಸುರಗಣಾಃ ಸರ್ವೇ ಹೃತರಾಜ್ಯಾಃ ಪರಾಜಿತಾಃ .
 ಸಮ್ಕಂತ್ಯ ಸರ್ಷಯಸ್ತಾತ ಪ್ರಯಯುರ್ಬ್ರಹ್ಮಣಃಸಭಾಂ .. ೩೨..
 ತತ್ರ ದೃಷ್ಟ್ವಾ ವಿಧಾತಾರಂ ನತ್ವಾ ಸ್ತುತ್ವಾ ವಿಶೇಷತಃ .
 ಬ್ರಹ್ಮಣೇ ಕಥಯಾಮಾಸುಃ ಸರ್ವಂ ವೃತ್ತಾಂತಮಾಕುಲಾಃ .. ೩೩..
 ಬ್ರಹ್ಮಾ ತದಾ ಸಮಾಶ್ವಾಸ್ಯ ಸುರಾನ್ ಸರ್ವಾನ್ಮನೀನಪಿ .
 ತೈಶ್ಚ ಸಾದ್ಧಂ ಯಯೌ ಲೋಕೇ ವೈಕುಂಠಂ ಸುಖದಂ ಸತಾಂ .. ೩೪..
 ದದರ್ಶ ತತ್ರ ಲಕ್ಷ್ಮೀಶಂ ಬ್ರಹ್ಮಾ ದೇವಗಣೈಃಸಹ .
 ಕಿರೀಟಿನಂ ಕುಂಡಲಿನಂ ವನಮಾಲಾವಿಭೂಷಿತಂ .. ೩೫..
 ಶಂಖಚಕ್ರಗದಾಪದ್ಮಧರಂ ದೇವಂ ಚತುರ್ಭುಜಂ .
 ಸನಂದನಾದ್ಯೈಃ ಸಿದ್ಧೈಶ್ಚ ಸೇವಿತಂ ಪೀತವಾಸನಂ .. ೩೬..
 ದೃಷ್ಟ್ವಾ ವಿಷ್ಣುಂ ಸುರಾಃಸರ್ವೇ ಬ್ರಹ್ಮಾದ್ಯಾಃ ಸಮುನೀಶ್ವರಾಃ .
 ಪ್ರಣಮ್ಯ ತುಷ್ಟುವುರ್ಭಕ್ತ್ಯಾ ಬದ್ಧಾಂಜಲಿಕರಾ ವಿಭುಂ .. ೩೭..
 ದೇವಾ ಊಚುಃ
 ದೇವದೇವ ಜಗನ್ನಾಥ ವೈಕುಂಠಾಧಿಪತೇ ಪ್ರಭೋ .
 ರಕ್ಷಾಸ್ಮಾನ್ ಶರಣಾಪನ್ನಾನ್ ಶ್ರೀಹರೇ ತ್ರಿಜಗದ್ಗುರೋ .. ೩೮..
 ತ್ವಮೇವ ಜಗತಾಂ ಪಾತಾ ತ್ರಿಲೋಕೇಶಾಚ್ಯುತ ಪ್ರಭೋ .
 ಲಕ್ಷ್ಮೀನಿವಾಸ ಗೋವಿಂದ ಭಕ್ತಪ್ರಾಣ ನಮೋಽಸ್ತು ತೇ .. ೩೯..
 ಇತಿ ಸ್ತುತ್ವಾ ಸುರಾಃ ಸರ್ವೇ ರುರುದುಃ ಪುರತೋ ಹರೇಃ .
 ತಚ್ಚುತ್ವಾ ಭಗವಾನ್ವಿಷ್ಣುರ್ಬ್ರಹ್ಮಾಣಮಿದಮಬ್ರವೀತ್ .. ೪೦..
 ವಿಷ್ಣುರುವಾಚ .
 ಕಿಮರ್ಥಮಾಗತೋಽಸಿ ತ್ವಂ ವೈಕುಂಠಂ ಯೋಗಿದುರ್ಲಭಂ .
 ಕಿಂ ಕಷ್ಟಂ ತೇ ಸಮುದ್ಭೂತಂ ತತ್ ತ್ವಂ ವದ ಮಮಾಗ್ರತಃ .. ೪೧..
 ಸನತ್ತುಮಾರ ಉವಾಚ .

ಇತಿ ಶ್ರುತ್ವಾ ಹರೇರ್ವಾಕ್ಯಂ ಪ್ರಣಮ್ಯ ಚ ಮುಹುರ್ಮುಹುಃ .
 ಬದ್ಧಾಂಜಲಿಪುಟೋ ಭೂತ್ವಾ ವಿನಯಾನತಕಂಧರಃ .. ೪೨..
 ವೃತ್ತಾಂತಂ ಕಥಯಾಮಾಸ ಶಂಖಚೂಡಕೃತಂ ತದಾ .
 ದೇವಕಷ್ಟನಮಾಖ್ಯಾನಂ ಪುರೋ ವಿಷ್ಣೋಃ ಪರಾತ್ಮನಃ .. ೪೩..
 ಹರಿಸ್ತದ್ಭಜನಂ ಶ್ರುತ್ವಾ ಸರ್ವತಃ ಸರ್ವಭಾವವಿತ್ .
 ಪ್ರಹಸ್ಯೋವಾಚ ಭಗವಾಂಸ್ತದ್ರಹಸ್ಯಂ ವಿಧಿಂ ಪ್ರತಿ .. ೪೪..
 ಶ್ರೀಭಗವಾನುವಾಚ .
 ಶಂಖಚೂಡಸ್ಯ ವೃತ್ತಾಂತಂ ಸರ್ವಂ ಜಾನಾಮಿ ಪದ್ಮಜ .
 ಮದ್ಭಕ್ತಸ್ಯ ಚ ಗೋಪಸ್ಯ ಮಹಾತೇಜಸ್ವಿನಃ ಪುರಾ .. ೪೫..
 ಶೃಣು ತತ್ ಸರ್ವವೃತ್ತಾಂತಮಿತಿಹಾಸಂ ಪುರಾತನಂ .
 ಸಂದೇಹೋ ನೈವ ಕರ್ತವ್ಯಃ ಶಂ ಕರಿಷ್ಯತಿ ಶಂಕರಃ .. ೪೬..
 ಸರ್ವೋಪರಿ ಚ ಯಸ್ಯಾಸ್ತಿ ಶಿವಲೋಕಃ ಪರಾತ್ಪರಃ .
 ಯತ್ರ ಸಂರಾಜತೇ ಶಂಭುಃ ಪರಬ್ರಹ್ಮ ಪರೇಶ್ವರಃ .. ೪೭..
 ಪ್ರಕೃತೇಃ ಪುರುಷಸ್ಯಾಪಿ ಯೋಽಧಿಷ್ಠಾತಾ ತ್ರಿಶಕ್ತಿಧೃಕ್ .
 ನಿರ್ಗುಣಃ ಸಗುಣಃ ಸೋಽಪಿ ಪರಂಜ್ಯೋತಿಃ ಸ್ವರೂಪವಾನ್ .. ೪೮..
 ಯಸ್ಯಾಂಗಜಾಸ್ತು ವೈ ಬ್ರಹ್ಮಂಸ್ತ್ರಯಃಸೃಷ್ಟ್ವಾ ದಿಕಾರಕಾಃ .
 ಸತ್ತ್ವಾದಿಗುಣಸಂಪನ್ನಾ ವಿಷ್ಣುಬ್ರಹ್ಮಹರಾಭಿಧಾಃ .. ೪೯..
 ಸ ಏವ ಪರಮಾತ್ಮಾ ಹಿ ವಿಹರತ್ಯುಮಯಾ ಸಹ .
 ಯತ್ರ ಮಾಯಾವಿನಿರ್ಮುಕ್ತೋ ನಿತ್ಯಾನಿತ್ಯ ಪ್ರಕಲ್ಪಕಃ .. ೫೦..
 ತತ್ಸಮೀಪೇ ಚ ಗೋಲೋಕೋ ಗೋಶಾಲಾ ಶಂಕರಸ್ಯ ವೈ .
 ತಸ್ಯೇಚ್ಛಯಾ ಚ ಮದ್ರೂಪಃ ಕೃಷ್ಣೋ ವಸತಿ ತತ್ರ ಹ .. ೫೧..
 ತದ್ವಾಂ ರಕ್ಷಣಾರ್ಥಾಯ ತೇನಾಜ್ಞಪ್ತಃ ಸದಾ ಸುಖೀ .
 ತತ್ಸಂಪ್ರಾಪ್ತಸುಖಃ ಸೋಽಪಿ ಸಂಕ್ರೀಡತಿ ವಿಹಾರವಿತ್ .. ೫೨..
 ತಸ್ಯ ನಾರೀ ಸಮಾಖ್ಯಾತಾ ರಾಧೇತಿ ಜಗದಂಬಿಕಾ .
 ಪ್ರಕೃತೇಃ ಪರಮಾ ಮೂರ್ತಿಃ ಪಂಚಮೀ ಸುವಿಹಾರಿಣೀ .. ೫೩..
 ಬಹುಗೋಪಾಶ್ಚ ಗೋಪ್ಯಶ್ಚ ತತ್ರ ಸಂತಿ ತದಂಗಜಾಃ .
 ಸುವಿಹಾರಪರಾ ನಿತ್ಯಂ ರಾಧಾಕೃಷ್ಣಾನುವರ್ತಿನಃ .. ೫೪..
 ಸ ಏವ ಲೀಲಯಾ ಶಂಭೋರಿದಾನೀಂ ಮೋಹಿತೋಽನಯಾ .
 ಸಂಪ್ರಾಪ್ತೋ ದಾನವೀಂ ಯೋನಿಂ ಮುಧಾ ಶಾಪಾತ್ಸ್ವದ್ಧುಃಖದಾಂ .. ೫೫..
 ರುದ್ರಶೂಲೇನ ತನ್ಮೃತ್ಯುಃ ಕೃಷ್ಣೇನ ವಿಹಿತಃ ಪುರಾ .
 ತತಃ ಸ್ವದೇಹಮುತ್ಸೃಜ್ಯ ಪಾರ್ಷದಃ ಸ ಭವಿಷ್ಯತಿ .. ೫೬..
 ಇತಿ ವಿಜ್ಞಾಯ ದೇವೇಶ ನ ಭಯಂ ಕರ್ತುಮರ್ಹಸಿ .

ಶಂಕರಂ ಶರಣಂ ಯಾಹಿ ಸ ಸದ್ಯಃ ಶಂ ವಿಧಾಸ್ಯತಿ .. ೫೭..

ಅಹಂ ತ್ವಂ ಚಾಮರಾಃ ಸರ್ವೇ ತಿಷ್ಠಂತ್ಸಿಹ ವಿನಾಧ್ವನಾಃ .. ೫೮..

ಸನತ್ಕುಮಾರ ಉವಾಚ .

ಇತ್ಯುಕ್ತ್ವಾ ಸವಿಧಿರ್ವಿಷ್ಣುಃ ಶಿವಲೋಕಂ ಜಗಾಮ ಹ .

ಸಂಸ್ಕರನ್ನನಸಾ ಶಂಭುಂ ಸರ್ವೇಶಂ ಭಕ್ತವತ್ಸಲಂ .. ೫೯..

ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೇ
ಯುದ್ಧಖಂಡೇ ಶಂಖಚೂಡವಧೋಪಾಖ್ಯಾನೇ ಶಂಖಚೂಡರಾಜ್ಯಕರಣವರ್ಣನಪೂರ್ವಕ
ತತ್ಪೂರ್ವಭವವೃತ್ತಚರಿತ್ರವರ್ಣನಂ ನಾಮೈಕೋನತ್ರಿಂಶೋಽಧ್ಯಾಯಃ .. ೨೫.೨೯..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೋ ಯುದ್ಧಖಂಡೇ

೨೫.೩೦. ತ್ರಿಂಶೋಽಧ್ಯಾಯಃ . ಶಂಖಚೂಡವಧೇ ದೇವದೇವಸ್ತುತಿಃ .

ಸನತ್ಕುಮಾರ ಉವಾಚ .

ಗತ್ವಾ ತದೈವ ಸವಿಧಿಸ್ತದಾ ವ್ಯಾಸ ರಮೇಶ್ವರಃ .

ಶಿವಲೋಕಂ ಮಹಾದಿವ್ಯಂ ನಿರಾಧಾರಮಭೌತಿಕಂ .. ೧..

ಸಾಹ್ಲಾದೋಽಭ್ಯಂತರಂ ವಿಷ್ಣುರ್ಜಗಾಮ ಮುದಿತಾನನಃ .

ನಾನಾರತ್ನಪರಿಕ್ಷಿಪ್ತಂ ವಿಲಸಂತಂ ಮಹೋಚ್ಚಲಂ .. ೨..

ಸಂಪ್ರಾಪ್ಯ ಪ್ರಥಮಂ ದ್ವಾರಂ ವಿಚಿತ್ರಂ ಗಣಸೇವಿತಂ .

ಶೋಭಿತಂ ಪರಯಾ ಲಕ್ಷ್ಮ್ಯಾ ಮಹೋಚ್ಚಮತಿಸುಂದರಂ .. ೩..

ದದರ್ಶ ದ್ವಾರಪಾಲಾಂಶ್ಚ ರತ್ನಸಿಂಹಾಸನಸ್ಥಿತಾನ್ .

ಶೋಭಿತಾನ್ ಶ್ವೇತವಸ್ತ್ರೈಶ್ಚ ರತ್ನಭೂಷಣಭೂಷಿತಾನ್ .. ೪..

ಪಂಚವಕ್ತ್ರತ್ರಿನಯನಾನ್ಗೌರಸುಂದರವಿಗ್ರಹಾನ್ .

ತ್ರಿಶೂಲಾದಿಧರಾನ್ವೀರಾನ್ ಭಸ್ಮರುದ್ರಾಕ್ಷಶೋಭಿತಾನ್ .. ೫..

ಸ ಬ್ರಹ್ಮಾಪಿ ರಮೇಶಶ್ಚ ತಾನ್ ಪ್ರಣಮ್ಯ ವಿನಮ್ರಕಃ .

ಕಥಯಾಮಾಸ ವೃತ್ತಾಂತಂ ಪ್ರಭುಸಂದರ್ಶನಾರ್ಥಕಂ .. ೬..

ತದಾಜ್ಞಾಂ ಚ ದದುಸ್ತಸ್ಮೈ ಪ್ರವಿವೇಶ ತದಾಜ್ಞಯಾ .

ಪರಂ ದ್ವಾರಂ ಮಹಾರಮ್ಯಂ ವಿಚಿತ್ರಂ ಪರಮಪ್ರಭಂ .. ೭..

ಪ್ರಭೂಪಕಂಠಗತ್ಯರ್ಥಂ ವೃತ್ತಾಂತಂ ಸಂನ್ಯವೇದಯತ್ .

ತದ್ ದ್ವಾರಪಾಯ ಚಾಜ್ಞಪ್ತಸ್ತೇನಾನ್ಯಂ ಪ್ರವಿವೇಶ ಹ .. ೮..

ಏವಂ ಪಂಚದಶದ್ವಾರಾನ್ಪ್ರವಿಶ್ಯ ಕಮಲೋದ್ಭವಃ .
 ಮಹಾದ್ವಾರಂ ಗತಸ್ತತ್ರ ನಂದಿನಂ ಪ್ರದದರ್ಶ ಹ .. ೯..
 ಸಮ್ಯಜ್ಞತ್ವಾ ಚ ತಂ ಸ್ತುತ್ವಾ ಪೂರ್ವವತ್ತೇನ ನಂದಿನಾ .
 ಆಜ್ಞಪ್ತಶ್ಚ ಶನೈರ್ವಿಷ್ಣುರ್ವಿವೇಶಾಭ್ಯಂತರಂ ಮುದಾ .. ೧೦..
 ದದರ್ಶ ಗತ್ವಾ ತತ್ರೋಚ್ಚೈಃ ಸಭಾಂ ಶಂಭೋಃ ಸಮುತ್ಪ್ರಭಾಂ .
 ತಾಂ ಪಾರ್ಷದೈಃ ಪರಿವೃತಾಂ ಲಸದ್ಧೇಹೈಃ ಸುಭೂಷಿತಾಂ .. ೧೧..
 ಮಾಹೇಶ್ವರಸ್ಯ ರೂಪೈಶ್ಚ ದಿಗ್ಭುಜೈಃ ಶುಭಕಾಂತಿಭಿಃ .
 ಪಂಚವಕ್ತ್ರೈಸ್ತ್ರಿಸ್ತ್ರೀನಯನೈಃ ಶಿತಿಕಂಠೈರ್ಮಹೋಜ್ಜ್ವಲೈಃ .. ೧೨..
 ಸದ್ರತ್ನಯುಕ್ತರುದ್ರಾಕ್ಷಭಸ್ಮಾಭರಣಭೂಷಿತೈಃ .
 ನವೇಂದುಮಂಡಲಾಕಾರಾಂ ಚತುರಸ್ತ್ರಾಂ ಮನೋಹರಾಂ .. ೧೩..
 ಮಣೀಂದ್ರಹಾರನಿರ್ಮಾಣಹೀರಸಾರಸುಶೋಭಿತಾಂ .
 ಅಮೂಲ್ಯರತ್ನರಚಿತಾಂ ಪದ್ಮಪತ್ಮೈಶ್ಚ ಶೋಭಿತಾಂ .. ೧೪..
 ಮಾಣಿಕ್ಯಜಾಲಮಾಲಾಭಿನಾನಾಚಿತ್ರವಿಚಿತ್ರಿತಾಂ .
 ಪದ್ಮರಾಗೇಂದ್ರರಚಿತಾಮದ್ಭೂತಾಂ ಶಂಕರೇಚ್ಛಯಾ .. ೧೫..
 ಸೋಪಾನಶತಕೈರ್ಯುಕ್ತಾಂ ಸ್ಯಮಂತಕವಿನಿರ್ಮಿತೈಃ .
 ಸ್ವರ್ಣಸೂತ್ರಗ್ರಂಥಿಯುಕ್ತೈಶ್ಚಾರುಚಂದನಪಲ್ಲವೈಃ .. ೧೬..
 ಇಂದ್ರನೀಲಮಣಿಸ್ತಂಭೈರ್ವೇಷ್ಪಿತಾಂ ಸುಮನೋಹರಾಂ .
 ಸುಸಂಸ್ಕೃತಾಂ ಚ ಸರ್ವತ್ರ ವಾಸಿತಾಂ ಗಂಧವಾಯುನಾ .. ೧೭..
 ಸಹಸ್ರಯೋಜನಾಯಾಮಾಂ ಸುಪೂರ್ಣಾಂ ಬಹುಕಿಂಕರೈಃ .
 ದದರ್ಶ ಶಂಕರಂ ಸಾಂಬಂ ತತ್ರ ವಿಷ್ಣುಃ ಸುರೇಶ್ವರಃ .. ೧೮..
 ವಸಂತಂ ಮಧ್ಯದೇಶೇ ಚ ಯೇಥೇಂದುತಾರಕಾವೃತಂ .
 ಅಮೂಲ್ಯರತ್ನನಿರ್ಮಾಣಚಿತ್ರಸಿಂಹಾಸನಸ್ಥಿತಂ .. ೧೯..
 ಕಿರೀಟಿನಂ ಕುಂಡಲಿನಂ ರತ್ನಮಾಲಾವಿಭೂಷಿತಂ .
 ಭಸ್ಮೋದ್ಘೂಲಿತಸರ್ವಾಂಗಂ ಬಿಭೃತಂ ಕೇಲಿಪಂಕಜಂ .. ೨೦..
 ಪುರತೋ ಗೀತನೃತ್ಯಂಚ ಪಶ್ಯಂತಂ ಸಸ್ಮಿತಂ ಮುದಾ .. ೨೧..
 ಶಾಂತಂ ಪ್ರಸನ್ನಮನಸಮುಮಾಕಾಂತಂ ಮಹೋಲ್ಲಸಂ .
 ದೇವ್ಯಾ ಪ್ರದತ್ತತಾಂಬೂಲಂ ಭುಕ್ತವಂತಂ ಸುವಾಸಿತಂ .. ೨೨..
 ಗಣೈಶ್ಚ ಪರಯಾ ಭಕ್ತ್ಯಾ ಸೇವಿತಂ ಶ್ವೇತಚಾಮರೈಃ .
 ಸ್ತೂಯಮಾನಂ ಚ ಸಿದ್ಧೈಶ್ಚ ಭಕ್ತಿನಮ್ರಾತ್ಮಕಂಧರೈಃ .. ೨೩..
 ಗುಣಾತೀತಂ ಪರೇಶಾನಂ ತ್ರಿದೇವಜನಕಂ ವಿಭುಂ .
 ನಿರ್ವಿಕಲ್ಪಂ ನಿರಾಕಾರಂ ಸಾಕಾರಂ ಸ್ವೇಚ್ಛಯಾ ಶಿವಂ .. ೨೪..

ಅಮಾಯಮಜಮಾದ್ಯಂಚ ಮಾಯಾಧೀಶಂ ಪರಾತ್ಪರಂ .
 ಪ್ರಕೃತೇಃ ಪುರುಷಸ್ಯಾಪಿ ಪರಮಂ ಸ್ವಪ್ರಭುಂ ಸದಾ .. ೨೫..
 ಏವಂ ವಿಶಿಷ್ಟಂ ತಂ ದೃಷ್ಟ್ವಾ ಪರಿಪೂರ್ಣತಮಂ ಸಮಂ .
 ವಿಷ್ಣುಬ್ರಹ್ಮಾ ತುಷ್ಟುವತುಃ ಪ್ರಣಮ್ಯ ಸುಕೃತಾಂಜಲೀ .. ೨೬..
 ವಿಷ್ಣುವಿಧೀ ಊಚತುಃ
 ದೇವದೇವ ಮಹಾದೇವ ಪರಬ್ರಹ್ಮಾಖಿಲೇಶ್ವರ ..
 ತ್ರಿಗುಣಾತೀತ ನಿರ್ವ್ಯಗ್ರ ತ್ರಿದೇವಜನಕ ಪ್ರಭೋ .. ೨೭..
 ವಯಂ ತೇ ಶರಣಾಪನ್ನಾ ರಕ್ಷಾಸ್ಮಾಂದುಃಖಿತಾನ್ವಿಭೋ .
 ಶಂಖಚೂಡಾರ್ದಿತಾನ್ಕಿಂಶ್ಚಾನ್ಯನ್ನಾಧಾನ್ವರಮೇಶ್ವರ .. ೨೮..
 ಅಯಂ ಯೋಽಧಿಷ್ಠಿತೋ ಲೋಕೋ ಗೋಲೋಕ ಇತಿ ಸ ಸ್ಮೃತಃ .
 ಅಧಿಷ್ಠಾತಾ ತಸ್ಯ ವಿಭುಃ ಕೃಷ್ಣೋಽಯಂ ತ್ವದಧಿಷ್ಠಿತಃ .. ೨೯..
 ಪಾರ್ಷ್ವದಪ್ರವರಸ್ತಸ್ಯ ಸುದಾಮಾ ದೈವಯಂತ್ರಿತಃ .
 ರಾಧಾಶಪ್ತೋ ಬಭೂವಾಥ ಶಂಖಚೂಡಶ್ಚ ದಾನವಃ .. ೩೦..
 ತೇನ ನಿಸಾರಿತಾಃ ಶಂಭೋ ಪೀಡ್ಯಮಾನಾಃ ಸಮಂತತಃ .
 ಹೃತಾಧಿಕಾರಾಸ್ತ್ರಿದಶಾ ವಿಚರಂತಿ ಮಹೀತಲೇ .. ೩೧..
 ತ್ವಾಂ ವಿನಾ ನ ಸ ವಧ್ಯಶ್ಚ ಸರ್ವೇಷಾಂ ತ್ರಿದಿವೌಕನಾಂ .
 ತಂ ಘಾತಯ ಮಹೇಶಾನ ಲೋಕಾನಾಂ ಸುಖಮಾವಹ .. ೩೨..
 ತ್ವಮೇವ ನಿರ್ಗುಣಃ ಸತ್ಯೋಽನಂತೋಽನಂತಪರಾಕ್ರಮಃ .
 ಸಗುಣಃ ಸನ್ನಿವೇಶಶ್ಚ ಪ್ರಕೃತೇಃ ಪುರುಷಾತ್ಪರಃ .. ೩೩..
 ರಜಸಾ ಸೃಷ್ಟಿಸಮಯೇ ತ್ವಂ ಬ್ರಹ್ಮಾ ಸೃಷ್ಟಿಕೃತ್ಪ್ರಭೋ .
 ಸತ್ತೇನ ಪಾಲನೇ ವಿಷ್ಣುಸ್ತ್ರೈಭುವಾವನಕಾರಕಃ .. ೩೪..
 ತಮಸಾ ಪ್ರಲಯೇ ರುದ್ರೋ ಜಗತ್ಸಂಹಾರಕಾರಕಃ .
 ನಿಶ್ಚೈಗುಣೈಶಿವಾಖ್ಯಾತಸ್ತುಯೋರ್ಯೋ ಜ್ಯೋತಿಃಸ್ವರೂಪಕಃ .. ೩೫..
 ತ್ವಂ ದೀಕ್ಷಯಾ ಚ ಗೋಲೋಕೇ ತ್ವಂ ಗವಾಂ ಪರಿಪಾಲಕಃ .
 ತ್ವದ್ಗೋಶಾಲಾಮಧ್ಯಗಶ್ಚ ಕೃಷ್ಣಃ ಕ್ರೀಡತ್ಯಹರ್ನಿಶಂ .. ೩೬..
 ತ್ವಂ ಸರ್ವಕಾರಣಂ ಸ್ವಾಮೀ ವಿಧಿರ್ವಿಷ್ಟಿಶ್ಚರಃ ಪರಂ .
 ನಿರ್ವಿಕಾರೀ ಸದಾಸಾಕ್ಷೀ ಪರಮಾತ್ಮಾ ಪರೇಶ್ವರಃ .. ೩೭..
 ದೀನಾನಾಥಸಹಾಯೀ ಚ ದೀನಾನಾಂ ಪ್ರತಿಪಾಲಕಃ .
 ದೀನಬಂಧುಸ್ತ್ರಿಲೋಕೇಶಃ ಶರಣಾಗತವತ್ಸಲಃ .. ೩೮..
 ಅಸ್ಮಾನ್ಮದ್ಧರ ಗೌರೀಶ ಪ್ರಸೀದ ಪರಮೇಶ್ವರ .
 ತ್ವದಧೀನಾ ವಯಂ ನಾಥ ಯದಿಚ್ಛಸಿ ತಥಾ ಕುರು .. ೩೯..

ಸನತ್ಕುಮಾರ ಉವಾಚ .

ಇತ್ಯುಕ್ತ್ವಾ ತೌ ಸುರೌ ವ್ಯಾಸ ಹರಿಬ್ರಹ್ಮಾ ಚ ವೈ ತದಾ .

ವಿರೇಮತುಃ ಶಿವಂ ನತ್ವಾ ಕರೌ ಬದ್ಧ್ವಾ ವಿನೀತಕೌ .. ೪೦..

ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೇ
ಯುದ್ಧಖಂಡೇ ಶಂಖಚೂಡವಧೇ ದೇವದೇವಸ್ತುತಿನಾಮ ತ್ರಿಂಶೋಽಧ್ಯಾಯಃ ..
೨೫.೩೦..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೋ ಯುದ್ಧಖಂಡೇ

೨೫.೩೧. ಏಕತ್ರಿಂಶೋಽಧ್ಯಾಯಃ . ಶಂಖಚೂಡವಧೇ ಶಿವೋಪದೇಶಃ .

ಸನತ್ಕುಮಾರ ಉವಾಚ .

ಅಧಾಕರ್ಣ್ಯ ವಚಃ ಶಂಭುಹರಿವಿಧ್ಯೋಃ ಸುದೀನಯೋಃ .

ಉವಾಚ ವಿಹಸನ್ವಾಣ್ಯಾ ಮೇಘನಾದಗಭೀರಯಾ .. ೧..

ಶಿವ ಉವಾಚ .

ಹೇ ಹರೇ ವತ್ಸ ಹೇ ಬ್ರಹ್ಮಂಸ್ಯಜತಂ ಸರ್ವಶೋ ಭಯಂ .

ಶಂಖಚೂಡೋದ್ಭವಂ ಭದ್ರಂ ಸಂಭವಿಷ್ಯತ್ಯಸಂಶಯಂ .. ೨..

ಶಂಖಚೂಡಸ್ಯ ವೃತ್ತಾಂತಂ ಸರ್ವಂ ಜಾನಾಮಿ ತತ್ತ್ವತಃ .

ಕೃಷ್ಣಭಕ್ತಸ್ಯ ಗೋಪಸ್ಯ ಸುದಾಮ್ನಶ್ಚ ಪುರಾ ಪ್ರಭೋ .. ೩..

ಮದಾಜ್ಞಯಾ ಹೃಷೀಕೇಶೋ ಕೃಷ್ಣರೂಪಂ ವಿಧಾಯ ಚ .

ಗೋಶಾಲಾಯಾಂ ಸ್ಥಿತೋ ರಮ್ಯೋ ಗೋಲೋಕೇ ಮದಧಿಷ್ಠಿತೇ .. ೪..

ಸ್ವತಂತ್ರೋಽಹಮಿತಿ ಸ್ವಂ ಸ ಮೋಹಂ ಮತ್ವಾ ಗತಃ ಪುರಾ .

ಕ್ರೀಡಾಃ ಸಮಕರೋದ್ಭಕ್ಷಿಃ ಸ್ವೈರವರ್ತಿವ ಮೋಹಿತಃ .. ೫..

ತಂ ದೃಷ್ಟ್ವಾ ಮೋಹಯತ್ಯುಗ್ರಂ ತಸ್ಯಾಹಂ ಮಾಯಯಾ ಸ್ವಯಾ .

ತೇಷಾಂ ಸಂಹೃತ್ಯ ಸದ್ಬುದ್ಧಿಂ ಶಾಪಂ ದಾಪಿತವಾನ್ ಕಿಲ .. ೬..

ಇತ್ಥಂ ಕೃತ್ವಾ ಸ್ವಲೀಲಾಂ ತಾಂ ಮಾಯಾಂ ಸಂಹೃತವಾನಹಂ .

ಜ್ಞಾನಯುಕ್ತಾಸ್ತದಾ ತೇ ತು ಮುಕ್ತಮೋಹಾಃ ಸುಬುದ್ಧಯಃ .. ೭..

ಸಮೀಪಮಾಗತಾಸ್ತೇ ಮೇ ದೀನೀಭೂಯ ಪ್ರಣಮ್ಯ ಮಾಂ .

ಅಕುರ್ವನ್ಮನುತಿಂ ಭಕ್ತ್ಯಾ ಕರೌ ಬದ್ಧ್ವಾ ವಿನಮೃಕಾಃ .. ೮..

ವೃತ್ತಾಂತಮವದನ್ ಸರ್ವಂ ಲಜ್ಜಾಕುಲಿತಮಾನಸಾಃ .

ಊಚುರ್ಮತ್ಪುರತೋ ದೀನಾ ರಕ್ಷ ರಕ್ಷೇತಿ ವೈ ಗಿರಃ .. ೯..
 ತದಾ ತ್ವಹಂ ಭವಸ್ತೇಷಾಂ ಸಂತುಷ್ಟಃ ಪ್ರೋಕ್ತವಾನ್ ವಚಃ .
 ಭಯಂ ತ್ಯಜತ ಹೇ ಕೃಷ್ಣ ಯೂಯಂ ಸರ್ವೇ ಮದಾಜ್ಞಯಾ .. ೧೦..
 ರಕ್ಷಕೋಹಂ ಸದಾ ಪ್ರೀತ್ಯಾ ಸುಭದ್ರಂ ವೋ ಭವಿಷ್ಯತಿ .
 ಮದಿಚ್ಛಯಾಽಖಿಲಂ ಜಾತಮಿದಂ ಸರ್ವಂ ನ ಸಂಶಯಃ .. ೧೧..
 ಸ್ವಸ್ಥಾನಂ ಗಚ್ಛ ತ್ವಂ ಸಾದ್ಧಂ ರಾಧಯಾ ಪಾರ್ಷದೇನ ಚ .
 ದಾನವಸ್ತು ಭವೇತ್ಸೋಸಯಂ ಭಾರತೇಽತ್ರ ನ ಸಂಶಯಃ .. ೧೨..
 ಶಾಪೋದ್ಧಾರಂ ಕರಿಷ್ಯೇಹಂ ಯುವಯೋಃ ಸಮಯೇ ಖಲು .
 ಮದುಕ್ತಮಿತಿ ಸಂಧಾರ್ಯ ಶಿರಸಾ ರಾಧಯಾ ಸಹ .. ೧೩..
 ಶ್ರೀಕೃಷ್ಣೋಮೋದದತ್ಯಂತಂ ಸ್ವಸ್ಥಾನಮಗಮತ್ಪುಧೀಃ .
 ನೃಷಾತಾಂ ಸಭಯಂ ತತ್ರ ಮದಾರಾಧನತತ್ಪರೌ .. ೧೪..
 ಮತ್ಪಾಖಿಲಂ ಮದಧೀನಮಸ್ವತಂತ್ರಂ ನಿಜಂ ಚ ವೈ .
 ಸ ಸುದಾಮಾಽಭವದ್ರಾಧಾಶಾಪತೋ ದಾನವೇಶ್ವರಃ .. ೧೫..
 ಶಂಖಚೂಡಾಭಿಧೋ ದೇವದ್ರೋಹೀ ಧರ್ಮವಿಚಕ್ಷಣಃ .
 ಕ್ಲಿಶ್ನಾತಿ ಸುಬಲಾತ್ಕೃತ್ಸಂ ಸದಾ ದೇವಗಣಂ ಕುಧೀಃ .. ೧೬..
 ಮನ್ಮಾಯಾಮೋಹಿತಃಸೋತಿದುಷ್ಟಮಂತ್ರಿಸಹಾಯವಾನ್ .
 ತದ್ಭಯಂ ತ್ಯಜತಾಶ್ಚೇವ ಮಯಿ ಶಾಸ್ತರಿ ವೈ ಸತಿ .. ೧೭..
 ಸನತ್ಕುಮಾರ ಉವಾಚ .
 ಇತ್ಯೂಚಿವಾನ್ ಶಿವೋ ಯಾವದ್ಧರಿಬ್ರಹ್ಮಪುರಃ ಕಥಾಂ .
 ಅಭವತ್ತಾವದನ್ಯಚ್ಚ ಚರಿತಂ ತನ್ಮುನೇ ಶೃಣು .. ೧೮..
 ತಸ್ಮಿನ್ನೇವಾಂತರೇ ಕೃಷ್ಣೋ ರಾಧಯಾ ಪಾರ್ಷದೈಃ ಸಹ .
 ಸದ್ಗೋವೈರಾಯಯೌ ಶಂಭುಮನುಕೂಲಯಿತುಂ ಪ್ರಭುಂ .. ೧೯..
 ಪ್ರಭುಂ ಪ್ರಣಮ್ಯ ಸದ್ಭಕ್ತ್ಯಾ ಮಿಲಿತ್ವಾ ಹರಿಮಾದರಾತ್ .
 ಸಮ್ಮತೋ ವಿಧಿನಾ ಪ್ರೀತ್ಯಾ ಸಂತಸ್ಥೌ ಶಿವಶಾಸನಾತ್ .. ೨೦..
 ತತಃ ಶಂಭುಂ ಪುನರ್ನತ್ವಾ ತುಷ್ಟಾವ ವಿಹಿತಾಂಜಲಿಃ .
 ಶ್ರೀಕೃಷ್ಣೋ ಮೋಹನಿರ್ಮುಕ್ತೋ ಜ್ಞಾತ್ವಾ ತತ್ತ್ವಂ ಶಿವಸ್ಯ ಹಿ .. ೨೧..
 ಶ್ರೀಕೃಷ್ಣ ಉವಾಚ .
 ದೇವದೇವ ಮಹಾದೇವ ಪರಬ್ರಹ್ಮ ಸತಾಂಗತೇ .
 ಕ್ಷಮಸ್ವ ಚಾಪರಾಧಂ ಮೇ ಪ್ರಸೀದ ಪರಮೇಶ್ವರ .. ೨೨..
 ತ್ವತ್ತಃ ಶರ್ವ ಚ ಸರ್ವಂ ಚ ತ್ವಯಿ ಸರ್ವಂ ಮಹೇಶ್ವರ .
 ಸರ್ವಂ ತ್ವಂ ನಿಖಿಲಾಧೀಶ ಪ್ರಸೀದ ಪರಮೇಶ್ವರ .. ೨೩..
 ತ್ವಂ ಜ್ಯೋತಿಃ ಪರಮಂ ಸಾಕ್ಷಾತ್ಸರ್ವವ್ಯಾಪೀ ಸನಾತನಃ .

ತ್ವಯಾ ನಾಥೇನ ಗೌರೀಶ ಸನಾಥಾಃಸಕಲಾ ವಯಂ .. ೨೪..
 ಸರ್ವೋಪರಿ ನಿಜಂ ಮತ್ವಾ ವಿಹರನ್ಮೋಹಮಾಶ್ರಿತಃ .
 ತತ್ಪಲಂ ಪ್ರಾಪ್ತವಾನಸ್ಮಿ ಶಾಪಂ ಪ್ರಾಪ್ತಃ ಸವಾಮಕಃ .. ೨೫..
 ಪಾರ್ಷದಪ್ರವರೋ ಯೋ ಮೇ ಸುದಾಮಾ ನಾಮ ಗೋಪಕಃ .
 ಸ ರಾಧಾಶಾಪತಃ ಸ್ವಾಮಿಂದಾನವೀಂ ಯೋನಿಮಾಶ್ರಿತಃ .. ೨೬..
 ಅಸ್ಮಾನುದ್ಧರ ದುರ್ಗೇಶ ಪ್ರಸೀದ ಪರಮೇಶ್ವರ .
 ಶಾಪೋದ್ಧಾರಂ ಕುರುಷ್ವಾದ್ಯ ಪಾಹಿ ನಃ ಶರಣಾಗತಾನ್ .. ೨೭..
 ಇತ್ಯುಕ್ತ್ವಾ ವಿರಾಮೈವ ಶ್ರೀಕೃಷ್ಣೋ ರಾಧಯಾ ಸಹ .
 ಪ್ರಸನ್ನೋಽಭೂಚ್ಚಿವಸ್ತತ್ರ ಶರಣಾಗತವತ್ಸಲಃ .. ೨೮..
 ಶ್ರೀಶಿವ ಉವಾಚ .
 ಹೇ ಕೃಷ್ಣ ಗೋಪಿಕಾನಾಥ ಭಯಂ ತ್ಯಜ ಸುಖೀ ಭವ .
 ಮಯಾನುಗೃಹ್ಣತಾ ತಾತ ಸರ್ವಮಾಚರಿತಂ ತ್ವಿದಂ .. ೨೯..
 ಸಂಭವಿಷ್ಯತಿ ತೇ ಭದ್ರಂ ಗಚ್ಛ ಸ್ವಸ್ಥಾನಮುತ್ತಮಂ .
 ಸ್ಥಾತವ್ಯಂ ಸ್ವಾಧಿಕಾರೇ ಚ ಸಾವಧಾನತಯಾ ಸದಾ .. ೩೦..
 ವಿಹರಸ್ವ ಯಥಾಕಾಮಂ ಮಾಂ ವಿಜ್ಞಾಯ ಪರಾತ್ಪರಂ .
 ಸ್ವಕಾರ್ಯಂ ಕುರು ನಿರ್ವ್ಯಗ್ರಂ ರಾಧಯಾ ಪಾರ್ಷದೈಃ ಖಲು .. ೩೧..
 ವಾರಾಹೇ ಪ್ರವರೇ ಕಲ್ಪೇ ತರುಣ್ಯಾ ರಾಧಯಾ ಸಹ .
 ಶಾಪಪ್ರಭಾವಂ ಭುಕ್ತ್ವಾ ವೈ ಪುನರಾಯಾಸ್ಯತಿ ಸ್ವಕಂ .. ೩೨..
 ಸುದಾಮಾ ಪಾರ್ಷದೋ ಯೋ ಹಿ ತವ ಕೃಷ್ಣ ಪ್ರಿಯಪ್ರಿಯಃ .
 ದಾನವೀಂ ಯೋನಿಮಾಶ್ರಿತೈದಾನೀಂ ಕ್ಲಿಶ್ನಾತಿ ವೈ ಜಗತ್ .. ೩೩..
 ಶಾಪಪ್ರಭಾವಾದ್ರಾಧಾಯಾ ದೇವಶತ್ರುಶ್ಚ ದಾನವಃ .
 ಶಂಖಚೂಡಾಭಿಧಃ ಸೋಽತಿ ದೈತ್ಯಪಕ್ಷೀ ಸುರದ್ರುಹಃ .. ೩೪..
 ತೇನ ನಿಸಾರಿತಾ ದೇವಾಃ ಸೇಂದ್ರಾ ನಿತ್ಯಂ ಪ್ರಪೀಡಿತಾಃ .
 ಹೃತಾಧಿಕಾರಾ ವಿಕೃತಾಃ ಸರ್ವೇ ಯಾತಾ ದಿಶೋ ದಶ .. ೩೫..
 ಬ್ರಹ್ಮಾಚ್ಯುತೌ ತದರ್ಥೇ ಹೀಹಾಗತೌ ಶರಣಂ ಮಮ .
 ತೇಷಾಂ ಕ್ಲೇಶವಿನಿರ್ಮೋಕ್ಷಂ ಕರಿಷ್ಯೇ ನಾತ್ರ ಸಂಶಯಃ .. ೩೬..
 ಸನತ್ಕುಮಾರ ಉವಾಚ .
 ಇತ್ಯುಕ್ತ್ವಾ ಶಂಕರಃ ಕೃಷ್ಣಂ ಪುನಃ ಪ್ರೋವಾಚ ಸಾದರಂ .
 ಹರಿಂ ವಿಧಿಂ ಸಮಾಭಾಷ್ಯ ವಚನಂ ಕ್ಲೇಶನಾಶನಂ .. ೩೭..
 ಶಿವ ಉವಾಚ .
 ಹೇ ಹರೇ ಹೇ ವಿಧೇ ಪ್ರೀತ್ಯಾ ಮಮೇದಂ ವಚನಂ ಶೃಣು .
 ಗಚ್ಛತಂ ತ್ವರಿತಂ ತಾತೌ ದೇವಾನಂದಾಯ ನಿರ್ಭಯಂ .. ೩೮..

ಕೈಲಾಸವಾಸಿನಂ ರುದ್ರಂ ಮದ್ರೂಪಂ ಪೂರ್ಣಮುತ್ತಮಂ .
 ದೇವಕಾರ್ಯಾರ್ಥಮುದ್ರೂತಂ ಪೃಥಗಾಕೃತಿಧಾರಿಣಂ .. ೩೯..
 ಏತದರ್ಥೇ ಹಿ ಮದ್ರೂಪಃ ಪರಿಪೂರ್ಣತಮಃ ಪ್ರಭುಃ .
 ಕೈಲಾಸೇ ಭಕ್ತವಶತಃ ಸಂತಿಷ್ಠತಿ ಗಿರೌ ಹರೇ .. ೪೦..
 ಮತ್ತಸ್ತತ್ಪ್ರೋ ನ ಭೇದೋಽಸ್ತಿ ಯುವಯೋಃ ಸೇವ್ಯ ಏವ ಸಃ .
 ಚರಾಚರಾಣಾಂ ಸರ್ವೇಷಾಂ ಸುರಾದೀನಾಂ ಚ ಸರ್ವದಾ .. ೪೧..
 ಆವಯೋರ್ಭೇದಕರ್ತಾ ಯಃ ಸ ನರೋ ನರಕಂ ವ್ರಜೇತ್ .
 ಇಹಾಪಿ ಪ್ರಾಪ್ನುಯಾತ್ಕಷ್ಟಂ ಪುತ್ರಪೌತ್ರವಿವರ್ಜಿತಃ .. ೪೨..
 ಇತ್ಯುಕ್ತವಂತಂ ದುರ್ಗೇಶಂ ಪ್ರಣಮ್ಯ ಚ ಮುಹುರ್ಮುಹುಃ .
 ರಾಧಯಾ ಸಹಿತಃ ಕೃಷ್ಣಃ ಸ್ವಸ್ಥಾನಂ ಸಗಣೋ ಯಯೌ .. ೪೩..
 ಹರಿಬ್ರಹ್ಮಾ ಚ ತೌ ವ್ಯಾಸ ಸಾನಂದೌ ಗತಸಾದ್ವಸೌ .
 ಮುಹುರ್ಮುಹುಃ ಪ್ರಣಮ್ಯೇಶಂ ವೈಕುಂಠಂ ಯಯತುದ್ರುತಂ .. ೪೪..
 ತತ್ರಾಗತ್ಯಾಖಿಲಂ ವೃತ್ತಂ ದೇವೇಭ್ಯೋ ವಿನಿವೇದ್ಯ ತೌ .
 ತಾನಾದಾಯ ಬ್ರಹ್ಮವಿಷ್ಣು ಕೈಲಾಸಂ ಯಯತುರ್ಗಿರಿಂ .. ೪೫..
 ತತ್ರ ದೃಷ್ಟ್ವಾ ಮಹೇಶಾನಂ ಪಾರ್ವತೀವಲ್ಲಭಂ ಪ್ರಭುಂ .
 ದೀನರಕ್ಷಾತ್ತದೇಹಂ ಚ ಸಗುಣಂ ದೇವನಾಯಕಂ .. ೪೬..
 ತುಷ್ಟುವುಃ ಪೂರ್ವವತ್ಸರ್ವೇ ಭಕ್ತ್ಯಾ ಗದ್ಗದಯಾ ಗಿರಾ .
 ಕರೌ ಬದ್ಧ್ವಾ ನತಸ್ಕಂಧಾ ವಿನಯೇನ ಸಮನ್ವಿತಾಃ .. ೪೭..
 ದೇವಾ ಊಚುಃ .
 ದೇವದೇವ ಮಹಾದೇವ ಗಿರಿಜಾನಾಥ ಶಂಕರ .
 ವಯಂ ತ್ವಾಂ ಶರಣಾಪನ್ನಾ ರಕ್ಷ ದೇವಾನ್ಸಯಾಕುಲಾನ್ .. ೪೮..
 ಶಂಖಚೂಡಂ ದಾನವೇಂದ್ರಂ ಜಹಿ ದೇವನಿಷೂದನಂ .
 ತೇನ ವಿಕ್ಲಾವಿತಾ ದೇವಾಃ ಸಂಗ್ರಾಮೇ ಚ ಪರಾಜಿತಾಃ .. ೪೯..
 ಹೃತಾಧಿಕಾರಾಃ ಕುತಲೇ ವಿಚರಂತಿ ಯಥಾ ನರಾಃ .
 ದೇವಲೋಕೋ ಹಿ ದುದೃಶ್ಯಸ್ತೇಷಾಮಾಸೀಚ್ಚ ತದ್ಭಯಾತ್ .. ೫೦..
 ದೀನೋದ್ಧಾರ ಕೃಪಾಸಿಂಧೋ ದೇವಾನುದ್ಧರ ಸಂಕಟಾತ್ .
 ಶಕ್ರಂ ಭಯಾನ್ಮಹೇಶಾನ ಹತ್ವಾ ತಂ ದಾನವಾಧಿಪಂ .. ೫೧..
 ಇತಿ ಶ್ರುತ್ವಾ ವಚಃ ಶಂಭುದೇವಾನಾಂ ಭಕ್ತವತ್ಸಲಃ .
 ಉವಾಚ ವಿಹಸನ್ ವಾಣ್ಯಾ ಮೇಘನಾದಗಭೀರಯಾ .. ೫೨..
 ಶ್ರೀಶಂಕರ ಉವಾಚ .
 ಹೇ ಹರೇ ಹೇ ವಿಧೇ ದೇವಾಃ ಸ್ವಸ್ಥಾನಂ ಗಚ್ಛತ ಧ್ರುವಂ .
 ಶಂಖಚೂಡಂ ವಧಿಷ್ಯಾಮಿ ಸಗಣಂ ನಾತ್ರ ಸಂಶಯಃ .. ೫೩..

ಸನತ್ಕುಮಾರ ಉವಾಚ .

ಇತ್ಯಾಕರ್ಣ್ಯ ಮಹೇಶಸ್ಯ ವಚಃ ಪೀಯೂಷಸನ್ನಿಭಂ .

ತೇ ಸರ್ವೇ ಪ್ರಮುದಾ ಹ್ಯಾಸನ್ನಷ್ಟಂ ಮತ್ವಾ ಚ ದಾನವಂ .. ೫೪..

ಹರಿರ್ಜಗಾಮ ವೈಕುಂಠಂ ಸತ್ಯಲೋಕೇ ವಿಧಿಸ್ತದಾ .

ಪ್ರಣಿಪತ್ಯ ಮಹೇಶಂ ಚ ಸುರಾದ್ಯಾಃ ಸ್ವಪದಂ ಯಯುಃ .. ೫೫..

ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೇ
ಯುದ್ಧಖಂಡೇ ಶಂಖಚೂಡವಧೇ ಶಿವೋಪದೇಶೋ ನಾಮೈಕತ್ರಂಶೋಽಧ್ಯಾಯಃ ..

೨.೫.೩೧..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೋ ಯುದ್ಧಖಂಡೇ

೨.೫.೩೨. ದ್ವಾತ್ರಂಶೋಽಧ್ಯಾಯಃ . ಶಂಖಚೂಡವಧೇ ದೂತಗಮನಂ .

ಸನತ್ಕುಮಾರ ಉವಾಚ .

ಅಥೇಶಾನೋ ಮಹಾರುದ್ರೋ ದುಷ್ಟಕಾಲಃಸತಾಂ ಗತಿಃ .

ಶಂಖಚೂಡವಧಂ ಚಿತ್ತೇ ನಿಶ್ಚಿಕಾಯ ಸುರೇಚ್ಛಯಾ .. ೧..

ದೂತಂ ಕೃತ್ವಾ ಚಿತ್ರರಥಂ ಗಂಧರ್ವೇಶ್ವರಮೀಪ್ಸಿತಂ .

ಶೀಘ್ರಂ ಪ್ರಸ್ಥಾಪಯಾಮಾಸ ಶಂಖಚೂಡಾಂತಿಕೇ ಮುದಾ .. ೨..

ಸರ್ವೇಶ್ವರಾಜ್ಞಯಾ ದೂತೋ ಯಯೌ ತನ್ನಗರಂ ಚ ಸಃ .

ಮಹೇಂದ್ರನಗರೋತ್ಕೃಷ್ಟಂ ಕುಬೇರಭವನಾಧಿಕಂ .. ೩..

ಗತ್ವಾ ದದರ್ಶ ತನ್ಮಧ್ಯೇ ಶಂಖಚೂಡಾಲಯಂ ವರಂ .

ರಾಜಿತಂ ದ್ವಾದಶೈರ್ವಾರೈರ್ವಾರಪಾಲಸಮನ್ವಿತಂ .. ೪..

ಸ ದೃಷ್ಟ್ವಾ ಪುಷ್ಪದಂತಸ್ತು ವರಂ ದ್ವಾರಂ ದದರ್ಶ ಸಃ .

ಕಥಯಾಮಾಸ ವೃತ್ತಾಂತಂ ದ್ವಾರಪಾಲಾಯ ನಿರ್ಭಯಃ .. ೫..

ಅತಿಕ್ರಮ್ಯ ಚ ತದ್ ದ್ವಾರಂ ಜಗಾಮಾಭ್ಯಂತರೇ ಮುದಾ .

ಅತೀವ ಸುಂದರಂ ರಮ್ಯಂ ವಿಸ್ತೀರ್ಣಂ ಸಮಲಂಕೃತಂ .. ೬..

ಸ ಗತ್ವಾ ಶಂಖಚೂಡಂ ತಂ ದದರ್ಶ ದನುಜಾಧಿಪಂ .

ವೀರಮಂಡಲಮಧ್ಯಸ್ಥಂ ರತ್ನಸಿಂಹಾಸನಸ್ಥಿತಂ .. ೭..

ದಾನವೇಂದ್ರೈಃ ಪರಿವೃತಂ ಸೇವಿತಂ ಚ ತ್ರಿಕೋಟಿಭಿಃ .

ಶತಕೋಟಿಭಿರನ್ಯೈಶ್ಚ ಭ್ರಮದ್ಭಿಃ ಶಸ್ತ್ರಪಾಣಿಭಿಃ .. ೮..

ಏವಂಭೂತಂ ಚ ತಂ ದೃಷ್ಟ್ವಾ ಪುಷ್ಪದಂತಃ ಸವಿಸ್ಮಯಃ .

ಉವಾಚ ರಣವೃತ್ತಾಂತಂ ಯದುಕ್ತಂ ಶಂಕರೇಣ ಚ .. ೯..

ಪುಷ್ಪದಂತ ಉವಾಚ .

ರಾಜೇಂದ್ರ ಶಿವದೂತೋಽಹಂ ಪುಷ್ಪದಂತಾಭಿಧಃ ಪ್ರಭೋ .

ಯದುಕ್ತಂ ಶಂಕರೇಣೈವ ತಚ್ಚೈ ಣ ತ್ವಂ ಬ್ರವೀಮಿ ತೇ .. ೧೦..

ಶಿವ ಉವಾಚ .

ರಾಜ್ಯಂ ದೇಹಿ ಚ ದೇವಾನಾಮಧಿಕಾರಂ ಹಿ ಸಾಂಪ್ರತಂ .

ನೋ ಚೇತ್ಕುರು ರಣಂ ಸಾರ್ಧಂ ಪರೇಣ ಚ ಮಯಾ ಸತಾಂ .. ೧೧..

ದೇವಾ ಮಾಂ ಶರಣಾಪನ್ನಾ ದೇವೇಶಂ ಶಂಕರಂ ಸತಾಂ .

ಅಹಂ ಕ್ರುದ್ಧೋ ಮಹಾರುದ್ರಸ್ತ್ವಾಂ ವಧಿಷ್ಯಾಮ್ಯಸಂಶಯಂ .. ೧೨..

ಹರೋಽಸ್ಮಿ ಸರ್ವದೇವೇಭ್ಯೋ ಹ್ಯಭಯಂ ದತ್ತವಾನಹಂ .

ಖಲದಂಡಧರೋಽಹಂ ವೈ ಶರಣಾಗತವತ್ಸಲಃ .. ೧೩..

ರಾಜ್ಯಂ ದಾಸ್ಯಸಿ ಕಿಂ ವಾ ತ್ವಂ ಕರಿಷ್ಯಸಿ ರಣಂ ಚ ಕಿಂ .

ತತ್ತ್ವಂ ಬ್ರೂಹಿ ದ್ವಯೋರೇಕಂ ದಾನವೇಂದ್ರ ವಿಚಾರ್ಯೈ .. ೧೪..

ಪುಷ್ಪದಂತ ಉವಾಚ .

ಇತ್ಯುಕ್ತಂ ಯನ್ಮಹೇಶೇನ ತುಭ್ಯಂ ತನ್ಮೇ ನಿವೇದಿತಂ .

ವಿತಥಂ ಶಂಭುವಾಕ್ಯಂ ನ ಕದಾಪಿ ದನುಜಾಧಿಪ .. ೧೫..

ಅಹಂ ಸ್ವಸ್ವಾಮಿನಂ ಗಂತುಮಿಚ್ಛಾಮಿ ತ್ವರಿತಂ ಹರಂ .

ಗತ್ವಾ ವಕ್ಷ್ಯಾಮಿ ಕಿಂ ಶಂಭುಂ ತಥಾ ತ್ವಂ ವದ ಮಾಮಿಹ .. ೧೬..

ಸನತ್ಕುಮಾರ ಉವಾಚ .

ಇತ್ಥಂ ಚ ಪುಷ್ಪದಂತಸ್ಯ ಶಿವದೂತಸ್ಯ ಸತ್ಪತೇಃ .

ಆಕರ್ಣ್ಯ ವಚನಂ ರಾಜಾ ಹಸಿತ್ವಾ ತಮುವಾಚ ಸಃ .. ೧೭..

ಶಂಖಚೂಡ ಉವಾಚ .

ರಾಜ್ಯಂ ದಾಸ್ಯೇ ನ ದೇವೇಭ್ಯೋ ವೀರಭೋಗ್ಯಾ ವಸುಂಧರಾ .

ರಣಂ ದಾಸ್ಯಾಮಿ ತೇ ರುದ್ರ ದೇವಾನಾಂ ಪಕ್ಷಪಾತಿನೇ .. ೧೮..

ಯಸ್ಯೋಪರಿ ಪ್ರಯಾಯೀ ಸ್ಯಾತ್ಸ ವೀರೋ ಭುವೇನಧಮಃ .

ಅತಃ ಪೂರ್ವಮಹಂ ರುದ್ರ ತ್ವಾಂ ಗಮಿಷ್ಯಾಮ್ಯಸಂಶಯಂ .. ೧೯..

ಪ್ರಭಾತ ಆಗಮಿಷ್ಯಾಮಿ ವೀರಯಾತ್ರಾ ವಿಚಾರತಃ .

ತ್ವಂ ಗಚ್ಛಾಚಕ್ಷ್ಣ ರುದ್ರಾಯ ಹೀದೃಶಂ ವಚನಂ ಮಮ .. ೨೦..

ಇತಿ ಶ್ರುತ್ವಾ ಶಂಖಚೂಡವಚನಂ ಸುಪ್ರಹಸ್ಯ ಸಃ .

ಉವಾಚ ದಾನವೇಂದ್ರಂ ಸ ಶಂಭುದೂತಸ್ತು ಗರ್ವಿತಂ .. ೨೧..

ಪುಷ್ಪದಂತ ಉವಾಚ

ಅನ್ಯೇಷಾಮಪಿ ರಾಜೇಂದ್ರ ಗಣಾನಾಂ ಶಂಕರಸ್ಯ ಚ .
 ನ ಸ್ಥಾತುಂ ಸಮ್ಮುಖೇ ಯೋಗ್ಯಃ ಕಿಂ ಪುನಸ್ತಸ್ಯ ಸಮ್ಮುಖಂ .. ೨೨..
 ಸ ತ್ವಂ ದೇಹಿ ಚ ದೇವಾನಾಮಧಿಕಾರಾಣಿ ಸರ್ವಶಃ .
 ತ್ವಮರಂ ಗಚ್ಛ ಪಾತಾಲಂ ಯದಿ ಜೀವಿತುಮಿಚ್ಛಸಿ .. ೨೩..
 ಸಾಮಾನ್ಯಮಮರಂ ತಂ ನೋ ವಿದ್ಧಿ ದಾನವಸತ್ತಮ .
 ಶಂಕರಃ ಪರಮಾತ್ಮಾ ಹಿ ಸರ್ವೇಷಾಮೀಶ್ವರೇಶ್ವರಃ .. ೨೪..
 ಇಂದ್ರಾದ್ಯಾಃ ಸಕಲಾ ದೇವಾ ಯಸ್ಯಾಜ್ಞಾವರ್ತಿನಃ ಸದಾ .
 ಸಪ್ರಜಾಪತಯಃ ಸಿದ್ಧಾ ಮುನಯಶ್ಚಾಪ್ಯಹೀಶ್ವರಾಃ .. ೨೫..
 ಹರೇರ್ವಿಧೇಶ್ಚ ಸ ಸ್ವಾಮೀ ನಿರ್ಗುಣಃ ಸಗುಣಃ ಸ ಹಿ .
 ಯಸ್ಯ ಭೂಭಂಗಮಾತ್ರೇಣ ಸರ್ವೇಷಾಂ ಪ್ರಲಯೋ ಭವೇತ್ .. ೨೬..
 ಶಿವಸ್ಯ ಪೂರ್ಣರೂಪಶ್ಚ ಲೋಕಸಂಹಾರಕಾರಕಃ .
 ಸತಾಂ ಗತಿರ್ದುಷ್ಟಹಂತಾ ನಿರ್ವಿಕಾರಃ ಪರಾತ್ಪರಃ .. ೨೭..
 ಬ್ರಹ್ಮಣೋಽಧಿಪತಿಃ ಸೋಽಪಿ ಹರೇರಪಿ ಮಹೇಶ್ವರಃ .
 ಅವಮಾನ್ಯಂ ನ ವೈ ತಸ್ಯ ಶಾಸನಂ ದಾನವರ್ಷಭ .. ೨೮..
 ಕಿಂ ಬಹೂಕ್ತೇನ ರಾಜೇಂದ್ರ ಮನಸಾ ಸಂವಿಚಾರ್ಯ ಚ .
 ರುದ್ರಂ ವಿದ್ಧಿ ಮಹೇಶಾನಂ ಪರಂ ಬ್ರಹ್ಮ ಚಿದಾತ್ಮಕಂ .. ೨೯..
 ದೇಹಿ ರಾಜ್ಯಂ ಹಿ ದೇವಾನಾಮಧಿಕಾರಾಂಶ್ಚ ಸರ್ವಶಃ .
 ಏವಂ ತೇ ಕುಶಲಂ ತಾತ ಭವಿಷ್ಯತ್ಯನ್ಯಥಾ ಭಯಂ .. ೩೦..
 ಸಂತುಮಾರ ಉವಾಚ .
 ಇತಿ ಶ್ರುತ್ವಾ ದಾನವೇಂದ್ರಃ ಶಂಖಚೂಡಃ ಪ್ರತಾಪವಾನ್ .
 ಉವಾಚ ಶಿವದೂತಂ ತಂ ಭವಿತವ್ಯವಿಮೋಹಿತಃ .. ೩೧..
 ಶಂಖಚೂಡ ಉವಾಚ .
 ಸ್ವತೋ ರಾಜ್ಯಂ ನ ದಾಸ್ಯಾಮಿ ನಾಧಿಕಾರಾನ್ ವಿನಿಶ್ಚಯಾತ್ .
 ವಿನಾ ಯುದ್ಧಂ ಮಹೇಶೇನ ಸತ್ಯಮೇತದ್ ಬ್ರವೀಮ್ಯಹಂ .. ೩೨..
 ಕಾಲಾಧೀನಂ ಜಗತ್ಸರ್ವಂ ವಿಜ್ಞೇಯಂ ಸಚರಾಚರಂ .
 ಕಾಲಾಧ್ಯವತಿ ಸರ್ವಂ ಹಿ ವಿನಶ್ಯತಿ ಚ ಕಾಲತಃ .. ೩೩..
 ತ್ವಂ ಗಚ್ಛ ಶಂಕರಂ ರುದ್ರಂ ಮಯೋಕ್ತಂ ವದ ತತ್ತ್ವತಃ .
 ಸ ಚ ಯುಕ್ತಂ ಕರೋತ್ಸೇವಂ ಬಹುವಾರ್ತಾಂ ಕುರುಷ್ವ ನೋ .. ೩೪..
 ಸನತ್ಕುಮಾರ ಉವಾಚ .
 ಇತ್ಯುಕ್ತ್ವಾ ಶಿವದೂತೋಽಸೌ ಜಗಾಮ ಸ್ವಾಮಿನಂ ನಿಜಂ .
 ಯಥಾರ್ಥಂ ಕಥಯಾಮಾಸ ಪುಷ್ಪದಂತಶ್ಚ ಸನ್ಮನೇ .. ೩೫..

ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೇ
ಯುದ್ಧಖಂಡೇ ಶಂಖಚೂಡವಧೇ ದೂತಗಮನಂ ನಾಮ ದ್ವಾತ್ರಿಂಶೋಽಧ್ಯಾಯಃ ..
೨.೫.೩೨..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೋ ಯುದ್ಧಖಂಡೇ

೨.೫.೩೩. ತ್ರಯಸ್ತ್ರಿಂಶೋಽಧ್ಯಾಯಃ . ಶಂಖಚೂಡವಧೇ
ಮಹಾದೇವಯುದ್ಧಯಾತ್ರಾವರ್ಣನಂ .

ಸನತ್ಕುಮಾರ ಉವಾಚ .

ತಸ್ಯ ದೂತಸ್ಯ ತದ್ವಾಕ್ಯಮಾಕರ್ಣ್ಯ ಸುರರಾಟ್ ತತಃ .

ಸಕ್ರೋಧಃ ಪ್ರಾಹ ಗಿರಿಶೋ ವೀರಭದ್ರಾದಿಕಾನ್ಲಣಾನ್ .. ೧..

ರುದ್ರ ಉವಾಚ .

ಹೇ ವೀರಭದ್ರ ಹೇ ನಂದಿನ್ ಕ್ಷೇತ್ರಪಾಲಷ್ಟಭೈರವಾಃ .

ಸರ್ವೇ ಗಣಾಶ್ಚ ಸನ್ನದ್ಧಾಃ ಸಾಯುಧಾ ಬಲಶಾಲಿನಃ .. ೨..

ಕುಮಾರಾಭ್ಯಾಂ ಸಹೈವಾದ್ಯ ನಿರ್ಗಚ್ಛಂತು ಮಮಾಜ್ಞಯಾ .

ಸ್ವಸೇನಯಾ ಭದ್ರಕಾಲೀ ನಿರ್ಗಚ್ಛತು ರಣಾಯ ಚ ..

ಶಂಖಚೂಡವಧಾರ್ಥಾಯ ನಿರ್ಗಚ್ಛಾಮ್ಯದ್ಯ ಸತ್ವರಂ .. ೩..

ಸನತ್ಕುಮಾರ ಉವಾಚ .

ಇತ್ಯಾಜ್ಞಾಪ್ಯ ಮಹೇಶಾನೋ ನಿಯಯೌ ಸೈನ್ಯಸಂಯುತಃ .

ಸರ್ವೇ ವೀರಗಣಾಸ್ತಸ್ಯಾನುಯಯುಃ ಸಂಪ್ರಹರ್ಷಿತಾಃ .. ೪..

ಏತಸ್ಮಿನ್ನಂತರೇ ಸ್ಕಂದಗಣೇಶೌ ಸರ್ವಸೈನ್ಯಪೌ .

ಯಯತುರ್ಮುದಿತೌ ನದ್ಲೌ ಸಾಯುಧೌ ಚ ಶಿವಾಂತಿಕೇ .. ೫..

ವೀರಭದ್ರಶ್ಚ ನಂದೀ ಚ ಮಹಾಕಾಲಃ ಸುಭದ್ರಕಃ .

ವಿಶಾಲಾಕ್ಷಶ್ಚ ಬಾಣಶ್ಚ ಪಿಂಗಲಾಕ್ಷೋ ವಿಕಂಪನಃ .. ೬..

ವಿರೂಪೋ ವಿಕೃತಿಶ್ಚೈವ ಮಣಿಭದ್ರಶ್ಚ ಬಾಷ್ಕಲಃ .

ಕಪಿಲಾಖ್ಯೋ ದೀರ್ಘದಂಷ್ಟ್ರೋ ವಿಕರಸ್ತಾಮ್ರಲೋಚನಃ .. ೭..

ಕಾಲಂಕರೋ ಬಲೀಭದ್ರಃ ಕಾಲಜಿಹ್ವಃ ಕುಟೀಚರಃ .

ಬಲೋನ್ಮತ್ತೋ ರಣಶ್ಲಾಘ್ಯೋ ದುರ್ಜಯೋ ದುರ್ಗಮಸ್ತಥಾ .. ೮..

ಇತ್ಯಾದಯೋ ಗಣೇಶಾನಾಃ ಸೈನ್ಯಾನಾಂ ಪತಯೋ ವರಾಃ .

ತೇಷಾಂ ಚ ಗಣನಾಂ ವಚ್ಛಿ ಸಾವಧಾನತಯಾ ಶೃಣು .. ೯..
 ಶಂಖಕರ್ಣಃ ಕೋಟಿಗಣೈರ್ಯುತಃ ಪರವಿಮರ್ದಕಃ .
 ದಶಭಿಃ ಕೇಕರಾಕ್ಷಶ್ಚ ವಿಕೃತೋಽಷ್ಟಾಭಿರೇವ ಚ .. ೧೦..
 ಚತುಃಷಷ್ಟ್ಯಾ ವಿಶಾಖಶ್ಚ ನವಭಿಃ ಪಾರಿಯಾತ್ರಿಕಃ .
 ಷಡ್ಭಿಃ ಸರ್ವಾಂತಕಃ ಶ್ರೀಮಾಂಸ್ತಥೈವ ವಿಕೃತಾನನಃ .. ೧೧..
 ಜಾಲಕೋ ಹಿ ದ್ವಾದಶಭಿಃ ಕೋಟಿಭಿರ್ಗಣಪುಂಗವಃ .
 ಸಪ್ತಭಿಃ ಸಮದಃ ಶ್ರೀಮಾಂದುಂದುಭೋಽಷ್ಟಾಭಿರೇವ ಚ .. ೧೨..
 ಪಂಚಭಿಶ್ಚ ಕರಾಲಾಕ್ಷಃ ಷಡ್ಭಿಃ ಸಂದಾರಕೋ ವರಃ .
 ಕೋಟಿಕೋಟಿಭಿರೇವೇಹ ಕಂದುಕಃ ಕುಂಡಕಸ್ತಥಾ .. ೧೩..
 ವಿಷ್ಣುಂಭೋಽಷ್ಟಾಭಿರೇವೇಹ ಗಣಪಃ ಸರ್ವಸತ್ತಮಃ .
 ಪಿಪ್ಪಲಶ್ಚ ಸಹಸ್ರೇಣ ಸನ್ನಾದಶ್ಚ ತಥಾವಿಧಃ .. ೧೪..
 ಆವೇಶನಸ್ತಥಾಷ್ಟಾಭಿಸ್ತ್ವಷ್ಟಭಿಶ್ಚಂದ್ರತಾಪನಃ .
 ಮಹಾಕೇಶಃ ಸಹಸ್ರೇಣ ಕೋಟೀನಾಂ ಗಣಪೋ ವೃತಃ .. ೧೫..
 ಕುಂಡಿ ದ್ವಾದಶಭಿವೀರೈಸ್ತಥಾ ಪರ್ವತಕಃ ಶುಭಃ .
 ಕಾಲಶ್ಚ ಕಾಲಕಶ್ಚೈವ ಮಹಾಕಾಲಶತೇನ ವೈ .. ೧೬..
 ಅಗ್ನಿಕಃ ಶತಕೋಟ್ಯಾ ಚ ಕೋಟ್ಯಾಗ್ನಿಮುಖ ಏವ ಚ .
 ಆದಿತ್ಯೋ ಹ್ಯರ್ಧಕೋಟ್ಯಾ ಚ ತಥಾ ಚೈವ ಘನಾವಹಃ .. ೧೭..
 ಸನ್ನಾಹಶ್ಚ ಶತೇನೈವ ಕುಮುದಃ ಕೋಟಿಭಿಸ್ತಥಾ .
 ಅಮೋಘಃ ಕೋಕಿಲಶ್ಚೈವ ಶತಕೋಟ್ಯಾ ಸುಮಂತ್ರಕಃ .. ೧೮..
 ಕಾಕಪಾದಃ ಕೋಟಿಷಷ್ಟ್ಯಾ ಷಷ್ಟ್ಯಾ ಸಂತಾನಕಸ್ತಥಾ .
 ಮಹಾಬಲಶ್ಚ ನವಭಿಃ ಪಂಚಭಿರ್ಮಧುಪಿಂಗಲಃ .. ೧೯..
 ನೀಲೋ ನವತ್ಯಾ ದೇವೇಶಃ ಪೂರ್ಣಭದ್ರಸ್ತಥೈವ ಚ .
 ಕೋಟೀನಾಂ ಚೈವ ಸಪ್ತಾನಾಂ ಚತುರ್ವಕ್ತ್ರೋ ಮಹಾಬಲಃ .. ೨೦..
 ಕೋಟಿಕೋಟಿಸಹಸ್ರಾಣಾಂ ಶತೈರ್ವಿಂಶತಿಭಿಸ್ತಥಾ .
 ತತ್ರಾಜಗ್ಮುಸ್ತಥಾ ವೀರಾಸ್ತೇ ಸರ್ವೇ ಸಂಗರೋತ್ಸವೇ .. ೨೧..
 ಭೂತಕೋಟಿಸಹಸ್ರೇಣ ಪ್ರಮಥೈಕೋಟಿಭಿಸ್ತ್ರಿಭಿಃ .
 ವೀರಭದ್ರಶ್ಚತುಃಷಷ್ಟ್ಯಾ ಲೋಮಜಾನಾಂ ತ್ರಿಕೋಟಿಭಿಃ .. ೨೨..
 ಕಾಷ್ಠಾರೂಢಶ್ಚತುಃಷಷ್ಟ್ಯಾ ಸುಕೇಶೋ ವೃಷಭಸ್ತಥಾ .
 ವಿರೂಪಾಕ್ಷಶ್ಚ ಭಗವಾಂಶ್ಚತುಃಷಷ್ಟ್ಯಾ ಸನಾತನಃ .. ೨೩..
 ತಾಲಕೇತುಃ ಷಡಾಸ್ಯಶ್ಚ ಪಂಚಾಸ್ಯಶ್ಚ ಪ್ರತಾಪವಾನ್ .
 ಸಂವರ್ತಕಸ್ತಥಾ ಚೈತ್ರೋ ಲಂಕುಲೀಶಃ ಸ್ವಯಂ ಪ್ರಭುಃ .. ೨೪..

ಲೋಕಾಂತಕಶ್ಚ ದೀಪ್ತಾತ್ಮಾ ತಥಾ ದೈತ್ಯಾಂತಕಃ ಪ್ರಭುಃ .
 ದೇವೋ ಭೃಂಗೀರಿಟಿಃ ಶ್ರೀಮಾಂದೇವದೇವಪ್ರಿಯಸ್ತಥಾ .. ೨೫..
 ಅಶನಿಭಾನ್ಯುಕಶ್ಚೈವ ಚತುಃಷಷ್ಠ್ಯಾ ಸಹಸ್ರಶಃ .
 ಕಂಕಾಲಃ ಕಾಲಕಃ ಕಾಲೋ ನಂದೀ ಸರ್ವಾಂತಕಸ್ತಥಾ .. ೨೬..
 ಏತೇ ಚಾನ್ಯೇ ಚ ಗಣಪಾ ಅಸಂಖ್ಯಾತಾ ಮಹಾಬಲಾಃ .
 ಯುದ್ಧಾರ್ಥಂ ನಿಯಮಯುಃ ಪ್ರೀತ್ಯಾ ಶಂಖಚೂಡೇನ ನಿರ್ಭಯಾಃ .. ೨೭..
 ಸರ್ವೇ ಸಹಸ್ರಹಸ್ತಾಶ್ಚ ಜಟಾಮುಕುಟಧಾರಿಣಃ .
 ಚಂದ್ರರೇಖಾವತಂಸಾಶ್ಚ ನೀಲಕಂಠಾಸ್ತ್ರೀಲೋಚನಾಃ .. ೨೮..
 ರುದ್ರಾಕ್ಷಾಭರಣಾಃ ಸರ್ವೇ ತಥಾ ಸದ್ಭಸ್ಮಧಾರಿಣಃ .
 ಹಾರಕುಂಡಲಕೇಯೂರಮುಕುಟಾದ್ಯೈ ರಲಂಕೃತಾಃ .. ೨೯..
 ಬ್ರಹ್ಮೇಂದ್ರವಿಷ್ಣುಸಂಕಾಶಾ ಅಣಿಮಾದಿಗುಣೈರ್ವೃತಾಃ .
 ಸೂರ್ಯಕೋಟಿಪ್ರತೀಕಾಶಾಃ ಪ್ರವೀಣಾ ಯುದ್ಧಕರ್ಮಣಿ .. ೩೦..
 ವೃಧಿವೀಚಾರಿಣಃ ಕೇಚಿತ್ಕೇಚಿತ್ಪಾತಾಲಚಾರಿಣಃ .
 ಕೇಚಿತ್ ವೈರೋಮಚರಾಃ ಕೇಚಿತ್ಪ್ರಸ್ವರ್ಗಚರಾ ಮುನೇ .. ೩೧..
 ಕಿಂ ಬಹೂಕ್ತೇನ ದೇವರ್ಷೇ ಸರ್ವಲೋಕನಿವಾಸಿನಃ .
 ಯಯುಃ ಶಿವಗಣಾಃ ಸರ್ವೇ ಯುದ್ಧಾರ್ಥಂ ದಾನವೈಃ ಸಹ .. ೩೨..
 ಅಷ್ಟೈ ಚ ಭೈರವಾ ರೌದ್ರಾ ರುದ್ರಾಶ್ಚೈ ಕಾದಶಾಶು ಯೇ .
 ವಸವೋಽಷ್ಟೈ ವಾಸವಶ್ಚಾದಿತ್ಯಾ ದ್ವಾದಶ ತೇ ದ್ರುತಂ .. ೩೩..
 ಹುತಾಶನಶ್ಚ ಚಂದ್ರಶ್ಚ ವಿಶ್ವಕರ್ಮಾಶ್ಚಿನೌ ಚ ತೌ .
 ಕುಬೇರಶ್ಚ ಯಮಶ್ಚೈವ ನಿರ್ಋತಿರ್ನಲಕೂಬರಃ .. ೩೪..
 ವಾಯುಶ್ಚ ವರುಣಶ್ಚೈವ ಬುಧಶ್ಚ ಮಂಗಲಶ್ಚ ವೈ .
 ಗ್ರಹಾಶ್ಚಾನ್ಯೇ ಮಹೇಶೇನ ಕಾಮದೇವಶ್ಚ ವೀರ್ಯವಾನ್ .. ೩೫..
 ಉಗ್ರದಂಷ್ಟ್ರಶ್ಚೋಗ್ರದಂಡಃ ಕೋರಟಃ ಕೋಟಭಸ್ತಥಾ .
 ಸ್ವಯಂ ಶತಭುಜಾ ದೇವೀ ಭದ್ರಕಾಲೀ ಮಹೇಶ್ವರೀ .. ೩೬..
 ರತ್ನೇಂದ್ರಸಾರನಿರ್ಮಾಣವಿಮಾನೋಪರಿ ಸಂಸ್ಥಿತಾ .
 ರಕ್ತವಸ್ತ್ರಪರೀಧಾನಾ ರಕ್ತಮಾಲ್ಯಾನುಲೇಪನಾ .. ೩೭..
 ನೃತ್ಯಂತೀ ಚ ಹಸಂತೀ ಚ ಗಾಯಂತೀ ಸುಸ್ವರಂ ಮುದಾ .
 ಅಭಯಂ ದದತೀ ಸ್ವೇಭ್ಯೋ ಭಯಂ ಚಾರಿಭ್ಯ ಏವ ಸಾ .. ೩೮..
 ಬಿಭೃತೀ ವಿಕಟಾಂ ಜಿಹ್ವಾಂ ಸುಲೀಲಾಂ ಯೋಜನಾಯತಾಂ .
 ಶಂಖಚಕ್ರಗದಾಪದ್ಮಖಡ್ಗಚರ್ಮಧನುಃ ಶರಾನ್ .. ೩೯..
 ಖರ್ಪರಂ ವರ್ತುಲಾಕಾರಂ ಗಂಭೀರಂ ಯೋಜನಾಯತಂ .

ತ್ರಿಶೂಲಂ ಗಗನಸ್ವರ್ಶಿ ಶಕ್ತಿಂ ಚ ಯೋಜನಾಯತಾಂ .. ೪೦..
 ಮುದ್ಗರಂ ಮುಸಲಂ ವಜ್ರಂ ಖಡ್ಗಂ ಫಲಕಮುಲ್ಬಣಂ .
 ವೈಷ್ಣವಾಸ್ತ್ರಂ ವಾರುಣಾಸ್ತ್ರಂ ವಾಯವ್ಯಂ ನಾಗಪಾಶಕಂ .. ೪೧..
 ನಾರಾಯಣಾಸ್ತ್ರಂ ಗಾಂಧರ್ವಂ ಬ್ರಹ್ಮಾಸ್ತ್ರಂ ಗಾರುಡಂ ತಥಾ .
 ಪಾರ್ಜನ್ಯಂ ಚ ಪಾಶುಪತಂ ಜ್ಯಂಭಣಾಸ್ತ್ರಂ ಚ ಪಾರ್ವತಂ .. ೪೨..
 ಮಹಾವೀರಂ ಚ ಸೌರಂ ಚ ಕಾಲಕಾಲಂ ಮಹಾನಲಂ .
 ಮಾಹೇಶ್ವರಾಸ್ತ್ರಂ ಯಾಮ್ಯಂ ಚ ದಂಡಂ ಸಮ್ಮೋಹನಂ ತಥಾ .. ೪೩..
 ಸಮರ್ಥಮಸ್ತ್ರಕಂ ದಿವ್ಯಂ ದಿವ್ಯಾಸ್ತ್ರಂ ಶತಕಂ ಪರಂ .
 ಬಿಭೃತೀ ಚ ಕರೈಃ ಸರ್ವೈರನ್ಯಾನ್ಯಪಿ ಚ ಸಾ ತದಾ .. ೪೪..
 ಆಗತ್ಯ ತಸ್ಥೌ ಸಾ ತತ್ರ ಯೋಗಿನೀನಾಂ ತ್ರಿಕೋಟಿಭಿಃ .
 ಸಾರ್ಧಂ ಚ ಡಾಕಿನೀನಾಂ ವೈ ವಿಕಟಾನಾಂ ತ್ರಿಕೋಟಿಭಿಃ .. ೪೫..
 ಭೂತಪ್ರೇತಪಿಶಾಚಾಶ್ಚ ಕೂಷ್ಮಾಂಡಾ ಬ್ರಹ್ಮರಾಕ್ಷಸಾಃ .
 ವೇತಾಲಾ ರಾಕ್ಷಸಾಶ್ಚೈವ ಯಕ್ಷಾಶ್ಚೈವ ಸಕಿನ್ನರಾಃ .. ೪೬..
 ತಶ್ಚೈವಾಭಿವೃತಃ ಸ್ಕಂದಃ ಪ್ರಣಮ್ಯ ಚಂದ್ರಶೇಖರಂ .
 ಪಿತುಃ ಪಾರ್ಶ್ವೇ ಸಹಾಯೋ ಯಃ ಸಮುವಾಸ ತದಾಜ್ಞಯಾ .. ೪೭..
 ಅಥ ಶಂಭುಃ ಸಮಾನೀಯ ಸ್ವಸೈನ್ಯಂ ಸಕಲಂ ತದಾ .
 ಯುದ್ಧಾರ್ಥಮಗಮದ್ ರುದ್ರಃ ಶಂಖಚೂಡೇನ ನಿರ್ಭಯಃ .. ೪೮..
 ಚಂದ್ರಭಾಗಾನದೀತೀರೇ ವಟಮೂಲೇ ಮನೋಹರೇ .
 ತತ್ರ ತಸ್ಥೌ ಮಹಾದೇವೋ ದೇವನಿಸ್ತಾರಹೇತವೇ .. ೪೯..
 ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೇ
 ಯುದ್ಧಖಂಡೇ ಶಂಖಚೂಡವಧೇ ಮಹಾದೇವಯುದ್ಧಯಾತ್ರಾವರ್ಣನಂ ನಾಮ
 ತ್ರಯಸ್ತಿಂಶೋಽಧ್ಯಾಯಃ .. ೨೫.೩೩..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೋ ಯುದ್ಧಖಂಡೇ

೨೫.೩೪. ಚತುಸ್ತಿಂಶೋಽಧ್ಯಾಯಃ . ಶಂಖಚೂಡಯಾತ್ರಾವರ್ಣನಂ .

ವ್ಯಾಸ ಉವಾಚ .
 ವಿಧಿತಾತ ಮಹಾಬುದ್ಧೇ ಮುನೇ ಜೀವ ಚಿರಂ ಸಮಾಃ .
 ಕಥಿತಂ ಸುಮಹಚ್ಚಿತ್ತಂ ಚರಿತಂ ಚಂದ್ರಮೌಲಿನಃ .. ೧..

ಶಿವದೂತೇ ಗತೇ ತತ್ರ ಶಂಖಚೂಡಶ್ಚ ದಾನವಃ .
 ಕಿಂ ಚಕಾರ ಪ್ರತಾಪೀ ಸ ತತ್ತ್ವಂ ವದ ಸುವಿಸ್ತರಂ .. ೨..
 ಸನತ್ತುಮಾರ ಉವಾಚ .
 ಅಥ ದೂತೇ ಗತೇ ತತ್ರ ಶಂಖಚೂಡಃ ಪ್ರತಾಪವಾನ್ .
 ಉವಾಚ ತುಲಸೀಂ ವಾರ್ತಾಂ ಗತ್ವಾಭ್ಯಂತರಮೇವ ತಾಂ .. ೩..
 ಶಂಖಚೂಡ ಉವಾಚ .
 ಶಂಭುದೂತಮುಖಾದ್ಧೇವಿ ಯುದ್ಧಾಯಾಹಂ ಸಮುದ್ಯತಃ .
 ತೇನ ಗಚ್ಛಾಮ್ಯಹಂ ಯೋದ್ಧಂ ಶಾಸನಂ ಕುರು ಮೇ ಧ್ರುವಂ .. ೪..
 ಇತ್ಯೇವಮುಕ್ತ್ವಾ ಸ ಜ್ಞಾನೀ ನಾನಾಬೋಧನತಃ ಪ್ರಿಯಾಂ .
 ಕ್ರೀಡಾಂ ಚಕಾರ ಹರ್ಷೇಣ ತಮನಾದೃತ್ಯ ಶಂಕರಂ .. ೫..
 ತೌ ದಂಪತೀ ಚಿಕ್ರೀಡಾತೇ ನಿಮಗ್ನೌ ಸುಖಸಾಗರೇ .
 ನಾನಾಕಾಮಕಲಾಭಿಶ್ಚ ನಿಶಿ ಚಾಟುಶತ್ಯೈರಪಿ .. ೬..
 ಬ್ರಾಹ್ಮೇ ಮುಹೂರ್ತೇ ಚೋತ್ಥಾಯ ಪ್ರಾತಃಕೃತ್ಯಂ ವಿಧಾಯ ಚ .
 ನಿತ್ಯಕಾರ್ಯಂ ಚ ಕೃತ್ವಾದೌ ದದೌ ದಾನಮನಂತಕಂ .. ೭..
 ಪುತ್ರಂ ಕೃತ್ವಾ ಚ ರಾಜೇಂದ್ರಂ ಸರ್ವೇಷು ದಾನವೇಷು ಚ .
 ಪುತ್ರೇ ಸಮರ್ಪ್ಯ ಭಾರ್ಯಾಂ ಚ ಸ ರಾಜ್ಯಂ ಸರ್ವಸಂಪದಂ .. ೮..
 ಪ್ರಿಯಾಮಾಶ್ವಾಸಯಾಮಾಸ ಸ ರಾಜಾ ರುದತೀಂ ಪುನಃ .
 ನಿಷೇಧಂತೀಂ ಚ ಗಮನಂ ನಾನಾ ವಾರ್ತಾಂ ಪ್ರಕಥ್ಯ ಚ .. ೯..
 ನಿಜಸೇನಾಪತಿಂ ವೀರಂ ಸಮಾಹೂಯ ಸಮಾದೃತಃ .
 ಆದಿದೇಶ ಸ ಸನದ್ಧಃ ಸಂಗ್ರಾಮಂ ಕರ್ತುಮುದ್ಯತಃ .. ೧೦..
 ಶಂಖಚೂಡ ಉವಾಚ .
 ಅದ್ಯ ಸೇನಾಪತೇ ವೀರಾಃ ಸರ್ವೇ ಸಮರಶಾಲಿನಃ .
 ಸನ್ನದ್ಧಾಖಿಲಕರ್ಮಾಣೋ ನಿರ್ಗಚ್ಛಂತು ರಣಾಯ ಚ .. ೧೧..
 ದೈತ್ಯಾಶ್ಚ ದಾನವಾಃ ಶೂರಾ ಷಡಶೀತಿರುದಾಯುಧಾಃ .
 ಕಂಕಾನಾಂ ಬಲಿನಾಂ ಶೀಘ್ರಂ ಸೇನಾ ನಿಯಾಂತು ನಿರ್ಭಯಾಃ .. ೧೨..
 ಪಂಚಾಶದಸುರಾಣಾಂ ಹಿ ನಿರ್ಗಚ್ಛಂತು ಕುಲಾನಿ ವೈ .
 ಕೋಟಿವೀರ್ಯಾಣಿ ಯುದ್ಧಾರ್ಥಂ ಶಂಭುನಾ ದೇವಪಕ್ಷಿಣಾ .. ೧೩..
 ಸನ್ನದ್ಧಾನಿ ಚ ಧೌಮ್ರಾಣಾಂ ಕುಲಾನಿ ಚ ಶತಂ ದ್ರುತಂ .
 ನಿರ್ಗಚ್ಛಂತು ರಣಾರ್ಥಂ ಹಿ ಶಂಭುನಾ ಮಮ ಶಾಸನಾತ್ .. ೧೪..
 ಕಾಲಕೇಯಾಶ್ಚ ಮೌರ್ಯಾಶ್ಚ ದೌರ್ಹೃದಾಃ ಕಾಲಕಾಸ್ತಥಾ .
 ಸಜ್ಜಾ ನಿಯಾಂತು ಯುದ್ಧಾಯ ರುದ್ರೇಣ ಮಮ ಶಾಸನಾತ್ .. ೧೫..
 ಸನತ್ತುಮಾರ ಉವಾಚ .

ಇತ್ಯಾಜ್ಞಾಪ್ಯಾಸುರಪತಿರ್ದಾನವೇಂದ್ರೋ ಮಹಾಬಲಃ .
 ನಿರ್ಜಗಾಮ ಮಹಾಸೈನ್ಯಃ ಸಹಸೈರ್ಬಹುಭಿರ್ವೃತಃ .. ೧೬..
 ತಸ್ಯ ನೇನಾಪತಿಶ್ಚೈವ ಯುದ್ಧಶಾಸ್ತ್ರವಿಶಾರದಃ .
 ಮಹಾರಥೋ ಮಹಾವೀರೋ ರಥಿನಾಂ ಪ್ರವರೋ ರಣೇ .. ೧೭..
 ತ್ರಿಲಕ್ಷಾಕ್ಷೋಹಿಣೀಯುಕ್ತೋ ಮಾಂಡಲ್ಯಂ ಚ ಚಕಾರ ಹ .
 ಬಹಿರ್ಬಭೂವ ಶಿವಿರಾದ್ರಣೇ ವೀರಭಯಂಕರಃ .. ೧೮..
 ರತ್ನೇಂದ್ರಸಾರನಿರ್ಮಾಣಂ ವಿಮಾನಮಭಿರುಹ್ಯ ಸಃ .
 ಗುರುವರ್ಗಂ ಪುರಸ್ಕೃತ್ಯ ರಣಾರ್ಥಂ ಪ್ರಯಯೌ ಕಿಲ .. ೧೯..
 ಪುಷ್ಪಭದ್ರಾನದೀತೀರೇ ಯತ್ರಾಕ್ಷಯವಟಃ ಶುಭಃ .
 ಸಿದ್ಧಾಶ್ರಮೇ ಚ ಸಿದ್ಧಾನಾಂ ಸಿದ್ಧಿಕ್ಷೇತ್ರಂ ಸುಸಿದ್ಧಿದಂ .. ೨೦..
 ಕಪಿಲಸ್ಯ ತತಃಸ್ಥಾನಂ ಪುಣ್ಯಕ್ಷೇತ್ರೇ ಚ ಭಾರತೇ .
 ಪಶ್ಚಿಮೋದಧಿಪೂರ್ವೇ ಚ ಮಲಯಸ್ಯ ಹಿ ಪಶ್ಚಿಮೇ .. ೨೧..
 ಶ್ರೀಶೈಲೋತ್ತರಭಾಗೇ ಚ ಗಂಧಮಾದನದಕ್ಷಿಣೇ .
 ಪಂಚಯೋಜನವಿಸ್ತೀರ್ಣೇ ದೈರ್ಘ್ಯೇ ಶತಗುಣಸ್ತಥಾ .. ೨೨..
 ಶುದ್ಧಸ್ವಟಿಕಸಂಕಾಶಾ ಭಾರತೇ ಚ ಸುಪುಣ್ಯದಾ .
 ಪುಷ್ಪಭದ್ರಾ ನದೀ ರಮ್ಯಾ ಜಲಪೂರ್ಣಾ ಸರಸ್ವತೀ .. ೨೩..
 ಲವಣೋದಧಿಪ್ರಿಯಾ ಭಾರ್ಯಾ ಶಶ್ವತ್ಸೈಭಾಗ್ಯಸಂಯುತಾ .
 ಸರಸ್ವತೀಸಂಶ್ರಿತಾ ಚ ನಿರ್ಗತಾ ಸಾ ಹಿಮಾಲಯಾತ್ .. ೨೪..
 ಗೋಮಂತಂ ವಾಮತಃ ಕೃತ್ವಾ ಪ್ರವಿಷ್ಟಾ ಪಶ್ಚಿಮೋದಧೌ .
 ತತ್ರ ಗತ್ವಾ ಶಂಖಚೂಡಃ ಶಿವನೇನಾಂ ದದರ್ಶ ಹ .. ೨೫..
 ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೇ
 ಯುದ್ಧಖಂಡೇ ಶಂಖಚೂಡಯಾತ್ರಾವರ್ಣನಂ ನಾಮ ಚತುಸ್ತಿಂಶೋಽಧ್ಯಾಯಃ ..
 ೨೫.೨೪..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೇ ಯುದ್ಧಖಂಡೇ

೨೫.೨೫. ಪಂಚತ್ರಿಂಶೋಽಧ್ಯಾಯಃ . ಶಂಖಚೂಡಯಾತ್ರಾವರ್ಣನಂ .

ಸನತ್ಕುಮಾರ ಉವಾಚ .

ತತ್ರ ಸ್ಥಿತ್ವಾ ದಾನವೇಂದ್ರೋ ಮಹಾಂತಂ ದಾನವೇಶ್ವರಂ .

ದೂತಂ ಕೃತ್ವಾ ಮಹಾವಿಜ್ಞಂ ಪ್ರೇಷಯಾಮಾಸ ಶಂಕರಂ .. ೧..
 ಸ ತತ್ರ ಗತ್ವಾ ದೂತಶ್ಚ ಚಂದ್ರಭಾಲಂ ದದರ್ಶ ಹ .
 ವಟಮೂಲೇ ಸಮಾಸೀನಂ ಸೂರ್ಯಕೋಟಿಸಮಪ್ರಭಂ .. ೨..
 ಕೃತ್ವಾ ಯೋಗಾಸನಂ ದೃಷ್ಟ್ವಾ ಮುದ್ರಾಯುಕ್ತಂ ಚ ಸಸ್ಮಿತಂ .
 ಶುದ್ಧಸ್ಥಳಿಕಸಂಕಾಶಂ ಜ್ವಲಂತಂ ಬ್ರಹ್ಮತೇಜಸಾ .. ೩..
 ತ್ರಿಶೂಲಪಟ್ಟಿಶಧರಂ ವ್ಯಾಘ್ರಚರ್ಮಾಂಬರಾವೃತಂ .
 ಭಕ್ತಮೃತ್ಯುಹರಂ ಶಾಂತಂ ಗೌರೀಕಾಂತಂ ತ್ರಿಲೋಚನಂ .. ೪..
 ತಪಸಾಂ ಫಲದಾತಾರಂ ಕರ್ತಾರಂ ಸರ್ವಸಂಪದಾಂ .
 ಆಶುತೋಷಂ ಪ್ರಸನ್ನಾಸ್ಯಂ ಭಕ್ತಾನುಗ್ರಹಕಾರಕಂ .. ೫..
 ವಿಶ್ವನಾಥಂ ವಿಶ್ವಬೀಜಂ ವಿಶ್ವರೂಪಂ ಚ ವಿಶ್ವಜಂ .
 ವಿಶ್ವೇಸ್ವರಂ ವಿಶ್ವಕರಂ ವಿಶ್ವಸಂಹಾರಕಾರಣಂ .. ೬..
 ಕಾರಣಂ ಕಾರಣಾನಾಂ ಚ ನರಕಾರ್ಣವತಾರಕಂ .
 ಜ್ಞಾನಪ್ರದಂ ಜ್ಞಾನಬೀಜಂ ಜ್ಞಾನಾನಂದಂ ಸನಾತನಂ .. ೭..
 ಅವರುಹ್ಯ ರಥಾದ್ ದೂತಸ್ತಂ ದೃಷ್ಟ್ವಾ ದಾನವೇಶ್ವರಃ .
 ಶಂಕರಂ ಸಕುಮಾರಂ ಚ ಶಿರಸಾ ಪ್ರಣನಾಮ ಸಃ .. ೮..
 ವಾಮತೋ ಭದ್ರಕಾಲೀಂ ಚ ಸ್ಕಂದಂ ತತ್ಪುರತಃ ಸ್ಥಿತಂ .
 ಲೋಕಾಶಿಷಂ ದದೌ ತಸ್ಮೈ ಕಾಲೀ ಸ್ಕಂದಶ್ಚ ಶಂಕರಃ .. ೯..
 ಅಥಾಸೌ ಶಂಖಚೂಡಸ್ಯ ದೂತಃ ಪರಮಶಾಸ್ತ್ರವಿತ್ .
 ಉವಾಚ ಶಂಕರಂ ನತ್ವಾ ಕರೌ ಬದ್ಧ್ವಾ ಶುಭಂ ವಚಃ .. ೧೦..
 ದೂತ ಉವಾಚ .
 ಶಂಖಚೂಡಸ್ಯ ದೂತೋಽಹಂ ತ್ವತ್ಪ್ರಕಾಶಮಿಹಾಗತಃ .
 ವರ್ತತೇ ತೇ ಕಿಮಿಚ್ಛಾದ್ಯ ತತ್ತ್ವಂ ಬ್ರೂಹಿ ಮಹೇಶ್ವರ .. ೧೧..
 ಸನತ್ಕುಮಾರ ಉವಾಚ .
 ಇತಿ ಶ್ರುತ್ವಾ ಚ ವಚನಂ ಶಂಖಚೂಡಸ್ಯ ಶಂಕರಃ .
 ಪ್ರಸನ್ನಾತ್ಮಾ ಮಹಾದೇವೋ ಭಗವಾಂಸ್ತಮುವಾಚ ಹ .. ೧೨..
 ಮಹಾದೇವ ಉವಾಚ .
 ಶೃಣು ದೂತ ಮಹಾಪ್ರಾಜ್ಞ ವಚೋ ಮಮ ಸುಖಾವಹಂ .
 ಕಥನೀಯಮಿದಂ ತಸ್ಮೈ ನಿರ್ವಿವಾದಂ ವಿಚಾರ್ಯ ಚ .. ೧೩..
 ವಿಧಾತಾ ಜಗತಾಂ ಬ್ರಹ್ಮಾ ಪಿತಾ ಧರ್ಮಸ್ಯ ಧರ್ಮವಿತ್ .
 ಮರೀಚಿಸ್ತಸ್ಯ ಪುತ್ರಶ್ಚ ಕಶ್ಯಪಸ್ತತ್ಸುತಃ ಸ್ಮೃತಃ .. ೧೪..
 ದಕ್ಷಃ ಪ್ರೀತ್ಯಾ ದದೌ ತಸ್ಮೈ ನಿಜಕನ್ಯಾಸ್ತಯೋದಶ .

ತಾಸ್ವೇಕಾ ಚ ದನುಃ ಸಾದ್ವೀ ತತ್ಸೈಭಾಗ್ಯವಿವರ್ಧಿನೀ .. ೧೫..
 ಚತ್ವಾರಸ್ತೇ ದನೋಃ ಪುತ್ರಾ ದಾನವಾಸ್ತೇಜಸೋಲ್ಬಣಾಃ .
 ತೇಷ್ಟೇಕೋ ವಿಪ್ರಚಿತ್ತಿಸ್ತು ಮಹಾಬಲಪರಾಕ್ರಮಃ .. ೧೬..
 ತತ್ಪುತ್ರೋ ಧಾರ್ಮಿಕೋ ದಂಭೋ ದಾನವೇಂದ್ರೋ ಮಹಾಮತಿಃ .
 ತಸ್ಯ ತ್ವಂ ತನಯಃ ಶ್ರೇಷ್ಠೋ ಧರ್ಮಾತ್ಮಾ ದಾನವೇಶ್ವರಃ .. ೧೭..
 ಪುರಾ ತ್ವಂ ಪಾರ್ಷ್ವದೋ ಗೋಪೋ ಗೋಪೇಷ್ಟೇವ ಚ ಧಾರ್ಮಿಕಃ .
 ಅಧುನಾ ರಾಧಿಕಾಶಾಪಾಜ್ಜಾತಸ್ತ್ವಂ ದಾನವೇಶ್ವರಃ .. ೧೮..
 ದಾನವೀಂ ಯೋನಿಮಾಯಾತಸ್ತತ್ತ್ವತೋ ನ ಹಿ ದಾನವಃ .
 ನಿಜವೃತ್ತಂ ಪುರಾ ಜ್ಞಾತ್ವಾ ದೈವವೈರಂ ತ್ಯಜಾಧುನಾ .. ೧೯..
 ದ್ರೋಹಂ ನ ಕುರು ತೈಃ ಸಾರ್ಧಂ ಸ್ವಪದಂ ಭುಂಕ್ಷ್ವ ಸಾದರಂ .
 ನಾಧಿಕಂ ಸವಿಕಾರಂ ಚ ಕುರು ರಾಜ್ಯಂ ವಿಚಾರ್ಯ ಚ .. ೨೦..
 ದೇಹಿ ರಾಜ್ಯಂ ಚ ದೇವಾನಾಂ ಮತ್ಪ್ರೀತಿಂ ರಕ್ಷ ದಾನವ .
 ನಿಜರಾಜ್ಯೈ ಸುಖಂ ತಿಷ್ಠ ತಿಷ್ಠಂತು ಸ್ವಪದೇ ಸುರಾಃ .. ೨೧..
 ಅಲಂ ಭೂತವಿರೋಧೇನ ದೇವದ್ರೋಹೇಣ ಕಿಂ ಪುನಃ .
 ಕುಲೀನಾಃ ಶುದ್ಧಕರ್ಮಾಣಃ ಸರ್ವೇ ಕಶ್ಯಪವಂಶಜಾಃ .. ೨೨..
 ಯಾನಿ ಕಾನಿ ಚ ಪಾಪಾನಿ ಬ್ರಹ್ಮಹತ್ಯಾದಿಕಾನಿ ಚ .
 ಜ್ಞಾತಿದ್ರೋಹಜಪಾಪಸ್ಯ ಕಲಾಂ ನಾರ್ಹಂತಿ ಷೋಡಶೀಂ .. ೨೩..
 ಸನತ್ಕುಮಾರ ಉವಾಚ .
 ಇತ್ಯಾದಿಬಹುವಾರ್ತಾಂ ಚ ಶ್ರುತಿಸ್ಮೃತಿಪರಾಂ ಶುಭಾಂ .
 ಪ್ರೋವಾಚ ಶಂಕರಃ ತಸ್ಮೈ ಬೋಧಯನ್ ಜ್ಞಾನಮುತ್ತಮಂ .. ೨೪..
 ಶಿಕ್ಷಿತಃ ಶಂಖಚೂಡೇನ ಸ ದೂತಸ್ತರ್ಕವಿತ್ತಮಃ .
 ಉವಾಚ ವಚನಂ ನಮ್ರೋ ಭವಿತವ್ಯವಿಮೋಹಿತಃ .. ೨೫..
 ದೂತ ಉವಾಚ .
 ತ್ವಯಾ ಯತ್ಕಥಿತಂ ದೇವ ನಾನ್ಯಥಾ ತತ್ತಥಾ ವಚಃ .
 ತಥ್ಯಂ ಕಿಂಚಿದ್ಯಥಾರ್ಥಂ ಚ ಶ್ರೂಯತಾಂ ಮೇ ನಿವೇದನಂ .. ೨೬..
 ಜ್ಞಾತಿದ್ರೋಹೇ ಮಹತ್ಪಾಪಂ ತ್ವಯೋಕ್ತಮಧುನಾ ಚ ಯತ್ .
 ತತ್ಕಿಮೀಶಾಸುರಾಣಾಂ ಚ ನ ಸುರಾಣಾಂ ವದ ಪ್ರಭೋ .. ೨೭..
 ಸರ್ವೇಷಾಮಿತಿ ಚೇತ್ತದ್ವೈ ತದಾ ವಚ್ಮಿ ವಿಚಾರ್ಯ ಚ .
 ನಿರ್ಣಯಂ ಬ್ರೂಹಿ ತತ್ರಾದ್ಯ ಕುರು ಸಂದೇಹಭಂಜನಂ .. ೨೮..
 ಮಧುಕೈಟಭಯೋದ್ಯೈತ್ಯವರಯೋಃ ಪ್ರಲಯಾರ್ಣವೇ .
 ಶಿರಶ್ಚೇದಂ ಚಕಾರಾಸೌ ಕಸ್ಮಾಚ್ಚಕ್ರೀ ಮಹೇಶ್ವರ .. ೨೯..

ತ್ರಿಪುರೈಃಸಹ ಸಂಯುದ್ಧಂ ಭಸ್ಮತ್ವಕರಣಂ ಕುತಃ .
 ಭವಾಂಚಕಾರ ಗಿರಿಶ ಸುರಪಕ್ಷೀತಿ ವಿಶ್ರುತಂ .. ೩೦..
 ಗೃಹೀತ್ವಾ ತಸ್ಯ ಸರ್ವಸ್ವಂ ಕುತಃ ಪ್ರಸ್ಥಾಪಿತೋ ಬಲಿಃ .
 ಸುತಲಾದಿ ಸಮುದ್ಧರ್ತುಂ ತದ್ವಾ ರೇ ಚ ಗದಾಧರಃ .. ೩೧..
 ಸಭ್ರಾತೃಕೋ ಹಿರಣ್ಯಾಕ್ಷಃ ಕಥಂ ದೇವೈಶ್ಚ ಹಿಂಸಿತಃ .
 ಶುಂಭಾದಯೋಽಸುರಾಶ್ಚೈವ ಕಥಂ ದೇವೈರ್ನಿಪಾತಿತಾಃ .. ೩೨..
 ಪುರಾ ಸಮುದ್ರಮಥನೇ ಪೀಯೂಷಂ ಭಕ್ಷಿತಂ ಸುರೈಃ .
 ಕ್ಲೇಶಭಾಜೋ ವಯಂ ತತ್ರ ತೇ ಸರ್ವೇ ಫಲಭೋಗಿನಃ .. ೩೩..
 ಕ್ರೀಡಾಭಾಂಡಮಿದಂ ವಿಶ್ವಂ ಕಾಲಸ್ಯ ಪರಮಾತ್ಮನಃ .
 ಸ ದದಾತಿ ಯದಾ ಯಸ್ಮೈ ತಸ್ಯೈಶ್ವರ್ಯಂ ಭವೇತ್ತದಾ .. ೩೪..
 ದೇವದಾನವಯೋರ್ವೈರಂ ಶಶ್ವನ್ನೈಮಿತ್ತಿಕಂ ಸದಾ .
 ಪರಾಜಯೋ ಜಯಸ್ತೇಷಾಂ ಕಾಲಾಧೀನಃ ಕ್ರಮೇಣ ಚ .. ೩೫..
 ತವಾನಯೋರ್ವಿರೋಧೇ ಚ ಗಮನಂ ನಿಷ್ಪಲಂ ಭವೇತ್ .
 ಸಮಸಂಬಂಧಿನಾಂ ತದ್ವೈ ರೋಚತೇ ನೇಶ್ವರಸ್ಯ ತೇ .. ೩೬..
 ಸುರಾಸುರಾಣಾಂ ಸರ್ವೇಷಾಮೀಶ್ವರಸ್ಯ ಮಹಾತ್ಮನಃ .
 ಇಯಂ ತೇ ರಹಿತಾ ಲಜ್ಜಾ ಸ್ಪರ್ಧಾಸ್ಮಾಭಿಃ ಸಹಾಧುನಾ .. ೩೭..
 ಯತೋಽಧಿಕಾ ಚೈವ ಕೀರ್ತಿರ್ಹಾನಿಶ್ಚೈವ ಪರಾಜಯೇ .
 ತವೈತದ್ವಿಪರೀತಂ ಚ ಮನಸಾ ಸಂವಿಚಾರ್ಯತಾಂ .. ೩೮..
 ಸನತ್ಕುಮಾರ ಉವಾಚ .
 ಇತ್ಯೇತದ್ವಚನಂ ಶ್ರುತ್ವಾ ಸಂಪ್ರಹಸ್ಯ ತ್ರಿಲೋಚನಃ .
 ಯಥೋಚಿತಂ ಚ ಮಧುರಮುವಾಚ ದಾನವೇಶ್ವರಂ .. ೩೯..
 ಮಹೇಶ ಉವಾಚ .
 ವಯಂ ಭಕ್ತಪರಾಧೀನಾ ನ ಸ್ವತಂತ್ರಾಃ ಕದಾಪಿ ಹಿ .
 ತದಿಚ್ಛಯಾ ತತ್ಕರ್ಮಾಣೋ ನ ಕನ್ಯಾಪಿ ಚ ಪಕ್ಷಿಣಃ .. ೪೦..
 ಪುರಾ ವಿಧಿಪ್ರಾರ್ಥನಯಾ ಯುದ್ಧಮಾದೌ ಹರೇರಪಿ .
 ಮಧುಕೈಟಭಯೋರ್ದೈತ್ಯವರಯೋಃ ಪ್ರಲಯಾರ್ಣವೇ .. ೪೧..
 ದೇವಪ್ರಾರ್ಥನಯಾ ತೇನ ಹಿರಣ್ಯಕಶಿಪೋಃ ಪುರಾ .
 ಪ್ರಹ್ಲಾದಾರ್ಥಂ ವಧೋಽಕಾರಿ ಭಕ್ತಾನಾಂ ಹಿತಕಾರಿಣಾ .. ೪೨..
 ತ್ರಿಪುರೈಃ ಸಹ ಸಂಯುದ್ಧಂ ಭಸ್ಮತ್ವಕರಣಂ ತತಃ .
 ದೇವಪ್ರಾರ್ಥನಯಾಕಾರಿ ಮಯಾಪಿ ಚ ಪುರಾ ಶ್ರುತಂ .. ೪೩..
 ಸರ್ವೈಶ್ವರ್ಯಾಃ ಸರ್ವಮಾತುರ್ದೇವಪ್ರಾರ್ಥನಯಾ ಪುರಾ .

ಆಸೀಚ್ಛಂಭಾದಿಭಿಯುಧ್ಧಂ ವಧಸ್ತೇಷಾಂ ತಯಾ ಕೃತಃ .. ೪೪..
 ಅದ್ಯಾಪಿ ತ್ರಿದಶಾಃ ಸರ್ವೇ ಬ್ರಹ್ಮಾಣಂ ಶರಣಂ ಯಯುಃ .
 ಸ ಸದೇವೋ ಹರಿರ್ಮಾಂ ಚ ದೇವಃ ಶರಣಮಾಗತಃ .. ೪೫..
 ಹರಿಬ್ರಹ್ಮಾದಿಕಾನಾಂ ಚ ಪ್ರಾರ್ಥನಾವಶತೋಽಪ್ಯಹಂ .
 ಸುರಾಣಾಮೀಶ್ವರೋ ದೂತ ಯುದ್ಧಾರ್ಥಮಗಮಂ ಖಲು .. ೪೬..
 ಪಾರ್ಷದಪ್ರವರಸ್ತ್ವಂ ಹಿ ಕೃಷ್ಣಸ್ಯ ಚ ಮಹಾತ್ಮನಃ .
 ಯೇ ಯೇ ಹತಾಶ್ಚ ದೈತೇಯಾ ನ ಹಿ ಕೇಽಪಿ ತ್ವಯಾ ಸಮಾಃ .. ೪೭..
 ಕಾ ಲಜ್ಜಾ ಮಹತೀ ರಾಜನ್ ಮಮ ಯುದ್ಧೇ ತ್ವಯಾ ಸಹ .
 ದೇವಕಾರ್ಯಾರ್ಥಮೀಶೋಽಹಂ ವಿನಯೇನ ಚ ಪ್ರೇಷಿತಃ .. ೪೮..
 ಗಚ್ಛ ತ್ವಂ ಶಂಖಚೂಡಂ ವೈ ಕಥನೀಯಂ ಚ ಮೇ ವಚಃ .
 ಸ ಚ ಯುಕ್ತಂ ಕರೋತ್ವತ್ರ ಸುರಕಾರ್ಯಂ ಕರೋಮ್ಯಹಂ .. ೪೯..
 ಇತ್ಯುಕ್ತ್ವಾ ಶಂಕರಸ್ತತ್ರ ವಿರರಾಮ ಮಹೇಶ್ವರಃ .
 ಉತ್ತಸ್ಥೌ ಶಂಖಚೂಡಸ್ಯ ದೂತೋಽಗಚ್ಛತ್ತದಂತಿಕಂ .. ೫೦..
 ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೇ
 ಯುದ್ಧಖಂಡೇ ಶಂಖಚೂಡವಧೇ ಶಿವದೂತಸಂವಾದೋ ನಾಮ ಪಂಚತ್ರಿಂಶೋಽಧ್ಯಾಯಃ
 .. ೨.೫.೩೫..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೋ ಯುದ್ಧಖಂಡೇ

೨.೫.೩೬. ಷಟ್ತ್ರಿಂಶೋಽಧ್ಯಾಯಃ . ಶಂಖಚೂಡವಧೇ
 ಪರಸ್ಪರಯುದ್ಧವರ್ಣನಂ .

ಸನತ್ಕುಮಾರ ಉವಾಚ .
 ಸ ದೂತಸ್ತತ್ರ ಗತ್ವಾ ಚ ಶಿವವಾಕ್ಯಂ ಜಗಾದ ಹ .
 ಸವಿಸ್ತರಂ ಯಥಾರ್ಥಂ ಚ ನಿಶ್ಚಯಂ ತಸ್ಯ ತತ್ತ್ವ ತಃ .. ೧..
 ತಚ್ಛುತ್ವಾ ಶಂಖಚೂಡೋಽಸೌ ದಾನವೇಂದ್ರಃ ಪ್ರತಾಪವಾನ್ .
 ಅಂಗೀಚಕಾರ ಸುಪ್ರೀತ್ಯಾ ರಣಮೇವ ಸ ದಾನವಃ .. ೨..
 ಸಮಾರುರೋಹ ಯಾನಂ ಚ ಸಹಾಮಾತ್ಮೈಶ್ಚ ಸತ್ತರಃ .
 ಆದಿದೇಶ ಸ್ವಸೈನ್ಯಂ ಚ ಯುದ್ಧಾರ್ಥಂ ಶಂಕರೇಣ ಚ .. ೩..
 ಶಿವಃ ಸ್ವಸೈನ್ಯಂ ದೇವಾಂಶ್ಚ ಪ್ರೇರಯಾಮಾಸ ಸತ್ತರಃ .

ಸ್ವಯಮಪ್ಯಖಿಲೇಶೋಽಪಿ ಸನ್ನದ್ಧೋಽಭೂಚ್ಚ ಲೀಲಯಾ .. ೪..
 ಯುದ್ಧಾರಂಭೋ ಬಭೂವಾಶು ನೇದುವಾದ್ಯಾನಿ ಭೂರಿಶಃ .
 ಕೋಲಾಹಲಶ್ಚ ಸಂಜಾತೋ ವೀರಶಬ್ದಸ್ತಥೈವ ಚ .. ೫..
 ದೇವದಾನವಯೋರ್ಯುದ್ಧಂ ಪರಸ್ಪರಮಭೂನ್ಮನೇ .
 ಧರ್ಮತೋ ಯುಯುಧೇ ತತ್ರ ದೇವದಾನವಯೋರ್ಗಣಃ .. ೬..
 ಸ್ವಯಂ ಮಹೇಂದ್ರೋ ಯುಯುಧೇ ಸಾರ್ಧಂ ಚ ವೃಷಪರ್ವಣಾ .
 ಭಾಸ್ಕರೋ ಯುಯುಧೇ ವಿಪ್ರಚಿತ್ತಿನಾ ಸಹ ಧರ್ಮತಃ .. ೭..
 ದಂಭೇನ ಸಹ ವಿಷ್ಣುಶ್ಚ ಚಕಾರ ಪರಮಂ ರಣಂ .
 ಕಾಲಾಸುರೇಣ ಕಾಲಶ್ಚ ಗೋಕರ್ಣೇನ ಹುತಾಶನಃ .. ೮..
 ಕುಬೇರಃ ಕಾಲಕೇಯೇನ ವಿಶ್ವಕರ್ಮಾ ಮಯೇನ ಚ .
 ಭಯಂಕರೇಣ ಮೃತ್ಯುಶ್ಚ ಸಂಹಾರೇಣ ಯಮಸ್ತಥಾ .. ೯..
 ಕಾಲಂಬಿಕೇನ ವರುಣಶ್ಚಂಚಲೇನ ಸಮೀರಣಃ .
 ಬುಧಶ್ಚ ಘಟಪೃಷ್ಠೇನ ರಕ್ತಾಕ್ಷೇಣ ಶನೈಶ್ಚರಃ .. ೧೦..
 ಜಯಂತೋ ರತ್ನಸಾರೇಣ ವಸವೋ ವರ್ಚಸಾಂ ಗಣೈಃ .
 ಅಶ್ವಿನೌ ದೀಪ್ತಿಮದ್ಭ್ಯಾಂ ಚ ಧೂಮ್ರೇಣ ನಲಕೂಬರಃ .. ೧೧..
 ಧುರಂಧರೇಣ ಧರ್ಮಶ್ಚ ಗಣಕಾಕ್ಷೇಣ ಮಂಗಲಃ .
 ಶೋಭಾಕರೇಣ ವೈಶ್ವಾನಃ ಪಿಪಿಟೇನ ಚ ಮನ್ಮಥಃ .. ೧೨..
 ಗೋಕಾಮುಖೇನ ಚೂರ್ಣೇನ ಖಡ್ಗನಾಮ್ನಾಸುರೇಣ ಚ .
 ಧೂಮ್ರೇಣ ಸಂಹಲೇನಾಪಿ ವಿಶ್ವೇನ ಚ ಪ್ರತಾಪಿನಾ .. ೧೩..
 ದ್ವಾದಶಾರ್ಕಾ ಪಲಾಶೇನ ಯುಯುಧುರ್ಧರ್ಮತಃ ಪರೇ .
 ಅಸುರೈರಮರಾಃ ಸಾರ್ಧಂ ಶಿವಸಾಹಾಯ್ಯಶಾಲಿನಃ .. ೧೪..
 ಏಕಾದಶ ಮಹಾರುದ್ರಾಶ್ಚೈ ಕಾದಶಭಯಂಕರೈಃ .
 ಅಸುರೈರ್ಯುಯುಧುವೀರೈರ್ಮಹಾಬಲಪರಾಕ್ರಮೈಃ .. ೧೫..
 ಮಹಾಮಣಿಶ್ಚ ಯುಯುಧೇ ಚೋಗ್ರಚಂಡಾದಿಭಿಃ ಸಹ .
 ರಾಹುಣಾ ಸಹ ಚಂದ್ರಶ್ಚ ಜೀವಃ ಶುಕ್ರೇಣ ಧರ್ಮತಃ .. ೧೬..
 ನಂದೀಶ್ವರಾದಯಃ ಸರ್ವೇ ದಾನವಪ್ರವರೈಃ ಸಹ .
 ಯುಯುಧುಶ್ಚ ಮಹಾಯುದ್ಧೇ ನೋಕ್ತಾ ವಿಸ್ತರತಃ ಪೃಥಕ್ .. ೧೭..
 ವಟಮೂಲೇ ತದಾ ಶಂಭುಸ್ತಸ್ಥೌ ಕಾಲ್ಯಾಃ ಸುತೇನ ಚ .
 ಸರ್ವೇ ಚ ಯುಯುಧುಃ ಸೈನ್ಯಸಮೂಹಾಃ ಸತತಂ ಮುನೇ .. ೧೮..
 ರತ್ನಸಿಂಹಾಸನೇ ರಮ್ಯೇ ಕೋಟಿದಾನವಸಂಯುತೇ .
 ಉವಾಸ ಶಂಖಚೂಡಶ್ಚ ರತ್ನಭೂಷಣಭೂಷಿತಃ .. ೧೯..
 ಮಹಾಯುದ್ಧೋ ಬಭೂವಾಥ ದೇವಾಸುರವಿಮರ್ದನಃ .

ನಾನಾಯುಧಾನಿ ದಿವ್ಯಾನಿ ಚಲಂತಿ ಸ್ಮ ಮಹಾಮೃಧೇ .. ೨೦..
ಗದಷ್ಟಿಪಟ್ಟಿಶಾಶ್ವಕ್ರಭುಶುಂಡಿಪ್ರಾಸಮುದ್ಗರಾಃ .
ನಿಸ್ತಂಶಭಲ್ಲಪರಿಘಾಃ ಶಕ್ತ್ಯುನ್ಮುಖಪರಶ್ವಧಾಃ .. ೨೧..
ಶರತೋಮರಖಡ್ಗಾಶ್ಚ ಶತಘ್ನಾಶ್ಚ ಸಹಸ್ರಶಃ .
ಭಿಂದಿಪಾಲಾದಯಶ್ಚಾನೈ ವೀರಹಸ್ತೇಷು ಶೋಭಿತಾಃ .. ೨೨..
ಶಿರಾಂಸಿ ಚಿಚ್ಚಿದುಶ್ಚೈಭಿರ್ವೀರಾಸ್ತತ್ರ ಮಹೋತ್ಸವಾಃ .
ವೀರಾಣಾಮುಭಯೋಶ್ಚೈವ ಸೈನ್ಯಯೋರ್ಗರ್ಜತೋ ರಣೇ .. ೨೩..
ಗಜಾಸ್ತುರಂಗಾ ಬಹವಃ ಸ್ಯಂದನಾಶ್ಚ ಪದಾತಯಃ .
ಸಾರೋಹವಾಹಾ ವಿವಿಧಾಸ್ತತ್ರಾಸನ್ ಸುವಿಖಂಡಿತಾಃ .. ೨೪..
ನಿಕೃತ್ತಬಾಹೂರುಕರಕಟಿಕರ್ಣಯುಗಾಂಘ್ರಯಃ .
ಸಂಭಿನ್ನದ್ವಜಬಾಣಾಸಿತನುತ್ರವರಭೂಷಣಾಃ .. ೨೫..
ಸಮುದ್ಧತಕಿರೀಟೈಶ್ಚ ಶಿರೋಭಿಃ ಸಹ ಕುಂಡಲೈಃ .
ಸಂರಂಭನಷ್ಟೈರಾಸ್ತೀರ್ಣಾ ಬಭೌ ಭೂಃ ಕರಭೋರುಭಿಃ .. ೨೬..
ಮಹಾಭುಜೈಃ ಸಾಭರಣೈಃ ಸಂಭಿನ್ನೈಃ ಸಾಯುದೈಸ್ತಥಾ .
ಅಂಗೈರನ್ಯೈಶ್ಚ ಸಹಸಾ ಪಟಲೈರ್ವಾ ಸಸಾರಘೈಃ .. ೨೭..
ಮೃಧೇ ಭಟಾಃ ಪ್ರಧಾವಂತಃ ಕಬಂಧಾನ್ ಸ್ವಶಿರೋಕ್ಷಿಭಿಃ .
ಪಶ್ಯಂತಸ್ತತ್ರ ಚೋತ್ತೇತುರುದ್ಯತಾಯುಧಸದ್ಭುಜೈಃ .. ೨೮..
ವಲ್ಲಂತೋಽತಿತರಾಂ ವೀರಾ ಯುಯುಧುಶ್ಚ ಪರಸ್ಪರಂ .
ಶಸ್ತ್ರಾಸ್ತ್ರೈರ್ವಿವಿದೈಸ್ತತ್ರ ಮಹಾಬಲಪರಾಕ್ರಮಾಃ .. ೨೯..
ಕೇಚಿತ್ತ್ವರ್ಣಮುಖೈರ್ಬಾಣೈರ್ವಿನಿಹತ್ಯ ಭಟಾನ್ಮೃಧೇ .
ವ್ಯನದನ್ ವೀರಸನ್ನಾದಂ ಸತೋಯಾ ಇವ ತೋಯದಾಃ .. ೩೦..
ಸರ್ವತಃ ಶರಕೂಟೇನ ವೀರಃ ಸರಥಸಾರಥಿಂ .
ವೀರಂ ಸಂಘಾದಯಾಮಾಸ ಪ್ರಾವೃಟ್ಟೂರ್ಯಮಿವಾಂಬುದಃ .. ೩೧..
ಅನ್ಯೋಽನ್ಯಮಭಿಸಂಸೃತ್ಯ ಯುಯುಧುದ್ವಂದ್ವಯೋಧಿನಃ .
ಆಹ್ವಯಂತೋ ವಿಶಂತೋಽಗ್ರೇ ಕ್ಷಿಪಂತೋ ಮರ್ಮಭಿರ್ಮಿಥಃ .. ೩೨..
ಸರ್ವತೋ ವೀರಸಂಘಾಶ್ಚ ನಾನಾಬಾಹುಧ್ವಜಾಯುಧಾಃ .
ವ್ಯದೃಶ್ಯಂತ ಮಹಾಸಂಖ್ಯೇ ಕುರ್ವಂತಃ ಸಿಂಹಸಂರವಂ .. ೩೩..
ಮಹಾರವಾನ್ ಸ್ವಶಂಖಾಂಶ್ಚ ವಿದಧ್ಮುವೈ ಪೃಥಕ್ ಪೃಥಕ್ .
ವಲ್ಲನಂ ಚಕ್ರೀ ತತ್ರ ಮಹಾವೀರಾಃ ಪ್ರಹರ್ಷಿತಾಃ .. ೩೪..
ಏವಂ ಚಿರತರಂ ಕಾಲಂ ದೇವದಾನವಯೋರ್ಮಹತ್ .
ಬಭೂವ ಯುದ್ಧಂ ವಿಕಟಂ ಕರಾಲಂ ವೀರಹರ್ಷದಂ .. ೩೫..

ಮಹಾಪ್ರಭೋಶ್ಚ ಲೀಲೇಯಂ ಶಂಕರಸ್ಯ ಪರಾತ್ಮನಃ .

ಯಯಾ ಸಮೋಹಿತಂ ಸರ್ವಂ ಸದೇವಾಸುರಮಾನುಷಂ .. ೩೬..

ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೇ
ಯುದ್ಧಖಂಡೇ ಶಂಖಚೂಡವಧೇ ಪರಸ್ಪರಯುದ್ಧವರ್ಣನಂ ನಾಮ ಷಟ್ತ್ರಿಂಶೋಽಧ್ಯಾಯಃ
.. ೨.೫.೩೬..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೋ ಯುದ್ಧಖಂಡೇ

೨.೫.೩೭. ಸಪ್ತತ್ರಿಂಶೋಽಧ್ಯಾಯಃ . ಶಂಖಚೂಡವಧೇ
ಸಸೈನ್ಯಶಂಖಚೂಡಯುದ್ಧವರ್ಣನಂ .

ಸನತ್ಕುಮಾರ ಉವಾಚ .

ತದಾ ದೇವಗಣಾಃ ಸರ್ವೇ ದಾನವೈಶ್ಚ ಪರಾಜಿತಾಃ .

ದುದ್ರುವುರ್ಭಯಭೀತಾಶ್ಚ ಶಸ್ತ್ರಾಸ್ತ್ರಕ್ಷತವಿಗ್ರಹಾಃ .. ೧..

ತೇ ಪರಾವೃತ್ಯ ವಿಶ್ಲೇಶಂ ಶಂಕರಂ ಶರಣಂ ಯಯುಃ .

ತ್ರಾಹಿ ತ್ರಾಹೀತಿ ಸರ್ವೇಶೇತ್ಯೂಚುರ್ವಿಹ್ವಲಯಾ ಗಿರಾ .. ೨..

ದೃಷ್ಟ್ವಾ ಪರಾಜಯಂ ತೇಷಾಂ ದೇವಾದೀನಾಂ ಸ ಶಂಕರಃ .

ಸಭಯಂ ವಚನಂ ಶ್ರುತ್ವಾ ಕೋಪಮುಚ್ಚೈಶ್ಚಕಾರ ಹ .. ೩..

ನಿರೀಕ್ಷ್ಯ ಸ ಕೃಪಾದೃಷ್ಟ್ಯಾ ದೇವೇಭ್ಯಶ್ಚಾಭಯಂ ದದೌ .

ಬಲಂ ಚ ಸ್ವಗಣಾನಾಂ ವೈ ವರ್ಧಯಾಮಾಸ ತೇಜಸಾ .. ೪..

ಶಿವಾಜ್ಞಪ್ತಸ್ತದಾ ಸ್ಕಂದೋ ದಾನವಾನಾಂ ಗಣೈಃ ಸಹ .

ಯುಯುಧೇ ನಿರ್ಭಯಃ ಸಂಖ್ಯೇ ಮಹಾವೀರೋ ಹರಾತ್ಮಜಃ .. ೫..

ಕೃತ್ವಾ ಕ್ರೋಧಂ ವೀರಶಬ್ದಂ ದೇವೋ ಯಸ್ತಾರಕಾಂತಕಃ .

ಅಕ್ಷೌಹಿಣೀನಾಂ ಶತಕಂ ಸಮರೇ ಸ ಜಘಾನ ಹ .. ೬..

ರುಧಿರಂ ಪಾತಯಾಮಾಸ ಕಾಲೀ ಕಮಲಲೋಚನಾ .

ತೇಷಾಂ ಶಿರಾಂಸಿ ಸಂಭಿದ್ಯ ಬಭಕ್ಷ ಸಹಸಾ ಚ ಸಾ .. ೭..

ಪಪೌ ರಕ್ತಾನಿ ತೇಷಾಂ ಚ ದಾನವಾನಾಂ ಸಮಂತತಃ .

ಯುದ್ಧಂ ಚಕಾರ ವಿವಿಧಂ ಸುರದಾನವಭೀಷಣಂ .. ೮..

ಶತಲಕ್ಷಂ ಗಜೇಂದ್ರಾಣಾಂ ದಾನವಾನಾಂ ತಥಾ ರಣೇ .

ಸಮಾದಾಯೈಕಹಸ್ತೇನ ಮುಖೇ ಚಿಕ್ಷೇಪ ಲೀಲಯಾ .. ೯..

ಕಬಂಧಾನಾಂ ಸಹಸ್ರಂ ಚ ಸನ್ನನರ್ತ ರಣೇ ಬಹು .
 ಮಹಾನ್ ಕೋಲಾಹಲೋ ಜಾತಃ ಕ್ಲಿಬಾನಾಂ ಚ ಭಯಂಕರಃ .. ೧೦..
 ಪುನಃ ಸ್ಕಂದಃ ಪ್ರಕುಪ್ಯೋಚ್ಛೈಃ ಶರವರ್ಷಾಂ ಚಕಾರ ಹ .
 ಪಾತಯಾಮಾಸ ಕ್ಷಣತಃ ಕೋಟಿಶೋಸುರನಾಯಕಾನ್ .. ೧೧..
 ದಾನವಾಃ ಶರಜಾಲೇನ ಸ್ಕಂದಸ್ಯ ಕ್ಷತವಿಗ್ರಹಾಃ .
 ಭೀತಾಃ ಪ್ರದುದ್ರವುಃ ಸರ್ವೇ ಶೇಷಾ ಮರಣತಸ್ತದಾ .. ೧೨..
 ವೃಷಪರ್ವಾ ವಿಪ್ರಚಿತ್ತಿದಂಡಶ್ಚಾಪಿ ವಿಕಂಪನಃ .
 ಸ್ಕಂದೇನ ಯುಯುಧುಃ ಸಾದ್ಧಂ ತೇನ ಸರ್ವೇ ಕ್ರಮೇಣ ಚ .. ೧೩..
 ಮಹಾಮಾರೀ ಚ ಯುಯುಧೇ ನ ಬಭೂವ ಪರಾಜ್ಯುಖೀ .
 ಬಭೂವುಸ್ತೇ ಕ್ಷತಾಂಗಾಶ್ಚ ಸ್ಕಂದಶಕ್ತಿಪ್ರಪೀಡಿತಾಃ .. ೧೪..
 ಮಹಾಮಾರೀಸ್ಕಂದಯೋಶ್ಚ ವಿಜಯೋಽಭೂತ್ತದಾ ಮುನೇ .
 ನೇದುರ್ದುಂದುಭಯಃ ಸ್ವರ್ಗೇ ಪುಷ್ಪವೃಷ್ಟಿಃ ಪಪಾತ ಹ .. ೧೫..
 ಸ್ಕಂದಸ್ಯ ಸಮರಂ ದೃಷ್ಟ್ವಾ ಮಹಾರೌದ್ರಂ ತಮದ್ಭುತಂ .
 ದಾನವಾನಾಂ ಕ್ಷಯಕರಂ ಯಥಾ ಪ್ರಕೃತಿಕಲ್ಪಕಂ .. ೧೬..
 ಮಹಾಮಾರೀಕೃತಂ ತಚ್ಚೋಪದ್ರವಂ ಕ್ಷಯಹೇತುಕಂ .
 ಚುಕೋಪಾತೀವ ಸಹಸಾ ಸನದ್ಧೋಽಭೂತ್ಸ್ವಯಂ ತದಾ .. ೧೭..
 ವರಂ ವಿಮಾನಮಾರುಹ್ಯ ನಾನಾಶಸ್ತ್ರಾಸ್ತ್ರಸಂಯುತಂ .
 ಅಭಯಂ ಸರ್ವವೀರಾಣಾಂ ನಾನಾರತ್ನಪರಿಚ್ಛದಂ .. ೧೮..
 ಮಹಾವೀರೈಃ ಶಂಖಚೂಡೋ ಜಗಾಮ ರಥಮಧ್ಯತಃ .
 ಧನುರ್ವಿಕೃಷ್ಯ ಕರ್ಣಾಂತಂ ಚಕಾರ ಶರವರ್ಷಾಣಂ .. ೧೯..
 ತಸ್ಯ ಸಾ ಶರವೃಷ್ಟಿಶ್ಚ ದುರ್ನಿವಾರ್ಯಾ ಭಯಂಕರೀ .
 ಮಹಾಘೋರಾಂಧಕಾರಶ್ಚ ವಧಸ್ಥಾನೇ ಬಭೂವ ಹ .. ೨೦..
 ದೇವಾಃ ಪ್ರದುದ್ರವುಃ ಸರ್ವೇ ಯೇಽನ್ಯೇ ನಂದೀಶ್ವರಾದಯಃ .
 ಏಕ ಏವ ಕಾರ್ತಿಕೇಯಸ್ತಸ್ಥೌ ಸಮರಮೂರ್ಧನಿ .. ೨೧..
 ಪರ್ವತಾನಾಂ ಚ ಸರ್ಪಾಣಾಂ ನಾಗಾನಾಂ ಶಾಖಿನಾಂ ತಥಾ .
 ರಾಜಾ ಚಕಾರ ವೃಷ್ಟಿಂ ಚ ದುರ್ನಿವಾರ್ಯಾಂ ಭಯಂಕರೀಂ .. ೨೨..
 ತದ್ವೃಷ್ಟ್ಯಾ ಪ್ರಹತಃ ಸ್ಕಂದೋ ಬಭೂವ ಶಿವನಂದನಃ .
 ನೀಹಾರೇಣ ಚ ಸಾಂದ್ರೇಣ ಸಂವೃತೋ ಭಾಸ್ಕರೋ ಯಥಾ .. ೨೩..
 ನಾನಾವಿಧಾಂ ಸ್ವಮಾಯಾಂ ಚ ಚಕಾರ ಮಯದರ್ಶಿತಾಂ .
 ತಾಂ ನಾವಿದನ್ ಸುರಾಃ ಕೇಽಪಿ ಗಣಾಶ್ಚ ಮುನಿಸತ್ತಮ .. ೨೪..
 ತದೈವ ಶಂಖಚೂಡಶ್ಚ ಮಹಾಮಾಯೀ ಮಹಾಬಲಃ .
 ಶರೇಣೈಕೇನ ದಿವ್ಯೇನ ಧನುಶ್ಚಿಚ್ಛೇದ ತಸ್ಯ ವೈ .. ೨೫..

ಬಭಂಜ ತದ್ರಥಂ ದಿವ್ಯಂ ಚಿಚ್ಛೇದ ರಥರಕ್ಷಕಾನ್ .
 ಮಯೂರಂ ಜರ್ಜರೀಭೂತಂ ದಿವ್ಯಾಸ್ತ್ರೇಣ ಚಕಾರ ಸಃ .. ೨೬..
 ಶಕ್ತಿಂ ಚಿಕ್ಷೇಪ ಸೂರ್ಯಾಭಾಂ ತಸ್ಯ ವಕ್ಷಸಿ ಘಾತಿನೀಂ .
 ಮೂರ್ಛ್ಯಾಮವಾಪ ಸಹಸಾ ತತ್ಪ್ರಹಾರೇಣ ಸ ಕ್ಷಣಂ .. ೨೭..
 ಪುನಶ್ಚ ಚೇತನಾಂ ಪ್ರಾಪ್ಯ ಕಾರ್ತಿಕಃ ಪರವೀರಹಾ .
 ರತ್ನೇಂದ್ರಸಾರನಿರ್ಮಾಣಮಾರುರೋಹ ಸ್ವವಾಹನಂ .. ೨೮..
 ಸ್ಮತ್ಪಾಪಾದೌ ಮಹೇಶಸ್ಯ ಸಾಂಬಿಕಸ್ಯ ಚ ಷಣ್ಮುಖಃ .
 ಶಸ್ತ್ರಾಸ್ತ್ರಾಣಿ ಗೃಹೀತ್ವೈವ ಚಕಾರ ರಣಮುಲ್ಬಣಂ .. ೨೯..
 ಸರ್ಪಾಂಶ್ಚ ಪರ್ವತಾಂಶ್ಚೈವ ವೃಕ್ಷಾಂಶ್ಚ ಪ್ರಸ್ತರಾಂಸ್ತಥಾ .
 ಸರ್ವಾಂಶ್ಚಿಚ್ಛೇದ ಕೋಪೇನ ದಿವ್ಯಾಸ್ತ್ರೇಣ ಶಿವಾತ್ಮಜಃ .. ೩೦..
 ವಹ್ನಿಂ ನಿವಾರಯಾಮಾಸ ಪಾರ್ಜನೈನ ಶರೇಣ ಹ .
 ರಥಂ ಧನುಶ್ಚ ಚಿಚ್ಛೇದ ಶಂಖಚೂಡಸ್ಯ ಲೀಲಯಾ .. ೩೧..
 ಸನ್ನಾಹಂ ಸರ್ವವಾಹಾಂಶ್ಚ ಕಿರೀಟಂ ಮುಕುಟೋಜ್ಜ್ವಲಂ .
 ವೀರಶಬ್ದಂ ಚಕಾರಾಸೌ ಜಗರ್ಜ ಚ ಪುನಃ ಪುನಃ .. ೩೨..
 ಚಿಕ್ಷೇಪ ಶಕ್ತಿಂ ಸೂರ್ಯಾಭಾಂ ದಾನವೇಂದ್ರಸ್ಯ ವಕ್ಷಸಿ .
 ತತ್ಪ್ರಹಾರೇಣ ಸಂಪ್ರಾಪ ಮೂರ್ಛ್ಯಾಂ ದೀರ್ಘತಮೇನ ಚ .. ೩೩..
 ಮುಹೂರ್ತಮಾತ್ರಂ ತತ್ಕೇಶಂ ವಿನೀಯ ಸ ಮಹಾಬಲಃ .
 ಚೇತನಾಂ ಪ್ರಾಪ್ಯ ಚೋತ್ತಸ್ಥೌ ಜಗರ್ಜ ಹರಿವರ್ಚಸಃ .. ೩೪..
 ಶಕ್ತ್ಯಾ ಜಘಾನ ತಂ ಚಾಪಿ ಕಾರ್ತಿಕೇಯಂ ಮಹಾಬಲಂ .
 ಸ ಪಪಾತ ಮಹೀಪೃಷ್ಠೋಮೋಘಾಂ ಕುರ್ವನ್ ವಿಧಿಪ್ರದಾಂ .. ೩೫..
 ಕಾಲೀ ಗೃಹೀತ್ವಾ ತಂ ಕ್ರೋಡೇ ನಿನಾಯ ಶಿವಸನ್ನಿಧೌ .
 ಜ್ಞಾನೇನ ತಂ ಶಿವಶ್ಚಾಪಿ ಜೀವಯಾಮಾಸ ಲೀಲಯಾ .. ೩೬..
 ದದೌ ಬಲಮನಂತಂ ಚ ಸಮುತ್ತಸ್ಥೌ ಪ್ರತಾಪವಾನ್ .
 ಗಮನಾಯ ಮತಿಂ ಚಕ್ರೇ ಪುನಸ್ತತ್ರ ಶಿವಾತ್ಮಜಃ .. ೩೭..
 ಏತಸ್ಮಿನ್ನಂತರೇ ವೀರೋ ವೀರಭದ್ರೋ ಮಹಾಬಲಃ .
 ಶಂಖಚೂಡೇನ ಯುಯುಧೇ ಸಮರೇ ಬಲಶಾಲಿನಾ .. ೩೮..
 ವವರ್ಷ ಸಮರೇಽಸ್ತ್ರಾಣಿ ಯಾನಿ ಯಾನಿ ಚ ದಾನವಃ .
 ಚಿಚ್ಛೇದ ಲೀಲಯಾ ವೀರಸ್ತಾನಿ ತಾನಿ ನಿಜೈಃ ಶರೈಃ .. ೩೯..
 ದಿವ್ಯಾನ್ಯಸ್ತ್ರಾಣಿ ಶತಶೋ ಮುಮುಚೇ ದಾನವೇಶ್ವರಃ .
 ತಾನಿ ಚಿಚ್ಛೇದ ತಂ ಬಾಣೈರ್ವೀರಭದ್ರಃ ಪ್ರತಾಪವಾನ್ .. ೪೦..
 ಅಥಾತೀವ ಚುಕೋಪೋಚ್ಚೈಃ ಶಂಖಚೂಡಃ ಪ್ರತಾಪವಾನ್ .

ಶಕ್ತ್ಯಾ ಜಘಾನೋರಸಿ ತಂ ಸ ಚಕಂಪೇ ಪಪಾತ ಕೌ .. ೪೧..
ಕ್ಷಣೇನ ಚೇತನಾಂ ಪ್ರಾಪ್ಯ ಸಮುತ್ತಸ್ಥೌ ಗಣೇಶ್ವರಃ .
ಜಗ್ರಾಹ ಚ ಧನುರ್ಭೂಯೋ ವೀರಭದ್ರೋ ಗಣಾಗ್ರಣೀಃ .. ೪೨..
ಏತಸ್ಮಿನ್ನಂತರೇ ಕಾಲೀ ಜಗಾಮ ಸಮರಂ ಪುನಃ .
ಭಕ್ಷಿತುಂ ದಾನವಾನ್ ಸ್ವಾಂಶ್ಚ ರಕ್ಷಿತುಂ ಕಾರ್ತಿಕೇಚ್ಚಯಾ .. ೪೩..
ವೀರಾಸ್ತಾಮನುಜಗ್ಮುಶ್ಚ ತೇ ಚ ನಂದೀಶ್ವರಾದಯಃ .
ಸರ್ವೇ ದೇವಾಶ್ಚ ಗಂಧರ್ವಾ ಯಕ್ಷಾ ರಕ್ಷಾಂಸಿ ಪನ್ನಗಾಃ .. ೪೪..
ಮದ್ಯಭಾಂಡಾಶ್ಚ ಬಹುಶಃ ಶತಶೋ ವಾದ್ಯವಾಹಕಾಃ .
ಪುನಃ ಸಮುದ್ಯತಾಶ್ಚಾಸನ್ ವೀರಾ ಉಭಯತೋಽಖಿಲಾಃ .. ೪೫..
ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೇ
ಯುದ್ಧಖಂಡೇ ಶಂಖಚೂಡವಧೇ ಸಸೈನ್ಯಶಂಖಚೂಡಯುದ್ಧವರ್ಣನಂ ನಾಮ
ಸಪ್ತತ್ರಿಂಶೋಽಧ್ಯಾಯಃ .. ೨೫.೩೭..
.. ಶ್ರೀಗಣೇಶಾಯ ನಮಃ ..
.. ಶ್ರೀಗೌರೀಶಂಕರಾಭ್ಯಾಂ ನಮಃ ..
.. ಶ್ರೀಶಿವಮಹಾಪುರಾಣಂ ..
ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೋ ಯುದ್ಧಖಂಡೇ

೨೫.೩೮. ಅಷ್ಟತ್ರಿಂಶೋಽಧ್ಯಾಯಃ . ಶಂಖಚೂಡವಧೇ
ಕಾಲೀಯುದ್ಧವರ್ಣನಂ .

ಸನತ್ಕುಮಾರ ಉವಾಚ .
ಸಾ ಚ ಗತ್ವಾ ಹಿ ಸಂಗ್ರಾಮಂ ಸಿಂಹನಾದಂ ಚಕಾರ ಹ .
ದೇವ್ಯಾಶ್ಚ ತೇನ ನಾದೇನ ಮೂರ್ಚ್ಛಾಮಾಪುಶ್ಚ ದಾನವಾಃ .. ೧..
ಅಟ್ಟಾಟ್ಟಹಾಸಮಶಿವಂ ಚಕಾರ ಚ ಪುನಃ ಪುನಃ .
ತದಾ ಪಪೌ ಚ ಮಾದ್ವೀಕಂ ನನರ್ತ ರಣಮೂರ್ಧನಿ .. ೨..
ಉಗ್ರದಂಷ್ಟ್ರಾ ಚೋಗ್ರದಂಡಾ ಕೋಟವೀ ಚ ಪಪೌ ಮಧು .
ಅನ್ಯಾಶ್ಚ ದೇವ್ಯಸ್ತತ್ರಾಜೌ ನನ್ಯತುರ್ಮಧು ಸಂಪಪುಃ .. ೩..
ಮಹಾನ್ ಕೋಲಾಹಲೋ ಜಾತೋ ಗಣದೇವದಲೇ ತದಾ .
ಜಹ್ಯಷುರ್ಬಹುಗರ್ಜಂತಃ ಸರ್ವೇ ಸುರಗಣಾದಯಃ .. ೪..
ದೃಷ್ಟ್ವಾ ಕಾಲೀಂ ಶಂಖಚೂಡಃ ಶೀಘ್ರಮಾಜೌ ಸಮಾಯಯೌ .
ದಾನವಾಶ್ಚ ಭಯಂ ಪ್ರಾಪ್ತಾ ರಾಜಾ ತೇಭ್ಯೋಽಭಯಂ ದದೌ .. ೫..
ಕಾಲೀ ಚಿಕ್ಷೇಪ ವಹ್ನಿಂ ಚ ಪ್ರಲಯಾಗ್ನಿಶಿಖೋಪಮಂ .

ರಾಜಾ ಜಘಾನ ತಂ ಶೀಘ್ರಂ ವೈಷ್ಣವಾಂಕಿತಲೀಲಯಾ .. ೬..
 ನಾರಾಯಣಾಸ್ತ್ರಂ ಸಾ ದೇವೀ ಚಿಕ್ಷೇಪ ತದುಪರ್ಯರಂ .
 ವೃದ್ಧಿಂ ಜಗಾಮ ತಚ್ಚಸ್ತ್ರಂ ದೃಷ್ಟ್ವಾ ವಾಮಂ ಚ ದಾನವಂ .. ೭..
 ತಂ ದೃಷ್ಟ್ವಾ ಶಂಖಚೂಡಶ್ಚ ಪಲಯಾಗ್ನಿಶಿಖೋಪಮಂ .
 ಪಪಾತ ದಂಡವದ್ಭೂಮೌ ಪ್ರಣನಾಮ ಪುನಃಪುನಃ .. ೮..
 ನಿವೃತ್ತಿಂ ಪ್ರಾಪ ತಚ್ಚಸ್ತ್ರಂ ದೃಷ್ಟ್ವಾ ನಮ್ರಂ ಚ ದಾನವಂ .
 ಬ್ರಹ್ಮಾಸ್ತ್ರಮಥ ಸಾ ದೇವೀ ಚಿಕ್ಷೇಪ ಮಂತ್ರಪೂರ್ವಕಂ .. ೯..
 ತಂ ದೃಷ್ಟ್ವಾ ಪ್ರಜ್ಜಲಂತಂ ಚ ಪ್ರಣಮ್ಯ ಭುವಿ ಸಂಸ್ಥಿತಃ .
 ಬ್ರಹ್ಮಾಸ್ತ್ರೇಣ ದಾನವೇಂದ್ರೋ ವಿನಿವಾರಂ ಚಕಾರ ಹ .. ೧೦..
 ಅಥ ಕುದ್ರೋ ದಾನವೇಂದ್ರೋ ಧನುರಾಕೃಷ್ಯ ರಂಹಸಾ .
 ಚಿಕ್ಷೇಪ ದಿವ್ಯಾನ್ಯಸ್ತ್ರಾಣಿ ದೇವೈ ವೈ ಮಂತ್ರಪೂರ್ವಕಂ .. ೧೧..
 ಆಹಾರಂ ಸಮರೇ ಚಕ್ರೇ ಪ್ರಸಾರ್ಯ ಮುಖಮಾಯತಂ .
 ಜಗರ್ಜ ಸಾಟ್ವಹಾಸಂ ಚ ದಾನವಾ ಭಯಮಾಯಯುಃ .. ೧೨..
 ಕಾಲ್ಯೈ ಚಿಕ್ಷೇಪ ಶಕ್ತಿಂ ಸ ಶತಯೋಜನಮಾಯತಾಂ .
 ದೇವೀ ದಿವ್ಯಾಸ್ತ್ರಜಾಲೇನ ಶತಖಂಡಂ ಚಕಾರ ಸಾ .. ೧೩..
 ಸ ಚ ವೈಷ್ಣವಮಸ್ತ್ರಂ ಚ ಚಿಕ್ಷೇಪ ಚಂಡಿಕೋಪರಿ .
 ಮಾಹೇಶ್ವರೇಣ ಕಾಲೀ ಚ ವಿನಿವಾರಂ ಚಕಾರ ಸಾ .. ೧೪..
 ಏವಂ ಚಿರತರಂ ಯುದ್ಧಮನ್ಯೋಽನ್ಯಂ ಸಂಬಭೂವ ಹ .
 ಪ್ರೇಕ್ಷಕಾ ಅಭವನ್ ಸರ್ವೇ ದೇವಾಶ್ಚ ದಾನವಾ ಅಪಿ .. ೧೫..
 ಅಥ ಕುದ್ಧಾ ಮಹಾದೇವೀ ಕಾಲೀ ಕಾಲಸಮಾ ರಣೇ .
 ಜಗ್ರಾಹ ಮಂತ್ರಪೂತಂ ಚ ಶರಂ ಪಾಶುಪತಂ ರುಷಾ .. ೧೬..
 ಕ್ಷೇಪಾತ್ಪೂರ್ವಂ ತನ್ನಿಷೇದ್ಧಂ ವಾಗ್ಬಭೂವಾಶರೀರಿಣೇ .
 ನ ಕ್ಷಿಪಾಸ್ತ್ರಮಿದಂ ದೇವಿ ಶಂಖಚೂಡಾಯ ವೈ ರುಷಾ .. ೧೭..
 ಮೃತ್ಯುಃ ಪಾಶುಪತಾನ್ನಾಸ್ತ್ರಮೋಘಾದಪಿ ಚ ಚಂಡಿಕೇ .
 ಶಂಖಚೂಡಸ್ಯ ವೀರಸ್ಮೋಪಾಯಮನ್ಯಂ ವಿಚಾರಯ .. ೧೮..
 ಇತ್ಯಾಕರ್ಣ್ಯ ಭದ್ರಕಾಲೀ ನ ಚಿಕ್ಷೇಪ ತದಸ್ತ್ರಕಂ .
 ಶತಲಕ್ಷಂ ದಾನವಾನಾಂ ಜಘಾಸ ಲೀಲಯಾ ಕ್ಷುಧಾ .. ೧೯..
 ಅತ್ತುಂ ಜಗಾಮ ವೇಗೇನ ಶಂಖಚೂಡಂ ಭಯಂಕರೀ .
 ದಿವ್ಯಾಸ್ತ್ರೇಣ ಚ ರೌದ್ರೇಣ ವಾರಯಾಮಾಸ ದಾನವಃ .. ೨೦..
 ಅಥ ಕುದ್ರೋ ದಾನವೇಂದ್ರಃ ಖಡ್ಗಂ ಚಿಕ್ಷೇಪ ಸತ್ಪರಂ .
 ಗ್ರೀಷ್ಮಸೂರ್ಯೋಪಮಂ ತೀಕ್ಷ್ಣ ಧಾರಮತ್ಯಂತಭೀಕರಂ .. ೨೧..

ಸಾ ಕಾಲೀ ತಂ ಸಮಾಲೋಕ್ಯಾಯಾಂತಂ ಪ್ರಜ್ವಲಿತಂ ರುಷಾ .
 ಪ್ರಸಾರ್ಯ ಮುಖಮಾಹಾರಂ ಚಕ್ರೇ ತಸ್ಯ ಚ ಪಶ್ಯತಃ .. ೨೨..
 ದಿವ್ಯಾನ್ಯಸ್ತ್ರಾಣಿ ಚಾನ್ಯಾನಿ ಚಿಚ್ಛೇದ ದಾನವೇಶ್ವರಃ .
 ಪ್ರಾಪ್ತಾನಿ ಪೂರ್ವತಶ್ಚಕ್ರೇ ಶತಖಂಡಾನಿ ತಾನಿ ಚ .. ೨೩..
 ಪುನರತ್ತಂ ಮಹಾದೇವೀ ವೇಗತಸ್ತಂ ಜಗಾಮ ಹ .
 ಸರ್ವಸಿದ್ಧೇಶ್ವರಃ ಶ್ರೀಮಾನಂತರ್ಧಾನಂ ಚಕಾರ ಸಃ .. ೨೪..
 ವೇಗೇನ ಮುಷ್ಟಿನಾ ಕಾಲೀ ತಮದೃಷ್ಟ್ವಾ ಚ ದಾನವಂ .
 ಬಭಂಜ ಚ ರಥಂ ತಸ್ಯ ಜಘಾನ ಕಿಲ ಸಾರಥಿಂ .. ೨೫..
 ಅಥಾಗತ್ಯ ದ್ರುತಂ ಮಾಯೀ ಚಕ್ರಂ ಚಿಕ್ಷೇಪ ವೇಗತಃ .
 ಭದ್ರಕಾಲ್ಯೈ ಶಂಖಚೂಡಃ ಪ್ರಲಯಾಗ್ನಿಶಿಖೋಪಮಂ .. ೨೬..
 ಸಾ ದೇವೀ ತಂ ತದಾ ಚಕ್ರಂ ವಾಮಹಸ್ತೇನ ಲೀಲಯಾ .
 ಜಗ್ರಾಹ ಸ್ವಮುಖೇನೈವಾಹಾರಂ ಚಕ್ರೇ ರುಷಾ ದ್ರುತಂ .. ೨೭..
 ಮುಷ್ಟ್ಯಾ ಜಘಾನ ತಂ ದೇವೀ ಮಹಾಕೋಪೇನ ವೇಗತಃ .
 ಬಭ್ರಾಮ ದಾನವೇಂದ್ರೋಽಪಿ ಕ್ಷಣಂ ಮೂರ್ಛಾಮವಾಪ ಸಃ .. ೨೮..
 ಕ್ಷಣೇನ ಚೇತನಾಂ ಪ್ರಾಪ್ಯ ಸ ಚೋತ್ತಸ್ಥೌ ಪ್ರತಾಪವಾನ್ .
 ನ ಚಕ್ರೇ ಬಾಹು ಯುದ್ಧಂ ಚ ಮಾತೃಬುದ್ಧ್ಯಾ ತಯಾ ಸಹ .. ೨೯..
 ಗೃಹೀತ್ವಾ ದಾನವಂ ದೇವೀ ಭ್ರಾಮಯಿತ್ವಾ ಪುನಃ ಪುನಃ .
 ಊರ್ಧ್ವಂ ಚ ಪ್ರಾಪಯಾಮಾಸ ಮಹಾಕೋಪೇನ ವೇಗತಃ .. ೩೦..
 ಉತ್ಪಪಾತ ಚ ವೇಗೇನ ಶಂಖಚೂಡಃ ಪ್ರತಾಪವಾನ್ .
 ನಿಪತ್ಯ ಚ ಸಮುತ್ತಸ್ಥೋ ಪ್ರಣಮ್ಯ ಭದ್ರಕಾಲಿಕಾಂ .. ೩೧..
 ರತ್ನೇಂದ್ರಸಾರನಿರ್ಮಾಣವಿಮಾನಂ ಸುಮನೋಹರಂ .
 ಆರುರೋಹ ಸ ಹೃಷ್ಟಾತ್ಮಾ ನ ಭ್ರಾಂತೋಽಪಿ ಮಹಾರಣೇ .. ೩೨..
 ದಾನವಾನಾಂ ಹಿ ಕ್ಷತಜಂ ಸಾ ಪಪೌ ಕಾಲಿಕಾ ಕ್ಷುಧಾ .
 ಏತಸ್ಮಿನ್ನಂತರೇ ತತ್ರ ವಾಗ್ಬಭೂವಾಶರೀರಿಣೀ .. ೩೩..
 ಲಕ್ಷಂ ಚ ದಾನವೇಂದ್ರಾಣಾಮವಶಿಷ್ಟಂ ರಣೇಽಧುನಾ .
 ಉದ್ಧತಂ ಗುಂಜತಾಂ ಸಾದ್ಧಂ ತತಸ್ತ್ವಂ ಭುಂಕ್ಷ್ವ ಚೇಶ್ವರಿ .. ೩೪..
 ಸಂಗ್ರಾಮೇ ದಾನವೇಂದ್ರಂ ಚ ಹಂತುಂ ನ ಕುರು ಮಾನಸಂ .
 ಅವಧ್ಯೋಽಯಂ ಶಂಖಚೂಡಸ್ತವ ದೇವೀತಿ ನಿಶ್ಚಯಂ .. ೩೫..
 ತಚ್ಛುತ್ವಾ ವಚನಂ ದೇವೀ ನಿಸೃತಂ ವ್ಯೋಮಮಂಡಲಾತ್ .
 ದಾನವಾನಾಂ ಬಹೂನಾಂ ಚ ಮಾಂಸಂ ಚ ರುಧಿರಂ ತಥಾ .. ೩೬..
 ಭುಕ್ತ್ವಾ ಪೀತ್ವಾ ಭದ್ರಕಾಲೀ ಶಂಕರಾಂತಿಕಮಾಯಯೌ .

ಉವಾಚ ರಣವೃತ್ತಾಂತಂ ಪೌರ್ವಾಪರ್ಯೇಣ ಸಕ್ರಮಂ .. ೩೭..

ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೇ
ಯುದ್ಧಖಂಡೇ ಶಂಖಚೂಡವಧೇ ಕಾಲೀಯುದ್ಧವರ್ಣನಂ ನಾಮಾಷ್ಟತ್ರಿಂಶೋಽಧ್ಯಾಯಃ
.. ೨೫.೩೮..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೋ ಯುದ್ಧಖಂಡೇ

೨೫.೩೯. ಏಕೋನಚತ್ವಾರಿಂಶೋಽಧ್ಯಾಯಃ .

ಶಂಖಚೂಡಸೈನ್ಯವಧವರ್ಣನಂ .

ವ್ಯಾಸ ಉವಾಚ .

ಶ್ರುತ್ವಾ ಕಾಲ್ಯುಕ್ತಮೀಶಾನೋ ಕಿಂ ಚಕಾರ ಕಿಮುಕ್ತವಾನ್ .

ತತ್ತಂ ವದ ಮಹಾಪ್ರಾಜ್ಞ ಪರಂ ಕೌತೂಹಲಂ ಮಮ .. ೧..

ಸನತ್ಕುಮಾರ ಉವಾಚ .

ಕಾಲ್ಯುಕ್ತಂ ವಚನಂ ಶ್ರುತ್ವಾ ಶಂಕರಃ ಪರಮೇಶ್ವರಃ .

ಮಹಾಲೀಲಾಕರಃ ಶಂಭುರ್ಜಹಾಸಾಶ್ವಾಸಯಂಚ ತಾಂ .. ೨..

ವ್ಯೋಮವಾಣೀಂ ಸಮಾಕರ್ಣ್ಯ ತತ್ತ್ವಜ್ಞಾನವಿಶಾರದಃ .

ಯಯೌ ಸ್ವಯಂ ಚ ಸಮರೇ ಸ್ವಗಣೈಃ ಸಹ ಶಂಕರಃ .. ೩..

ಮಹಾವೃಷಭಮಾರೂಢೋ ವೀರಭದ್ರಾದ್ರಾಧಿಸಂಯುತಃ .

ಭೈರವೈಃ ಕ್ಷೇತ್ರಪಾಲೈಶ್ಚ ಸ್ವಸಮಾನ್ಯೈಃ ಸಮನ್ವಿತಃ .. ೪..

ರಣಂ ಪ್ರಾಪ್ತೋ ಮಹೇಶಶ್ಚ ವೀರರೂಪಂ ವಿಧಾಯ ಚ .

ವಿರರಾಜಾಧಿಕಂ ತತ್ರ ರುದ್ರೋ ಮೂರ್ತಃ ಇವಾಂತಕಃ .. ೫..

ಶಂಖಚೂಡಃ ಶಿವಂ ದೃಷ್ಟ್ವಾ ವಿಮಾನಾದವರುಹ್ಯ ಸಃ .

ನನಾಮ ಪರಯಾ ಭಕ್ತ್ಯಾ ಶಿರಸಾ ದಂಡವದ್ಭುವಿ .. ೬..

ತಂ ಪ್ರಣಮ್ಯ ತು ಯೋಗೇನ ವಿಮಾನಮಾರುರೋಹ ಸಃ .

ತೂರ್ಣಂ ಚಕಾರ ಸನ್ನಾಹಂ ಧನುರ್ಜಗ್ರಾಹ ಸೇಷುಕಂ .. ೭..

ಶಿವದಾನವಯೋರ್ಯುದ್ಧಂ ಶತಮಬ್ಧಂ ಬಭೂವ ಹ .

ಬಾಣವರ್ಷಮಿವೋಗ್ರಂ ತದ್ವರ್ಷತೋರ್ಮೋಘಯೋಸ್ತದಾ .. ೮..

ಶಂಖಚೂಡೋ ಮಹಾವೀರಃ ಶರಾಂಶ್ಚಿಕ್ಷೇಪ ದಾರುಣಾನ್ .

ಚಿಚ್ಛೇದ ಶಂಕರಸ್ತಾನೈ ಲೀಲಯಾ ಸ್ವಶರೋತ್ಕರೈಃ .. ೯..

ತದಂಗೇಷು ಚ ಶಸ್ತ್ರಾಘೈಸ್ತಾಡಯಾಮಾಸ ಕೋಪತಃ .
 ಮಹಾರುದ್ರೋ ವಿರೂಪಾಕ್ಷೋ ದುಷ್ಟದಂಡಃ ಸತಾಂ ಗತಿಃ .. ೧೦..
 ದಾನವೋ ನಿಶಿತಂ ಖಡ್ಗಂ ಚರ್ಮ ಚಾದಾಯ ವೇಗವಾನ್ .
 ವೃಷಂ ಜಘಾನ ಶಿರಸಿ ಶಿವಸ್ಯ ವರವಾಹನಂ .. ೧೧..
 ತಾಡಿತೇ ವಾಹನೇ ರುದ್ರಸ್ತಂ ಕ್ಷುರಪ್ರೇಣ ಲೀಲಯಾ .
 ಖಡ್ಗಂ ಚಿಚ್ಛೇದ ತಸ್ಮಾಶು ಚರ್ಮ ಚಾಪಿ ಮಹೋಜ್ಜ್ವಲಂ .. ೧೨..
 ಭಿನ್ನೇಽಸೌ ಚರ್ಮಣಿ ತದಾ ಶಕ್ತಿಂ ಚಿಕ್ಷೇಪ ಸೋಽಸುರಃ .
 ದ್ವಿಧಾ ಚಕ್ರೇ ಸ್ವಬಾಣೇನ ಹರಸ್ತಾಂ ಸಮ್ಪುಖಾಗತಾಂ .. ೧೩..
 ಕೋಪಾಧ್ಮಾತಃ ಶಂಖಚೂಡಃ ಚಕ್ರಂ ಚಿಕ್ಷೇಪ ದಾನವಃ .
 ಮುಷ್ಟಿಪಾತೇನ ತಚ್ಚಾಪ್ಯಚೂರ್ಣಯತ್ಸಹಸಾ ಹರಃ .. ೧೪..
 ಗದಾಮಾವಿದ್ಯ ತರಸಾ ಸಂಚಿಕ್ಷೇಪ ಹರಂ ಪ್ರತಿ .
 ಶಂಭುನಾ ಸಾಪಿ ಸಹಸಾ ಭಿನ್ನಾ ಭಸ್ಮತ್ವಮಾಗತಾ .. ೧೫..
 ತತಃ ಪರಶುಮಾದಾಯ ಹಸ್ತೇನ ದಾನವೇಶ್ವರಃ .
 ಧಾವತಿ ಸ್ಮ ಹರಂ ವೇಗಾಚ್ಛಂಖಚೂಡಃ ಕ್ರುಧಾಕುಲಃ .. ೧೬..
 ಸಮಾಹೃತ್ಯ ಸ್ವಬಾಣೌಘೈರಪಾತಯತ ಶಂಕರಃ .
 ದ್ರುತಂ ಪರಶುಹಸ್ತಂ ತಂ ಭೂತಲೇ ಲೀಲಯಾಸುರಂ .. ೧೭..
 ತತಃ ಕ್ಷಣೇನ ಸಂಪ್ರಾಪ್ಯ ಸಂಜ್ಞಾಮಾರುಹ್ಯ ಸದ್ರಥಂ .
 ಧೃತದಿವ್ಯಾಯುಧಶರೋ ಬಭೌ ವ್ಯಾಪ್ಯಾಖಿಲಂ ನಭಃ .. ೧೮..
 ಆಯಾಂತಂ ತಂ ನಿರೀಕ್ಷ್ಯೈವ ಡಮರುಧ್ವನಿಮಾದರಾತ್ .
 ಚಕಾರ ಜ್ಯಾರವಂ ಚಾಪಿ ಧನುಷೋ ದುಃಸಹಂ ಹರಃ .. ೧೯..
 ಪೂರಯಾಮಾಸ ಕಕುಭಃ ಶೃಂಗನಾದೇನ ಚ ಪ್ರಭುಃ .
 ಸ್ವಯಂ ಜಗರ್ಜ ಗಿರಿಶಸ್ತಾಸಯನ್ನಸುರಾಂಸ್ತದಾ .. ೨೦..
 ತ್ಯಾಜಿತೇಭಮಹಾಗರ್ವೈರ್ಮಹಾನಾದೈವೈರ್ಷೇಶ್ವರಃ .
 ಪೂರಯಾಮಾಸ ಸಹಸಾ ಖಂ ಗಾಂ ವಸುದಿಶಸ್ತಥಾ .. ೨೧..
 ಮಹಾಕಾಲಃ ಸಮುತ್ಪತ್ಯ ತಾಡಯದ್ ಗಾಂ ತಥಾ ನಭಃ .
 ಕರಾಭ್ಯಾಂ ತನ್ನಿನಾದೇನ ಕ್ಷಿಪ್ತಾ ಆಸನ್ನುರಾ ರವಾಃ .. ೨೨..
 ಅಟ್ಟಾಟ್ಟಹಾಸಮಶಿವಂ ಕ್ಷೇತ್ರಪಾಲಶ್ಚಕಾರ ಹ .
 ಭೈರವೋಽಪಿ ಮಹಾನಾದಂ ಸ ಚಕಾರ ಮಹಾಹವೇ .. ೨೩..
 ಮಹಾಕೋಲಾಹಲೋ ಜಾತೋ ರಣಮಧ್ಯೇ ಭಯಂಕರಃ .
 ವೀರಶಬ್ದೋ ಬಭೂವಾಥ ಗಣಮಧ್ಯೇ ಸಮಂತತಃ .. ೨೪..
 ಸಂತ್ರೇಸುರ್ದಾನವಾಃಸರ್ವೇ ತೈಃ ಶಬ್ದೈರ್ಭಯದೈಃ ಖರೈಃ .
 ಚುಕೋಪಾತೀವ ತಚ್ಚುತ್ವಾ ದಾನವೇಂದ್ರೋ ಮಹಾಬಲಃ .. ೨೫..

ತಿಷ್ಠ ತಿಷ್ಠೇತಿ ದುಷ್ಟಾತ್ಮನ್ ವ್ಯಾಜಹಾರ ಯದಾ ಹರಃ .
 ದೇವೈರ್ಗಣೈಶ್ಚ ತೈಃ ಶೀಘ್ರಮುಕ್ತಂ ಜಯ ಜಯೇತಿ ಚ .. ೨೬..
 ಅಥಾಗತ್ಯ ಸ ದಂಭಸ್ಯ ತನಯಃ ಸುಪ್ರತಾಪವಾನ್ .
 ಶಕ್ತಿಂ ಚಿಕ್ಷೇಪ ರುದ್ರಾಯ ಜ್ವಾಲಾಮಾಲಾತಿಭೀಷಣಾಂ .. ೨೭..
 ವಹ್ನಿಕೂಟಪ್ರಭಾಯಾಂತೀ ಕ್ಷೇತ್ರಪಾಲೇನ ಸತ್ತರಂ .
 ನಿರಸ್ತಾಗತ್ಯ ಸಾಜೌ ವೈ ಮುಖೋತ್ಪನ್ನಮಹೋಲ್ಮಯಾ .. ೨೮..
 ಪುನಃ ಪ್ರವವೃತೇ ಯುದ್ಧಂ ಶಿವದಾನವಯೋರ್ಮಹತ್ .
 ಚಕಂಪೇ ಧರಣೀ ದ್ಯೌಶ್ಚ ಸನಗಾಬ್ಧಿಜಲಾಶಯಾ .. ೨೯..
 ದಾಂಭಿಮುಕ್ತಾನ್ ಶರಾನ್ ಶಂಭುಃ ಶರಾಂಸ್ತತ್ಪ್ರಕಿತಾನ್ ಚ .
 ಸಹಸ್ರಶಃ ಶರೈರುಗ್ನೈಶ್ಚಿಚ್ಛೇದ ಶತಶಸ್ತದಾ .. ೩೦..
 ತತಃ ಶಂಭುಸ್ತಿಶೂಲೇನ ಸಂಕ್ರುದ್ಧಸ್ತಂ ಜಘಾನ ಹ .
 ತತ್ಪ್ರಹಾರಮಸಹ್ಯಾಶು ಕೌ ಪಪಾತ ಸ ಮೂರ್ಛಿತಃ .. ೩೧..
 ತತಃ ಕ್ಷಣೇನ ಸಂಪ್ರಾಪ ಸಂಜ್ಞಾಂ ಸ ಚ ತದಾಸುರಃ .
 ಆಜಘಾನ ಶರೈ ರುದ್ರಂ ತಾನ್ಸರ್ವಾನಾತ್ತಕಾರ್ಮುಕಃ .. ೩೨..
 ಬಾಹೂನಾಮಯುತಂ ಕೃತ್ವಾ ಛಾದಯಾಮಾಸ ಶಂಕರಂ .
 ಚಕ್ರಾಯುತೇನ ಸಹಸಾ ಶಂಖಚೂಡಃ ಪ್ರತಾಪವಾನ್ .. ೩೩..
 ತತೋ ದುರ್ಗಾಪತಿಃ ಕ್ರುದ್ಧೋ ರುದ್ರೋ ದುರ್ಗಾರ್ತಿನಾಶನಃ .
 ತಾನಿ ಚಕ್ರಾಣಿ ಚಿಚ್ಛೇದ ಸ್ವಶರೈರುತ್ತಮೈರ್ದುರ್ಮತಂ .. ೩೪..
 ತತೋ ವೇಗೇನ ಸಹಸಾ ಗದಾಮಾದಾಯ ದಾನವಃ .
 ಅಭ್ಯಧಾವತ ವೈ ಹಂತುಂ ಬಹುಸೇನಾವೃತೋ ಹರಂ .. ೩೫..
 ಗದಾಂ ಚಿಚ್ಛೇದ ತಸ್ಯಾಶ್ವಾಪತತಃ ಸೋಽಸಿನಾ ಹರಃ .
 ಶಿತಧಾರೇಣ ಸಂಕ್ರುದ್ಧೋ ದುಷ್ಟಗರ್ವಾಪಹಾರಕಃ .. ೩೬..
 ಛಿನ್ನಾಯಾಂ ಸ್ವಗದಾಯಾಂ ಚ ಚುಕೋಪಾತೀವ ದಾನವಃ .
 ಶೂಲಂ ಜಗ್ರಾಹ ತೇಜಸ್ವೀ ಪರೇಷಾಂ ದುಃಸಹಂ ಜ್ವಲತ್ .. ೩೭..
 ಸುದರ್ಶನಂ ಶೂಲಹಸ್ತಮಾಯಾಂತಂ ದಾನವೇಶ್ವರಂ .
 ಸ್ವತ್ರಿಶೂಲೇನ ವಿವ್ಯಾಧ ಹೃದಿ ತಂ ವೇಗತೋ ಹರಃ .. ೩೮..
 ತ್ರಿಶೂಲಭಿನ್ನಹೃದಯಾನ್ನಿಷ್ಠಾಂತಃ ಪುರುಷಃ ಪರಃ .
 ತಿಷ್ಠ ತಿಷ್ಠೇತಿ ಚೋವಾಚ ಶಂಖಚೂಡಸ್ಯ ವೀರ್ಯವಾನ್ .. ೩೯..
 ನಿಷ್ಠಾಮತೋ ಹಿ ತಸ್ಯಾಶು ಪ್ರಹಸ್ಯ ಸ್ವನವತ್ತತಃ .
 ಚಿಚ್ಛೇದ ಚ ಶಿರೋ ಭೀಮಮಸಿನಾ ಸೋಽಪತದ್ಭುವಿ .. ೪೦..
 ತತಃ ಕಾಲೀಂ ಚಖಾದೋಗ್ರಂ ದಂಷ್ಟ್ರಾಕ್ಷುಣ್ಣಶಿರೋಧರಾನ್ .
 ಅಸುರಾಂಸ್ತಾನ್ ಬಹೂನ್ ಕ್ರೋಧಾತ್ ಪ್ರಸಾರ್ಯ ಸ್ವಮುಖಂ ತದಾ .. ೪೧..

ಕ್ಷೇತ್ರಪಾಲಶ್ಚಖಾದಾನ್ಯಾನ್ಬಹೂಂದೈತ್ಯಾನ್ಮೃಧಾಕುಲಃ .

ಕೇಚಿನ್ನೇಶುರ್ಭೈರವಾಸ್ತಚ್ಛಿನ್ನಾ ಭಿನ್ನಾಸ್ತಥಾಪರೇ .. ೪೨..

ವೀರಭದ್ರೋಽಪರಾನ್ ವೀರಾನ್ ಬಹೂನ್ ಕ್ರೋಧಾದನಾಶಯತ್ .

ನಂದೀಶ್ವರೋ ಜಘಾನಾನ್ಯಾನ್ ಬಹೂನಮರಮರ್ದಕಾನ್ .. ೪೩..

ಏವಂ ಬಹುಗಣಾ ವೀರಾಸ್ತದಾ ಸನ್ನಹ್ಯ ಕೋಪತಃ .

ವ್ಯನಾಶಯನ್ನಹೂಂದೈತ್ಯಾನಸುರಾನ್ ದೇವಮರ್ದಕಾನ್ .. ೪೪..

ಇತ್ಥಂ ಬಹುತರಂ ತತ್ರ ತಸ್ಯ ಸೈನ್ಯಂ ನನಾಶ ತತ್ .

ವಿದ್ರುತಾಶ್ಚಾಪರೇ ವೀರಾ ಬಹವೋ ಭಯಕಾತರಾಃ .. ೪೫..

ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೇ

ಯುದ್ಧಖಂಡೇ ಶಂಖಚೂಡಸೈನ್ಯವಧವರ್ಣನಂ ನಾಮೈಕೋನತ್ರಿಂಶೋಽಧ್ಯಾಯಃ

.. ೨.೫.೩೯..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೋ ಯುದ್ಧಖಂಡೇ

೨.೫.೪೦. ಚತ್ವಾರಿಂಶೋಽಧ್ಯಾಯಃ . ಶಂಖಚೂಡವಧೋಪಾಖ್ಯಾನಂ .

ಸನತ್ಕುಮಾರ ಉವಾಚ .

ಸ್ವಬಲಂ ನಿಹತಂ ದೃಷ್ಟ್ವಾ ಮುಖ್ಯಂ ಬಹುತರಂ ತತಃ .

ತಥಾ ವೀರಾನ್ ಪ್ರಾಣಸಮಾನ್ ಚುಕೋಪಾತೀವ ದಾನವಃ .. ೧..

ಉವಾಚ ವಚನಂ ಶಂಭುಂ ತಿಷ್ಠಾಮ್ಯಾಜೌ ಸ್ಥಿರೋ ಭವ .

ಕಿಮೇತೈರ್ನಿಹತೈರ್ಮೇಽದ್ಯ ಸಮ್ಮುಖೇ ಸಮರಂ ಕುರು .. ೨..

ಇತ್ಯುಕ್ತ್ವಾ ದಾನವೇಂದ್ರೋಽಸೌ ಸನ್ನದ್ಧಃ ಸಮರೇ ಮುನೇ .

ಅಗಚ್ಛನ್ನಿಶ್ಚಯಂ ಕೃತ್ವಾಽಭಿಮುಖಂ ಶಂಕರಸ್ಯ ಚ .. ೩..

ದಿವ್ಯಾನ್ಯಸ್ತಾಣಿ ಚಿಕ್ಷೇಪ ಮಹಾರುದ್ರಾಯ ದಾನವಃ .

ಚಕಾರ ಶರವೃಷ್ಟಿಂ ಚ ತೋಯವೃಷ್ಟಿಂ ಯಥಾ ಘನಃ .. ೪..

ಮಾಯಾಶ್ಚಕಾರ ವಿವಿಧಾ ಅದೃಶ್ಯಾ ಭಯದರ್ಶಿತಾಃ .

ಅಪ್ರತರ್ಕ್ಯಾಃ ಸುರಗಣೈರ್ನಿಖಿಲೈರಪಿಃ ಸತ್ತಮೈಃ .. ೫..

ತಾಂ ದೃಷ್ಟ್ವಾ ಶಂಕರಸ್ತತ್ರ ಚಿಕ್ಷೇಪಾಸ್ತಂ ಚ ಲೀಲಯಾ .

ಮಾಹೇಶ್ವರಂ ಮಹಾದಿವ್ಯಂ ಸರ್ವಮಾಯಾವಿನಾಶನಂ .. ೬..

ತೇಜಸಾ ತಸ್ಯ ತನ್ನಾಯಾ ನಷ್ಟಾಶ್ಚಾಸನ್ ದ್ರುತಂ ತದಾ .

ದಿವ್ಯಾನ್ಯಸ್ತಾಣಿ ತಾನ್ಯೇವ ನಿಶ್ಚೇಜಾಂಸ್ಯಭವನ್ನಪಿ .. ೭..
 ಅಥ ಯುದ್ಧೇ ಮಹೇಶಾನಸ್ತದ್ವಧಾಯ ಮಹಾಬಲಃ .
 ಶೂಲಂ ಜಗ್ರಾಹ ಸಹಸಾ ದುರ್ನಿವಾಯಂ ಸುತೇಜಸಾಂ .. ೮..
 ತದೈವ ತನ್ನಿಷೇದ್ಧಂ ಚ ವಾಗ್ಭೂವಾಶರೀರಿಣೇ .
 ಕ್ಷಿಪ ಶೂಲಂ ನ ಚೇದಾನೀಂ ಪ್ರಾರ್ಥನಾಂ ಶೃಣು ಶಂಕರ .. ೯..
 ಸರ್ವಥಾ ತ್ವಂ ಸಮರ್ಥೋ ಹಿ ಕ್ಷಣಾದ್ ಬ್ರಹ್ಮಾಂಡನಾಶನೇ .
 ಕಿಮೇಕದಾನವಸ್ಯೇಶ ಶಂಖಚೂಡಸ್ಯ ಸಾಂಪ್ರತಂ .. ೧೦..
 ತಥಾಪಿ ವೇದಮರ್ಯಾದಾ ನ ನಾಶ್ಯಾ ಸ್ವಾಮಿನಾ ತ್ವಯಾ .
 ತಾಂ ಶೃಣುಷ್ವ ಮಹಾದೇವ ಸಫಲಂ ಕುರು ಸತ್ಯತಃ .. ೧೧..
 ಯಾವದಸ್ಯ ಕರೇಽತ್ಯುಗ್ರಂ ಕವಚಂ ಪರಮಂ ಹರೇಃ .
 ಯಾವತ್ಸತೀತ್ವಮಸ್ತೈವ ಸತ್ಯಾ ಅಸ್ಯಸ್ಯ ಯೋಷಿತಃ .. ೧೨..
 ತಾವದಸ್ಯ ಜರಾಮೃತ್ಯುಃ ಶಂಖಚೂಡಸ್ಯ ಶಂಕರ .
 ನಾಸ್ತೀತ್ಯವಿತಥಂ ನಾಥ ವಿಧೇಹಿ ಬ್ರಹ್ಮಣೋ ವಚಃ .. ೧೩..
 ಇತ್ಯಾಕರ್ಣ್ಯ ನಭೋವಾಣೀಂ ತಥೇತ್ಯುಕ್ತೇ ಹರೇ ತದಾ .
 ಹರೇಚ್ಚಯಾಗತೋ ವಿಷ್ಣುಸ್ತಂ ದಿದೇಶ ಸತಾಂ ಗತಿಃ .. ೧೪..
 ವೃದ್ಧಬ್ರಾಹ್ಮಣವೇಷೇಣ ವಿಷ್ಣುರ್ಮಾಯಾವಿನಾಂ ವರಃ .
 ಶಂಖಚೂಡೋಪಕರಂ ಚ ಗತ್ವೋವಾಚ ಸ ತಂ ತದಾ .. ೧೫..
 ವೃದ್ಧಬ್ರಾಹ್ಮಣ ಉವಾಚ .
 ದೇಹಿ ಭಿಕ್ಷಾಂ ದಾನವೇಂದ್ರ ಮಹ್ಯಂ ಪ್ರಾಪ್ತಾಯ ಸಾಂಪ್ರತಂ .. ೧೬..
 ನೇದಾನೀಂ ಕಥಯಿಷ್ಯಾಮಿ ಪ್ರಕಟಂ ದೀನವತ್ಸಲಂ .
 ಪಶ್ಚಾತ್ತ್ವಾಂ ಕಥಯಿಷ್ಯಾಮಿ ಪುನಃ ಸತ್ಯಂ ಕರಿಷ್ಯಸಿ .. ೧೭..
 ಓಮಿತ್ಯುವಾಚ ರಾಜೇಂದ್ರಃ ಪ್ರಸನ್ನವದನೇಕ್ಷಣಃ .
 ಕವಚಾರ್ಥಿ ಜನಶ್ಚಾಹಮಿತ್ಯುವಾಚೇತಿ ಸಚ್ಚಲಾತ್ .. ೧೮..
 ತಚ್ಚುತ್ವಾ ದಾನವೇಂದ್ರೋಽಸೌ ಬ್ರಹ್ಮಣ್ಯಃ ಸತ್ಯವಾಗ್ವಿಭುಃ .
 ತದ್ ದದೌ ಕವಚಂ ದಿವ್ಯಂ ವಿಪ್ರಾಯ ಪ್ರಾಣಸಮ್ಮತಂ .. ೧೯..
 ಮಾಯಯೇತ್ಥಂ ತು ಕವಚಂ ತಸ್ಮಾಜ್ಜಗ್ರಾಹ ವೈ ಹರಿಃ .
 ಶಂಖಚೂಡಸ್ಯ ರೂಪೇಣ ಜಗಾಮ ತುಲಸೀಂ ಪ್ರತಿ .. ೨೦..
 ಗತ್ವಾ ತತ್ರ ಹರಿಸ್ತಸ್ಯಾ ಯೋನೌ ಮಾಯಾವಿಶಾರದಃ .
 ವೀರ್ಯಧಾನಂ ಚಕಾರಾಶು ದೇವಕಾರ್ಯಾರ್ಥಮೀಶ್ವರಃ .. ೨೧..
 ಏತಸ್ಮಿನ್ನಂತರೇ ಶಂಭುಮೀರಯನ್ ಸ್ವವಚಃ ಪ್ರಭುಃ .
 ಶಂಖಚೂಡವಧಾರ್ಥಾಯ ಶೂಲಂ ಜಗ್ರಾಹ ಪ್ರಜ್ವಲತ್ .. ೨೨..
 ತಚ್ಚೂಲಂ ವಿಜಯಂ ನಾಮ ಶಂಕರಸ್ಯ ಪರಾತ್ಮನಃ .

ಸಂಚಕಾಶೇ ದಿಶಃ ಸರ್ವಾ ರೋದಸೀಂ ಸಂಪ್ರಕಾಶಯನ್ .. ೨೩..
ಕೋಟಿಮಧ್ಯಾಹ್ನಮಾರ್ತಂಡಪ್ರಲಯಾಗ್ನಿಶಿಖೋಪಮಂ .
ದುರ್ನಿವಾಯಂ ಚ ದುರ್ಧರ್ಷಮವ್ಯರ್ಥಂ ವೈರಿಘಾತಕಂ .. ೨೪..
ತೇಜಸಾಂ ಚಕ್ರಮತ್ಯುಗ್ರಂ ಸರ್ವಶಸ್ತ್ರಾಸ್ತ್ರನಾಯಕಂ .
ಸುರಾಸುರಾಣಾಂ ಸರ್ವೇಷಾಂ ದುಃಸಹಂ ಚ ಭಯಂಕರಂ .. ೨೫..
ಸಂಹರ್ತುಂ ಸರ್ವಬ್ರಹ್ಮಾಡಮವಲಂಬ್ಯ ಚ ಲೀಲಯಾ .
ಸಂಸ್ಥಿತಂ ಪರಮಂ ತತ್ರ ಏಕತ್ರೀಭೂಯ ವಿಜ್ವಲತ್ .. ೨೬..
ಧನುಃ ಸಹಸ್ರಂ ದೀರ್ಘೇಣ ಪ್ರಸ್ಥೇನ ಶತಹಸ್ತಕಂ .
ಜೀವಬ್ರಹ್ಮಸ್ವರೂಪಂ ಚ ನಿತ್ಯರೂಪಮನಿರ್ಮಿತಂ .. ೨೭..
ವಿಭ್ರಮದ್ ವ್ಯೋಮ್ನಿ ತಚ್ಛೂಲಂ ಶಂಖಚೂಡೋಪರಿ ಕ್ಷಣಾತ್ .
ಚಕಾರ ಭಸ್ಮ ತಚ್ಚೀಘ್ರಂ ನಿಪತ್ಯ ಶಿವಶಾಸನಾತ್ .. ೨೮..
ಅಥ ಶೂಲಂ ಮಹೇಶಸ್ಯ ದ್ರುತಮಾವೃತ್ಯ ಶಂಕರಂ .
ಯಯೌ ವಿಹಾಯಸಾ ವಿಪ್ರ ಮನೋಯಾಯಿ ಸ್ವಕಾರ್ಯಕೃತ್ .. ೨೯..
ನೇದುರ್ದುಂದುಭಯಃ ಸ್ವರ್ಗೇ ಜಗುರ್ಗಂಧರ್ವಕಿನ್ನರಾಃ .
ತುಷ್ಟುವುರ್ಮುನಯೋ ದೇವಾ ನನ್ಯತುಶ್ಚಾಪ್ನರೋಗಣಾಃ .. ೩೦..
ಬಭೂವ ಪುಷ್ಪವೃಷ್ಟಿಶ್ಚ ಶಿವಸ್ಯೋಪರಿ ಸಂತತಂ .
ಪ್ರಶಶಂಸ ಹರಿಬ್ರಹ್ಮಾ ಶಕ್ರಾದ್ಯಾ ಮುನಯಸ್ತಥಾ .. ೩೧..
ಶಂಖಚೂಡೋ ದಾನವೇಂದ್ರಃ ಶಿವಸ್ಯ ಕೃಪಯಾ ತದಾ .
ಶಾಪಮುಕ್ತೋ ಬಭೂವಾಥ ಪೂರ್ವರೂಪಮವಾಪ ಹ .. ೩೨..
ಅಸ್ಥಿಭಿಃ ಶಂಖಚೂಡಸ್ಯ ಶಂಖಜಾತಿರ್ಬಭೂವ ಹ .
ಪ್ರಶಸ್ತಂ ಶಂಖತೋಯಂ ಚ ಸರ್ವೇಷಾಂ ಶಂಕರಂ ವಿನಾ .. ೩೩..
ವಿಶೇಷೇಣ ಹರೇರ್ಲಕ್ಷ್ಮ್ಯಾಃ ಶಂಖತೋಯಂ ಮಹಾಪ್ರಿಯಂ .
ಸಂಬಂಧಿನಾಂ ಚ ತಸ್ಯಾಪಿ ನ ಹರಸ್ಯ ಮಹಾಮುನೇ .. ೩೪..
ತಮಿತ್ಥಂ ಶಂಕರೋ ಹತ್ವಾ ಶಿವಲೋಕಂ ಜಗಾಮ ಸಃ .
ಸುಪ್ರಹೃಷ್ಟೋ ವೃಷಾರೂಢಃ ಸೋಮಸ್ಯಂದಗಣೈರ್ವೃತಃ .. ೩೫..
ಹರಿರ್ಜಗಾಮ ವೈಕುಂಠಂ ಕೃಷ್ಣಃ ಸ್ವಸ್ಥೋ ಬಭೂವ ಹ .
ಸುರಾಃ ಸ್ವವಿಷಯಂ ಪ್ರಾಪುಃ ಪರಮಾನಂದಸಂಯುತಾಃ .. ೩೬..
ಜಗತ್ತ್ವಾಸ್ಥ್ಯಮತೀವಾಪ ಸರ್ವಂ ನಿರ್ವಿಘ್ನಮಾಪ ಕಂ .
ನಿರ್ಮಲಂ ಚಾಭವದ್ವ್ಯೋಮ ಕ್ಷಿತಿಃ ಸರ್ವಾ ಸುಮಂಗಲಾ .. ೩೭..
ಇತಿ ಪ್ರೋಕ್ತಂ ಮಹೇಶಸ್ಯ ಚರಿತಂ ಪ್ರಮುದಾವಹಂ .
ಸರ್ವದುಃಖಹರಂ ಶ್ರೀದಂ ಸರ್ವಕಾಮಪ್ರಪೂರಕಂ .. ೩೮..
ಧನ್ಯಂ ಯಶಸ್ಯಮಾಯುಷ್ಯಂ ಸರ್ವವಿಘ್ನನಿವಾರಣಂ .

ಭುಕ್ತಿದಂ ಮುಕ್ತಿದಂ ಚೈವ ಸರ್ವಕಾಮಫಲಪ್ರದಂ .. ೩೯..
ಯ ಇದಂ ಶೃಣುಯಾನ್ನಿತ್ಯಂ ಚರಿತಂ ಶಶಿಮೌಲಿನಃ .
ಶ್ರಾವಯೇದ್ವಾ ಪಠೇದ್ವಾಪಿ ಪಾಠಯೇದ್ವಾ ಸುಧೀರ್ಘರಃ .. ೪೦..
ಧನಂ ಧಾನ್ಯಂ ಸುತಂ ಸೌಖ್ಯಂ ಲಭೇತಾತ್ರ ನ ಸಂಶಯಃ .
ಸರ್ವಾನ್ಕಾಮಾನವಾಪ್ನೋತಿ ಶಿವಭಕ್ತಿಂ ವಿಶೇಷತಃ .. ೪೧..
ಇದಮಾಖ್ಯಾನಮತುಲಂ ಸರ್ವೋಪದ್ರವನಾಶನಂ .
ಪರಮಜ್ಞಾನಜನನಂ ಶಿವಭಕ್ತಿವಿವರ್ಧನಂ .. ೪೨..
ಬ್ರಾಹ್ಮಣೋ ಬ್ರಹ್ಮವರ್ಚಸ್ವೀ ಕ್ಷತ್ರಿಯೋ ವಿಜಯೀ ಭವೇತ್ .
ಧನಾಡ್ಯೋ ವೈಶ್ಯಜಃ ಶೂದ್ರಃ ಶೃಣ್ವನ್ ಸತ್ತಮತಾಮಿಯಾತ್ .. ೪೩..
ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೇ
ಯುದ್ಧಖಂಡೇ ಶಂಖಚೂಡವಧೋಪಾಖ್ಯಾನಂ ನಾಮ ಚತ್ವಾರಿಂಶೋಽಧ್ಯಾಯಃ ..
೨೫.೪೦..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೋ ಯುದ್ಧಖಂಡೇ

೨೫.೪೧. ಏಕಚತ್ವಾರಿಂಶೋಽಧ್ಯಾಯಃ . ಶಂಖಚೂಡವಧೋಪಾಖ್ಯಾನಂ .

ವ್ಯಾಸ ಉವಾಚ .

ನಾರಾಯಣಶ್ಚ ಭಗವಾನ್ ವೀರ್ಯಧಾನಂ ಚಕಾರ ಹ .

ತುಲಸ್ಯಾಃ ಕೇನ ಯತ್ನೇನ ಯೋನೌ ತದ್ವಕ್ತುಮರ್ಹಸಿ .. ೧..

ಸನತ್ಕುಮಾರ ಉವಾಚ .

ನಾರಾಯಣೋ ಹಿ ದೇವಾನಾಂ ಕಾರ್ಯಕರ್ತಾ ಸತಾಂ ಗತಿಃ .

ಶಂಖಚೂಡಸ್ಯ ರೂಪೇಣ ರೇಮೇ ತದ್ರಾಮಯಾ ಸಹ .. ೨..

ತದೇವ ಶೃಣು ವಿಷ್ಣೋಶ್ಚ ಚರಿತಂ ಪ್ರಮುದಾವಹಂ .

ಶಿವಶಾಸನಕರ್ತುಶ್ಚ ಮಾತುಶ್ಚ ಜಗತಾಂ ಹರೇಃ .. ೩..

ರಣಮಧ್ಯೇ ವೈರೋಮವಚಃ ಶ್ರುತ್ವಾ ದೇವೇನ ಶಂಭುನಾ .

ಪ್ರೇರಿತಃ ಶಂಖಚೂಡಸ್ಯ ಗೃಹೀತ್ವಾ ಕವಚಂ ಪರಂ .. ೪..

ವಿಪ್ರರೂಪೇಣ ತ್ವರಿತಂ ಮಾಯಯಾ ನಿಜಯಾ ಹರಿಃ .

ಜಗಾಮ ಶಂಖಚೂಡಸ್ಯ ರೂಪೇಣ ತುಲಸೀಗೃಹಂ .. ೫..

ದುಂದುಭಿಂ ವಾದಯಾಮಾಸ ತುಲಸೀದ್ವಾರಸನ್ನಿಧೌ .

ಜಯಶಬ್ದಂ ಚ ತತ್ತ್ವೈವ ಬೋಧಯಾಮಾಸ ಸುಂದರೀಂ .. ೬..
 ತಚ್ಚುತ್ವಾ ಚೈವ ಸಾ ಸಾಧ್ವೀ ಪರಮಾನಂದಸಂಯುತಾ .
 ರಾಜಮಾರ್ಗಂ ಗವಾಕ್ಷೇಣ ದದರ್ಶ ಪರಮಾದರಾತ್ .. ೭..
 ಬ್ರಾಹ್ಮಣೇಭ್ಯೋ ಧನಂ ದತ್ವಾ ಕಾರಯಾಮಾಸ ಮಂಗಲಂ .
 ದ್ರುತಂ ಚಕಾರ ಶೃಂಗಾರಂ ಜ್ಞಾತ್ವಾಽಽಯಾತಂ ನಿಜಂ ಪತಿಂ .. ೮..
 ಅವರುಹ್ಯ ರಥಾದ್ವಿಷ್ಟುಸ್ತದ್ಧೇವ್ಯಾ ಭವನಂ ಯಯೌ .
 ಶಂಖಚೂಡಸ್ವರೂಪಃ ಸ ಮಾಯಾವೀ ದೇವಕಾರ್ಯಕೃತ್ .. ೯..
 ದೃಷ್ಟ್ವಾ ತಂ ಚ ಪುರಃ ಪ್ರಾಪ್ತಂ ಸ್ವಕಾಂತಂ ಸಾ ಮುದಾನ್ವಿತಾ .
 ತತ್ಪಾದೌ ಕ್ಷಾಲಯಾಮಾಸ ನನಾಮ ಚ ರುರೋದ ಚ .. ೧೦..
 ರತ್ನಸಿಂಹಾಸನೇ ರಮ್ಯೇ ವಾಸಯಾಮಾಸ ಮಂಗಲಂ .
 ತಾಂಬೂಲಂ ಚ ದದೌ ತಸ್ಮೈ ಕರ್ಪೂರಾದಿಸುವಾಸಿತಂ .. ೧೧..
 ಅದ್ಯ ಮೇ ಸಫಲಂ ಜನ್ಮ ಜೀವನಂ ಸಂಬಭೂವ ಹ .
 ರಣೇ ಗತಂ ಚ ಪ್ರಾಣೇಶಂ ಪಶ್ಯಂತ್ಯಾಶ್ಚ ಪುನರ್ಗೃಹೇ .. ೧೨..
 ಇತ್ಯುಕ್ತ್ವಾ ಸಕಟಾಕ್ಷಂ ಸಾ ನಿರೀಕ್ಷ್ಯ ಸಸ್ಮಿತಂ ಮುದಾ .
 ಪಪ್ರಚ್ಛ ರಣವೃತ್ತಾಂತಂ ಕಾಂತಂ ಮಧುರಯಾ ಗಿರಾ .. ೧೩..
 ತುಲಸ್ಯುವಾಚ .
 ಅಸಂಖ್ಯವಿಶ್ವಸಂಹರ್ತಾ ಸ ದೇವಪ್ರವರಃ ಪ್ರಭುಃ .
 ಯಸ್ಯಾಜ್ಞಾವರ್ತಿನೋ ದೇವಾ ವಿಷ್ಟುಬ್ರಹ್ಮಾದಯಃ ಸದಾ .. ೧೪..
 ತ್ರಿದೇವಜನಕಃ ಸೋಽತ್ರ ತ್ರಿಗುಣಾತ್ಮಾ ಚ ನಿರ್ಗುಣಃ .
 ಭಕ್ತೇಚ್ಛಯಾ ಚ ಸಗುಣೋ ಹರಿಬ್ರಹ್ಮಾಪ್ರವರ್ತಕಃ .. ೧೫..
 ಕುಬೇರಸ್ಯ ಪ್ರಾರ್ಥನಯಾ ಗುಣರೂಪಧರೋ ಹರಃ .
 ಕೈಲಾಸವಾಸೀ ಗಣಪಃ ಪರಬ್ರಹ್ಮ ಸತಾಂ ಗತಿಃ .. ೧೬..
 ಯಸ್ಯೈಕಪಲಮಾತ್ರೇಣ ಕೋಟಿಬ್ರಹ್ಮಾಂಡಸಂಕ್ಷಯಃ .
 ವಿಷ್ಟುಬ್ರಹ್ಮಾದಯೋಽತೀತಾ ಬಹವಃ ಕ್ಷಣಮಾತ್ರತಃ .. ೧೭..
 ಕರ್ತುಂ ಸಾರ್ಧಂ ಚ ತೇನೈವ ಸಮರಂ ತ್ವಂ ಗತಃ ಪ್ರಭೋ .
 ಕಥಂ ಬಭೂವ ಸಂಗ್ರಾಮಸ್ತೇನ ದೇವಸಹಾಯಿನಾ .. ೧೮..
 ಕುಶಲೀ ತ್ವಮಿಹಾಯಾತಸ್ತಂ ಜಿತ್ವಾ ಪರಮೇಶ್ವರಂ .
 ಕಥಂ ಬಭೂವ ವಿಜಯಸ್ತವ ಬ್ರೂಹಿ ತದೇವ ಮೇ .. ೧೯..
 ಶ್ರುತ್ವೇತ್ಥಂ ತುಲಸೀವಾಕ್ಯಂ ಸ ವಿಹಸ್ಯ ರಮಾಪತಿಃ .
 ಶಂಖಚೂಡರೂಪಧರಸ್ತಾಮುವಾಚಾಮೃತಂ ವಚಃ .. ೨೦..
 ಶ್ರೀಭಗವಾನುವಾಚ .

ಯದಾಹಂ ರಣಭೂಮೌ ಚ ಜಗಾಮ ಸಮರಪ್ರಿಯಃ .
ಕೋಲಾಹಲೋ ಮಹಾನ್ ಜಾತಃ ಪ್ರವೃತ್ತೋಽಭೂನ್ಮಹಾರಣಃ .. ೨೧..
ದೇವದಾನವಯೋರ್ಯುದ್ಧಂ ಸಂಬಭೂವ ಜಯೈಷಿಣೋಃ .
ದೈತ್ಯಾಃ ಪರಾಜಿತಾಸ್ತತ್ರ ನಿರ್ಜರೈರ್ಬಲಗರ್ವಿತೈಃ .. ೨೨..
ತದಾಹಂ ಸಮರಂ ತತ್ರಾಕಾರ್ಷಂ ದೇವೈರ್ಬಲೋತ್ಕಟೈಃ .
ಪರಾಜಿತಾಶ್ಚ ತೇ ದೇವಾಃ ಶಂಕರಂ ಶರಣಂ ಯಯುಃ .. ೨೩..
ರುದ್ರೋಽಪಿ ತತ್ಸಹಾಯಾರ್ಥಮಾಜಗಾಮ ರಣಂ ಪ್ರತಿ .
ತೇನಾಹಂ ವೈ ಚಿರಂ ಕಾಲಮಯೌತ್ಸಂ ಬಲದರ್ಪಿತಃ .. ೨೪..
ಆವಯೋಃ ಸಮರಃ ಕಾಂತೇ ಪೂರ್ಣಮಬ್ಧಂ ಬಭೂವ ಹ .
ನಾಶೋ ಬಭೂವ ಸರ್ವೇಷಾಮಸುರಾಣಾಂ ಚ ಕಾಮಿನಿ .. ೨೫..
ಪ್ರೀತಿಂ ಚ ಕಾರಯಾಮಾಸ ಬ್ರಹ್ಮಾ ಚ ಸ್ವಯಮಾವಯೋಃ .
ದೇವಾನಾಮಧಿಕಾರಾಶ್ಚ ಪ್ರದತ್ತಾ ಬ್ರಹ್ಮಶಾಸನಾತ್ .. ೨೬..
ಮಯಾಗತಂ ಸ್ವಭವನಂ ಶಿವಲೋಕಂ ಶಿವೋ ಗತಃ .
ಸರ್ವಸ್ವಾಸ್ಥ್ಯಮತೀವಾಪ ದೂರೀಭೂತೋ ಹ್ಯುಪದ್ರವಃ .. ೨೭..
ಸನತ್ಕುಮಾರ ಉವಾಚ .
ಇತ್ಯುಕ್ತ್ವಾ ಜಗತಾಂ ನಾಥಃ ಶಯನಂ ಚ ಚಕಾರ ಹ .
ರೇಮೇ ರಮಾಪತಿಸ್ತತ್ರ ರಮಯಾ ಸ ತಯಾ ಮುದಾ .. ೨೮..
ಸಾ ಸಾದ್ವೀ ಸುಖಸಂಭಾವಾಕರ್ಷಣಸ್ಯ ವ್ಯತಿಕ್ರಮಾತ್ .
ಸರ್ವಂ ವಿತರ್ಕಯಾಮಾಸ ಕಸ್ತ್ವಮೇವೇತ್ಯುವಾಚ ಸಾ .. ೨೯..
ತುಲಸ್ಯುವಾಚ .
ಕೋ ವಾ ತ್ವಂ ವದ ಮಾಮಾಶು ಭುಕ್ತಾಹಂ ಮಾಯಯಾ ತ್ವಯಾ .
ದೂರೀಕೃತಂ ಮತ್ಸತೀತ್ವಮಥ ತ್ವಾಂ ವೈ ಶಪಾಮ್ಯಹಂ .. ೩೦..
ಸನತ್ಕುಮಾರ ಉವಾಚ .
ತುಲಸೀವಚನಂ ಶ್ರುತ್ವಾ ಹರಿಃ ಶಾಪಭಯೇನ ಚ .
ದಧಾರ ಲೀಲಯಾ ಬ್ರಹ್ಮಸ್ತ್ವ ಮೂರ್ತಿಂ ಸುಮನೋಹರಾಂ .. ೩೧..
ತದ್ ದೃಷ್ಟ್ವಾ ತುಲಸೀ ರೂಪಂ ಜ್ಞಾತ್ವಾ ವಿಷ್ಣುಂ ತು ಚಿಹ್ನತಃ .
ಪಾತಿವ್ರತ್ಯಪರಿತ್ಯಾಗಾತ್ ಕ್ರುದ್ಧಾ ಸಾ ತಮುವಾಚ ಹ .. ೩೨..
ತುಲಸ್ಯುವಾಚ .
ಹೇ ವಿಷ್ಣೋ ತೇ ದಯಾ ನಾಸ್ತಿ ಪಾಷಾಣಸದೃಶಂ ಮನಃ .
ಪತಿಧರ್ಮಸ್ಯ ಭಂಗೇನ ಮಮ ಸ್ವಾಮೀ ಹತಃ ಖಲು .. ೩೩..
ಪಾಷಾಣಸದೃಶಸ್ತ್ವಂ ಚ ದಯಾಹೀನೋ ಯತಃ ಖಲಃ .
ತಸ್ಮಾತ್ಪಾಷಾಣರೂಪಸ್ತ್ವಂ ಮಚ್ಛಾಪೇನ ಭವಾಧುನಾ .. ೩೪..

ಯೇ ವದಂತಿ ದಯಾಸಿಂಧುಂ ತ್ವಾಂ ಭ್ರಾಂತಾಸ್ತೇ ನ ಸಂಶಯಃ .

ಭಕ್ತೋ ವಿನಾಪರಾರ್ಥೇನ ಪರಾರ್ಥೇ ಚ ಕಥಂ ಹತಃ .. ೩೫..

ಸನತ್ಕುಮಾರ ಉವಾಚ .

ಇತ್ಯುಕ್ತ್ವಾ ತುಲಸೀ ಸಾ ವೈ ಶಂಖಚೂಡಪ್ರಿಯಾ ಸತೀ .

ಭೃಶಂ ರುರೋದ ಶೋಕಾರ್ತಾ ವಿಲಲಾಪ ಭೃಶಂ ಮುಹುಃ .. ೩೬..

ತತಸ್ತಾಂ ರುದತೀಂ ದೃಷ್ಟ್ವಾ ಸ ವಿಷ್ಣುಃ ಪರಮೇಶ್ವರಃ .

ಸನ್ಮಾರ ಶಂಕರಂ ದೇವಂ ಯೇನ ಸಮೋಹಿತಂ ಜಗತ್ .. ೩೭..

ತತಃ ಪ್ರಾದುರ್ಬಭೂವಾಥ ಶಂಕರೋ ಭಕ್ತವತ್ಸಲಃ .

ಹರಿಣಾ ಪ್ರಣತಶ್ಚಾಸೀತ್ಸನ್ನತೋ ವಿನಯೇನ ಸಃ .. ೩೮..

ಶೋಕಾಕುಲಂ ಹರಿಂ ದೃಷ್ಟ್ವಾ ವಿಲಪಂತೀಂ ಚ ತತ್ಪ್ರಿಯಾಂ .

ನಯೇನ ಬೋಧಯಾಮಾಸ ತಂ ತಾಂ ಕೃಪಣವತ್ಸಲಾಂ .. ೩೯..

ಶಂಕರ ಉವಾಚ .

ಮಾ ರೋದೀಸ್ತುಲಸಿ ತ್ವಂ ಹಿ ಭುಂಕ್ತೇ ಕರ್ಮಫಲಂ ಜನಃ .

ಸುಖದುಃಖದೋ ನ ಕೋಽಪ್ಯಸ್ತಿ ಸಂಸಾರೇ ಕರ್ಮಸಾಗರೇ .. ೪೦..

ಪ್ರಸ್ತುತಂ ಶೃಣು ನಿರ್ದುಃಖಂ ಶೃಣೋತಿ ಸುಮನಾ ಹರಿಃ .

ದ್ವಯೋಃ ಸುಖಕರಂ ಯತ್ತದ್ ಬ್ರವೀಮಿ ಸುಖಹೇತವೇ .. ೪೧..

ತಪಸ್ವಿಯಾ ಕೃತಂ ಭದ್ರೇ ತಸ್ಯೈವ ತಪಸಃ ಫಲಂ .

ತದನ್ಯಥಾ ಕಥಂ ಸ್ಯಾದ್ವೈ ಜಾತಂ ತ್ವಯಿ ತಥಾ ಚ ತತ್ .. ೪೨..

ಇದಂ ಶರೀರಂ ತ್ಯಕ್ತ್ವಾ ಚ ದಿವ್ಯದೇಹಂ ವಿಧಾಯ ಚ .

ರಮಸ್ವ ಹರಿಣಾ ನಿತ್ಯಂ ರಮಯಾ ಸದೃಶೀ ಭವ .. ೪೩..

ತವೇಯಂ ತನುರುತ್ಸೃಷ್ಟ್ವಾ ನದೀರೂಪಾ ಭವೇದಿಹ .

ಭಾರತೇ ಪುಣ್ಯರೂಪಾ ಸಾ ಗಂಡಕೀತಿ ಚ ವಿಶ್ರುತಾ .. ೪೪..

ಕಿಯತ್ಕಾಲಂ ಮಹಾದೇವಿ ದೇವಪೂಜನಸಾಧನೇ .

ಪ್ರಧಾನರೂಪಾ ತುಲಸೀ ಭವಿಷ್ಯತಿ ವರೇಣ ಮೇ .. ೪೫..

ಸ್ವರ್ಗೇ ಮರ್ತ್ಯೇ ಚ ಪಾತಾಲೇ ತಿಷ್ಠ ತ್ವಂ ಹರಿಸನ್ನಿಧೌ .

ಭವ ತ್ವಂ ತುಲಸೀವೃಕ್ಷೋ ವರಾ ಪುಷ್ಪೇಷು ಸುಂದರಿ .. ೪೬..

ವೃಕ್ಷಾಧಿಷ್ಠಾತ್ಪದೇವೀ ತ್ವಂ ವೈಕುಂಠೇ ದಿವ್ಯರೂಪಿಣೀ .

ಸಾರ್ಧಂ ರಹಸಿ ಹರಿಣಾ ನಿತ್ಯಂ ಕ್ರೀಡಾಂ ಕರಿಷ್ಯಸಿ .. ೪೭..

ನದ್ಯಧಿಷ್ಠಾತ್ಪದೇವೀ ಯಾ ಭಾರತೇ ಬಹುಪುಣ್ಯದಾ .

ಲವಣೋದಸ್ಯ ಪತ್ನೀ ಸಾ ಹರ್ಯಂಶಸ್ಯ ಭವಿಷ್ಯಸಿ .. ೪೮..

ಹರಿವೈ ಶೈಲರೂಪೀ ಚ ಗಂಡಕೀ ತೀರಸನ್ನಿಧೌ .

ಸಂಕರಿಷ್ಯತ್ಯಧಿಷ್ಠಾನಂ ಭಾರತೇ ತವ ಶಾಪತಃ .. ೪೯..
ತತ್ರ ಕೋಟ್ಯಶ್ಚ ಕೀಟಾಶ್ಚ ತೀಕ್ಷ್ಣದಂಷ್ಟ್ರಾ ಭಯಂಕರಾಃ .
ತಚ್ಚಿತ್ತ್ವಾ ಕುಹರೇ ಚಕ್ರಂ ಕರಿಷ್ಯಂತಿ ತದೀಯಕಂ .. ೫೦..
ಶಾಲಗ್ರಾಮಶಿಲಾ ಸಾ ಹಿ ತದ್ಭೇದಾದತಿಪುಣ್ಯದಾ .
ಲಕ್ಷ್ಮೀನಾರಾಯಣಾಖ್ಯಾದಿಶ್ಚಕ್ರಭೇದಾಧ್ಯವಿಷ್ಯತಿ .. ೫೧..
ಶಾಲಗ್ರಾಮಶಿಲಾ ವಿಷ್ಣೋಸ್ತುಲಸ್ಯಾಸ್ತವ ಸಂಗಮಃ .
ಸದಾ ಸಾದೃಶ್ಯರೂಪಾ ಯಾ ಬಹುಪುಣ್ಯವಿವರ್ಧಿನೀ .. ೫೨..
ತುಲಸೀಪತ್ರವಿಚ್ಛೇದಂ ಶಾಲಗ್ರಾಮೇ ಕರೋತಿ ಯಃ .
ತಸ್ಯ ಜನ್ಮಾಂತರೇ ಭದ್ರೇ ಸ್ತ್ರೀವಿಚ್ಛೇದೋ ಭವಿಷ್ಯತಿ .. ೫೩..
ತುಲಸೀಪತ್ರವಿಚ್ಛೇದಂ ಶಂಖಂ ಹಿತ್ವಾ ಕರೋತಿ ಯಃ .
ಭಾರ್ಯಾಹೀನೋ ಭವೇತ್ಸೋಽಪಿ ರೋಗೀ ಸ್ಯಾತ್ಸಪ್ತಜನ್ಮಸು .. ೫೪..
ಶಾಲಗ್ರಾಮಶ್ಚ ತುಲಸೀ ಶಂಖಂ ಚೈಕತ್ರ ಏವ ಹಿ .
ಯೋ ರಕ್ಷತಿ ಮಹಾಜ್ಞಾನೀ ಸ ಭವೇಚ್ಛೇಹರಿಪ್ರಿಯಃ .. ೫೫..
ತ್ವಂ ಪ್ರಿಯಾಃ ಶಂಖಚೂಡಸ್ಯ ಚೈಕಮನ್ವಂತರಾವಧಿ .
ಶಂಖೇನ ಸಾರ್ಧಂ ತ್ವದ್ಭೇದಃ ಕೇವಲಂ ದುಃಖದಸ್ತವ .. ೫೬..
ಸನತ್ಕುಮಾರ ಉವಾಚ .
ಇತ್ಯುಕ್ತ್ವಾ ಶಂಕರಸ್ತತ್ರ ಮಾಹಾತ್ಮ್ಯಮೂಚಿವಾಂಸ್ತದಾ .
ಶಾಲಗ್ರಾಮಶಿಲಾಯಾಶ್ಚ ತುಲಸ್ಯಾ ಬಹುಪುಣ್ಯದಂ .. ೫೭..
ತತಶ್ಚಾಂತರ್ಹಿತೋ ಭೂತ್ವಾ ಮೋದಯಿತ್ವಾ ಹರಿಂ ಚ ತಾಂ .
ಜಗಾಮ ಸ್ವಾಲಯಂ ಶಂಭುಃ ಶರ್ಮದೋ ಹಿ ಸದಾ ಸತಾಂ .. ೫೮..
ಇತಿ ಶ್ರುತ್ವಾ ವಚಃ ಶಂಭೋಃ ಪ್ರಸನ್ನಾ ತು ತುಲಸ್ಯಭೂತ್ .
ತದ್ಭೇಹಂ ಚ ಪರಿತ್ಯಜ್ಯ ದಿವ್ಯರೂಪಾ ಬಭೂವ ಹ .. ೫೯..
ಪ್ರಜಗಾಮ ತಯಾ ಸಾರ್ಧಂ ವೈಕುಂಠಂ ಕಮಲಾಪತಿಃ .
ಸದ್ಯಸ್ತದ್ಭೇಹಜಾತಾ ಚ ಬಭೂವ ಗಂಡಕೀ ನದೀ .. ೬೦..
ಶೈಲೋಽಭೂದಚ್ಯುತಃ ಸೋಽಪಿ ತತ್ತೀರೇ ಪುಣ್ಯದೋ ನೃಣಾಂ .
ಕುರ್ವಂತಿ ತತ್ರ ಕೀಟಾಶ್ಚ ಛಿದ್ರಂ ಬಹುವಿಧಂ ಮುನೇ .. ೬೧..
ಜಲೇ ಪತಂತಿ ಯಾಸ್ತತ್ರ ಶಿಲಾಸ್ತಾಸ್ತ್ವತಿಪುಣ್ಯದಾಃ .
ಸ್ಥಲಸ್ಥಾ ಪಿಂಗಲಾ ಜ್ಞೇಯಾಶ್ಚೋಪತಾಪಾಯ ಚೈವ ಹಿ .. ೬೨..
ಇತ್ಯೇವಂ ಕಥಿತಂ ಸರ್ವಂ ತವ ಪ್ರಶ್ನಾನುಸಾರತಃ .
ಚರಿತಂ ಪುಣ್ಯದಂ ಶಂಭೋಃ ಸರ್ವಕಾಮಪ್ರದಂ ನೃಣಾಂ .. ೬೩..
ಆಖ್ಯಾನಮಿದಮಾಖ್ಯಾತಂ ವಿಷ್ಣುಮಾಹಾತ್ಮ್ಯಮಿಶ್ರಿತಂ .

ಭುಕ್ತಿಮುಕ್ತಿಪ್ರದಂ ಪುಣ್ಯಂ ಕಿಂ ಭೂಯಃ ಶ್ರೋತುಮಿಚ್ಛಸಿ .. ೬೪..
 ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೇ
 ಯುದ್ಧಖಂಡೇ ಶಂಖಚೂಡವಧೋಪಾಖ್ಯಾನೇ ತುಲನೀಶಾಪವರ್ಣನಂ
 ನಾಮೈಕಚತ್ವಾರಿಂಶೋಽಧ್ಯಾಯಃ .. ೨೫.೪೧..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೋ ಯುದ್ಧಖಂಡೇ

೨೫.೪೨. ದ್ವಿಚತ್ವಾರಿಂಶೋಽಧ್ಯಾಯಃ . ಹಿರಣ್ಯಾಕ್ಷವಧಃ .

ನಾರದ ಉವಾಚ .
 ಶಂಖಚೂಡವಧಂ ಶ್ರುತ್ವಾ ಚರಿತಂ ಶಶಿಮೌಲಿನಃ .
 ಅಯಂ ತೃಪ್ತೋಽಸ್ಮಿ ನೋ ತ್ವತ್ತೋಽಮೃತಂ ಪೀತ್ವಾ ಯಥಾ ಜನಃ .. ೧..
 ಬ್ರಹ್ಮನ್ಯಚ್ಚರಿತಂ ತಸ್ಯ ಮಹೇಶಸ್ಯ ಮಹಾತ್ಮನಃ .
 ಮಾಯಾಮಾಶ್ರಿತ್ಯ ಸಲ್ಲೀಲಾಂ ಕುರ್ವತೋ ಭಕ್ತಮೋದದಾಂ .. ೨..
 ಬ್ರಹ್ಮೋವಾಚ .
 ಶಂಖಚೂಡವಧಂ ಶ್ರುತ್ವಾ ವ್ಯಾಸಃ ಸತ್ಯವತೀಸುತಃ .
 ಅಪ್ರಾಕ್ಷೀದಿಮಮೇವಾರ್ಥಂ ಬ್ರಹ್ಮಪುತ್ರಂ ಮುನೀಶ್ವರಂ .. ೩..
 ಸನತ್ಕುಮಾರಃ ಪ್ರೋವಾಚ ವ್ಯಾಸಂ ಸತ್ಯವತೀಸುತಂ .
 ಸುಪ್ರಶಂಸ್ಯ ಮಹೇಶಸ್ಯ ಚರಿತಂ ಮಂಗಲಾಯನಂ .. ೪..
 ಸನತ್ಕುಮಾರ ಉವಾಚ .
 ಶೃಣು ವ್ಯಾಸ ಮಹೇಶಸ್ಯ ಚರಿತಂ ಮಂಗಲಾಯನಂ .
 ಯಥಾಂಧಕೋ ಗಾಣಪತ್ಯಂ ಪ್ರಾಪ ಶಂಭೋಃ ಪರಾತ್ಮನಃ .. ೫..
 ಕೃತ್ವಾ ಪರಮಸಂಗ್ರಾಮಂ ತೇನ ಪೂರ್ವಂ ಮುನೀಶ್ವರ .
 ಪ್ರಸಾದ್ಯ ತಂ ಮಹೇಶಾನಂ ಸತ್ತ್ವ ಭಾವಾತ್ಪುನಃ ಪುನಃ .. ೬..
 ಮಾಹಾತ್ಮ್ಯಮದ್ಭುತಂ ಶಂಭೋಃ ಶರಣಾಗತರಕ್ಷಿಣಃ .
 ಸುಭಕ್ತವತ್ಸಲಸ್ಯೈವ ನಾನಾಲೀಲಾವಿಹಾರಿಣಃ .. ೭..
 ಮಾಹಾತ್ಮ್ಯಮೇತದ್ ವೃಷಭಧ್ವಜಸ್ಯ
 ಶ್ರುತ್ವಾ ಮುನಿಗಂಧವತೀಸುತೋ ಹಿ .
 ವಚೋ ಮಹಾರ್ಥಂ ಪ್ರಣಿಪತ್ಯ ಭಕ್ತ್ಯಾ
 ಹ್ಯುವಾಚ ತಂ ಬ್ರಹ್ಮಸುತಂ ಮುನೀಂದ್ರಂ .. ೮..

ವ್ಯಾಸ ಉವಾಚ .

ಕೋ ಹ್ಯಂಧಕೋ ವೈ ಭಗವನ್ಮನೀಶ
ಕಸ್ಯಾನ್ವಯೇ ವೀರ್ಯವತಃ ಪೃಥಿವ್ಯಾಂ .
ಜಾತೋ ಮಹಾತ್ಮಾ ಬಲವಾನ್ ಪ್ರಧಾನಃ
ಕಿಮಾತ್ಮಕಃ ಕಸ್ಯ ಸುತೋಽನ್ಯಕಶ್ಚ .. ೯..

ಏತತ್ಸಮಸ್ತಂ ಸರಹಸ್ಯಮದ್ಯ
ಪ್ರಬ್ರೂಹಿ ಮೇ ಬ್ರಹ್ಮಸುತ ಪ್ರಸಾದಾತ್ .
ಸ್ಕಂದಾನ್ಮಯಾ ವೈ ವಿದಿತಂ ಹಿ ಸಮ್ಯಕ್
ಮಹೇಶಪುತ್ರಾದಮಿತಾವಬೋಧಾತ್ .. ೧೦..

ಗಾಣಪತ್ಯಂ ಕಥಂ ಪ್ರಾಪ ಶಂಭೋಃ ಪರಮತೇಜಸಃ .
ಸೋಽನ್ಯಕೋ ಧನ್ಯ ಏವಾತಿ ಯೋ ಬಭೂವ ಗಣೇಶ್ವರಃ .. ೧೧..

ಬ್ರಹ್ಮೋವಾಚ .

ವ್ಯಾಸಸ್ಯ ಚೈತದ್ವಚನಂ ನಿಶಮ್ಯ
ಪ್ರೋವಾಚ ಸ ಬ್ರಹ್ಮಸುತಸ್ತದಾನೀಂ .
ಮಹೇಶ್ವರೋತೀಃ ಪರಮಾಪ್ತಲಕ್ಷ್ಮೀಃ
ಸಂಶ್ರೋತುಕಾಮಂ ಜನಕಂ ಶುಕಸ್ಯ .. ೧೨..

ಸನತ್ಕುಮಾರ ಉವಾಚ .

ಪುರಾಗತೋ ಭಕ್ತಕೃಪಾಕರೋಽಸೌ
ಕೈಲಾಸತಃ ಶೈಲಸುತಾಗಣಾಢ್ಯಃ .
ವಿಹರ್ತುಕಾಮಃ ಕಿಲ ಕಾಶಿಕಾಂ ವೈ
ಸ್ವಶೈಲತೋ ನಿರ್ಜರಚಕ್ರವರ್ತಿ .. ೧೩..

ಸ ರಾಜಧಾನೀಂ ಚ ವಿಧಾಯ ತಸ್ಯಾಂ
ಚಕ್ರೇ ಪರೋತೀಃ ಸುಖದಾ ಜನಾನಾಂ .

ತದ್ರಕ್ಷಕಂ ಭೈರವನಾಮವೀರಂ
ಕೃತ್ವಾ ಸಮಂ ಶೈಲಜಯಾ ಹಿ ಬಹ್ವೀಃ .. ೧೪..

ಸ ಏಕದಾ ಮಂದರನಾಮಧೇಯಂ
ಗತೋ ನಗಂ ತದ್ವರಸುಪ್ರಭಾವಾತ್ .

ತತ್ರಾಪಿ ನಾನಾಗಣವೀರಮುಖ್ಯೈಃ
ಶಿವಾಸಮೇತೋ ವಿಜಹಾರ ಭೂರಿ .. ೧೫..

ಪೂರ್ವೇ ದಿಶೋ ಮಂದರಶೈಲಸಂಸ್ಥಾ
ಕಪರ್ದ್ಧಿನಶ್ಚಂಡಪರಾಕ್ರಮಸ್ಯ .

ಚಕ್ರೇ ತತೋ ನೇತ್ರನಿಮೀಲನಂ ತು

ಸಾ ಪಾರ್ವತೀ ನರ್ಮಯುತಂ ಸಲೀಲಂ .. ೧೬..

ಪ್ರವಾಲಹೇಮಾಬ್ಜಧೃತಪ್ರಭಾಭ್ಯಾಂ
ಕರಾಂಬುಜಾಭ್ಯಾಂ ನಿಮಿಮೀಲ ನೇತ್ರೇ .

ಹರಸ್ಯ ನೇತ್ರೇಷು ನಿಮೀಲಿತೇಷು
ಕ್ಷಣೇನ ಜಾತಃ ಸುಮಹಾಂಧಕಾರಃ .. ೧೭..

ತತ್ಸ್ಯ ಶ್ವಯೋಗಾಚ್ಚ ಮಹೇಶ್ವರಸ್ಯ
ಕರೌ ಚ ತಸ್ಯಾಃ ಸ್ವಲಿತಂ ಮದಾಂಭಃ .
ಶಂಭೋರ್ಲಲಾಟೇ ಕ್ಷಣವಕ್ಷಿತಪ್ರೋ
ವಿನಿರ್ಗತೋ ಭೂರಿ ಜಲಸ್ಯ ಬಿಂದುಃ .. ೧೮..

ಗರ್ಭೋ ಬಭೂವಾಥ ಕರಾಲವಕ್ತ್ರೋ
ಭಯಂಕರಃ ಕ್ರೋಧಪರಃ ಕೃತಘ್ನಃ .
ಅಂಧೋ ವಿರೂಪೀ ಜಟಿಲಶ್ಚ ಕೃಷ್ಣೋ
ನರೇತರೋ ವೈಕೃತಿಕಃಸುರೋಮಾ .. ೧೯..

ಗಾಯನ್ಧಸನ್ಪರುದನ್ವ್ಯತ್ಯಮಾನೋ
ವಿಲೇಲಿಹಾನೋ ಘನಘೋರಘೋಷಃ .
ಜಾತೇನ ತೇನಾದ್ಭುತದರ್ಶನೇನ
ಗೌರೀಂ ಭವೋಽಸೌ ಸ್ಮಿತಪೂರ್ವಮಾಹ .. ೨೦..

ಶ್ರೀಮಹೇಶ ಉವಾಚ .
ನಿಮೀಲ್ಯ ನೇತ್ರಾಣಿ ಕೃತಂ ಚ ಕರ್ಮ
ವಿಭೇಷಿ ಸಾಸ್ಮಾದ್ಧಯಿತೇ ಕಥಂ ತ್ವಂ .
ಗೌರೀ ಹರಾತ್ತದ್ವಚನಂ ನಿಶಮ್ಯ
ವಿಹಸ್ಯಮಾನಾ ಪ್ರಮುಮೋಚ ನೇತ್ರೇ .. ೨೧..

ಜಾತೇ ಪ್ರಕಾಶೇ ಸತಿ ಘೋರರೂಪೋ
ಜಾತೋಽನ್ಧಕಾರಾದಪಿ ನೇತ್ರಹೀನಃ .
ತಾದೃಗ್ವಿಧಂ ತಂ ಚ ನಿರೀಕ್ಷ್ಯ ಭೂತಂ
ಪಪ್ರಚ್ಛ ಗೌರೀ ಪುರುಷಂ ಮಹೇಶಂ .. ೨೨..

ಗೌರ್ಯ್ಯುವಾಚ .
ಕೋಽಯಂ ವಿರೂಪೋ ಭಗವನ್ವಿ ಜಾತೋ
ನಾವಗ್ರತೋ ಘೋರಭಯಂಕರಶ್ಚ .
ವದಸ್ವ ಸತ್ಯಂ ಮಮ ಕಿಂ ನಿಮಿತ್ತಂ
ಸೃಷ್ಟೋಽಥ ವಾ ಕೇನ ಚ ಕಸ್ಯ ಪುತ್ರಃ .. ೨೩..
ಸನತ್ತುಮಾರ ಉವಾಚ .

ಶ್ರುತ್ವಾ ಹರಸ್ತದ್ವಚನಂ ಪ್ರಿಯಾಯಾ
 ಲೀಲಾಕರಃ ಸೃಷ್ಟಿಕೃತೋಽನ್ಧರೂಪಂ .
 ಲೀಲಾಕರಾಯಾಸ್ತಿ ಜಗಜ್ಜನನ್ಯಾ
 ವಿಹಸ್ಯ ಕಿಂಚಿದ್ಭಗವಾನುವಾಚ .. ೨೪..
 ಮಹೇಶ ಉವಾಚ .
 ಶೃಣ್ವಂಬಿಕೇ ಹ್ಯದ್ಭುತವೃತ್ತಕಾರೇ
 ಉತ್ಪನ್ನ ಏಷೋಽದ್ಭುತಚಂಡವೀರ್ಯಃ .
 ನಿಮೀಲಿತೇ ಚಕ್ಷುಷಿ ಮೇ ಭವತ್ಯಾ
 ಸ ಸ್ವೇದಜೋ ಮೇಽನ್ಧಕನಾಮಧೇಯಃ .. ೨೫..
 ತ್ವಂ ಚಾಸ್ಯ ಕರ್ತಾಸ್ಯ ಯಥಾನುರೂಪಂ
 ತ್ವಯಾ ಸ ಸಖ್ಯಾ ದಯಯಾ ಗಣೇಭ್ಯಃ .
 ಸ ರಕ್ಷಿತವ್ಯಸ್ತ್ವಯಿ ತಂ ಹಿ ವೈಕಂ
 ವಿಚಾರ್ಯ ಬುದ್ಧ್ಯಾ ಕರಣೀಯಮಾರ್ಯೇ .. ೨೬..
 ಸನತ್ಕುಮಾರ ಉವಾಚ .
 ಗೌರೀ ತತೋ ಭೃತ್ಯವಚೋ ನಿಶಮ್ಯ
 ಕಾರುಣ್ಯಭಾವಾತ್ಸಹಿತಾ ಸಖೀಭಿಃ .
 ನಾನಾಪ್ರಕಾರೈರ್ಬಹುಭಿಹ್ಯುಪಾಯೈ-
 ಶ್ಚಕಾರ ರಕ್ಷಾಂ ಸ್ವಸುತಸ್ಯ ಯದ್ವತ್ .. ೨೭..
 ಕಾಲೇಽಥ ತಸ್ಮಿನ್ ಶಿಶಿರೇ ಪ್ರಯಾತೋ
 ಹಿರಣ್ಯನೇತ್ರಸ್ತ್ವಥ ಪುತ್ರಕಾಮಃ .
 ಸ್ವಜ್ಯೇಷ್ಯಬಂಧೋಽಸ್ತನಯಪ್ರತಾನಂ
 ಸಂವೀಕ್ಷ್ಯ ಚಾಸೀತ್ಪ್ರಿಯಯಾ ನಿಯುಕ್ತಃ .. ೨೮..
 ಅರಣ್ಯಮಾಶ್ರಿತ್ಯ ತಪಶ್ಚಕಾರಾ-
 ಸುರಸ್ತದಾ ಕಶ್ಯಪಜಃ ಸುತಾರ್ಥಂ .
 ಕಾಷ್ಠೋಪಮೋಽಸೌ ಜಿತರೋಷದೋಷಃ
 ಸಂದರ್ಶನಾರ್ಥಂ ತು ಮಹೇಶ್ವರಸ್ಯ .. ೨೯..
 ತುಷ್ಠಃ ಪಿನಾಕೀ ತಪಸಾಸ್ಯ ಸಮ್ಯಗ್
 ವರಪ್ರದಾನಾಯ ಯಯೌ ದ್ವಿಜೇಂದ್ರ .
 ತತ್ಸಾ ನಮಾಸಾದ್ಯ ವೃಷಧ್ವಜೋಽಸೌ
 ಜಗಾದ ದೈತ್ಯಪ್ರವರಂ ಮಹೇಶಃ .. ೩೦..
 ಮಹೇಶ ಉವಾಚ .
 ಹೇ ದೈತ್ಯನಾಥ ಕುರು ನೇಂದ್ರಿಯಸಂಘಪಾತಂ

ಕಿಮರ್ಥಮೇತದ್ವ್ರತಮಾಶ್ರಿತಂ ತೇ .
 ಪ್ರಬ್ರೂಹಿ ಕಾಮಂ ವರದೋ ಭವೋಽಹಂ
 ಯದಿಚ್ಛಸಿ ತ್ವಂ ಸಕಲಂ ದದಾಮಿ .. ೩೧..
 ಸನತ್ಕುಮಾರ ಉವಾಚ .
 ಸರಸ್ಯಮಾಕರ್ಣ್ಯ ಮಹೇಶವಾಕ್ಯಂ
 ಹ್ಯತಿಪ್ರಸನ್ನಃ ಕನಕಾಕ್ಷದೈತ್ಯಃ .
 ಕೃತಾಂಜಲಿರ್ನಮ್ರಶಿರಾ ಉವಾಚ .
 ಸ್ತುತ್ಯಾ ಚ ನತ್ವಾ ವಿವಿಧಂ ಗಿರೀಶಂ .. ೩೨..
 ಹಿರಣ್ಯಾಕ್ಷ ಉವಾಚ .
 ಪುತ್ರಸ್ತು ಮೇ ಚಂದ್ರಲಲಾಟ ನಾಸ್ತಿ
 ಸುವೀರ್ಯವಾಂದೈತ್ಯಕುಲಾನುರೂಪೀ ..
 ತದರ್ಥಮೇತದ್ ವ್ರತಮಾಸ್ಥಿತೋಽಹಂ
 ತಂ ದೇಹಿ ದೇವೇಶ ಸುವೀರ್ಯವಂತಂ .. ೩೩..
 ಯಸ್ಮಾಚ್ಚ ಮದ್ ಭ್ರಾತುರನಂತವೀರ್ಯಾಃ
 ಪ್ರಹ್ಲಾದಪೂರ್ವಾ ಅಪಿ ಪಂಚಪುತ್ರಾಃ .
 ಮಮೇಹ ನಾಸ್ತೀತಿ ಗತಾನ್ವಯೋಽಹಂ
 ಕೋ ಮಾಮಕಂ ರಾಜ್ಯಮಿದಂ ಬುಭೂಷೇತ್ .. ೩೪..
 ರಾಜ್ಯಂ ಪರಸ್ಯ ಸ್ವಬಲೇನ ಹೃತ್ವಾ
 ಭುಂಕ್ತೇಽಥವಾ ಸ್ವಂ ಪಿತುರೇವ ದೃಷ್ಟಂ .
 ಸ ಪ್ರೋಚ್ಯತೇ ಪುತ್ರ ಇಹ ತ್ವಮುತ್ರ
 ಪುತ್ರೀ ಸ ತೇನಾಪಿ ಭವೇತ್ತಿತಾಸೌ .. ೩೫..
 ಊರ್ಧ್ವಂ ಗತಿಃ ಪುತ್ರವತಾಂ ನಿರುಕ್ತಾ
 ಮನೀಷಿಭಿರ್ಧರ್ಮಭೃತಾಂ ವರಿಷ್ಠೈಃ .
 ಸರ್ವಾಣಿ ಭೂತಾನಿ ತದರ್ಥಮೇವ-
 ಮತಃ ಪ್ರವರ್ತೇತ ಪಶೂನ್ ಸ್ವತೇಜಸಃ .. ೩೬..
 ನಿರನ್ವಯಸ್ಯಾಥ ನ ಸಂತಿ ಲೋಕಾಃ
 ತದರ್ಥಮಿಚ್ಛಂತಿ ಜನಾಃ ಸುರೇಭ್ಯಃ .
 ಸದಾ ಸಮಾರಾಧ್ಯ ಸುರಾಂಘ್ರಿಪಂಕಜಂ
 ಯಾಚಂತ ಇತ್ಥಂ ಸುತಮೇಕಮೇವ .. ೩೭..
 ಸನತ್ಕುಮಾರ ಉವಾಚ .
 ಏತದ್ಭವಸ್ತದ್ವ್ರಚನಂ ನಿಶಮ್ಯ
 ಕೃಪಾಕರೋ ದೈತ್ಯನೃಪಸ್ಯ ತುಷ್ಟಃ .

ತಮಾಹ ದೈತ್ಯಾಧಿಪ ನಾಸ್ತಿ ಪುತ್ರಃ
 ತ್ವದ್ವೀರ್ಯಜಃ ಕಿಂತು ದದಾಮಿ ಪುತ್ರಂ .. ೩೮..
 ಮಮಾತ್ಮಜಂ ತ್ವಂಧಕನಾಮಧೇಯಂ
 ತ್ವತ್ತುಲ್ಯವೀರ್ಯಂ ತ್ವಪರಾಜಿತಂ ಚ .
 ವೃಣೇಷ್ವ ಪುತ್ರಂ ಸಕಲಂ ವಿಹಾಯ
 ದುಃಖಂ ಪ್ರತೀಚ್ಛಸ್ವ ಸುತಂ ತ್ವಮೇವ .. ೩೯..
 ಇತ್ಯೇವಮುಕ್ತ್ವಾ ಪ್ರದದೌ ಸ ತಸ್ಮೈ
 ಹಿರಣ್ಯನೇತ್ರಾಯ ಸುತಂ ಪ್ರಸನ್ನಃ .
 ಹರಸ್ತು ಗೌರ್ಯ್ಯಾ ಸಹಿತೋ ಮಹಾತ್ಮಾ
 ಭೂತಾದಿನಾಥಸ್ತಿಪುರಾರಿರುಗ್ರಃ .. ೪೦..
 ತತೋ ಹರಾತ್ಪಾಪ್ಯ ಸುತಂ ಸ ದೈತ್ಯಃ
 ಪ್ರದಕ್ಷಿಣೇಕೃತ್ಯ ಯಥಾಕ್ರಮೇಣ .
 ಸ್ತೋತ್ರೈರನೇಕೈರಭಿಪೂಜ್ಯ ರುದ್ರಂ
 ತುಷ್ಟಃ ಸ್ವರಾಜ್ಯಂ ಗತವಾನ್ಮಹಾತ್ಮಾ .. ೪೧..
 ತತಸ್ತು ಪುತ್ರಂ ಗಿರಿಶಾದವಾಪ್ಯ
 ರಸಾತಲಂ ಚಂಡಪರಾಕ್ರಮಸ್ತು .
 ಇಮಾಂ ಧರಿತ್ರೀಮನಯತ್ಸ್ವ ದೇಶಂ
 ದೈತ್ಯೋ ವಿಜಿತ್ವಾ ತ್ರಿದಶಾನಶೇಷಾನ್ .. ೪೨..
 ತತಸ್ತು ದೇವೈರ್ಮುನಿಭಿಶ್ಚ ಸಿದ್ಧೈಃ
 ಸರ್ವಾತ್ಮಕಂ ಯಜ್ಞಮಯಂ ಕರಾಲಂ .
 ವಾರಾಹಮಾಶ್ರಿತ್ಯ ವಪುಃ ಪ್ರಧಾನ-
 ಮಾರಾಧಿತೋ ವಿಷ್ಣುರನಂತವೀರ್ಯಃ .. ೪೩..
 ಘೋಣಾಪ್ರಹಾರೈರ್ವಿದೈರ್ಧರಿತ್ರೀಂ
 ವಿದಾಯ ಪಾತಾಲತಲಂ ಪ್ರವಿಶ್ಯ .
 ತುಂಡೇನ ದೈತ್ಯಾನ್ ಶತಶೋ ವಿಚೂರ್ಣ್ಯ
 ದಂಷ್ಟ್ರಾಭಿರಗ್ರಾಭಿರಖಂಡಿತಾಭಿಃ .. ೪೪..
 ಪಾದಪ್ರಹಾರೈರಶನಿಪ್ರಕಾಶೈ-
 ರುನ್ಮಥ್ಯ ಸೈನ್ಯಾನಿ ನಿಶಾಚರಾಣಾಂ .
 ಮಾರ್ತಂಡಕೋಟಿಪ್ರತಿಮೇನ ಪಶ್ಚಾತ್
 ಸುದರ್ಶನೇನಾದ್ಭುತಚಂಡತೇಜಾಃ .. ೪೫..
 ಹಿರಣ್ಯನೇತ್ರಸ್ಯ ಶಿರೋ ಜ್ವಲಂತಂ
 ಚಿಚ್ಛೇದ ದೈತ್ಯಾಂಶ್ಚ ದದಾಹ ದುಷ್ಟಾನ್ .

ತತಃ ಪ್ರಹೃಷ್ಟೋ ದಿತಿಜೇಂದ್ರರಾಜ
 ಸ್ತಮಂಧಕಂ ತತ್ರ ಸ ಚಾಭ್ಯಷಿಂಚತ್ .. ೪೬..
 ಸ್ವಸ್ಥಾನಮಾಗತ್ಯ ತತೋ ಧರಿತ್ರೀಂ
 ದೃಷ್ಟ್ವಾಂಕುರೇಣೋದ್ಧರತಃ ಪ್ರಹೃಷ್ಟಃ .
 ಭೂಮಿಂ ಚ ಪಾತಾಲತಲಾನ್ಮಹಾತ್ಮಾ
 ಪುಪೋಷ ಭಾಗಂ ತ್ವಥ ಪೂರ್ವಕಂ ತು .. ೪೭..
 ದೇವೈಃಸಮಸ್ತೈರ್ಮುನಿಭಿಃ ಪ್ರಹೃಷ್ಟೈಃ
 ರಭಿಷ್ಟುತಃ ಪದ್ಮಭುವಾ ಚ ತೇನ .
 ಯಯೌ ಸ್ವಲೋಕಂ ಹರಿರುಗ್ರಕಾಯೋ
 ವರಾಹರೂಪಸ್ತು ಸುಕಾರ್ಯಕರ್ತಾ .. ೪೮..
 ಹಿರಣ್ಯನೇತ್ರೇಽಥ ಹತೇಽಸುರೇಶೇ
 ವರಾಹರೂಪೇಣ ಸುರೇಣ ಸದ್ಯಃ .
 ದೇವಾಃಸಮಸ್ತಾ ಮುನಯಶ್ಚ ಸರ್ವೇ
 ಪರೇ ಚ ಜೀವಾಃ ಸುಖಿನೋ ಬಭೂವುಃ .. ೪೯..
 ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೇ
 ಯುದ್ಧಖಂಡೇ ಹಿರಣ್ಯಾಕ್ಷವಧೋ ನಾಮ ದ್ವಿಚತ್ವಾರಿಂಶೋಽಧ್ಯಾಯಃ .. ೨೫.೪೨..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೋ ಯುದ್ಧಖಂಡೇ

೨.೫.೪೩. ತ್ರಿಚತ್ವಾರಿಂಶೋಽಧ್ಯಾಯಃ . ಗಣಾಧಿಪತ್ಯಪ್ರಾಪ್ತಂಧಕಜನ್ಮ
 ಹಿರಣ್ಯನೇತ್ರಹಿರಣ್ಯಕಶಿಪುವಧವರ್ಣನಂ .

ವ್ಯಾಸ ಉವಾಚ .
 ಸನತ್ಕುಮಾರ ಸರ್ವಜ್ಞ ಹತೇ ತಸ್ಮಿನ್ನುರದುಹಿ .
 ಕಿಮಕಾರ್ಷೀತ್ತತಸ್ತಸ್ಯ ಜ್ಯೇಷ್ಠಭ್ರಾತಾ ಮಹಾಸುರಃ .. ೧..
 ಕುತೂಹಲಮಿತಿ ಶ್ರೋತುಂ ಮಮಾಸ್ತೀಹ ಮುನೀಶ್ವರ .
 ತಚ್ಚಾವಯ ಕೃಪಾಂ ಕೃತ್ವಾ ಬ್ರಹ್ಮಪುತ್ರ ನಮೋಽಸ್ತು ತೇ .. ೨..
 ಬ್ರಹ್ಮೋವಾಚ .
 ಇತ್ಯಾಕರ್ಣ್ಯ ವಚಸ್ತಸ್ಯ ವ್ಯಾಸಸ್ಯ ಸ ಮುನೀಶ್ವರಃ .
 ಸನತ್ಕುಮಾರಃ ಪ್ರೋವಾಚ ಸ್ಮತ್ಪ್ರಾ ಶಿವಪದಾಂಬುಜಂ .. ೩..

ಸನತ್ಕುಮಾರ ಉವಾಚ .
 ಭ್ರಾತರ್ಯೇವಂ ವಿನಿಹತೇ ಹರಿಣಾ ಕ್ರೋಡಮೂರ್ತಿನಾ .
 ಹಿರಣ್ಯಕಶಿಪುವ್ಯಾಸ ಪರ್ಯತಪ್ಯದ್ವುಷಾ ಶುಚಾ .. ೪..
 ತತಃ ಪ್ರಜಾನಾಂ ಕದನಂ ವಿಧಾತುಂ ಕದನಪ್ರಿಯಾನ್ .
 ನಿರ್ದಿದೇಶಾಸುರಾನ್ವೀರಾನ್ವರಿವೈರಪ್ರಿಯೋ ಹಿ ಸಃ .. ೫..
 ಅಥ ತೇ ಭರ್ತೃಸಂದೇಶಮಾದಾಯ ಶಿರಸಾಸುರಾಃ .
 ದೇವಪ್ರಜಾನಾಂ ಕದನಂ ವಿದಧುಃ ಕದನಪ್ರಿಯಾಃ .. ೬..
 ತತೋ ವಿಪ್ರಕೃತೇ ಲೋಕೇಸುರೈಸ್ತೈರ್ದುಷ್ಟಮಾನಸೈಃ .
 ದಿವಂ ದೇವಾಃ ಪರಿತ್ಯಜ್ಯ ಭುವಿ ಚೇರುರಲಕ್ಷಿತಾಃ .. ೭..
 ಹಿರಣ್ಯಕಶಿಪುರ್ಭಾತುಃ ಸಂಪರೇತಸ್ಯ ದುಃಖಿತಃ .
 ಕೃತ್ವಾ ಕರೋದಕಾದೀನಿ ತತ್ಕಲತ್ರಾದ್ಯಸಾಂತ್ವಯತ್ .. ೮..
 ತತಃಸ ದೈತ್ಯರಾಜೇಂದ್ರೋ ಹ್ಯಜೇಯಮಜರಾಮರಂ .
 ಆತ್ಮಾನಮಪ್ರತಿದ್ವಂದ್ವಮೇಕರಾಜ್ಯಂ ವ್ಯಧಿತ್ಸತ .. ೯..
 ಸ ತೇಪೇ ಮಂದರದ್ರೋಣ್ಯಾಂ ತಪಃ ಪರಮದಾರುಣಂ .
 ಊರ್ಧ್ವಬಾಹುರ್ನಭೋದೃಷ್ಟಿಃ ಷಾದಾಂಗುಷ್ಠಾಶ್ರಿತಾವನಿಃ .. ೧೦..
 ತಸ್ಮಿಂಸ್ತಪಸ್ತಪ್ಯಮಾನೇ ದೇವಾಃಸರ್ವೇ ಬಲಾನ್ವಿತಾಃ .
 ದೈತ್ಯಾನ್ಸರ್ವಾನ್ವಿನಿರ್ಜಿತ್ಯ ಸ್ವಾನಿ ಸ್ಥಾನಾನಿ ಭೇಜಿರೇ .. ೧೧..
 ತಸ್ಯ ಮೂರ್ಧ್ನಃ ಸಮುದ್ಭೂತಃ ಸಧೂಮೋಽಗ್ನಿಸ್ತಪೋಮಯಃ .
 ತಿರ್ಯಗೂರ್ಧ್ವಮಧೋಲೋಕಾನತಪದ್ವಿಷ್ಟಗೀರಿತಃ .. ೧೨..
 ತೇನ ತಪ್ತಾ ದಿವಂ ತ್ಯಕ್ತ್ವಾ ಬ್ರಹ್ಮಲೋಕಂ ಯಯುಃ ಸುರಾಃ .
 ಧಾತ್ರೇ ವಿಜ್ಞಾಪಯಾಮಾಸುಸ್ತತ್ತಪೋವಿಕೃತಾನನಾಃ .. ೧೩..
 ಅಥ ವಿಜ್ಞಾಪಿತೋ ದೇವೈರ್ವ್ಯಾಸ ತೈರಾತ್ಮಭೂರ್ವಿಧಿಃ .
 ಪರೀತೋ ಭೃಗುದಕ್ಷಾದ್ಯೈರ್ಯಯೌ ದೈತ್ಯೇಶ್ವರಾಶ್ರಮಂ .. ೧೪..
 ಪ್ರತಾಪ್ಯ ಲೋಕಾನಖಿಲಾಂಸ್ತತೋಽಸೌ
 ಸಮಾಗತಂ ಪದ್ಮಭವಂ ದದರ್ಶ .
 ವರಂ ಹಿ ದಾತುಂ ತಮುವಾಚ ಧಾತಾ
 ವರಂ ವೃಣೇಷ್ಟೇತಿ ಪಿತಾಮಹೋಽಪಿ ..
 ನಿಶಮ್ಯ ವಾಚಂ ಮಧುರಾಂ ವಿಧಾತು-
 ವ್ವಚೋಽಬ್ರವೀದೇವಮಮೂಢಬುದ್ಧಿಃ .. ೧೫..
 ಹಿರಣ್ಯಕಶಿಪುರುವಾಚ .
 ಮೃತ್ಯೋರ್ಭಯಂ ಮೇ ಭಗವನ್ಪ್ರಜೇಶ
 ಪಿತಾಮಹಾಭೂನ್ನ ಕದಾಪಿ ದೇವ .

ಶಸ್ತ್ರಾಸ್ತ್ರಪಾಶಾಶನಿಶುಷ್ಕವೃಕ್ಷ-
 ಗಿರೀಂದ್ರತೋಯಾಗ್ನಿರಿಪುಪ್ರಹಾರೈಃ .. ೧೬..
 ದೇವೈಶ್ಚ ದೈತ್ಯೈರ್ಮುನಿಭಿಶ್ಚ ಸಿದ್ಧೈಃ
 ತ್ವತ್ಸೃಷ್ಟಜೀವೈರ್ಬಹುವಾಕ್ಯತಃ ಕಿಂ .
 ಸ್ವರ್ಗೇ ಧರಣ್ಯಾಂ ದಿವಸೇ ನಿಶಾಯಾಂ
 ನೈವೋರ್ಧ್ವತೋ ನಾಪ್ಯಧತಃ ಪ್ರಜೇಶ .. ೧೭..
 ಸನತ್ಕುಮಾರ ಉವಾಚ .
 ತಸ್ಯೈತದೀದೃಗ್ವಚನಂ ನಿಶಮ್ಯ
 ದೈತ್ಯೇಂದ್ರ ತುಷ್ಟೋಽಸ್ಮಿ ಲಭಸ್ವ ಸರ್ವಂ .
 ಪ್ರಣಮ್ಯ ವಿಷ್ಣುಂ ಮನಸಾ ತಮಾಹ
 ದಯಾನ್ವಿತೋಽಸಾವಿತಿ ಪದ್ಮಯೋನಿಃ .. ೧೮..
 ಅಲಂ ತಪಸ್ತೇ ಪರಿಪೂರ್ಣಕಾಮಃ
 ಸಮಾಃ ಸಹಸ್ರಾಣಿ ಚ ಷಣ್ಣವತ್ಯಃ .
 ಉತ್ತಿಷ್ಠ ರಾಜ್ಯಂ ಕುರು ದಾನವಾನಾಂ
 ಶ್ರುತ್ವಾ ಗಿರಂ ತತ್ಪುಮುಖೋ ಬಭೂವ .. ೧೯..
 ರಾಜ್ಯಾಭಿಷಿಕ್ತಃ ಪ್ರಸಿತಾಮಹೇನ
 ತೈಲೋಕ್ಯನಾಶಾಯ ಮತಿಂ ಚಕಾರ .
 ಉತ್ಸಾದ್ಯ ಧರ್ಮಾನ್ ಸಕಲಾನ್ಪ್ರಮತ್ತೋ
 ಜಿತ್ವಾಹವೇ ಸೋಽಪಿ ಸುರಾನ್ಸಮಸ್ತಾನ್ .. ೨೦..
 ತತೋ ಭಯಾದ್ ಇಂದ್ರಮುಖಾಶ್ಚ ದೇವಾಃ
 ಪಿತಾಮಹಾಜ್ಞಾಂ ಸಮವಾಪ್ಯ ಸರ್ವೇ .
 ಉಪದ್ರುತಾ ದೈತ್ಯವರೇಣ ಜಾತಾಃ
 ಕ್ಷೀರೋದಧಿಂ ಯತ್ರ ಹರಿಸ್ತು ಶೇತೇ .. ೨೧..
 ಆರಾಧಯಾಮಾಸುರತೀವ ವಿಷ್ಣುಂ
 ಸ್ತುತ್ವಾ ವಚೋಭಿಃ ಸುಖದಂ ಹಿ ಮತ್ತ್ವಾ .
 ನಿವೇದಯಾಮಾಸುರಥೋ ಪ್ರಸನ್ನಂ
 ದುಃಖಂ ಸ್ವಕೀಯಂ ಸಕಲಂ ಹಿ ತೇ ತೇ .. ೨೨..
 ಶ್ರುತ್ವಾ ತದೀಯಂ ಸಕಲಂ ಹಿ ದುಃಖಂ
 ತುಷ್ಟೋ ರಮೇಶಃ ಪ್ರದದೌ ವರಾಂಸ್ತು .
 ಉತ್ಥಾಯ ತಸ್ಮಾಚ್ಚಯನಾದುಪೇಂದ್ರೋ
 ನಿಜಾನುರೂಪೈರ್ವಿವಿಧೈರ್ವಚೋಭಿಃ .. ೨೩..
 ಆಶ್ವಾಸ್ಯ ದೇವಾನಖಿಲಾನ್ಮುನೀನ್ವಾ

ಉವಾಚ ವೈಶ್ವಾನರತುಲ್ಯತೇಜಾಃ .
 ದೈತ್ಯಂ ಹನಿಷ್ಯೇ ಪ್ರಸಭಂ ಸುರೇಶಾಃ
 ಪ್ರಯಾತ ಧಾಮಾನಿ ನಿಜಾನಿ ತುಷ್ಟಾಃ .. ೨೪..
 ಶ್ರುತ್ವಾ ರಮೇಶಸ್ಯ ವಚಃ ಸುರೇಶಾಃ
 ಶಕ್ರಾದಿಕಾಸ್ತೇ ನಿಖಿಲಾಃ ಸುತುಷ್ಟಾಃ .
 ಯಯುಃ ಸ್ವಧಾಮಾನಿ ಹಿರಣ್ಯನೇತ್ರಾ-
 ನುಜಂ ಚ ಮತ್ವಾ ನಿಹತಂ ಮುನೀಶ .. ೨೫..
 ಆಶ್ರಿತ್ಯ ರೂಪಂ ಜಟಿಲಂ ಕರಾಲಂ
 ದಂಷ್ಟ್ರಾಯುಧಂ ತೀಕ್ಷ್ಣ ನಖಂ ಸುನಾಸಂ .
 ಸೈಂಹಂ ಚ ನಾರಂ ಸುವಿದಾರಿತಾಸ್ಯಂ
 ಮಾತೃಂಡಕೋಟಿಪ್ರತಿಮಂ ಸುಘೋರಂ .. ೨೬..
 ಯುಗಾಂತಕಾಲಾಗ್ನಿಸಮಪ್ರಭಾವಂ
 ಜಗನ್ಮಯಂ ಕಿಂ ಬಹುಭಿರ್ವಚೋಭಿಃ .
 ಅಸ್ತೇ ರವೌ ಸೋಽಪಿ ಹಿ ಗಚ್ಛತೀಶೋ
 ಗತೋಽಸುರಾಣಾಂ ನಗರೀಂ ಮಹಾತ್ಮಾ .. ೨೭..
 ಕೃತ್ವಾ ಚ ಯುದ್ಧಂ ಪ್ರಬಲೈಃಸ ದೈತ್ಯೈಃ-
 ಹೃತ್ವಾಥ ತಾಂದೈತ್ಯಗಣಾನ್ಮಹೀತ್ವಾ .
 ಬಭ್ರಾಮ ತತ್ರಾದ್ಭುತವಿಕ್ರಮಶ್ಚ
 ಬಭಂಜ ತಾಂಸ್ತಾನಸುರಾನ್ಮೃಸಿಂಹಃ .. ೨೮..
 ದೃಷ್ಟಃ ಸ ದೈತ್ಯೈರತುಲಪ್ರಭಾವ-
 ಸ್ತೇ ರೇಭಿರೇ ತೇ ಹಿ ತಥೈವ ಸರ್ವೇ .
 ಸಿಂಹಂ ಚ ತಂ ಸರ್ವಮಯಂ ನಿರೀಕ್ಷ್ಯ
 ಪ್ರಹ್ಲಾದನಾಮಾ ದಿತಿಜೇಂದ್ರಪುತ್ರಃ .
 ಉವಾಚ ರಾಜಾನಮಯಂ ಮೃಗೇಂದ್ರೋ
 ಜಗನ್ಮಯಃ ಕಿಂ ಸಮುಪಾಗತಶ್ಚ .. ೨೯..
 ಪ್ರಹ್ಲಾದ ಉವಾಚ .
 ಏಷ ಪ್ರವಿಷ್ಟೋ ಭಗವಾನನಂತೋ
 ನೃಸಿಂಹಮಾತ್ರೋ ನಗರಂ ತ್ವದಂತಃ .
 ನಿವೃತ್ಯ ಯುದ್ಧಾಚ್ಛರಣಂ ಪ್ರಯಾಹಿ
 ಪಶ್ಯಾಮಿ ಸಿಂಹಸ್ಯ ಕರಾಲಮೂರ್ತಿಂ .. ೩೦..
 ಯಸ್ಮಾನ್ನ ಯೋದ್ಧಾ ಭುವನತ್ರಯೇಽಪಿ

ಕುರುಷ್ವ ರಾಜ್ಯಂ ವಿನಮನ್ಮುಗೇಂದ್ರಂ .
 ಶ್ರುತ್ವಾ ಸ್ವಪುತ್ರಸ್ಯ ವಚೋ ದುರಾತ್ಮಾ
 ತಮಾಹ ಭೀತೋಽಸಿ ಕಿಮತ್ರ ಪುತ್ರ .. ೩೧..
 ಉಕ್ಷೇತಿ ಪುತ್ರಂ ದಿತಿಜಾಧಿನಾಥೋ
 ದೈತ್ಯರ್ಷಭಾನ್ವೀರವರಾನ್ಸ ರಾಜಾ .
 ಗೃಹ್ಣಂತು ವೈ ಸಿಂಹಮಮುಂ ಭವಂತೋ
 ವೀರಾ ವಿರೂಪಭ್ರುಕುಟೀಕ್ಷಣಂ ತು .. ೩೨..
 ತಸ್ಯಾಜ್ಞಯಾ ದೈತ್ಯವರಾಸ್ತತಸ್ತೇ
 ಗ್ರಹೀತುಕಾಮಾ ವಿವಿಶುರ್ಮುಗೇಂದ್ರಂ .
 ಕ್ಷಣೇನ ದಗ್ಧಾಃ ಶಲಭಾ ಇವಾಗ್ನಿಂ
 ರೂಪಾಭಿಲಾಷಾತ್ಪ್ರವಿಕ್ಷವೋ ವೈ .. ೩೩..
 ದೈತ್ಯೇಷು ದಗ್ಧೇಷ್ವಪಿ ದೈತ್ಯರಾಜ-
 ಶ್ಚಕಾರ ಯುದ್ಧಂ ಸ ಮೃಗಾಧಿಪೇನ .
 ಶಸ್ತ್ರೈಃ ಸಮಗ್ರೈರಖಿಲೈಸ್ತಥಾಸ್ತ್ರೈಃ
 ಶಕ್ಯಷ್ಟಿಪಾಶಾಂಕುಶಪಾವಕಾದ್ಯೈಃ .. ೩೪..
 ಸಂಯುಧ್ಯತೋರೇವ ತಯೋರ್ಜಗಾಮ
 ಬ್ರಾಹ್ಮಂ ದಿನಂ ವ್ಯಾಸ ಹಿ ಶಸ್ತ್ರಪಾಣ್ಯೋಃ .
 ಪ್ರವೀರಯೋರ್ವೀರರವೇಣ ಗರ್ಜತೋಃ
 ಪರಸ್ಪರಂ ಕ್ರೋಧಸುಯುಕ್ತಚೇತಸೋಃ .. ೩೫..
 ತತಃ ಸ ದೈತ್ಯಃ ಸಹಸಾ ಬಹೂಂಶ್ಚ
 ಕೃತ್ವಾ ಭುಜಾನ್ ಶಸ್ತ್ರಯುತಾನ್ನಿರೀಕ್ಷ್ಯ .
 ನೃಸಿಂಹರೂಪಂ ಪ್ರಯಯೌ ಮೃಗೇಂದ್ರ
 ಸಂಯುಧ್ಯಮಾನಂ ಸಹಸಾ ಸಮಂತಾತ್ .. ೩೬..
 ತತಃ ಸುಯುದ್ಧಂ ತ್ವತಿದುಃಸಹಂ ತು
 ಶಸ್ತ್ರೈಃಸಮಸ್ತೈಶ್ಚ ತಥಾಖಿಲಾಸ್ತ್ರೈಃ .
 ಕೃತ್ವಾ ಮಹಾದೈತ್ಯವರೋ ನೃಸಿಂಹಂ
 ಕ್ಷಯಂ ಗತೈಃ ಶೂಲಧರೋಽಭ್ಯುಪಾಯಾತ್ .. ೩೭..
 ತತೋ ಗೃಹೀತಃ ಸ ಮೃಗಾಧಿಪೇನ
 ಭುಜೈರನೇಕೈರ್ಗಿರಿಸಾರವದ್ಭಿಃ .
 ನಿಧಾಯ ಜಾನೌ ಸ ಭುಜಾಂತರೇಷು
 ನಖಾಂಕುರೈರ್ದಾನವಮರ್ಮಭಿಧ್ವಿಃ .. ೩೮..

ನಖಾಸ್ತುಹೃತ್ಪದ್ಮಮಸೃಗ್ವಿಮಿಶ್ರ-
 ಮುತ್ಪಾದ್ಯ ಜೀವಾದ್ವಿಗತಃ ಕ್ಷಣೇನ .
 ತ್ಯಕ್ತಸ್ತದಾನೀಂ ಸ ತು ಕಾಷ್ಠಭೂತಃ
 ಪುನಃ ಪುನಶ್ಚೂರ್ಣಿತಸರ್ವಗಾತ್ರಃ .. ೩೯..
 ತಸ್ಮಿನ್ನತೇ ದೇವರಿಪೌ ಪ್ರಸನ್ನಃ
 ಪ್ರಹ್ಲಾದಮಾಮಂತ್ರ್ಯ ಕೃತಪ್ರಣಾಮಂ .
 ರಾಜ್ಯೇಽಭಿಷಿಚ್ಯಾದ್ಭೂತವೀರ್ಯವಿಷ್ಣು-
 ಸ್ತತಃ ಪ್ರಯಾತೋ ಗತಿಮಪ್ರತರ್ಯಾಂ .. ೪೦..
 ತತೋಽತಿಹೃಷ್ಟಾಃಸಕಲಾಃ ಸುರೇಶಾಃ
 ಪ್ರಣಮ್ಯ ವಿಷ್ಣುಂ ದಿಶಿ ವಿಪ್ರ ತಸ್ಯಾಂ .
 ಯಯುಃ ಸ್ವಧಾಮಾನಿ ಪಿತಾಮಹಾದ್ಯಾಃ
 ಕೃತಸ್ವಕಾರ್ಯಂ ಭಗವಂತಮೀಡ್ಯಂ .. ೪೧..
 ಪ್ರವರ್ಣಿತಂ ತ್ವಂಧಕಜನ್ಮ ರುದ್ರಾದ್
 ಹಿರಣ್ಯನೇತ್ರಸ್ಯ ಮೃತಿರ್ವರಾಹಾತ್ .
 ನೃಸಿಂಹತಸ್ತತ್ಸಹಜಸ್ಯ ನಾಶಃ
 ಪ್ರಹ್ಲಾದರಾಜ್ಯಾಪ್ತಿರಿತಿ ಪ್ರಸಂಗಾತ್ .. ೪೨..
 ಶೃಣು ತ್ವಿದಾನೀಂ ದ್ವಿಜವರ್ಯ ಮತ್ತೋಽ-
 ನ್ಧಕಪ್ರಭಾವಂ ಭವಕೃತ್ ಪ್ರಲಬ್ಧಂ .
 ಹರೇಣ ಯುದ್ಧಂ ಖಲು ತಸ್ಯ ಪಶ್ಚಾದ್
 ಗಣಾಧಿಪತ್ಯಂ ಗಿರಿಶಸ್ಯ ತಸ್ಯ .. ೪೩..
 ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೇ
 ಯುದ್ಧಖಂಡೇ ಗಣಾಧಿಪತ್ಯಪ್ರಾಪ್ತ್ಯಂಧಕಜನ್ಮಹಿರಣ್ಯನೇತ್ರಹಿರಣ್ಯಕಶಿಪುವಧವರ್ಣನಂ
 ನಾಮ ತ್ರಿಚತ್ವಾರಿಂಶೋಽಧ್ಯಾಯಃ .. ೨.೫.೪೩..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೋ ಯುದ್ಧಖಂಡೇ

೨.೫.೪೪. ಚತುಶ್ಚತ್ವಾರಿಂಶೋಽಧ್ಯಾಯಃ .

ಅಂಧಕಗಾಣಪತ್ಯಪದಲಾಭೋಪಾಖ್ಯಾನೇ ದೂತಸಂವಾದಃ .

ಸನತ್ತುಮಾರ ಉವಾಚ .

ತತೋ ಹಿರಣ್ಯಾಕ್ಷಸುತಃ ಕದಾಚಿ-
 ತ್ಸಂಶ್ರಾವಿತೋ ನರ್ಮಯುತೈರ್ಮದಾಂಧೈಃ .
 ತೈರ್ಭ್ರಾತೃಭಿಃಸಂಪ್ರಯುತೋ ವಿಹಾರೇ
 ಕಿಮಂಥ ರಾಜ್ಯೇನ ತವಾದ್ಯ ಕಾರ್ಯಂ .. ೧..
 ಹಿರಣ್ಯನೇತ್ರಸ್ತು ಬಭೂವ ಮೂಢಃ
 ಕಲಿಪ್ರಿಯಂ ನೇತ್ರವಿಹೀನಮೇವ .
 ಯೋ ಲಬ್ಧವಾಂಸ್ತ್ವಾಂ ವಿಕೃತಂ ವಿರೂಪಂ
 ಘೋರೈಸ್ತಪೋಭಿರ್ಗಿರಿಶಂ ಪ್ರಸಾದ್ಯ .. ೨..
 ಸ ತ್ವಂ ನ ಭಾಗೀ ಖಲು ರಾಜ್ಯಕಸ್ಯ
 ಕಿಮನ್ಯಜಾತೋಽಪಿ ಲಭೇತ ರಾಜ್ಯಂ .
 ವಿಚಾರ್ಯತಾಂ ತದ್ಭವತೈವ ನೂನಂ
 ವಯಂ ತು ತದ್ಭಾಗಿನ ಏವ ಸತ್ಯಂ .. ೩..
 ಸನತ್ಕುಮಾರ ಉವಾಚ .
 ತೇಷಾಂ ತು ವಾಕ್ಯಾನಿ ನಿಶಮ್ಯ ತಾನಿ
 ವಿಚಾರ್ಯ ಬುದ್ಧ್ಯಾ ಸ್ವಯಮೇವ ದೀನಃ .
 ತಾನ್ ಶಾಂತಯಿತ್ವಾ ವಿವಿಧೈರ್ವಚೋಭಿಃ
 ಗತಸ್ವ ರಣ್ಯಂ ನಿಶಿ ನಿರ್ಜನಂ ತು .. ೪..
 ವರ್ಷಾಯುತಂ ತತ್ರ ತಪಶ್ಚಚಾರ
 ಜಜಾಪ ಜಾಪ್ಯಂ ವಿಧೃತೈಕಪಾದಃ .
 ಆಹಾರಹೀನೋ ನಿಯಮೋರ್ಧ್ವಬಾಹುಃ
 ಕರ್ತುಂ ನ ಶಕ್ಯಂ ಹಿ ಸುರಾಸುರೈರ್ಯತ್ .. ೫..
 ಪ್ರಜ್ವಲ್ಯ ವಹ್ನಿಂ ಸ್ಮ ಜುಹೋತಿ ಗಾತ್ರ-
 ಮಾಂಸಂ ಸರಕ್ತಂ ಖಲು ವರ್ಷಮಾತ್ರಂ .
 ತೀಕ್ಷ್ಣೇನ ಶಸ್ತ್ರೇಣ ನಿಕೃತ್ಯ ದೇಹಾತ್
 ಸಮಂತ್ರಕಂ ಪ್ರತ್ಯಹಮೇವ ಹುತ್ವಾ .. ೬..
 ಸ್ನಾಯ್ವಸ್ಥಿಶೇಷಂ ಕುಣಪಂ ತದಾಸೌ
 ಕ್ಷಯಂ ಗತಂ ಶೋಣಿತಮೇವ ಸರ್ವಂ .
 ಯದಾಸ್ಯ ಮಾಂಸಾನಿ ನ ಸಂತಿ ದೇಹಂ
 ಪ್ರಕ್ಷೇಪ್ತಕಾಮಸ್ತು ಹುತಾಶನಾಯ .. ೭..
 ತತಃ ಸ ದೃಷ್ಟಸ್ತ್ರಿದಶಾಲಯೈರ್ಜನೈಃ
 ಸುವಿಸ್ಮಿತೈರ್ಭೀತಿಯುತೈಃ ಸಮಸ್ತೈಃ .
 ಅಥಾಮರೈಃ ಶೀಘ್ರತರಂ ಪ್ರಸಾದಿತೋ

ಬಭೂವ ಧಾತಾ ನುತಿಭಿರ್ನುತೋ ಹಿ .. ೮..
 ನಿವಾರಯಿತ್ವಾಥ ಪಿತಾಮಹಸ್ತಂ
 ಹ್ಯುವಾಚ ತಂ ಚಾದ್ಯ ವರಂ ವೃಣೇಷ್ವ .
 ಯಸ್ಯಾಪ್ತಿಕಾಮಸ್ತವ ಸರ್ವಲೋಕೇ
 ಸುದುರ್ಲಭಂ ದಾನವ ತಂ ಗೃಹಾಣ .. ೯..
 ಸ ಪದ್ಮಯೋನೇಸ್ತು ವಚೋ ನಿಶಮ್ಯ
 ಪ್ರೋವಾಚ ದೀನಃ ಪ್ರಣತಸ್ತು ದೈತ್ಯಃ .
 ಯೈರ್ನಿಷ್ಕುರೈರ್ಮೇ ಪ್ರಹೃತಂ ತು ರಾಜ್ಯಂ
 ಪ್ರಹ್ರಾದಮುಖ್ಯಾ ಮಮ ಸಂತು ಭೃತ್ಯಾಃ .. ೧೦..
 ಅಂಧಸ್ಯ ದಿವ್ಯಂ ಹಿ ತಥಾಸ್ತು ಚಕ್ಷು-
 ರಿಂದ್ರಾದಯೋ ಮೇ ಕರದಾ ಭವಂತು .
 ಮೃತ್ಯುಸ್ತು ಮಾಭೂನ್ಮಮ ದೇವದೈತ್ಯ-
 ಗಂಧರ್ವಯಕ್ಷೋರಗಮಾನುಷೇಭ್ಯಃ .. ೧೧..
 ನಾರಾಯಣಾಡ್ವಾ ದಿತಿಜೇಂದ್ರಶತ್ರುಃ
 ಸರ್ವಾಜ್ಜನಾತ್ಸರ್ವಮಯಾಚ್ಚ ಶರ್ವಾತ್ .
 ಶ್ರುತ್ವಾ ವಚಸ್ತಸ್ಯ ಸುದಾರುಣಂ ತತ್
 ಸುಶಂಕಿತಃ ಪದ್ಮಭವಸ್ತಮಾಹ .. ೧೨..
 ಬ್ರಹ್ಮೋವಾಚ .
 ದೈತ್ಯೇಂದ್ರ ಸರ್ವಂ ಭವಿತಾ ತದೇತದ್
 ವಿನಾಶಹೇತುಂ ಚ ಗೃಹಾಣ ಕಿಂಚಿತ್ .
 ಯಸ್ಮಾನ್ನ ಜಾತೋ ನ ಜನಿಷ್ಯತೇ ವಾ
 ಯೋ ನ ಪ್ರವಿಷ್ಟೋ ಮುಖಮಂತಕಸ್ಯ .. ೧೩..
 ಅತ್ಯಂತದೀರ್ಘಂ ಖಲು ಜೀವಿತಂ ತು
 ಭವಾದೃಶಾಃ ಸತ್ಪುರುಷಾಃ ತ್ಯಜಂತು .
 ಏತದ್ವಚಃ ಸಾನುನಯಂ ನಿಶಮ್ಯ
 ಪಿತಾಮಹಾತ್ಪಾಹ ಪುನಃ ಸ ದೈತ್ಯಃ .. ೧೪..
 ಅಂಧಕ ಉವಾಚ .
 ಕಾಲತ್ರಯೇ ಯಾಶ್ಚ ಭವಂತಿ ನಾರ್ಯಃ
 ಶ್ರೇಷ್ಠಾಶ್ಚ ಮಧ್ಯಾಶ್ಚ ತಥಾ ಕನಿಷ್ಠಾಃ .
 ತಾಸಾಂ ಚ ಮಧ್ಯೇ ಖಲು ರತ್ನಭೂತಾ
 ಮಮಾಪಿ ನಿತ್ಯಂ ಜನನೀವ ಕಾಚಿತ್ .. ೧೫..
 ಕಾಯೇನ ವಾಚಾ ಮನಸಾಪ್ಯಗಮ್ಯಾ

ನಾರೀ ನೃಲೋಕಸ್ಯ ಚ ದುರ್ಲಭಾ ಯಾ .
ತಾಂ ಕಾಮಯಾನಸ್ಯ ಮಮಾಸ್ತು ನಾಶೋ
ದೈತ್ಯೇಂದ್ರಭಾವಾಧ್ಯಗವಾನ್ಸ್ವಯಂಭೂಃ .. ೧೬..
ವಾಕ್ಯಂ ತದಾಕರ್ಣ್ಯ ಸ ಪದ್ಮಯೋನಿಃ
ಸುವಿಸ್ಮಿತಃ ಶಂಕರಪಾದಪದ್ಮಂ .
ಸನ್ಮಾರ ಸಂಪ್ರಾಪ್ಯ ನಿರ್ದೇಶಮಾಶು
ಶಂಭೋಸ್ತು ತಂ ಪ್ರಾಹ ತತೋಽನ್ಲಕಂ ವೈ .. ೧೭..
ಬ್ರಹ್ಮೋವಾಚ .
ಯತ್ಕಾಂಕ್ಷಸೇ ದೈತ್ಯ ವರಾಂಸ್ತು ತೇ ವೈ
ಸರ್ವಂ ಭವತ್ಯೇವ ವಚಃ ಸಕಾಮಂ .
ಉತ್ತಿಷ್ಠಃ ದೈತ್ಯೇಂದ್ರ ಲಭಸ್ವ ಕಾಮಂ
ಸದೈವ ವೀರೈಸ್ತು ಕುರುಷ್ವ ಯುದ್ಧಂ .. ೧೮..
ಶ್ರುತ್ವಾ ತದೇತದ್ವಚನಂ ಮುನೀಶ
ವಿಧಾತುರಾಶು ಪ್ರಣಿಪತ್ಯ ಭಕ್ತ್ಯಾ .
ಲೋಕೇಶ್ವರಂ ಹಾಟಕನೇತ್ರಪುತ್ರಃ
ಸ್ನಾಯ್ವಸ್ಥಿಶೇಷಸ್ತು ತಮಾಹ ದೇವಂ .. ೧೯..
ಅಂಧಕ ಉವಾಚ .
ಕಥಂ ವಿಭೋ ವೈರಿಬಲಂ ಪ್ರವಿಶ್ಯ
ಹ್ಯನೇನ ದೇಹೇನ ಕರೋಮಿ ಯುದ್ಧಂ .
ಸ್ನಾಯ್ವಸ್ಥಿಶೇಷಂ ಕುರು ಮಾಂಸಪುಷ್ಪಂ
ಕರೇಣ ಪುಣ್ಯೇನ ಚ ಮಾಂ ಸ್ಪೃಶಾದ್ಯ .. ೨೦..
ಸನತ್ಕುಮಾರ ಉವಾಚ .
ಶ್ರುತ್ವಾ ವಚಸ್ತಸ್ಯ ಸ ಪದ್ಮಯೋನಿಃ
ಕರೇಣ ಸಂಸ್ಪೃಶ್ಯ ಚ ತಚ್ಚರೀರಂ .
ಗತಃ ಸುರೇಂದ್ರೈಃ ಸಹಿತಃ ಸ್ವಧಾಮ
ಸಂಪೂಜ್ಯಮಾನೋ ಮುನಿಸಿದ್ಧಸಂಘೈಃ .. ೨೧..
ಸಂಸ್ಪೃಷ್ಟಮಾತ್ರಃ ಸ ಚ ದೈತ್ಯರಾಜಃ
ಸಂಪೂರ್ಣದೇಹೋ ಬಲವಾನ್ ಬಭೂವ .
ಸಂಜಾತನೇತ್ರಃ ಸುಭಗೋ ಬಭೂವ
ಹೃಷ್ಟಃ ಸ್ವಮೇವಂ ನಗರಂ ವಿವೇಶ .. ೨೨..
ಉತ್ಸೃಜ್ಯ ರಾಜ್ಯಂ ಸಕಲಂ ಚ ತನ್ನೈ

ಪ್ರಹ್ಲಾದಮುಖ್ಯಾಸ್ತ್ವ ಥ ದಾನವೇಂದ್ರಾಃ .
 ತಮಾಗತಂ ಲಬ್ಧವರಂ ಚ ಮತ್ವಾ
 ಭೃತ್ಯಾ ಬಭೂವುರ್ವಶಗಾಸ್ತು ತಸ್ಯ .. ೨೩..
 ತತೋಽನ್ಧಕಃ ಸ್ವರ್ಗಮಗಾಡ್ವಿಜೇತುಂ
 ಸೇನಾಭಿಯುಕ್ತಃ ಸಹಭೃತ್ಯವರ್ಗಃ .
 ವಿಜಿತ್ಯ ದೇವಾನ್ ಪ್ರಧನೇ ಸಮಸ್ತಾನ್
 ಕರಪ್ರದಂ ವಜ್ರಧರಂ ಚಕಾರ .. ೨೪..
 ನಾಗಾನ್ಸುಪರ್ಣಾನ್ವರರಾಕ್ಷಸಾಂಶ್ಚ
 ಗಂಧರ್ವಯಕ್ಷಾನಪಿ ಮಾನುಷಾಂಸ್ತು .
 ಗಿರೀಂದ್ರವೃಕ್ಷಾನ್ಸಮರೇಷು ಸರ್ವಾಂ-
 ಶ್ಚತುಷ್ಟದಃ ಸಿಂಹಮುಖಾನ್ವಿಜಿಗ್ಯೇ .. ೨೫..
 ತೈಲೋಕ್ಯಮೇತದ್ಧಿ ಚರಾಚರಂ ವೈ
 ವಶಂ ಚಕಾರಾತ್ಮನಿ ಸನ್ನಿಯೋಜ್ಯ .
 ತತೋಽನುಕೂಲಾನಿ ಸುದರ್ಶನಾನಿ
 ನಾರೀಸಹಸ್ರಾಣಿ ಬಹೂನಿ ಗತ್ವಾ .. ೨೬..
 ರಸಾತಲೇ ಚೈವ ತಥಾ ಧರಾಯಾಂ
 ತ್ರಿವಿಷ್ಟಪೇ ಯಾಃ ಪ್ರಮದಾಃ ಸುರೂಪಾಃ .
 ತಾಭಿಯುರ್ತೋಽನ್ಯೇಷು ಸ ಪರ್ವತೇಷು
 ರರಾಮ ರಮ್ಯೇಷು ನದೀತಟೇಷು .. ೨೭..
 ಕ್ರೀಡಾಯಮಾನಃ ಸ ತು ಮಧ್ಯವರ್ತೀ
 ತಾಸಾಂ ಪ್ರಹರ್ಷಾದಥ ದಾನವೇಂದ್ರಾಃ .
 ತತ್ಪ್ರೀತಶಿಷ್ಟಾನಿ ಪಿಬನ್ವವೃತ್ತೈಃ
 ದಿವ್ಯಾನಿ ಪೇಯಾನಿ ಸುಮಾನುಷಾಣಿ .. ೨೮..
 ಅನ್ಯಾನಿ ದಿವ್ಯಾನಿ ತು ಯದ್ರಸಾನಿ
 ಫಲಾನಿ ಪುಷ್ಪಾಣಿ ಸುಗಂಧವಂತಿ .
 ಸಂಪ್ರಾಪ್ಯ ಯಾನಾನಿ ಸುವಾಹನಾನಿ
 ಮಯೇನ ಸೃಷ್ಟಾನಿ ಗೃಹೋತ್ತಮಾನಿ .. ೨೯..
 ಪುಷ್ಪಾರ್ಘಧೂಪಾನ್ನವಿಲೀಪನೈಶ್ಚ
 ಸುಶೋಭಿತಾನ್ಯದ್ಭುತದರ್ಶನೈಶ್ಚ .
 ಸಂಕ್ರೀಡಮಾನಸ್ಯ ಗತಾನಿ ತಸ್ಯ
 ವರ್ಷಾಯುತಾನೀಹ ತಥಾಂಧಕಸ್ಯ .. ೩೦..
 ಜಾನಾತಿ ಕಿಂಚಿನ್ನ ಶುಭಂ ಪರತ್ರ

ಯದಾತ್ಮನಃ ಸೌಖ್ಯಕರಂ ಭವೇದ್ಧಿ .
ಸದಾಂಧಕೋ ದೈತ್ಯವರಃ ಸ ಮೂಢೋ
ಮದಾಂಧಬುದ್ಧಿಃ ಕೃತದುಷ್ಟಸಂಗಃ .. ೩೧..
ತತಃ ಪ್ರಮತ್ತಸ್ತು ಸುತಾನ್ವಧಾನಾನ್
ಕುತರ್ಕವಾದೈರಭಿಭೂಯ ಸರ್ವಾನ್ .
ಚಚಾರ ದೈತ್ಯೈಃಸಹಿತೋ ಮಹಾತ್ಮಾ
ವಿನಾಶಯನ್ವೈದಿಕಸರ್ವಧರ್ಮಾನ್ .. ೩೨..
ವೇದಾಂದ್ವಿಜಾನ್ ವಿತ್ತಮದಾಭಿಭೂತೋ
ನ ಮನ್ಯತೇ ಸ್ಮಾಪ್ಯಮರಾನ್ಗುರೂಂಶ್ಚ .
ರೇಮೇ ತಥಾ ದೈವಗತೋ ಹತಾಯುಃ
ಸ್ವೈರೈರಹೋಭಿರ್ಗಮಯನ್ವಯಶ್ಚ .. ೩೩..
ತತಃ ಕದಾಚಿದ್ಗತವಾನ್ಸೈನ್ಯೋ
ಬಹುಪ್ರಯಾತಾ ಪೃಥಿವೀತಲೇಽಸ್ಮಿನ್ .
ಅನೇಕಸಂಖ್ಯಾ ಅಪಿ ವರ್ಷಕೋಟ್ಯಃ
ಪ್ರಹರ್ಷಿತೋ ಮಂದರಪರ್ವತಂ ತು .. ೩೪..
ಸ್ವರ್ಣೋಪಮಾಂ ತತ್ರ ನಿರೀಕ್ಷ್ಯ ಶೋಭಾಂ
ಬಭ್ರಾಮ ಸೈನ್ಯೈಃ ಸಹ ಮಾನಮತ್ತಃ .
ಕ್ರೀಡಾರ್ಥಮಾಸಾದ್ಯ ಚ ತಂ ಗಿರೀಂದ್ರಂ
ಮತಿಂ ಸ ವಾಸಾಯ ಚಕಾರ ಮೋಹಾತ್ .. ೩೫..
ಶುಭಂ ದೃಢಂ ತತ್ರ ಪುರಂ ಸ ಕೃತ್ವಾ
ಮುದಾ ಸ್ಥಿತೋ ದೈತ್ಯಪತಿಃ ಪ್ರಭಾವಾತ್ .
ನಿವೇಶಯಾಮಾಸ ಪುನಃ ಕ್ರಮೇಣ
ಅತ್ಯದ್ಭುತಂ ಮಂದರಶೈಲಸಾನೌ .. ೩೬..
ದುರ್ಯೋಧನೋ ವೈಧಸಹಸ್ತಿಸಂಜ್ಞೌ
ತನ್ಮಂತ್ರಿಣೌ ದಾನವಸತ್ತಮಸ್ಯ .
ತೇ ವೈ ಕದಾಚಿದ್ಗಿರಿಸುಸ್ಥಲೇ ಹಿ
ನಾರೀಂ ಸುರೂಪಾಂ ದದೃಶುಸ್ತಯೋಽಪಿ .. ೩೭..
ತೇ ಶೀಘ್ರಗಾ ದೈತ್ಯವರಾಸ್ತು ಹರ್ಷಾದ್
ದ್ರುತಂ ಮಹಾದೈತ್ಯಪತಿಂ ಸಮೇತ್ಯ .
ಊಚುರ್ಯಥಾದೃಷ್ಟಮತೀವ ಪ್ರೀತ್ಯಾ
ತಥಾಂಧಕಂ ವೀರವರಂ ಹಿ ಸರ್ವೇ .. ೩೮..
ಮಂತ್ರಿಣ ಊಚುಃ .

ಗುಹಾಂತರೇ ಧ್ಯಾನನಿಮೀಲಿತಾಕ್ಷೋ
 ದೈತ್ಯೇಂದ್ರ ಕಶ್ಚಿನ್ಮುನಿರತ್ರ ದೃಷ್ಟಃ .
 ರೂಪಾನ್ವಿತಶ್ಚಂದ್ರಕಲಾರ್ಧಚೂಡಃ
 ಕಟಿಸ್ಥಲೇ ಬದ್ಧಗಜೇಂದ್ರಕೃತ್ತಿಃ .. ೩೯..
 ನಾಗೇಂದ್ರಭೋಗಾವೃತಸರ್ವಗಾತ್ರಃ
 ಕಪಾಲಮಾಲಾಭರಣೋ ಜಟಾಲಃ .
 ಸ ಶೂಲಹಸ್ತಃ ಶರತೂಣಧಾರೀ
 ಮಹಾಧನುಷ್ಮಾನ್ವಿವೃತಾಕ್ಷಸೂತ್ರಃ .. ೪೦..
 ಖಡ್ಗೇ ತ್ರಿಶೂಲೀ ಲಕುಟೇ ಕಪರ್ದೀ
 ಚತುರ್ಭುಜೋ ಗೌರತರಾಕೃತಿಹಿ .
 ಭಸ್ಮಾನುಲಿಪ್ತೋ ವಿಲಸತ್ಸತೇಜಾಃ
 ತಪಸ್ವಿವಯೋಽದ್ಭುತಸರ್ವವೇಷಃ .. ೪೧..
 ತಸ್ಯಾವಿದೂರೇ ಪುರುಷಶ್ಚ ದೃಷ್ಟಃ
 ಸ ವಾನರೋ ಘೋರಮುಖಃಕರಾಲಃ .
 ಸರ್ವಾಯುಧೋ ರೂಕ್ಷಕರಶ್ಚ ರಕ್ಷನ್
 ಸ್ಥಿತೋ ಜರದ್ಗೋವೃಷಭಶ್ಚ ಶುಕ್ಲಃ .. ೪೨..
 ತಸ್ಯೋಪವಿಷ್ಟಸ್ಯ ತಪಸ್ವಿನೋಽಪಿ
 ಸುಚಾರುರೂಪಾ ತರುಣೀ ಮನೋಜ್ಞಾ .
 ನಾರೀ ಶುಭಾ ಪಾರ್ಶ್ವಗತಾ ಹಿ ತಸ್ಯ
 ದೃಷ್ಟಾ ಚ ಕಾಚಿದ್ಭುವಿ ರತ್ನಭೂತಾ .. ೪೩..
 ಪ್ರವಾಲಮುಕ್ತಾಮಣಿಹೇಮರತ್ನ-
 ವಸ್ತ್ರಾವೃತಾ ಮಾಲ್ಯಶುಭೋಪಗೂಢಾ .
 ಸಾ ಯೇನ ದೃಷ್ಟಾ ಸ ಚ ದೃಷ್ಟಿಮಾನ್ಯಾಧ್
 ದೃಷ್ಟೇನ ಚಾನೈನ ಕಿಮತ್ರ ಕಾರ್ಯಂ .. ೪೪..
 ಮಾನ್ಯಾ ಮಹೇಶಸ್ಯ ಚ ದಿವ್ಯನಾರೀ
 ಭಾರ್ಯಾ ಮುನೇಃ ಪುಣ್ಯವತಃ ಪ್ರಿಯಾ ಸಾ .
 ಯೋಗ್ಯಾ ಹಿ ದ್ರಷ್ಟುಂ ಭವತಶ್ಚ ಸಮ್ಯ-
 ಗಾನಾಯ್ಯ ದೈತ್ಯೇಂದ್ರ ಸುರತ್ನಭೋಕ್ತುಃ .. ೪೫..
 ಸನತ್ಕುಮಾರ ಉವಾಚ .
 ಶ್ರುತ್ವೇತಿ ತೇಷಾಂ ವಚನಾನಿ ತಾನಿ
 ಕಾಮಾತುರೋ ಘೂರ್ಣಿತಸರ್ವಗಾತ್ರಃ .
 ವಿಸರ್ಜಯಾಮಾಸ ಮುನೇಃ ಸಕಾಶಂ

ದುರ್ಯೋಧನಾದೀನ್ಸಹಸಾ ಸ ದೈತ್ಯಃ .. ೪೬..
 ಆಸಾದ್ಯ ತೇ ತಂ ಮುನಿಮಪ್ರಮೇಯಂ
 ಬೃಹದ್ವ್ರತಂ ಮಂತ್ರಿವರಾ ಹಿ ತಸ್ಯ .
 ಸುರಾಜನೀತಿಪ್ರವಣಾ ಮುನೀಶ
 ಪ್ರಣಮ್ಯ ತಂ ದೈತ್ಯನಿದೇಶಮಾಹುಃ .. ೪೭..
 ಮಂತ್ರಿಣ ಊಚುಃ .
 ಹಿರಣ್ಯನೇತ್ರಸ್ಯ ಸುತೋ ಮಹಾತ್ಮಾ
 ದೈತ್ಯಾಧಿರಾಜೋಽನ್ಲಕನಾಮಧೇಯಃ .
 ತೈ ಲೋಕ್ಯನಾಥೋ ಭವಕೃನ್ನಿದೇಶಾ-
 ದಿಹೋಪವಿಷ್ಟೋಽದ್ಯ ವಿಹಾರಶಾಲೀ .. ೪೮..
 ತನ್ಮಂತ್ರಿಣೋ ವೈ ವಯಮಂಗವೀರಾ-
 ಸ್ತವೋಪಕರಂ ಚ ಸಮಾಗತಾಃ ಸ್ಮ .
 ತತ್ಪ್ರೇಷಿತಾಸ್ತ್ವಾಂ ಯದುವಾಚ ತದ್ವೈ
 ಶೃಣುಷ್ವ ಸಂದತ್ತಮನಾಸ್ತಪಸ್ವಿನ್ .. ೪೯..
 ತ್ವಂ ಕಸ್ಯ ಪುತ್ರೋಽಸಿ ಕಿಮರ್ಥಮತ್ರ
 ಸುಖೋಪವಿಷ್ಟೋ ಮುನಿವರ್ಯ ಧೀಮನ್ .
 ಕಸ್ಯೇಯಮೀದೃಕ್ತರುಣೀ ಸುರೂಪಾ
 ದೇಯಾ ಶುಭಾ ದೈತ್ಯಪತೇರ್ಮುನೀಂದ್ರ .. ೫೦..
 ಕ್ಷೇದಂ ಶರೀರಂ ತವ ಭಸ್ಮದಿಗ್ಧಂ
 ಕಪಾಲಮಾಲಾಭರಣಂ ವಿರೂಪಂ .
 ತೂಣೀರಸತ್ಕಾಮುಕಬಾಣಖಡ್ಗ-
 ಭುಶುಂಡಿಶೂಲಾಶನಿತೋಮರಾಣಿ .. ೫೧..
 ಕ್ಷ ಜಾಹ್ನವೀ ಪುಣ್ಯತಮಾ ಜಟಾಗ್ರೇ
 ಕ್ವಾಯಂ ಶಶೀ ವಾ ಕುಣಪಾಸ್ಥಿಖಂಡಂ .
 ವಿಷಾನಲೋ ದೀರ್ಘಮುಖಃ ಕ್ಷ ಸರ್ಪಃ
 ಕ್ಷ ಸಂಗಮಃ ಪೀನಪಯೋಧರಾಯಾಃ .. ೫೨..
 ಜರದ್ಗವಾರೋಹಣಮಪ್ರಶಸ್ತಂ
 ಕ್ಷಮಾವತಸ್ತಸ್ಯ ನ ದರ್ಶನಂ ಚ .
 ಸಂಧ್ಯಾಪ್ರಣಾಮಃ ಕ್ಷಚಿದೇಷ ಧರ್ಮಃ
 ಕ್ಷ ಭೋಜನಂ ಲೋಕವಿರುದ್ಧಮೇತತ್ .. ೫೩..
 ಪ್ರಯಚ್ಛ ನಾರೀಂ ಮಮ ಸಾಂತ್ವಪೂರ್ವಂ
 ಸ್ತ್ರಿಯಾ ತಪಃ ಕಿಂ ಕುರುಷೇ ವಿಮೂಢ .

ಅಯುಕ್ತಮೇತತ್ತ್ವಯಿ ನಾನುರೂಪಂ
 ಯಸ್ಮಾದಹಂ ರತ್ನಪತಿಸ್ತ್ರೀಲೋಕೇ .. ೫೪..
 ವಿಮುಂಚ ಶಸ್ತ್ರಾಣಿ ಮಯಾದ್ಯ ಚೋಕ್ತಃ
 ಕುರುಷ್ವ ಪಶ್ಚಾತ್ತಪ ಏವ ಶುದ್ಧಂ .
 ಉಲ್ಲಂಘ್ಯ ಮಚ್ಛಾಸನಮಪ್ರದೃಷ್ಟ್ಯಂ
 ವಿಮೋಕ್ಷ್ಯಸೇ ಸರ್ವಮಿದಂ ಶರೀರಂ .. ೫೫..
 ಮತ್ಪಾಂಧಕಂ ದುಷ್ಟಮತಿಪ್ರಧಾನೋ
 ಮಹೇಶ್ವರೋ ಲೌಕಿಕಭಾವಶೀಲಃ .
 ಪ್ರೋವಾಚ ದೈತ್ಯಂ ಸ್ಮಿತಪೂರ್ವಮೇವ-
 ಮಾಕರ್ಣ್ಯ ಸರ್ವಂ ತ್ವಥ ದೂತವಾಕ್ಯಂ .. ೫೬..
 ಶಿವ ಉವಾಚ .
 ಯದ್ಯಸ್ಮಿ ರುದ್ರಸ್ತವ ಕಿಂ ಮಯಾ ಸ್ಯಾತ್
 ಕಿಮರ್ಥಮೇವಂ ವದಸೀತಿ ಮಿಥ್ಯಾ .
 ಶೃಣು ಪ್ರಭಾವಂ ಮಮ ದೈತ್ಯನಾಥ
 ನ್ಯಾಯ್ಯಂ ನ ವಕ್ತುಂ ವಚನಂ ತ್ವಯೈವಂ .. ೫೭..
 ನಾಹಂ ಕ್ವಚಿತ್ತ್ವಂ ಪಿತರಂ ಸ್ಮರಾಮಿ
 ಗುಹಾಂತರೇ ಘೋರಮನನ್ಯಚೀರ್ಣಂ .
 ಏತದ್ ವ್ರತಂ ಪಾಶುಪತಂ ಚರಾಮಿ
 ನ ಮಾತರಂ ತ್ವಜ್ಜತಮೋ ವಿರೂಪಃ .. ೫೮..
 ಅಮೂಲಮೇತನ್ಮಯಿ ತು ಪ್ರಸಿದ್ಧಂ
 ಸುದುಸ್ವಜಂ ಸರ್ವಮಿದಂ ಮಮಾಸ್ತಿ .
 ಭಾರ್ಯಾ ಮಮೇಯಂ ತರುಣೀ ಸುರೂಪಾ
 ಸರ್ವಂಸಹಾ ಸರ್ವಗತಸ್ಯ ಸಿದ್ಧಿಃ .. ೫೯..
 ಏತರ್ಹಿ ಯದ್ಯದ್ಬುಚಿತಂ ತವಾಸ್ತಿ
 ಗೃಹಾಣ ತದ್ವೈ ಖಲು ರಾಕ್ಷಸ ತ್ವಂ .
 ಏತಾವದುಕ್ತ್ವಾ ವಿರರಾಮ ಶಂಭುಃ
 ತಪಸ್ವಿವೇಷಃ ಪುರತಸ್ತು ತೇಷಾಂ .. ೬೦..
 ಸನತ್ಕುಮಾರ ಉವಾಚ .
 ಗಂಭೀರಮೇತದ್ವಚನಂ ನಿಶಮ್ಯ
 ತೇ ದಾನವಾಸ್ತಂ ಪ್ರಣಿಪತ್ಯ ಮೂರ್ಧ್ನಾ .
 ಜಗ್ಮುಸ್ತತೋ ದೈತ್ಯವರಸ್ಯ ಸೂನುಂ

ತೈಲೋಕ್ಯನಾಶಾಯ ಕೃತಪ್ರತಿಜ್ಞಂ .. ೬೧..
 ಬಭಾಷಿರೇ ದೈತ್ಯಪತಿಂ ಪ್ರಮತ್ತಂ
 ಪ್ರಣಮ್ಯ ರಾಜಾನಮದೀನಸತ್ತ್ವಾಃ .
 ತೇ ತತ್ರ ಸರ್ವೇ ಜಯಶಬ್ದಪೂರ್ವಂ
 ರುದ್ರೇಣ ಯತ್ತಸ್ಮಿತ್ಪೂರ್ವಮುಕ್ತಂ .. ೬೨..
 ಮಂತ್ರಿಣ ಉಚುಃ
 ನಿಶಾಚರಶ್ಚಂಚಲಶೌರ್ಯಧೈರ್ಯಃ
 ಕ್ಷ ದಾನವಃ ಕೃಪಣಃ ಸತ್ತ್ವಹೀನಃ .
 ಕ್ರೂರಃ ಕೃತಘ್ನಶ್ಚ ಸದೈವ ಪಾಪೀ
 ಕ್ಷ ದಾನವಃ ಸೂರ್ಯಸುತಾದ್ವಿಭೇತಿ .. ೬೩..
 ರಾಜಸ್ತ್ವಮುಕ್ತೋಽಖಿಲದೈತ್ಯನಾಥ-
 ಸ್ತಪಸ್ವಿನಾ ತನ್ಮುನಿನಾ ವಿಹಸ್ಯ .
 ಮತ್ಪ್ಲಾಸ್ತಬುದ್ಧ್ಯಾ ತೃಣವತ್ತಿಲೋಕಂ
 ಮಹಾಜನಾ ವೀರವರೇಣ ನೂನಂ .. ೬೪..
 ಕ್ಷಾಹಂ ಚ ಶಸ್ತ್ರಾಣಿ ಚ ದಾರುಣಾನಿ
 ಮೃತ್ಯೋಶ್ಚ ಸಂತ್ರಾಸಕರಂ ಕ್ಷ ಯುದ್ಧಂ .
 ಕ್ಷ ವೀರಕೋ ವಾನರವಕ್ತೃತುಲ್ಯೋ
 ನಿಶಾಚರೋ ಜರನಾ ಜರ್ಜರಾಂಗಃ .. ೬೫..
 ಕ್ಷಾಯಂ ಸ್ವರೂಪಃ ಕ್ಷ ಚ ಮಂದಭಾಗ್ಯೋ
 ಬಲಂ ತ್ವದೀಯಂ ಕ್ಷ ಚ ವೀರುಧೋ ವಾ .
 ಶಕ್ತೋಽಪಿ ಚೇತ್ತ್ವಂ ಪ್ರಯತಸ್ವ ಯುದ್ಧಂ
 ಕರ್ತುಂ ತದಾ ಹ್ಯೇಹಿ ಕುರುಷ್ವ ಕಿಂಚಿತ್ .. ೬೬..
 ವಜ್ರಾಶನೇಸ್ತುಲ್ಯಮಿಹಾಸ್ತಿ ಶಸ್ತ್ರಂ
 ಭವಾದೃಶಾಂ ನಾಶಕರಂ ಚ ಘೋರಂ .
 ಕ್ಷ ತೇ ಶರೀರಂ ಮೃದುಪದ್ಮತುಲ್ಯಂ
 ವಿಚಾರ್ಯ ಚೈವಂ ಕುರು ರೋಚತೇ ಯತ್ .. ೬೭..
 ಇತ್ಯೇವಮಾದೀನಿ ವಚಾಂಸಿ ಭದ್ರಂ
 ತಪಸ್ವಿನೋಕ್ತಾನಿ ಚ ದಾನವೇಶ .
 ಯುಕ್ತಂ ನ ತೇ ತೇನ ಸಹಾತ್ರ ಯುದ್ಧಂ
 ತ್ವಾಮಾಹ ರಾಜನ್ಮಯಮಾನ ಏವ .. ೬೮..
 ವಿವಸ್ತುಶೂನ್ಯೈರ್ಬಹುಭಿಃ ಪ್ರಲಾಪೈ-

ರಸ್ಮಾಭಿರುಕ್ತೈರ್ಯದಿ ಬುದ್ಧ್ಯಸೇ ತ್ವಂ .
ತಪೋಭಿಯುಕ್ತೇನ ತಪಸ್ವಿನಾ ವೈ
ಸ್ಮರ್ತಾಸಿ ಪಶ್ಚಾನ್ಮುನಿವಾಕ್ಯಮೇತತ್ .. ೬೯..
ಸನತ್ಕುಮಾರ ಉವಾಚ .

ತತಃ ಸ ತೇಷಾಂ ವಚನಂ ನಿಶಮ್ಯ
ಜಜ್ವಾಲ ರೋಷೇಣ ಸ ಮಂದಬುದ್ಧಿಃ .
ಆಜ್ಯಾವಸಿಕ್ತಸ್ತ್ವಿ ವ ಕೃಷ್ಣವರ್ತ್ಮಾ
ಸತ್ಯಂ ಹಿತಂ ತತ್ಕುಟಿಲಂ ಸುತೀಕ್ಷ್ಣಂ .. ೭೦..

ಗೃಹೀತಖಡ್ಗೋ ವರದಾನಮತ್ತಃ
ಪ್ರಚಂಡವಾತಾನುಕೃತಿಂ ಚ ಕುರ್ವನ್ .
ಗಂತುಂ ಚ ತತ್ರ ಸ್ಮರಬಾಣವಿದ್ಧಃ
ಸಮುದ್ಯತೋಽಭೂದ್ವಿಪರೀತದೈವಃ .. ೭೧..

ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೇ
ಯುದ್ಧಖಂಡೇ ಅಂಧಕಗಾಣಪತ್ಯಪದಲಾಭೋಪಾಖ್ಯಾನೇ ದೂತಸಂವಾದೋ
ನಾಮ ಚತುಶ್ಚತ್ವಾರಿಂಶೋಽಧ್ಯಾಯಃ .. ೨೫.೪೪..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೋ ಯುದ್ಧಖಂಡೇ

೨೫.೪೫. ಪಂಚತ್ವಾರಿಂಶೋಽಧ್ಯಾಯಃ .
ಯುದ್ಧಪ್ರಾರಂಭದೂತಸಂವಾದವರ್ಣನಂ .

ಸನತ್ಕುಮಾರ ಉವಾಚ .
ಗತಸ್ತತೋ ಮತ್ತಗಜೇಂದ್ರಗಾಮೀ
ಪೀತ್ವಾ ಸುರಾಂ ಘೂರ್ಣಿತಲೋಚನಶ್ಚ .
ಮಹಾನುಭಾವೋ ಬಹುಸೈನ್ಯಯುಕ್ತಃ
ಪ್ರಚಂಡವೀರೋ ವರವೀರಯಾಯೀ .. ೧..
ದದರ್ಶ ದೈತ್ಯಃ ಸ್ಮರಬಾಣವಿದ್ಧೋ
ಗುಹಾಂ ತತೋ ವೀರಕರುದ್ಧಮಾರ್ಗಾಂ .
ಸ್ನಿಗ್ಧಂ ಯಥಾ ವೀಕ್ಷ್ಯ ಪತಂಗಸಂಜ್ಞಃ
ದಶಾಪ್ರದೀಪಂ ಚ ಕೃಮಿಹ್ಯುಪೇತ್ಯ .. ೨..

ತಥಾ ಪ್ರದರ್ಶ್ಯಾಶು ಪುನಃ ಪುನಶ್ಚ
 ಸಂಪೀಡ್ಯಮಾನೋಽಪಿ ಸ ವೀರಕೇಣ .
 ಬಭೂವ ಕಾಮಾಗ್ನಿಸುದಗ್ಧದೇಹೋಽ
 ನ್ಧಕೋ ಮಹಾದೈತ್ಯಪತಿಃ ಸ ಮೂಢಃ .. ೩..
 ಪಾಷಾಣವೃಕ್ಷಾಶನಿತೋಯವಹ್ನಿ-
 ಭುಜಂಗಶಸ್ತ್ರಾಸ್ತ್ರಬಿಭೀಷಿಕಾಭಿಃ .
 ಸಂಪೀಡಿತೋಽಸೌ ನ ಪುನಃ ಪ್ರಪೀಡ್ಯಃ
 ಪೃಷ್ಟಶ್ಚ ಕಸ್ತ್ವಂ ಸಮುಪಾಗತೋಽಸಿ .. ೪..
 ನಿಶಮ್ಯ ತದ್ ಗಾಂ ಸ್ವಮತಂ ಸ ತಸ್ಮೈ
 ಚಕಾರ ಯುದ್ಧಂ ಸ ತು ವೀರಕೇಣ .
 ಮುಹೂರ್ತಮಾಶ್ಚರ್ಯವದಪ್ರಮೇಯಂ
 ಸಂಖ್ಯೇ ಜಿತೋ ವೀರತರೇಣ ದೈತ್ಯಃ .. ೫..
 ತತಸ್ತು ಸಂಗ್ರಾಮಶಿರೋ ವಿಹಾಯ
 ಕ್ಷುತ್ಕ್ವಾ ಮಕಂಠಸ್ತಪಿತೋ ಗತೋಽಭೂತ್ .
 ಚೂರ್ಣೇಕೃತೇ ಖಡ್ಗವರೇ ಚ ಖಿನ್ನೇ
 ಪಲಾಯಮಾನೋ ಗತವಿಸ್ಮಯಃ ಸಃ .. ೬..
 ಚಕ್ರುಸ್ತದಾಜಿಂ ಸಹ ವೀರಕೇಣ
 ಪ್ರಹ್ಲಾದಮುಖ್ಯಾ ದಿತಿಜಪ್ರಧಾನಾಃ .
 ಲಜ್ಜಾಂಕುಶಾಕೃಷ್ಟಧಿಯೋ ಬಭೂವುಃ
 ಸುದಾರುಣಾಃ ಶಸ್ತ್ರಶತೈರನೇಕೈಃ .. ೭..
 ವಿರೋಚನಸ್ತತ್ರ ಚಕಾರ ಯುದ್ಧಂ
 ಬಲಿಶ್ಚ ಬಾಣಶ್ಚ ಸಹಸ್ರಬಾಹುಃ .
 ಭಜಿಃ ಕುಜಂಭಸ್ತ್ವಥ ಶಂಬರಶ್ಚ
 ವೃತ್ರಾದಯಶ್ಚಾಪ್ಯಥ ವೀರ್ಯವಂತಃ .. ೮..
 ತೇ ಯುದ್ಧ್ಯಮಾನಾ ವಿಜಿತಾಃ ಸಮಂತಾದ್
 ದ್ವಿಧಾಕೃತಾ ವೈ ಗಣವೀರಕೇಣ .
 ಶೇಷೇ ಹತಾನಾಂ ಬಹುದಾನವಾನಾ-
 ಮುಕ್ತಂ ಜಯತೈವ ಹಿ ಸಿದ್ಧಸಂಘೈಃ .. ೯..
 ಭೇರುಂಡಜಾನಾಭಿನಯಪ್ರವೃತ್ತೇ
 ಮೇದೋವಸಾಮಾಂಸಸುಪೂಯಮಧ್ಯೇ .
 ಕ್ರವ್ಯಾದಸಂಘಾತಸಮಾಕುಲೇ ತು
 ಭಯಂಕರೇ ಶೋಣಿತಕರ್ದಮೇ ತು .. ೧೦..

ಭಗ್ನೈಸ್ತು ದೈತ್ಯೈರ್ಭಗವಾನ್ ಪಿನಾಕೀ
 ವ್ರತಂ ಮಹಾಪಾಶುಪತಂ ಸುಘೋರಂ .
 ಪ್ರಿಯೇ ಮಯಾ ಯತ್ಕೃತಪೂರ್ವಮಾಸೀ-
 ದ್ಧಾಕ್ಷಾಯಣೀಂ ಪ್ರಾಹ ಸುಸಾಂತ್ವಯಿತ್ವಾ .. ೧೧..
 ಶಿವ ಉವಾಚ .
 ತಸ್ಮಾದ್ಬಲಂ ಯನ್ಮಮ ತತ್ಪ್ರಣಷ್ಟಂ
 ಮತ್ಯೈರಮರ್ತ್ಯಸ್ಯ ಯತಃ ಪ್ರಪಾತಃ .
 ಪುಣ್ಯಕ್ಷಯಾಹೀ ಗ್ರಹ ಏವ ಜಾತೋ
 ದಿವಾನಿಶಂ ದೇವಿ ತವ ಪ್ರಸಂಗಾತ್ .. ೧೨..
 ಉತ್ಪಾದ್ಯ ದಿವ್ಯಂ ಪರಮಾದ್ಭುತಂ ತು
 ಪುನರ್ವರಂ ಘೋರತರಂ ಚ ಗತ್ವಾ .
 ತಸ್ಮಾದ್ ವ್ರತಂ ಘೋರತರಂ ಚರಾಮಿ
 ಸುನಿರ್ಭಯಾ ಸುಂದರಿ ವೈ ವಿಶೋಕಾ .. ೧೩..
 ಸನತ್ಕುಮಾರ ಉವಾಚ .
 ಏತಾವದುಕ್ಷ್ಣಾ ವಚನಂ ಮಹಾತ್ಮಾ
 ಉತ್ಪಾದ್ಯ ಘೋಷಂ ಶನಕೈಶ್ಚಕಾರ .
 ಸ ತತ್ರ ಗತ್ವಾ ವ್ರತಮುಗ್ರದೀಪ್ತೋ
 ಗತೋ ವನಂ ಪುಣ್ಯತಮಂ ಸುಘೋರಂ .. ೧೪..
 ಚರ್ತುಂ ಹಿ ಶಕ್ಯಂ ತು ಸುರಾಸುರೈರ್ಯ-
 ನ್ನ ತಾದೃಶಂ ವರ್ಷಸಹಸ್ರಮಾತ್ರಂ .
 ಸಾ ಪಾರ್ವತೀ ಮಂದರಪರ್ವತಸ್ಥಾ
 ಪ್ರತೀಕ್ಷ್ಯ ಮಾಣಾಃಸಗಮನಂ ಭವಸ್ಯ .. ೧೫..
 ಪತಿವ್ರತಾ ಶೀಲಗುಣೋಪಪನ್ನಾ
 ಏಕಾಕಿನೀ ನಿತ್ಯಮಥೋ ವಿಭೀತಾ .
 ಗುಹಾಂತರೇ ದುಃಖಪರಾ ಬಭೂವ
 ಸಂರಕ್ಷಿತಾ ಸಾ ಸುತವೀರಕೇಣ .. ೧೬..
 ತತಃ ಸ ದೈತ್ಯೋ ವರದಾನಮತ್ತಃ
 ತೈರ್ಯೋಧಮುಖ್ಯೈಃ ಸಹಿತೋ ಗುಹಾಂ ತಾಂ .
 ವಿಭಿನ್ನಧೈರ್ಯಃ ಪುನರಾಜಗಾಮು
 ಶಿಲೀಮುಖೈರ್ಮಾರಸಮುದ್ಭವೈಶ್ಚ .. ೧೭..
 ಅತ್ಯದ್ಭುತಂ ತತ್ರ ಚಕಾರ ಯುದ್ಧಂ

ಹಿತ್ವಾ ತದಾ ಭೋಜನಪಾನನಿದ್ರಾಃ .
ರಾತ್ರಂ ದಿವಂ ಪಂಚಶತಾನಿ ಪಂಚ
ಕ್ಷುದ್ಧಃ ಸಸೈನ್ಯೈಃ ಸಹ ವೀರಕೇಣ .. ೧೮..
ಖಡ್ಗೈಃ ಸಕುಂತ್ಯೈಃ ಸಹ ಭಿಂದಿಪಾಲ್ಯೈಃ
ಗದಾಭುಶುಂಡೀಭಿರಥೋ ಪ್ರಕಾಂಡೈಃ .
ಶಿಲೀಮುಖೈರರ್ಧಶಶೀಭಿರುಗೈಃ-
ವಿತಸ್ತಿಭಿಃ ಕೂರ್ಮಮುಖೈರ್ಜ್ವಲದ್ಭಿಃ .. ೧೯..
ನಾರಾಚಮುಖೈರ್ನಿಶಿತೈಶ್ಚ ಶೂಲ್ಯೈಃ
ಪರಶ್ವದೈಸ್ತೋಮರಮುದ್ಗರೈಶ್ಚ .
ಖಡ್ಗೈರ್ಗುಣೈಃ ಪರ್ವತಪಾದವೈಶ್ಚ
ದಿವ್ಯೈ ರಥಾಸ್ತ್ರೈರಪಿ ದೈತ್ಯಸಂಘೈಃ .. ೨೦..
ನದೀಧಿತಿರ್ಭಿನ್ನತನುಃ ಪಪಾತ
ದ್ವಾರಂ ಗುಹಾಯಾಃ ಪಿಹಿತಂ ಸಮಸ್ತಂ .
ತೈರಾಯುದೈರ್ದೈತ್ಯಭುಜಪ್ರಯುಕ್ತೈಃ-
ಗುಹಾಮುಖೇ ಮೂರ್ಛಿತ ಏವ ಪಶ್ಚಾತ್ .. ೨೧..
ಆಚ್ಛಾದಿತಂ ವೀರಕಮಸ್ತಜಾಲೈಃ-
ದೈತ್ಯೈಶ್ಚ ಸರ್ವೈಸ್ತು ಮುಹೂರ್ತಮಾತ್ರಂ .
ಅಪಾವೃತಂ ಕರ್ತುಮಶಕ್ಯಮಾಸೀ-
ನ್ನಿರೀಕ್ಷ್ಯ ದೇವೀ ದಿತಿಜಾನ್ ಸುಘೋರಾನ್ .. ೨೨..
ಭಯೇನ ಸಸ್ಮಾರ ಪಿತಾಮಹಂ ತು
ದೇವೀ ಸಖೀಭಿಃ ಸಹಿತಾ ಚ ವಿಷ್ಣುಂ .
ಸೈನ್ಯಂ ಚ ಮದ್ವೀರವರಸ್ಯ ಸರ್ವಂ
ಸಸ್ಮಾರಯಾಮಾಸ ಗುಹಾಂತರಸ್ಥಾ .. ೨೩..
ಬ್ರಹ್ಮಾ ತಯಾ ಸಂಸ್ಕೃತಮಾತ್ರ ಏವ
ಸ್ತ್ರೀರೂಪಧಾರೀ ಭಗವಾಂಶ್ಚ ವಿಷ್ಣುಃ .
ಇಂದ್ರೈಶ್ಚ ಸರ್ವೈಃ ಸಹ ಸೈನ್ಯಕೈಶ್ಚ
ಸ್ತ್ರೀರೂಪಮಾಸ್ಥಾಯ ಸಮಾಗತಾಸ್ತೇ .. ೨೪..
ಭೂತ್ವಾ ಸ್ತ್ರಿಯಸ್ತೇ ವಿವಿಶುಸ್ತದಾನೀಂ
ಮುನೀಂದ್ರಸಂಘಾಶ್ಚ ಮಹಾನುಭಾವಾಃ .
ಸಿದ್ಧಾಶ್ಚ ನಾಗಾಸ್ತ್ವಥ ಗುಹ್ಯಕಾಶ್ಚ
ಗುಹಾಂತರಂ ಪರ್ವತರಾಜಪುತ್ರಾಃ .. ೨೫..

ಯಸ್ಮಾತ್ಪುರಾಜ್ಯಾಸನಸಂಸ್ಥಿತಾನಾ-
ಮಂತಃಪುರೇ ಸಂಗಮನಂ ವಿರುದ್ಧಂ .
ತತಃ ಸಹಸ್ರಾಣಿ ನಿತಂಬಿನೀನಾ-
ಮನಂತಸಂಖ್ಯಾನ್ಯಪಿ ದರ್ಶಯಂತೈಃ .. ೨೬..
ರೂಪಾಣಿ ದಿವ್ಯಾನಿ ಮಹಾದ್ಭುತಾನಿ
ಗೌರ್ಯೈ ಗುಹಾಯಾಂ ತು ಸವೀರಕಾರ್ಯೈಃ .
ಸ್ತ್ರಿಯಃ ಪ್ರಹೃಷ್ಟಾ ಗಿರಿರಾಜಕನ್ಯಾ
ಗುಹಾಂತರಂ ಪರ್ವತರಾಜಪುತ್ರಾಃ .. ೨೭..
ಸ್ತ್ರೀಭಿಃಸಹಸೈಶ್ಚ ಶತೈರನೇಕೈ-
ನೇದುದುಶ್ಚ ಕಲ್ಪಾಂತರಮೇಘಘೋಷಾಃ .
ಭೇರ್ಯಶ್ಚ ಸಂಗ್ರಾಮಜಯಪ್ರದಾಸ್ತು
ಧ್ಮಾತಾಃಸುಶಂಖಾಃ ಸುನಿತಂಬಿನೀಭಿಃ .. ೨೮..
ಮೂರ್ಛಾಂ ವಿಹಾಯಾದ್ಭುತ ಚಂಡವೀರ್ಯಃ
ಸ ವೀರಕೋ ವೈ ಪುರತಃ ಸ್ಥಿತಸ್ತು .
ಪ್ರಗೃಹ್ಯ ಶಸ್ತ್ರಾಣಿ ಮಹಾರಥಾನಾಂ
ತೈರೇವ ಶಸ್ತ್ರೈರ್ದಿತಿಜಾನ್ ಜಘಾನ .. ೨೯..
ಬ್ರಾಹ್ಮೀ ತತೋ ದಂಡಕರಾ ವಿರುದ್ಧಾ
ಗೌರೀ ತದಾ ಕ್ರೋಧಪರೀತಚೇತಾಃ .
ನಾರಾಯಣೇ ಶಂಖಗದಾಸುಚಕ್ರ-
ಧನುರ್ಧರಾ ಪೂರಿತಬಾಹುದಂಡಾ .. ೩೦..
ವಿನಿಯಯೌ ಲಾಂಗಲದಂಡಹಸ್ತಾ
ವೈಷ್ಣೋಮಾಲಕಾ ಕಾಂಚನತುಲ್ಯವರ್ಣಾ .
ಧಾರಾಸಹಸ್ರಾಕುಲಮುಗ್ರವೇಗಂ
ಭೈಡೌಜಸೀ ವಜ್ರಕರಾ ತದಾನೀಂ .. ೩೧..
ಸಹಸ್ರನೇತ್ರಾ ಯುಧಿ ಸುಸ್ಥಿರಾ ಚ
ಸುದುರ್ಜಯಾ ದೈತ್ಯಶತೈರಧೃಷ್ಯಾ .
ವೈಶ್ವಾನರೀ ಶಕ್ತಿರಸೌಮ್ಯವಕ್ತ್ರಾ
ಯಾಮ್ಯಾ ಚ ದಂಡೋದ್ಯತಪಾಣಿರುಗ್ರಾ .. ೩೨..
ಸುತೀಕ್ಷ್ಣ ಖಂಗೋದ್ಯತಪಾಣಿರೂಪಾ
ಸಮಾಯಯೌ ನೈರ್ಮತಿಘೋರಚಾಪಾ .
ತೋಯಾಲಿಕಾ ವಾರಣಪಾಶಹಸ್ತಾ

ವಿನಿರ್ಗತಾ ಯುದ್ಧಮಭೀಷ್ಮಮಾನಾ .. ೩೩..
 ಪ್ರಚಂಡವಾತಪ್ರಭವಾ ಚ ದೇವೀ
 ಕ್ಷುಧಾವಪುಸ್ವಂಕುಶಪಾಣಿರೇವ .
 ಕಲ್ಪಾಂತವಕ್ಷಿಪ್ರತಿಮಾಂ ಗದಾಂ ಚ
 ಪಾಣೌ ಗೃಹೀತ್ವಾ ಧನದೋದ್ಭವಾ ಚ .. ೩೪..
 ಯಕ್ಷೇಶ್ವರೀ ತೀಕ್ಷ್ಣ ಮುಖಾ ವಿರೂಪಾ
 ನಖಾಯುಧಾ ನಾಗಭಯಂಕರೀ ಚ .
 ಏತಾಸ್ತಥಾನ್ಯಾಃ ಶತಶೋ ಹಿ ದೇವ್ಯಃ
 ಸುನಿರ್ಗತಾಃ ಸಂಕುಲಯುದ್ಧಭೂಮಿಂ .. ೩೫..
 ದೃಷ್ಟ್ವಾ ಚ ತತ್ಕೈನ್ಯಮನಂತಪಾರಂ
 ವಿವರ್ಣವರ್ಣಾಶ್ಚ ಸುವಿಸ್ಮಿತಾಶ್ಚ .
 ಸಮಾಕುಲಾಃ ಸಂಚಕಿತಾ ಭಯಾದ್ವೈ
 ದೇವ್ಯೋ ಬಭೂವುರ್ಹೃದಿ ದೀನಸತ್ತ್ವಾಃ .. ೩೬..
 ಚಕ್ರುಃ ಸಮಾಧಾಯ ಮನಃ ಸಮಸ್ತಾಃ
 ತಾ ದೇವವಧ್ವೋ ವಿಧಿಶಕ್ತಿಮುಖ್ಯಾಃ .
 ಸುಸಮ್ಮತತ್ವೇನ ಗಿರೀಶಪುತ್ರಾಃ
 ಸೇನಾಪತಿವೀರಸುಘೋರವೀರ್ಯಃ .. ೩೭..
 ಚಕ್ರುರ್ಮಹಾಯುದ್ಧಮಭೂತಪೂರ್ವಂ
 ನಿಧಾಯ ಬುದ್ಧೌ ದಿತಿಜಾಃ ಪ್ರಧಾನಾಃ .
 ನಿವರ್ತನಂ ಮೃತ್ಯುಮಥಾತ್ಮನಶ್ಚ
 ನಾರೀಭಿರನ್ಯೇ ವರದಾನಸತ್ತ್ವಾಃ .. ೩೮..
 ಅತ್ಯದ್ಭುತಂ ತತ್ರ ಚಕಾರ ಯುದ್ಧಂ
 ಗೌರೀ ತದಾನೀಂ ಸಹಿತಾ ಸಖೀಭಿಃ .
 ಕೃತ್ವಾ ರಣೇ ಚಾದ್ಭುತಬುದ್ಧಿಶೌಂಡಂ
 ಸೇನಾಪತಿಂ ವೀರಕಘೋರವೀರ್ಯಂ .. ೩೯..
 ಹಿರಣ್ಯನೇತ್ರಾತ್ಮಜ ಏವ ಭೂಪ-
 ಶ್ಚಕ್ರೇ ಮಹಾವ್ರೂಹಮರಂ ಸುಕರ್ಮಾ .
 ಸಂಭಾವ್ಯ ವಿಷ್ಣುಂ ಚ ನಿರೀಕ್ಷ್ಯ ಯಾಮ್ಯಾಂ
 ಸುದಾರುಣಂ ತದ್ಗಿಲನಾಮಧೇಯಂ .. ೪೦..
 ಮುಖಂ ಕರಾಲಂ ವಿಧಿಸೇವಯಾಽಸ್ಯ
 ತಸ್ಮಿನ್ ಕೃತೇ ಭಗವಾನಾಜಗಾಮ .
 ಕಲ್ಪಾಂತಘೋರಾರ್ಕಸಹಸ್ರಕಾಂತಿ-

ಕೀರ್ಣಂಚ ವೈ ಕುಪಿತಃ ಕೃತ್ತಿವಾಸಾಃ .. ೪೧..
 ಗತೇ ತತೋ ವರ್ಷಸಹಸ್ರಮಾತ್ರೇ
 ತಮಾಗತಂ ಪ್ರೇಕ್ಷ್ಯ ಮಹೇಶ್ವರಂ ಚ .
 ಚಕ್ರಮರ್ಹಾಯುದ್ಧಮತೀವಮಾತ್ರಂ
 ನಾರ್ಯಃ ಪ್ರಹೃಷ್ಟಾಃ ಸಹ ವೀರಕೇಣ .. ೪೨..
 ಪ್ರಣಮ್ಯ ಗೌರೀ ಗಿರಿಶಂ ಚ ಮೂರ್ಧ್ನಾ
 ಸಂದರ್ಶಯನ್ ಭರ್ತುರತೀವ ಶೌರ್ಯಮಂ .
 ಗೌರೀ ಪ್ರಯುದ್ಧಂ ಚ ಚಕಾರ ಹೃಷ್ಟಾ
 ಹರಸ್ತತಃ ಪರ್ವತರಾಜಪುತ್ರೀಂ .. ೪೩..
 ಕಂಠೇ ಗೃಹೀತ್ವಾ ತು ಗುಹಾಂ ಪ್ರವಿಷ್ಟೋ
 ರಮಾಸಹಸ್ರಾಣಿ ವಿಸರ್ಜಿತಾನಿ .
 ಗೌರೀ ಚ ಸಮ್ಮಾನಶತೈಃ ಪ್ರಪೂಜ್ಯ
 ಗುಹಾಮುಖೇ ವೀರಕಮೇವ ಸ್ಥಾಪಯನ್ .. ೪೪..
 ತತೋ ನ ಗೌರೀಂ ಗಿರಿಶಂ ಚ ದೃಷ್ಟ್ವಾ -
 ಸುರೇಶ್ವರೋ ನೀತಿವಿಚಕ್ಷಣೋ ಹಿ .
 ದ್ರುತಂ ಸ್ವದೂತಂ ವಿಧನಾಖ್ಯಮೇವ
 ಸ ಪ್ರೇಷಯಾಮಾಸ ಶಿವೋಪಕಂಠಂ .. ೪೫..
 ತೈಸ್ತೈಃ ಪ್ರಹಾರೈರಪಿ ಜರ್ಜರಾಂಗ-
 ಸ್ತಸ್ಮಿನ್ ರಣೇ ದೇವಗಣೇರಿತ್ಯೈರ್ಯಃ .
 ಜಗಾದ ವಾಕ್ಯಂ ತು ಸಗರ್ವಮುಗ್ರಂ
 ಪ್ರವಿಶ್ಯ ಶಂಭುಂ ಪ್ರಣಿಪತ್ಯ ಮೂರ್ಧ್ನಾ .. ೪೬..
 ದೂತ ಉವಾಚ .
 ಸಂಪ್ರೇಷಿತೋಽಹಂ ವಿವಿಶೇ ಗುಹಾಂ ತು
 ಹ್ಯೇಷೋಽನ್ಧಕಸ್ತ್ವಾಂ ಸಮುವಾಚ ವಾಕ್ಯಂ .
 ನಾರ್ಯಾ ನ ಕಾರ್ಯಂ ತವ ಕಿಂಚಿದಸ್ತಿ-
 ವಿಮುಂಚ ನಾರೀಂ ತರುಣೀಂ ಸುರೂಪಾಂ .. ೪೭..
 ಪ್ರಾಯೋ ಭವಾಂಸ್ತಾಪಸಸ್ತಜ್ಜುಷಸ್ವ
 ಕ್ಷಾಂತಂ ಮಯಾ ಯತ್ಕಮನೀಯಮಂತಃ .
 ಮುನಿರ್ವಿರೋಧವ್ಯ ಇತಿ ಪ್ರಚಿಂತ್ಯ
 ನ ತ್ವಂ ಮುನಿಸ್ತಾಪಸ ಕಿಂ ತು ಶತ್ರುಃ .. ೪೮..
 ಅತೀವ ದೈತ್ಯೇಷು ಮಹಾವಿರೋಧೀ
 ಯುದ್ಧಸ್ವ ವೇಗೇನ ಮಯಾ ಪ್ರಮಥ್ಯ .

ನಯಾಮಿ ಪಾತಾಲತಲಾನುರೂಪಂ
ಯಮಕ್ಷಯಂ ತಾಪಸ ಧೂರ್ತ್ವ ಹಿ ತ್ವಾಂ .. ೪೯..

ಸನತ್ಕುಮಾರ ಉವಾಚ .

ಏತದ್ವಚೋ ದೂತಮುಖಾನ್ನಿಶಮ್ಯ
ಕಪಾಲಮಾಲೀ ತಮುವಾಚ ಕೋಪಾತ್ .

ಜ್ವಲನ್ವಿಷಾದೇನ ಮಹಾಂಸ್ತ್ರಿನೇತ್ರಃ
ಸತಾಂ ಗತಿರ್ದುಷ್ಟಮದಪ್ರಹರ್ತಾ .. ೫೦..

ಶಿವ ಉವಾಚ .

ವ್ಯಕ್ತಂ ವಚಸ್ತೇ ತದತೀವ ಚೋಗ್ರಂ
ಪ್ರೋಕ್ತಂ ಹಿ ತತ್ತ್ವಂ ತ್ವರಿತಂ ಪ್ರಯಾಹಿ .
ಕುರುಷ್ಟ ಯುದ್ಧಂ ಹಿ ಮಯಾ ಪ್ರಸಹ್ಯ
ಯದಿ ಪ್ರಶಕ್ತೋಽಸಿ ಬಲೇನ ಹಿ ತ್ವಂ .. ೫೧..

ಯಃ ಸ್ಯಾದಶಕ್ತೋ ಭುವಿ ತಸ್ಯ ಕೋಽರ್ಥೋ
ದಾರೈರ್ಧನೈರ್ವಾ ಸುಮನೋಹರೈಶ್ಚ .
ಆಯಾಂತು ದೈತ್ಯಾಶ್ಚ ಬಲೇನ ಮತ್ತಾ
ವಿಚಾರ್ಯಮೇವಂ ತು ಕೃತಂ ಮಯೈತತ್ .. ೫೨..

ಶರೀರಯಾತ್ರಾಪಿ ಕುತಸ್ತ್ವ ಶಕ್ತೇಃ
ಕುರ್ವಂತು ಯದ್ಯದ್ವಿಹಿತಂ ತು ತೇಷಾಂ .

ಮಮಾಪಿ ಯದ್ಯತ್ಕರಣೀಯಮಸ್ತಿ
ತತ್ತತ್ಕರಿಷ್ಯಾಮಿ ನ ಸಂಶಯೋಽತ್ರ .. ೫೩..

ಸನತ್ಕುಮಾರ ಉವಾಚ .

ಏತದ್ವಚಸ್ತದ್ವಿಧಸೋಽಪಿ ತಸ್ಮಾ-
ಚ್ಛ್ವತ್ವಾ ಹರಾನ್ನಿರ್ಗತ ಏವ ಹೃಷ್ಟಃ .

ಪ್ರಾಗಾತ್ತತೋ ಗರ್ಜಿತಹುಂಕೃತಾನಿ
ಕುರ್ವಂಸ್ತತೋ ದೈತ್ಯಪತೇಃ ಸಕಾಶಂ .. ೫೪..

ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೇ
ಯುದ್ಧಖಂಡೇ ಯುದ್ಧಪ್ರಾರಂಭದೂತಸಂವಾದವರ್ಣನಂ ನಾಮ ಪಂಚಚತ್ವಾರಿಂಶೋಽಧ್ಯಾಯಃ
.. ೨.೫.೪೫..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೋ ಯುದ್ಧಖಂಡೇ

೨.೫.೪೬. ಷಟ್ಪತ್ವಾರಿಂಶೋಽಧ್ಯಾಯಃ . ಅಂಧಕವಧೋಪಾಖ್ಯಾನೇ
ಅಂಧಕಯುದ್ಧವರ್ಣನಂ .

ಸನತ್ಕುಮಾರ ಉವಾಚ .
ತಸ್ಯೇಂಗಿತಜ್ಜಶ್ಚ ಸ ದೈತ್ಯರಾಜೋ
ಗದಾಂ ಗೃಹೀತ್ವಾ ತ್ವರಿತಃ ಸಸೈನ್ಯಃ .
ಕೃತ್ವಾಥ ಸಾಽಗ್ರೇ ಗಿಲನಾಮಧೇಯಂ
ಸುದಾರುಣಂ ದೇವವರೈರಭೇದ್ಯಂ .. ೧..
ಗುಹಾಮುಖಂ ಪ್ರಾಪ್ಯ ಮಹೇಶ್ವರಸ್ಯ
ಬಿಭೇದ ಶಸ್ತ್ರೈರಶನಿಪ್ರಕಾಶೈಃ .
ಅನ್ಯೇ ತತೋ ವೀರಕಮೇವ ಶಸ್ತ್ರೈಃ
ರವಾಕಿರನ್ ಶೈಲಸುತಾಂ ತಥಾನ್ಯೇ .. ೨..
ದ್ವಾರಂ ಹಿ ಕೇಚಿದ್ರುಚಿರಂ ಬಭಂಜುಃ
ಪುಷ್ಪಾಣಿ ಪತ್ರಾಣಿ ವಿನಾಶಯೇಯುಃ .
ಫಲಾನಿ ಮೂಲಾನಿ ಜಲಂ ಚ ಹೃದ್ಯ-
ಮುದ್ಯಾನಮಾರ್ಗಾನಪಿ ಖಂಡಯೇಯುಃ .. ೩..
ವಿಲೋಡಯೇಯುರ್ಮುರಿದಿತಾಶ್ಚ ಕೇಚಿ-
ಚ್ಛಂಗಳಾಣಿ ಶೈಲಸ್ಯ ಚ ಭಾನುಮಂತಿ .
ತತೋ ಹರಃ ಸಸ್ಮತ್ವಾನ್ ಸ್ವಸೈನ್ಯಂ
ಸಮಾಹ್ವಯನ್ ಕುಪಿತಃ ಶೂಲಪಾಣಿಃ .. ೪..
ಭೂತಾನಿ ಚಾನ್ಯಾನಿ ಸುದಾರುಣಾನಿ
ದೇವಾನ್ಸಸೈನ್ಯಾನ್ಸಹ ವಿಷ್ಣುಮುಖ್ಯಾನ್ .
ಆಹೂತಮಾತ್ರಾನುಗಣಾಃಸಸೈನ್ಯಾ
ರಥೈರ್ಗರ್ಜೈರ್ವಾಜಿವೃಷ್ಟೈಶ್ಚ ಗೋಭಿಃ .. ೫..
ಉಷ್ಣೈಃ ಖರೈಃ ಪಕ್ಷಿವರೈಶ್ಚ ಸಿಂಹೈಃ
ತೇ ಸರ್ವದೇವಾಃ ಸಹಭೂತಸಂಘೈಃ .
ವ್ಯಾಘ್ರೈರ್ಮೃಗೈಃ ಸೂಕರಸಾರಸೈಶ್ಚ
ಸಮೀನಮತ್ಸೈಃ ಶಿಶುಮಾರಮುಖೈಃ .. ೬..
ಅನ್ಯೈಶ್ಚ ನಾನಾ ವಿಧಜೀವಸಂಘೈಃ
ವಿಶೀರ್ಣದಂಶೈಃ ಸ್ಫುಟಿತೈಃ ಶ್ಮಶಾನೈಃ .
ಭುಜಂಗಮೈಃ ಪ್ರೇತಶತೈಃ ಪಿಶಾಚೈಃ

ದಿವ್ಯೈರ್ವಿಮಾನೈಃ ಕಮಲಾಕರೈಶ್ಚ .. ೭..
 ನದೀನದೈಃ ಪರ್ವತವಾಹನೈಶ್ಚ
 ಸಮಾಗತಾಃ ಪ್ರಾಂಜಲಯಃ ಪ್ರಣಮ್ಯ .
 ಕಪರ್ದಿನಂ ತಸ್ಥೂರದೀನಸತ್ತ್ವಾಃ
 ಸೇನಾಪತಿಂ ವೀರಕರ್ಮೇವ ಕೃತ್ವಾ .. ೮..
 ವಿಸರ್ಜಯಾಮಾಸ ರಣಾಯ ದೇವಾನ್
 ವಿಶ್ರಾಂತವಾಹಾನಥ ತತ್ತಿನಾಕೀ .
 ಯುದ್ಧೇ ಸ್ಥಿರಂ ಲಬ್ಧಜಯಂ ಪ್ರಧಾನಂ
 ಸಂಪ್ರೇಷಿತಾಸ್ತೇ ತು ಮಹೇಶ್ವರೇಣ .. ೯..
 ಚಕ್ರಯುಗಾಂತಪ್ರತಿಮಂ ಚ ಯುದ್ಧಂ
 ಮರ್ಯಾದಹೀನಂ ಸಗಿಲೇನ ಸರ್ವೇ .
 ದೈತ್ಯೇಂದ್ರಸೈನ್ಯೇನ ಸದೈವ ಘೋರಂ
 ಕ್ರೋಧಾನ್ನಿಗೀರ್ಣಾಸ್ತಿದಶಾಸ್ತು ಸಂಖ್ಯೇ .. ೧೦..
 ತಸ್ಮಿನ್ನಕ್ಷಣೇ ಯುದ್ಧಮಾನಾಶ್ಚ ಸರ್ವೇ
 ಬ್ರಹ್ಮೇಂದ್ರವಿಷ್ಟ್ವ ಕ್ಷಶಶಾಂಕಮುಖ್ಯಾಃ .
 ಆಸನ್ನಿಗೀರ್ಣಾ ವಿಧಸೇನ ತೇನ
 ಸೈನ್ಯೇ ನಿಗೀರ್ಣೇಽಸ್ತಿ ತು ವೀರಕೋ ಹಿ .. ೧೧..
 ವಿಹಾಯ ಸಂಗ್ರಾಮಶಿರೋಗುಹಾಂ ತಾಂ
 ಪ್ರವಿಶ್ಯ ಶರ್ವಂ ಪ್ರಣಿಪತ್ಯ ಮೂರ್ಧ್ನಾ .
 ಪ್ರೋವಾಚ ದುಃಖಾಭಿಹತಃ ಸ್ಮರಾರಿಂ
 ಸುವೀರಕೋ ವಾಗ್ಮಿವರೋಽಥ ವೃತ್ತಂ .. ೧೨..
 ನಿಗೀರ್ಣಂ ತೇ ಸೈನ್ಯಂ ವಿಘಸದಿತಿಜೇನಾದ್ಯ ಭಗವ-
 ನ್ನಿಗೀರ್ಣೋಽಸೌ ವಿಷ್ಟುಸ್ತಿಭುವನಗುರುರ್ದೈತ್ಯದಲನಃ .
 ನಿಗೀರ್ಣೌ ಚಂದ್ರಾಕೌಢ ದ್ರುಹಿಣಮಘವಾನೌ ಚ ವರದೌ
 ನಿಗೀರ್ಣಾಸ್ತೇ ಸರ್ವೇ ಯಮವರುಣವಾತಾಶ್ಚ ಧನದಃ .. ೧೩..
 ಸ್ಥಿತೋಽಸ್ಮೈಕಃ ಪ್ರಹ್ಲಃ ಕಿಮಿಹ ಕರಣೀಯಂ ಭವತು ಮೇ
 ಅಜೇಯೋ ದೈತ್ಯೇಂದ್ರಃ ಪ್ರಮುದಿತಮನಾ ದೈತ್ಯಸಹಿತಃ .. ೧೪..
 ಅಜೇಯಂ ತ್ವಾಂ ಪ್ರಾಪ್ತಃ ಪ್ರತಿಭಯಮನಾ ಮಾರುತಗತಿಃ
 ಸ್ವಯಂ ವಿಷ್ಟುರ್ದೇವಃ ಕನಕಕಶಿಪುಂ ಕಶ್ಯಪಸುತಂ .
 ನಖೈಸ್ತೀಕ್ಷ್ಣೈರ್ಭಕ್ತ್ಯಾ ತದಪಿ ಭಗವಾನ್ ಶಿಷ್ಟವಶಗಃ
 ಪ್ರವೃತ್ತಸ್ತ್ರೈಲೋಕ್ಯಂ ವಿಧಮತು ಮಲಂ ವ್ಯಾತ್ತವದನಃ .. ೧೫..

ವಸಿಷ್ಠಾದ್ಯೈಃ ಶಪ್ತೋ ಭುವನಪತಿಭಿಃ ಸಪ್ತಮುನಿಭಿಃ
 ತಥಾಭೂತೇ ಭೂಯಸ್ತ್ವ ಮಿತಿ ಸುಚಿರಂ ದೈತ್ಯಸಹಿತಃ .. ೧೬..
 ತತಸ್ತೇನೋಕ್ತಾಸ್ತೇ ಪ್ರಣಯವಚನೈರಾತ್ಮನಿ ಹಿತೈಃ
 ಕದಾಸ್ಮಾದ್ವೈ ಘೋರಾಧ್ಭವತಿ ಮಮ ಮೋಕ್ಷೋ ಮುನಿವರಾಃ .
 ಯತಃ ಕ್ರುದ್ಧೈ ರುಕ್ತೋ ವಿಘಸಹರಣಾದ್ಯುದ್ಧಸಮಯೇ
 ತತೋ ಘೋರೈರ್ಬಾಣೈರ್ವಿದಲಿತಮುಖೇ ಮುಷ್ಟಿಭಿರಲಂ .. ೧೭..
 ಬದರ್ಯಾಖ್ಯಾರಣ್ಯೇ ನನು ಹರಿಗೃಹೇ ಪುಣ್ಯವಸತೌ
 ನಿಸಂಸ್ತಭ್ಯಾತ್ಮಾನಂ ವಿಗತಕಲುಷೋ ಯಾಸ್ಯಸಿ ಪರಂ .
 ತತಸ್ತೇಷಾಂ ವಾಕ್ಯಾತ್ಪ್ರತಿದಿನಮಸೌ ದೈತ್ಯಗಿಲನಃ
 ಕ್ಷುಧಾರ್ತಃ ಸಂಗ್ರಾಮಾದ್ ಭ್ರಮತಿ ಪುನರಾಮೋದಮುದಿತಃ .. ೧೮..
 ತಮಶ್ಚೇದಂ ಘೋರಂ ಜಗದುದಿತಯೋಃ ಸೂರ್ಯಶಶಿನೋ-
 ರ್ಯುಧಾಶುಕ್ರಸ್ತುಭ್ಯಂ ಪರಮರಿಪುರತ್ಯಂತವಿಕರಃ .
 ಹತಾಂದೇವೈರ್ದೈತ್ಯಾನ್ಪುನರಮೃತವಿದ್ಯಾಸ್ತುತಿಪದ್ಯೈಃ
 ಸವೀರ್ಯಾನ್ಸನ್ವಷ್ಟಾನ್ವೃಣಶತವಿಯುಕ್ತಾನ್ವಕುರುತೇ .. ೧೯..
 ವರಂ ಪ್ರಾಣಾಸ್ತ್ವಾಜ್ಯಾಸ್ತವ ಮಮ ತು ಸಂಗ್ರಾಮಸಮಯೇ
 ಭವಾನ್ನಾಕ್ಷೀಭೂತಃ ಕ್ಷಣಮಪಿ ವೃತಃ ಕಾರ್ಯಕರಣೇ .. ೨೦..
 ಸನತ್ಕುಮಾರ ಉವಾಚ .
 ಇತೀದಂ ಸತ್ಪುತ್ರಾತ್ಪ್ರಮಥಪತಿರಾಕರ್ಣ್ಯ ಕುಪಿತ-
 ಶ್ಚಿರಂ ಧ್ಯಾತ್ವಾ ಚಕ್ರೇ ತ್ರಿಭುವನಪತಿಃ ಪ್ರಾಗನುಪಮಂ .
 ಪ್ರಗಾಯತ್ನಾಮಾಖ್ಯಂ ದಿನಕರಕರಾಕಾರವಪುಷಾ
 ಪ್ರಹಾಸಾತ್ಕನ್ನಾಮ್ನಾ ತದನು ನಿಹತಂ ತೇನ ಚ ತಮಃ .. ೨೧..
 ಪ್ರಕಾಶೇಽಸ್ಮಿಲ್ಲೋಕೇ ಪುನರಪಿ ಮಹಾಯುದ್ಧಮಕರೋದ್
 ರಣೇ ದೈತ್ಯೈಃ ಸಾರ್ಧಂ ವಿಕೃತವದನೈರ್ವೀರಕಮುನಿಃ .
 ಶಿಲಾಚೂರ್ಣಂ ಭುಕ್ತ್ವಾ ಪ್ರವರಮುನಿನಾ ಯಸ್ತು ಜನಿತಃ
 ಸ ಕೃತ್ವಾ ಸಣ್ಣಾಮಂ ಪುರಮಪಿ ಪುರಾ ಯಶ್ಚ ಜಿತವಾನ್ .. ೨೨..
 ಮಹಾರುದ್ರಃ ಸದ್ಯಃ ಸ ಖಲು ದಿತಿಜೇನಾತಿಗಿಲಿತಃ
 ತತಶ್ಚಾಸೌ ನಂದೀ ನಿಶಿತಶರಶೂಲಾಸಿಸಹಿತಃ .
 ಪ್ರಧಾನೋ ಯೋಧಾನಾಂ ಮುನಿವರಶತಾನಾಮಪಿ ಮಹಾನ್
 ನಿವಾಸೋ ವಿದ್ಯಾನಾಂ ಶಮದಮಮಹಾಧೈರ್ಯಸಹಿತಃ .. ೨೩..
 ನಿರೀಕ್ಷೈವಂ ಪಶ್ಚಾದ್ ವೃಷಭವರಮಾರುಹ್ಯ ಭಗವಾನ್
 ಕಪರ್ದೀ ಯುದ್ಧಾರ್ಥೀ ವಿಘಸದಿತಿಜಂ ಸಮ್ಕುಖಮುಖಃ .

ಜಪಂದಿವ್ಯಂ ಮಂತ್ರಂ ನಿಗಲನವಿಧಾನೋದ್ಗಲನಕಂ
 ಸ್ಥಿತಃ ಸಜ್ಜಂ ಕೃತ್ವಾ ಧನುರಶನಿಕಲ್ಪಾನಪಿ ಶರಾನ್ .. ೨೪..
 ತತೌ ನಿಷ್ಕಾಂತೋಽಸೌ ವಿಘ್ನಸವದನಾದ್ವೀರಕಮುನಿ-
 ಗೃಹೀತ್ವಾ ತತ್ರವೇಢ ಸ್ವಬಲಮತುಲಂ ವಿಷ್ಣುಸಹಿತಾಃ .
 ಸಮುದ್ದೀರ್ಣಾಃ ಸರ್ವೇ ಕಮಲಜಬಲಾರೀಂದುದಿನಪಾಃ
 ಪ್ರಹೃಷ್ಟಂ ತತ್ಸೈನ್ಯಂ ಪುನರಪಿ ಮಹಾಯುದ್ಧಮಕರೋತ್ .. ೨೫..
 ಜಿತೇ ತಸ್ಮಿನ್ ಶುಕ್ರಸ್ತದನು ದಿತಿಜಾನ್ಯುದ್ಧವಿಹತಾನ್
 ಯದಾ ವಿದ್ಯಾವೀರ್ಯಾತ್ಪುನರಪಿ ಸಜೀವಾನ್ಪ್ರಕುರುತೇ .
 ತದಾ ಬದ್ಧ್ವಾ ಽನೀತಃ ಪಶುರಿವ ಗಣೈರ್ಭೂತಪತಯೇ
 ನಿಗೀರ್ಣಸ್ತೇನಾಸೌ ತ್ರಿಪುರರಿಪುಣಾ ದಾನವಗುರುಃ .. ೨೬..
 ವಿನಷ್ಟೇ ಶುಕ್ರಾಖ್ಯೇ ಸುರರಿಪುನಿವಾಸಸ್ತದಖಿಲೋ
 ಜಿತೋ ಧ್ವಸ್ತೋ ಭಗ್ನೋ ಭೃಶಮಪಿ ಸುರೈಶ್ಚಾಪಿ ದಲಿತಂ .
 ಪ್ರಭೂತೈರ್ಭೂತೌಘೈರ್ದಿತಿಜಕುಣಪಗ್ರಾಸರಸಿಕೈಃ
 ಸರುಂಡೈರ್ನೃತ್ಯದ್ಧಿರ್ನಿಶಿತಶರಶಕ್ತುಧ್ಧೃತಕರೈಃ .. ೨೭..
 ಪ್ರಮತ್ಸೈರ್ವೇತಾಲೈಃಸುದೃಢಕರತುಂಡೈರಪಿ ಖಗೈ-
 ವೃಕೈರ್ನಾನಾಭೇದೈಃ ಶವಕುಣಪಪೂರ್ಣಾನ್ಯಕವಲೈಃ .
 ವಿಕೀರ್ಣೇ ಸಂಗ್ರಾಮೇ ಕನಕಕಶಿಪೋರ್ವಂಶಜನಕ
 ಶ್ಚಿರಂ ಯುದ್ಧಂ ಕೃತ್ವಾ ಹರಿಹರಮಹೇಂದ್ರೈಶ್ಚ ವಿಜಿತಃ .. ೨೮..
 ಪ್ರವಿಷ್ಟೇ ಪಾತಾಲೇ ಗಿರಿಜಲಧಿರಂಧ್ರಾಣ್ಯಪಿ ತಥಾ
 ತತಃ ಸೈನ್ಯೇ ಷ್ಠೀಣೇ ದಿತಿಜವೃಷಭಶ್ಚಾಂಧಕವರಃ .
 ಪ್ರಕೋಪೇ ದೇವಾನಾಂ ಕದನದವರೋ ವಿಶ್ವದಲನೋ
 ಗದಾಘಾತೈರ್ಘೋರೈರ್ವಿದಲಿತಮದಶ್ಚಾಪಿ ಹರಿಣಾ .. ೨೯..
 ನ ವೈ ಯಃ ಸಗ್ರಾಮಂ ತ್ಯಜತಿ ವರಲಬ್ಧಃ ಕಿಲ ಯತಃ
 ತದಾ ತಾಡೈರ್ಘೋರೈಸ್ತ್ರಿದಶಪತಿನಾ ಪೀಡಿತತನುಃ .
 ತತಃ ಶಸ್ತ್ರಾಸ್ತ್ರಾಘೈಸ್ತರುಗಿರಿಜಲೈಶ್ಚಾಶು ವಿಬುಧಾನ್
 ಜಿಗಾಯೋಚ್ಚೈರ್ಗರ್ಜನ್ವಮಥಪತಿಮಾಹೂಯ ಶನಕೈಃ .. ೩೦..
 ಸ್ಥಿತೋ ಯುದ್ಧಂ ಕುರ್ವನ್ ರಣಪತಿತಶಸ್ತ್ರೈರ್ಬಹುವಿದೈಃ
 ಪರಿಕ್ಷೀಣೈಃ ಸರ್ವೈಸ್ತದನು ಗಿರಿಜಾರುದ್ರಮತುದತ್ .
 ತಥಾ ವೃಕ್ಷೈಃ ಸರ್ಪೈರಶನಿನಿವಹೈಃ ಶಸ್ತ್ರಪಟಲೈ-
 ವಿರೂಪೈರ್ಮಾರಯಾಭಿಃ ಕಪಟರಚನಾಶಂಬರಶತ್ರುಃ .. ೩೧..
 ವಿಜೀತುಂ ಶೈಲೇಶಂ ಕುಹಕಮಪರಂ ತತ್ರ ಕೃತವಾನ್

ಮಹಾಸತ್ವೋ ವೀರಸ್ತಿಪುರರಿಪುತುಲ್ಯಶ್ಚ ಮತಿಮಾನ್ .
ನ ವಧ್ಯೋ ದೇವಾನಾಂ ವರಶತಮನೋನ್ಮಾದವಿವಶಃ
ಪ್ರಭೂತೈಃ ಶಸ್ತ್ರಾಸ್ತ್ರೈಃ ಸಪದಿ ದಿತಿಜೋ ಜರ್ಜರತನುಃ .. ೩೨..
ತದೀಯಾದ್ವಿಷ್ಯಂದಾತ್ಮಿ ತಿತಲಗತೈರಂಧಕಗಣೈ-
ರತಿವ್ಯಾಪ್ತಂ ಘೋರಂ ವಿಕೃತವದನಂ ಸ್ವಾತ್ಮಸದೃಶಂ .
ದಧತ್ಕಲ್ಪಂತಾಗ್ನಿಪ್ರತಿಮವಪುಷಾ ಭೂತಪತಿನಾ
ತ್ರಿಶೂಲೇ ನೋದ್ಭಿನ್ನಸ್ತಿಪುರರಿಪುಣಾ ದಾರುಣತರಂ .. ೩೩..
ಯದಾ ಸೈನ್ಯಾಸ್ತ್ರೈನ್ಯಂ ಪಶುಪತಿಹತಾದನ್ಯದಭವದ್-
ವ್ರಣೋತ್ಫ್ರೇರತ್ಯುಷ್ಟೈಃ ಪಿಶಿತನಿಸೃತೈರ್ಬಿಂದುಭಿರಲಂ .
ತದಾ ವಿಷ್ಣುರ್ಯೋಗಾತ್ಪ್ರಮಥಪತಿಮಾಹೂಯ ಮತಿಮಾನ್
ಚಕಾರೋಗ್ರಂ ರೂಪಂ ವಿಕೃತವದನಂ ಸ್ತ್ರೀಣಮಜಿತಂ .. ೩೪..
ಕರಾಲಂ ಸಂಶುಷ್ಯಂ ಬಹುಭುಜಲತಾಕ್ರಾಂತಕುಪಿತೋ
ವಿನಿಷ್ಠಾಂತಃ ಕರ್ಣಾದ್ಗಣಶಿರಸಿ ಶಂಭೋಶ್ಚ ಭಗವಾನ್ .. ೩೫..
ರಣಸ್ಥಾ ಸಾ ದೇವೀ ಚರಣಯುಗಲಾಲಂಕೃತಮಹೀ
ಸ್ತುತಾ ದೇವೈಃ ಸವೈಃ ತದನು ಭಗವಾನ್ ಪ್ರೇರಿತಮತಿಃ .
ಕ್ಷುಧಾರ್ತಾ ತತ್ಸೈನ್ಯಂ ದಿತಿಜನಿಸೃತಂ ತಚ್ಚ ರುಧಿರಂ
ಪಪೌ ಸಾತ್ಯುಷ್ಯಂ ತದ್ರಣಶಿರಸಿ ಸೃಕ್ಕರ್ದಮಮಲಂ .. ೩೬..
ತತಸ್ತೈಕೋ ದೈತ್ಯಸ್ತದಪಿ ಯುಯುಧೇ ಶುಷ್ಕರುಧಿರಃ
ತಲಾಘಾತೈರ್ಘೋರೈರಶನಿಸದೃಶೈರ್ಜಾನುಚರಣೈಃ .
ನಖೈರ್ವಜ್ರಾಕಾರೈರ್ಮುಖಭುಜಶಿರೋಭಿಶ್ಚ ಗಿರಿಶಂ
ಸ್ಮರನ್ ಕ್ಷಾತ್ರಂ ಧರ್ಮಂ ಸ್ವಕುಲವಿಹಿತಂ ಶಾಶ್ವತಮಜಂ .. ೩೭..
ರಣೇ ಶಾಂತಃ ಪಶ್ಚಾತ್ಪ್ರಮಥಪತಿನಾ ಭಿನ್ನಹೃದಯ-
ಸ್ತಿಶೂಲೇ ಸಂಪ್ರೋತೋ ನಭಸಿ ವಿದ್ಯತಃ ಸ್ಥಾಣುಸದೃಶಃ .
ಅಧಃಕಾಯಃ ಶುಷ್ಕಸ್ತಪನಕಿರಣೈರ್ಜೀರ್ಣತನುಮಾನ್
ಜಲಾಸಾರೈರ್ಮೇಘೈಃ ಪವನಸಹಿತೈಃ ಕ್ಲೇದಿತವಪುಃ .. ೩೮..
ವಿಶೀರ್ಣಸ್ತಿಗ್ಮಾಂಶೋಸ್ತುಹಿನಶಕಲಾಕಾರಶಕಲ-
ಸ್ತಥಾಭೂತಃ ಪ್ರಾಣಾಂಸ್ತದಪಿ ನ ಜಪೌ ದೈತ್ಯವೃಷಭಃ .
ತದಾ ತುಷ್ಣಃ ಶಂಭುಃ ಪರಮಕರುಣಾವಾರಿಧಿರಸೌ
ದದೌ ತಸ್ಮೈ ಪ್ರೀತ್ಯಾ ಗಣಪತಿಪದಂ ತೇನ ವಿನುತಃ .. ೩೯..
ತತೋ ಯುದ್ಧಸ್ಯಾಂತೇ ಭುವನಪತಯಃ ಸಾರ್ಥ ರಮಣೈ-
ಸ್ತವೈರ್ನಾನಾಭೇದೈಃ ಪ್ರಮಥಪತಿಮಭ್ಯರ್ಚ್ಯ ವಿಧಿವತ್ .

ಹರಿಬ್ರಹ್ಮಾದ್ಯಾಸ್ತೇ ಪರಮನುತಿಭಿಃ ತುಷ್ಟವುರಲಂ
 ನತಸ್ಕಂಧಾಃ ಪ್ರೀತಾ ಜಯ ಜಯ ಗಿರಂ ಪ್ರೋಚ್ಯ ಸುಖಿತಾಃ .. ೪೦..
 ಹರಸೈಸ್ತೈಃ ಸಾರ್ಧಂ ಗಿರಿವರಗುಹಾಯಾಂ ಪ್ರಮುದಿತೋ
 ವಿಸೃಜ್ಯೈಕಾನಂಶಾನ್ ವಿವಿಧಬಲಿನಾ ಪೂಜ್ಯಸುನಗಾನ್ .
 ಚಕಾರಾಜ್ಞಾಂ ಕ್ರೀಡಾಂ ಗಿರಿವರಸುತಾಂ ಪ್ರಾಪ್ಯ ಮುದಿತಾಂ
 ತಥಾ ಪುತ್ರಂ ಘೋರಾದ್ವಿಘ್ನಸವದನಾನ್ಮುಕ್ತಮನಘಂ .. ೪೧..
 ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೇ
 ಯುದ್ಧಖಂಡೇ ಅಂಧಕವಧೋಪಾಖ್ಯಾನೇ ಅಂಧಕಯುದ್ಧವರ್ಣನಂ ನಾಮ
 ಷಟ್ಪತ್ವಾರಿಂಶೋಽಧ್ಯಾಯಃ .. ೨೫.೪೬..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೋ ಯುದ್ಧಖಂಡೇ

೨೫.೪೭. ಸಪ್ತಚತ್ವಾರಿಂಶೋಽಧ್ಯಾಯಃ . ಅಂಧಕಯುದ್ಧೇ
 ಶುಕ್ರನಿಗೀರ್ಣವರ್ಣನಂ .

ವ್ಯಾಸ ಉವಾಚ .
 ತಸ್ಮಿನ್ನೃಹತಿ ಸಂಗ್ರಾಮೇ ದಾರುಣೇ ಲೋಮಹರ್ಷಣೇ .
 ಶುಕ್ರೋ ದೈತ್ಯಪತಿವಿದ್ವಾನ್ ಭಕ್ಷಿತಸ್ತಿಪುರಾರಿಣಾಂ .. ೧..
 ಇತಿ ಶ್ರುತಂ ಸಮಾಸಾನ್ಮೇ ತತ್ಪುನಬ್ರುಹಿ ವಿಸ್ತರಾತ್ .
 ಕಿಂ ಚಕಾರ ಮಹಾಯೋಗೀ ಜಠರಸ್ಥಃ ಪಿನಾಕಿನಃ .. ೨..
 ನ ದದಾಹ ಕಥಂ ಶಂಭೋಃ ಶುಕ್ರಂ ತಂ ಜಠರಾನಲಃ .
 ಕಲ್ಪಾಂತದಹನಃ ಕಾಲೋ ದೀಪ್ತತೇಜಾಶ್ಚ ಭಾರ್ಗವಃ .. ೩..
 ವಿನಿಷ್ಠಾಂತಃ ಕಥಂ ಧೀಮಾನ್ ಶಂಭೋರ್ಜಠರಪಂಜರಾತ್ .
 ಕಥಮಾರಾಧಯಾಮಾಸ ಕಿಯತ್ಕಾಲಂ ಸ ಭಾರ್ಗವಃ .. ೪..
 ಕಥಂ ಚ ಲಬ್ಧವಾನ್ವಿದ್ಯಾಂ ತಾಂ ಮೃತ್ಯುಶಮನೀಂ ಪರಾಂ .
 ಕಾ ಸಾ ವಿದ್ಯಾ ಪರಾ ತಾತ ಯಯಾ ಮೃತ್ಯುರ್ಹಿ ವಾರ್ಯತೇ .. ೫..
 ಲೇಭೇಽನ್ಲಕೋ ಗಾಣಪತ್ಯಂ ಕಥಂ ಶೂಲಾದ್ವಿನಿರ್ಗತಃ .
 ದೇವದೇವಸ್ಯ ವೈ ಶಂಭೋರ್ಮುನೇರ್ಲೀಲಾವಿಹಾರಿಣಃ .. ೬..
 ಏತತ್ಸರ್ವಮಶೇಷೇಣ ಮಹಾಧೀಮನ್ ಕೃಪಾಂ ಕುರು .
 ಶಿವಲೀಲಾಮೃತಂ ತಾತ ಶೃಣ್ವತಃ ಕಥಯಸ್ವ ಮೇ .. ೭..

ಬ್ರಹ್ಮೋವಾಚ .

ಇತಿ ತಸ್ಯ ವಚಃ ಶ್ರುತ್ವಾ ವ್ಯಾಸಸ್ಯಾಮಿತತೇಜಸಃ .

ಸನತ್ಕುಮಾರಃ ಪ್ರೋವಾಚ ಸ್ತ್ವತ್ಪಾಶಿವಪದಾಂಬುಜಂ .. ೮..

ಸನತ್ಕುಮಾರ ಉವಾಚ .

ಶೃಣು ವ್ಯಾಸ ಮಹಾಬುದ್ಧೇ ಶಿವಲೀಲಾಮೃತಂ ಪರಂ .

ಧನ್ಯಸ್ತ್ವಂ ಶೈವಮುಖ್ಯೋಽಸಿ ಮಮಾನಂದಕರಃ ಸ್ವತಃ .. ೯..

ಪ್ರವರ್ತಮಾನೇ ಸಮರೇ ಶಂಕರಾಂಧಕಯೋಸ್ತಯೋಃ .

ಅನಿರ್ಭೇದ್ಯಪವಿವ್ರೂಹಗಿರಿವ್ರೂಹಾಧಿನಾಥಯೋಃ .. ೧೦..

ಪುರಾ ಜಯೋ ಬಭೂವಾಪಿ ದೈತ್ಯಾನಾಂ ಬಲಶಾಲಿನಾಂ .

ಶಿವಪ್ರಭಾವಾದಭವತ್ಪ್ರಮಥಾನಾಂ ಮುನೇ ಜಯಃ .. ೧೧..

ತಚ್ಚುತ್ಪಾಸೀದ್ವಿಷಣ್ಣೋ ಹಿ ಮಹಾದೈತ್ಯೋಽನ್ಧಕಾಸುರಃ .

ಕಥಂ ಸ್ಯಾನ್ಮೇ ಜಯ ಇತಿ ವಿಚಾರಣಪರೋಽಭವತ್ .. ೧೨..

ಅಪಸೃತ್ಯ ತತೋ ಯುದ್ಧಾದಂಧಕಃ ಪರಬುದ್ಧಿಮಾನ್ .

ದುತಮಭ್ಯಗಮದ್ವೀರ ಏಕಲಃ ಶುಕ್ರಸನ್ನಿಧಿಂ .. ೧೩..

ಪ್ರಣಮ್ಯ ಸ್ವಗುರುಂ ಕಾವ್ಯಮವರುಹ್ಯ ರಥಾಚ್ಚ ಸಃ .

ಬಭಾಷೇದಂ ವಿಚಾರ್ಯಾಥ ಸಾಂಜಲಿರ್ನೀತಿವಿತ್ತಮಃ .. ೧೪..

ಅಂಧಕ ಉವಾಚ .

ಭಗವಂಸ್ತ್ವಾಮುಪಾಶ್ರಿತ್ಯ ಗುರೋರ್ಭಾವಂ ವಹಾಮಹೇ .

ಪರಾಜಿತಾ ಭವಾಮೋ ನೋ ಸರ್ವದಾ ಜಯಶಾಲಿನಃ .. ೧೫..

ತ್ವತ್ಪ್ರಭಾವಾತ್ಸದಾ ದೇವಾನ್ಸಮಸ್ತಾನ್ನಾನುಗಾನ್ವಯಂ .

ಮನ್ಯಾಮಹೇ ಹರೋಪೇಂದ್ರಮುಖಾನಪಿ ಹಿ ಕತ್ಪಣಾನ್ .. ೧೬..

ಅಸ್ಮತ್ತೋ ಬಿಭ್ಯತಿ ಸುರಾಃ ತದಾ ಭವದನುಗ್ರಹಾತ್ .

ಗಜಾ ಇವ ಹರಿಭ್ಯಶ್ಚ ತಾಕ್ಷ್ಯೇಭ್ಯ ಇವ ಪನ್ನಗಾಃ .. ೧೭..

ಅನಿರ್ಭೇದ್ಯಂ ಪವಿವ್ರೂಹಂ ವಿವಿಶುದೈತ್ಯದಾನವಾಃ .

ಪ್ರಮಥಾನೀಕಮಖಿಲಂ ವಿಧೂಯ ತ್ವದನುಗ್ರಹಾತ್ .. ೧೮..

ವಯಂ ತ್ವಚ್ಛರಣಾ ಭೂತ್ವಾ ಸದಾ ಗಾ ಇವ ನಿಶ್ಚಲಾಃ .

ಸ್ಥಿತ್ವಾ ಚರಾಮೋ ನಿಃಶಂಕಮಾಜಾವಪಿ ಹಿ ಭಾರ್ಗವ .. ೧೯..

ರಕ್ಷರಕ್ಷಾಭಿತೋ ವಿಪ್ರ ಪ್ರವ್ರಜ್ಯ ಶರಣಾಗತಾನ್ .

ಅಸುರಾನ್ ಶತ್ರುಭಿರ್ವೀರೈರರ್ದಿತಾಂಶ್ಚ ಮೃತಾನಪಿ .. ೨೦..

ಪ್ರಥಮೈರ್ಭೀಮವಿಕ್ರಾಂತೈಃ ಕ್ರಾಂತಾನ್ಮತ್ಯುಪ್ರಮಾಥಿಭಿಃ .

ಸೂದಿತಾನ್ವತಿಸಾನ್ವಶ್ಯ ಹುಂಡಾದೀನ್ಮದ್ಗಣಾನ್ವರಾನ್ .. ೨೧..

ಯಃ ಪೀತ್ವಾ ಕಣಧೂಮಂ ವೈ ಸಹಸ್ರಂ ಶರದಾಂ ಪುರಾ .

ತ್ವಯಾ ಪ್ರಾಪ್ತಾ ವರಾ ವಿದ್ಯಾ ತಸ್ಯಾಃ ಕಾಲೋಽಯಮಾಗತಃ .. ೨೨..
 ಅದ್ಯ ವಿದ್ಯಾಫಲಂ ತತ್ತೇ ಸರ್ವೇ ಪಶ್ಯಂತು ಭಾರ್ಗವ .
 ಪ್ರಮಥಾ ಅಸುರಾನ್ಸರ್ವಾನ್ ಕೃಪಯಾ ಜೀವಯಿಷ್ಯತಃ .. ೨೩..
 ಸನತ್ಕುಮಾರ ಉವಾಚ .
 ಇತ್ಥಮಂಧಕವಾಕ್ಯಂ ಸ ಶ್ರುತ್ವಾ ಧೀರೋ ಹಿ ಭಾರ್ಗವಃ .
 ತದಾ ವಿಚಾರಯಾಮಾಸ ದೂಯಮಾನೇನ ಚೇತಸಾ .. ೨೪..
 ಕಿಂ ಕರ್ತವ್ಯಂ ಮಯಾದ್ಯಾಪಿ ಕ್ಷೇಮಂ ಮೇ ಸ್ಯಾತ್ಕಥಂ ತ್ವಿತಿ .
 ಸನ್ನಿಪಾತವಿಧಿರ್ಜೀವಃ ಸರ್ವಥಾನುಚಿತೋ ಮಮ .. ೨೫..
 ವಿದ್ಯೇಯಂ ಶಂಕರಾತ್ಪ್ರಾಪ್ತಾ ತದ್ಗುಣಾನ್ ಪ್ರತಿ ಯೋಜಯೇ .
 ತದ್ರಣೇ ಮರ್ದಿತಾನ್ವೀರೈಃ ಪ್ರಮಥೈಃ ಶಂಕರಾನುಗೈಃ .. ೨೬..
 ಶರಣಾಗತಧರ್ಮೋಽಥ ಪ್ರವರಃ ಸರ್ವತೋ ಹೃದಾ .
 ವಿಚಾರ್ಯ ಶುಕ್ರೇಣ ಧಿಯಾ ತದ್ವಾಣೀ ಸ್ವೀಕೃತಾ ತದಾ .. ೨೭..
 ಕಿಂಚಿತ್ಸ್ಮಿತಂ ತದಾ ಕೃತ್ವಾ ಸೋಽಬ್ರವೀದ್ಧಾನವಾಧಿಪಂ .
 ಭಾರ್ಗವಃ ಶಿವಪಾದಾಬ್ಜಂ ಸ್ಮೃತ್ವಾ ಸ್ವಸ್ಥೇನ ಚೇತಸಾ .. ೨೮..
 ಶುಕ್ರ ಉವಾಚ .
 ಯತ್ತ್ವಯಾ ಭಾಷಿತಂ ತಾತ ತತ್ಸರ್ವಂ ತಥ್ಯಮೇವ ಹಿ .
 ಏತದ್ವಿದ್ಯೋಪಾರ್ಜುನಂ ಹಿ ದಾನವಾರ್ಥಂ ಕೃತಂ ಮಯಾ .. ೨೯..
 ದುಃಸಹಂ ಕಣಧೂಮಂ ವೈ ಪೀತ್ವಾ ವರ್ಷಸಹಸ್ರಕಂ .
 ವಿದ್ಯೇಯಮೀಶ್ವರಾತ್ಪ್ರಾಪ್ತಾ ಬಂಧೂನಾಂ ಸುಖದಾ ಸದಾ .. ೩೦..
 ಪ್ರಮಥೈರ್ಮಥಿತಾಂಧೈತ್ಯಾನ್ ರಣೇಽಹಂ ವಿದ್ಯಯಾನಯಾ .
 ಉತ್ಥಾಪಯಿಷ್ಯೇ ಮ್ಲಾನಾನಿ ಶಸ್ಯಾನಿ ಜಲಭುಗ್ಯಥಾ .. ೩೧..
 ನಿವ್ರಣಾನ್ನೀರುಜಃ ಸ್ವಸ್ಥಾನ್ ಸುಪ್ತೇವ ಪುನರುತ್ಥಿತಾನ್ .
 ಮುಹೂರ್ತೇಽಸ್ಮಿಂಶ್ಚ ದ್ರಷ್ಟಾಸಿ ದೈತ್ಯಾಂಸ್ತಾನುತ್ಥಿತಾನ್ನಿಜಾನ್ .. ೩೨..
 ಸನತ್ಕುಮಾರ ಉವಾಚ .
 ಇತ್ಯುಕ್ತ್ವಾ ಸೋಽಧಕಂ ಶುಕ್ರೋ ವಿದ್ಯಾಮಾವರ್ತಯತ್ಕವಿಃ .
 ಏಕೈಕಂ ದೈತ್ಯಮುದ್ಧಿಶ್ಯ ಸ್ಮೃತ್ವಾ ವಿದ್ಯೇಶಮಾದರಾತ್ .. ೩೩..
 ವಿದ್ಯಾವರ್ತನಮಾತ್ರೇಣ ತೇ ಸರ್ವೇ ದೈತ್ಯದಾನವಾಃ .
 ಉತ್ತಸ್ಥುರ್ಯುಗಪದ್ವೀರಾಃ ಸುಪ್ರಾ ಇವ ಧೃತಾಯುಧಾಃ .. ೩೪..
 ಸದಾಭ್ಯಸ್ತಾ ಯಥಾ ವೇದಾಃ ಸಮಯೇ ವಾ ಯಥಾಂಬುದಾಃ .
 ಶ್ರದ್ಧಯಾರ್ಥಾಸ್ತಥಾ ದತ್ತಾ ಬ್ರಾಹ್ಮಣೇಭ್ಯೋ ಯಥಾಪದಿ .. ೩೫..
 ಉಜ್ಜೀವಿತಾಂಸ್ತು ತಾಂಧೃಷ್ಟ್ವಾ ಹುಂಠಾದೀಂಶ್ಚ ಮಹಾಸುರಾನ್ .

ವಿನೇದುರಸುರಾಃ ಸರ್ವೇ ಜಲಪೂರ್ಣಾ ಇವಾಂಬುದಾಃ .. ೩೬..
 ರಣೋದ್ಯತಾಃ ಪುನಶ್ಚಾಸನ್ನರ್ಜಂತೋ ವಿಕಟಾನ್ ರವಾನ್ .
 ಪ್ರಮಥೈಃ ಸಹ ನಿಭೀತಾ ಮಹಾಬಲಪರಾಕ್ರಮಾಃ .. ೩೭..
 ಶುಕ್ರೇಣೋಜ್ಜೀವಿತಾಂದೃಷ್ಟ್ವಾ ಪ್ರಮಥಾ ದೈತ್ಯದಾನವಾನ್ .
 ವಿಸಿಷ್ಮಿರೇ ತತಃ ಸರ್ವೇ ನಂದ್ಯಾದ್ಯಾ ಯುದ್ಧದುರ್ಮದಾಃ .. ೩೮..
 ವಿಜ್ಞಾಪ್ಯಮೇವಂ ಕರ್ಮೈತದ್ಧೇವೇಶೇ ಶಂಕರೇಽಖಿಲಂ .
 ವಿಚಾರ್ಯ ಬುದ್ಧಿಮಂತಶ್ಚ ಹ್ಯೇವಂ ತೇಽನ್ಯೋನ್ಯಮಬ್ರುವನ್ .. ೩೯..
 ಆಶ್ಚರ್ಯರೂಪೇ ಪ್ರಮಥೇಶ್ವರಾಣಾಂ
 ತಸ್ಮಿಂಸ್ತಥಾ ವರ್ತತಿ ಯುದ್ಧಯಜ್ಞೇ .
 ಅಮರ್ಷಿತೋ ಭಾರ್ಗವಕರ್ಮ ದೃಷ್ಟ್ವಾ
 ಶಿಲಾದಪುತ್ರೋಽಭ್ಯಗಮನ್ಮಹೇಶಂ .. ೪೦..
 ಜಯೇತಿ ಚೋಕ್ತ್ವಾ ಜಯಯೋನಿಮುಗ್ರ-
 ಮುವಾಚ ನಂದೀ ಕನಕಾವದಾತಂ .
 ಗಣೇಶ್ವರಾಣಾಂ ರಣಕರ್ಮ ದೇವ
 ದೇವೈಶ್ಚ ಸೇಂದೈರಪಿ ದುಷ್ಕರಂ ಯತ್ .. ೪೧..
 ತದ್ಭಾರ್ಗವೇಣಾದ್ಯ ಕೃತಂ ವೃಥಾ ನಃ
 ಸಂಜೀವಿತಾಂಸ್ತಾನ್ವಿ ಮೃತಾನ್ವಿಪಕ್ಷಾನ್ .
 ಆವರ್ತ್ಯ ವಿದ್ಯಾಂ ಮೃತಜೀವದಾತ್ರೀ-
 ಮೇಕೈಕಮುದ್ದಿಶ್ಯ ಸಹೇಲಮೀಶ .. ೪೨..
 ತುಹುಂಡಹುಂಡಾದಿಕಕುಂಭಜಂಭ-
 ವಿಪಾಕಪಾಕಾದಿಮಹಾಸುರೇಂದ್ರಾಃ .
 ಯಮಾಲಯಾದದ್ಯ ಪುನರ್ನಿವೃತ್ತಾ
 ವಿದ್ರಾವಯಂತಃ ಪ್ರಮಥಾಂಶ್ಚರಂತಿ .. ೪೩..
 ಯದಿ ಹ್ಯಸೌ ದೈತ್ಯವರಾನ್ನಿರಸ್ತಾನ್
 ಸಂಜೀವಯೇದತ್ರ ಪುನಃ ಪುನಸ್ತಾನ್ .
 ಜಯಃ ಕುತೋ ನೋ ಭವಿತಾ ಮಹೇಶ
 ಗಣೇಶ್ವರಾಣಾಂ ಕುತ ಏವ ಶಾಂತಿಃ .. ೪೪..
 ಸನತ್ಕುಮಾರ ಉವಾಚ .
 ಇತ್ಯೇವಮುಕ್ತಃ ಪ್ರಮಥೇಶ್ವರೇಣ
 ಸ ನಂದಿನಾ ವೈ ಪ್ರಮಥೇಶ್ವರೇಶಃ .
 ಉವಾಚ ದೇವಃ ಪ್ರಹಸಂಸ್ತದಾನೀಂ
 ತಂ ನಂದಿನಂ ಸರ್ವಗಣೇಶರಾಜಂ .. ೪೫..

ಶಿವ ಉವಾಚ .

ನಂದಿನ್ವಯಾಹಿ ತ್ವರಿತೋಽತಿ ಮಾತ್ರಂ
 ದ್ವಿಜೇಂದ್ರವರ್ಯಂ ದಿತಿನಂದನಾನಾಂ .
 ಮಧ್ಯಾತ್ಮಮುದ್ಧತ್ಯ ತಥಾನಯಾಶು
 ಶ್ರೇಣೋ ಯಥಾ ಲಾವಕಮಂಡಜಾತಂ .. ೪೬..
 ಸನತ್ಕುಮಾರ ಉವಾಚ .
 ಸ ಏವಮುಕ್ತೋ ವೃಷಭಧ್ವಜೇನ
 ನನಾದ ನಂದೀ ವೃಷಸಿಂಹನಾದಃ .
 ಜಗಾಮ ತೂರ್ಣಂ ಚ ವಿಗಾಹ್ಯ ಸೇನಾಂ
 ಯತ್ರಾಭವದ್ಭಾರ್ಗವವಂಶದೀಪಃ .. ೪೭..
 ತಂ ರಕ್ಷ್ಯಮಾಣಂ ದಿತಿಜೈಃ ಸಮಸ್ತೈಃ
 ಪಾಶಾಸಿವೃಕ್ಷೋಪಲಶೈಲಹಸ್ತೈಃ .
 ವಿಕ್ಷೋಭ್ಯ ದೈತ್ಯಾನ್ ಬಲವಾನ್ ಜಹಾರ
 ಕಾವ್ಯಂ ಸ ನಂದೀ ಶರಭೋ ಯಥೇಭಂ .. ೪೮..
 ಸ್ತಸ್ತಾಂಬರಂ ವಿಚ್ಯುತಭೂಷಣಂ ಚ
 ವಿಮುಕ್ತಕೇಶಂ ಬಲಿನಾ ಗೃಹೀತಂ .
 ವಿಮೋಚಯಿಷ್ಯಂತ ಇವಾನುಜಗ್ಮುಃ
 ಸುರಾರಯಸ್ಸಿಂಹರವಾಂಸ್ತ್ಯಜಂತಃ .. ೪೯..
 ದಂಭೋಲಿಶೂಲಾಸಿಪರಶ್ವಧಾನಾ-
 ಮುದ್ಧಂಡಚಕ್ರೋಪಲಕಂಪನಾನಾಂ .
 ನಂದೀಶ್ವರಸ್ಯೋಪರಿ ದಾನವೇಂದ್ರಾ
 ವರ್ಷಂ ವವರ್ಷುರ್ಜಲದಾ ಇವೋಗ್ರಂ .. ೫೦..
 ತಂ ಭಾರ್ಗವಂ ಪ್ರಾಪ್ಯ ಗಣಾಧಿರಾಜೋ
 ಮುಖಾಗ್ನಿನಾ ಶಸ್ತ್ರಶತಾನಿ ದಗ್ಧ್ವಾ .
 ಆಯಾತ್ಪ್ರವೃದ್ಧೇಽಸುರದೇವಯುದ್ಧೇ
 ಭವಸ್ಯ ಪಾರ್ಶ್ವೇ ವೃಥಿತಾರಿಪಕ್ಷಃ .. ೫೧..
 ಅಯಂ ಸ ಶುಕ್ರೋ ಭಗವನ್ನಿತೀದಂ
 ನಿವೇದಯಾಮಾಸ ಭವಾಯ ಶೀಘ್ರಂ .
 ಜಗ್ರಾಹ ಶುಕ್ರಂ ಸ ಚ ದೇವದೇವೋ
 ಯಥೋಪಹಾರಂ ಶುಚಿನಾ ಪ್ರದತ್ತಂ .. ೫೨..
 ನ ಕಿಂಚಿದುಕ್ತ್ವಾ ಸ ಹಿ ಭೂತಗೋಪ್ತಾ

ಚಿಕ್ಷೇಪ ವಕ್ತ್ರೇ ಫಲವತ್ಕವೀಂದ್ರಂ .

ಹಾಹಾರವಸ್ತ್ರೈರಸುರೈಃಸಮಸ್ತ್ರೈ-

ರುಚ್ಚೈರ್ವಿಮುಕ್ತೋ ಹಹಹೇತಿ ಭೂರಿ .. ೫೩..

ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೇ
ಯುದ್ಧಖಂಡೇ ಅಂಧಕಯುದ್ಧೇ ಶುಕ್ರನಿಗೀರ್ಣನವರ್ಣನಂ ನಾಮ ಸಪ್ತಚತ್ವಾರಿಂಶೋಽಧ್ಯಾಯಃ

.. ೨.೫.೪೭..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೋ ಯುದ್ಧಖಂಡೇ

೨.೫.೪೮. ಅಷ್ಟಚತ್ವಾರಿಂಶೋಽಧ್ಯಾಯಃ . ಶುಕ್ರನಿಗೀರ್ಣನಂ .

ವ್ಯಾಸ ಉವಾಚ .

ಶುಕ್ರೇ ನಿಗೀರ್ಣೇ ರುದ್ರೇಣ ಕಿಮಕಾರ್ಷಶ್ಚ ದಾನವಾಃ .

ಅಂಧಕೇಶಾ ಮಹಾವೀರಾ ವದ ತತ್ತ್ವಂ ಮಹಾಮುನೇ .. ೧..

ಸನತ್ಕುಮಾರ ಉವಾಚ .

ಕಾವ್ಯೇ ನಿಗೀರ್ಣೇ ಗಿರಿಜೇಶ್ವರೇಣ

ಧೈತ್ಯಾ ಜಯಾಶಾರಹಿತಾ ಬಭೂವುಃ .

ಹಸ್ತ್ರೈರ್ವಿಮುಕ್ತಾ ಇವ ವಾರಣೇಂದ್ರಾಃ

ಶಮುಂಗೈರ್ವಿಹೀನಾ ಇವ ಗೋವೃಷಾಶ್ಚ .. ೨..

ಶಿರೋ ವಿಹೀನಾ ಇವ ದೇಹಸಂಘಾ

ದ್ವಿಜಾ ಯಥಾ ಚಾಧ್ಯಯನೇನ ಹೀನಾಃ .

ನಿರುದ್ಯಮಾಃ ಸತ್ತ್ವಗಣಾ ಯಥಾ ವೈ

ಯಥೋದ್ಯಮಾ ಭಾಗ್ಯವಿವರ್ಜಿತಾಶ್ಚ .. ೩..

ಪತ್ಯಾ ವಿಹೀನಾಶ್ಚ ಯಥೈವ ಯೋಷಾ

ಯಥಾ ವಿಪಕ್ಷಾಃ ಖಲು ಪಕ್ಷಿಣೌಘಾಃ .

ಆಯೂಂಷಿ ಹೀನಾನಿ ಯಥೈವ ಪುಣೈಃ-

ವ್ರತೈರ್ವಿಹೀನಾನಿ ಯಥಾ ಶ್ರುತಾನಿ .. ೪..

ವಿನಾ ಯಥಾ ವೈಭವಶಕ್ತಿಮೇಕಾಂ

ಭವಂತಿ ಹೀನಾಃಸ್ವಫಲೈಃ ಕ್ರಿಯೌಘಾಃ .

ಯಥಾ ವಿಶೂರಾಃ ಖಲು ಕ್ಷತ್ರಿಯಾಶ್ಚ

ಸತ್ಯಂ ವಿನಾ ಧರ್ಮಗಣೋ ಯಥೈವ .. ೯..
 ನಂದಿನಾ ಚ ಹೃತೇ ಶುಕ್ರೇ ಗಿಲಿತೇ ಚ ವಿಷಾದಿನಾ .
 ವಿಷಾದಮಗಮಂದೈತ್ಯಾ ಯತಮಾನರಣೋತ್ಸವಾಃ .. ೬..
 ತಾನ್ ವೀಕ್ಷ್ಯ ವಿಗತೋತ್ಸಾಹಾನಂದಕಃ ಪ್ರತ್ಯಭಾಷತ .
 ದೈತ್ಯಾಂಸ್ತು ಹುಂಡಹುಂಡಾದೀನ್ಮಹಾಧೀರಪರಾಕ್ರಮಃ .. ೭..
 ಅಂಧಕ ಉವಾಚ .
 ಕವಿಂ ವಿಕ್ರಮ್ಯ ನಯತಾ ನಂದಿನಾ ವಂಚಿತಾ ವಯಂ .
 ತನೂರ್ವಿನಾ ಕೃತಾಃ ಪ್ರಾಣಾಃ ಸರ್ವೇಷಾಮದ್ಯ ನೋ ನನು .. ೮..
 ಧೈರ್ಯಂ ವೀರ್ಯಂ ಗತಿಃ ಕೀರ್ತಿಃ ಸತ್ತ್ವಂ ತೇಜಃ ಪರಾಕ್ರಮಃ .
 ಯುಗಪನ್ನೋ ಹೃತಂ ಸರ್ವಮೇಕಸ್ಮಿನ್ ಭಾರ್ಗವೇ ಹೃತೇ .. ೯..
 ಧಿಗಸ್ಮಾನ್ ಕುಲಪೂಜ್ಯೋ ಯೈರೇಕೋಽಪಿ ಕುಲಸತ್ತಮಃ .
 ಗುರುಃ ಸರ್ವಸಮರ್ಥಶ್ಚ ತ್ರಾತಾ ತ್ರಾತೋ ನ ಚಾಪದಿ .. ೧೦..
 ತದ್ರೂಪಮವಿಲಂಬ್ಯೇಹ ಯುದ್ಧಧ್ವಮರಿಭಿಃ ಸಹ .
 ವೀರೈಸ್ತೈಃ ಪ್ರಮಥೈರ್ವೀರಾಃ ಸ್ಮೃತ್ವಾ ಗುರುಪದಾಂಬುಜಂ .. ೧೧..
 ಗುರೋಃ ಕಾವ್ಯಸ್ಯ ಸುಖದೌ ಸ್ಮೃತ್ವಾ ಚರಣಪಂಕಜೌ .
 ಸೂದಯಿಷ್ಯಾಮ್ಯಹಂ ಸರ್ವಾನ್ ಪ್ರಮಥಾನ್ ಸಹ ನಂದಿನಾ .. ೧೨..
 ಅದೈತ್ಯತಾನ್ ವಿವಶಾನ್ ಹತ್ವಾ ಸಹದೇವೈಃ ಸವಾಸವೈಃ .
 ಭಾರ್ಗವಂ ಮೋಚಯಿಷ್ಯಾಮಿ ಜೀವಂ ಯೋಗೀವ ಕರ್ಮತಃ .. ೧೩..
 ಸ ಚಾಪಿ ಯೋಗೀ ಯೋಗೇನ ಯದಿ ನಾಮ ಸ್ವಯಂ ಪ್ರಭುಃ .
 ಶರೀರಾತ್ತಸ್ಯ ನಿರ್ಗಚ್ಛೇದಸ್ಮಾಕಂ ಶೇಷಪಾಲಕಃ .. ೧೪..
 ಸನತ್ಕುಮಾರ ಉವಾಚ .
 ಇತ್ಯಂಧಕವಚಃ ಶ್ರುತ್ವಾ ದಾನವಾ ಮೇಘನಿಷ್ವನಾಃ .
 ಪ್ರಮಥಾನ್ ನಿರ್ದಯಾಃ ಪ್ರಾಹುರ್ಮರ್ತವ್ಯೇ ಕೃತನಿಶ್ಚಯಾಃ .. ೧೫..
 ಸತ್ಯಾಯುಷಿ ನ ನೋ ಜಾತು ಶಕ್ತಾಃ ಸ್ಯುಃ ಪ್ರಮಥಾ ಬಲಾತ್ .
 ಅಸತ್ಯಾಯುಷಿ ಕಿಂ ಗತ್ವಾ ತ್ಯಕ್ತ್ವಾ ಸ್ವಾಮಿನಮಾಹವೇ .. ೧೬..
 ಯೇ ಸ್ವಾಮಿನಂ ವಿಹಾಯಾತೋ ಬಹುಮಾನಧನಾ ಜನಾಃ .
 ಯಾಂತಿ ತೇ ಯಾಂತಿ ನಿಯತಮಂಧತಾಮಿಸ್ರಮಾಲಯಂ .. ೧೭..
 ಅಯಶಸ್ತಮಸಾ ಖ್ಯಾತಿಂ ಮಲಿನೀಕೃತ್ಯ ಭೂರಿಶಃ .
 ಇಹಾಮುತ್ರಾಪಿ ಸುಖಿನೋ ನ ಸ್ತುಭ್ವಗ್ನಾ ರಣಾಜಿರೇ .. ೧೮..
 ಕಿಂ ದಾನೈಃ ಕಿಂ ತಪೋಭಿಶ್ಚ ಕಿಂ ತೀರ್ಥಪರಿಮಜ್ಜನೈಃ .
 ಧರಾತೀರ್ಥೇ ಯದಿ ಸ್ನಾನಂ ಪುನರ್ಭವಮಲಾಪಹೇ .. ೧೯..

ಸಂಪ್ರಧಾಯೇತಿ ತದ್ವಾಕ್ಯಂ ದೈತ್ಯಾಸ್ತೇ ದನುಜಾಸ್ತಥಾ .
 ಮಮಂಧುಃ ಪ್ರಮಥಾನಾಜೌ ರಣಭೇರೀಂ ನಿನಾದ್ಯ ಚ .. ೨೦..
 ತತ್ರ ಬಾಣಾಸಿವಜ್ರೌಘೈಃ ಕರಿನೈಶ್ಚ ಶಿಲಾಮಯೈಃ .
 ಭುಶುಂಡಿಭಿಂದಿಪಾಲೈಶ್ಚ ಶಕ್ತಿ ಭಲ್ಲಪರಶ್ವದೈಃ .. ೨೧..
 ಖಟ್ಟಾಂಗೈಃ ಪಟ್ಟಿಶೈಃ ಶೂಲ್ಬೈರ್ಲಕುಟೈರ್ಮುಸಲೈರಲಂ .
 ಪರಸ್ಪರಮಭಿಘ್ನಂತಃ ಪ್ರಚಕ್ರುಃ ಕದನಂ ಮಹತ್ .. ೨೨..
 ಕಾರ್ಮುಕಾಣಾಂ ವಿಕೃಷ್ಟಾನಾಂ ಪತತಾಂ ಚ ಪತತ್ತಿಣಾಂ .
 ಭಿಂದಿಪಾಲಭುಶುಂಡೀನಾಂ ಕ್ಷ್ವೇಡಿತಾನಾಂ ರವೋಽಭವತ್ .. ೨೩..
 ರಣತೂರ್ಯನಿನಾದೈಶ್ಚ ಗಜಾನಾಂ ಬಹುಬೃಂಹಿತೈಃ .
 ಹ್ರೇಷಾರವೈರ್ಹಯಾನಾಂಶ್ಚ ಮಹಾನೋಲಾಹಲೋಽಭವತ್ .. ೨೪..
 ಅತಿಸ್ವಸ್ತ್ರೈರವಾಪೂರಿ ದ್ಯಾವಾಭೂಮೋರ್ಯದಂತರಂ .
 ಅಭೀರೂಣಾಂ ಚ ಭೀರೂಣಾಂ ಮಹಾರೋಮೋದ್ಗಮೋಽಭವತ್ .. ೨೫..
 ಗಜವಾಜಿಮಹಾರಾವಸ್ಪುಟಶಬ್ದಗ್ರಹಾಣಿ ಚ .
 ಭಗ್ನದ್ವಜಪತಾಕಾನಿ ಕ್ಷೀಣಪ್ರಹರಣಾನಿ ಚ .. ೨೬..
 ರುಧಿರೋದ್ಗಾರಚಿತ್ರಾಣಿ ವ್ಯಶ್ವಹಸ್ತಿರಥಾನಿ ಚ .
 ಪಿಪಾಸಿತಾನಿ ಸೈನ್ಯಾನಿ ಮುಮೂರ್ಷುರ್ಭಯತ್ರ ವೈ .. ೨೭..
 ಅಥ ತೇ ಪ್ರಮಥಾ ವೀರಾ ನಂದಿಪ್ರಭೃತಯಸ್ತದಾ .
 ಬಲೇನ ಜಘ್ನುರಸುರಾನ್ಸರ್ವಾನ್ಪ್ರಾಪುರ್ಜಯಂ ಮುನೇ .. ೨೮..
 ದೃಷ್ಟ್ವಾ ಸೈನ್ಯಂ ಚ ಪ್ರಮಥೈರ್ಭಜ್ಯಮಾನಮಿತಸ್ತತಃ .
 ದುದ್ರಾವ ರಥಮಾಸ್ಥಾಯ ಸ್ವಯಮೇವಾಂಧಕೋ ಗಣಾನ್ .. ೨೯..
 ಶರಾಸಾರಪ್ರಯುಕ್ತೈಸ್ತೈರ್ವಜ್ರಪಾತ್ಮೈರ್ನಗಾ ಇವ .
 ಪ್ರಮಥಾ ನೇಶಿರೇ ಚಾಸ್ತ್ರೈರ್ನಿರ್ಸ್ತೋಯಾ ಇವ ತೋಯದಾಃ .. ೩೦..
 ಯಾಂತಮಾಯಾಂತಮಾಲೋಕ್ಯ ದೂರಸ್ಥಂ ನಿಕಟಸ್ಥಿತಂ .
 ಪ್ರತ್ಯೇಕಂ ರೋಮಸಂಖ್ಯಾಭಿವಿವ್ಯಾಧೇಷುಭಿರಂಧಕಃ .. ೩೧..
 ದೃಷ್ಟ್ವಾ ಸೈನ್ಯಂ ಭಜ್ಯಮಾನಮಂಧಕೇನ ಬಲೀಯಸಾ .
 ಸ್ಕಂದೋ ವಿನಾಯಕೋ ನಂದಿ ಸೋಮನಂದ್ಯಾದಯಃ ಪರೇ .. ೩೨..
 ಪ್ರಮಥಾ ಪ್ರಬಲಾ ವೀರಾಃ ಶಂಕರಸ್ಯ ಗಣಾ ನಿಜಾಃ .
 ಚುಕ್ರುಧುಃ ಸಮರಂ ಚಕ್ರುವಿಚಿತ್ರಂ ಚ ಮಹಾಬಲಾಃ .. ೩೩..
 ವಿನಾಯಕೇನ ಸ್ಕಂದೇನ ನಂದಿನಾ ಸೋಮನಂದಿನಾ .
 ವೀರೇಣ ನೈಗಮೇಯೇನ ವೈಶಾಖೇನ ಬಲೀಯಸಾ .. ೩೪..
 ಇತ್ಯಾದ್ಯೈಸ್ತು ಗಣೈರುಗ್ರೈರಂಧಕೋಽಪ್ಯಂಧಕೀಕೃತಃ .
 ತ್ರಿಶೂಲಶಕ್ತಿಬಾಣೌಘಧಾರಾಸಂಪಾತಪಾತಿಭಿಃ .. ೩೫..

ತತಃ ಕೋಲಾಹಲೋ ಜಾತಃ ಪ್ರಮಥಾಸುರಸೈನ್ಯಯೋಃ .
 ತೇನ ಶಬ್ದೇನ ಮಹತಾ ಶುಕ್ರಃ ಶಂಭೂದರೇ ಸ್ಥಿತಃ .. ೩೬..
 ಛಿದ್ರಾನ್ವೇಷೀ ಭ್ರಮನ್ನೋಽಥ ವಿನಿಕೇತೋ ಯಥಾನಿಲಃ .
 ಸಪ್ತಲೋಕಾನ್ಸಪಾತಾಲಾನ್ ರುದ್ರದೇಹೇ ವ್ಯಲೋಕಯತ್ .. ೩೭..
 ಬ್ರಹ್ಮನಾರಾಯಣೇಂದ್ರಾಣಾಂ ಸಾದಿತ್ಯಾಪ್ಸರಸಾಂ ತಥಾ .
 ಭುವನಾನಿ ವಿಚಿತ್ರಾಣಿ ಯುದ್ಧಂ ಚ ಪ್ರಮಥಾಸುರಂ .. ೩೮..
 ಸ ವರ್ಷಾಣಾಂ ಶತಂ ಕುಕ್ಷೌ ಭವಸ್ಯ ಪರಿತೋ ಭ್ರಮನ್ .
 ನ ತಸ್ಯ ದದೃಶೇ ರಂಧ್ರಂ ಶುಚೇ ರಂಧ್ರಂ ಖಲೋ ಯಥಾ .. ೩೯..
 ಶಾಂಭವೇನಾಥ ಯೋಗೇನ ಶುಕ್ರರೂಪೇಣ ಭಾರ್ಗವಃ .
 ಇಮಂ ಮಂತ್ರವರಂ ಜಪ್ತ್ವಾ ಶಂಭೋರ್ಜಠರಪಂಜರಾತ್ .. ೪೦..
 ನಿಷ್ಕ್ರಾಂತೋ ಲಿಂಗಮಾರ್ಗೇಣ ಪ್ರಣನಾಮ ತತಃ ಶಿವಂ .
 ಗೌರ್ಯ್ಯಾ ಗೃಹೀತಃ ಪುತ್ರಾರ್ಥಂ ತದವಿಘ್ನೇಶ್ಚರೀಕೃತಃ .. ೪೧..
 ಅಥ ಕಾವ್ಯಂ ವಿನಿಷ್ಕ್ರಾಂತಂ ಶುಕ್ರಮಾರ್ಗೇಣ ಭಾರ್ಗವಂ .
 ದೃಷ್ಟ್ವೋವಾಚ ಮಹೇಶಾನೋ ವಿಹಸ್ಯ ಕರುಣಾನಿಧಿಃ .. ೪೨..
 ಮಹೇಶ್ವರ ಉವಾಚ .
 ಶುಕ್ರವನ್ನಿಸೃತೋ ಯಸ್ಮಾಲ್ಲಿಂಗಾನೈ ಭೃಗುನಂದನ .
 ಕರ್ಮಣಾ ತೇನ ಶುಕ್ರಸ್ತ್ವಂ ಮಮ ಪುತ್ರೋಽಸಿ ಗಮ್ಯತಾಂ .. ೪೩..
 ಸನತ್ಕುಮಾರ ಉವಾಚ .
 ಇತ್ಯೇವಮುಕ್ತೋ ದೇವೇನ ಶುಕ್ರೋಽರ್ಕಸದೃಶದ್ಯುತಿಃ .
 ಪ್ರಣನಾಮ ಶಿವಂ ಭೂಯಸ್ತುಷ್ಟಾವ ವಿಹಿತಾಂಜಲಿಃ .. ೪೪..
 ಶುಕ್ರ ಉವಾಚ .
 ಅನಂತಪಾದಸ್ತ್ವ ಮನಂತಮೂರ್ತಿ-
 ರನಂತಮೂರ್ಧ್ಧಾಂತಕರಃ ಶಿವಶ್ಚ .
 ಅನಂತಬಾಹುಃ ಕಥಮೀದೃಶಂ ತ್ವಾಂ
 ಸ್ತೋಷ್ಯೇ ಹ ನುತ್ಯಂ ಪ್ರಣಿಪತ್ಯ ಮೂರ್ಧ್ಧಾ .. ೪೫..
 ತ್ವಮಷ್ಟಮೂರ್ತಿಸ್ತ್ವ ಮನಂತಮೂರ್ತಿ-
 ಸ್ತ್ವ ಮಿಷ್ಟದಃ ಸರ್ವಸುರಾಸುರಾಣಾಂ .
 ಅನಿಷ್ಟದೃಷ್ಟೇಶ್ಚ ವಿಮರ್ದಕಶ್ಚ
 ಸ್ತೋಷ್ಯೇ ಹ ನುತ್ಯಂ ಕಥಮೀದೃಶಂ ತ್ವಾಂ .. ೪೬..
 ಸನತ್ಕುಮಾರ ಉವಾಚ .
 ಇತಿ ಸ್ತುತ್ವಾ ಶಿವಂ ಶುಕ್ರಃ ಪುನರ್ನತ್ವಾ ಶಿವಾಜ್ಞಯಾ .

ವಿವೇಶ ದಾನವಾನೀಕಂ ಮೇಘಮಾಲಾಂ ಯಥಾ ಶಶೀ .. ೪೭..

ನಿಗೀರ್ಣನಮಿತಿ ಪ್ರೋಕ್ತಂ ಶಂಕರೇಣ ಕವೇ ರಣೇ .

ಶೃಣು ಮಂತ್ರಂ ಚ ತಂ ಜಪ್ತೋ ಯಃ ಶಂಭೋಃ ಕವಿನೋದರೇ .. ೪೮..

ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೇ
ಯುದ್ಧಖಂಡೇ ಶುಕ್ರನಿಗೀರ್ಣನಂ ನಾಮಾಷ್ಟಚತ್ವಾರಿಂಶೋಽಧ್ಯಾಯಃ .. ೨೫.೪೮..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೋ ಯುದ್ಧಖಂಡೇ

೨೫.೪೯ . ಏಕೋನಪಂಚಾಶತ್ತಮೋಽಧ್ಯಾಯಃ . ಅಂಧಕಗಣ

ಜೀವಿತಪ್ರಾಪ್ತಿವರ್ಣನಂ .

ಸನತ್ಕುಮಾರ ಉವಾಚ .

ಓಂ ನಮಸ್ತೇ ದೇವೇಶಾಯ ಸುರಾಸುರನಮಸ್ಯ ತಾಯ ಭೂತಭವ್ಯಮಹಾದೇವಾಯ
ಹರಿತಪಿಂಗಲಲೋಚನಾಯ ಬಲಾಯ ಬುದ್ಧಿರೂಪಿಣೇ ವೈಯಾಘ್ರವಸನಚ್ಚದಾಯಾರಣೇಂ
ತ್ರೈಲೋಕ್ಯಪ್ರಭವೇ ಈಶ್ವರಾಯ ಹರಾಯ ಹರಿನೇತ್ರಾಯ ಯುಗಾಂತಕರಣಾಯಾನಲಾಯ
ಗಣೇಶಾಯ ಲೋಕಪಾಲಾಯ ಮಹಾಭುಜಾಯ ಮಹಾಹಸ್ತಾಯ ಶೂಲಿನೇ
ಮಹಾದಂಷ್ಟ್ರಿಣೇ

ಕಾಲಾಯ ಮಹೇಶ್ವರಾಯ ಅವ್ಯಯಾಯ ಕಾಲರೂಪಿಣೇ ನೀಲಗ್ರೀವಾಯ
ಮಹೋದರಾಯ

ಗಣಾಧ್ಯಕ್ಷಾಯ ಸರ್ವಾತ್ಮನೇ ಸರ್ವಭಾವನಾಯ ಸರ್ವಗಾಯ ಮೃತ್ಯುಹಂತ್ರೇ
ಪಾರಿಯಾತ್ರಸುವ್ರತಾಯ

ಬ್ರಹ್ಮಚಾರಿಣೇ ವೇದಾಂತಗಾಯ ತಪೋಂತಗಾಯ ಪಶುಪತಯೇ ವ್ಯಂಗಾಯ
ಶೂಲಪಾಣಯೇ

ವೃಷಕೇತವೇ ಹರಯೇ ಜಟಿನೇ ಶಿಖಂಡಿನೇ ಲಕುಟಿನೇ ಮಹಾಯಶನೇ
ಭೂತೇಶ್ವರಾಯ

ಗುಹಾವಾಸಿನೇ ವೀಣಾಪಣವತಾಲವತೇ ಅಮರಾಯ ದರ್ಶನೀಯಾಯ

ಬಾಲಸೂರ್ಯನಿಭಾಯ ಶ್ಮಶಾನವಾಸಿನೇ ಭಗವತೇ ಉಮಾಪತಯೇ
ಅರಿಂದಮಾಯ

ಭಗಸ್ಯಾಕ್ಷಿಪಾತಿನೇ ಪೂಷ್ಣೋರ್ಧಶನನಾಶನಾಯ ಕ್ಷುರಕರ್ತಕಾಯ ಪಾಶಹಸ್ತಾಯ

ಪ್ರಲಯಕಾಲಾಯ ಉಲ್ಕಾಮುಖಾಯಾಗ್ನಿಕೇತವೇ ಮುನಯೇ ದೀಪ್ತಾಯ
 ವಿಶಾಂಪತಯೇ ಉನ್ನಯತೇ
 ಜನಕಾಯ ಚತುರ್ಥಕಾಯ ಲೋಕಸತ್ತಮಾಯ ವಾಮದೇವಾಯ ವಾಗ್ವಾಕ್ಷಿಣ್ಯಾಯ
 ವಾಮತೋ
 ಭಿಕ್ಷವೇ ಭಿಕ್ಷುರೂಪಿಣೇ ಜಟಿನೇ ಸ್ವಯಂ ಜಟಿಲಾಯ ಶಕ್ರಹಸ್ತಪ್ರತಿಸ್ತಂಭಕಾಯ
 ವಸೂನಾಂ ಸ್ತಂಭಕಾಯ ಕೃತವೇ ಕೃತುಕರಾಯ ಕಾಲಾಯ ಮೇಧಾವಿನೇ
 ಮಧುಕರಾಯ ಚಲಾಯ
 ವಾನಸ್ಪತ್ಯಾಯ ವಾಜಸನೇತಿ ಸಮಾಶ್ರಮಪೂಜಿತಾಯ ಜಗದ್ಧಾತ್ರೇ ಜಗತ್ಕರ್ತೃ
 ಪುರುಷಾಯ ಶಾಶ್ವತಾಯ ಧೃವಾಯ ಧರ್ಮಾಧ್ಯಕ್ಷಾಯ ತ್ರಿವರ್ತಮನೇ
 ಭೂತಭಾವನಾಯ
 ತ್ರಿನೇತ್ರಾಯ ಬಹುರೂಪಾಯ ಸೂರ್ಯಾಯುತಸಮಪ್ರಭಾಯ ದೇವಾಯ
 ಸರ್ವತೂರ್ಯನಿನಾದಿನೇ
 ಸರ್ವಬಾಧಾವಿಮೋಚನಾಯ ಬಂಧನಾಯ ಸರ್ವಧಾರಿಣೇ ಧರ್ಮೋತ್ತಮಾಯ
 ಪುಷ್ಪದಂತಾಯಾವಿಭಾಗಾಯ ಮುಖಾಯ ಸರ್ವಹರಾಯ ಹಿರಣ್ಯಶ್ರವಸೇ
 ದ್ವಾರಿಣೇ
 ಭೀಮಾಯ ಭೀಮಪರಾಕ್ರಮಾಯ ಓಂ ನಮೋ ನಮಃ ..
 ಇಮಂ ಮಂತ್ರವರಂ ಜಪ್ತ್ವಾ ಶುಕ್ರೋ ಜಠರಪಂಜರಾತ್ .
 ನಿಷ್ಕ್ರಾಂತೋ ಲಿಂಗಮಾರ್ಗೇಣ ಶಂಭೋಃ ಶುಕ್ರಮಿವೋತ್ಕಟಂ .. ೧..
 ಗೌರ್ಯಾ ಗೃಹೀತಃ ಪುತ್ರಾರ್ಥಂ ವಿಶ್ವೇಶೇನ ತತಃ ಕೃತಃ .
 ಅಜರಶ್ಚಾಮರಃ ಶ್ರೀಮಾಂದ್ವಿತೀಯ ಇವ ಶಂಕರಃ .. ೨..
 ತ್ರಿಭಿರ್ವರ್ಷಸಹಸ್ರೈಸ್ತು ಸಮತೀತ್ಯೈರ್ಮಹೀತಲೇ .
 ಮಹೇಶ್ವರಾತ್ಪನರ್ಜಾತಃ ಶುಕ್ರೋ ವೇದನಿಧಿರ್ಮುನಿಃ .. ೩..
 ದದರ್ಶ ಶೂಲೇ ಸಂಶುಷ್ಕಂ ಧ್ಯಾಯಂತಂ ಪರಮೇಶ್ವರಂ .
 ಅಂಧಕಂ ಧೈರ್ಯಸಂಪನ್ನಂ ದಾನವೇಶಂ ತಪಸ್ವಿನಂ .. ೪..
 ಮಹಾದೇವಂ ವಿರೂಪಾಕ್ಷಂ ಚಂದ್ರಾರ್ಧಕೃತಶೇಖರಂ .
 ಅಮೃತಂ ಶಾಶ್ವತಂ ಸ್ಥಾಣುಂ ನೀಲಕಂಠಂ ಪಿನಾಕಿನಂ .. ೫..
 ವೃಷಭಾಕ್ಷಂ ಮಹಾಜ್ಞೇಯಂ ಪುರುಷಂ ಸರ್ವಕಾಮದಂ .
 ಕಾಮಾರಿಂ ಕಾಮದಹನಂ ಕಾಮರೂಪಂ ಕಪರ್ದಿನಂ .. ೬..
 ವಿರೂಪಂ ಗಿರಿಶಂ ಭೀಮಂ ಸ್ರಗ್ವಿಣಂ ರಕ್ತವಾಸನಂ .
 ಯೋಗಿನಂ ಕಾಲದಹನಂ ತ್ರಿಪುರಘ್ನಂ ಕಪಾಲಿನಂ .. ೭..
 ಗೂಢವ್ರತಂ ಗುಪ್ತಮಂತ್ರಂ ಗಂಭೀರಂ ಭಾವಗೋಚರಂ .
 ಅಣಿಮಾದಿಗುಣಾಧಾರಂ ತ್ರಿಲೋಕೈಶ್ಚರ್ಯದಾಯಕಂ .. ೮..

ವೀರಂ ವೀರಹಣಂ ಘೋರಂ ವಿರೂಪಂ ಮಾಂಸಲಂ ಪಟುಂ .
 ಮಹಾಮಾಂಸಾದಮುನ್ಮತ್ತಂ ಭೈರವಂ ವೈ ಮಹೇಶ್ವರಂ .. ೯..
 ತೈಲೋಕ್ಯದ್ರಾವಣಂ ಲುಬ್ಧಂ ಲುಬ್ಧಕಂ ಯಜ್ಞಸೂದನಂ .
 ಕೃತ್ತಿಕಾನಾಂ ಸುತೈರ್ಯುಕ್ತಮುನ್ಮತ್ತಂ ಕೃತ್ತಿವಾಸನಂ .. ೧೦..
 ಗಜಕೃತ್ತಿಪರೀಧಾನಂ ಕ್ಷುಬ್ಧಂ ಭುಜಗಭೂಷಣಂ .
 ದತ್ತಾಲಂಬಂ ಚ ವೇತಾಲಂ ಘೋರಂ ಶಾಕಿನಿಪೂಜಿತಂ .. ೧೧..
 ಅಘೋರಂ ಘೋರದೈತ್ಯಘ್ನಂ ಘೋರಘೋಷಂ ವನಸ್ಪತಿಂ .
 ಭಸ್ಮಾಂಗಂ ಜಟಿಲಂ ಶುದ್ಧಂ ಭೇರುಂಡಶತನೇವಿತಂ .. ೧೨..
 ಭೂತೇಶ್ವರಂ ಭೂತನಾಥಂ ಪಂಚಭೂತಾಶ್ರಿತಂ ಖಗಂ .
 ಕ್ರೋಧಿತಂ ನಿಷ್ಕುರಂ ಚಂಡಂ ಚಂಡೀಶಂ ಚಂಡಿಕಾಪ್ರಿಯಂ .. ೧೩..
 ಚಂಡಂ ತುಂಗಂ ಗರುತ್ಮತಂ ನಿತ್ಯಮಾಸವಭೋಜನಂ .
 ಲೇಲಿಹಾನಂ ಮಹಾರೌದ್ರಂ ಮೃತ್ಯುಂ ಮೃತ್ಯೋರಗೋಚರಂ .. ೧೪..
 ಮೃತ್ಯೋರ್ಮೃತ್ಯುಂ ಮಹಾಸೇನಂ ಶ್ಮಶಾನಾರಣ್ಯವಾಸಿನಂ .
 ರಾಗಂ ವಿರಾಗಂ ರಾಗಾಂಧಂ ವೀತರಾಗಶತಾರ್ಚಿತಂ .. ೧೫..
 ಸತ್ತ್ವಂ ರಜಸ್ತಮೋಧರ್ಮಮಧರ್ಮಂ ವಾಸವಾನುಜಂ .
 ಸತ್ಯಂ ತ್ವಸತ್ಯಂ ಸದ್ರೂಪಮಸದ್ರೂಪಮಹೇತುಕಂ .. ೧೬..
 ಅರ್ಧನಾರೀಶ್ವರಂ ಭಾನುಂ ಭಾನುಕೋಟಿಶತಪ್ರಭಂ .
 ಯಜ್ಞಂ ಯಜ್ಞಪತಿಂ ರುದ್ರಮೀಶಾನಂ ವರದಂ ಶಿವಂ .. ೧೭..
 ಅಷ್ಟೋತ್ತರಶತಂ ಹೈತನ್ಮೂರ್ತೀನಾಂ ಪರಮಾತ್ಮನಃ .
 ಶಿವಸ್ಯ ದಾನವೋ ಧ್ಯಾಯನ್ ಮುಕ್ತಸ್ತಸ್ಮಾನ್ಮಹಾಭಯಾತ್ .. ೧೮..
 ದಿವ್ಯೇನಾಮೃತವರ್ಷೇಣ ಸೋಽಭಿಷಿಕ್ತಃ ಕಪರ್ದಿನಾ .
 ತುಷ್ಟೇನ ಮೋಚಿತಂ ತಸ್ಮಾಚ್ಛ್ವಲಾಗ್ರಾದವರೋಪಿತಃ .. ೧೯..
 ಉಕ್ತಶ್ಚಾಥ ಮಹಾದೈತ್ಯೋ ಮಹೇಶಾನೇನ ಸೋಽನೃಕಃ .
 ಅಸುರಃ ಸಾಂತ್ವಪೂರ್ವಂ ಯತ್ಕೃತಂ ಸರ್ವಂ ಮಹಾತ್ಮನಾ .. ೨೦..
 ಈಶ್ವರ ಉವಾಚ .
 ಭೋ ಭೋ ದೈತ್ಯೇಂದ್ರ ತುಷ್ಟೋಽಸ್ಮಿ ಯಮೇನ ನಿಯಮೇನ ಚ .
 ಶೌರ್ಯೇಣ ತವ ದೈಯೇಣ ವರಂ ವರಯ ಸುವ್ರತ .. ೨೧..
 ಆರಾಧಿತಸ್ತ್ವಯಾ ನಿತ್ಯಂ ಸರ್ವನಿರ್ಧೂತಕಲ್ಮಷಃ .
 ವರದೋಽಹಂ ವರಾರ್ಹಸ್ತ್ವಂ ಮಹಾದೈತ್ಯೇಂದ್ರಸತ್ತಮ .. ೨೨..
 ಪ್ರಾಣಸಂಧಾರಣಾದಸ್ತಿ ಯಚ್ಚ ಪುಣ್ಯಫಲಂ ತವ .
 ತ್ರಿಭಿರ್ವರ್ಷಸಹಸ್ರೈಸ್ತು ತೇನಾಸ್ತು ತವ ನಿರ್ವೃತಿಃ .. ೨೩..
 ಸನತುಮಾರ ಉವಾಚ .

ಏತಚ್ಚುತ್ವಾಂಧಕಃ ಪ್ರಾಹ ವೇಪಮಾನಃ ಕೃತಾಂಜಲಿಃ .
 ಭೂಮೌ ಜಾನುದ್ವಯಂ ಕೃತ್ವಾ ಭಗವಂತಮುಮಾಪತಿಂ .. ೨೪..
 ಅಂಧಕ ಉವಾಚ .
 ಭಗವನ್ಯನ್ಮಯೋಕ್ತೋಽಸಿ ದೀನೋ ಹೀನಃ ಪರಾತ್ಪರಃ .
 ಹರ್ಷಗದ್ಗದಯಾ ವಾಚಾ ಮಯಾ ಪೂರ್ವಂ ರಣಾಜಿರೇ .. ೨೫..
 ಯದ್ಯತ್ಕೃತಂ ವಿಮೂಢತ್ವಾತ್ಕರ್ಮ ಲೋಕೇಷು ಗರ್ಹಿತಂ .
 ಅಜಾನತಾ ತ್ವಾಂ ತತ್ಸರ್ವಂ ಪ್ರಭೋ ಮನಸಿ ಮಾ ಕೃಥಾಃ .. ೨೬..
 ಪಾರ್ವತ್ಯಾಮಪಿ ದುಷ್ಟಂ ಯತ್ಕಾಮದೋಷಾತ್ಕೃತಂ ಮಯಾ .
 ಕ್ಷಮ್ಯತಾಂ ಮೇ ಮಹಾದೇವ ಕೃಪಣೋ ದುಃಖಿತೋ ಭೃಶಂ .. ೨೭..
 ದುಃಖಿತಸ್ಯ ದಯಾ ಕಾರ್ಯಾ ಕೃಪಣಸ್ಯ ವಿಶೇಷತಃ .
 ದೀನಸ್ಯ ಭಕ್ತಿಯುಕ್ತಸ್ಯ ಭವತಾ ನಿತ್ಯಮೇವ ಹಿ .. ೨೮..
 ಸೋಽಹಂ ದೀನೋ ಭಕ್ತಿಯುಕ್ತ ಆಗತಃ ಶರಣಂ ತವ .
 ರಕ್ಷಾ ಮಯಿ ವಿಧಾತವ್ಯಾ ರಚಿತೋಽಯಂ ಮಯಾಂಜಲಿಃ .. ೨೯..
 ಇಯಂ ದೇವೀ ಜಗನ್ಮಾತಾ ಪರಿತುಷ್ಟಾ ಮಮೋಪರಿ .
 ಕ್ರೋಧಂ ವಿಹಾಯ ಸಕಲಂ ಪ್ರಸನ್ನಾ ಮಾಂ ನಿರೀಕ್ಷತಾಂ .. ೩೦..
 ಕ್ವಾನ್ಯಾಃ ಕ್ರೋಧಃ ಕ್ವ ಕೃಪಣೋ ದೈತ್ಯೋಽಹಂ ಚಂದ್ರಶೇಖರ .
 ತತ್ಕ್ರೋಧಾ ನಾಹಮದ್ಧೇಂದುಚೂಡ ಶಂಭೋ ಮಹೇಶ್ವರ .. ೩೧..
 ಕ್ವ ಭವಾನ್ವರಮೋದಾರಃ ಕ್ವ ಚಾಹಂ ವಿವಶೀಕೃತಃ .
 ಕಾಮಕ್ರೋಧಾದಿಭಿದೋಷೈರ್ಜರಸಾ ಮೃತ್ಯುನಾ ತಥಾ .. ೩೨..
 ಅಯಂ ತೇ ವೀರಕಃ ಪುತ್ರೋ ಯುದ್ಧಶೌಂಡೋ ಮಹಾಬಲಃ .
 ಕೃಪಣಂ ಮಾಂ ಸಮಾಲಕ್ಷ್ಯ ಮಾ ಮನ್ಯುವಶಮನ್ವಗಾಃ .. ೩೩..
 ತುಷಾರಹಾರಶೀತಾಂಶುಶಂಖಕುಂದೇಂದುವರ್ಣಭಾಕ್ .
 ಪಶ್ಯೇಯಂ ಪಾರ್ವತೀಂ ನಿತ್ಯಂ ಮಾತರಂ ಗುರುಗೌರವಾತ್ .. ೩೪..
 ನಿತ್ಯಂ ಭವದ್ಭ್ಯಾಂ ಭಕ್ತಸ್ತು ನಿರ್ವೈರೋ ದೈವತೈಃ ಸಹ .
 ನಿವಸೇಯಂ ಗಣೈಃ ಸಾದ್ಧರ್ಮಂ ಶಾಂತಾತ್ಮಾ ಯೋಗಚಿಂತಕಃ .. ೩೫..
 ಮಾ ಸ್ಮರೇಯಂ ಪುನರ್ಜಾತಂ ವಿರುದ್ಧಂ ದಾನವೋದ್ಭವಂ .
 ತ್ವತ್ಕೃಪಾತೋ ಮಹೇಶಾನ ದೇಹ್ಯೇತದ್ವರಮುತ್ತಮಂ .. ೩೬..
 ಸನತ್ಕುಮಾರ ಉವಾಚ .
 ಏತಾವದುಕ್ತ್ವಾ ವಚನಂ ದೈತ್ಯೇಂದ್ರೋ ಮೌನಮಾಸ್ಥಿತಃ .
 ಧ್ಯಾಯಂಸ್ತಿ ಲೋಚನಂ ದೇವಂ ಪಾರ್ವತೀಂ ಪ್ರೇಕ್ಷ್ಯ ಮಾತರಂ .. ೩೭..
 ತತೋ ದೃಷ್ಟ್ವಸ್ತು ರುದ್ರೇಣ ಪ್ರಸನ್ನೇನೈವ ಚಕ್ಷುಷಾ .

ಸ್ಮೃತವಾನ್ಸೂರ್ವವೃತ್ತಾಂತಮಾತ್ಮನೋ ಜನ್ಮ ಚಾದ್ಭುತಂ .. ೩೮..
 ತಸ್ಮಿನ್ನಸ್ತೃತೇ ಚ ವೃತ್ತಾಂತೇ ತತಃ ಪೂರ್ಣಮನೋರಥಃ .
 ಪ್ರಣಮ್ಯ ಮಾತಾಪಿತರೌ ಕೃತಕೃತ್ಯೋಽಭವತ್ತತಃ .. ೩೯..
 ಪಾರ್ವತ್ಯಾ ಮೂರ್ಧ್ನ್ಯುಪಾಘ್ರಾತಃ ಶಂಕರೇಣ ಚ ಧೀಮತಾ .
 ತಥಾಽಭಿಲಷಿತಂ ಲೇಭೇ ತುಷ್ಠಾದ್ ಬಾಲೇಂದುಶೇಖರಾತ್ .. ೪೦..
 ಏತದ್ವಃ ಸರ್ವಮಾಖ್ಯಾತಮಂಧಕಸ್ಯ ಪುರಾತನಂ .
 ಗಾಣಪತ್ಯಂ ಮಹಾದೇವಪ್ರಸಾದಾತ್ಪರಸೌಖ್ಯದಂ .. ೪೧..
 ಮೃತ್ಯುಂಜಯಶ್ಚ ಕಥಿತೋ ಮಂತ್ರೋ ಮೃತ್ಯುವಿನಾಶನಃ .
 ಪಠಿತವ್ಯಃ ಪ್ರಯತ್ನೇನ ಸರ್ವಕಾಮಫಲಪ್ರದಃ .. ೪೨..
 ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೇ
 ಯುದ್ಧಖಂಡೇ ಅಂಧಕಗಣಜೀವಿತಪ್ರಾಪ್ತಿವರ್ಣನಂ ನಾಮೈಕೋನಪಂಚಾಶತ್ತಮೋಽಧ್ಯಾಯಃ
 .. ೨೫.೪೯..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೋ ಯುದ್ಧಖಂಡೇ

೨೫.೫೦. ಪಂಚಾಶತ್ತಮೋಽಧ್ಯಾಯಃ .
 ಮೃತಸಂಜೀವಿನೀವಿದ್ಯಾಪ್ರಾಪ್ತಿವರ್ಣನಂ .

ಸನತ್ಕುಮಾರ ಉವಾಚ .
 ಶೃಣು ವ್ಯಾಸ ಯಥಾ ಪ್ರಾಪ್ತಾ ಮೃತ್ಯುಪ್ರಶಮನೀ ಪರಾ .
 ವಿದ್ಯಾ ಕಾವ್ಯೇನ ಮುನಿನಾ ಶಿವಾನ್ಮೃತ್ಯುಂಜಯಾಭಿಧಾತ್ .. ೧..
 ಪುರಾಸೌ ಭೃಗುದಾಯಾದೋ ಗತ್ವಾ ವಾರಾಣಸೀಂ ಪುರೀಂ .
 ಬಹುಕಾಲಂ ತಪಸ್ತೇಪೇ ಧ್ಯಾಯನ್ವಿಶ್ವೇಶ್ವರಂ ಪ್ರಭುಂ .. ೨..
 ಸ್ಥಾಪಯಾಮಾಸ ತತ್ಕೈವ ಲಿಂಗಂ ಶಂಭೋಃ ಪರಾತ್ಮನಃ .
 ಕೂಪಂ ಚಕಾರ ಸದ್ರಮ್ಯಂ ವೇದವ್ಯಾಸ ತದಗ್ರತಃ .. ೩..
 ಪಂಚಾಮೃತೈರ್ದ್ರೋಣಮಿತ್ಯೈರ್ಲಕ್ಷಕೃತ್ವಃ ಪ್ರಯತ್ನತಃ .
 ಸ್ಥಾಪಯಾಮಾಸ ದೇವೇಶಂ ಸುಗಂಧಸ್ಸಪನೈರ್ಬಹು .. ೪..
 ಸಹಸ್ರಕೃತ್ನೋ ದೇವೇಶಂ ಚಂದನೈರ್ಯಕ್ಷಕರ್ದಮೈಃ .
 ಸಮಾಲಿಲಿಂಪ ಸುಪ್ರೀತ್ಯಾ ಸುಗಂಧೋದ್ವರ್ತನಾನ್ಯನು .. ೫..
 ರಾಜಚಂಪಕಧತ್ತೂರೈಃ ಕರವೀರಕುಶೇಶಯೈಃ .

ಮಾಲತೀಕರ್ಣಿಕಾರೈಶ್ಚ ಕದಂಬೈರ್ಬಕುಲೋತ್ಪಲೈಃ .. ೬..
ಮಲ್ಲಿಕಾಶತಪತ್ರೀಭಿಸ್ಸಿಂಧುವಾರೈಃ ಸಕಿಂಶುಕೈಃ .
ಬಂಧೂಕಪುಷ್ಪೈಃ ಪುನ್ನಾಗೈರ್ನಾಗಕೇಶರಕೇಶರೈಃ .. ೭..
ನವಮಲ್ಲೀಚಿಬಿಲಿಕೈಃ ಕುಂದೈಃ ಸಮುಚುಕುಂದಕೈಃ .
ಮಂದಾರೈರ್ಬಿಲ್ವಪತ್ಯೈಶ್ಚ ದ್ರೋಣೈರ್ಮರುಬಕೈರ್ಬೃಹಕೈಃ .
ಗ್ರಂಥಿಪರ್ಣೈರ್ದಮನಕೈಃ ಸುರಮೈಶ್ಚಶ್ಚೂತಪಲ್ಲವೈಃ .. ೮..
ತುಲಸೀದೇವಗಂಧಾರೀಬೃಹತ್ಪತ್ರೀಕುಶಾಂಕುರೈಃ .
ನಂದ್ಯಾವರ್ತೈರಗಸ್ತೈಶ್ಚ ಸಶಾಲೈರ್ದೇವದಾರುಭಿಃ .. ೯..
ಕಾಂಚನಾರೈಃ ಕುರಬಕೈರ್ದೂರ್ವಾಂಕುರಕುರುಂಟಕೈಃ .
ಪ್ರತ್ಯೇಕಮೇಭಿಃ ಕುಸುಮೈಃ ಪಲ್ಲವೈರಪರೈರಪಿ .. ೧೦..
ಪತ್ಯೈಃ ಸಹಸ್ರಪತ್ಯೈಶ್ಚ ರಮ್ಯೈರ್ನಾನಾವಿದ್ಯೈಃ ಶುಭೈಃ .
ಸಾವಧಾನೇನ ಸುಪ್ರೀತ್ಯಾ ಸ ಸಮಾನರ್ಚ ಶಂಕರಂ .. ೧೧..
ಗೀತನ್ಯತ್ಪೋಪಹಾರೈಶ್ಚ ಸಂಸ್ತುತಃ ಸ್ತುತಿಭಿರ್ಬಹು .
ನಾಮ್ನಾಂ ಸಹಸ್ರೈರನ್ಯೈಶ್ಚ ಸ್ತೋತ್ರೈಸ್ತುಷ್ಟಾವ ಶಂಕರಂ .. ೧೨..
ಸಹಸ್ರಂ ಪಂಚಶರದಾಮಿತ್ಥಂ ಶುಕ್ರೋ ಮಹೇಶ್ವರಂ .
ನಾನಾಪ್ರಕಾರವಿಧಿನಾ ಮಹೇಶಂ ಸ ಸಮರ್ಚಯತ್ .. ೧೩..
ಯದಾ ದೇವಂ ನಾನುಲೋಕೇ ಮನಾಗಪಿ ವರೋನ್ಮುಖಂ .
ತದಾನ್ಯಂ ನಿಯಮಂ ಘೋರಂ ಜಗ್ರಾಹಾತೀವ ದುಃಸಹಂ .. ೧೪..
ಪ್ರಕ್ಷಾಲ್ಯ ಚೇತಸೋಽತ್ಯಂತಂ ಚಾಂಚಲ್ಯಾಖ್ಯಂ ಮಹಾಮಲಂ .
ಭಾವನಾವಾರ್ಭಿರಸಕೃದಿಂದ್ರಿಯೈಃ ಸಹಿತಸ್ಯ ಚ .. ೧೫..
ನಿರ್ಮಲೀಕೃತ್ಯ ತಚ್ಚೇತೋ ರತ್ನಂ ದತ್ತ್ವಾ ಪಿನಾಕಿನೇ .
ಪ್ರಪಪೌ ಕಣಧೂಮೌಘಂ ಸಹಸ್ರಂ ಶರದಾಂ ಕವಿಃ .. ೧೬..
ಕಾವ್ಯಮಿತ್ಥಂ ತಪೋ ಘೋರಂ ಕುರ್ವಂತಂ ದೃಢಮಾನಸಂ .
ಪ್ರಸಸಾದ ಸ ತಂ ವೀಕ್ಷ್ಯ ಭಾರ್ಗವಾಯ ಮಹೇಶ್ವರಃ .. ೧೭..
ತಸ್ಮಾಲ್ಲಿಂಗಾದ್ವಿನಿರ್ಗತ್ಯ ಸಹಸ್ರಾರ್ಕಾಧಿಕದ್ಯುತಿಃ .
ಉವಾಚ ತಂ ವಿರೂಪಾಕ್ಷಃ ಸಾಕ್ಷಾದ್ಸಾಕ್ಷಾಯಣೀಪತಿಃ .. ೧೮..
ಮಹೇಶ್ವರ ಉವಾಚ .
ತಪೋನಿಧೇ ಮಹಾಭಾಗ ಭೃಗುಪುತ್ರ ಮಹಾಮುನೇ .
ತಪಸಾನೇನ ತೇ ನಿತ್ಯಂ ಪ್ರಸನ್ನೋಽಹಂ ವಿಶೇಷತಃ .. ೧೯..
ಮನೋಽಭಿಲಷಿತಂ ಸರ್ವಂ ವರಂ ವರಯ ಭಾರ್ಗವ .
ಪ್ರೀತ್ಯಾ ದಾಸ್ಯೇಽಖಿಲಾನ್ಯಾಮಾನ್ವಾದೇಯಂ ವಿದ್ಯತೇ ತವ .. ೨೦..

ಸನತ್ಕುಮಾರ ಉವಾಚ .

ನಿಶಮ್ಯೇತಿ ವಚಃ ಶಂಭೋರ್ಮಹಾಸುಖಕರಂ ವರಂ .

ಸ ಬಭೂವ ಕವಿಸ್ತುಷ್ಟೋ ನಿಮಗ್ನಃ ಸುಖವಾರಿಧೌ .. ೨೧..

ಉದ್ಯದಾನಂದಸಂದೋಹರೋಮಾಂಚಾಚಿತವಿಗ್ರಹಃ .

ಪ್ರಣನಾಮ ಮುದಾ ಶಂಭುಮಂಭೋಜನಯನೋ ದ್ವಿಜಃ .. ೨೨..

ತುಷ್ಟಾವಾಷ್ಟತನುಂ ತುಷ್ಟಃ ಪ್ರಪುಲ್ಲನಯನಾಂಚಲಃ .

ಮೌಲಾವಂಜಲಿಮಾಧಾಯ ವದನ್ ಜಯ ಜಯೇತಿ ಚ .. ೨೩..

ಭಾರ್ಗವ ಉವಾಚ .

ತ್ವಂ ಭಾಭಿರಾಭಿರಭಿಭೂಯ ತಮಃಸಮಸ್ತ-

ಮಸ್ತಂ ನಯಸ್ಯಭಿಮತಾನಿ ನಿಶಾಚರಾಣಾಂ .

ದೇದೀಪ್ಯಸೇ ದಿವಮಣೇ ಗಗನೇ ಹಿತಾಯ

ಲೋಕತ್ರಯಸ್ಯ ಜಗದೀಶ್ವರ ತನ್ನಮಸ್ತೇ .. ೨೪..

ಲೋಕೇತಿವೇಲಮತಿವೇಲಮಹಾಮಹೋಭಿ-

ರ್ನಿಭಾರ್ಸಿ ಕೌ ಚ ಗಗನೇಖಿಲಲೋಕನೇತ್ರಃ .

ವಿದ್ರಾವಿತಾಖಿಲತಮಾಃಸುತಮೋ ಹಿಮಾಂಶೋ

ಪೀಯೂಷಪೂರಪರಿಪೂರಿತ ತನ್ನಮಸ್ತೇ .. ೨೫..

ತ್ವಂ ಪಾವನೇ ಪಥಿ ಸದಾ ಗತಿರಪ್ಯುಪಾಸ್ಯಃ

ಕಸ್ತ್ವಾಂ ವಿನಾ ಭುವನಜೀವನ ಜೀವತೀಹ .

ಸ್ತಬ್ಧಪ್ರಭಂಜನವಿವರ್ಧಿ ತಸರ್ವಜಂತೋಃ

ಸಂತೋಷಿತಾ ಹಿ ಕುಲಸರ್ವಗ ವೈ ನಮಸ್ತೇ .. ೨೬..

ವಿಶ್ವೇಕಪಾವಕ ನತಾವಕ ಪಾವಕೈಕ-

ಶಕ್ತೇ ಋತೇ ಮೃತವತಾಮೃತದಿವ್ಯಕಾರ್ಯಂ .

ಪ್ರಾಣಿಷ್ಯದೋ ಜಗದಹೋ ಜಗದಂತರಾತ್ಮಂ-

ಸ್ತ್ವಂ ಪಾವಕಃ ಪ್ರತಿಪದಂ ಶಮದೋ ನಮಸ್ತೇ .. ೨೭..

ಪಾನೀಯರೂಪ ಪರಮೇಶ ಜಗತ್ಪವಿತ್ರ

ಚಿತ್ರಂ ವಿಚಿತ್ರಸುಚರಿತ್ರಕರೋಽಸಿ ನೂನಂ .

ವಿಶ್ವಂ ಪವಿತ್ರಮಮಲಂ ಕಿಲ ವಿಶ್ವನಾಥ

ಪಾನೀಯಗಾಹನತ ಏತದತೋ ನತೋಽಸ್ಮಿ .. ೨೮..

ಆಕಾಶರೂಪಬಹಿರಂತರುತಾವಕಾಶ-

ದಾನಾದ್ವಿಕಸ್ವರಮಿಹೇಶ್ವರ ವಿಶ್ವಮೇತತ್ .

ತ್ವತ್ತಃ ಸದಾ ಸದಯ ಸಂಶ್ವಸಿತಿ ಸ್ವಭಾವಾತ್

ಸಂಕೋಚಮೇತಿ ಭವತೋಽಸ್ಮಿ ನತಸ್ತತ್ಸ್ತ್ವಾಂ .. ೨೯..

ವಿಶ್ವಂಭರಾತ್ಮಕ ಬಿಭರ್ಷಿ ವಿಭೋಽತ್ರ ವಿಶ್ವಂ
 ಕೋ ವಿಶ್ವನಾಥ ಭವತೋಽನ್ಯತಮಸ್ತಮೋಽರಿಃ .
 ಸ ತ್ವಂ ವಿನಾಶಯ ತಮೋ ತಮ ಚಾಹಿಭೂಷ-
 ಸ್ತವ್ಯಾತ್ಪರಃ ಪರಪರಂ ಪ್ರಣತಸ್ತತಸ್ತ್ವಾಂ .. ೩೦..
 ಆತ್ಮಸ್ವರೂಪ ತವ ರೂಪಪರಂಪರಾಭಿ-
 ರಾಭಿಸ್ತತಂ ಹರ ಚರಾಚರರೂಪಮೇತತ್ .
 ಸರ್ವಾಂತರಾತ್ಮನಿಲಯ ಪ್ರತಿರೂಪರೂಪ
 ನಿತ್ಯಂ ನತೋಽಸ್ಮಿ ಪರಮಾತ್ಮಜನೋಽಷ್ಟಮೂರ್ತೇ .. ೩೧..
 ಇತ್ಯಷ್ಟಮೂರ್ತಿಭಿರಿಮಾಭಿರಬಂಧುಬಂಧೋ
 ಯುಕ್ತಃ ಕರೋಷಿ ಖಲು ವಿಶ್ವಜನೀನಮೂರ್ತೇ .
 ಏತತ್ತತಂ ಸುವಿತತಂ ಪ್ರಣತಪ್ರಣೀತ
 ಸರ್ವಾರ್ಥಸಾರ್ಥಪರಮಾರ್ಥ ತತೋ ನತೋಽಸ್ಮಿ .. ೩೨..
 ಸನತ್ಕುಮಾರ ಉವಾಚ .
 ಅಷ್ಟಮೂರ್ತ್ಯಷ್ಟಕೇನೇತ್ಥಂ ಪರಿಷ್ಟುತ್ಯೇತಿ ಭಾರ್ಗವಃ .
 ಭರ್ಗಂ ಭೂಮಿಮಿಲನೈಲಿಃ ಪ್ರಣನಾಮ ಪುನಃ ಪುನಃ .. ೩೩..
 ಇತಿ ಸ್ತುತೋ ಮಹಾದೇವೋ ಭಾರ್ಗವೇಣಾತಿತೇಜಸಾ .
 ಉತ್ಥಾಯ ಭೂಮೇರ್ಬಾಹುಭ್ಯಾಂ ಧೃತ್ವಾ ತಂ ಪ್ರಣತಂ ದ್ವಿಜಂ .. ೩೪..
 ಉವಾಚ ಶ್ಲಕ್ಷ್ಮ ಯಾ ವಾಚಾ ಮೇಘನಾದಗಭೀರಯಾ .
 ಸುಪ್ರೀತ್ಯಾ ದಶನಜ್ಯೋತ್ಸಾ ಪ್ರದ್ಯೋತಿತದಿಂಗತರಃ .. ೩೫..
 ಮಹಾದೇವ ಉವಾಚ .
 ವಿಪ್ರವರ್ಯ ಕವೇ ತಾತ ಮಮ ಭಕ್ತೋಽಸಿ ಪಾವನಃ .
 ಅನೇನಾತ್ಯಗ್ರತಪಸಾ ಸ್ವಜನ್ಯಾಚರಿತೇನ ಚ .. ೩೬..
 ಲಿಂಗಸ್ಥಾಪನಪುಣ್ಯೇನ ಲಿಂಗಸ್ಥಾರಾಧನೇನ ಚ .
 ದತ್ತಚಿತ್ತೋಪಹಾರೇಣ ಶುಚಿನಾ ನಿಶ್ಚಲೇನ ಚ .. ೩೭..
 ಅವಿಮುಕ್ತಮಹಾಕ್ಷೇತ್ರಪವಿತ್ರಾಚರಣೇನ ಚ .
 ತ್ವಾಂ ದಯಯಾ ಪ್ರಪಶ್ಯಾಮಿ ತವಾದೇಯಂ ನ ಕಿಂಚನ .. ೩೮..
 ಅನೇನೈವ ಶರೀರೇಣ ಮಮೋದರದರೀಗತಃ .
 ಮದ್ವರೇಂದ್ರಿಯಮಾರ್ಗೇಣ ಪುತ್ರಜನ್ಮತ್ವಮೇಷ್ಯಸಿ .. ೩೯..
 ಯಚ್ಛಾಮ್ಯಹಂ ವರಂ ತೇಽದ್ಯ ದುಷ್ಟಾಪ್ಯಂ ಪಾರ್ಷ್ವಧೈರಪಿ .
 ಹರೇರ್ಹಿರಣ್ಯಗರ್ಭಾಚ್ಚ ಪ್ರಾಯಶೋಹಂ ಜುಗೋಪ ಯಂ .. ೪೦..
 ಮೃತಸಂಜೀವನೀ ನಾಮ ವಿದ್ಯಾ ಯಾ ಮಮ ನಿರ್ಮಲಾ .
 ತಪೋಬಲೇನ ಮಹತಾ ಮಯೈವ ಪರಿನಿರ್ಮಿತಾ .. ೪೧..

ತ್ವಾಂ ತಾಂ ತು ಪ್ರಾಪಯಾಮ್ಯದ್ಯ ಮಂತ್ರರೂಪಾಂ ಮಹಾಶುಚೇ .
 ಯೋಗ್ಯತಾ ತೇಽಸ್ತಿ ವಿದ್ಯಾಯಾಸ್ತಸ್ಯಾಃ ಶುಚಿತಪೋನಿಧೇ .. ೪೨..
 ಯಂ ಯಮುದ್ಧಿಶ್ಯ ನಿಯತಮೇತಾಮಾವರ್ತಯಿಷ್ಯಸಿ .
 ವಿದ್ಯಾಂ ವಿದ್ಯೇಶ್ವರಶ್ರೇಷ್ಠಾಂ ಸತ್ಯಂ ಪ್ರಾಣಿಷ್ಯತಿ ಧ್ರುವಂ .. ೪೩..
 ಅತ್ಯರ್ಕಮತ್ಯಗ್ನಿ ಚ ತೇ ತೇಜೋ ವ್ಯೋಮ್ನಿ ಚ ತಾರಕಂ .
 ದೇದೀಪ್ಯಮಾನಂ ಭವಿತಾ ಗ್ರಹಾಣಾಂ ಪ್ರವರೋ ಭವ .. ೪೪..
 ಅಪಿ ಚ ತ್ವಾಂ ಕರಿಷ್ಯಂತಿ ಯಾತ್ರಾಂ ನಾರ್ಯೋ ನರೋಽಪಿ ವಾ .
 ತೇಷಾಂ ತ್ವದ್ ದೃಷ್ಟಿಪಾತೇನ ಸರ್ವಕಾರ್ಯಂ ಪ್ರಣಶ್ಯತಿ .. ೪೫..
 ತವೋದಯೇ ಭವಿಷ್ಯಂತಿ ವಿವಾಹಾದೀನಿ ಸುವ್ರತ .
 ಸರ್ವಾಣಿ ಧರ್ಮಕಾರ್ಯಾಣಿ ಫಲವಂತಿ ನೃಣಾಮಿಹ .. ೪೬..
 ಸರ್ವಾಶ್ಚ ತಿಥಯೋ ನಂದಾಸ್ತವ ಸಂಯೋಗತಃ ಶುಭಾಃ .
 ತವ ಭಕ್ತಾ ಭವಿಷ್ಯಂತಿ ಬಹುಶುಕ್ರಾ ಬಹು ಪ್ರಜಾಃ .. ೪೭..
 ತ್ವಯೇದಂ ಸ್ಥಾಪಿತಂ ಲಿಂಗಂ ಶುಕ್ರೇಶಮಿತಿ ಸಂಜ್ಞಿತಂ .
 ಯೇಽರ್ಚಯಿಷ್ಯಂತಿ ಮನುಜಾಸ್ತೇಷಾಂ ಸಿದ್ಧಿರ್ಭವಿಷ್ಯತಿ .. ೪೮..
 ಆವರ್ಷಂ ಪ್ರತಿಘ್ನಂ ಯೇ ನಕ್ಷತ್ರಪರಾಯಣಾಃ .
 ತ್ವದ್ಧಿನೇ ಶುಕ್ರಕೂಪೇ ಯೇ ಕೃತಸರ್ವೋದಕಕ್ರಿಯಾಃ .. ೪೯..
 ಶುಕ್ರೇಶಮರ್ಚಯಿಷ್ಯಂತಿ ಶೃಣು ತೇಷಾಂ ತು ಯತ್ಪಲಂ .
 ಅವಂಧ್ಯಶುಕ್ರಾಸ್ತೇ ಮರ್ತ್ಯಾಃ ಪುತ್ರವಂತೋಽತಿರೇತಸಃ .. ೫೦..
 ಪುಂಸ್ತ್ವಸ್ತೌಭಾಗ್ಯಸಂಪನ್ನಾ ಭವಿಷ್ಯಂತಿ ನ ಸಂಶಯಃ .
 ಉಪೇತವಿದ್ಯಾಸ್ತೇ ಸರ್ವೇ ಜನಾಃ ಸ್ಯುಃ ಸುಖಭಾಗಿನಃ .. ೫೧..
 ಇತಿ ದತ್ತ್ವಾ ವರಾಂದೇವಸ್ತತ್ರ ಲಿಂಗೇ ಲಯಂ ಯಯೌ .
 ಭಾರ್ಗವೋಽಪಿ ನಿಜಂ ಧಾಮ ಪ್ರಾಪ ಸಂತುಷ್ಟಮಾನಸಃ .. ೫೨..
 ಇತಿ ತೇ ಕಥಿತಂ ವ್ಯಾಸ ಯಥಾ ಪ್ರಾಪ್ತಾ ತಪೋಬಲಾತ್ .
 ಮೃತ್ಯುಂಜಯಾಭಿಧಾ ವಿದ್ಯಾ ಕಿಮನ್ಯಜ್ಞೋತುಮಿಚ್ಛಸಿ .. ೫೩..
 ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೇ
 ಯುದ್ಧಖಂಡೇ ಮೃತಸಂಜೀವಿನೀವಿದ್ಯಾಪ್ರಾಪ್ತಿವರ್ಣನಂ ನಾಮ ಪಂಚಾಶತ್ತಮೋಽಧ್ಯಾಯಃ
 .. ೨೫೫೦..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೋ ಯುದ್ಧಖಂಡೇ

೨.೫.೫೧. ಏಕಪಂಚಾಶತ್ತಮೋಽಧ್ಯಾಯಃ . ಊಷಾ ಚರಿತ್ರವರ್ಣನಂ
ಶಿವಶಿವಾವಿಹಾರವರ್ಣನಂ .

ವ್ಯಾಸ ಉವಾಚ .

ಸನತ್ಕುಮಾರ ಸರ್ವಜ್ಞ ಶ್ವಾವಿತಾ ಸುಕಥಾದ್ಭುತಾ .

ಭವತಾನುಗ್ರಹಾತ್ಪ್ರೀತ್ಯಾ ಶಂಭ್ವನುಗ್ರಹನಿರ್ಭರಾ .. ೧..

ಇದಾನೀಂ ಶ್ರೋತುಮಿಚ್ಛಾಮಿ ಚರಿತಂ ಶಶಿಮೌಲಿನಃ .

ಗಾಣಪತ್ಯಂ ದದೌ ಪ್ರೀತ್ಯಾ ಯಥಾ ಬಾಣಾಸುರಾಯ ವೈ .. ೨..

ಸನತ್ಕುಮಾರ ಉವಾಚ .

ಶೃಣು ವ್ಯಾಸಾದರಾತ್ತಾಂ ವೈ ಕಥಾಂ ಶಂಭೋಃ ಪರಾತ್ಮನಃ .

ಗಾಣಪತ್ಯಂ ಯಥಾ ಪ್ರೀತ್ಯಾ ದದೌ ಬಾಣಾಸುರಾಯ ಹಿ .. ೩..

ಅತ್ರೈವ ಸುಚರಿತ್ರಂ ಚ ಶಂಕರಸ್ಯ ಮಹಾಪ್ರಭೋಃ .

ಕೃಷ್ಣೇನ ಸಮರೋಪ್ಯತ್ರ ಶಂಭೋರ್ಬಾಣಾನುಗ್ರಹ್ಣತಃ .. ೪..

ಅತ್ರಾನುರೂಪಂ ಶೃಣು ಮೇ ಶಿವಲೀಲಾನ್ವಿತಂ ಪರಂ .

ಇತಿಹಾಸಂ ಮಹಾಪುಣ್ಯಂ ಮನಃ ಶ್ರೋತ್ರಸುಖಾವಹಂ .. ೫..

ಬ್ರಹ್ಮಪುತ್ರೋ ಮರೀಚಿಯೋ ಮುನಿರಾಸೀನ್ಮಹಾಮತಿಃ .

ಮಾನಸಃ ಸರ್ವಪುತ್ರೇಷು ಜ್ಯೇಷ್ಠಃ ಶ್ರೇಷ್ಠಃ ಪ್ರಜಾಪತಿಃ .. ೬..

ತಸ್ಯ ಪುತ್ರೋ ಮಹಾತ್ಮಾಸೀತ್ಕಶ್ಯಪೋ ಮುನಿಸತ್ತಮಃ .

ಸೃಷ್ಟಿಪ್ರವೃದ್ಧಕೋಽತ್ಯಂತಂ ಪಿತುರ್ಭಕ್ತೋ ವಿಧೇರಪಿ .. ೭..

ತಸ್ಯ ತ್ರಯೋದಶಮಿತಾ ದಕ್ಷಕನ್ಯಾಃ ಸುಶೀಲಿಕಾಃ .

ಕಶ್ಯಪಸ್ಯ ಮುನೇರ್ವ್ಯಾಸ ಪತ್ನ್ಯಶ್ಚಾನನ್ವತಿವ್ರತಾಃ .. ೮..

ತತ್ರ ಜ್ಯೇಷ್ಠಾ ದಿತಿಶ್ಚಾಸೀದ್ವೈತ್ಯಾಸ್ತತ್ತನಯಾಃ ಸ್ಮೃತಾಃ .

ಅನ್ಯಾಸಾಂ ಚ ಸುತಾ ಜಾತಾ ದೇವಾದ್ಯಾಃ ಸಚರಾಚರಾಃ .. ೯..

ಜ್ಯೇಷ್ಠಾಯಾಃ ಪ್ರಥಮೌ ಪುತ್ರೌ ದಿತೇಶ್ಚಾನ್ತಾಂ ಮಹಾಬಲೌ .

ಹಿರಣ್ಯಕಶಿಪುರ್ಜ್ಯೇಷೋ ಹಿರಣ್ಯಾಕ್ಷೋಽನುಜಸ್ತತಃ .. ೧೦..

ಹಿರಣ್ಯಕಶಿಪೋಃ ಪುತ್ರಾಶ್ಚತ್ವಾರೋ ದೈತ್ಯಸತ್ತಮಾಃ .

ಹಾದಾನುಹಾದಸಂಹಾದಪ್ರಹಾದಶ್ಚೇತ್ಯನುಕ್ರಮಾತ್ .. ೧೧..

ಪ್ರಹಾದಸ್ತತ್ರ ಹಿ ಮಹಾನ್ವಿಷ್ಟುಭಕ್ತೋ ಜಿತೇಂದ್ರಿಯಃ .

ಯಂ ನಾಶಿತುಂ ನ ಶಕ್ತಾಸ್ತೇಽಭವಂದೈತ್ಯಾಶ್ಚ ಕೇಽಪಿ ಹ .. ೧೨..

ವಿರೋಚನಃ ಸುತಸ್ತಸ್ಯ ಮಹಾದಾತೃವರೋಽಭವತ್ .

ಶಕ್ರಾಯ ಸ್ವಶಿರೋ ಯೋಽದಾದ್ಯಾಚಮಾನಾಯ ವಿಪ್ರತಃ .. ೧೩..

ತಸ್ಯ ಪುತ್ರೋ ಬಲಿಶ್ಚಾಸೀನ್ಮಹಾದಾನೀ ಶಿವಪ್ರಿಯಃ .

ಯೇನ ವಾಮನರೂಪಾಯ ಹರಯೇಽದಾಯಿ ಮೇದಿನೀ .. ೧೪..
ತಸ್ಯಾರಸಃ ಸುತೋ ಬಾಣಃ ಶಿವಭಕ್ತೋ ಬಭೂವ ಹ .
ಮಾನ್ಯೋ ವದಾನ್ಯೋ ಧೀಮಾಂಶ್ಚ ಸತ್ಯಸಂಧಃ ಸಹಸ್ವದಃ .. ೧೫..
ಶೋಣಿತಾಖ್ಯೇ ಪುರೇ ಸ್ಥಿತ್ವಾ ಸ ರಾಜ್ಯಮಕರೋತ್ಪುರಾ .
ತ್ಯೈಲೋಕ್ಯಂ ಚ ಬಲಾಜ್ಜಿತ್ವಾ ತನ್ನಾಥಾನಸುರೇಶ್ವರಃ .. ೧೬..
ತಸ್ಯ ಬಾಣಾಸುರಸ್ಯೈವ ಶಿವಭಕ್ತಸ್ಯ ಚಾಮರಾಃ .
ಶಂಕರಸ್ಯ ಪ್ರಸಾದೇನ ಕಿಂಕರಾ ಇವ ತೇಽಭವನ್ .. ೧೭..
ತಸ್ಯ ರಾಜ್ಯೇಽಮರಾನ್ವಿತ್ವಾ ನಾಭವಂದುಃಖಿತಾಃ ಪ್ರಜಾಃ .
ಸಾಪತ್ನ್ಯಾದ್ ದುಃಖಿತಾಸ್ತೇ ಹಿ ಪರಧರ್ಮಪ್ರವರ್ತಿನಃ .. ೧೮..
ಸಹಸ್ರಬಾಹುವಾದ್ಯೇನ ಸ ಕದಾಚಿನ್ಮಹಾಸುರಃ .
ತಾಂಡವೇನ ಹಿ ನೃತ್ಯೇನಾತೋಷಯತ್ತಂ ಮಹೇಶ್ವರಂ .. ೧೯..
ತೇನ ನೃತ್ಯೇನ ಸಂತುಷ್ಟಃ ಸುಪ್ರಸನ್ನೋ ಬಭೂವ ಹ .
ದದರ್ಶ ಕೃಪಯಾ ದೃಷ್ಟ್ವಾ ಶಂಕರೋ ಭಕ್ತವತ್ಸಲಃ .. ೨೦..
ಭಗವಾನ್ಸರ್ವಲೋಕೇಶಃ ಶರಣ್ಯೋ ಭಕ್ತಕಾಮದಃ .
ವರೇಣ ಚ್ಛಂದಯಾಮಾಸ ಬಾಲೇಯಂ ತಂ ಮಹಾಸುರಂ .. ೨೧..
ಸನತ್ಕುಮಾರ ಉವಾಚ .
ಬಾಲೇಯಃ ಸ ಮಹಾದೈತ್ಯೋ ಬಾಣೋ ಭಕ್ತವರಃ ಸುಧೀಃ .
ಪ್ರಣಮ್ಯ ಶಂಕರಂ ಭಕ್ತ್ಯಾ ನುನಾವ ಪರಮೇಶ್ವರಂ .. ೨೨..
ಬಾಣಾಸುರ ಉವಾಚ .
ದೇವದೇವ ಮಹಾದೇವ ಶರಣಾಗತವತ್ಸಲ .
ಸಂತುಷ್ಟೋಽಸಿ ಮಹೇಶಾನ ಮಮೋಪರಿ ವಿಭೋ ಯದಿ .. ೨೩..
ಮದ್ರಕ್ಷಕೋ ಭವ ಸದಾ ಮದುಪಸ್ಥಃ ಪುರಾಧಿಪಃ .
ಸರ್ವಥಾ ಪ್ರೀತಿಕ್ಯನ್ಮೇ ಹಿ ಸಸುತಃ ಸಗಣಃ ಪ್ರಭೋ .. ೨೪..
ಸನತ್ಕುಮಾರ ಉವಾಚ .
ಬಲಿಪುತ್ರಃ ಸ ವೈ ಬಾಣೋ ಮೋಹಿತಃ ಶಿವಮಾಯಯಾ .
ಮುಕ್ತಿಪ್ರದಂ ಮಹೇಶಾನಂ ದುರಾರಾಧ್ಯಮಪಿ ಧ್ರುವಂ .. ೨೫..
ಸ ಭಕ್ತವತ್ಸಲಃ ಶಂಭುರ್ದತ್ತ್ವಾ ತಸ್ಮೈ ವರಾಂಶ್ಚ ತಾನ್ .
ತತ್ಪ್ರೋವಾಸ ತಥಾ ಪ್ರೀತ್ಯಾ ಸಗಣಃ ಸಸುತಃ ಪ್ರಭುಃ .. ೨೬..
ಸ ಕದಾಚಿದ್ ಬಾಣಪುರೇ ಚಕ್ರೇ ದೇವಾಸುರೈಃ ಸಹ .
ನದೀತೀರೇ ಹರಃ ಕ್ರೀಡಾಂ ರಮ್ಯೇ ಶೋಣಿತಕಾಹ್ವಯೇ .. ೨೭..
ನನ್ನತುರ್ಜಹಸುಶ್ಚಾಪಿ ಗಂಧರ್ವಾಪ್ಸರಸಸ್ತಥಾ .

ಜೇಪುಃ ಪ್ರಣೇಮುರ್ಮುನಯ ಆನರ್ಚುಸ್ತುಷ್ಟುವುಶ್ಚ ತಂ .. ೨೮..
 ವವಲ್ಲುಃ ಪ್ರಥಮಾಃಸರ್ವೇ ಋಷಯೋ ಜುಹುವುಸ್ತಥಾ .
 ಆಯಯುಃ ಸಿದ್ಧಸಂಘಾಶ್ಚ ದದೃಶುಃ ಶಾಂಕರೀಂ ರತಿಂ .. ೨೯..
 ಕುತಾರ್ಕಿಕಾ ವಿನೇಶುಶ್ಚ ಮ್ಲೇಚ್ಛಾಶ್ಚ ಪರಿಪಂಥಿನಃ .
 ಮಾತರೋಽಭಿಮುಖಾಸ್ತಸ್ಥುವಿನೇಶುಶ್ಚ ಬಿಭೀಷಿಕಾಃ .. ೩೦..
 ರುದ್ರಸದ್ಭಾವಭಕ್ತಾನಾಂ ಭವದೋಷಾಶ್ಚ ನಿಸೃತಾಃ .
 ತಸ್ಮಿಂದೃಷ್ಟೇ ಪ್ರಜಾಃ ಸರ್ವಾಃ ಸುಪ್ರೀತಿಂ ಪರಮಾಂ ಯಯುಃ .. ೩೧..
 ವವಲ್ಲುರ್ಮುನಯಃ ಸಿದ್ಧಾಃ ಸ್ತ್ರೀಣಾಂ ದೃಷ್ಟ್ವಾ ವಿಚೇಷ್ಟಿತಂ .
 ಪುಪುಷುಶ್ಚಾಪಿ ಋತವಃ ಸ್ವಪ್ರಭಾವಂ ತು ತತ್ರ ಚ .. ೩೨..
 ವವುರ್ವಾತಾಶ್ಚ ಮೃದವಃ ಪುಷ್ಪಕೇ ಸರಧೂಸರಾಃ .
 ಚುಕೂಜುಃ ಪಕ್ಷಿಸಂಘಾಶ್ಚ ಶಾಖಿನಾಂ ಮಧುಲಂಪಟಾಃ .. ೩೩..
 ಪುಷ್ಪಭಾರಾವನದ್ಧಾನಾಂ ರಾರಟ್ಯೇರಂಶ್ಚ ಕೋಕಿಲಾಃ .
 ಮಧುರಂ ಕಾಮಜನನಂ ವನೇಷೂಪವನೇಷು ಚ .. ೩೪..
 ತತಃ ಕ್ರೀಡಾವಿಹಾರೇ ತು ಮತ್ತೋ ಬಾಲೇಂದುಶೇಖರಃ .
 ಅನಿರ್ಜಿತೇನ ಕಾಮೇನ ದೃಷ್ಟಃ ಪ್ರೋವಾಚ ನಂದಿನಂ .. ೩೫..
 ಚಂದ್ರಶೇಖರ ಉವಾಚ .
 ವಾಮಾಮಾನಯ ಗೌರೀಂ ತ್ವಂ ಕೈಲಾಸಾತ್ಕೃತಮಂಡನಾಂ .
 ಶೀಘ್ರಮಸ್ಮಾದ್ವನಾದ್ಗತ್ವಾ ಹ್ಯುಕ್ತ್ವಾ ಸಕೃಷ್ಟಾಮಿಹಾನಯ .. ೩೬..
 ಸನತ್ಕುಮಾರ ಉವಾಚ .
 ಸ ತಥೇತಿ ಪ್ರತಿಜ್ಞಾಯ ಗತ್ವಾ ತತ್ರಾಹ ಪಾರ್ವತೀಂ .
 ಸುಪ್ರಣಮ್ಯ ರಹೋದೂತಃ ಶಂಕರಸ್ಯ ಕೃತಾಂಜಲಿಃ .. ೩೭..
 ನಂದೀಶ್ವರ ಉವಾಚ .
 ದ್ರಷ್ಟುಮಿಚ್ಛತಿ ದೇವಿ ತ್ವಾಂ ದೇವದೇವೋ ಮಹೇಶ್ವರಃ .
 ಸ್ವವಲ್ಲಭಾಂ ರೂಪಕೃತಾಂ ಮಯೋಕ್ತಂ ತನ್ನಿದೇಶತಃ .. ೩೮..
 ಸನತ್ಕುಮಾರ ಉವಾಚ .
 ತತಸ್ತದ್ವಚನಾದ್ಗೌರೀ ಮಂಡನಂ ಕರ್ತುಮಾದರಾತ್ .
 ಉದ್ಯತಾಭೂನ್ಮನಿಶ್ರೇಷ್ಠ ಪತಿವ್ರತಪರಾಯಣಾ .. ೩೯..
 ಆಗಚ್ಛಾಮಿ ಪ್ರಭುಂ ಗಚ್ಛ ವದ ತಂ ತ್ವಂ ಮಮಾಜ್ಞಯಾ .
 ಆಜಗಾಮ ತತೋ ನಂದೀ ರುದ್ರಾಸನ್ನಂ ಮನೋಗತಿಃ .. ೪೦..
 ಪುನರಾಹ ತತೋ ರುದ್ರೋ ನಂದಿನಂ ಪರವಿಭ್ರಮಃ .
 ಪುನರ್ಗಚ್ಛ ತತಸ್ತಾತ ಕ್ಷಿಪ್ರಮಾನಯ ಪಾರ್ವತೀಂ .. ೪೧..
 ಬಾಢಮುಕ್ತ್ವಾ ಸ ತಾಂ ಗತ್ವಾ ಗೌರೀಮಾಹ ಸುಲೋಚನಾಂ .

ದ್ರಷ್ಟುಮಿಚ್ಛತಿ ತೇ ಭರ್ತಾ ಕೃತವೇಷಾಂ ಮನೋರಮಾಂ .. ೪೨..
 ಶಂಕರೋ ಬಹುಧಾ ದೇವಿ ವಿಹರ್ತುಂ ಸಂಪ್ರತೀಕ್ಷತೇ .
 ಏವಂ ಪತೌ ಸುಕಾಮಾರ್ತೇ ಗಮ್ಯತಾಂ ಗಿರಿನಂದಿನಿ .. ೪೩..
 ಅಪ್ಸರೋಭಿಃಸಮಗ್ರಾಭಿರನ್ಯೋನ್ಯಮಭಿಮಂತ್ರಿತಂ .
 ಲಬ್ಧಭಾವೋ ಯಥಾ ಸದ್ಯಃ ಪಾರ್ವತ್ಯಾ ದರ್ಶನೋತ್ಸುಕಃ .. ೪೪..
 ಅಯಂ ಪಿನಾಕೇ ಕಾಮಾರಿಃ ವೃಣುಯಾದ್ಯಾಂ ನಿತಂಬಿನೀಂ .
 ಸರ್ವಾಸಾಂ ದಿವ್ಯನಾರೀಣಾಂ ರಾಜ್ಞೇ ಭವತಿ ವೈ ಧ್ರುವಂ .. ೪೫..
 ವೀಕ್ಷಣಂ ಗೌರಿ ರೂಪೇಣ ಕ್ರೀಡಯೇನ್ಮನ್ಮಥೈರ್ಗಣೈಃ .
 ಕಾಮೋಽಯಂ ಹಂತಿ ಕಾಮಾರಿಮೂಚುರನ್ಯೋನ್ಯಮಾದೃತಾಃ .. ೪೬..
 ಸ್ಪಷ್ಟಂ ಶಕ್ನೋತಿ ಯಾ ಕಾಚಿದೃತೇ ದಾಕ್ಷಾಯಣೀಂ ಸ್ತ್ರಿಯಂ .
 ಸಾ ಗಚ್ಛೇತ್ತತ್ರ ನಿಃಶಂಕಂ ಮೋಹಯೇತ್ಪಾರ್ವತೀಪತಿಂ .. ೪೭..
 ಕೂಷ್ಮಾಂಡತನಯಾ ತತ್ರ ಶಂಕರಂ ಸ್ಪಷ್ಟಮುತ್ಸಹೇ .
 ಅಹಂ ಗೌರೀಸುರೂಪೇಣ ಚಿತ್ರಲೇಖಾ ವಚೋಽಬ್ರವೀತ್ .. ೪೮..
 ಚಿತ್ರಲೇಖೋವಾಚ .
 ಯದಧಾನೋಹಿನೀರೂಪಂ ಕೇಶವೋ ಮೋಹನೇಚ್ಛಯಾ .
 ಪುರಾ ತದ್ವೈಷ್ಟವಂ ಯೋಗಮಾಶ್ರಿತ್ಯ ಪರಮಾರ್ಥತಃ .. ೪೯..
 ಉರ್ವಶ್ಯಾಶ್ಚ ತತೋ ದೃಷ್ಟ್ವಾ ರೂಪಸ್ಯ ಪರಿವರ್ತನಂ .
 ಕಾಲೀರೂಪಂ ಘೃತಾಚೀ ತು ವಿಶ್ವಾಚೀ ಚಾಂಡಿಕಂ ವಪುಃ .. ೫೦..
 ಸಾವಿತ್ರಿರೂಪಂ ರಂಭಾ ಚ ಗಾಯತ್ರಂ ಮೇನಕಾ ತಥಾ .
 ಸಹಜನ್ಯಾ ಜಯಾರೂಪಂ ವೈಜಯಂ ಪುಂಜಿಕಸ್ಥಲೇ .. ೫೧..
 ಮಾತ್ಸ್ಯಣಾಮಪ್ಯನುಕ್ತಾನಾಮನುಕ್ತಾಶ್ಚಾಪ್ಸರೋವರಾಃ .
 ಯತ್ನಾದ್ರೂಪಾಣಿ ತಾಶ್ಚಕೃಃ ಸ್ವವಿದ್ಯಾಸಂಯುತಾ ಅನು .. ೫೨..
 ತತಸ್ತಾಸಾಂ ತು ರೂಪಾಣಿ ದೃಷ್ಟ್ವಾ ಕುಂಭಾಂಡನಂದಿನೀ .
 ವೈಷ್ಟವಾದಾತ್ಮಯೋಗಾಚ್ಚ ವಿಜ್ಞಾತಾರ್ಥಾ ವ್ಯಡಂಬಯತ್ .. ೫೩..
 ಊಷಾ ಬಾಣಾಸುರಸುತಾ ದಿವ್ಯಯೋಗವಿಶಾರದಾ .
 ಚಕಾರ ರೂಪಂ ಪಾರ್ವತ್ಯಾ ದಿವ್ಯಮತ್ಯದ್ಭೂತಂ ಶುಭಂ .. ೫೪..
 ಮಹಾರಕ್ತಾಬ್ಜಸಂಕಾಶಂ ಚರಣಂ ಚೋತ್ತಮಪ್ರಭಂ .
 ದಿವ್ಯಲಕ್ಷಣಸಂಯುಕ್ತಂ ಮನೋಽಭೀಷ್ಟಾರ್ಥದಾಯಕಂ .. ೫೫..
 ತಸ್ಯಾ ರಮಣಸಂಕಲ್ಪಂ ವಿಜ್ಞಾಯ ಗಿರಿಜಾ ತತಃ .
 ಉವಾಚ ಸರ್ವವಿಜ್ಞಾನಾ ಸರ್ವಾಂತರ್ಯಾಮಿನೀ ಶಿವಾ .. ೫೬..
 ಗಿರಿಜೋವಾಚ .
 ಯತೋ ಮಮ ಸ್ವರೂಪಂ ವೈ ಧೃತಮೂಷೇ ಸಖಿ ತ್ವಯಾ .

ಸಕಾಮತ್ವೇನ ಸಮಯೇ ಸಂಪ್ರಾಪ್ತೇ ಸತಿ ಮಾನಿನಿ .. ೫೭..

ಅಸ್ಮಿಂಸ್ತು ಕಾರ್ತಿಕೇ ಮಾಸಿ ಋತುಧರ್ಮಾಸ್ತು ಮಾಧವೇ .

ದ್ವಾದಶ್ಯಾಂ ಶುಕ್ಲಪಕ್ಷೇ ತು ಯಸ್ತು ಘೋರೇ ನಿಶಾಗಮೇ .. ೫೮..

ಕೃತೋಪವಾಸಾಂ ತ್ವಾಂ ಭೋಕ್ತಾ ಸುಪ್ತಾಮಂತಃಪುರೇ ನರಃ .

ಸ ತೇ ಭರ್ತಾ ಕೃತೋ ದೇವೈಸ್ತೇನ ಸಾರ್ಧಂ ರಮಿಷ್ಯಸಿ .. ೫೯..

ಆಬಾಲ್ಯಾದ್ವಿಷ್ಣುಭಕ್ತಾಸಿ ಯತೋಽನಿಶಮತಂದ್ರಿತಾ .

ಏವಮಸ್ತಿ ತಿ ಸಾ ಪ್ರಾಹ ಮನಸಾ ಲಜ್ಜಿತಾನನಾ .. ೬೦..

ಅಥ ಸಾ ಪಾರ್ವತೀ ದೇವೀ ಕೃತಕೌತುಕಮಂಡನಾ .

ರುದ್ರಸನ್ನಿಧಿಮಾಗತ್ಯ ಚಿಕ್ರೀಡೇ ತೇನ ಶಂಭುನಾ .. ೬೧..

ತತೋ ರತಾಂತೇ ಭಗವಾನ್ ರುದ್ರಶ್ಚಾದರ್ಶನಂ ಯಯೌ .

ಸದಾರಃ ಸಗಣಶ್ಚಾಪಿ ಸಹಿತೋ ದೈವತೈರ್ಮುನೇ .. ೬೨..

ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೇ

ಯುದ್ಧಖಂಡೇ ಊಷಾಚರಿತ್ರವರ್ಣನೇ ಶಿವಾಶಿವವಿಹಾರವರ್ಣನಂ ನಾಮೈಕಪಂಚಾಶತ್ತಮೋ

.. ೨.೫.೫೧..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೋ ಯುದ್ಧಖಂಡೇ

೨.೫.೫೨. ದ್ವಿಪಂಚಾಶತ್ತಮೋಽಧ್ಯಾಯಃ . ಊಷಾ ಚರಿತ್ರವರ್ಣನಂ .

ಸನತ್ಕುಮಾರ ಉವಾಚ .

ಶೃಣುಷ್ವಾನ್ಯಚ್ಚರಿತ್ರಂ ಚ ಶಿವಸ್ಯ ಪರಮಾತ್ಮನಃ .

ಭಕ್ತವಾತ್ಸಲ್ಯಸಂಗರ್ಭಿ ಪರಮಾನಂದದಾಯಕಂ .. ೧..

ಪುರಾ ಬಾಣಾಸುರೋ ನಾಮ ದೈವದೋಷಾಚ್ಚ ಗರ್ವಿತಃ .

ಕೃತ್ವಾ ತಾಂಡವನ್ಯತ್ಯಂ ಚ ತೋಷಯಾಮಾಸ ಶಂಕರಂ .. ೨..

ಜ್ಞಾತ್ವಾ ಸಂತುಷ್ಟಮನಸಂ ಪಾರ್ವತೀವಲ್ಲಭಂ ಶಿವಂ .

ಉವಾಚ ಚಾಸುರೋ ಬಾಣೋ ನತಸ್ಕಂಧಃ ಕೃತಾಂಜಲಿಃ .. ೩..

ಬಾಣ ಉವಾಚ .

ದೇವದೇವ ಮಹಾದೇವ ಸರ್ವದೇವಶಿರೋಮಣೇ .

ತ್ವತ್ಪ್ರಸಾದಾದ್ ಬಲೀ ಚಾಹಂ ಶೃಣು ಮೇ ಪರಮಂ ವಚಃ .. ೪..

ದೋಃಸಹಸ್ರಂ ತ್ವಯಾ ದತ್ತಂ ಪರಂ ಭಾರಾಯ ಮೇಽಭವತ್ .

ತ್ರಿಲೋಕ್ಯಾಂ ಪ್ರತಿಯೋದ್ಧಾರಂ ನ ಲಭೇ ತ್ವದೃತೇ ಸಮಂ .. ೫..
 ಹೇ ದೇವ ಕಿಮನೇನಾಪಿ ಸಹಸ್ರೇಣ ಕರೋಮ್ಯಹಂ .
 ಬಾಹೂನಾಂ ಗಿರಿತುಲ್ಯಾನಾಂ ವಿನಾ ಯುದ್ಧಂ ವೃಷಧ್ವಜ .. ೬..
 ಕಂಡೂತ್ಯಾ ನಿಭೃತ್ಯೈರ್ದೋರ್ಭಿಯುತ್ಸುರ್ದಿಗ್ಗಜಾನಹಂ .
 ಪುರಾಣ್ಯಾಚೂರ್ಣಯನ್ನದ್ರೀನ್ಧೀತಾಸ್ತೇಽಪಿ ಪ್ರದುದ್ರುವುಃ .. ೭..
 ಮಯಾ ಯಮಃ ಕೃತೋ ಯೋದ್ಧಾ ವಕ್ಷಿಶ್ಚ ಕೃತಕೋ ಮಹಾನ್ .
 ವರುಣಶ್ವಾಪಿ ಗೋಪಾಲೋ ಗವಾಂ ಪಾಲಯಿತಾ ತಥಾ .. ೮..
 ಗಜಾಧ್ಯಕ್ಷಃ ಕುಬೇರಸ್ತು ಸೈರಂದ್ರೀ ಚಾಪಿ ನಿರ್ಋತಿಃ .
 ಜಿತಶ್ಚಾಖಂಡಲೋ ಲೋಕೇ ಕರದಾಯೀ ಸದಾ ಕೃತಃ .. ೯..
 ಯುದ್ಧಸ್ಯಾಗಮನಂ ಬ್ರೂಹಿ ಯತ್ಕೃತೇ ಬಾಹವೋ ಮಮ .
 ಶತ್ರುಹಸ್ತಪ್ರಯುಕ್ತೈಶ್ಚ ಶಸ್ತ್ರಾಸ್ತ್ರೈರ್ಜರ್ಜರೀಕೃತಾಃ .. ೧೦..
 ಪತಂತು ಶತ್ರುಹಸ್ತಾದ್ವಾ ಪಾತಯಂತು ಸಹಸ್ರಧಾ .
 ಏತನ್ಮನೋರಥಂ ಮೇ ಹಿ ಪೂರ್ಣಂ ಕುರು ಮಹೇಶ್ವರ .. ೧೧..
 ಸನತ್ಕುಮಾರ ಉವಾಚ .
 ತಚ್ಚುತ್ವಾ ಕುಪಿತೋ ರುದ್ರಸ್ತ್ವ ಟ್ವಹಾಸಂ ಮಹಾದ್ಭುತಂ .
 ಕೃತ್ವಾಽಬ್ರವೀನ್ಮಹಾಮನ್ಯುರ್ಭಕ್ತಬಾಧಾಽಪಹಾರಕಃ .. ೧೨..
 ರುದ್ರ ಉವಾಚ .
 ಧಿಗ್ಗಿಕ್ ತ್ವಾಂ ಸರ್ವತೋ ಗರ್ವಿನ್ಸರ್ವದೈತ್ಯಕುಲಾಧಮ .
 ಬಲಿಪುತ್ರಸ್ಯ ಭಕ್ತಸ್ಯ ನೋಚಿತಂ ವಚ ಈದೃಶಂ .. ೧೩..
 ದರ್ಪಸ್ಯಾಸ್ಯ ಪ್ರಶಮನಂ ಲಪ್ಸ್ಯಸೇ ಚಾಶು ದಾರುಣಂ .
 ಮಹಾಯುದ್ಧಮಕಸ್ಮಾದ್ವೈ ಬಲಿನಾ ಮತ್ಸಮೇನ ಹಿ .. ೧೪..
 ತತ್ರ ತೇ ಗಿರಿಸಂಕಾಶಾ ಬಾಹವೋಽನಲಕಾಷ್ಠವತ್ .
 ಛಿನ್ನಾ ಭೂಮೌ ಪತಿಷ್ಯಂತಿ ಶಸ್ತ್ರಾಸ್ತ್ರೈಃ ಕದಲೀಕೃತಾಃ .. ೧೫..
 ಯದೇಷ ಮಾನುಷಶಿರೋ ಮಯೂರಸಹಿತೋ ಧ್ವಜಃ .
 ವಿದ್ಯತೇ ತವ ದುಷ್ಟಾತ್ಮಂಸ್ತಸ್ಯ ಸ್ಯಾತ್ಪತನಂ ಯದಾ .. ೧೬..
 ಸ್ಥಾಪಿತಸ್ಯಾಯುಧಾಗಾರೇ ವಿನಾ ವಾತಕೃತಂ ಭಯಂ .
 ತದಾ ಯುದ್ಧಂ ಮಹಾಘೋರಂ ಸಂಪ್ರಾಪ್ತಮಿತಿ ಚೇತಸಿ .. ೧೭..
 ನಿಧಾಯ ಘೋರಂ ಸಂಗ್ರಾಮಂ ಗಚ್ಛೇಥಾಃ ಸರ್ವಸೈನ್ಯವಾನ್ .
 ಸಾಂಪ್ರತಂ ಗಚ್ಛ ತದ್ವೇಶ್ಮ ಯತಸ್ತದ್ವಿದ್ಯತೇ ಶಿವಃ .. ೧೮..
 ತಥಾ ತಾನ್ವ ಮಹೋತ್ಪಾತಾಂಸ್ತತ್ರ ದೃಷ್ಟ್ವಾಸಿ ದುರ್ಮತೇ .
 ಇತ್ಯುಕ್ತ್ವಾ ವಿರರಾಮಾಥ ಗರ್ವಹೃದ್ಭಕ್ತವತ್ಸಲಃ .. ೧೯..
 ಸನತ್ಕುಮಾರ ಉವಾಚ .

ತಚ್ಚುತ್ವಾ ರುದ್ರಮಭ್ಯರ್ಚ್ಯ ದಿವ್ಯೈರಂಜಲಿಕುಡ್ಮಲೈಃ .
 ಪ್ರಣಮ್ಯ ಚ ಮಹಾದೇವಂ ಬಾಣಶ್ಚ ಸ್ವಗೃಹಂ ಗತಃ .. ೨೦..
 ಕುಂಭಾಂಡಾಯ ಯಥಾವೃತ್ತಂ ಪೃಷ್ಠಃ ಪ್ರೋವಾಚ ಹರ್ಷಿತಃ .
 ಪರ್ಯೈಕ್ಷಿಷ್ಟ್ವಾಸುರೋ ಬಾಣಸ್ತಂ ಯೋಗಂ ಹ್ಯುತ್ನುಕಃ ಸದಾ .. ೨೧..
 ಅಥ ದೈವಾತ್ಮದಾಚಿತ್ಸ ಸ್ವಯಂ ಭಗ್ನಂ ಧ್ವಜಂ ಚ ತಂ .
 ದೃಷ್ಟ್ವಾ ತತ್ರಾಸುರೋ ಬಾಣೋ ಹೃಷ್ಟೋ ಯುದ್ಧಾಯ ನಿಯಮಯೌ .. ೨೨..
 ಸ ಸ್ವಸೈನ್ಯಂ ಸಮಾಹೂಯ ಸಂಯುಕ್ತಃ ಸಾಷ್ಟಭಿರ್ಗಣೈಃ .
 ಇಷ್ಟಿಂ ಸಾಂಗ್ರಾಮಿಕಾಂ ಕೃತ್ವಾ ದೃಷ್ಟ್ವಾ ಸಾಂಗ್ರಾಮಿಕಂ ಮಧು .. ೨೩..
 ಕಕುಭಾಂ ಮಂಗಲಂ ಸರ್ವಂ ಸಂಪ್ರೇಕ್ಷ್ಯ ಪ್ರಸ್ಥಿತೋಽಭವತ್ .
 ಮಹೋತ್ಸಾಹೋ ಮಹಾವೀರೋ ಬಲಿಪುತ್ರೋ ಮಹಾರಥಃ .. ೨೪..
 ಇತಿ ಹೃತ್ಕಮಲೇ ಕೃತ್ವಾ ಕಃ ಕನ್ಮಾದಾಗಮಿಷ್ಯತಿ .
 ಯೋದ್ಧಾ ರಣಪ್ರಿಯೋ ಯಸ್ತು ನಾನಾಶಸ್ತ್ರಾಸ್ತ್ರಪಾರಗಃ .. ೨೫..
 ಯಸ್ತು ಬಾಹುಸಹಸ್ರಂ ಮೇ ಛಿನತ್ತ್ವ ನಲಕಾಷ್ಠವತ್ .
 ತಥಾ ಶಸ್ತ್ರೈರ್ಮಹಾತೀಕ್ಷ್ಣೈಶ್ಚಿಶ್ಚಿನ್ದ್ರಿಶ್ಚ ಶತಶಸ್ತ್ರೈಹ .. ೨೬..
 ಏತಸ್ಮಿನ್ನಂತರೇ ಕಾಲಃ ಸಂಪ್ರಾಪ್ತಃ ಶಂಕರೇಣ ಹಿ .
 ಯತ್ರ ಸಾ ಬಾಣದುಹಿತಾ ಸುಜಾತಾ ಕೃತಮಂಗಲಾ .. ೨೭..
 ಮಾಧವಂ ಮಾಧವೇ ಮಾಸಿ ಪೂಜಯಿತ್ವಾ ಮಹಾನಿಶಿ .
 ಸುಪ್ತಾ ಚಾಂತಃ ಪುರೇ ಗುಪ್ತೇ ಸ್ತ್ರೀಭಾವಮುಪಲಂಭಿತಾ .. ೨೮..
 ಗೌರ್ಯಾ ಸಂಪ್ರೇಷಿತೇನಾಪಿ ವ್ಯಾಕೃಷ್ಟಾ ದಿವ್ಯಮಾಯಯಾ .
 ಕೃಷ್ಟಾತ್ಮಜಾತ್ಮಜೇನಾಥ ರುದಂತೀ ಸಾ ಹ್ಯನಾಥವತ್ .. ೨೯..
 ಸ ಚಾಪಿ ತಾಂ ಬಲಾದ್ಭುಕ್ತ್ವಾ ಪಾರ್ವತ್ಯಾಃ ಸಖಿಭಿಃ ಪುನಃ .
 ನೀತಸ್ತು ದಿವ್ಯಯೋಗೇನ ದ್ವಾರಕಾಂ ನಿಮಿಷಾಂತರಾತ್ .. ೩೦..
 ಮೃದಿತಾ ಸಾ ತದೋತ್ಥಾಯ ರುದಂತೀ ವಿವಿಧಾ ಗಿರಃ .
 ಸಖೀಭ್ಯಃ ಕಥಯಿತ್ವಾ ತು ದೇಹತ್ಯಾಗೇ ಕೃತಕ್ಷಣಾ .. ೩೧..
 ಸಖ್ಯಾ ಕೃತಾತ್ಮನೋ ದೋಷಂ ಸಾ ವ್ಯಾಸ ಸ್ಮಾರಿತಾ ಪುನಃ .
 ಸರ್ವಂ ತತ್ಪೂರ್ವವೃತ್ತಾಂತಂ ತತೋ ದೃಷ್ಟ್ವಾ ಚ ಸಾಽಭವತ್ .. ೩೨..
 ಅಬ್ರವೀಚ್ಚಿತ್ರಲೇಖಾಂ ಚ ತತೋ ಮಧುರಯಾ ಗಿರಾ .
 ಊಷಾ ಬಾಣಸ್ಯ ತನಯಾ ಕುಂಭಾಂಡತನಯಾಂ ಮುನೇ .. ೩೩..
 ಊಷೋವಾಚ .
 ಸಖಿ ಯದ್ಭೇಷ ಮೇ ಭರ್ತಾ ಪಾರ್ವತ್ಯಾ ವಿಹಿತಃ ಪುರಾ .
 ಕೇನೋಪಾಯೇನ ತೇ ಗುಪ್ತಃ ಪ್ರಾಪ್ಯತೇ ವಿಧಿವನ್ಮಯಾ .. ೩೪..

ಕಸ್ಮಿನ್ನುಲೇ ಸ ವಾ ಜಾತೋ ಮಮ ಯೇನ ಹೃತಂ ಮನಃ .
 ಇತ್ಯುಷಾವಚನಂ ಶ್ರುತ್ವಾ ಸಖೀ ಪ್ರೋವಾಚ ತಾಂ ತದಾ .. ೩೫..
 ಚಿತ್ರಲೇಖೋವಾಚ .
 ತ್ವಯಾ ಸ್ವಪ್ನೇ ಚ ಯೋ ದೃಷ್ಟಃ ಪುರುಷೋ ದೇವಿ ತಂ ಕಥಂ .
 ಅಹಂ ಸಮಾನಯಿಷ್ಯಾಮಿ ನ ವಿಜ್ಞಾತಸ್ತು ಯೋ ಮಮ .. ೩೬..
 ದೈತ್ಯಕನ್ಯಾ ತದುಕ್ತೇ ತು ರಾಗಾಂಧಾ ಮರಣೋತ್ಸುಕಾ .
 ರಕ್ಷಿತಾ ಚ ತಯಾ ಸಖ್ಯಾ ಪ್ರಥಮೇ ದಿವಸೇ ತತಃ .. ೩೭..
 ಪುನಃ ಪ್ರೋವಾಚ ಸೋಷಾಂ ವೈ ಚಿತ್ರಲೇಖಾ ಮಹಾಮತಿಃ .
 ಕುಂಭಾಂಡಸ್ಯ ಸುತಾ ಬಾಣತನಯಾಂ ಮುನಿಸತ್ತಮ .. ೩೮..
 ವ್ಯಸನಂ ತೇಽಪಕರ್ಷಾಮಿ ತ್ರಿಲೋಕ್ಯಾಂ ಯದಿ ಭಾವ್ಯತೇ .
 ಸಮಾನೇಷ್ಯೇ ನರಂ ಯಸ್ತೇ ಮನೋಹರ್ತಾ ತಮಾದಿಶ .. ೩೯..
 ಸನತ್ಕುಮಾರ ಉವಾಚ .
 ಇತ್ಯುಕ್ತ್ವಾ ವಸ್ತ್ರಪುಟಕೇ ದೇವಾಂದೈತ್ಯಾಂಶ್ಚ ದಾನವಾನ್ .
 ಗಂಧರ್ವಸಿದ್ಧನಾಗಾಂಶ್ಚ ಯಕ್ಷಾದೀಂಶ್ಚ ತಥಾಲಿಖತ್ .. ೪೦..
 ತಥಾ ನರಾಂಸ್ತೇಷು ವೃಷ್ಟೀನ್ ಶೂರಮಾನಕದುಂದುಭಿಂ .
 ವ್ಯಲಿಖದ್ರಾಮಕೃಷ್ಣಾ ಚ ಪ್ರದ್ಯುಮ್ನಂ ನರಸತ್ತಮಂ .. ೪೧..
 ಅನಿರುದ್ಧಂ ವಿಲಿಖಿತಂ ಪ್ರಾದ್ಯುಮ್ನಿಂ ವೀಕ್ಷ್ಯ ಲಜ್ಜಿತಾ .
 ಆಸೀದವಾಙ್ಮುಖೀ ಚೋಷಾ ಹೃದಯೇ ಹರ್ಷಪೂರಿತಾ .. ೪೨..
 ಊಷಾ ಪ್ರೋವಾಚ ಚೌರೋಽಸೌ ಮಯಾ ಪ್ರಾಪ್ತಸ್ತು ಯೋ ನಿಶಿ .
 ಪುರುಷಃ ಸಖಿ ಯೇನಾಶು ಚೇತೋರತ್ನಂ ಹೃತಂ ಮಮ .. ೪೩..
 ಯಸ್ಯ ಸಂಸ್ಪರ್ಶನಾದೇವ ಮೋಹಿತಾಹಂ ತಥಾಭವಂ .
 ತಮಹಂ ಜ್ಞಾತುಮಿಚ್ಛಾಮಿ ವದ ಸರ್ವಂ ಚ ಭಾಮಿನಿ .. ೪೪..
 ಕಸ್ಯಾಯಮನ್ವಯೇ ಜಾತೋ ನಾಮ ಕಿಂ ಚಾಸ್ಯ ವಿದ್ಯತೇ .
 ಇತ್ಯುಕ್ತಾ ಸಾಬ್ರವೀನ್ನಾಮ ಯೋಗಿನೀ ತಸ್ಯ ಚಾನ್ವಯಂ .. ೪೫..
 ಸರ್ವಮಾಕರ್ಣ್ಯ ಸಾ ತಸ್ಯ ಕುಲಾದಿ ಮುನಿಸತ್ತಮ .
 ಉತ್ಸುಕಾ ಬಾಣತನಯಾ ಬಭಾಷೇ ಸಾ ತು ಕಾಮಿನೀ .. ೪೬..
 ಊಷೋವಾಚ .
 ಉಪಾಯಂ ರಚಯ ಪ್ರೀತ್ಯಾ ತತ್ಪ್ರಾಪ್ತ್ವೈ ಸಖಿ ತತ್ಕ್ಷಣಾತ್ .
 ಯೇನೋಪಾಯೇನ ತಂ ಕಾಂತಂ ಲಭೇಯಂ ಪ್ರಾಣವಲ್ಲಭಂ .. ೪೭..
 ಯಂ ವಿನಾಹಂ ಕ್ಷಣಂ ನೈಕಂ ಸಖಿ ಜೀವಿತುಮುತ್ಸಹೇ .
 ತಮಾನಯೇಹ ಸದ್ಯತ್ಸಾತ್ಸುಖಿನೀಂ ಕುರು ಮಾಂ ಸಖಿ .. ೪೮..
 ಸನತ್ಕುಮಾರ ಉವಾಚ .

ಇತ್ಯುಕ್ತಾ ಸಾ ತಯಾ ಬಾಣಾತ್ಮಜಯಾ ಮಂತ್ರಿಕನ್ಯಕಾ .
 ವಿಸ್ಮಿತಾಽಭೂನ್ಮುನಿಶ್ರೇಷ್ಠ ಸುವಿಚಾರಪರಾಽಭವತ್ .. ೪೯..
 ತತಃ ಸಖೀಂ ಸಮಾಭಾಷ್ಯ ಚಿತ್ರಲೇಖಾ ಮನೋಜವಾ .
 ಬುದ್ಧ್ವಾ ತಂ ಕೃಷ್ಣಪೌತ್ರಂ ಸಾ ದ್ವಾರಕಾಂ ಗಂತುಮುದ್ಯತಾ .. ೫೦..
 ಜ್ಯೇಷ್ಠಕೃಷ್ಣಚತುರ್ದಶ್ಯಾಂ ತೃತೀಯೇ ತು ಗತೇಹನಿ .
 ಆಪ್ರಭಾತಾನ್ಮಹೂರ್ತೇ ತು ಸಂಪ್ರಾಪ್ತಾ ದ್ವಾರಕಾಂ ಪುರೀಂ .. ೫೧..
 ಏಕೇನ ಕ್ಷಣಮಾತ್ರೇಣ ನಭಸಾ ದಿವ್ಯಯೋಗಿನೀ .
 ತತಶ್ಚಾಂತಃಪುರೋದ್ಯಾನೇ ಪ್ರಾದ್ಯುಮ್ಮಿದ್ಧೃಶೇ ತಯಾ .. ೫೨..
 ಕ್ರೀಡನ್ನಾರೀಜನೈಃ ಸಾರ್ಧಂ ಪ್ರಪಿಬನ್ನಾಧವೀ ಮಧು .
 ಸರ್ವಾಂಗಸುಂದರಃ ಶ್ಯಾಮಃ ಸುಸ್ಮಿತೋ ನವಯೌವನಃ .. ೫೩..
 ತತಃ ಖಟ್ವಾಂ ಸಮಾರೂಢಮಂಧಕಾರಪಟೇನ ಸಾ .
 ಆಚ್ಛಾದಯಿತ್ವಾ ಯೋಗೇನ ತಾಮಸೇನ ಚ ಮಾಧವಂ .. ೫೪..
 ತತಃ ಸಾ ಮೂರ್ಧ್ನಿ ತಾಂ ಖಟ್ವಾಂ ಗೃಹೀತ್ವಾ ನಿಮಿಷಾಂತರಾತ್ .
 ಸಂಪ್ರಾಪ್ತಾ ಶೋಣಿತಪುರಂ ಯತ್ರ ಸಾ ಬಾಣನಂದಿನೀ .. ೫೫..
 ಕಾಮಾರ್ತಾ ವಿವಿಧಾನ್ಭಾವಾಂಚಕಾರೋನ್ಮತ್ತಮಾನಸಾ .
 ಆನೀತಮಥ ತಂ ದೃಷ್ಟ್ವಾ ತದಾ ಭೀತಾ ಚ ಸಾಽಭವತ್ .. ೫೬..
 ಅಂತಃ ಪುರೇ ಸುಗುಪ್ತೇ ಚ ನವೇ ತಸ್ಮಿನ್ನಮಾಗಮೇ .
 ಯಾವತ್ಕ್ರೀಡಿತುಮಾರಬ್ಧಂ ತಾವಜ್ಞಾ ತಂ ಚ ತತ್ಕ್ಷಣಾತ್ .. ೫೭..
 ಅಂತಃ ಪುರದ್ವಾರಗತೈರ್ವೇತ್ರಜರ್ಜರಪಾಣಿಭಿಃ .
 ಇಂಗಿತೈರನುಮಾನೈಶ್ಚ ಕನ್ಯಾದೌಃಶೀಲ್ಯಮಾಚರನ್ .. ೫೮..
 ಸ ಚಾಪಿ ದೃಷ್ಟ್ವಸ್ತೈಸ್ತತ್ರ ನರೋ ದಿವ್ಯವಪುರ್ಧರಃ .
 ತರುಣೋ ದರ್ಶನೀಯಸ್ತು ಸಾಹಸೀ ಸಮರಪ್ರಿಯಃ .. ೫೯..
 ತಂ ದೃಷ್ಟ್ವಾ ಸರ್ವಮಾಚ್ಛುರ್ಬಾಣಾಯ ಬಲಿಸೂನವೇ .
 ಪುರುಷಾಸ್ತೇ ಮಹಾವೀರಾಃ ಕನ್ಯಾಂತಃ ಪುರರಕ್ಷಕಾಃ .. ೬೦..
 ದ್ವಾರಪಾಲಾ ಊಚುಃ .
 ದೇವ ಕಶ್ಚಿನ್ನ ಜಾನೀತೇ ಗುಪ್ತಶ್ಚಾಂತಃಪುರೇ ಬಲಾತ್ .
 ಸ ಕೋಽಸ್ಮಿ ತವ ಕನ್ಯಾಂ ವೈ ಸ್ವಯಂಗ್ರಾಹಾದಧರ್ಷಯತ್ .. ೬೧..
 ದಾನವೇಂದ್ರ ಮಹಾಬಾಹೋ ಪಶ್ಯ ಪಶ್ಯೈನಮತ್ರ ಚ .
 ಯದ್ಯುಕ್ತಂ ಸ್ಯಾತ್ತತ್ಕುರುಷ್ವ ನ ದುಷ್ಟಾ ವಯಮಿತ್ಯುತ .. ೬೨..
 ಸನತ್ಕುಮಾರ ಉವಾಚ .
 ತೇಷಾಂ ತದ್ವಚನಂ ಶ್ರುತ್ವಾ ದಾನವೇಂದ್ರೋ ಮಹಾಬಲಃ .
 ವಿಸ್ಮಿತೋಽಭೂನ್ಮುನಿಶ್ರೇಷ್ಠ ಕನ್ಯಾಯಾಃ ಶ್ರುತದೂಷಣಃ .. ೬೩..

ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೇ
ಯುದ್ಧಖಂಡೇ ಊಷಾಚರಿತ್ರವರ್ಣನಂ ನಾಮ ದ್ವಿಪಂಚಾಶತ್ತಮೋಽಧ್ಯಾಯಃ ..
೨.೫.೫೨..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೋ ಯುದ್ಧಖಂಡೇ

೨.೫.೫೩. ತ್ರಿಪಂಚಾಶತ್ತಮೋಽಧ್ಯಾಯಃ . ಊಷಾಚರಿತ್ರೇ
ಅನಿರುದ್ಧೋಷಾವಿಹಾರವರ್ಣನಂ .

ಸನತ್ಕುಮಾರ ಉವಾಚ .

ಅಥ ಬಾಣಾಸುರಃ ಕ್ರುದ್ಧಸ್ತತ್ರ ಗತ್ವಾ ದದರ್ಶ ತಂ .

ದಿವ್ಯಲೀಲಾತ್ತವಪುಷಂ ಪ್ರಥಮೇ ವಯಸಿ ಸ್ಥಿತಂ .. ೧..

ತಂ ದೃಷ್ಟ್ವಾ ವಿಸ್ಮಿತಂ ವಾಕ್ಯಂ ಕಿಂ ಕಾರಣಮಥಾಬ್ರವೀತ್ .

ಬಾಣಃ ಕ್ರೋಧಪರೀತಾತ್ಮಾ ಯುಧಿ ಶೌಂಡೋ ಹಸನ್ನಿವ .. ೨..

ಅಹೋ ಮನುಷ್ಯೋ ರೂಪಾಡ್ಯಃಸಾಹಸೀ ಧೈರ್ಯವಾನಿತಿ .

ಕೋಽಯಮಾಗತಕಾಲಶ್ಚ ದುಷ್ಟಭಾಗ್ಯೋ ವಿಮೂಢಧೀಃ .. ೩..

ಯೇನ ಮೇ ಕುಲಚಾರಿತ್ರಂ ದೂಷಿತಂ ದುಹಿತಾ ಹಿತಾ .

ತಂ ಮಾರಯದ್ಧಂ ಕುಪಿತಾಃ ಶೀಘ್ರಂ ಶಸ್ತ್ರೈಃ ಸುದಾರುಣೈಃ .. ೪..

ದುರಾಚಾರಂ ಚ ತಂ ಬದ್ಧಾ ಘೋರೇ ಕಾರಾಗೃಹೇ ತತಃ .

ರಕ್ಷದ್ಧಂ ವಿಕಟೇ ವೀರಾ ಬಹುಕಾಲಂ ವಿಶೇಷತಃ .. ೫..

ನ ಜಾನೇ ಕೋಽಯಮಭಯಃ ಕೋ ವಾ ಘೋರಪರಾಕ್ರಮಃ .

ವಿಚಾರ್ಯೇತಿ ಮಹಾಬುದ್ಧಿಃ ಸಂದಿಗ್ಧೋಽಭೂಚ್ಛರಾಸುರಃ .. ೬..

ತತೋ ಧೈತ್ಯೇನ ಸೈನ್ಯಂ ತು ದಶಸಾಹಸ್ರಕಂ ಶಸ್ತ್ರೈಃ .

ವಧಾಯ ತಸ್ಯ ವೀರಸ್ಯ ವ್ಯಾದಿಷ್ಟಂ ಪಾಪಬುದ್ಧಿನಾ .. ೭..

ತದಾದಿಷ್ಟಾಸ್ತು ತೇ ವೀರಾಃ ಸರ್ವತೋಽನ್ತಃಪುರಂ ದ್ರುತಂ .

ಭಾದಯಾಮಾಸುರತ್ಯುಗ್ರಾಶ್ಚಿಂಧಿ ಭಿಂದೀತಿ ವಾದಿನಃ .. ೮..

ಶತ್ರುಸೈನ್ಯಂ ತತೋ ದೃಷ್ಟ್ವಾ ಗರ್ಜಮಾನಃ ಸ ಯಾದವಃ .

ಅಂತಃಪುರಂ ದ್ವಾರಗತಂ ಪರಿಘಂ ಗೃಹ್ಯ ಚಾತುಲಂ .. ೯..

ನಿಷ್ರಾಂತೋ ಭವನಾತ್ಸ್ಮಾದ್ವಜ್ರಹಸ್ತ ಇವಾಂತಕಃ .

ತೇನ ತಾನ್ಸಿಂಕರಾನ್ ಹತ್ವಾ ಪುನಶ್ಚಾಂತಃಪುರಂ ಯಯೌ .. ೧೦..

ಏವಂ ದಶಸಹಸ್ರಾಣಿ ಸೈನ್ಯಾನಿ ಮುನಿಸತ್ತಮ .
 ಜಘಾನ ರೋಷರಕ್ತಾಕ್ಷೋ ವರ್ಧಿತಃ ಶಿವತೇಜಸಾ .. ೧೧..
 ಲಕ್ಷೇ ಹತೇಃಫ ಯೋಧಾನಾಂ ತತೋ ಬಾಣಾಸುರೋ ರುಷಾ .
 ಕುಂಭಾಂಡಂ ಸ ಗೃಹೀತ್ವಾ ತು ಯುದ್ಧೇ ಶೌಂಡಂ ಸಮಾಹ್ವಯತ್ .. ೧೨..
 ಅನಿರುದ್ಧಂ ಮಹಾಬುದ್ಧಿಂ ದ್ವಂದ್ವಯುದ್ಧೇ ಮಹಾಹವೇ .
 ಪ್ರಾದ್ಯುಮ್ನಿಂ ರಕ್ಷಿತಂ ಶೈವತೇಜಸಾ ಪ್ರಜ್ವಲತ್ತನುಂ .. ೧೩..
 ತತೋ ದಶಸಹಸ್ರಾಣಿ ತುರಂಗಾಣಾಂ ರಥೋತ್ತಮಾನ್ .
 ಯುದ್ಧಪ್ರಾಪ್ತೇನ ಖಡ್ಗೇನ ದೈತ್ಯೇಂದ್ರಸ್ಯ ಜಘಾನ ಸಃ .. ೧೪..
 ತದ್ವಧಾಯ ತತಃ ಶಕ್ತಿಂ ಕಾಲವೈಶ್ವಾನರೋಪಮಾಂ .
 ಅನಿರುದ್ಧೋ ಗೃಹೀತ್ವಾ ತಾಂ ತಯಾ ತಂ ನಿಜಘಾನ ಹಿ .. ೧೫..
 ರಥೋಪಸ್ಥೇ ತತೋ ಬಾಣಸ್ತಯಾ ಶಕ್ತ್ಯಾಹತೋ ದೃಢಂ .
 ಸ ಸಾಶ್ವಸ್ತತ್ಕ್ಷಣಂ ವೀರಸ್ತತ್ಪ್ರವಾಂತರಧೀಯತ .. ೧೬..
 ತಸ್ಮಿಂಸ್ತ್ವ ದರ್ಶನಂ ಪ್ರಾಪ್ತೇ ಪ್ರಾದ್ಯುಮ್ನಿರಪರಾಜಿತಂ .
 ಆಲೋಕ್ಯ ಕಕುಭಃ ಸರ್ವಾಃ ತಸ್ಥೌ ಗಿರಿರಿವಾಚಲಃ .. ೧೭..
 ಅದೃಶ್ಯಮಾನಸ್ತು ತದಾ ಕೂಟಯೋಧಃ ಸ ದಾನವಃ .
 ನಾನಾಶಸ್ತ್ರಸಹಸ್ರೈಸ್ತಂ ಜಘಾನ ಹಿ ಪುನಃ ಪುನಃ .. ೧೮..
 ಛಿದ್ಮನಾ ನಾಗಪಾಶೈಸ್ತಂ ಬಬಂಧ ಸ ಮಹಾಬಲಃ .
 ಬಲಿಪುತ್ರೋ ಮಹಾವೀರಃ ಶಿವಭಕ್ತಃ ಶರಾಸುರಃ .. ೧೯..
 ತಂ ಬದ್ಧ್ವಾ ಪಂಜರಾಂತಃಸ್ಥಂ ಕೃತ್ವಾ ಯುದ್ಧಾದುಪಾರಮತ್ .
 ಉವಾಚ ಬಾಣಃ ಸಂಕ್ರುದ್ಧಃ ಸೂತಪುತ್ರಂ ಮಹಾಬಲಂ .. ೨೦..
 ಬಾಣಾಸುರ ಉವಾಚ .
 ಸೂತಪುತ್ರ ಶಿರಶ್ಚಿಂಧಿ ಪುರುಷಸ್ಯಾಸ್ಯ ವೈ ಲಘು .
 ಯೇನ ಮೇ ದೂಷಿತಂ ಪೂತಂ ಬಲಾದ್ಧುಷ್ಟೇನ ಸತ್ಕುಲಂ .. ೨೧..
 ಛಿತ್ವಾ ತು ಸರ್ವಗಾತ್ರಾಣಿ ರಾಕ್ಷಸೇಭ್ಯಃ ಪ್ರಯಚ್ಛ ಭೋಃ .
 ಅಥಾಸ್ಯ ರಕ್ತಮಾಂಸಾನಿ ಕ್ರವ್ಯಾದಾ ಅಪಿ ಭುಂಜತಾಂ .. ೨೨..
 ಅಗಾಧೇ ತೃಣಸಂಕೀರ್ಣೇ ಕೂಪೇ ಪಾತಕಿನಂ ಜಹಿ .
 ಕಿಂ ಬಹುಕ್ತ್ವಾ ಸೂತಪುತ್ರ ಮಾರಣೀಯೋ ಹಿ ಸರ್ವಥಾ .. ೨೩..
 ಸನತ್ಕುಮಾರ ಉವಾಚ .
 ತಸ್ಯ ತದ್ವಚನಂ ಶ್ರುತ್ವಾ ಧರ್ಮಬುದ್ಧಿರ್ನಿಶಾಚರಃ .
 ಕುಂಭಾಂಡಸ್ತ್ವ ಬ್ರವೀದ್ವಾಕೃಂ ಬಾಣಂ ಸನ್ಮಂತ್ರಿಸತ್ತಮಂ .. ೨೪..
 ಕುಂಭಾಂಡ ಉವಾಚ .
 ನೈತತ್ಕರ್ತುಂ ಸಮುಚಿತಂ ಕರ್ಮ ದೇವ ವಿಚಾರ್ಯತಾಂ .

ಅಸ್ಮಿನ್ ಹತೇ ಹತೋ ಹ್ಯಾತ್ಮಾ ಭವೇದಿತಿ ಮತಿರ್ಮಮ .. ೨೫..

ಅಯಂ ತು ದೃಶ್ಯತೇ ದೇವ ತುಲ್ಯೋ ವಿಷ್ಣೋಃ ಪರಾಕ್ರಮೈಃ .

ವರ್ಧಿತಶ್ಚಂದ್ರಚೂಡಸ್ಯ ತ್ವದಿಷ್ಟಸ್ಯ ಸುತೇಜಸಾ .. ೨೬..

ಅಥ ಚಂದ್ರಲಲಾಟಸ್ಯ ಸಾಹಸೇನ ಸಮತ್ವಯಂ .

ಇಮಾಮವಸ್ಥಾಂ ಪ್ರಾಪ್ತೋಽಸ್ಮಿ ಪೌರುಷೇ ಸಂವ್ಯವಸ್ಥಿತಃ .. ೨೭..

ಅಯಂ ಶಿವಪ್ರಸಾದಾದ್ವೈ ಕೃಷ್ಣಪೌತ್ರೋ ಮಹಾಬಲಃ .

ಅಸ್ಮಾಂಸ್ತೃಣೋಪಮಾನ್ ವೇತ್ತಿ ದಷ್ಟೋಽಪಿ ಭುಜಗೈರ್ಬಲಾತ್ .. ೨೮..

ಸನತ್ಕುಮಾರ ಉವಾಚ .

ಏತದ್ವಾಕ್ಯಂ ತು ಬಾಣಾಯ ಕಥಯಿತ್ವಾ ಸ ದಾನವಃ .

ಅನಿರುದ್ಧಮುವಾಚೇದಂ ರಾಜನೀತಿವಿದುತ್ತಮಃ .. ೨೯..

ಕುಂಭಾಂಡ ಉವಾಚ .

ಕೋಽಸಿ ಕಸ್ಯಾಸಿ ರೇ ವೀರ ಸತ್ಯಂ ವದ ಮಮಾಗ್ರತಃ .

ಕೇನ ವಾ ತ್ವಮಿಹಾನೀತೋ ದುರಾಚಾರ ನರಾಧಮ .. ೩೦..

ದೈತ್ಯೇಂದ್ರಂ ಸ್ತುಹಿ ವೀರಂ ತ್ವಂ ನಮಸ್ಕುರು ಕೃತಾಂಜಲಿಃ .

ಜಿತೋಽಸ್ಮೀತಿ ವಚೋ ದೀನಂ ಕಥಯಿತ್ವಾ ಪುನಃ ಪುನಃ .. ೩೧..

ಏವಂ ಕೃತೇ ತು ಮೋಕ್ಷಃಸ್ಯಾದನ್ಯಥಾ ಬಂಧನಾದಿ ಚ .

ತಚ್ಚುತ್ವಾ ವಚನಂ ತಸ್ಯ ಪ್ರತಿವಾಕ್ಯಮುವಾಚ ಸಃ .. ೩೨..

ಅನಿರುದ್ಧ ಉವಾಚ .

ರೇ ರೇ ದೈತ್ಯಾಽಧಮಸಖೇ ಕರಪಿಂಡೋಪಜೀವಕ .

ನಿಶಾಚರ ದುರಾಚಾರ ಶತ್ರುಧರ್ಮಂ ನ ವೇತ್ತಿ ಭೋಃ .. ೩೩..

ದೈನ್ಯಂ ಪಲಾಯನಂ ಚಾಥ ಶೂರಸ್ಯ ಮರಣಾಧಿಕಂ .

ವಿರುದ್ಧಂ ಚೋಪಶಲ್ಯಂ ಚ ಭವೇದಿತಿ ಮತಿರ್ಮಮ .. ೩೪..

ಕ್ಷತ್ರಿಯಸ್ಯ ರಣೇ ಶ್ರೇಯೋ ಮರಣಂ ಸಮ್ಕುಖೇ ಸದಾ .

ನ ವೀರಮಾನಿನೋ ಭೂಮೌ ದೀನಸ್ಯೇವ ಕೃತಾಂಜಲಿಃ .. ೩೫..

ಸನತ್ಕುಮಾರ ಉವಾಚ .

ಇತ್ಯಾದಿ ವೀರವಾಕ್ಯಾನಿ ಬಹೂನಿ ಸ ಜಗಾದ ತಂ .

ತದಾಕರ್ಣ್ಯ ಸ ಬಾಣೋಽಸೌ ವಿಸ್ಮಿತೋಽಭೂಚ್ಚುಕೋಪ ಚ .. ೩೬..

ತದೋವಾಚ ನಭೋವಾಣೇ ಬಾಣಸ್ಯಾಶ್ವಾಸನಾಯ ಹಿ .

ಶೃಣ್ವತಾಂ ಸರ್ವವೀರಾಣಾಮನಿರುದ್ಧಸ್ಯ ಮಂತ್ರಿಣಃ .. ೩೭..

ವ್ಯೋಮವಾಣ್ಯವಾಚ .

ಭೋ ಭೋ ಬಾಣ ಮಹಾವೀರ ನ ಕ್ರೋಧಂ ಕರ್ತುಮರ್ಹಸಿ .

ಬಲಿಪುತ್ರೋಽಸಿ ಸುಮತೇ ಶಿವಭಕ್ತ ವಿಚಾರ್ಯತಾಂ .. ೩೮..

ಶಿವಃ ಸರ್ವೇಶ್ವರಃ ಸಾಕ್ಷೀ ಕರ್ಮಣಾಂ ಪರಮೇಶ್ವರಃ .
 ತದಧೀನಮಿದಂ ಸರ್ವಂ ಜಗದ್ವೈ ಸಚರಾಚರಂ .. ೩೯..
 ಸ ಏವ ಕರ್ತಾ ಭರ್ತಾ ಚ ಸಂಹರ್ತಾ ಜಗತಾಂ ಸದಾ .
 ರಜಃ ಸತ್ತ್ವತಮೋಧಾರೀ ವಿಧಿವಿಷ್ಟುಹರಾತ್ಮಕಃ .. ೪೦..
 ಸರ್ವಸ್ಯಾಂತರ್ಗತಃ ಸ್ವಾಮೀ ಪ್ರೇರಕಃ ಸರ್ವತಃ ಪರಃ .
 ನಿರ್ವಿಕಾರ್ಯವ್ಯಯೋ ನಿತ್ಯೋ ಮಾಯಾಧೀಶೋಽಪಿ ನಿರ್ಗುಣಃ .. ೪೧..
 ತಸ್ಯೇಚ್ಛಯಾಽಬಲೋ ಜ್ಞೇಯೋ ಬಲೀ ಬಲಿವರಾತ್ಮಜ .
 ಇತಿ ವಿಜ್ಞಾಯ ಮನಸಿ ಸ್ವಸ್ಥೋ ಭವ ಮಹಾಮತೇ .. ೪೨..
 ಗರ್ವಾಪಹಾರೀ ಭಗವಾನ್ನಾನಾಲೀಲಾವಿಶಾರದಃ .
 ನಾಶಯಿಷ್ಯತಿ ತೇ ಗರ್ವಮಿದಾನೀಂ ಭಕ್ತವತ್ಸಲಃ .. ೪೩..
 ಸನತ್ಕುಮಾರ ಉವಾಚ .
 ಇತ್ಯಾಭಾಷ್ಯ ನಭೋವಾಣೀ ವಿರರಾಮ ಮಹಾಮುನೇ .
 ಬಾಣಾಸುರಸ್ತದ್ವಚನಾದನಿರುದ್ಧಂ ನ ಜಙ್ಘಿವಾನ್ .. ೪೪..
 ಕಿಂ ತು ಸ್ವಾಂತಃಪುರಂ ಗತ್ವಾ ಪಪೌ ಪಾನಮನುತ್ತಮಂ .
 ತದ್ವಾಕ್ಯಂ ಚ ವಿಸ್ಮಾರ ವಿಜಹಾರ ವಿರುದ್ಧಧೀಃ .. ೪೫..
 ತತೋನಿರುದ್ಧೋ ಬದ್ಧಸ್ತು ನಾಗಭೋಗೈರ್ವಿಷೋಲ್ಬಣೈಃ .
 ಪ್ರಿಯಯಾತೃಪ್ತಚೇತಾಸ್ತು ದುರ್ಗಾಂ ಸಸ್ಮಾರ ತತ್ಕೃಣಾತ್ .. ೪೬..
 ಅನಿರುದ್ಧ ಉವಾಚ .
 ಶರಣ್ಯೇ ದೇವಿ ಬದ್ಧೋಽಸ್ಮಿ ದಹ್ಯಮಾನಸ್ತು ಪನ್ನಗೈಃ .
 ಆಗಚ್ಛ ಮೇ ಕುರು ತ್ರಾಣಂ ಯಶೋದೇ ಚಂಡರೋಷಿಣಿ .. ೪೭..
 ಶಿವಭಕ್ತೇ ಮಹಾದೇವಿ ಸೃಷ್ಟಿಸ್ಥಿತ್ಯಂತಕಾರಿಣೀ .
 ತ್ವಾಂ ವಿನಾ ರಕ್ಷಕೋ ನಾನ್ಯಸ್ತಸ್ಮಾದ್ರಕ್ಷ ಶಿವೇ ಹಿ ಮಾಂ .. ೪೮..
 ಸನತ್ಕುಮಾರ ಉವಾಚ .
 ತೇನೇತ್ಥಂ ತೋಷಿತಾ ತತ್ರ ಕಾಲೀ ಭಿನ್ನಾಂಜನಪ್ರಭಾ .
 ಜ್ಯೇಷ್ಠಕೃಷ್ಣಚತುರ್ದಶ್ಯಾಂ ಸಂಪ್ರಾಪ್ತಾಸೀನ್ಮಹಾನಿಶಿ .. ೪೯..
 ಗುರುಭಿರ್ಮುಷ್ಟಿನಿರ್ಘಾತೈರ್ದಾರಯಾಮಾಸ ಪಂಜರಂ .
 ಶರಾಂಸ್ತಾನ್ಭಸ್ಮಸಾತ್ಮತ್ವಾ ಸರ್ಪರೂಪಾನ್ ಭಯಾನಕಾನ್ .. ೫೦..
 ಮೋಚಯಿತ್ವಾನಿರುದ್ಧಂ ತು ತತಶ್ಚಾಂತಃಪುರಂ ತತಃ .
 ಪ್ರವೇಶಯಿತ್ವಾ ದುರ್ಗಾ ತು ತತ್ಪ್ರವಾದರ್ಶನಂ ಗತಾ .. ೫೧..
 ಇತ್ಥಂ ದೇವ್ಯಾಃ ಪ್ರಸಾದಾತ್ತು ಶಿವಶಕ್ತೇರ್ಮುನೀಶ್ವರ .
 ಕೃಚ್ಛ ಮುಕ್ತೋಽನಿರುದ್ಧೋಽಭೂತ್ಸುಖೀ ಚೈವ ಗತವ್ಯಥಃ .. ೫೨..

ಅಥ ಲಬ್ಧಜಯೋ ಭೂತ್ವಾನಿರುದ್ಧಃ ಶಿವಶಕ್ತಿತಃ .
 ಪ್ರಾದ್ಯುಮ್ಮಿರ್ಬಾಣತನಯಾಂ ಪ್ರಿಯಾಂ ಪ್ರಾಪ್ಯ ಮುಮೋದ ಚ .. ೫೩..
 ಪೂರ್ವವದ್ವಿಜಹಾರಾಸೌ ತಯಾ ಸ್ವಪ್ತಿಯಯಾ ಸುಖೀ .
 ಪೀತಪಾನಃ ಸುರಕ್ಷಾಕ್ಷಃ ಸ ಬಾಣಸುತಯಾ ತತಃ .. ೫೪..
 ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೇ
 ಯುದ್ಧಖಂಡೇ ಊಷಾಚರಿತ್ರೇ ಅನಿರುದ್ಧೋಷಾವಿಹಾರವರ್ಣನಂ ನಾಮ
 ತ್ರಿಪಂಚಾಶತ್ತಮೋಽಧ್ಯಾಯಃ .. ೨.೫.೫೩..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೋ ಯುದ್ಧಖಂಡೇ

೨.೫.೫೪. ಚತುಃಪಂಚಾಶತ್ತಮೋಽಧ್ಯಾಯಃ .
 ಬಾಣಾಸುರರುದ್ರಕೃಷ್ಣಾದಿಯುದ್ಧವರ್ಣನಂ .

ವ್ಯಾಸ ಉವಾಚ .
 ಅನಿರುದ್ಧೇ ಹೃತೇ ಪೌತ್ರೇ ಕೃಷ್ಣಸ್ಯ ಮುನಿಸತ್ತಮ .
 ಕುಂಭಾಂಡಸುತಯಾ ಕೃಷ್ಣಃ ಕಿಮಕಾರ್ಷೀದ್ಧಿ ತದ್ವದ .. ೧..
 ಸನತ್ಕುಮಾರ ಉವಾಚ .
 ತತೋ ಗತೇನಿರುದ್ಧೇ ತು ತಸ್ಮಿಣಾಂ ರೋದನಸ್ವನಂ .
 ಶ್ರುತ್ವಾ ಚ ವ್ಯಥಿತಃ ಕೃಷ್ಣೋ ಬಭೂವ ಮುನಿಸತ್ತಮ .. ೨..
 ಅಪಶ್ಯತಾಂ ಚಾನಿರುದ್ಧಂ ತದ್ಬಂಧೂನಾಂ ಹರೇಸ್ತಥಾ .
 ಚತ್ವಾರೋ ವಾರ್ಷಿಕಾ ಮಾಸಾ ವ್ಯತೀಯುರನುಶೋಚತಾಂ .. ೩..
 ನಾರದಾತ್ತದುಪಾಕರ್ಣ್ಯ ವಾರ್ತಾಂ ಬದ್ಧಸ್ಯ ಕರ್ಮ ಚ .
 ಆಸನ್ನವ್ಯಥಿತಾಃ ಸರ್ವೇ ವೃಷ್ಣಯಃ ಕೃಷ್ಣದೇವತಾಃ .. ೪..
 ಕೃಷ್ಣಸ್ತದ್ವೃತ್ತಮಖಿಲಂ ಶ್ರುತ್ವಾ ಯುದ್ಧಾಯ ಚಾದರಾತ್ .
 ಜಗಾಮ ಶೋಣಿತಪುರಂ ತಾಕ್ಸ್ಯಮಾಹೂಯ ತತ್ಕೃಣಾತ್ .. ೫..
 ಪ್ರದ್ಯುಮ್ನೋ ಯುಯುಧಾನಶ್ಚ ಗತಃಸಾಂಬೋಽಥ ಸಾರಣಃ .
 ನಂದೋಪನಂದಭದ್ರಾದ್ಯಾ ರಾಮಕೃಷ್ಣಾನುವರ್ತಿನಃ .. ೬..
 ಅಕ್ಷೌಹಿಣೀಭಿದ್ವಾರ್ಷದಶಭಿಃ ಸಮೇತಾ ಸರ್ವತೋ ದಿಶಂ .
 ರುರುಧುರ್ಬಾಣನಗರಂ ಸಮಂತಾತ್ಸಾತ್ವತರ್ಷಭಾಃ .. ೭..
 ಭಜ್ಯಮಾನಪುರೋದ್ಯಾನಪ್ರಾಕಾರಾಟ್ಪಾಲಗೋಪುರಂ .

ವೀಕ್ಷ್ಯ ಮಾಣೋ ರುಷಾವಿಷ್ಟಸ್ತುಲ್ಯಸೈನ್ಯೋಽಭಿನಿಯಯೌ .. ೮..
 ಬಾಣಾರ್ಥೇ ಭಗವಾನ್ ರುದ್ರಃ ಸಸುತಃ ಪ್ರಮಥೈರ್ವೃತಃ .
 ಆರುಹ್ಯ ನಂದಿವೃಷಭಂ ಯುದ್ಧಂ ಕರ್ತುಂ ಸಮಾಯಯೌ .. ೯..
 ಆಸೀತ್ಸುತಮುಲಂ ಯುದ್ಧಮದ್ಭುತಂ ಲೋಮಹರ್ಷಣಂ .
 ಕೃಷ್ಣಾದಿಕಾನಾಂ ತೈಸ್ತತ್ರ ರುದ್ರಾದ್ಯೈರ್ಬಾಣರಕ್ಷಕೈಃ .. ೧೦..
 ಕೃಷ್ಣಶಂಕರಯೋರಾಸೀತ್ಪ್ರದ್ಯುಮ್ನಗುಹಯೋರಪಿ .
 ಕೂಷ್ಮಾಂಡಕೂಪಕರ್ಣಾಭ್ಯಾಂ ಬಲೇನ ಸಹ ಸಂಯುಗಃ .. ೧೧..
 ಸಾಂಬಸ್ಯ ಬಾಣಪುತ್ರೇಣ ಬಾಣೇನ ಸಹ ಸಾತ್ಯಕೇಃ .
 ನಂದಿನಾ ಗರುಡಸ್ಯಾಪಿ ಪರೇಷಾಂ ಚ ಪರೈರಪಿ .. ೧೨..
 ಬ್ರಹ್ಮಾದಯಃ ಸುರಾಧೀಶಾ ಮುನಯಃ ಸಿದ್ಧಚಾರಣಾಃ .
 ಗಂಧರ್ವಾಽಪರಸೋ ಯಾನೈರ್ವಿಮಾನೈರ್ದ್ರಷ್ಟುಮಾಗಮನ್ .. ೧೩..
 ಪ್ರಮಥೈರ್ವಿವಿಧಾಕಾರೈ ರೇವತ್ಯಂತೈಃ ಸುದಾರುಣಂ .
 ಯುದ್ಧಂ ಬಭೂವ ವಿಪ್ರೇಂದ್ರ ತೇಷಾಂ ಚ ಯದುವಂಶಿನಾಂ .. ೧೪..
 ಭ್ರಾತ್ರಾ ರಾಮೇಣ ಸಹಿತಃ ಪ್ರದ್ಯುಮ್ನೇನ ಚ ಧೀಮತಾ .
 ಕೃಷ್ಣಶ್ಚಕಾರ ಸಮರಮತುಲಂ ಪ್ರಮಥೈಃ ಸಹ .. ೧೫..
 ತತ್ರಾಗ್ನಿನಾಽಭವದ್ಯುದ್ಧಂ ಯಮೇನ ವರುಣೇನ ಚ .
 ವಿಮುಖೇನ ತ್ರಿಪಾದೇನ ಜ್ವರೇಣ ಚ ಗುಹೇನ ಚ .. ೧೬..
 ಪ್ರಮಥೈರ್ವಿವಿಧಾಕಾರೈಸ್ತೇಷಾಮತ್ಯಂತದಾರುಣಂ .
 ಯುದ್ಧಂ ಬಭೂವ ವಿಕಟಂ ವೃಷ್ಟೀನಾಂ ರೋಮಹರ್ಷಣಂ .. ೧೭..
 ಬಿಭೀಷಿಕಾಭಿರ್ಬಹ್ವೀಭಿಃ ಕೋಟರೀಭಿಃ ಪದೇ ಪದೇ .
 ನಿರ್ಲಜ್ವಾಭಿಶ್ಚ ನಾರೀಭಿಃ ಪ್ರಬಲಾಭಿರದೂರತಃ .. ೧೮..
 ಶಂಕರಾನುಚರಾನ್ ಶೌರಿಭೂತಪ್ರಮಥಗುಹ್ಯಕಾನ್ .
 ದ್ರಾವಯಾಮಾಸ ತೀಕ್ಷ್ಣಾಗ್ನಿಃ ಶರೈಃ ಶಾರ್ಙ್ಗಧನುಶ್ಚುತ್ಯೈಃ .. ೧೯..
 ಏವಂ ಪ್ರದ್ಯುಮ್ನಪ್ರಮುಖಾ ವೀರಾ ಯುದ್ಧಮಹೋತ್ಸವಾಃ .
 ಚಕ್ರಯುದ್ಧಂ ಮಹಾಘೋರಂ ಶತ್ರುಸೈನ್ಯಂ ವಿನಾಶಯನ್ .. ೨೦..
 ವಿಶೀರ್ಯಮಾಣಂ ಸ್ವಬಲಂ ದೃಷ್ಟ್ವಾ ರುದ್ರೋಽತ್ಯಮರ್ಷಣಃ .
 ಕ್ರೋಧಂ ಚಕಾರ ಸುಮಹನ್ನನಾದ ಚ ಮಹೋಲ್ಬಣಂ .. ೨೧..
 ತಚ್ಚುತ್ವಾ ಶಂಕರಗಣಾ ವಿನೇದುರ್ಯುಯುಧುಶ್ಚ ತೇ .
 ಮರ್ದಯನ್ಪ್ರತಿಯೋದ್ಧಾರಂ ವರ್ಧಿತಾಃ ಶಂಭುತೇಜಸಾ .. ೨೨..
 ವೃಥಗ್ವಿಧಾನಿ ಚಾಯುಂಕ್ತ ಶಾರ್ಙ್ಗಾಸ್ತ್ರಾಣಿ ಪಿನಾಕಿನೇ .
 ಪ್ರತ್ಯಕ್ಷೈಃ ಶಮಯಾಮಾಸ ಶೂಲಪಾಣಿರವಿಸ್ಮಿತಃ .. ೨೩..

ಬ್ರಹ್ಮಾಸ್ತ್ರಸ್ಯ ಚ ಬ್ರಹ್ಮಾಸ್ತ್ರಂ ವಾಯವ್ಯಸ್ಯ ಚ ಪಾರ್ವತಂ .
 ಆಗ್ನೇಯಸ್ಯ ಚ ಪಾರ್ಜನ್ಯಂ ನೈಜಂ ನಾರಾಯಣಸ್ಯ ಚ .. ೨೪..
 ಕೃಷ್ಣಸೈನ್ಯಂ ವಿದುದ್ರಾವ ಪ್ರತಿವೀರೇಣ ನಿರ್ಜಿತಂ .
 ನ ತಸ್ಥೌ ಸಮರೇ ವ್ಯಾಸ ಪೂರ್ಣರುದ್ರಸುತೇಜಸಾ .. ೨೫..
 ವಿದ್ರಾವಿತೇ ಸ್ವಸೈನ್ಯೇ ತು ಶ್ರೀಕೃಷ್ಣಶ್ಚ ಪರಂತಪಃ .
 ಸ್ವಂ ಜ್ವರಂ ಶೀತಲಾಖ್ಯಂ ಹಿ ವ್ಯಸೃಜದ್ ವಾರುಣಂ ಮುನೇ .. ೨೬..
 ವಿದ್ರಾವಿತೇ ಕೃಷ್ಣಸೈನ್ಯೇ ಕೃಷ್ಣಸ್ಯ ಶೀತಲಜ್ವರಃ .
 ಅಭ್ಯಪದ್ಯತ ತಂ ರುದ್ರಂ ಮುನೇ ದಶದಿಶೋ ದಹನ್ .. ೨೭..
 ಮಹೇಶ್ವರೋಽಥ ತಂ ದೃಷ್ಟ್ವಾ ಯಾಂತಂ ಸ್ವಂ ವಿಸೃಜಜ್ವರಂ .
 ಮಾಹೇಶ್ವರೋ ವೈಷ್ಣವಶ್ಚ ಯುಯುಧಾತೇ ಜ್ವರಾವುಭೌ .. ೨೮..
 ವೈಷ್ಣವೋಽಥ ಸಮಾಕ್ರಂದನ್ಮಾಹೇಶ್ವರಬಲಾರ್ದಿತಃ .
 ಅಲಬ್ಧ್ವಾ ಸಭಯಮನ್ಯತ್ರ ತುಷ್ಟಾವ ವೃಷಭಧ್ವಜಂ .. ೨೯..
 ಅಥ ಪ್ರಸನ್ನೋ ಭಗವಾನ್ವಿಷ್ಣುಜ್ವರನುತೋ ಹರಃ .
 ವಿಷ್ಣುಶೀತಜ್ವರಂ ಪ್ರಾಹ ಶರಣಾಗತವತ್ಸಲಃ .. ೩೦..
 ಮಹೇಶ್ವರ ಉವಾಚ .
 ಶೀತಜ್ವರ ಪ್ರಸನ್ನೋಽಹಂ ವ್ಯೇತು ತೇ ಮಜ್ಜ ರಾಧ್ಭಯಂ .
 ಯೋ ನೌ ಸ್ಮರತಿ ಸಂವಾದಂ ತಸ್ಯ ನ ಸ್ಯಾಜ್ಜ ರಾಧ್ಭಯಂ .. ೩೧..
 ಸನತ್ಕುಮಾರ ಉವಾಚ .
 ಇತ್ಯುಕ್ತೋ ರುದ್ರಮಾನಮ್ಯ ಗತೋ ನಾರಾಯಣಜ್ವರಃ .
 ತಂ ದೃಷ್ಟ್ವಾ ಚರಿತಂ ಕೃಷ್ಣೋ ವಿಸಿಸ್ಮಾಯ ಭಯಾನ್ವಿತಃ .. ೩೨..
 ಸ್ಕಂದಃ ಪ್ರದ್ಯುಮ್ನಬಾಣೌಘೈರ್ದ್ಯುಮಾನೋಽಥ ಕೋಪಿತಃ .
 ಜಘಾನ ಶಕ್ತ್ಯಾ ಪ್ರದ್ಯುಮ್ನಂ ದೈತ್ಯಸಂಘಾತ್ಯಮರ್ಷಣಃ .. ೩೩..
 ಸ್ಕಂದಶಕ್ತಿಹತಸ್ತತ್ರ ಪ್ರದ್ಯುಮ್ನಃ ಪ್ರಬಲೋಽಪಿ ಹಿ .
 ಅಸೃಗ್ವಿಮುಂಚನ್ನಾತ್ರೇಭ್ಯೋ ಬಲೇನಾಪಾಕ್ರಮದ್ರಣಾತ್ .. ೩೪..
 ಕುಂಭಾಂಡಕೂಪಕರ್ಣಾಭ್ಯಾಂ ನಾನಾಸ್ತ್ರೈಶ್ಚ ಸಮಾಹತಃ .
 ದುದ್ರಾವ ಬಲಭದ್ರೋಽಪಿ ನ ತಸ್ಥೇಽಪಿ ರಣೇ ಬಲೀ .. ೩೫..
 ಕೃತ್ವಾ ಸಹಸ್ರಂ ಕಾಯಾನಾಂ ಪೀತ್ವಾ ತೋಯಂ ಮಹಾರ್ಣವಾತ್ .
 ಗರುಡೋ ನಾಶಯತ್ಯಥಾಽಽವತ್ಯೇಮೇಘಾರ್ಣವಾಂಬುಭಿಃ .. ೩೬..
 ಅಥ ಕ್ರುದ್ಧೋ ಮಹೇಶಸ್ಯ ವಾಹನೋ ವೃಷಭೋ ಬಲೀ .
 ವೇಗೇನ ಮಹತಾರಂ ವೈ ಶೃಂಗಾಭ್ಯಾಂ ನಿಜಘಾನ ತಂ .. ೩೭..
 ಶೃಂಗಘಾತವಿಶೀರ್ಣಾಂಗೋ ಗರುಡೋಽತಿವ ವಿಸ್ಮಿತಃ .

ವಿದುದ್ರಾವ ರಣಾತ್ಪೂರ್ಣಂ ವಿಹಾಯ ಚ ಜನಾರ್ದನಂ .. ೩೮..
 ಏವಂ ಜಾತೇ ಚರಿತ್ರೇ ತು ಭಗವಾಂದೇವಕೀಸುತಃ .
 ಉವಾಚ ಸಾರಥಿಂ ಶೀಘ್ರಂ ರುದ್ರತೇಜೋಽತಿವಿಸ್ಮಿತಃ .. ೩೯..
 ಶ್ರೀಕೃಷ್ಣ ಉವಾಚ .
 ಹೇ ಸೂತ ಶೃಣು ಮದ್ವಾಕ್ಯಂ ರಥಂ ಮೇ ವಾಹಯ ದ್ರುತಂ .
 ಮಹಾದೇವಸಮೀಪಸ್ಥೋ ಯಥಾ ಸ್ಯಾಂ ಗದಿತುಂ ವಚಃ .. ೪೦..
 ಸನತ್ಕುಮಾರ ಉವಾಚ .
 ಇತ್ಯುಕ್ತೋ ಹರಿಣಾ ಸೂತೋ ದಾರುಕಃ ಸ್ವಗುಣಾಗ್ರಣೀಃ .
 ದ್ರುತಂ ತಂ ವಾಹಯಾಮಾಸ ರಥಂ ರುದ್ರಸಮೀಪತಃ .. ೪೧..
 ಅಥ ವಿಜ್ಞಾಪಯಾಮಾಸ ನತೋ ಭೂತ್ವಾ ಕೃತಾಂಜಲಿಃ .
 ಶ್ರೀಕೃಷ್ಣಃ ಶಂಕರಂ ಭಕ್ತ್ಯಾ ಪ್ರಪನ್ನೋ ಭಕ್ತವತ್ಸಲಂ .. ೪೨..
 ಶ್ರೀಕೃಷ್ಣ ಉವಾಚ .
 ದೇವದೇವ ಮಹಾದೇವ ಶರಣಾಗತವತ್ಸಲ .
 ನಮಾಮಿ ತ್ವಾನ್ಂತಶಕ್ತಿಂ ಸರ್ವಾತ್ಮಾನಂ ಪರೇಶ್ವರಂ .. ೪೩..
 ವಿಶ್ವೋತ್ತತ್ತಿಸ್ಥಾನನಾಶಹೇತುಂ ಸಜ್ಜ ಪ್ತಿಮಾತ್ರಕಂ .
 ಬ್ರಹ್ಮಲಿಂಗಂ ಪರಂ ಶಾಂತಂ ಕೇವಲಂ ಪರಮೇಶ್ವರಂ .. ೪೪..
 ಕಾಲೋ ದೈವಂ ಕರ್ಮ ಜೀವಃ ಸ್ವಭಾವೋ ದ್ರವ್ಯಮೇವ ಚ .
 ಕ್ಷೇತ್ರಂ ಚ ಪ್ರಾಣ ಆತ್ಮಾ ಚ ವಿಹಾರಸ್ತತ್ಸಮೂಹಕಃ .. ೪೫..
 ಬೀಜರೋಹಪ್ರವಾಹಸ್ತು ತ್ವನ್ಮಾಯೈಷಾ ಜಗತ್ಪ್ರಭೋ .
 ತನ್ನಿಬಂಧಂ ಪ್ರಪದ್ಯೇಹ ತ್ವಾಮಹಂ ಪರಮೇಶ್ವರಂ .. ೪೬..
 ನಾನಾಭಾವೈಲೀಲಯೈವ ಸ್ವಕೃತೈರ್ನಿರ್ಜರಾದಿಕಾನ್ .
 ನೂನಂ ಬಿಭರ್ಷಿ ಲೋಕೇಶೋ ಹಂಸ್ಯುನ್ಮಾರ್ಗಾನ್ಸ್ವಭಾವತಃ .. ೪೭..
 ತ್ವಂ ಹಿ ಬ್ರಹ್ಮ ಪರಂ ಜ್ಯೋತಿರ್ಗೂಢಂ ಬ್ರಹ್ಮಣಿ ವಾಙ್ಮಯೇ .
 ಯಂ ಪಶ್ಯಂತ್ಯಮಲಾತ್ಮಾನಮಾಕಾಶಮಿವ ಕೇವಲಂ .. ೪೮..
 ತ್ವಮೇವ ಚಾದ್ಯಃ ಪುರುಷೋಽದ್ವಿತೀಯಸ್ತುರ್ಯ ಆತ್ಮದೃಕ್ .
 ಈಶೋ ಹೇತುರಹೇತುಶ್ಚ ಸವಿಕಾರಃ ಪ್ರತೀಯಸೇ .. ೪೯..
 ಸ್ವಮಾಯಯಾ ಸರ್ವಗುಣಪ್ರಸಿದ್ಧೈ ಭಗವನ್ಪ್ರಭೋ .
 ಸರ್ವಾನ್ವಿತಃ ಪ್ರಭಿನ್ನಶ್ಚ ಸರ್ವತಸ್ತ್ವಂ ಮಹೇಶ್ವರ .. ೫೦..
 ಯಥೈವ ಸೂರ್ಯೋಽಪಿಹಿತಶ್ಚಾಯಾರೂಪಾಣಿ ಚ ಪ್ರಭೋ .
 ಸ್ವಚ್ಛಾಯಯಾ ಸಂಚಕಾಸ್ತಿ ಹ್ಯಯಂ ಪರಮದೃಗ್ಭವಾನ್ .. ೫೧..
 ಗುಣೇನಾಪಿಹಿತೋಽಪಿ ತ್ವಂ ಗುಣೇ ನೈವ ಗುಣಾನ್ ವಿಭೋ .
 ಸ್ವಪ್ರದೀಪಶ್ಚಕಾಸಿ ತ್ವಂ ಭೂಮನ್ ಗಿರಿಶ ಶಂಕರ .. ೫೨..

ತ್ವನ್ನಾಯಾಮೋಹಿತಧಿಯಃ ಪುತ್ರದಾರಗೃಹಾದಿಷು .

ಉನ್ನಜ್ಜಂತಿ ನಿಮಜ್ಜಂತಿ ಪ್ರಸಕ್ತಾ ವೃಜಿನಾರ್ಣವೇ .. ೫೩..

ದೈವದತ್ತಮಿಮಂ ಲಬ್ಧ್ವಾ ನೃಲೋಕಮಜಿತೇಂದ್ರಿಯಃ .

ಯೋ ನಾದ್ರಿಯೇತ ತ್ವತ್ಪಾದೌ ಸ ಶೋಚ್ಯೋ ಹ್ಯಾತ್ಮವಂಚಕಃ .. ೫೪..

ತ್ವದಾಜ್ಞಯಾಹಂ ಭಗವಾನ್ಪಾಣದೋಶ್ಚೇತ್ತುಮಾಗತಃ .

ತ್ವಯೈವ ಶಪ್ತೋ ಬಾಣೋಽಯಂ ಗರ್ವಿತೋ ಗರ್ವಹಾರಿಣಾ . ೫೫..

ನಿವರ್ತಸ್ವ ರಣಾದೈವ ತ್ವಚ್ಛಾಪೋ ನ ವೃಥಾ ಭವೇತ್ .

ಆಜ್ಞಾಂ ದೇಹಿ ಪ್ರಭೋ ಮೇ ತ್ವಂ ಬಾಣಸ್ಯ ಭುಜಕೃಂತನೇ .. ೫೬..

ಸನತ್ಕುಮಾರ ಉವಾಚ .

ಇತ್ಯಾಕರ್ಣ್ಯ ವಚಃ ಶಂಭುಃ ಶ್ರೀಕೃಷ್ಣಸ್ಯ ಮುನೀಶ್ವರ .

ಪ್ರತ್ಯುವಾಚ ಪ್ರಸನ್ನಾತ್ಮಾ ಕೃಷ್ಣಸ್ತುತ್ಯಾ ಮಹೇಶ್ವರಃ .. ೫೭..

ಮಹೇಶ್ವರ ಉವಾಚ .

ಸತ್ಯಮುಕ್ತಂ ತ್ವಯಾ ತಾತ ಮಯಾ ಶಪ್ತೋ ಹಿ ದೈತ್ಯರಾಟ್ .

ಮದಾಜ್ಞಯಾ ಭವಾನ್ಪಾಪೋ ಬಾಣದೋದಂಡಕೃಂತನೇ .. ೫೮..

ಕಿಂ ಕರೋಮಿ ರಮಾನಾಥ ಭಕ್ತಾಧೀನಃ ಸದಾ ಹರೇ .

ಪಶ್ಯತೋ ಮೇ ಕಥಂ ವೀರ ಸ್ಯಾದ್ ಬಾಣಭುಜಕೃಂತನಂ .. ೫೯..

ಅತಸ್ತ್ವಂ ಜೃಂಭಣಾಸ್ತ್ರೇಣ ಮಾಂ ಜೃಂಭಯ ಮದಾಜ್ಞಯಾ .

ತತಸ್ತ್ವಂ ಕುರು ಕಾರ್ಯಂ ಸ್ವಂ ಯಥೇಷ್ಟಂ ಚ ಸುಖೀ ಭವ .. ೬೦..

ಸನತ್ಕುಮಾರ ಉವಾಚ .

ಇತ್ಯುಕ್ತಃ ಶಂಕರೇಣಾಥ ಶಾರ್ಙ್ಗಪಾಣಿಃ ಸುವಿಸ್ಮಿತಃ .

ಸ್ವರಣಸ್ಥಾನಮಾಗತ್ಯ ಮುಮೋದ ಸ ಮುನೀಶ್ವರ .. ೬೧..

ಜೃಂಭಣಾಸ್ತ್ರಂ ಮುಮೋಚಾಥ ಸಂಧಾಯ ಧನುಷಿ ದ್ರುತಂ .

ಪಿನಾಕಪಾಣಯೇ ವ್ಯಾಸ ನಾನಾಸ್ತ್ರಕುಶಲೋ ಹರಿಃ .. ೬೨..

ಮೋಹಯಿತ್ವಾ ತು ಗಿರಿಶಂ ಜೃಂಭಣಾಸ್ತ್ರೇಣ ಜೃಂಭಿತಂ .

ಬಾಣಸ್ಯ ಪೃತನಾಂ ಶೌರಿರ್ಜಘಾನಾಸಿಗದಷ್ಟಿಭಿಃ .. ೬೩..

ಇತಿ ಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೇ

ಯುದ್ಧಖಂಡೇ ಬಾಣಾಸುರರುದ್ರಕೃಷ್ಣಾದಿಯುದ್ಧವರ್ಣನಂ ನಾಮ ಚತುಃಪಂಚಾಶತ್ತಮೋಽಧ್ಯಾಯಃ

.. ೨.೫.೫೪..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೋ ಯುದ್ಧಖಂಡೇ

೨.೫.೫೫. ಪಂಚಪಂಚಾಶತ್ತಮೋಽಧ್ಯಾಯಃ .
ಬಾಣಭುಜಕೃಂತನಗರ್ವಾಪಹಾರವರ್ಣನಂ .

ವ್ಯಾಸ ಉವಾಚ .

ಸನತ್ಕುಮಾರ ಸರ್ವಜ್ಞ ಬ್ರಹ್ಮಪುತ್ರ ನಮೋಽಸ್ತು ತೇ .
ಅದ್ಭುತೇಯಂ ಕಥಾ ತಾತ ಶ್ರಾವಿತಾ ಮೇ ತ್ವಯಾ ಮುನೇ .. ೧..
ಜ್ಯಂಭಿತೇ ಜ್ಯಂಭಣಾಸ್ತ್ರೇಣ ಹರಿಣಾ ಸಮರೇ ಹರೇ .
ಹತೇ ಬಾಣಬಲೇ ಬಾಣಃ ಕಿಮಕಾರ್ಷೀಚ್ಚ ತದ್ವದ .. ೨..

ಸೂತ ಉವಾಚ .

ಇತ್ಯಾಕರ್ಣ್ಯ ವಚಸ್ತಸ್ಯ ವ್ಯಾಸಸ್ಯಾಮಿತತೇಜಸಃ .
ಪ್ರತ್ಯುವಾಚ ಪ್ರಸನ್ನಾತ್ಮಾ ಬ್ರಹ್ಮಪುತ್ರೋ ಮುನೀಶ್ವರಃ .. ೬..
ಸನತ್ಕುಮಾರ ಉವಾಚ .

ಶೃಣು ವ್ಯಾಸ ಮಹಾಪ್ರಾಜ್ಞ ಕಥಾಂ ಚ ಪರಮಾದ್ಭುತಾಂ .
ಕೃಷ್ಣಶಂಕರಯೋಸ್ತಾತ ಲೋಕಲೀಲಾನುಸಾರಿಣೋಃ .. ೪..
ಶಯಿತೇ ಲೀಲಯಾ ರುದ್ರೇ ಸಪುತ್ರೇ ಸಗಣೇ ಸತಿ .
ಬಾಣೋ ವಿನಿರ್ಗತೋ ಯುದ್ಧಂ ಕರ್ತುಂ ಕೃಷ್ಣೇನ ದೈತ್ಯರಾಟ್ .. ೫..
ಕುಂಭಾಂಡಸಂಗೃಹೀತಾಶ್ವೋ ನಾನಾಶಸ್ತ್ರಾಸ್ತ್ರಧೃಕ್ ತತಃ .
ಚಕಾರ ಯುದ್ಧಮತುಲಂ ಬಲಿಪುತ್ರೋ ಮಹಾಬಲಃ .. ೬..
ದೃಷ್ಟ್ವಾ ನಿಜಬಲಂ ನಷ್ಟಂ ಸ ದೈತ್ಯೇಂದ್ರೋಽತ್ಯಮರ್ಷಿತಃ .
ಚಕಾರ ಯುದ್ಧಮತುಲಂ ಬಲಿಪುತ್ರೋ ಮಹಾಬಲಃ .. ೭..
ಶ್ರೀಕೃಷ್ಣೋಽಪಿ ಮಹಾವೀರೋ ಗಿರಿಶಾಪ್ತಮಹಾಬಲಃ .
ಉಚ್ಚೈರ್ಜಗರ್ಜ ತತ್ರಾಜೌ ಬಾಣಂ ಮತ್ವಾ ತೃಣೋಪಮಂ .. ೮..
ಧನುಷ್ಠಂಕಾರಯಾಮಾಸ ಶಾರ್ಙ್ಗಾಖ್ಯಂ ನಿಜಮದ್ಭುತಂ .
ತ್ರಾಸಯನ್ನಾಣಸೈನ್ಯಂ ತದವಶಿಷ್ಟಂ ಮುನೀಶ್ವರ .. ೯..
ತೇನ ನಾದೇನ ಮಹತಾ ಧನುಷ್ಠಂಕಾರಜೇನ ಹಿ .
ದ್ಯಾವಾಭೂಮ್ಯೋರಂತರಂ ವೈ ವ್ಯಾಪ್ತಮಾಸೀದನಂತರಂ .. ೧೦..
ಚಿಕ್ಷೇಪ ವಿವಿಧಾನ್ಬಾಣಾನ್ಬಾಣಾಯ ಕುಪಿತೋ ಹರಿಃ .
ಕರ್ಣಾಂತಂ ತದ್ವಿಕೃಷ್ಯಾಥ ತೀಕ್ಷ್ಣಾನಾಶೀವಿಷೋಪಮಾನ್ .. ೧೧..
ಆಯಾತಸ್ತಾನ್ನಿರೀಕ್ಷ್ಯಾಽಥ ಸ ಬಾಣೋ ಬಲಿನಂದನಃ .
ಅಪ್ರಾಪ್ತಾನೇವ ಚಿಕ್ಷೇದ ಸ್ವಶರೈಃ ಸ್ವಧನುಶ್ಚ್ಯುತೈಃ .. ೧೨..
ಪುನರ್ಜಗರ್ಜ ಸ ವಿಭುರ್ಬಾಣೋ ವೈರಿಗಣಾರ್ದನಃ .

ತತ್ರಸುವೃಷ್ಟಯಃ ಸರ್ವೇ ಕೃಷ್ಣಾತ್ಮಾನೋ ವಿಚೇತಸಃ .. ೧೩..
 ಸ್ಮತ್ಪಾ ಶಿವಪದಾಂಭೋಜಂ ಚಿಕ್ಷೇಪ ನಿಜಸಾಯಕಾನ್ .
 ಸ ಕೃಷ್ಣಾಯಾತಿಶೂರಾಯ ಮಹಾಗರ್ವೋ ಬಲೇಃ ಸುತಃ .. ೧೪..
 ಕೃಷ್ಣೋಽಪಿ ತಾನಸಂಪ್ರಾಪ್ತಾನಚ್ಛಿನತ್ವ ಶರೈರ್ದುರತಂ .
 ಸ್ಮತ್ಪಾ ಶಿವಪದಾಂಭೋಜಮಮರಾರಿರ್ಮಹಾಬಲಃ .. ೧೫..
 ರಾಮಾದಯೋ ವೃಷ್ಟಯಶ್ಚ ಸ್ವಂ ಸ್ವಂ ಯೋದ್ಧಾರಮಾಹವೇ .
 ನಿಜಘ್ನುರ್ಬಲಿನಃಸರ್ವೇ ಕೃತ್ವಾ ಕ್ರೋಧಂ ಸಮಾಕುಲಾಃ .. ೧೬..
 ಇತ್ಥಂ ಚಿರತರಂ ತತ್ರ ಬಲಿನೋಶ್ಚ ದ್ವಯೋರಪಿ .
 ಬಭೂವ ತುಮುಲಂ ಯುದ್ಧಂ ಶೃಣ್ವತಾಂ ವಿಸ್ಮಯಾವಹಂ .. ೧೭..
 ತಸ್ಮಿನ್ನವಸರೇ ತತ್ರ ಕ್ರೋಧಂ ಕೃತ್ವಾತಿ ಪಕ್ಷಿರಾಟ್ .
 ಬಾಣಾಸುರಬಲಂ ಸರ್ವಂ ಪಕ್ಷಾಘಾತೈರಮರ್ದಯತ್ .. ೧೮..
 ಮರ್ದಿತಂ ಸ್ವಬಲಂ ದೃಷ್ಟ್ವಾ ಮರ್ದಯಂತಂ ಚ ತಂ ಬಲೀ .
 ಚುಕೋಪಾತಿ ಬಲೇಃ ಪುತ್ರಃ ಶೈವರಾಡ್ ದಿತಿಜೇಶ್ವರಃ .. ೧೯..
 ಸ್ಮತ್ಪಾ ಶಿವಪದಾಂಭೋಜಂ ಸಹಸ್ರಭುಜವಾಂದ್ರುತಂ .
 ಮಹತ್ಪರಾಕ್ರಮಂ ಚಕ್ರೇ ವೈರಿಣಾಂ ದುಃಸಹಂ ಸ ವೈ .. ೨೦..
 ಚಿಕ್ಷೇಪ ಯುಗಪದ್ಮಾಣಾನಮಿತಾಂಸ್ತತ್ರ ವೀರಹಾ .
 ಕೃಷ್ಣಾದಿಸರ್ವಯದುಷು ಗರುಡೇ ಚ ಪೃಥಕ್ ಪೃಥಕ್ .. ೨೧..
 ಜಘಾನ್ಯಕೇನ ಗರುಡಂ ಕೃಷ್ಣಮೇಕೇನ ಪತ್ರಿಣಾ .
 ಬಲಮೇಕೇನ ಚ ಮುನೇ ಪರಾನಪಿ ತಥಾ ಬಲೀ .. ೨೨..
 ತತಃ ಕೃಷ್ಣೋ ಮಹಾವೀರ್ಯೋ ವಿಷ್ಣುರೂಪಃ ಸುರಾರಿಹಾ .
 ಚುಕೋಪಾತಿರಣೇ ತಸ್ಮಿಂಜಗರ್ಜ ಚ ಮಹೇಶ್ವರಃ .. ೨೩..
 ಜಘಾನ ಬಾಣಂ ತರಸಾ ಶಾರ್ಙ್ಗನಿಸ್ತೃತಸಚ್ಚರೈಃ .
 ಅತಿ ತದ್ಬಲಮತ್ಯಗ್ರಂ ಯುಗಪತ್ಸ್ಮೃತಶಂಕರಃ .. ೨೪..
 ಚಿಚ್ಛೇದ ತದ್ಧನುಃ ಶೀಘ್ರಂ ಭತ್ರಾದಿಕಮನಾಕುಲಃ .
 ಹಯಾಂಶ್ಚ ಪಾತಯಾಮಾಸ ಹತ್ವಾ ತಾನ್ಸ್ವ ಶರೈರ್ಹರಿಃ .. ೨೫..
 ಬಾಣೋಽಪಿ ಚ ಮಹಾವೀರೋ ಜಗರ್ಜಾತಿ ಪ್ರಕುಪ್ಯ ಹ .
 ಕೃಷ್ಣಂ ಜಘಾನ ಗದಯಾ ಸೋಽಪತದ್ಧರಣೀತಲೇ .. ೨೬..
 ಉತ್ಥಾಯಾರಂ ತತಃ ಕೃಷ್ಣೋ ಯುಯುಧೇ ತೇನ ಶತ್ರುಣಾ .
 ಶಿವಭಕ್ತೇನ ದೇವರ್ಷೇ ಲೋಕಲೀಲಾಽನುಸಾರತಃ .. ೨೭..
 ಏವಂ ದ್ವಯೋಶ್ಚಿರಂ ಕಾಲಂ ಬಭೂವ ಸುಮಹಾನ್ ರಣಃ .
 ಶಿವರೂಪೋ ಹರಿಃ ಕೃಷ್ಣಃ ಸ ಚ ಶೈವೋತ್ತಮೋ ಬಲೀ .. ೨೮..

ಕೃಷ್ಣೋಽಥ ಕೃತ್ವಾ ಸಮರಂ ಚಿರಂ ಬಾಣೇನ ವೀರ್ಯವಾನ್ .
 ಶಿವಾಽಽಜ್ಜಯಾ ಪ್ರಾಪ್ತಬಲಶ್ಚಕೋಪಾತಿ ಮುನೀಶ್ವರ .. ೨೯..
 ತತಃಸುದರ್ಶನೇನಾಶು ಕೃಷ್ಣೋ ಬಾಣಭುಜಾನ್ಬಹೂನ್ .
 ಚಿಚ್ಛೇದ ಭಗವಾನ್ ಶಂಭುಃ ಶಾಸನಾತ್ಪರವೀರಹಾ .. ೩೦..
 ಅವಶಿಷ್ಟಾ ಭುಜಾಸ್ತಸ್ಯ ಚತ್ವಾರೋಽತೀವ ಸುಂದರಾಃ .
 ಗತವ್ಯಥೋ ಬಭೂವಾಶು ಶಂಕರಸ್ಯ ಪ್ರಸಾದತಃ .. ೩೧..
 ಗತಸ್ಮೈ ತಿಯದಾ ಬಾಣಃ ಶಿರಶ್ಚೇತ್ತುಂ ಸಮುದ್ಯತಃ .
 ಕೃಷ್ಣೋ ವೀರತ್ವಮಾಪನ್ನಸ್ತದಾ ರುದ್ರಃ ಸಮುತ್ಥಿತಃ .. ೩೨..
 ರುದ್ರ ಉವಾಚ .
 ಭಗವಂದೇವಕೀಪುತ್ರ ಯದಾಜ್ಜಪ್ತಂ ಮಯಾ ಪುರಾ .
 ತತ್ಕೃತಂ ಚ ತ್ವಯಾ ವಿಷ್ಣೋ ಮದಾಜ್ಞಾಕಾರಿಣಾ ಸದಾ .. ೩೩..
 ಮಾ ಬಾಣಸ್ಯ ಶಿರಶ್ಚಿಂಧಿ ಸಂಹರಸ್ವ ಸುದರ್ಶನಂ .
 ಮದಾಜ್ಞಯಾ ಚಕ್ರಮಿಮಮಮೋಘಂ ಮಜ್ಜನೇ ಸದಾ .. ೩೪..
 ದತ್ತಂ ಮಯಾ ಪುರಾ ತುಭ್ಯಮನಿವಾಯಂ ರಣೇ ತವ .
 ಚಕ್ರಂ ಜಯಂ ಚ ಗೋವಿಂದ ನಿವರ್ತಸ್ವ ರಣಾತ್ತತಃ .. ೩೫..
 ದಧೀಚೇ ರಾವಣೇ ವೀರೇ ತಾರಕಾದಿಪುರೇಷ್ಟಪಿ .
 ವಿನಾ ಮದಾಜ್ಞಾಂ ಲಕ್ಷ್ಮೀಶ ರಥಾಂಗಂ ನಾಮುಚಃ ಪುರಾ .. ೩೬..
 ತ್ವಂ ತು ಯೋಗೀಶ್ವರಃ ಸಾಕ್ಷಾತ್ಪರಮಾತ್ಮಾ ಜನಾರ್ದನ .
 ವಿಚಾರ್ಯತಾಂ ಸ್ವಮನಸಾ ಸರ್ವಭೂತಹಿತೇ ರತಃ .. ೩೭..
 ವರಮಸ್ಯ ಮಯಾ ದತ್ತಂ ನ ಮೃತ್ಯುರ್ಭಯಮಸ್ತಿ ವೈ .
 ತನ್ನೇ ವಚಃ ಸದಾ ಸತ್ಯಂ ಪರಿತುಷ್ಟೋಽಸ್ಮ್ಯಹಂ ತವ .. ೩೮..
 ಪುರಾಽಯಂ ಗರ್ವಿತೋ ಮತ್ತೋ ಯುದ್ಧಂ ದೇಹೀತಿ ಮೇಽಬ್ರವೀತ್ .
 ಭುಜಾನ್ಮಂಡೂಯಮಾನಸ್ತು ವಿಸ್ಮೃತಾತ್ಮಗತಿರ್ಹರೇ .. ೩೯..
 ತದಾಹಮಶಪಂ ತಂ ವೈ ಭುಜಚ್ಛೇತ್ತಾಽಽಗಮಿಷ್ಯತಿ .
 ಅಚಿರೇಣಾತಿಕಾಲೇನ ಗತಗರ್ವೋ ಭವಿಷ್ಯಸಿ .. ೪೦..
 ಮದಾಜ್ಞಯಾ ಹರಿಃ ಪ್ರಾಪ್ತೋ ಭುಜಚ್ಛೇತ್ತಾ ತವಾಽಥ ವೈ .
 ನಿವರ್ತಸ್ವ ರಣಾದ್ಗಚ್ಛ ಸ್ವಗೃಹಂ ಸವಧೂವರಃ .. ೪೧..
 ಇತ್ಯುಕ್ತಃ ಸ ತಯೋರ್ಮೈತ್ರೀಂ ಕಾರಯಿತ್ವಾ ಮಹೇಶ್ವರಃ .
 ತಮನುಜ್ಞಾಪ್ಯ ಸಗಣಃ ಸಪುತ್ರಃ ಸ್ವಾಲಯಂ ಯಯೌ .. ೪೨..
 ಸನತ್ಕುಮಾರ ಉವಾಚ .
 ಇತ್ಯಾಕರ್ಣ್ಯ ವಚಃ ಶಂಭೋಃ ಸಂಹೃತ್ಯ ಚ ಸುದರ್ಶನಂ .

ಅಕ್ಷತಾಂಗಸ್ತು ವಿಜಯೀ ತತ್ಕೃಷ್ಣೋಽನ್ತಃಪುರಂ ಯಯೌ .. ೪೩..

ಅನಿರುದ್ಧಂ ಸಮಾಶ್ವಾಸ್ಯ ಸಹಿತಂ ಭಾರ್ಯಯಾ ಪುನಃ .

ಜಗ್ರಾಹ ರತ್ನಸಂಘಾತಂ ಬಾಣದತ್ತಮನೇಕಶಃ .. ೪೪..

ತತ್ಸಖೀಂ ಚಿತ್ರಲೇಖಾಂ ಚ ಗೃಹೀತ್ವಾ ಪರಯೋಗಿನೀಂ .

ಪ್ರಸನ್ನೋಽಭೂತ್ತತಃ ಕೃಷ್ಣಃ ಕೃತಕಾರ್ಯಃ ಶಿವಾಜ್ಞಯಾ .. ೪೫..

ಹೃದಾ ಪ್ರಣಮ್ಯ ಗಿರಿಶಮಾಮಂತ್ಯ ಚ ಬಲೇಃ ಸುತಂ .

ಪರಿವಾರಸಮೇತಸ್ತು ಜಗಾಮ ಸ್ವಪುರೀಂ ಹರಿಃ .. ೪೬..

ಪಥಿ ಚಿತ್ವಾ ಚ ವರುಣಂ ವಿರುದ್ಧಂ ತಮನೇಕಧಾ .

ದ್ವಾರಕಾಂ ಚ ಪುರೀಂ ಪ್ರಾಪ್ತಃ ಸಮುತ್ಸವಸಮನ್ವಿತಃ .. ೪೭..

ವಿಸರ್ಜಯಿತ್ವಾ ಗರುಡಂ ಸಖೀನ್ವೀಕ್ಷ್ಯೋಪಹಸ್ಯ ಚ .

ದ್ವಾರಕಾಯಾಂ ತತೋ ಗತ್ವಾ ಕಾಮಚಾರೀ ಚಚಾರ ಹ .. ೪೮..

ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೇ

ಯುದ್ಧಖಂಡೇ ಬಾಣಭುಜಕೃಂತನಗರ್ವಾಪಹಾರವರ್ಣನಂ ನಾಮ ಪಂಚಪಂಚಾಶತ್ತಮೋಽಂ

.. ೨.೫.೫೫..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೋ ಯುದ್ಧಖಂಡೇ

೨.೫.೫೬. ಷಟ್ಪಂಚಾಶತ್ತಮೋಽಧ್ಯಾಯಃ .

ಬಾಣಾಸುರಗಣತ್ವಪ್ರಾಪ್ತಿವರ್ಣನಂ .

ನಾರದ ಉವಾಚ .

ಕೃಷ್ಣೇ ಗತೇ ದ್ವಾರಕಾಯಾಮನಿರುದ್ಧೇನ ಭಾರ್ಯಯಾ .

ಅಕಾರ್ಪೀತ್ಕಿಂ ತತೋ ಬಾಣಸ್ತತ್ತ್ವಂ ವದ ಮಹಾಮುನೇ .. ೧..

ಸನತ್ಕುಮಾರ ಉವಾಚ .

ಕೃಷ್ಣೇ ಗತೇ ದ್ವಾರಕಾಯಾಮನಿರುದ್ಧೇನ ಭಾರ್ಯಯಾ .

ದುಃಖಿತೋಽಭೂತ್ತತೋ ಬಾಣಃ ಸ್ವಾಜ್ಞಾನಂ ಸಂಸ್ಮರನ್ಮದಾ .. ೨..

ತತೋ ನಂದೀ ಶಿವಗಣೋ ಬಾಣಂ ಪ್ರೋವಾಚ ದುಃಖಿತಂ .

ದೈತ್ಯಂ ಶೋಣಿತದಿಗ್ಧಾಂಗಮನುತಾಪಸಮನ್ವಿತಂ .. ೩..

ನಂದೀಶ್ವರ ಉವಾಚ .

ಬಾಣ ಶಂಕರಸದ್ಭಕ್ತ ಮಾನುತಾಪಂ ಕುರುಷ್ವ ಭೋಃ .

ಭಕ್ತಾನುಕಂಪೀ ಶಂಭುವೈ ಭಕ್ತವತ್ಸಲನಾಮಧೃಕ್ .. ೪..
 ತದಿಚ್ಛಯಾ ಚ ಯಜ್ಞಾತಂ ತಜ್ಞಾತಮಿತಿ ಚೇತಸಾ .
 ಮನ್ಯಸ್ವ ಭಕ್ತಶಾದೂಲ ಶಿವಂ ಸ್ಮರ ಪುನಃಪುನಃ .. ೫..
 ಮನ ಆದ್ಯೇ ಸಮಾಧಾಯ ಕುರು ನಿತ್ಯಂ ಮಹೋತ್ಸವಂ .
 ಭಕ್ತಾನುಕಂಪನಶ್ಚಾಸ್ಯ ಶಂಕರಸ್ಯ ಪುನಃಪುನಃ .. ೬..
 ನಂದಿವಾಕ್ಯಾತ್ತತೋ ಬಾಣೋ ದ್ವಿಷಾ ಶೀರ್ಷಕಮಾತ್ರಕಃ .
 ಶಿವಸ್ಥಾನಂ ಜಗಾಮಾಶು ಧೃತ್ವಾ ಧೈರ್ಯಂ ಮಹಾಮನಾಃ .. ೭..
 ಗತ್ವಾ ತತ್ರ ಪ್ರಭುಂ ನತ್ವಾ ರುರೋದಾತೀವ ವಿಹ್ವಲಃ .
 ಗತಗರ್ವವಜೋ ಬಾಣಃ ಪ್ರೇಮಾಕುಲಿತಮಾನಸಃ .. ೮..
 ಸಂಸ್ತುವನ್ವಿವಿದ್ಯೈಃ ಸ್ತೋತ್ರೈಃ ಸನ್ನಮನ್ನುತಿತಸ್ತಥಾ .
 ಯಥೋಚಿತಂ ಪಾದಘಾತಂ ಕುರ್ವನ್ವಿಕ್ಷೇಪಯನ್ಕರಾನ್ .. ೯..
 ನನರ್ತ ತಾಂಡವಂ ಮುಖ್ಯಂ ಪ್ರತ್ಯಾಲೀಢಾದಿಶೋಭಿತಂ .
 ಸ್ಥಾನಕೈರ್ವಿಧಾಕಾರೈರಾಲೀಢಪ್ರಮುಖೈರಪಿ .. ೧೦..
 ಮುಖವಾದಸಹಸ್ರಾಣಿ ಭ್ರೂಕ್ಷೇಪಸಹಿತಾನ್ಯಪಿ .
 ಶಿರಃಕಂಪಸಹಸ್ರಾಣಿ ಪ್ರಾಪ್ತಾನೀಕಃ ಸಹಸ್ರಶಃ .. ೧೧..
 ವಾರೀಶ್ಚ ವಿವಿಧಾಕಾರಾ ದರ್ಶಯಿತ್ವಾ ಶನೈಃ ಶನೈಃ .
 ತಥಾ ಶೋಣಿತಧಾರಾಭಿಃ ಸಿಂಚಯಿತ್ವಾ ಮಹೀತಲಂ .. ೧೨..
 ರುದ್ರಂ ಪ್ರಸಾದಯಾಮಾಸ ಶೂಲಿನಂ ಚಂದ್ರಶೇಖರಂ .
 ಬಾಣಾಸುರೋ ಮಹಾಭಕ್ತೋ ವಿಸ್ಮೃತಾತ್ಮಗತಿನರ್ತತಃ .. ೧೩..
 ತತೋ ನೃತ್ಯಂ ಮಹತ್ಕೃತ್ವಾ ಭಗವಾನ್ಭಕ್ತವತ್ಸಲಃ .
 ಉವಾಚ ಬಾಣಂ ಸಂಹೃಷ್ಟೋ ನೃತ್ಯ ಗೀತಪ್ರಿಯೋ ಹರಃ .. ೧೪..
 ರುದ್ರ ಉವಾಚ .
 ಬಾಣ ತಾತ ಬಲೇಃ ಪುತ್ರ ಸಂತುಷ್ಟೋ ನರ್ತನೇನ ತೇ .
 ವರಂ ಗೃಹಾಣ ದೈತ್ಯೇಂದ್ರ ಯತ್ತೇ ಮನಸಿ ವರ್ತತೇ .. ೧೫..
 ಸನತ್ಕುಮಾರ ಉವಾಚ .
 ಇತ್ಯಾಕರ್ಣ್ಯ ವಚಃ ಶಂಭೋರ್ದೈತ್ಯೇಂದ್ರೇಣ ತದಾ ಮುನೇ .
 ಬಾಣೇನ ಸಂವೃಣೇತೋಽಭೂದ್ವರಸ್ತು ವೃಣರೋಪಣೇ .. ೧೬..
 ಬಾಹುಯುದ್ಧಸ್ಯ ಚೋದ್ಧತ್ತಿರ್ಗಾಣಪತ್ಯಮಥಾಕ್ಷಯಂ .
 ಉಷಾಪುತ್ರಸ್ಯ ರಾಜ್ಯಂ ತು ತಸ್ಮಿನ್ ಶೋಣಿತಕಾಹ್ವಯೇ .. ೧೭..
 ನಿರ್ವೈರತಾ ಚ ವಿಬುದೈರ್ವಿಷ್ಟುನಾ ಚ ವಿಶೇಷತಃ .
 ನ ಪುನರ್ದೈತ್ಯತಾ ದುಷ್ಟಾ ರಜಸಾ ತಮಸಾ ಯುತಾ .. ೧೮..
 ಶಂಭುಭಕ್ತಿರ್ವಿಶೇಷೇಣ ನಿರ್ವಿಕಾರಾ ಸದಾ ಮುನೇ .

ಶಿವಭಕ್ತೇಷು ಚ ಸ್ನೇಹೋ ದಯಾ ಸರ್ವೇಷು ಜಂತುಷು .. ೧೯..
 ಇತಿ ಕೃತ್ವಾ ವರಾನ್ ಶಂಭೋರ್ಬಲಿಪುತ್ರೋ ಮಹಾಸುರಃ .
 ಪ್ರೇಮ್ನಾಽಶ್ರುನಯನೋ ರುದ್ರಂ ತುಷ್ಟಾವ ಸುಕೃತಾಂಜಲಿಃ .. ೨೦..
 ಬಾಣ ಉವಾಚ .
 ದೇವದೇವ ಮಹಾದೇವ ಶರಣಾಗತವತ್ಸಲ .
 ತ್ವಾಂ ನಮಾಮಿ ಮಹೇಶಾನ ದೀನಬಂಧೋ ದಯಾನಿಧೇ .. ೨೧..
 ಕೃತಾ ಮಯಿ ಕೃಪಾತೀವ ಕೃಪಾಸಾಗರ ಶಂಕರ .
 ಗರ್ವೋಪಹಾರಿತಃ ಸರ್ವಃ ಪ್ರಸನ್ನೇನ ಮಮ ಪ್ರಭೋ .. ೨೨..
 ತ್ವಂ ಬ್ರಹ್ಮ ಪರಮಾತ್ಮಾ ಹಿ ಸರ್ವವ್ಯಾಪ್ಯಖಿಲೇಶ್ವರಃ .
 ಬ್ರಹ್ಮಾಂಡತನುರುಗ್ರೇಶೋ ವಿರಾಟ್ ಸರ್ವಾನ್ವಿತಃ ಪರಃ .. ೨೩..
 ನಾಭಿರ್ನಭೋಽಗ್ನಿರ್ವದನಮಂಬು ರೇತೋ ದಿಶಃ ಶ್ರುತಿಃ .
 ದ್ಯೌಃ ಶೀರ್ಷಮಂಘ್ರಿರುವೀ ತೇ ಮನಶ್ಚಂದ್ರಸ್ತವ ಪ್ರಭೋ .. ೨೪..
 ದೃಗಕೋರ್ ಜಠರಂ ವಾರ್ಧ್ವಿರ್ಭುಜೇಂದ್ರೋ ಧಿಷಣಾ ವಿಧಿಃ .
 ಪ್ರಜಾಪತಿರ್ವಿಸರ್ಗಶ್ಚ ಧರ್ಮೋ ಹಿ ಹೃದಯಂ ತವ .. ೨೫..
 ರೋಮಾಣ್ಯಾಷಧಯೋ ನಾಥ ಕೇಶಾ ಜಲಮುಚಸ್ತವ .
 ಗುಣಾಸ್ತಯಸ್ತ್ರಿನೇತ್ರಾಣಿ ಸರ್ವಾತ್ಮಾ ಪುರುಷೋ ಭವಾನ್ .. ೨೬..
 ಬ್ರಾಹ್ಮಣಂ ತೇ ಮುಖಂ ಪ್ರಾಹುರ್ಬಾಹುಂ ಕ್ಷತ್ರಿಯಮೇವ ಚ .
 ಊರುಜಂ ವೈಶ್ಯಮಾಹುಸ್ತೇ ಪಾದಜಂ ಶೂದ್ರಮೇವ ಚ .. ೨೭..
 ತ್ವಮೇವ ಸರ್ವದೋಪಾಸ್ಯಃಸರ್ವೈರ್ಜೀವೈರ್ಮಹೇಶ್ವರ .
 ತ್ವಾಂ ಭಜನ್ವರಮಾಂ ಮುಕ್ತಿಂ ಲಭತೇ ಪುರುಷೋ ಧ್ರುವಂ .. ೨೮..
 ಯಸ್ತ್ವಾಂ ವಿಸೃಜತೇ ಮರ್ತ್ಯ ಆತ್ಮಾನಂ ಪ್ರಿಯಮೀಶ್ವರಂ .
 ವಿಪರ್ಯಯೇಂದ್ರಿಯಾರ್ಥಾರ್ಥಂ ವಿಷಮತ್ಯಮೃತಂ ತ್ಯಜನ್ .. ೨೯..
 ವಿಷ್ಣುರ್ಬ್ರಹ್ಮಾಽಥ ವಿಬುಧಾ ಮುನಯಶ್ಚಾಮಲಾಶಯಾಃ .
 ಸರ್ವಾತ್ಮನಾ ಪ್ರಪನ್ನಾಸ್ತ್ವಾಂ ಶಂಕರಂ ಪ್ರಿಯಮೀಶ್ವರಂ .. ೩೦..
 ಸನತ್ಕುಮಾರ ಉವಾಚ .
 ಇತ್ಯುಕ್ತ್ವಾ ಬಲಿಪುತ್ರಸ್ತು ವಿರರಾಮ ಶರಾಸುರಃ .
 ಪ್ರೇಮಪ್ರಪುಲ್ಲಿತಾಂಗಶ್ಚ ಪ್ರಣಮ್ಯ ಸ ಮಹೇಶ್ವರಂ .. ೩೧..
 ಇತಿ ಶ್ರುತ್ವಾ ಸ್ವಭಕ್ತಸ್ಯ ಬಾಣಸ್ಯ ಭಗವಾನ್ಭವಃ .
 ಸರ್ವಂ ಲಭಿಷ್ಯಸೀತ್ಯುಕ್ತ್ವಾ ತತ್ರೈವಾಂತರಧೀಯತ .. ೩೨..
 ತತಃ ಶಂಭೋಃ ಪ್ರಸಾದೇನ ಮಹಾಕಾಲತ್ವಮಾಗತಃ .
 ರುದ್ರಸ್ಯಾನುಚರೋ ಬಾಣೋ ಮಹಾಪ್ರಮುದಿತೋಽಭವತ್ .. ೩೩..
 ಇತಿ ಕಿಲ ಶರನಾಮ್ನಾ ಶಂಕರಸ್ಯಾಪಿ ವೃತ್ತಂ

ಸಕಲಗುರುಜನಾನಾಂ ಸದ್ಗುರೋಃ ಶೂಲಪಾಣೇಃ .

ಕಥಿತಮಿಹ ವರಿಷ್ಠಂ ಶ್ರೋತ್ರರಮ್ಯೈರ್ವಚೋಭಿಃ

ಸಕಲಭುವನಮಧ್ಯೇ ಕ್ರೀಡಮಾನಸ್ಯ ನಿತ್ಯಂ .. ೩೪..

ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೇ
ಯುದ್ಧಖಂಡೇ ಬಾಣಾಸುರಗಣಪತ್ನಪದಪ್ರಾಪ್ತಿವರ್ಣನಂ ನಾಮ ಷಟ್ಪಂಚಾಶತ್ತಮೋಽಧ್ಯಾಯಃ

.. ೨.೫.೫೬..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೋ ಯುದ್ಧಖಂಡೇ

೨.೫.೫೭. ಸಪ್ತಪಂಚಾಶತ್ತಮೋಽಧ್ಯಾಯಃ . ಗಜಾಸುರವಧಃ .

ಸನತ್ಕುಮಾರ ಉವಾಚ .

ಶೃಣು ವ್ಯಾಸ ಮಹಾಪ್ರೇಮ್ಣಾ ಚರಿತಂ ಶಶಿಮೌಲಿನಃ .

ಯಥಾಸವಧೀತ್ ತ್ರಿಶೂಲೇನ ದಾನವೇಂದ್ರಂ ಗಜಾಸುರಂ .. ೧..

ದಾನವೇ ನಿಹತೇ ದೇವ್ಯಾ ಸಮರೇ ಮಹಿಷಾಸುರೇ .

ದೇವಾನಾಂ ಚ ಹಿತಾರ್ಥಾಯ ಪುರಾ ದೇವಾಃ ಸುಖಂ ಯಯುಃ .. ೨..

ತಸ್ಯ ಪುತ್ರೋ ಮಹಾವೀರೋ ಮುನೀಶ್ವರ ಗಜಾಸುರಃ .

ಪಿತುರ್ವಧಂ ಹಿ ಸಂಸ್ಮತ್ಯ ಕೃತಂ ದೇವ್ಯಾ ಸುರಾರ್ಥನಾತ್ .. ೩..

ಸ ತದ್ವೈರಮನುಸ್ಮತ್ಯ ತಪೋರ್ಥಂ ಗತವಾನ್ ವನೇ .

ಸಮುದ್ದಿಶ್ಯ ವಿಧಿಂ ಪ್ರೀತ್ಯಾ ತತಾಪ ಪರಮಂ ತಪಃ .. ೪..

ಅವಧ್ಯೋಽಹಂ ಭವಿಷ್ಯಾಮಿ ಸ್ತ್ರೀಪುಂಸೈಃ ಕಾಮನಿರ್ಜಿತ್ಯೈಃ .

ಸಂವಿಚಾರ್ಯೇತಿ ಮನಸಾಸಭೂತ್ತಪೋರತಮಾನಸಃ .. ೫..

ಸ ತೇವೇ ಹಿಮವದ್ ದ್ರೋಣ್ಯಾಂ ತಪಃ ಪರಮದಾರುಣಂ .

ಊರ್ಧ್ವಬಾಹುರ್ನಭೋದೃಷ್ಟಿಃ ಪಾದಾಂಗುಷ್ಠಾಶ್ರಿತಾವನಿಃ .. ೬..

ಜಟಾಭಾರೈಃ ಸ ವೈ ರೇಜೇ ಪ್ರಲಯಾರ್ಕ ಇವಾಂಶುಭಿಃ .

ಮಹಿಷಾಸುರಪುತ್ರೋಽಸೌ ಗಜಾಸುರ ಉದಾರಧೀಃ .. ೭..

ತಸ್ಯ ಮೂರ್ಧ್ವಃ ಸಮುದ್ಭೂತಃ ಸಧೂಮೋಽಗ್ನಿಸ್ತಪೋಮಯಃ .

ತೀರ್ಯಗೂರ್ಧ್ವಮಧೋಲೋಕಾಂಸ್ತಾಪಯನ್ವಿಷ್ಟಗೀರಿತಃ .. ೮..

ಚುಕ್ಷುಭುರ್ನದ್ಯದನ್ವಂತಶ್ಚಾಗ್ನೀರ್ಮೂರ್ಧ್ವಸಮುದ್ಭವಾತ್ .

ನಿಪೇತುಃ ಸಗ್ರಹಾಸ್ತಾರಾ ಜಜ್ಜ ಲುಶ್ಚ ದಿಶೋ ದಶ .. ೯..

ತೇನ ತಪ್ತಾಃ ಸುರಾಃ ಸರ್ವೇ ದಿವಂ ತ್ಯಕ್ತ್ವಾ ಸವಾಸವಾಃ .
 ಬ್ರಹ್ಮಲೋಕಂ ಯಯುವಿಜ್ಞಾಪಯಾಮಾಸುಶ್ಚಚಾಲ ಭೂಃ .. ೧೦..
 ದೇವಾ ಊಚುಃ .
 ವಿಧೇ ಗಜಾಸುರತಪಸ್ತಪ್ತಾ ವಯಮಥಾಕುಲಾಃ .
 ನ ಶಕ್ಷುಮೋ ದಿವಿ ಸ್ಥಾತುಮತಸ್ತೇ ಶರಣಂ ಗತಾಃ .. ೧೧..
 ವಿಧೇ ಹ್ಯುಪಶಮಂ ತಸ್ಯ ಚಾನ್ಯಾಂಜೀವಯಿತುಂ ಕೃಥಾ .
 ಲೋಕಾ ನಂಕ್ಷ್ಯತ್ಯನ್ಯಥಾ ಹಿ ಸತ್ಯಂ ಸತ್ಯಂ ಬ್ರುವಾಮಹೇ .. ೧೨..
 ಇತಿ ವಿಜ್ಞಾಪಿತೋ ದೇವೈರ್ವಾಸವಾದ್ಯೈಃ ಸ ಆತ್ಮಭೂಃ .
 ಭೃಗುದಕ್ಷಾದಿಭಿರ್ಬ್ರಹ್ಮಾ ಯಯೌ ದೈತ್ಯವರಾಶ್ರಮಂ .. ೧೩..
 ತಪಂತಂ ತಪಸಾ ಲೋಕಾನ್ ಯಥಾಸಭ್ರಾಪಿಹಿತಂ ದಿವಿ .
 ವಿಲಕ್ಷ್ಯ ವಿಸ್ಮಿತಃ ಪ್ರಾಹ ವಿಹಸನ್ಸೃಷ್ಟಿಕಾರಕಃ .. ೧೪..
 ಬ್ರಹ್ಮೋವಾಚ .
 ಉತ್ತಿಷ್ಠೋತ್ತಿಷ್ಠ ದೈತ್ಯೇಂದ್ರ ತಪಃ ಸಿದ್ಧೋಽಸಿ ಮಾಹಿಷೇ .
 ಪ್ರಾಪ್ತೋಽಹಂ ವರದಸ್ತಾತ ವರಂ ವೃಣು ಯಥೇಪ್ಸಿತಂ .. ೧೫..
 ಸನತ್ಕುಮಾರ ಉವಾಚ .
 ಉತ್ಥಾಯೋತ್ಥಾಯ ದೈತ್ಯೇಂದ್ರ ಈಕ್ಷಮಾಣೋ ದೃಶಾ ವಿಭುಂ .
 ಗಿರಾ ಗದ್ಗದಯಾ ಪ್ರೀತೋಽಗೃಣಾದ್ಧೇವಂ ಸ ಮಾಹಿಷಿಃ .. ೧೬..
 ಗಜಾಸುರ ಉವಾಚ .
 ನಮಸ್ತೇ ದೇವದೇವೇಶ ಯದಿ ದಾಸ್ಯಸಿ ಮೇ ವರಂ .
 ಅವಧ್ಯೋಽಹಂ ಭವೇಯಂ ವೈ ಸ್ತ್ರೀಪುಂಸೈಃ ಕಾಮನಿರ್ಜಿತ್ಯೈಃ .. ೧೭..
 ಮಹಾಬಲೋ ಮಹಾವೀರ್ಯೋಽಜೇಯೋ ದೇವಾದಿಭಿಃ ಸದಾ .
 ಸರ್ವೇಷಾಂ ಲೋಕಪಾಲಾನಾಂ ನಿಖಿಲರ್ದಿಸುಭುಗ್ವಿಭೋ .. ೧೮..
 ಸನತ್ಕುಮಾರ ಉವಾಚ .
 ಏವಂ ವೃತಃ ಶತಧೃತಿರ್ದಾನವೇನ ಸ ತೇನ ವೈ .
 ಪ್ರಾದಾತ್ತತ್ತಪಸಾ ಪ್ರೀತೋ ವರಂ ತಸ್ಯ ಸುದುರ್ಲಭಂ .. ೧೯..
 ಏವಂ ಲಬ್ಧವರೋ ದೈತ್ಯೋ ಮಾಹಿಷಿಶ್ಚ ಗಜಾಸುರಃ .
 ಸುಪ್ರಸನ್ನಮನಾಃ ಸೋಽಥ ಸ್ವಧಾಮ ಪ್ರತ್ಯಪದ್ಯತ .. ೨೦..
 ಸ ವಿಜಿತ್ಯ ದಿಶಃ ಸರ್ವಾ ಲೋಕಾಂಶ್ಚ ತ್ರೀನ್ಮಹಾಸುರಃ .
 ದೇವಾಸುರಮನುಷ್ಯೇಂದ್ರಾನ್ ಗಂಧರ್ವಗರುಡೋರಗಾನ್ .. ೨೧..
 ಇತ್ಯಾದೀನ್ನಿಖಿಲಾಂಜಿತ್ವಾ ವಶಮಾನೀಯ ವಿಶ್ವಜಿತ್ .
 ಜಹಾರ ಲೋಕಪಾಲಾನಾಂ ಸ್ಥಾನಾನಿ ಸಹ ತೇಜಸಾ .. ೨೨..
 ದೇವೋದ್ಯಾನಶ್ರಿಯಾಜುಷ್ವಮಧ್ಯಾಸ್ತೇ ಸ್ಮ ತ್ರಿವಿಷ್ವಪಂ .

ಮಹೇಂದ್ರಭವನಂ ಸಾಕ್ಷಾನ್ನಿರ್ಮಿತಂ ವಿಶ್ವಕರ್ಮಣಾ .. ೨೩..
ತಸ್ಮಿನ್ನಹೇಂದ್ರಸ್ಯ ಗೃಹೇ ಮಹಾಬಲೋ
ಮಹಾಮನಾ ನಿರ್ಜಿತಲೋಕ ಏಕರಾಟ್ .
ರೇಮೇಽಭಿವಂದ್ಯಾಂಘ್ರಿಯುಗಃ ಸುರಾದಿಭಿಃ
ಪ್ರತಾಪಿತೈರೂರ್ಜಿತಚಂಡಶಾಸನಃ .. ೨೪..
ಸ ಇತ್ಥಂ ನಿರ್ಜಿತಕುಬೇಕರಾಡ್ ವಿಷಯಾನ್ವಿಯಾನ್ .
ಯಥೋಪಜೋಷಂ ಭುಂಜಾನೋ ನಾತ್ಯಪ್ಯದಜಿತೇಂದ್ರಿಯಃ .. ೨೫..
ಏವಮೈಶ್ವರ್ಯಮತ್ತಸ್ಯ ದೃಷ್ಟಸ್ಯೋಚ್ಛಾಸ್ತ್ರವರ್ತಿನಃ .
ಕಾಲೇ ವ್ಯತೀತೇ ಮಹತಿ ಪಾಪಬುದ್ಧಿರಭೂತ್ತತಃ .. ೨೬..
ಮಹಿಷಾಸುರಪುತ್ರೋಽಸೌ ಸಂಚಿಕ್ಷೇಶ ದ್ವಿಜಾನ್ವರಾನ್ .
ತಾಪಸಾನ್ನಿತರಾಂ ಪೃಥ್ವ್ಯಾಂ ದಾನವಃ ಸುರಮರ್ದನಃ .. ೨೭..
ಸುರಾನ್ವರಾಂಶ್ಚ ಪ್ರಮಥಾನ್ಸರ್ವಾಂಚಿಕ್ಷೇಶದುರ್ಮತಿಃ .
ಧರ್ಮಾನ್ವಿತಾನ್ವಿಶೇಷೇಣ ಪೂರ್ವವೈರಮನುಸ್ಮರನ್ .. ೨೮..
ಏಕಸ್ಮಿನ್ನಮಯೇ ತಾತ ದಾನವೋಽಸೌ ಮಹಾಬಲಃ .
ಅಗಚ್ಛದ್ರಾಜಧಾನೀಂ ವ ಶಂಕರಸ್ಯ ಗಜಾಸುರಃ .. ೨೯..
ಸಮಾಗತೇಽಸುರೇಂದ್ರೇ ಹಿ ಮಹಾನ್ಮಲಕಲೋ ಮುನೇ .
ತ್ರಾತ ತ್ರಾತೇತಿ ತತ್ರಾಸೀದಾನಂದನವಾಸಿನಾಂ .. ೩೦..
ಮಹಿಷಾಽಸುರಪುತ್ರೋಽಸೌ ಯದಾ ಪುರ್ಯಾಂ ಸಮಾಗತಃ .
ಪ್ರಮಥನ್ವಮಥಾನ್ಸರ್ವಾನ್ನಿಜವೀರ್ಯಮದೋದ್ಧತಃ .. ೩೧..
ತಸ್ಮಿನ್ನವಸರೇ ದೇವಾಃ ಶಕ್ರಾದ್ಯಾಸ್ತತ್ಪರಾಜಿತಾಃ .
ಶಿವಸ್ಯ ಶರಣಂ ಜಗ್ಮುರ್ನತ್ವಾ ತುಷ್ಟುವುರಾದರಾತ್ .. ೩೨..
ನ್ಯವೇದಯಂದಾನವಸ್ಯ ತಸ್ಯ ಕಾಶ್ಯಾಂ ಸಮಾಗಮಂ .
ಕ್ಷೇಶಾಧಿಕ್ಯಂ ತತ್ರತ್ಯಾನಾಂ ತನ್ನಾಥಾನಾಂ ವಿಶೇಷತಃ .. ೩೩..
ದೇವಾ ಊಚುಃ .
ದೇವದೇವ ಮಹಾದೇವ ತವ ಪುರ್ಯಾಂ ಗತೋಽಸುರಃ .
ಕಷ್ಟಂ ದತ್ತೇ ತ್ವಜ್ಜನಾನಾಂ ತಂ ಜಹಿ ತ್ವಂ ಕೃಪಾನಿಧೇ .. ೩೪..
ಯತ್ರ ಯತ್ರ ಧರಾಯಾಂ ಚ ಚರಣಂ ಪ್ರಮಿಣೋತಿ ಹಿ .
ಅಚಲಾಂ ಸಚಲಾಂ ತತ್ರ ಕರೋತಿ ನಿಜ ಭಾರತಃ .. ೩೫..
ಊರುವೇಗೇನ ತರವಃ ಪತಂತಿ ಶಿಖರೈಃ ಸಹ .
ಯಸ್ಯ ದೋರ್ದಂಡಘಾತೇನ ಚೂರ್ಣಾಃ ಸ್ಯುಶ್ಚ ಶಿಲೋಚ್ಚಯಾಃ .. ೩೬..
ಯಸ್ಯ ಮೌಲಿಜಸಂಘರ್ಷಾದ್ ಘನಾ ವ್ಯೋಮ ತ್ಯಜಂತ್ಯಪಿ .
ನೀಲಿಮಾನಂ ನ ಚಾದ್ಯಾಪಿ ಜಹ್ಯುಸ್ತತ್ಕೇಶಸಂಗಜಂ .. ೩೭..

ಯಸ್ಯ ನಿಶ್ವಾಸಸಂಭಾರೈರುತ್ತರಂಗಾ ಮಹಾಬ್ಧಯಃ .
ನದ್ಯೋಽಪ್ಯಮಂದಕಲ್ಲೋಲಾ ಭವಂತಿ ತಿಮಿಭಿಃ ಸಹ .. ೩೮..
ಯೋಜನಾನಾಂ ಸಹಸ್ರಾಣಿ ನವ ಯಸ್ಯ ಸಮುಚ್ಚಯಃ .
ತಾವಾನೇವ ಹಿ ವಿಸ್ತಾರಃ ತನೋರ್ಮಾಯಾವಿನೋಽಸ್ಯ ಹಿ .. ೩೯..
ಯನ್ನೇತ್ರಯೋಃ ಪಿಂಗಲಿಮಾ ತಥಾ ತರಲಿಮಾ ಪುನಃ .
ವಿದ್ಯುತಾಃ ನೋಹ್ಯತೇಽದ್ಯಾಪಿ ಸೋಽಯಂ ಸ್ಥಾಽಽಯಾತಿ ಸತ್ವರಂ .. ೪೦..
ಯಾಂ ಯಾಂ ದಿಶಂ ಸಮಭ್ಯೇತಿ ಸೋಽಯಂ ದುಃಸಹ ದಾನವಃ .
ಅವದ್ಯೋಽಹಂ ಭವಾಮೀತಿ ಸ್ತ್ರೀಪುಂಸ್ಯಃ ಕಾಮನಿರ್ಜಿತ್ಯೈಃ .. ೪೧..
ಇತ್ಯೇವಂ ಚೇಷ್ಟಿತಂ ತಸ್ಯ ದಾನವಸ್ಯ ನಿವೇದಿತಂ .
ರಕ್ಷಸ್ವ ಭಕ್ತಾಂದೇವೇಶ ಕಾಶೀರಕ್ಷಣತತ್ವರ .. ೪೨..
ಸನತ್ಕುಮಾರ ಉವಾಚ .
ಇತಿ ಸಂಪ್ರಾರ್ಥಿತೋ ದೇವೈರ್ಭಕ್ತರಕ್ಷಣತತ್ವರಃ .
ತತ್ರಾಽಽಜಗಾಮ ಸೋರಂ ತದ್ವಧಕಾಮನಯಾ ಹರಃ .. ೪೩..
ಆಗತಂ ತಂ ಸಮಾಲೋಕ್ಯ ಶಂಕರಂ ಭಕ್ತವತ್ಸಲಂ .
ತ್ರಿಶೂಲಹಸ್ತಂ ಗರ್ಜಂತಂ ಜಗರ್ಜ ಸ ಗಜಾಸುರಃ .. ೪೪..
ತತಸ್ತಯೋರ್ಮಹಾನಾಸೀತ್ಸಮರೋ ದಾರುಣೋಽದ್ಭುತಃ .
ನಾನಾಸ್ತಶಸ್ತ್ರಸಂಪಾತ್ಯೈರ್ವೀರಾರಾವಂ ಪ್ರಕುರ್ವತೋಃ .. ೪೫..
ಗಜಾಸುರೋಽತಿತೇಜಸ್ವೀ ಮಹಾಬಲಪರಾಕ್ರಮಃ .
ವಿವ್ಯಾಧ ಗಿರಿಶಂ ಬಾಣೈಸ್ತೀಕ್ಷ್ಣೈರ್ವಾದಾನವಘಾತಿನಂ .. ೪೬..
ಅಥ ರುದ್ರೋ ರೌದ್ರತನುಃ ಸ್ವಶರೈರತಿದಾರುಣೈಃ .
ತಚ್ಚರಾಂಶ್ಚಿಚ್ಛಿದೇ ತೂರ್ಣಮಪ್ರಾಪ್ತಾಂಸ್ತಿಲಶೋ ಮುನೇ .. ೪೭..
ತತೋ ಗಜಾಸುರಃ ಕ್ರುದ್ಧೋಽಭ್ಯಧಾವತ್ತಂ ಮಹೇಶ್ವರಂ .
ಖಡ್ಗಹಸ್ತಃ ಪ್ರಗಚ್ಛೋಚ್ಛೈರ್ಹರ್ತೋಽಸೀತ್ಯದ್ಯ ವೈ ಮಯಾ .. ೪೮..
ತತಸ್ತಿಶೂಲಹೇತಿಸ್ತಮಾಯಾಂತಂ ದೈತ್ಯಪುಂಗವಂ .
ವಿಜ್ಞಾಯಾವಧ್ಯಮನ್ಯೇನ ಶೂಲೇನಾಭಿಜಘಾನ ತಂ .. ೪೯..
ಪ್ರೋತಸ್ತೇನ ತ್ರಿಶೂಲೇನ ಸ ಚ ದೈತ್ಯೋ ಗಜಾಸುರಃ .
ಭತ್ರಿಕೃತಮಿವಾತ್ಮಾನಂ ಮನ್ಯಮಾನೋ ಜಗೌ ಹರಂ .. ೫೦..
ಗಜಾಸುರ ಉವಾಚ .
ದೇವದೇವ ಮಹಾದೇವ ತವ ಭಕ್ತೋಽಸ್ಮಿ ಸರ್ವಥಾ .
ಜಾನೇ ತ್ವಾಂ ತ್ರಿದಿವೇಶಾನಂ ತ್ರಿಶೂಲಿನ್ಮರಹಾರಿಣಂ .. ೫೧..
ತವ ಹಸ್ತೇ ಮಮ ವಧೋ ಮಹಾಶ್ರೇಯಸ್ಕರೋ ಮತಃ .
ಅಂಧಕಾರೇ ಮಹೇಶಾನ ತ್ರಿಪುರಾಂತಕ ಸರ್ವಗ .. ೫೨..

ಕಿಂಚಿದ್ವಿಜ್ಞಪ್ತಮಿಚ್ಛಾಮಿ ತಚ್ಚ ಣುಷ್ಟ ಕೃಪಾಕರ .
 ಸತ್ಯಂ ಬ್ರವೀಮಿ ನಾಸತ್ಯಂ ಮೃತ್ಯುಂಜಯ ವಿಚಾರಯ .. ೫೩..
 ತ್ವಮೇಕೋ ಜಗತಾಂ ವಂದ್ಯೋ ವಿಶ್ವಸ್ಯೋಪರಿ ಸಂಸ್ಥಿತಃ .
 ಕಾಲೇನ ಸರ್ವೈರ್ಮರ್ತವ್ಯಂ ಶ್ರೇಯಸೇ ಮೃತ್ಯುರೀದೃಶಃ .. ೫೪..
 ಸನತ್ಕುಮಾರ ಉವಾಚ .
 ಇತ್ಯಾಕರ್ಣ್ಯ ವಚಸ್ತಸ್ಯ ಶಂಕರಃ ಕರುಣಾನಿಧಿಃ .
 ಪ್ರಹಸ್ಯ ಪ್ರತ್ಯುವಾಚೇಶೋ ಮಾಹಿಷೇಯಂ ಗಜಾಸುರಂ .. ೫೫..
 ಈಶ್ವರ ಉವಾಚ .
 ಮಹಾಪರಾಕ್ರಮನಿಧೇ ದಾನವೋತ್ತಮ ಸನ್ಮತೇ .
 ಗಜಾಸುರ ಪ್ರಸನ್ನೋಽಸ್ಮಿ ಸ್ವಾನುಕೂಲಂ ವರಂ ವೃಣು .. ೫೬..
 ಸನತ್ಕುಮಾರ ಉವಾಚ .
 ಇತ್ಯಾಕರ್ಣ್ಯ ಮಹೇಶಸ್ಯ ವಚನಂ ವರದಸ್ಯ ಹಿ .
 ಪ್ರತ್ಯುವಾಚ ಪ್ರಸನ್ನಾತ್ಮ ದಾನವೇಂದ್ರೋ ಗಜಾಸುರಃ .. ೫೭..
 ಗಜಾಸುರ ಉವಾಚ .
 ಯದಿ ಪ್ರಸನ್ನೋ ದಿಗ್ವಾಸಸ್ತದಾ ನಿತ್ಯಂ ವಸಾನ ಮೇ .
 ಇಮಾಂ ಕೃತ್ತಿಂ ಮಹೇಶಾನ ತ್ವತ್ತಿಶೂಲಾಗ್ನಿಪಾವಿತಾಂ .. ೫೮..
 ಸ್ವಪ್ರಮಾಣಾಂ ಸುಖಸ್ವರ್ಶಾಂ ರಣಾಂಗಣಪಣೀಕೃತಾಂ .
 ದರ್ಶನೀಯಾಂ ಮಹಾದಿವ್ಯಾಂ ಸರ್ವದೈವ ಸುಖಾವಹಾಂ .. ೫೯..
 ಇಷ್ಟಗಂಧಿಃ ಸದೈವಾಸ್ತು ಸದೈವಾಸ್ತ್ವ ತಿಕೋಮಲಾ .
 ಸದೈವ ನಿರ್ಮಲಾ ಚಾಸ್ತು ಸದೈವಾಸ್ತ್ವ ತಿಮಂಡನಾ .. ೬೦..
 ಮಹಾತಪೋನಲಜ್ವಾಲಾಂ ಪ್ರಾಪ್ಯಾಪಿ ಸುಚಿರಂ ವಿಭೋ .
 ನ ದಗ್ಧಾ ಕೃತ್ತಿರೇಷಾ ಮೇ ಪುಣ್ಯಗಂಧನಿಧೇಸ್ತತಃ .. ೬೧..
 ಯದಿ ಪುಣ್ಯವತೀ ನೈಷಾ ಮಮ ಕೃತ್ತಿದಿಗಂಬರ .
 ತದಾ ತ್ವದಂಗಸಂಗೋಸ್ಯಾಃ ಕಥಂ ಜಾತೋ ರಣಾಂಗಣೇ .. ೬೨..
 ಅನ್ಯಂ ಚ ಮೇ ವರಂ ದೇಹಿ ಯದಿ ತುಷ್ಟೋಽಸಿ ಶಂಕರ .
 ನಾಮಾಸ್ತು ಕೃತ್ತಿವಾಸಾಸ್ತೇ ಪ್ರಾರಭ್ಯಾದ್ಯತನಂ ದಿನಂ .. ೬೩..
 ಸನತ್ಕುಮಾರ ಉವಾಚ .
 ಶ್ರುತ್ವೇತಿ ಸ ವಚಸ್ತಸ್ಯ ಶಂಕರೋ ಭಕ್ತವತ್ಸಲಃ .
 ತಥೇತ್ಯುವಾಚ ಸುಪ್ರೀತೋ ಮಹಿಷಾಸುರಜಂ ಚ ತಂ .. ೬೪..
 ಪುನಃ ಪ್ರೋವಾಚ ಪ್ರೀತಾತ್ಮಾ ದಾನವಂ ತಂ ಗಜಾಸುರಂ .
 ಭಕ್ತಪ್ರಿಯೋ ಮಹೇಶಾನೋ ಭಕ್ತಿನಿರ್ಮಲಮಾನಸಂ .. ೬೫..
 ಈಶ್ವರ ಉವಾಚ .

ಇದಂ ಪುಣ್ಯಂ ಶರೀರಂ ತೇ ಕ್ಷೇತ್ರೇಽಸ್ಮಿನ್ನುಕ್ತಿಸಾಧನೇ .
 ಮಮ ಲಿಂಗಂ ಭವತ್ವತ್ರ ಸರ್ವೇಷಾಂ ಮುಕ್ತಿದಾಯಕಂ .. ೬೬..
 ಕೃತ್ತಿವಾಸೇಶ್ವರಂ ನಾಮ ಮಹಾಪಾತಕನಾಶನಂ .
 ಸರ್ವೇಷಾಮೇವ ಲಿಂಗಾನಾಂ ಶಿರೋಭೂತಂ ವಿಮುಕ್ತಿದಂ .. ೬೭..
 ಕಥಯಿತ್ಯೇತಿ ದೇವೇಶಸ್ತತ್ಕೃತಿಂ ಪರಿಗೃಹ್ಯ ಚ .
 ಗಜಾಸುರಸ್ಯ ಮಹತೀಂ ಪ್ರಾವೃಣೋದ್ಧಿ ದಿಗಂಬರಃ .. ೬೮..
 ಮಹಾಮಹೋತ್ಸವೋ ಜಾತಸ್ತಸ್ಮಿನ್ನಕ್ಷಿ ಮುನೀಶ್ವರ .
 ಹರ್ಷಮಾಪುರ್ಜನಾಃ ಸರ್ವೇ ಕಾಶೀಸ್ಥಾಃ ಪ್ರಮಥಾಸ್ತಥಾ .. ೬೯..
 ಹರಿಬ್ರಹ್ಮಾದಯೋ ದೇವಾ ಹರ್ಷನಿರ್ಭರಮಾನಸಾಃ .
 ತುಷ್ಟುವುಸ್ತಂ ಮಹೇಶಾನಂ ನತ್ವಾ ಸಾಂಜಲಯಸ್ತತಃ .. ೭೦..
 ಹತೇ ತಸ್ಮಿಂದಾನವೇಶೇ ಮಾಹಿಷೇ ಹಿ ಗಜಾಸುರೇ .
 ಸ್ವಸ್ಥಾನಂ ಭೇಜಿರೇ ದೇವಾ ಜಗತ್ಸಾಸ್ಥ್ಯಮವಾಪ ಚ .. ೭೧..
 ಇತ್ಯುಕ್ತಂ ಚರಿತಂ ಶಂಭೋರ್ಭಕ್ತವಾತ್ಸಲ್ಯಸೂಚಕಂ .
 ಸ್ವರ್ಗ್ಯಂ ಯಶಸ್ಯಮಾಯುಷ್ಯಂ ಧನಧಾನ್ಯಪ್ರವರ್ಧನಂ .. ೭೨..
 ಯ ಇದಂ ಶೃಣುಯಾತ್ಪ್ರೀತ್ಯಾ ಶ್ರಾವಯೇದ್ವಾ ಶುಚಿವ್ರತಃ .
 ಸ ಭುಕ್ತ್ವಾ ಚ ಮಹಾಸೌಖ್ಯಂ ಲಭೇತಾಂತೇ ಪರಂ ಸುಖಂ .. ೭೩..
 ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೇ
 ಯುದ್ಧಖಂಡೇ ಗಜಾಸುರವಧೋ ನಾಮ ಸಪ್ತಪಂಚಾಶತ್ತಮೋಽಧ್ಯಾಯಃ ..
 ೨.೫.೫೭..
 .. ಶ್ರೀಗಣೇಶಾಯ ನಮಃ ..
 .. ಶ್ರೀಗೌರೀಶಂಕರಾಭ್ಯಾಂ ನಮಃ ..
 .. ಶ್ರೀಶಿವಮಹಾಪುರಾಣಂ ..
 ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೋ ಯುದ್ಧಖಂಡೇ

೨.೫.೫೮. ಅಷ್ಟಪಂಚಾಶತ್ತಮೋಽಧ್ಯಾಯಃ .
 ದುಂದುಭಿನಿರ್ಹಾರದೈತ್ಯವಧವರ್ಣನಂ .

ಸನತ್ಕುಮಾರ ಉವಾಚ .
 ಶೃಣು ವ್ಯಾಸ ಪ್ರವಕ್ಷ್ಯಾಮಿ ಚರಿತಂ ಶಶಿಮೌಲಿನಃ .
 ಯಥಾ ದುಂದುಭಿನಿರ್ಹಾರದಮವಧೀದ್ಧಿತಿಜಂ ಹರಃ .. ೧..
 ಹಿರಣ್ಯಾಕ್ಷೇ ಹತೇ ದೈತ್ಯೇ ದಿತಿಪುತ್ರೇ ಮಹಾಬಲೇ .
 ವಿಷ್ಣುದೇವೇನ ಕಾಲೇನ ಪ್ರಾಪ ದುಖಂ ಮಹದ್ಧಿತಿಃ .. ೨..

ದೈತ್ಯೋ ದುಂದುಭಿನಿರ್ಹಾರ್ದೋ ದುಷ್ಟಃ ಪ್ರಹ್ಲಾದಮಾತುಲಃ .
 ಸಾಂತ್ವಯಾಮಾಸ ತಾಂ ವಾಗ್ಬಿದುಃಖಿತಾಂ ದೇವದುಃಖದಃ .. ೩..
 ಅಥ ದೈತ್ಯಃ ಸ ಮಾಯಾವೀ ದಿತಿಮಾಶ್ವಾಸ್ಯ ದೈತ್ಯರಾಟ್ .
 ದೇವಾಃ ಕಥಂ ಸುಜೇಯಾಃ ಸ್ಯುರಿತ್ಯುಪಾಯಮಚಿಂತಯತ್ .. ೪..
 ದೇವೈಶ್ಚ ಘಾತಿತೋ ವೀರೋ ಹಿರಣ್ಯಾಕ್ಷೋ ಮಹಾಸುರಃ .
 ವಿಷ್ಣುನಾ ಚ ಸಹ ಭ್ರಾತ್ರಾ ಸಚ್ಚಲೈರ್ದೈತ್ಯವೈರಿಭಿಃ .. ೫..
 ಕಿಂ ಬಲಾಶ್ಚ ಕಿಮಾಹಾರಾ ಕಿಮಾಧಾರಾ ಹಿ ನಿರ್ಜರಾಃ .
 ಮಯಾ ಕಥಂ ಸುಜೇಯಾಃ ಸ್ಯುರಿತ್ಯುಪಾಯಮಚಿಂತಯತ್ .. ೬..
 ವಿಚಾರ್ಯ ಬಹುಶೋ ದೈತ್ಯಸ್ತತ್ತ್ವಂ ವಿಜ್ಞಾಯ ನಿಶ್ಚಿತಂ .
 ಅವಶ್ಯಮಗ್ರಜನ್ಮಾನೋ ಹೇತವೋಽತ್ರ ವಿಚಾರತಃ .. ೭..
 ಬ್ರಾಹ್ಮಣಾನ್ವಂತುಮಸಕೃದನ್ವಧಾವತ ವೈ ತತಃ .
 ದೈತ್ಯೋ ದುಂದುಭಿನಿರ್ಹಾರ್ದೋ ದೇವವೈರೀ ಮಹಾಖಲಃ .. ೮..
 ಯತಃ ಕೃತುಭುಜೋ ದೇವಾಃ ಕೃತವೋ ವೇದಸಂಭವಾಃ .
 ತೇ ವೇದಾ ಬ್ರಾಹ್ಮಣಾಧಾರಾಸ್ತತೋ ದೇವಬಲಂ ದ್ವಿಜಾಃ .. ೯..
 ನಿಶ್ಚಿತಂ ಬ್ರಾಹ್ಮಣಾಧಾರಾಃ ಸರ್ವೇ ವೇದಾಃ ಸವಾಸವಾಃ .
 ಗೀರ್ವಾಣಾ ಬ್ರಾಹ್ಮಣಬಲಾ ನಾತ್ರ ಕಾರ್ಯಾ ವಿಚಾರಣಾ .. ೧೦..
 ಬ್ರಾಹ್ಮಣಾ ಯದಿ ನಷ್ಟಾಃ ಸ್ಯುರ್ವೇದಾ ನಷ್ಟಾಸ್ತತಃ ಸ್ವಯಂ .
 ಅತಸ್ತೇಷು ಪ್ರಣಷ್ಟೇಷು ವಿನಷ್ಟಾಃ ಸತತಂ ಸುರಾಃ .. ೧೧..
 ಯಜ್ಞೇಷು ನಾಶಂ ಗಚ್ಛತ್ಸು ಹತಾಹಾರಾಸ್ತತಃ ಸುರಾಃ .
 ನಿರ್ಬಲಾಃಸುಖಜಯ್ಯಾಃ ಸ್ಯುರ್ನಿರ್ಜಿತೇಷು ಸುರೇಷ್ಟಥ .. ೧೨..
 ಅಹಮೇವ ಭವಿಷ್ಯಾಮಿ ಮಾನ್ಯಸ್ತಿಜಗತೀಪತಿಃ .
 ಆಹರಿಷ್ಯಾಮಿ ದೇವಾನಾಮಕ್ಷಯಾಃ ಸರ್ವಸಂಪದಃ .. ೧೩..
 ನಿರ್ವೇಕ್ಷ್ಯಾಮಿ ಸುಖಾನ್ಯೇವ ರಾಜ್ಯೇ ನಿಹತಕಂಟಕೇ .
 ಇತಿ ನಿಶ್ಚಿತ್ಯ ದುರ್ಬುದ್ಧಿಃ ಪುನಶ್ಚಿಂತಿತವಾನ್ಪಲಃ .. ೧೪..
 ದ್ವಿಜಾಃ ಕ್ಷ ಸಂತಿ ಭೂಯಾಂಸೋ ಬ್ರಹ್ಮತೇಜೋಽತಿಬೃಂಹಿತಾ .
 ಶ್ರುತ್ಯಧ್ಯಯನಸಂಪನ್ನಾಸ್ತಪೋಬಲಸಮನ್ವಿತಾಃ .. ೧೫..
 ಭೂಯಸಾಂ ಬ್ರಾಹ್ಮಣಾನಾಂ ತು ಸ್ಥಾನಂ ವಾರಾಣಸೀ ಖಲು .
 ತಾಮಾದಾವುಪಸಂಹೃತ್ಯ ಯಾಯಾಂ ತೀರ್ಥಾಂತರಂ ತತಃ .. ೧೬..
 ಯತ್ರ ಯತ್ರ ಹಿ ತೀರ್ಥೇಷು ಯತ್ರ ಯತ್ರಾಶ್ರಮೇಷು ಚ .
 ಸಂತಿ ಸರ್ವೇಽಗ್ರಜನ್ಮಾನಸ್ತೇ ಮಯಾದ್ಯಾಃ ಸಮಂತತಃ .. ೧೭..
 ಇತಿ ದುಂದುಭಿನಿರ್ಹಾರ್ದೋ ಮತಿಂ ಕೃತ್ವಾ ಕುಲೋಚಿತಾಂ .
 ಪ್ರಾಪ್ಯಾಪಿ ಕಾಶೀಂ ದುವೃತ್ತೋ ಮಾಯಾವೀ ನ್ಯವಧೀದ್ ದ್ವಿಜಾನ್ .. ೧೮..

ಸಮಿತ್ಯುಶಾನ್ಸಮಾದಾತುಂ ಯತ್ರ ಯಾಂತಿ ದ್ವಿಜೋತ್ತಮಾಃ .
 ಅರಣ್ಯೇ ತತ್ರ ತಾನ್ಸರ್ವಾನ್ಸ ಭಕ್ಷಯತಿ ದುರ್ಮತಿಃ .. ೧೯..
 ಯಥಾ ಕೋಽಪಿ ನ ವೇತ್ಯೇವಂ ತಥಾಽಽಚ್ಛನ್ನೋಽಭವತ್ಪುನಃ .
 ವನೇ ವನೇಚರೋ ಭೂತ್ವಾ ಯಾದೋರೂಪೋ ಜಲಾಶಯೇ .. ೨೦..
 ಅದೃಶ್ಯರೂಪೀ ಮಾಯಾವೀ ದೇವಾನಾಮಪ್ಯಗೋಚರಃ .
 ದಿವಾ ಧ್ಯಾನಪರಸ್ತಿಷ್ಠೇನ್ಮುನಿವನ್ಮುನಿಮಧ್ಯಗಃ .. ೨೧..
 ಪ್ರವೇಶಮುಟಜಾನಾಂ ಚ ನಿರ್ಗಮಂ ಹಿ ವಿಲೋಕಯನ್ .
 ಯಾಮಿನ್ಯಾಂ ವ್ಯಾಘ್ರರೂಪೇಣಾಭಕ್ಷಯದ್ ಬ್ರಾಹ್ಮಣಾನ್ ಬಹೂನ್ .. ೨೨..
 ನೀಶಂಕಂ ಭಕ್ಷಯತ್ಯೇವಂ ನ ತ್ಯಜತ್ಯಪಿ ಕೀಕಶಂ .
 ಇತ್ಥಂ ನಿಪಾತಿತಾಸ್ತೇನ ವಿಪ್ರಾ ದುಷ್ಟೇನ ಭೂರಿಶಃ .. ೨೩..
 ಏಕದಾ ಶಿವರಾತ್ರೌ ತು ಭಕ್ತಸ್ತ್ವೇಕೋ ನಿಜೋಟಜೇ .
 ಸಪರ್ಯಾಂ ದೇವದೇವಸ್ಯ ಕೃತ್ವಾ ಧ್ಯಾನಸ್ಥಿತೋಽಭವತ್ .. ೨೪..
 ಸ ಚ ದುಂದುಭಿನಿರ್ಹಾರ್ಯೋ ದೈತ್ಯೇಂದ್ರೋ ಬಲದರ್ಪಿತಃ .
 ವ್ಯಾಘ್ರರೂಪಂ ಸಮಾಸ್ಥಾಯ ತಮಾದಾತುಂ ಮತಿಂ ದಧೇ .. ೨೫..
 ತಂ ಭಕ್ತಂ ಧ್ಯಾನಮಾಪನ್ನಂ ದೃಢಚಿತ್ತಂ ಶಿವೇಕ್ಷಣೇ .
 ಕೃತಾಸ್ತಮಂತ್ರವಿನ್ಯಾಸಂ ತಂ ಕ್ರಾಂತುಮಶಕನ್ ಸಃ .. ೨೬..
 ಅಥ ಸರ್ವಗತಃ ಶಂಭುರ್ಜ್ಞಾತ್ವಾ ತಸ್ಯಾಶಯಂ ಹರಃ .
 ದೈತ್ಯಸ್ಯ ದುಷ್ಟರೂಪಸ್ಯ ವಧಾಯ ವಿದಧೇ ಧಿಯಂ .. ೨೭..
 ಯಾವದಾದಿತ್ಸತಿ ವ್ಯಾಘ್ರಸ್ತಾವದಾವಿರಭೂದ್ಧರಃ .
 ಜಗದ್ರಕ್ಷಾಮಣಿಸ್ತ್ಯಕ್ಷೋ ಭಕ್ತರಕ್ಷಣದಕ್ಷಧೀಃ .. ೨೮..
 ರುದ್ರಮಾಯಾಂತಮಾಲೋಕ್ಯ ತದ್ಭಕ್ತಾರ್ಚಿತಲಿಂಗತಃ .
 ದೈತ್ಯಸ್ತೇನೈವ ರೂಪೇಣ ವವೃಧೇ ಭೂಧರೋಪಮಃ .. ೨೯..
 ಸಾವಜ್ಜಮಥ ಸರ್ವಜ್ಞಂ ಯಾವತ್ಪಶ್ಯತಿ ದಾನವಃ .
 ತಾವದಾಯಾಂತಮಾದಾಯ ಕಕ್ಷಾಯಂತ್ರೇ ನ್ಯಪೀಡಯತ್ .. ೩೦..
 ಪಂಚಾಸ್ಯಸ್ತ್ವಥ ಪಂಚಾಸ್ಯಂ ಮುಷ್ಟ್ಯಾ ಮೂರ್ಧನ್ಯತಾಡಯತ್ .
 ಭಕ್ತವತ್ಸಲನಾಮಾಸೌ ವಜ್ರಾದಪಿ ಕರೋರಯಾ .. ೩೧..
 ಸ ತೇನ ಮುಷ್ಟಿಘಾತೇನ ಕಕ್ಷಾನಿಷ್ಟೇಷಣೇನ ಚ .
 ಅತ್ಯಾರ್ತಮಾರಟದ್ವ್ಯಾಘ್ರೋ ರೋದಸೀಂ ಪೂರಯನ್ಮೃತಃ .. ೩೨..
 ತೇನ ನಾದೇನ ಮಹತಾ ಸಂಪ್ರವೇಪಿತಮಾನಸಾಃ .
 ತಪೋಧನಾಃ ಸಮಾಜಗ್ಮುರ್ನಿಶಿ ಶಬ್ದಾನುಸಾರತಃ .. ೩೩..
 ತತ್ರೈಶ್ವರಂ ಸಮಾಲೋಕ್ಯ ಕಕ್ಷೀಕೃತಮೃಗೇಶ್ವರಂ .
 ತುಷ್ಟುವುಃ ಪ್ರಣತಾಃ ಸರ್ವೇ ಶರ್ವಂ ಜಯಜಯಾಕ್ಷರೈಃ .. ೩೪..

ಬ್ರಾಹ್ಮಣಾ ಊಚುಃ .

ತ್ರಾಯತಾಂ ತ್ರಾಯತಾಂ ದೇವ ಪ್ರತ್ಯೂಹಾದ್ಧಾರುಣಾದಿತಃ .

ಅನುಗ್ರಹಂ ಕುರುಷ್ಟೇಶ ತಿಷ್ಠಾತ್ಯೈವ ಜಗದ್ಗುರೋ .. ೩೫..

ಅನೇನೈವ ಸ್ವರೂಪೇಣ ವ್ಯಾಘ್ರೇಶ ಇತಿ ನಾಮತಃ .

ಕುರು ರಕ್ಷಾಂ ಮಹಾದೇವ ಜ್ಯೇಷ್ಠಸ್ಥಾನಸ್ಯ ಸರ್ವದಾ .. ೩೬..

ಅನ್ಯೈರ್ಭ್ಯೋ ಹ್ಯುಪಸರ್ಗೇರ್ಭ್ಯೋ ರಕ್ಷ ನಸ್ತೀರ್ಥವಾಸಿನಃ .

ದುಷ್ಟಾನಪಾಸ್ಯ ಗೌರೀಶ ಭಕ್ತೇರ್ಭ್ಯೋ ದೇಹಿ ಚಾಭಯಂ .. ೩೭..

ಸನತ್ಕುಮಾರ ಉವಾಚ .

ಇತ್ಯಾಕರ್ಣ್ಯ ವಚಸ್ತೇಷಾಂ ಭಕ್ತಾನಾಂ ಚಂದ್ರಶೇಖರಃ .

ತಥೇತ್ಯುಕ್ತ್ವಾ ಪುನಃ ಪ್ರಾಹ ಸ ಭಕ್ತಾನ್ಭಕ್ತವತ್ಸಲಃ .. ೩೮..

ಮಹೇಶ್ವರ ಉವಾಚ .

ಯೋ ಮಾಮನೇನ ರೂಪೇಣ ದ್ರಕ್ಷ್ಯತಿ ಶ್ರದ್ಧಯಾತ್ರ ವೈ .

ತಸ್ಯೋಪಸರ್ಗಸಂಧಾನಂ ಪಾತಯಿಷ್ಯಾಮ್ಯಸಂಶಯಂ .. ೩೯..

ಮಚ್ಚರಿತ್ರಮಿದಂ ಶ್ರುತ್ವಾ ಸ್ಮತ್ಪಾ ಲಿಂಗಮಿದಂ ಹೃದಿ .

ಸಂಗ್ರಾಮೇ ಪ್ರವಿಶನ್ಮತ್ಕರ್ಯೋ ಜಯಮಾಪ್ನೋತ್ಯಸಂಶಯಂ .. ೪೦..

ಏತಸ್ಮಿನ್ನಂತರೇ ದೇವಾಃ ಸಮಾಜಗ್ಮುಃ ಸವಾಸವಾಃ .

ಜಯೇತಿ ಶಬ್ದಂ ಕುರ್ವಂತೋ ಮಹೋತ್ಸವಪುರಃಸರಂ .. ೪೧..

ಪ್ರಣಮ್ಯ ಶಂಕರಂ ಪ್ರೇಮ್ಣಾ ಸರ್ವೇ ಸಾಂಜಲಯಃ ಸುರಾಃ .

ನತಸ್ಕಂಧಾಃ ಸುವಾಗ್ಭಿಸ್ತೇ ತುಷ್ಟುವುರ್ಭಕ್ತವತ್ಸಲಂ .. ೪೨..

ದೇವಾ ಊಚುಃ .

ಜಯ ಶಂಕರ ದೇವೇಶ ಪ್ರಣತಾರ್ತಿಹರ ಪ್ರಭೋ .

ಏತದ್ಧಂದುಭಿನಿಹ್ರಾದವಧಾತ್ ತ್ರಾತಾ ವಯಂ ಸುರಾಃ .. ೪೩..

ಸದಾ ರಕ್ಷಾ ಪ್ರಕರ್ತವ್ಯಾ ಭಕ್ತಾನಾಂ ಭಕ್ತವತ್ಸಲ .

ವಧ್ಯಾಃ ಖಲಾಶ್ಚ ದೇವೇಶ ತ್ವಯಾ ಸರ್ವೇಶ್ವರ ಪ್ರಭೋ .. ೪೪..

ಇತ್ಯಾಕರ್ಣ್ಯ ವಚಸ್ತೇಷಾಂ ಸುರಾಣಾಂ ಪರಮೇಶ್ವರಃ .

ತಥೇತ್ಯುಕ್ತ್ವಾ ಪ್ರಸನ್ನಾತ್ಮಾ ತಸ್ಮಿಂಲ್ಲಿಂಗೇ ಲಯಂ ಯಯೌ .. ೪೫..

ಸವಿಸ್ಮಯಾಸ್ತತೋ ದೇವಾಃ ಸ್ವಂ ಸ್ವಂ ಧಾಮ ಯಯುರ್ಮುದಾ .

ತೇಽಪಿ ವಿಪ್ರಾ ಮಹಾಹರ್ಷಾತ್ಪುನರ್ಯಾತಾ ಯಥಾಗತಂ .. ೪೬..

ಇದಂ ಚರಿತ್ರಂ ಪರಮಂ ವ್ಯಾಘ್ರೇಶ್ವರಸಮುದ್ಭವಂ .

ಶೃಣುಯಾಚ್ಛ್ರಾವಯೇದ್ವಾಪಿ ಪಠೇದ್ವಾ ಪಾಠಯೇತ್ತಥಾ .. ೪೭..

ಸರ್ವಾನ್ಕಾಮಾನವಾಪ್ನೋತಿ ನರಃಸ್ವಮನಸೇಪ್ಸಿತಾನ್ .

ಪರತ್ರ ಲಭತೇ ಮೋಕ್ಷಂ ಸರ್ವದುಃಖವಿವರ್ಜಿತಃ .. ೪೮..

ಇದಮಾಖ್ಯಾನಮತುಲಂ ಶಿವಲೀಲಾಮೃತಾಕ್ಷರಂ .

ಸ್ವರ್ಗ್ಯಂ ಯಶಸ್ಯಮಾಯುಷ್ಯಂ ಪುತ್ರಪೌತ್ರಪ್ರವರ್ಧನಂ .. ೪೯..

ಪರಂ ಭಕ್ತಿಪ್ರದಂ ಧನ್ಯಂ ಶಿವಪ್ರೀತಿಕರಂ ಶಿವಂ .

ಪರಮಜ್ಞಾನದಂ ರಮ್ಯಂ ವಿಕಾರಹರಣಂ ಪರಂ .. ೫೦..

ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮ

ಯುದ್ಧಖಂಡೇ ದುಂದುಭಿನಿರ್ಹಾರದದೈತ್ಯವಧವರ್ಣನಂ ನಾಮಾಷ್ಟಪಂಚಾಶತ್ತಮೋಽಧ್ಯಾಯ

.. ೨.೫.೫೮..

.. ಶ್ರೀಗಣೇಶಾಯ ನಮಃ ..

.. ಶ್ರೀಗೌರೀಶಂಕರಾಭ್ಯಾಂ ನಮಃ ..

.. ಶ್ರೀಶಿವಮಹಾಪುರಾಣಂ ..

ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೋ ಯುದ್ಧಖಂಡೇ

೨.೫.೫೯. ಏಕೋನಷಷ್ಟಿತಮೋಽಧ್ಯಾಯಃ .

ವಿದಲೋತ್ಪಲದೈತ್ಯವಧವರ್ಣನಂ .

ಸನತ್ಕುಮಾರ ಉವಾಚ .

ಶೃಣು ವ್ಯಾಸ ಸುಸಂಪ್ರೀತ್ಯಾ ಚರಿತಂ ಪರಮೇಶಿತುಃ .

ಯಥಾವಧೀತ್ವಪ್ರಿಯಯಾ ದೈತ್ಯಮುದ್ದಿಶ್ಯ ಸಂಜ್ಞಯಾ .. ೧..

ಆಸ್ತಾಂ ಪುರಾ ಮಹಾದೈತ್ಯೌ ವಿದಲೋತ್ಪಲಸಂಜ್ಞಕೌ .

ಅಪುಂವಧ್ಯೌ ಮಹಾವೀರೌ ಸುದೃಷ್ಟೌ ವರತೋ ವಿಧೇಃ .. ೨..

ತೃಣೀಕೃತತ್ರಿಜಗತೀ ಪುರುಷಾಭ್ಯಾಂ ಸ್ವದೋರ್ಬಲಾತ್ .

ತಾಭ್ಯಾಂ ಸರ್ವೇ ಸುರಾ ಬ್ರಹ್ಮಾನ್ ದೈತ್ಯಾಭ್ಯಾಂ ನಿರ್ಜಿತಾ ರಣೇ .. ೩..

ತಾಭ್ಯಾಂ ಪರಾಜಿತಾ ದೇವಾ ವಿಧೇಸ್ತೇ ಶರಣಂ ಗತಾಃ .

ನತ್ವಾ ತಂ ವಿಧಿವತ್ಸರ್ವೇ ಕಥಯಾಮಾಸುರಾದರಾತ್ .. ೪..

ಇತಿ ಬ್ರಹ್ಮಾ ಹ್ಯವೋಚತ್ತಾನ್ ದೇವ್ಯಾ ವಧ್ಯೌ ಚ ತೌ ಧ್ರುವಂ .

ಧೈರ್ಯಂ ಕುರುತ ಸಂಸ್ಕೃತ್ಯ ಸಶಿವಾಂ ಶಿವಮಾದರಾತ್ .. ೫..

ಭಕ್ತವತ್ಸಲನಾಮಾಸೌ ಸಶಿವಾಶಂಕರಃ ಶಿವಃ .

ಶಂ ಕರಿಷ್ಯತ್ಯದೀರ್ಘೇಣ ಕಾಲೇನ ಪರಮೇಶ್ವರಃ .. ೬..

ಸನತ್ಕುಮಾರ ಉವಾಚ

ಇತ್ಯುಕ್ತ್ವಾ ತಾಂಸ್ತತೋ ಬ್ರಹ್ಮಾ ತೂಷ್ಟೀಮಾಸೀಚ್ಚಿವಂ ಸೃನ್ .

ತೇಽಪಿ ದೇವಾ ಮುದಂ ಪ್ರಾಪ್ಯ ಸ್ವಂ ಸ್ವಂ ಧಾಮ ಯಯುಸ್ತದಾ .. ೭..

ಅಥ ನಾರದದೇವರ್ಷಿಃ ಶಿವಪ್ರೇರಣಯಾ ತದಾ .
 ಗತ್ವಾ ತದೀಯಭವನಂ ಶಿವಾಸೌಂದರ್ಯಮುಜ್ಜಗೌ .. ೮..
 ಶ್ರುತ್ವಾ ತದ್ವಚನಂ ದೈತ್ಯಾವಾಸ್ತಾಂ ಮಾಯಾವಿಮೋಹಿತೌ .
 ದೇವೀಂ ಪರಿಜಿಹೀರ್ಷೂ ತೌ ವಿಷಮೇಷುಪ್ರಪೀಡಿತೌ .. ೯..
 ವಿಚಾರಯಾಮಾಸತುಸ್ತೌ ಕದಾ ಕುತ್ರ ಶಿವಾ ಚ ಸಾ .
 ಭವಿಷ್ಯತಿ ವಿಧೇಃ ಪ್ರಾಪ್ನೋದಯಾನ್ನಾವಿತಿ .. ೧೦..
 ಏಕಸ್ಮಿನ್ನಮಯೇ ಶಂಭುವರ್ಜಹಾರ ಸುಲೀಲಯಾ .
 ಕೌತುಕೇನೈವ ಚಿಕ್ರೀಡೇ ಶಿವಾ ಕಂದುಕಲೀಲಯಾ .. ೧೧..
 ಸಖೀಭಿಃ ಸಹ ಸುಪ್ರೀತ್ಯಾ ಕೌತುಕಾಚ್ಛಿವಸನ್ನಿಧೌ .. ೧೨..
 ಉದಂಚಂತ್ಯಂಚದಂಗಾನಾಂ ಲಾಘವಂ ಪರಿತ್ವಷ್ಟೀ .
 ನಿಶ್ವಾಸಾಮೋದಮುದಿತಭ್ರಮರಾಕುಲಿತೇಕ್ಷಣಾ .. ೧೩..
 ಭ್ರಶ್ಯದ್ಧಮ್ಮಿಲ್ಲಸನ್ಮಾಲ್ಯಸ್ವಪುರಾಕೃತಭೂಮಿಕಾ .
 ಸ್ವಿದ್ಯತ್ಯಪೋಲಪತ್ರಾಲೀಸ್ರವದಂಬುಕಣೋಜ್ಜ್ವಲಾ .. ೧೪..
 ಸ್ಪುಟಚ್ಚೋಲಾಂಶುಕಪಥತಿಯದಂಗಪ್ರಭಾವೃತಾ .
 ಉಲ್ಲಸತ್ಕಂದುಕಾಸ್ಥಾಲಾತಿಶ್ರೋಣಿತಕರಾಂಬುಜಾ .. ೧೫..
 ಕಂದುಕಾನುಗಸದ್ಧೃಷ್ಟಿನರ್ತಿತಭ್ರೂಲತಾಂಚಲಾ .
 ಮೃಡಾನೀ ಕಿಲ ಖೇಲಂತೀ ದದೃಶೇ ಜಗದಂಬಿಕಾ .. ೧೬..
 ಅಂತರಿಕ್ಷಚರಾಭ್ಯಾಂ ಚ ದಿತಿಜಾಭ್ಯಾಂ ಕಟಾಕ್ಷಿತಾ .
 ಕ್ರೋಡಿೀಕೃತಾಭ್ಯಾಮಿವ ವೈ ಸಮುಪಸ್ಥಿತಮೃತ್ಯುನಾ .. ೧೭..
 ವಿದಲೋತ್ಪಲಸಂಜ್ಞಾಭ್ಯಾಂ ದೃಪ್ತಾಭ್ಯಾಂ ವರತೋ ವಿಧೇಃ .
 ತೃಣೀಕೃತತ್ರಿಜಗತೀಪುರುಷಾಭ್ಯಾಂ ಸ್ವದೋರ್ಬಲಾತ್ .. ೧೮..
 ದೇವೀಂ ತಾಂ ಸಂಜಿಹೀರ್ಷಂತೌ ವಿಷಮೇಷುಪ್ರಪೀಡಿತೌ .
 ದಿವ ಉತ್ತೇರತುಃ ಕ್ಷಿಪ್ರಂ ಮಾಯಾಂ ಸ್ವೀಕೃತ್ಯ ಶಾಂಬರೀಂ .. ೧೯..
 ಧೃತ್ವಾ ಪಾರಿಷದೀಂ ಮಾಯಾಮಾಯಾತಾಮಂಬಿಕಾಂತಿಕಂ .
 ತಾವತ್ಯಂತಂ ಸುದುವೃತ್ತಾವತಿಚಂಚಲಮಾನಸೌ .. ೨೦..
 ಅಥ ದುಷ್ಟನಿಹಂತ್ರಾ ವೈ ಸಾವಜ್ಞೇನ ಹರೇಣ ತೌ .
 ವಿಜ್ಞಾತೌ ಚ ಕ್ಷಣಾದಾಸ್ತಾಂ ಚಾಂಚಲ್ಯಾಲ್ಲೋಚನೋದ್ಭವಾತ್ .. ೨೧..
 ಕಟಾಕ್ಷಿತಾಥ ದೇವೇನ ದುರ್ಗಾ ದುರ್ಗತಿಘಾತಿನೀ .
 ದೈತ್ಯಾವಿಮಾವಿತಿ ಗಣೌ ನೇತಿ ಸರ್ವಸ್ವರೂಪಿಣಾ .. ೨೨..
 ಅಥ ಸಾ ನೇತ್ರಸಂಜ್ಞಾಂ ಸ್ವಸ್ವಾಮಿನಸ್ತಾಂ ಬುಬೋಧ ಹ .
 ಮಹಾಕೌತುಕಿನಸ್ತಾತ ಶಂಕರಸ್ಯ ಪರೇಶಿತುಃ .. ೨೩..
 ತತೋ ವಿಜ್ಞಾಯ ಸಂಜ್ಞಾಂ ತಾಂ ಸರ್ವಜ್ಞಾರ್ಥಶರೀರಿಣೀ .

ತೇನೈವ ಕಂದುಕೇನಾಥ ಯುಗಪನ್ನಿರ್ಜಘಾತನ ತೌ .. ೨೪..
 ಮಹಾಬಲೌ ಮಹಾದೇವ್ಯಾ ಕಂದುಕೇನ ಸಮಾಹತೌ .
 ಪರಿಭ್ರಮ್ಯ ಪರಿಭ್ರಮ್ಯ ತೌ ದುಷ್ಟೌ ವಿನಿಪೇತತುಃ .. ೨೫..
 ವೃಂತಾದಿವ ಫಲೇ ಪಕ್ಷೇ ತಾಲೇನಾನಿಲಲೋಲಿತೇ .
 ದಂಭೋಲಿನಾ ಪರಿಹತೇ ಶೃಂಗೇ ಇವ ಮಹಾಗಿರೇಃ .. ೨೬..
 ತೌ ನಿಪಾತ್ಯ ಮಹಾದೈತ್ಯಾವಕಾರ್ಯಕರಣೋದ್ಯತೌ .
 ತತಃ ಪರಿಣತಿಂ ಯಾತೋ ಲಿಂಗರೂಪೇಣ ಕಂದುಕಃ .. ೨೭..
 ಕಂದುಕೇಶ್ವರಸಂಜ್ಞಂ ಚ ತಲ್ಲಿಂಗಮಭವತ್ತದಾ .
 ಜ್ಯೇಷ್ಠೇಶ್ವರಸಮೀಪೇ ತು ಸರ್ವದುಷ್ಟನಿವಾರಣಂ .. ೨೮..
 ಏತಸ್ಮಿನ್ನೇವ ಸಮಯೇ ಹರಿಬ್ರಹ್ಮಾದಯಃ ಸುರಾಃ .
 ಶಿವಾವಿರ್ಭಾವಮಾಜ್ಞಾಯ ಋಷಯಶ್ಚ ಸಮಾಯಯುಃ .. ೨೯..
 ಅಥ ಸರ್ವೇ ಸುರಾಃ ಶಂಭೋರ್ವರಾನ್ಪ್ರಾಪ್ಯ ತದಾಜ್ಞಯಾ .
 ಸ್ವಧಾಮಾನಿ ಯಯುಃ ಪ್ರೀತಾಸ್ತಥಾ ಕಾಶೀನಿವಾಸಿನಃ .. ೩೦..
 ಸಾಂಬಿಕಂ ಶಂಕರಂ ದೃಷ್ಟ್ವಾ ಕೃತಾಂಜಲಿಪುಟಾಶ್ಚ ತೇ .
 ಪ್ರಣಮ್ಯ ತುಷ್ಟುವುರ್ಭಕ್ತ್ಯಾ ವಾಗ್ಭಿರಿಷ್ಟಾಭಿರಾದರಾತ್ .. ೩೧..
 ಸಾಂಬಿಕೋಽಪಿ ಶಿವೋ ವ್ಯಾಸ ಕ್ರೀಡಿತ್ವಾ ಸುವಿಹಾರವಿತ್ .
 ಜಗಾಮ ಸ್ವಾಲಯಂ ಪ್ರೀತಃ ಸಗಣೋ ಭಕ್ತವತ್ಸಲಃ .. ೩೨..
 ಕಂದುಕೇಶ್ವರಲಿಂಗಂ ಚ ಕಾಶ್ಯಾಂ ದುಷ್ಟನಿಬರ್ಹಣಂ .
 ಭುಕ್ತಿಮುಕ್ತಿಪ್ರದಂ ಸರ್ವಕಾಮದಂ ಸರ್ವದಾ ಸತಾಂ .. ೩೩..
 ಇದಮಾಖ್ಯಾನಮತುಲಂ ಶೃಣುಯಾದ್ಯೋ ಮುದಾನ್ವಿತಃ .
 ಶ್ರಾವಯೇದ್ವಾ ಪಠೇದ್ಯಶ್ಚ ತಸ್ಯ ದುಃಖಭಯಂ ಕುತಃ .. ೩೪..
 ಇಹ ಸರ್ವಸುಖಂ ಭುಕ್ತ್ವಾ ನಾನಾವಿಧಮನುತ್ತಮಂ .
 ಪರತ್ರ ಲಭತೇ ದಿವ್ಯಾಂ ಗತಿಂ ವೈ ದೇವದುರ್ಲಭಾಂ .. ೩೫..
 ಇತಿ ತೇ ವರ್ಣಿತಂ ತಾತ ಚರಿತಂ ಪರಮಾದ್ಭುತಂ .
 ಶಿವಯೋರ್ಭಕ್ತವಾತ್ಸಲ್ಯಸುಚಕಂ ಶಿವದಂ ಸತಾಂ .. ೩೬..
 ಬ್ರಹ್ಮೋವಾಚ
 ಇತ್ಯುಕ್ತ್ವಾ ಮಂತ್ರೈ ತಂ ವ್ಯಾಸಂ ತನ್ನತೋ ಮದ್ವರಾತ್ಮಜಃ .
 ಯಯೌ ವಿಹಾಯಸಾ ಕಾಶೀಂ ಚರಿತಂ ಶಶಿಮೌಲಿನಃ .. ೩೭..
 ಯುದ್ಧಖಂಡಮಿದಂ ಪ್ರೋಕ್ತಂ ಮಯಾ ತೇ ಮುನಿಸತ್ತಮ .
 ರೌದ್ರೀಯಸಂಹಿತಾಮಧ್ಯೇ ಸರ್ವಕಾಮಫಲಪ್ರದಂ .. ೩೮..
 ಇಯಂ ಹಿ ಸಂಹಿತಾ ರೌದ್ರೀ ಸಂಪೂರ್ಣಾ ವರ್ಣಿತಾ ಮಯಾ .
 ಸದಾಶಿವಪ್ರಿಯತರಾ ಭುಕ್ತಿಮುಕ್ತಿಫಲಪ್ರದಾ .. ೩೯..

ಇಮಾಂ ಯಶ್ಚ ಪಠೇನ್ನಿತ್ಯಂ ಶತ್ರುಬಾಧಾನಿವಾರಿಕಾಂ .

ಸರ್ವಾನ್ಕಾಮಾನವಾಪ್ನೋತಿ ತತೋ ಮುಕ್ತಿಂ ಲಭೇತ ನಾ .. ೪೦..

ಸೂತ ಉವಾಚ

ಇತಿ ಬ್ರಹ್ಮಸುತಃ ಶ್ರುತ್ವಾ ಪಿತ್ರಾ ಶಿವಯಶಃ ಪರಂ .

ಶತನಾಮಾಪ್ಯ ಶಂಭೋಶ್ಚ ಕೃತಾರ್ಥೋಽಭೂಚ್ಛಿವಾನುಗಃ .. ೪೧..

ಬ್ರಹ್ಮನಾರದಸಂವಾದಃ ಸಂಪೂರ್ಣಃ ಕಥಿತೋ ಮಯಾ .

ಶಿವಃ ಸರ್ವಪ್ರಧಾನೋ ಹಿಕಿಂ ಭೂಯಃ ಶ್ರೋತುಮಿಚ್ಛಸಿ .. ೪೨..

ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯಾಯಾಂ ರುದ್ರಸಂಹಿತಾಯಾಂ ಪಂಚಮೇ

ಯುದ್ಧಖಂಡೇ ವಿದಲೋತ್ಪಲದೈತ್ಯವಧವರ್ಣನಂ ನಾಮೈಕೋನಷಷ್ಠಿತಮೋಽಧ್ಯಾಯಃ

.. ೨೫೫..

.. ಇತಿ ಶ್ರೀಶಿವಮಹಾಪುರಾಣೇ ದ್ವಿತೀಯರುದ್ರಸಂಹಿತಾಯಾಂ ಪಂಚಮಽ

ಯುದ್ಧಖಂಡಃ ಸಮಾಪ್ತಃ .. ೨೫..

.. ಸಮಾಪ್ತೇಯಂ ದ್ವಿತೀಯಾ ರುದ್ರಸಂಹಿತಾ ..

——
Shri Shiva Mahapurana 25 Rudra Samhita Yuddhakhandah

pdf was typeset on January 23, 2026

——
Please send corrections to sanskrit@cheerful.com

